

સિદ્ધાન્ત રહસ્ય - દર્શન - (૨)

(ગ્રન્થ-વિવરણ)



--: લેખક :-
પૂ.ગો. શ્રીચન્દ્રગોપાલજી,
ભલોદરા

જગદ્ગુરુ શ્રીમદ્વલ્લભાચાર્યચરણ વિરચિત ષોડશગ્રન્થાન્તર્ગત

સિદ્ધાન્ત રહસ્ય-દર્શન - (૨)

(ગ્રન્થ-વિવરણ)

લેખક :

પૂ.ગો. શ્રીચન્દ્રગોપાલજી મહારાજશ્રી-વડોદરા.

પુસ્તક પ્રકાશનમાં દ્રવ્ય સહાયકર્તા :

શ્રીમતી સરોજબેન નવીનચન્દ્ર રાજપોપટ

પર-શ્રીજીવિહાર, પાંચમે માળે, ટેલીફોન એક્સચેન્જની સામે, એસ.વી.રોડ,

કાંદિવલી (વે) મુંબઈ - ૪૦૦ ૦૬૮ ફોન : (૦૨૨) ૨૮૦૬૬૪૦૨

ના સર્વ વૈષ્ણવોને જયશ્રીકૃષ્ણ.

પ્રકાશક :

શ્રીવલ્લભ વિકલ ગ્રન્થ પ્રકાશન મંડળ ટ્રસ્ટ-વડોદરા.

પ્રકાશક તથા પ્રાપ્તિ સ્થાન

શ્રીવલ્લભ વિહલ ગ્રંથ પ્રકાશન મંડળ ટ્રસ્ટ

(1) ગો.શ્રીચન્દ્રગોપાલજી મહારાજશ્રી
“રાધાકૃષ્ણકુંજ”

બી-૪૧/૧ શ્રીનગર સોસાયટી,
એચ. રોડ, અકોટા રોડ,
દિનેશમિલ પાછળ,
વડોદરા-૩૯૦ ૦૨૦.

ફોન - (૦૨૬૫) ૨૩૨૬૮૯૭

(૩) શ્રીસરોજબેન નવીનચંદ્ર રાજપોપટ
પર-શ્રીલવિહાર, પાંચમે માળે,
ટેલીફોન એક્ષચેન્જની સામે, એચ.વી.રોડ,
કાંદિવલી (વે)

મુંબઈ - ૪૦૦ ૦૬૮

ફોન : (૦૨૨) ૨૮૦૬૬૪૦૨

(૨) જિતેન્દ્ર મગનલાલ વજીર

C/o. રયામચુંદર ટ્રેસીસ
૧૫૨-મલાડ શોપિંગ સેન્ટર,
એચ.વી.રોડ, મલાડ (વેસ્ટ)
મુંબઈ - ૪૦૦ ૦૬૨.

ફોન : (૦૨૨) ઘર ૨૮૦૬૫૭૭૫

(૦૨૨) ઓ. ૨૮૮૦૮૦૫૦

(૦૨૨) ૨૮૮૧૦૫૧૬

© સર્વ હક્ક પ્રકાશકને આધીન

પ્રથમ સંસ્કરણ - પ્રત-૧૦૦૦, વિ.સં.૨૦૬૧,

શ્રાવણ માસ ઈ.સ.જુલાઈ-૨૦૦૫

મૂલ્ય - રૂ. ૬૦-૦૦

કમ્પ્યુટર ટાઇપ સેટિંગ
વલ્લભ વિહલ કમ્પ્યુટર્સ

૪૦, ગૌરવ સોસાયટી,
પાણીગેટ, વડોદરા-૩૯૦ ૦૦૬.

ફોન : ૦૨૬૫-૨૫૬૧૮૭૦

મો. : ૯૮૯૮૧ ૦૬૪૪૯

મુદ્રક -

પુષ્ટિ દર્શન

‘પ્રસન્ન નિવાસ’, સરદાર

ભવનનો ખાંચો,

વડોદરા - ૩૯૦ ૦૦૧.

ફોન : ૦૨૬૫-૨૪૧૦૩૬૧

સિદ્ધાન્ત રહસ્ય-દર્શન-(૨)

(ગ્રંથ વિવરણ)

અનુક્રમણિકા-

વિગત

પૃષ્ઠ સંખ્યા

૧. અનુક્રમણિકા	૩
૨. ટ્રસ્ટનો પરિચય	૪ - ૯
૩. લેખકના ઉદ્ગાર (ગો.શ્રીચન્દ્રગોપાલજી)	૧૦ - ૧૭
૪. પ્રાક્કથન (ગો.શ્રીશરદ્ધુમારજી)	૧૮ - ૪૨

સિદ્ધાન્ત રહસ્ય-ગ્રંથ

૫. ઉપક્રમ	૧ - ૨
૬. શ્લોક-૧	૩ - ૭૧
૭. શ્લોક-૨	૭૨ - ૧૦૩
૮. શ્લોક-૩	૧૦૪ - ૧૩૬
૯. શ્લોક-૪	૧૩૭ - ૧૫૬
૧૦. શ્લોક-૫	૧૫૭ - ૨૩૮
૧૧. શ્લોક-૬	૨૩૯ - ૨૭૦
૧૨. શ્લોક-૭	૨૭૧ - ૨૯૮
૧૩. શ્લોક-૮	૨૯૯ - ૩૫૨

પૂ.ગો.શ્રીચન્દ્રગોપાલજી મહારાજશ્રી - વડોદરા - સંસ્થાપિત

શ્રીવલ્લભ વિહાર ગ્રંથ પ્રકાશન મંડળ ટ્રસ્ટ

(એક પરિચય)

જગદ્ગુરુ શ્રીમદ્ વલ્લભાચાર્યજીના વિશ્વને અતિશય ઉપયોગી અને માનવ માત્રને પરમ ઉપકારક એવા દિવ્ય સિદ્ધાન્તોનો વિશ્વના સર્વક્ષેત્રીય જનોમાં પ્રચાર-પ્રસાર થાય તેવા સુભ હેતુથી પૂ.પા.ગો.૧૦૮ શ્રીચન્દ્રગોપાલજી મહારાજશ્રી (વડોદરા) એ વિ.સં.૨૦૪૧ ના માગશર વદ-૯ શ્રીવિહારેશ પ્રભુચરણના પ્રાદુર્ભાવ મહોત્સવ ના દિવસે આ ટ્રસ્ટની સ્થાપના કરી. આ ટ્રસ્ટની સ્થાપના કરવામાં આપશ્રીનો મુખ્ય હેતુ આ જ હતો કે આ સંસ્થા દ્વારા શ્રીઆચાર્યચરણ તથા શ્રીપ્રભુચરણના ગ્રંથોનું અને એ ગ્રંથો ઉપર શ્રીવલ્લભવંશજ ગોસ્વામિચરણો દ્વારા અને પિદ્ધાનો દ્વારા લખાયેલી ટીકાઓનું તેમજ વિશ્વની વિવિધ ભાષાઓમાં એના ભાષાન્તરોનું પ્રકાશન કરી શકાય તેમજ ગોસ્વામિચરણો અને પિદ્ધાનો દ્વારા લખાયેલા સ્વતંત્ર ગ્રંથો-પુસ્તિકાઓ વગેરેનું પણ પ્રકાશન કરી શકાય અને એ રીતે સામ્પ્રદાયિક સાહિત્ય વધુને વધુ સર્વ સુલભ બની શકે. આ ટ્રસ્ટને બોમ્બે પબ્લિક ટ્રસ્ટના નિયમાનુસાર ટ્રસ્ટ કચેરીમાં ઇ-૩૫૪૮/વડોદરા નંબરથી નોંધવામાં આવ્યું છે તથા BRD/SIB/104-10V/84-85 નંબરથી કરમુક્તિ પણ પ્રાપ્ત છે. આ ટ્રસ્ટના હાલ કુલ ૭ ટ્રસ્ટીઓ છે જેમાં પૂ.ગો.૧૦૮ શ્રીચન્દ્રગોપાલજી મહારાજશ્રી સંસ્થાપક-આલોચન અધ્યક્ષ છે.

આ ટ્રસ્ટ દ્વારા અત્યાર સુધીમાં કુલ ૩૪ પુસ્તકો નીચે જણાવેલ વિગતે પ્રકાશિત થઈ ચૂક્યા છે.

પુસ્તકનું નામ	લેખક	ભાષા	કીંમત
(૧) કૃષ્ણાશ્રય દર્શન ભાગ-૧(પૂર્વપીઠિકા)	ગો.ચન્દ્રગોપાલજી મહારાજશ્રી	ગુજરાતી	૧૫-૦૦

(૨) કૃષ્ણાશ્રય દર્શન ભાગ-૨ (સ્તોત્ર વિવરણ)	ગો.ચન્દ્રગોપાલજી મહારાજશ્રી	ગુજરાતી	૪૫-૦૦
(૩) કર્મનું રહસ્ય ભાગ ૧-૨	ગો.ચન્દ્રગોપાલજી મહારાજશ્રી	ગુજરાતી	૩૦-૦૦
(૪) બ્રહ્મસમ્બન્ધ અથવા આત્મનિવેદન	ગો.ચન્દ્રગોપાલજી મહારાજશ્રી	ગુજરાતી	૦૫-૦૦
(૫) શ્રીવલ્લભાચાર્યજીના મતે શ્રીભાગવત પ્રકરણ વિભાગ “સસમાલયમ”	ગો.ચન્દ્રગોપાલજી મહારાજશ્રી	ગુજરાતી	૦૭-૦૦
(૬) વૈષ્ણવ માર્ગ પ્રદર્શિકા (અધિકમાસમાં અથવા જીવન પર્યંત લેવા યોગ્ય નિયમો)	ગો.ચન્દ્રગોપાલજી મહારાજશ્રી	ગુજરાતી	૧૦-૦૦
(૭) ષોડશગ્રંથાન્તર્ગત સિદ્ધાન્તમુક્તાવલિ (સર્વ ટીકાઓના ભાવાનુવાદ સહ)	પ્રાચીન પુસ્તકનું પુનઃ પ્રકાશન	ગુજરાતી	૨૫-૦૦
(૮) સિદ્ધાન્ત રહસ્ય દર્શન ભાગ-૧ (પૂર્વ પીઠિકા)	ગો.ચન્દ્રગોપાલજી મહારાજશ્રી	ગુજરાતી	૩૦-૦૦
(૯) જલભેદ દર્શન ભાગ-૧ (પૂર્વ પીઠિકા)	ગો.ચન્દ્રગોપાલજી મહારાજશ્રી	ગુજરાતી	૫૦-૦૦
(૧૦) શ્રીવલ્લભાચાર્યજીના મતે પ્રસ્તાન ચતુષ્ટય	ગો.ચન્દ્રગોપાલજી મહારાજશ્રી	ગુજરાતી	અપ્રાપ્ય
(૧૧) શ્રીવલ્લભવચનામૃત સંગ્રહ	ગો.ચન્દ્રગોપાલજી મહારાજશ્રી	ગુજરાતી	અપ્રાપ્ય
(૧૨) સમર્પણનો સિદ્ધાન્ત	ગો.ચન્દ્રગોપાલજી મહારાજશ્રી	ગુજરાતી	અપ્રાપ્ય

(૧૩) શ્રીમદ્ ભગવદ્ગીતા ભક્તિયોગ (બારમો અ. પ્રમીલા વ્યાખ્યાસહ)	ગો.ચન્દ્રગોપાલજી મહારાજશ્રી	ગુજરાતી અપ્રાપ્ય	
(૧૪) પ્રશ્ન-ઉત્તર	પ્રશ્નકર્તા - ગો.ચન્દ્રગોપાલજી મહારાજશ્રી ઉત્તર આપનાર - પૂ.ગો.રસિકરાયજી મહારાજશ્રી પૂ.ગો.વ્રજેશકુમારજી મહારાજશ્રી પૂ.ગો.ચન્દ્રગોપાલજી મહારાજશ્રી પૂ.ગો.મથુરેશ્વરજી મહારાજશ્રી પૂ.ગો.શ્યામમનોહરજી મહારાજશ્રી પૂ.ગો.ઇન્દિરાબેટીજી મહોદયાશ્રી	ગુજરાતી ૧૫-૦૦	
(૧૫) પુષ્ટિમાર્ગીય સાધના સોપાન ભાગ-૧	ગો.ચન્દ્રગોપાલજી મહારાજશ્રી	ગુજરાતી ૧૫-૦૦	
(૧૬) તત્ત્વિદ્ધયૈ તનુવિતજ	ગો.ચન્દ્રગોપાલજી મહારાજશ્રી	ગુજરાતી ૧૦-૦૦	
(૧૭) શ્રીમદ્ ભગવત એક અધ્યયન	ઊર્મિલ (સાવલી)	ગુજરાતી અપ્રાપ્ય	
(૧૮) સર્વશ્રેષ્ઠ જીવનનો પ્રકાર	સૌ.બ્રજલતા વહુજી	ગુજરાતી ૫-૦૦	
(૧૯) ભગવત્સેવોપયોગી સંકલ્પ પૂજનાદિ પ્રકાર	સમ્પાદક-શાસ્ત્રીજી ઉદયન હ. શુક્લ	ગુજરાતી- નિઃશુલ્ક સંસ્કૃત	
(૨૦) ન્યાસાદેશ વિવરણ, ગીતાતાત્પર્ય, ગીતાર્થ સંગ્રહ પ્રભુચરણ (ગુજરાતી અનુવાદસહ)	શ્રીવિકલેશ	સંસ્કૃત ૧૦-૦૦	
(૨૧) જગદ્ગુરુ શ્રીમદ્ વલ્લભાચાર્યજી -ચરિત્ર ઉપદેશસાર અને ગ્રંથો	સૌ.બ્રજલતાવહુજી	ગુજરાતી ૧૦-૦૦	

(૨૨) પુષ્ટિમાર્ગીય જીવન પદ્ધતિ (જીવન યોગ)	ગો.ચન્દ્રગોપાલજી મહારાજશ્રી	ગુજરાતી ૧૦-૦૦	
(૨૩) ભગવદ્ગીતા ભક્તિયોગ બારમો અ. (કેવલ અનુવાદ તથા ગુજરાતીમાં અનુવાદ)	ગો.ચન્દ્રગોપાલજી મહારાજશ્રી	ગુજરાતી ૨૦-૦૦	
(૨૪) બ્રહ્મસમ્બન્ધ	ગો.ચન્દ્રગોપાલજી મહારાજશ્રી	હિન્દી ૧૦-૦૦	
(૨૫) સમર્પણકા સિદ્ધાન્ત	ગો.ચન્દ્રગોપાલજી મહારાજશ્રી	હિન્દી ૫-૦૦	
(૨૬) પુષ્ટિમાર્ગીય સાધના સોપાન ભાગ-૧	ગો.ચન્દ્રગોપાલજી મહારાજશ્રી	હિન્દી ૧૫-૦૦	
(૨૭) જગદ્ગુરુ શ્રીમદ્-વલ્લભાચાર્યજી-સમ્પ્રદાય એવં ઉસકી આચાર્ય પરમ્પરા	ગો.ચન્દ્રગોપાલજી મહારાજશ્રી	હિન્દી નિઃશુલ્ક	
(૨૮) જીવન કા સર્વશ્રેષ્ઠ પ્રકાર	સૌ.બ્રજલતા વહુજી	હિન્દી ૭-૦૦	
(૨૯) સૂરભાવ ધારા	પ્રો.આર.એન.તલાટી	હિન્દી ૫-૦૦	
(૩૦) ગદ્યમંત્ર વિવરણાનિ	પ્રાચીન પાંચ ટીકાઓ સંસ્કૃત ગુજરાતી અનુવાદસહ ગુજરાતી	૧૦-૦૦	
(૩૧) Brahmsambandha Or Self dedication	ગો.ચન્દ્રગોપાલજી મહારાજશ્રી	અંગ્રેજી ૧૦-૦૦	
(૩૨) The Way of the Excellent life	સૌ.બ્રજલતા વહુજી	અંગ્રેજી ૦૭-૦૦	
(૩૩) The Individual Soul In the Taittiriya Upanishad	સૌ.બ્રજલતા વહુજી	અંગ્રેજી ૦૭-૦૦	

(38) Significance of Karman (As Discussed in the Bhagavad-Gita) ગો.ચન્દ્રગોપાલજી અંગ્રેજી ૬૦-૦૦ મહારાજશ્રી

આ ઉપરાંત છેલ્લા ૧૬ વર્ષથી ટ્રસ્ટ દ્વારા વૈષ્ણવ પંચાંગનું પ્રકાશન કરવામાં આવે છે જેમાં પંચાંગ-ટિપ્પણી ઉપરાંત સેવાવિષયક જાણકારી આપતાં સુંદર લેખો પ્રકાશિત થાય છે.

આ ઉપરાંત ટ્રસ્ટ દ્વારા બે ઓડિયો કેસેટ પણ પ્રસ્તુત કરવામાં આવી છે જે પૈકી સી-૯૦ ઓડિયો કેસેટ “વહી રસના ખે હરિગુન ગાયે” નામની જેમાં પૂ.અ.સૌ.શ્રીવ્રજલતા વહુજી તેમજ વડોદરાના મહારાજ શ્રીમન્ત રણજિતસિંહજી ગાયકવાડ તેમજ આકાશવાણી વડોદરાના ભૂ. પૂ. નિયામક શ્રીજયદેવભાઈ ભોજકના સુમધુર કંઠે ગવાયેલ પુષ્ટિમાર્ગીય કસ્તોત્રો-અષ્ટકો જેમાં મધુરાષ્ટક-શ્રીગિરિરાજધાર્યષ્ટક વિગેરેનો સમાવેશ થાય છે અને જેનું સ્વરનિયોજન વડોદરા આકાશવાણીના ભૂ.પૂ.નિયામક શ્રીજયદેવભાઈ ભોજકે કર્યું છે તેમજ જેનું સંગીત નિયોજન મુંબઈના સુપ્રસિદ્ધ શ્રીનવીનભાઈ શાહ (વર્ણમવાળા) એમણે કર્યું છે અને જેની કિંમત પુસ્તિકા સાથે રૂ.૩૫-૦૦ છે તે તથા બીજી સી.૯૦ ઓડિયો કેસેટ “પ્રેમદિવાની ગોપિયો કે શ્રીકૃષ્ણ-વિરહ-ગીત” નામની જેમાં વેણુગીત, યુગલગીત, ગોપીગીત, ભ્રમરગીત પૂ.અ.સૌ. શ્રીવ્રજલતા વહુજીના સુમધુર કંઠે ગવાયેલ છે તથા જેનું સ્વરનિયોજન શ્રીજયદેવભાઈ ભોજકે કર્યું છે અને સંગીત નિયોજન મુંબઈના સુપ્રસિદ્ધ ગિનિ રુટ્ટિયોવાળા શ્રીઆસિત દેસાઈએ કર્યું છે. આની ન્યોછાવર પુસ્તિકા સાથે રૂ. ૫૦-૦૦ રાખવામાં આવી છે. આમ આ બે કેસેટો પ્રકટ કરવામાં આવી છે.

અમારા ટ્રસ્ટ પાસે હાલ પ્રકાશન માટે જે પુસ્તકો તૈયાર છે કે જેના પ્રકાશન ખર્ચની રકમની વ્યવસ્થા બેસતાં પ્રકાશન માટે મોકલી અપાશે. પુસ્તકોના પ્રકાશનનો અંદાજ ખર્ચ નીચે જણાવેલ વિગતે છે. આમાં જે પણ વૈષ્ણવો ઉદારતાથી દ્રવ્ય સહાય કરવા માંગતા હોય તે કરી શકે છે. આમાં કોઈ એક પુસ્તકનો ખર્ચ કોઈ એક વ્યક્તિ પણ ઉઠાવી શકે છે અને બે એકથી પહોંચાતું ન હોય તો બીજા બે કે ત્રણ વ્યક્તિઓ મળીને પણ ઉઠાવી શકે છે. જે પુસ્તકો તૈયાર છે તેના ખર્ચની અંદાજ રકમ સહ વિગત :-

પુસ્તકનું નામ	લેખક	ભાષા	અંદાજખર્ચ
(૧) સંન્યાસનિર્ણય દર્શન ભાગ-૧ (પૂર્વ પીઠિકા)	ગો.ચન્દ્રગોપાલજી મહારાજશ્રી	ગુજરાતી	૪૧૦૦૦

(૨) શ્રીમદ્ ભગવદ્ગીતામાં ગો.ચન્દ્રગોપાલજી ગુજરાતી ૪૦૦૦૦ કહેવાયેલ કર્મનું રહસ્ય મહારાજશ્રી ભાગ-૧-૨ (પુનર્મુદ્રણ)

(૩) વૈષ્ણવ માર્ગ ગો.ચન્દ્રગોપાલજી ગુજરાતી ૧૫૦૦૦ પ્રદર્શિકા (પુનર્મુદ્રણ) મહારાજશ્રી

(૪) શ્રીવલ્લભાચાર્યજીના ગો.ચન્દ્રગોપાલજી ગુજરાતી ૧૫૦૦૦ મતે શ્રીભાગવત પ્રકરણ મહારાજશ્રી વિભાગ “રસમાલયમ્”

(૫) જીવ જીવન और जीवकी गो.ચન્દ્રગોપાલજી ગુજરાતી ૩૦૦૦૦ બદ્ધતા મુક્તતા ભાગવતમે મહારાજશ્રી

ઉપર મુજબના પુસ્તકોના પ્રકાશનમાં શ્રીમહાપ્રભુજીના સિદ્ધાન્ત પ્રચારની સેવામાં વૈષ્ણવો ઉત્સાહપૂર્વક આગળ આવે. અને પ્રકાશન ખર્ચને પહોંચી વળવા દ્રવ્ય સહાય કરે તેવી સહુને વિનંતી છે.

પૂછપરછ માટે નીચે જણાવેલ સરનામા પર સંપર્ક કરવા સહુને વિનંતી છે.
ગુર્જર વિ.સં.૨૦૬૧ નિવેદક
જેઠ સુદ-૧૫, મંગળવાર કૃષ્ણકાન્ત ટી. શાહ
તા.૨૧-૬-૨૦૦૫ વ્યવસ્થાપક શ્રીવલ્લભ વિઠ્ઠલ
વડોદરા. ગ્રંથ પ્રકાશન મંડળ ટ્રસ્ટ

સંપર્ક માટે :-

વલ્લભ વિઠ્ઠલ ગ્રંથ પ્રકાશન મંડળ ટ્રસ્ટ

C/o. ગો.શ્રીચન્દ્રગોપાલજી મહારાજશ્રી જિતેન્દ્ર મગનલાલ વણર
“રાધાકૃષ્ણકુંજ” C/o. શ્યામસુંદર ડ્રેસીસ
બી-૪૧/૧ શ્રીનગર સોસાયટી, ૧૫૪-મલાડ શોપિંગ સેન્ટર,
એચ. રોડ, અકોટા રોડ, એસ.વી.રોડ, મલાડ (વેસ્ટ)
દિનેશમિલ પાછળ, મુંબઈ - ૪૦૦ ૦૬૨.
વડોદરા-૩૯૦ ૦૨૦. ફોન : (૦૨૨) ૬૨ ૨૮૦૫૫૭૫
ફોન : (૦૨૬૫) ૨૩૨૬૮૯૭ ઓ.૨૮૮૦૮૦૫૦/૨૮૮૧૦૫૧૬

લેખકના ઉદ્ગાર

(પૂ.ગો.શ્રીચન્દ્રગોપાલજી મહારાજશ્રી-વડોદરા)

શ્રીઆચાર્યચરણ, શ્રીપ્રભુચરણ, શ્રીગોવર્ધનધરણના અતિશય અનુગ્રહથી 'સિદ્ધાન્તરહસ્ય - દર્શન' ભાગ-૨ (ગ્રંથ વિવરણ) નું શ્રીવલ્લભ વિહાર ગ્રંથ પ્રકાશન મંડળ ટ્રસ્ટ દ્વારા પ્રકાશન થવા જઇ રહ્યું છે તે અત્યંત પ્રસન્નતાનો વિષય છે.

આનું લેખન આજથી લગભગ ૧૮ માસ પૂર્વ પૂર્ણ લખાઇ ચૂક્યું હતું અને કમ્પ્યુટર ટાઇપ સેટિંગનું કાર્ય પણ લગભગ ૧૪ માસ પૂર્વ પૂર્ણ થઇ ગયું હતું, પરંતુ વડોદરાથી બહારના રથજોએ વધુ જવા-આવવાનું રહ્યું હોવાથી તેમજ ઇતર વ્યસ્તતાઓ વશ પ્રકાશન સુધી પહોંચવામાં વિલંબ થયો છે. તેમ છતાં પણ અમારી પ્રાર્થનાને માન આપી ગો. શ્રીશરદ્દુમારજી (માંડવી) એ આની પ્રસ્તાવના લખી આપવાનું સ્વીકાર્યું અને તેઓશ્રી અનેકવિધ પ્રવૃત્તિઓમાં અતિશય વ્યસ્ત હોવા છતાં વિસ્તારથી પ્રસ્તાવના શીઘ્રજ લખી મોકલી તે બદલ તેમનો જેટલો આભાર માનું તેટલો ઓછો છે. તેઓશ્રીએ પોતાની આગવી શૈલીમાં શ્રીમહાપ્રભુજીની વાણીનો અર્થ કઇ રીતે કરવો જોઇએ તે બાબતમાં વેદનો અર્થ કરવામાં શ્રીમહાપ્રભુના દષ્ટિકોણનો ઉપન્યાસ કરીને તે પદ્ધતિ અનુસાર શ્રીઆચાર્યવાણીને (શ્રીગોપીનાથજી-શ્રીગુસાંઇજી સહિત) વેદવત્ સ્વીકારી અન્ય મહાનુભાવોના વ્યાખ્યાનોને સ્મૃતિશાસ્ત્ર સમાન ગણી અર્થ ગ્રહણ કરવાની પદ્ધતિ પ્રસ્તુત કરી તેમાં અનેક પ્રયાણો પ્રસ્તુત કર્યા છે. એમાં એમનું જે વૈદુષ્ય પ્રકટ થયું છે તે સમ્પ્રદાય માટે ખૂબજ ગૌરવનો વિષય છે. આજે પણ શ્રીમહાપ્રભુજીની પરમ્પરામાં આવા વિદ્વાન્ મહાનુભાવો સ્થિતિ કરીને સમ્પ્રદાયની ઉત્તમ સેવા કરી રહ્યા છે તે સમ્પ્રદાય માટે ખૂબજ પ્રસન્નતાનો વિષય છે.

ષોડશગ્રંથો પૈકી જે ગ્રંથો પર સહુથી વધુ ટીકાસાહિત્ય ઉપલબ્ધ થાય છે તે પૈકીનો એક ગ્રંથ 'સિદ્ધાન્ત રહસ્ય' છે. આનાં ઉપર કુલ ૧૧ ટીકાઓ (સંસ્કૃત) ઉપલબ્ધ છે. ઘણી વાર ટીકાસાહિત્ય

વાંચતાં એમ પ્રતીત થાય કે બે ટીકાકારો વચ્ચે પરસ્પર વૈચારિક વિરોધ છે, પરંતુ આ લેખનમાં બનતા પ્રચારે એનાં ખુલાસા સાથે લેખનનો પ્રચાર કર્યો છે જેમાં પ્રતીત થતાં વિરોધાભાસને દૂર કરી બે ટીકાકારોની વિચારવાની વિશિષ્ટ શૈલી કારણભૂત છે, તેથી કરીને બે વચ્ચે વિરોધ છે એમ માની લેવાની જરૂર રહેતી નથી. જેમ કે આજ ગ્રંથ ઉપરની પોતાની ટીકામાં પાંચ દોષો બાબત શ્રીપુરુષોત્તમચરણ જણાવે છે કે પૂર્વના બીજા ટીકાકારોએ જે પ્રકારે પાંચ દોષોનો અર્થ જણાવ્યો છે તે અર્થને લઇને વિચારવામાં આવે ત્યારે તેમાં પ્રાસંગિક વિચારવું શેષ રહે છે તથા પ્રત્યક્ષમાં આવતો વિરોધ પરિહાર કરવો પણ શેષ રહે છે અને તેથી કરીને આધુનિક જઘન્યાધિકારિઓની દોષનિવૃત્તિ પણ ખૂબ જ કલેશથી સઘાશે, તેથી તે મતોને છોડી શ્રીરઘુનાથજીના વિવરણ અનુસાર મેં વિવરણ કર્યું છે' શ્રીપુરુષોત્તમચરણના આમ જણાવ્યાથી બીજા ટીકાકારોના મતનો તેઓશ્રીને વિરોધ છે તેમ નથી, પરંતુ શ્રીરઘુનાથજીનો અર્થ આધુનિકો માટે વધુ સુકર છે અને તેથી તેઓ પણ સ્વાધિકારાનુસાર લાભાન્વિત થઇ શકે છે અને તેમની પણ આ માર્ગમાં પ્રવૃત્તિ થઇ શકે છે એમ તેઓશ્રીનું તાત્પર્ય છે. તેથી જ તેઓશ્રી ત્યાં જ આગળ શ્રીગોકુળનાથચરણના મતનો પણ ઉપન્યાસ કરે છે.

શ્રીપુરુષોત્તમચરણે દર્શાવેલી શ્રીવલ્લભ તાત્પર્યને ગ્રહણ કરવાની પદ્ધતિને વિચારતાં એમ પણ સમજી શકાય છે કે આધુનિકમાં સમ્પ્રદાયસેવામાં - શ્રીવલ્લભવાંગ્મયની સેવામાં પ્રવર્તી રહેલા વિદ્વાન્ સુજ્ઞ મહાશયોએ પોતાની વાણીમાં કે સાહિત્યમાં ઉત્તમાધિકારી યા મધ્યમાધિકારીનો જ માત્ર વિચાર રાખી વર્તવું ન જોઇએ પણ તેમાં આધુનિક - જઘન્યાધિકારવાળા લોકોનો પણ અવશ્યમેવ વિચાર રાખવો જોઇએ. આધુનિકમાં રહેલા જઘન્ય અધિકારવાળા લોકો ભલે તૃતીય કક્ષાના સહી પણ અધિકાર તો ધરાવે જ છે - તેઓ તે મુજબની પણ કૃપાથી તો યુક્ત છે જ. તેથી 'કૃપાયુક્તસ્ય તુ યથા સિદ્ધયેત્' (સર્વ.નિ.૨૨૬) શ્રીમહાપ્રભુના આ વાક્યમાં કૃપાયુક્તના અર્થમાં મધ્યમાધિકારી તથા જઘન્યાધિકારી અથવા તો સેવા હલોકત ત્રણે અધિકારવાળાઓને ગણતાં આખા આ પ્રકરણમાં ('જગન્નાથે વિઠ્ઠલે

ચ') પર્યંતમાં ત્રણે અધિકારવાળાઓનો ફલસિદ્ધિ માટેનો પ્રકાર વિચારવો - બતાવવો આવશ્યક છે, અન્યથા કૃપાયુક્તોને ફલસિદ્ધિમાં જઘન્યાધિકારવાળા-ઓની કે જેઓ પણ કૃપાયુક્ત છે તેમની ફલસિદ્ધિ કહી શકાશે નહિ. ઉપરાંત શ્રીપુરુષોત્તમચરણની સામે રહેલા આધુનિકોનો વિચાર કરીને આપશ્રી જણાવે છે ત્યારે તેમની શારીરિકી-માનસીકી સબળતા - નિર્બળતા, તેમની પ્રાસંગિકી સ્થિતિ, સામાજિકી-આર્થિકી-કૌટુંબિકી-નૈતિકી વગેરે સ્થિતિનો વિચાર રાખીને આપશ્રી જણાવે છે. તે મુજબ જ આધુનિક ઉપદેષ્ટા વિચારકોએ પણ વિચારવું જરૂરી છે. અધિકારીની માનસિકી દુર્બલતાને જ સામે રાખી '..... કામ: પ્રતિવદિતુમશક્ય: । तथा च स्वस्य किञ्चिद्वस्तुबुभुक्षोत्पत्तौ प्रभवे विज्ञाप्य, तत्कृत्वा समर्प्य, पश्चाद्भोक्तव्यम्' આમ જણાવીને આગળ તેઓશ્રી રૂપષ્ટતા કરતાં લખે છે કે - અહીં એટલું વિશેષ સમજવું જોઈએ કે ભક્તિના પરમકારણમાં આત્મનિવેદન કરેલાઓના જે ધર્મો કહ્યા છે 'મારી અમૃતકથામાં શ્રદ્ધા હોવી' વગેરે સાડા ચાર શ્લોકથી, તેમાં સર્વકામનું વિવર્જન અને ભગવદર્થે ભગવદર્થવિરોધી ભોગો અને સુખોનો પરિત્યાગ કહેલો હોવાથી પૂર્વમાં કહ્યા મુજબના પ્રકારે એ સાધક મુખ્ય સાધનકક્ષામાં આરૂઢ થતો નથી, આવા લોકોએ કામનાઓ-ભોગોને દુઃખજનક સમજતાં મનમાં ગ્લાનિ રાખી તેવા પ્રસંગોએ ભોગ કરતી વખતે પણ ભગવાનના ચરણનું ધ્યાન અને શરણનું ભાવન કરવું' આ પ્રમાણે નિર્બળ મનવાળાઓ પણ સાધનામાં પ્રવેશ કરી મનોબળ કેળવે એમ જણાવ્યું છે. આ રીતે આપશ્રી નિર્બળ લોકોને માટે પણ માર્ગ ચીંધે છે.

આમ કહેવાથી અમારા લખવાનું એવું તાત્પર્ય સમજવાનું નથી કે જે આજે કેટલાકો ઢારા દીક્ષા, ભગવત્સેવા, કીર્તન, કથા, વગેરે સાધનોનું વ્યવસાયીકરણ કરીને આ બધામાં જ શિષ્ય કલ્યાણનો વિચાર ત્યાગી માત્ર અર્થપ્રધાનતાએ જ વર્તવામાં આવી રહ્યું છે તેનું આથી આડકતરું સમર્થન કરાઈ રહ્યું છે. આ પ્રકારની બાબતોના સમર્થનનો કોઈ પ્રશ્ન જ રહેતો નથી. જે પણ વિચાર કરવાનો છે તે શિષ્ય-સાધક-વૈષ્ણવના કલ્યાણને કેન્દ્રમાં રાખીને જ કરવાનો છે. એ પણ નક્કી જ છે કે શ્રીઆચાર્યચરણ-શ્રીપ્રભુચરણ પ્રભૃતિ મહાનુભાવોએ જે પણ

પુષ્ટિભક્તિમાર્ગીય સિદ્ધાન્તો પ્રતિપાદિત કર્યા છે તે શિષ્ય-સાધકના કલ્યાણ અર્થે, તેમનાં કલ્યાણને વિચારના કેન્દ્રમાં રાખીને પ્રતિપાદિત કર્યા છે. અતઃ સિદ્ધાન્ત વિરુદ્ધની કોઈ પણ વાત એ શિષ્યનું કલ્યાણ ન જ સાધી શકે, તેને માટે તો સિદ્ધાન્ત મુજબનું આચરણ જ આવશ્યક છે. તેમ છતાં પણ જેમ કહેવાય છે કે 'બાલાનાં રોચનાર્થાય' અથવા ગંભીર માંદગીમાં પડેલા રુગ્ણને મગનું પાણી પૂર્વવત્ શરીર વાળવા સમર્થ નથી, છતાં પણ તે રોગનિવૃત્ત થતાં સુધી ટકી રહે - જ્યાં છે - જે છે ત્યાંથી તે વધુ નબળો ન પડે તે માટે તેને મગનું પાણી જ આપવામાં આવે છે, કારણ કે આથી વધુને પચાવવાની રુગ્ણ અવસ્થામાં તેની પાચનશક્તિ જ નથી. તેમ જે લોકોને મનની નબળાઈનો અથવા પ્રસંગો વગેરે આગળ ઘુટણો ટેકવી દેવાનો રોગ લાગુ પડ્યો છે તેવાઓ માટે તેઓ માર્ગમાં ટકી રહે - માર્ગથી વિચલિત થઈ ન જાય અને માર્ગમાં આગળ વધવા માટેનો તે ઉત્સાહી બને તે મુજબ તેનો વિચાર કરવો આવશ્યક છે.

બ્રહ્મસમ્બન્ધ કોને - કયા પ્રકારના લોકોને-તેમનામાં કઈ રીતે કયા પ્રકારની યોગ્યતા જોઈ કરાવવું તે બાબતમાં અન્ય ટીકાકારોની અપેક્ષા રૂપષ્ટ શબ્દોમાં વિસ્તારથી શ્રીપુરુષોત્તમચરણ પોતાની બીજા શ્લોકની ટીકામાં જણાવે છે. તેમાં અન્તે 'તદેતદૌચ્છૃઙ્ગલ્યનિવારણાય માર્ગરીતિબોધનાય તત્રાન્યથાબુદ્ધ્યપહારાય ચ પ્રસન્નાદુક્તમ્' આમ જણાવે છે તે ઉપરના વાક્યોને તપાસતાં મને એમ લાગે છે કે આધુનિક એટલે કે તે સમયના અથવા તે પછીના ઉપદેષ્ટાઓને કે જેઓ બ્રહ્મસમ્બન્ધ દીક્ષા આપે છે તેમણે શિષ્યપરીક્ષણ કરીને જ જે ભગવત્કૃપાયુક્ત જીવો હોય તેમને જ બ્રહ્મસમ્બન્ધ કરાવવું જોઈએ એમ તેઓશ્રી પોતાનો મત રજૂ કરીને શ્રીમહાપ્રભુજી-શ્રીગુણાંકજી જેવા સમર્થ ભગવત્સ્વરૂપ આચાર્યોને છોડીને પછીના જે વલ્લભવંશજે છે તેમને પરીક્ષણમાં નડતી મુશ્કેલીને હળવી કરવા પ્રયત્ન કર્યો છે. કારણ કે આધુનિકમાં (આ સૈકામાં) ઉપદેષ્ટાઓને શુદ્ધપુષ્ટિજીવો કે પછી પુષ્ટિ પુષ્ટિજીવો મળે તો તે તો ઉપદેષ્ટાઓના મહદ્ ભાગ્યે જ મળી શકે છે, મર્યાદાના મિશ્રણવાળા પુષ્ટિજીવો પણ જવલ્લે જ સંપડતા હોય છે, જ્યારે પ્રવાહમિશ્રણવાળા પુષ્ટિજીવો અથવા ચર્ષણી શબ્દ વાચ્ય જીવોની જ અને

તે બેમાં પણ ઘણું કરીને ચર્ચણી જીવોની જ અધિક ભરમાર જોવા મળે છે. તેથી જ તો આજે મંગળાના દર્શન કરી ત્યાંથી સીધા જ અંબાજી, શિવજી, ભાથુજી કે જલારામબાપાના દર્શન કરવા જનારા અને શ્રાવણના સોમવારના વ્રત, નવરાત્રી વ્રત, શિવરાત્રી વ્રત કે ગણેશ ચતુર્થી વ્રત કે શનિવાર-મંગળવારના વ્રત કરનારા વૈષ્ણવો ઘણી મોટી-અધિક સંખ્યામાં જોવા મળે છે. ચર્ચણી જીવોની વિગત (લક્ષણ-સ્વરૂપ વગેરે) 'પુષ્ટિપ્રવાહમર્યાદા' માં જણાવ્યું છે. આવા ચર્ચણી જીવો જ્યારે આધુનિકોની સામે આવે છે ત્યારે તે વખતે તેનામાં માર્ગાનુકૂળતા દેખાઈને પણ આ ચર્ચણી છે તેવો નિશ્ચય કરવો આધુનિકો માટે મુશ્કેલ થઈ જાય છે. આવી સ્થિતિમાં સર્વમાન્ય અને સિદ્ધાન્ત અપિરોધી એવો કોઈ એક નિશ્ચય જરૂરી છે કે જેમ ન્યાયક્ષેત્રમાં સ્વીકારવામાં આવ્યું કે લ્હ અપરાધી બચી જાય તો પણ એક અપરાધીને શક્ય ત્યાં સુધી દંડ ન થવો જોઈએ, તેમ કોઈક પુષ્ટિજીવ હોય તે બીજાઓના કારણે લાભથી વંચિત થઈ જાય તો વાંધો નહિ પણ કોઈ અનધિકારીને લાભ થાય તેમ ન કરવું કે પછી કોઈ અધિકારી લાભથી વંચિત ન રહે, ભલે કોઈ અનધિકારી બ્રહ્મસંબંધ દીક્ષા મેળવી જાય. આ બે માંથી કયો વિચાર અપનાવવો જોઈએ તે બધાએ ભેગા મળી સમ્પ્રદાયના અને પુષ્ટિજીવોના પરમ હિતમાં વિચારવું-તેનો નિશ્ચય કરવો આવશ્યક છે.

તેવી જ રીતે બ્રહ્મસંબંધ દીક્ષા આપવાનો અધિકાર કોને ? અને તેની શી યોગ્યતા હોવી જોઈએ તે પણ વિચારણીય છે. આ બાબત એવી છે કે કોઈ એક વ્યક્તિનો મત સમ્પ્રદાય માન્ય કાયદો બની શકતો નથી, આ બાબત સમ્પ્રદાયના વિદ્વાન બુદ્ધિશાલી સમ્પ્રદાય હિતેચ્છુઓના વચ્ચે પારસ્પરિક ધનિષ્ઠ ચર્ચાવિચારણા-વિચારવિનિમયના અન્તે નિશ્ચય થવો જરૂરી છે. ઉપર્યુક્ત લોકોના વચ્ચે વિચારવિનિમયના અન્તે એવા પ્રકારે 'કોડ ઓફ કન્ડક્ટ' નક્કી થવો જોઈએ કે જે સમ્પૂર્ણ સમ્પ્રદાયને પ્રભાવિત કરે. આનાં અભાવમાં જ આજે છેલ્લા કેટલાયે વર્ષોથી અંધાધુન્ધી પ્રવર્તી રહી છે જેમાં વૈષ્ણવો પણ પરસ્પર બ્રહ્મસંબંધ આપે છે, તો કેટલાક સમ્પ્રદાયના શાસ્ત્રી-પંડિતો અથવા પ.ભ.નામે પ્રસિદ્ધ લોકો, મંદિરના મુખિયા-ભિતરીયાઓ, તો

ક્યાંક અપુષ્ટિમાર્ગીય દ્વારા પણ બ્રહ્મસંબંધ આપવામાં આવી રહ્યા છે કે જેઓ વલ્લભવંશના પણ નથી. એક અપુષ્ટિમાર્ગીય દ્વારા બ્રહ્મસંબંધ આપવાની ચર્ચા વર્તમાનમાં ચગડોળે ચઢી છે તેમને ત્યાં તપાસ કરાવતાં બ્રહ્મણ મળ્યું કે તેઓ પેપરો વગેરેમાં બ્રહ્મસંબંધ દીક્ષાની જાહેરાતો કરાવે છે પરંતુ દીક્ષા વખતે ગદ્યમંત્ર નથી હોતો પણ કોઈ સ્વૈચ્છિક ભળતો જ મંત્ર બોલાવે છે અને લેનારા લોકો તેને બ્રહ્મસંબંધના નામે પુષ્ટિમાર્ગીય દીક્ષા ગ્રહણ કરવાના સૌભાગ્યના આનંદમાં રાચે છે. પુષ્ટિમાર્ગમાં રહેલા કોઈકને બીજા સમ્પ્રદાય તરફ ચા બીજા સંતો તરફ વિશેષ શ્રદ્ધા થઈને તે તરફ વળી જાય તેના કરતાં વધુ અગત્યની વાત તો એ છે કે ઉપર જણાવેલ અવ્યવસ્થાને કારણે લોકો પુષ્ટિમાર્ગના નામ પર પુષ્ટિસિદ્ધાન્તથી દૂર ઢકેલાઈ રહ્યા છે. આ પ્રસંગે આ શાયરી સુસંગત રહેશે કે 'નહિ હૈં યહ ગમ કિ હમ તબાહ હૈં, લેકિન તુમહારે નામ પર હમ હૈં તબાહ યહ ગમ હૈં' આવી અવ્યવસ્થાવાળી સ્થિતિ આજે પેદા થઈ છે તેમ નથી પણ સોથી વધુ વર્ષો પૂર્વથી આ સ્થિતિ સર્જાયેલી છે અને આવી સ્થિતિ સર્જવાના અનેક કારણોમાં કેન્દ્રમાં મુખ્ય કારણ જોવામાં આવે તો લોકોના મનમાં ભભૂકી રહેલી અસંતોષની આગ અને સમ્પ્રદાય સર્વમાન્ય સર્વને બાદ્ય કરે તેવા કાયદાનો અભાવ. સમ્પ્રદાય અંગેનું રાજ્યમાન્ય કાયદાકીય માળખું અસ્તિત્વમાં આવે તો તેનાંથી સમ્પ્રદાય સામેના ઘણાં પડકારો સામે લડવામાં વિશિષ્ટ બળ પ્રાપ્ત થશે તે નિર્વિવાદ છે. આ પ્રસ્તાવ આજે મારા દ્વારા પ્રસ્તુત કરાયો છે તેમ નથી પણ આજથી ઘણાં વર્ષો પૂર્વ ગો.શ્રીશ્યામમનોહરજી (પાર્લા-મુંબઈ)એ વલ્લભકુલ સમુદાયના મધ્યે પ્રસ્તુત કર્યો હતો, પરંતુ કેટલાક લોકોના નિજ-અંગત કારણોસર પ્રસ્તુત પ્રસ્તાવ અમલમાં આવી શક્યો નહિ. જે તે વખતે આવી કોઈ સર્વમાન્ય ક્ષોભ્યુલા અસ્તિત્વમાં આવીને રાજ્યમાન્ય કાયદાનું સ્વરૂપ ધારણ કરી શકી હોતે તો પૂર્વમાં સર્જાયેલી અવ્યવસ્થાઓનું પણ નિરાકરણ થઈ ગયું હોતે અને નવા ફૂટી રહેલા ક્ષણગાઓને પણ અવકાશ રહેતે નહિ. ઘણાં લોકોને એમ બોલતાં સાંભળવા મળે છે કે 'ભલેને શ્યામમનોહરજી લખતા-બોલતા રહે પણ અમે તો અમારી રીતે જ ડિંડિમઘોષ પૂર્વક બધું કરી રહ્યા છીએ!' ભાઈ

! પ્રસ્તાવનું અમલીકરણ ન થવાથી અંગત રીતે શ્યામમનોહરજીનું કશું જ બગડ્યું નથી, પરંતુ હા, બગડ્યું છે તો સમ્પ્રદાયનું જરૂર બગડ્યું છે અને તેમ બોલનારાના પુત્રો-પૌત્રોનું તો જરૂર સીધું કે આડકતરું બગડ્યું જ છે. એટલું જ નહિ હજુ વધુ બગડી શકે છે. અતઃ પરિસ્થિતિ જે દિશામાં જઈ રહી છે તેને જેતાં સમ્પ્રદાયનું સબળ અને સર્વને બાધ્ય કરે તેવું સર્વમાન્ય માળખું ખૂબ જ આવશ્યક છે. સમ્પ્રદાયના સિદ્ધાન્તો, પ્રાચીન પરમ્પરાઓ, અન્ય સનાતન વૈદિક પરમ્પરામાં આવેલા સમ્પ્રદાયો સાથેનો આપણા સમ્પ્રદાયનો સંબંધ, આધુનિક યુગ, આધુનિક યુગના નિર્બળ લોકો, આધુનિક જીવન શૈલી, આધુનિક રાષ્ટ્રીય તથા આંતરરાષ્ટ્રીય સ્થિતિ, આધુનિક કાયદાકાનુનો, અત્યારસુધીમાં દીક્ષા લઈ ચુકેલા વિદ્યમાન વૈષ્ણવો, નિર્માણ પામેલા મંદિરો-બેઠકો વગેરે, નિર્માણ થયેલા સામ્પ્રદાયિક સાર્વજનિક ટ્રસ્ટો, નિર્માણ પામેલા નાણાંકીય ભંડોળો, આજની નાણા સંસ્થાઓ, આધુનિક વ્યવસાય, આજના શહેરો-ગામડાઓ-વનો (જંગલો), આજના તીર્થો-ક્ષેત્રો-હિન્દુ મંદિરો, આધુનિકમાં હિન્દુ સમાજનું જે-તે પ્રકારે ધાર્મિક પ્રવર્તન, આ બધાનો ઊંડો વિચાર કરતાં (કારણ કે આ બધું જ ગૃહમાં રહેલા કે ગૃહ ત્યાગેલા વૈષ્ણવને પણ કોઈને કોઈ રીતે તો સ્પર્શે જ છે તેથી તેનો વિચાર કરતાં) સમ્પ્રદાયના મૂળભૂત સિદ્ધાન્તોને બાધ ન આવે તથા પરિવર્તનના નામ પર આખો સમ્પ્રદાય જ બદલાઈ ન જાય તેનો વિચાર રાખતાં પણ સમ્પ્રદાય માટેનું નવું માળખું અને સમ્પ્રદાયના ગુરુવર્ગ તથા વૈષ્ણવવર્ગ માટેનો કોડ ઓફ કન્ડક્ટ નવેસરથી ઘડાવો આવશ્યક છે.

જેમ પૂર્વમાં પરિવારની સંખ્યા વધતાં સાત લાલજીઓ પછીથી સાત લાલજીઓના સાત ઘરોના રૂપમાં આચાર્યગૃહની સંખ્યાનો સંકોચ કરવામાં આવ્યો, તે રીતે આજે પણ બધા ભેગા મળીને બ્રહ્મસંબંધ દીક્ષા લેનાર અને દીક્ષા આપનાર બંનેની સંખ્યામાં સંકોચ કરી શકાય છે. અને આવો સંકોચ સમ્પ્રદાયના પરમહિતમાં સહુ કોઈએ પ્રસન્નતાથી વધાવી લેવો જોઈએ અને અંગત સ્વર્ણ કે માન્યતાને પ્રાધાન્ય નહિ આપી સ્વીકારી લેવો જોઈએ. તેમજ આવા સંકોચની જેમને અસર થાય છે તે લોકોને પણ આથી આદરમાં ઉણપ ન આવવી જોઈએ એ પણ નક્કી છે.

પરંતુ આવો સંકોચ કરતી વખતે એક વાત ઉપર જરૂર નિશ્ચિતરૂપે ધ્યાન આપવું જોઈએ કે આવી કોઈ પણ પ્રકારની વ્યવસ્થા એ માત્ર સમ્પ્રદાયના હિત માટે અને વ્યવસ્થાના હેતુથી જ વિચારાવી જોઈએ, અંગત રાગ-દ્વેષ પ્રયુક્ત યા કોઈને નીચે પાડવાના દુરાશય મૂલક ન હોવી જોઈએ અને ન કોઈ અમુક વ્યક્તિને નજરમાં રાખીને જ વિચારાવી જોઈએ અને ન કોઈ એકાદ કારણને લઈને જ વિચારાવી જોઈએ. એક વાતને અનિષ્ટ ગણી જેમાં અનેક અનિષ્ટ હોય તેનો વિચાર ન કરવો એ ન તો ન્યાયસંગત છે, ન સામાજિકતાથી સંગત છે, ન ધર્મ સંમત છે. મતલબ કે કોઈ પણ નિર્ણય કે નિયમ એ કામરાજયોજના જેવા ન હોવાં જોઈએ.

આધુનિક સમયમાં દીક્ષા લેનાર-દીક્ષા આપનારની યોગ્યતા, ગુરુવર્ગ, ગુરુવર્ગની અંગત હવેલી (મંદિરો)ઓનું સંચાલન, ટ્રસ્ટ મંદિરો, ટ્રસ્ટીઓની યોગ્યતા અને સામ્પ્રદાયિક નીતિ-નિયમ-પદ્ધતિ વગેરે બાબતમાં ટ્રસ્ટીઓનો મનસ્વીતાથી ફેરફારો કરવા સ્વરૂપનો હસ્તક્ષેપ, સિદ્ધાન્ત નિરૂપક-ચરિત્ર, ઇતિહાસ નિરૂપક પુસ્તકો, નિતિ-નિયમો નિરૂપક સાહિત્ય વગેરેના પ્રકાશનોમાં સ્વચ્છન્દતા વગેરે અનેક આજના સળગતા પ્રશ્નો જે ચર્ચાના એરણે છે તેને લઈને આટલું લખવા પ્રેરાયો છું.

‘સિદ્ધાન્તરહસ્ય દર્શન’ ભાગ-૨ (વિવરણ) ના પ્રકાશન પ્રસંગે આના પ્રકાશનમાં જેમની સમ્પૂર્ણ દ્રવ્યસહાયથી આ સરળ બન્યું છે એવા શ્રીમતી સરોજબેન પોપટ તથા તેમના પતિ શ્રીનવિનભાઈ પોપટ (કાંદિવલી-મુંબઈ નિવાસી) ને જેટલા પણ ધન્યવાદો આપવામાં આવે તેટલા ઓછા છે. સમ્પ્રદાયમાં પોતાના દ્રવ્યનો સ્ફુપયોગ કરવાની ઇચ્છા ધરાવતા લોકો માટે શ્રીમહાપ્રભુના સિદ્ધાન્તો વૈષ્ણવોના ઘર-ઘર પહોંચે અને તેના વાંચનથી તેઓ પોતાની વૈષ્ણવતાને શણગારી શકે તથા નવી પેઢીના બાળકો માટેના સાહિત્યથી બાળકોનું સુસંસ્કારી વૈષ્ણવ તરીકેનું તેમનું વ્યક્તિત્વ ઉપર તે મુજબના સાહિત્ય પ્રકાશનમાં દ્રવ્ય સહાય કરવી એ સહુથી શ્રેષ્ઠ ઉપયોગ છે. શ્રીમહાપ્રભુના સિદ્ધાન્તોની સેવામાં તેમની આવી જ ભાવના સદા બની રહે એ જ શુભાભ્યર્થના.

વિ.સં.૨૦૧૧ જેઠ વદ-૪,

શનિવાર તા. ૨૫-૬-૨૦૦૫

ગોસ્વમી ચન્દ્રગોપાલ

વડોદરા.

પાઠકથન

(પૂ.ગો.શ્રીચરદકુમારજી મહોદયશ્રી-માંડવી-કરછ)

॥ શ્રીહરિ: ॥

‘પુરુષાર્થસ્ય શાસ્ત્રાર્થસ્ય વા સ્વરૂપં શાસ્ત્રૈકસમધિગમ્યં ન સ્વબુદ્ધિકલ્પિતમ્. અતઃ સ્વબુદ્ધ્યા શાસ્ત્રાર્થં પરિકલ્પ્ય તત્ર વેદં યોજયન્તો મહાસાહસિકાઃ સદ્ભિઃ ઉપેક્ષ્યાઃ’ (બ્ર.સૂ.૧-૧-૩).

‘ધર્માદિ પુરુષાર્થો અથવા શાસ્ત્રનો તાત્પર્યાર્થ એક માત્ર શાસ્ત્ર દ્વારા જ સમજી શકાય તેવી બાબત છે નહિ કે પોતાની સમજથી. તેથી જ પોતાની સમજ પ્રમાણે શાસ્ત્રના અર્થ-તાત્પર્યની પરિકલ્પના કરીને તે અનુસાર વેદનો અર્થ કાઢનારાઓ ખરેખર મહાસાહસિક (!) જ ગણાય. સત્પુરુષોએ આવા લોકોની ઉપેક્ષા જ કરવી’ - મહાપ્રભુ શ્રીવલ્લભાચાર્ય-ના આ વચનો એ ભારતીય સનાતન ધર્મ-દર્શનની શાસ્ત્રમૂલક ચિન્તનની પરમ્પરામાં રહેલી અનન્ય શાસ્ત્રાનિષ્ઠાનો જ પુનરુચ્ચાર છે.

ઉપર્યુક્ત વચનનો હાર્દ સમજવો હોય તો એમ કહી શકાય કે કેટલીક એવી બાબતો હોય છે કે જેનું જ્ઞાન પ્રત્યક્ષ, અનુમાન તેમજ શબ્દથી એટલે કે જોઈ-વિચારીને કે કોઈકના પાસેથી જાણીને થઈ શકતું હોય છે દા.ત.જગત્નું ભૌતિક રૂપ વગેરે. આવી બાબતોને પ્રત્યક્ષાદિ લૌકિક પ્રમાણોનો વિષય કહી શકાય. પરંતુ જગત્નું આધ્યાત્મિક-આધિદૈવિક સ્વરૂપ, જીવ, બ્રહ્મ આદિ પ્રમેયો; કર્મ-જ્ઞાન-ભક્તિ-પ્રપત્તિરૂપી મુખ્ય સાધનો તથા દાન વ્રત તપ તીર્થયાત્રા વર્ણાશ્રમધર્મ આદિ ગૌણ સાધનો; તેમજ મુક્તિ, પાપ-પુણ્ય આદિ ફળો વગેરેને ભારતીય આસ્તિક પરમ્પરામાં અચિન્ત્ય, અલૌકિક, કે શાસ્ત્રીય વિષયો

માનવામાં આવે છે. આને ‘શાસ્ત્રીય’ કહેવાનો અભિપ્રાય એ છે કે આ વિષયોનું જ્ઞાન કેવળ શાસ્ત્રથી જ પ્રાપ્ત કરી શકાય છે. આ વિષયોના સમ્બન્ધમાં શાસ્ત્ર જે સમજ આપે છે તેને જ પ્રામાણિક માનવામાં આવે છે. તેથી જ કહેવાયું છે :

‘પ્રત્યક્ષેણાનુમિત્યા વા ચસ્તૂપાયો ન બુદ્ધયતે ।

એતં વિદન્તિ વેદેન તસ્માત્ વેદસ્ય વેદતા ॥

રૂપ દર્શનમાં જેમ આંખનું, શબ્દ-દેવનિને સાંભળવામાં જેમ કાનનું કે સ્પર્શાનુભૂતિમાં જેમ ત્વચાનું પ્રામાણ્ય સામાન્યતયા નિરપેક્ષ કે સ્વતઃ હોય છે તેમ પોતાના (= અલૌકિક) વિષયના જ્ઞાનમાં શાસ્ત્રનું પ્રામાણ્ય પણ નિરપેક્ષ હોય છે. આને જ શાસ્ત્રનું સ્વતઃ પ્રામાણ્ય કહેવાય છે.

જે પ્રમાણનું પ્રામાણ્ય સ્વતઃ હોય તેને પોતાના વિષયના નિર્ધારણ માટે અન્ય કોઈ પ્રમાણની આવશ્યકતા રહેતી નથી. તેથી જ આચાર્યચરણ આજ્ઞા કરે છે :

‘અલૌકિકો હિ વેદાર્થો ન યુક્ત્યા પ્રતિપદ્યતે’

..... ન હિ સ્વબુદ્ધ્યા વેદાર્થં પરિકલ્પ્ય તદર્થં વિચારઃ કર્તું શક્યઃ. બ્રહ્મ પુનઃ ચાદશં વેદાન્તેષુ અવગતં તાદશમેવ મન્તવ્યમ્. અણુમાત્રાન્યથાકલ્પનેડપિ દોષઃ સ્યાત્. ‘યોન્યથા સન્તમાત્માનમ્ અન્યથા પ્રતિપદ્યતે, કિં તેન ન કૃતં પાપં ચૌરેણાત્માપહારિણા’.

વેદ તો અલૌકિક વિષયનું પ્રતિપાદન કરે છે. તેથી ‘વેદનો અર્થ આ પ્રમાણે નહિ પણ આ પ્રમાણે હોવો જોઈએ’ એમ પોતાની સમજથી વેદનો અર્થ નક્કી કરી લઈને સ્વબુદ્ધિકલ્પિત વેદાર્થનો વિચાર કરવા બેસવું અનુચિત છે. આવો વિચાર વેદાર્થવિચાર ન રહી સ્વમનઃ કલ્પિત અર્થનો વિચાર બની જાય છે.

કદાચ ક્યારેક એવું બની શકે કે ધર્મ-બ્રહ્માદિ શાસ્ત્રીય પ્રમેયોનું

નિરૂપણ અબુદ્ધિગમ્ય જણાય. શાસ્ત્રીય પ્રમેયોનું જ્ઞાન, પરંતુ, અન્ય કોઈ પણ લૌકિક જ્ઞાનસાધનોથી પ્રાપ્ત થઈ શકે તેવું ન હોવાથી વેદ-વેદાન્તમાં તેનું જે પ્રમાણે નિરૂપણ કરાયું હોય તે જ પ્રમાણે તેને, યથાવત્, સ્વીકારી લેવામાં આવે તો જ તેને 'શાસ્ત્રાર્થ' કહી શકાય. શાસ્ત્ર દ્વારા નિર્ધારિત વિષયમાં જે અણુ માત્ર પણ આધો-પાછો વિચાર આવે તો તે દોષ છે.

'.....શાસ્ત્રયોનિત્વાત્' 'તસ્માત્ શાસ્ત્રં પ્રમાણં તે' 'ધર્મ જિજ્ઞાસમાનાનાં પ્રમાણં પરમં શ્રુતિઃ' ઇત્યાદિ શાસ્ત્રવચનો તેમજ મહાપ્રભૂકત 'શબ્દએવ પ્રમાણમ્..... તત્ સ્વતઃસિદ્ધપ્રમાણભાવં પ્રમાણમ્' વચન પણ શાસ્ત્રીય તત્ત્વોનું નિર્ધારણ શાસ્ત્ર દ્વારા જ કરવાનો ઘોષ કરે છે.

'અચિન્ત્યા ખલુ યે ભાવાઃ ન તાંસ્તર્કેણ યોજયેત્' 'તર્કાપ્રતિષ્ઠાનાત્' સદશ શાસ્ત્ર વચનો તેમજ પ્રમેયરત્નાર્ણવકારોકત 'વાચનિકે શાસ્ત્રે વાચનિકયેવ વ્યવસ્થેતિ શુષ્કતર્કઃ ન ભ્રમિતવ્યમ્' વચન શાસ્ત્રીય અલૌકિક-અચિન્ત્ય અર્થોને પ્રત્યક્ષાદિ લૌકિક પ્રમાણો કે (અવૈદિક) તર્કથી મૂલવવાનો નિષેધ કરે છે. આવા નિષેધ પાછળની ભાવના વેદાર્થની રક્ષા કરવાની છે. જ્યાં શાસ્ત્રવચનો સિવાય અન્ય કોઈ પણ પ્રમાણની ગતિ ન હોય ત્યાં શાસ્ત્રૈકશરણ થવામાં જ બુદ્ધિમત્તા ગણાય. આ પરમ્પરાગત શાસ્ત્રનિષ્ઠાને વાચા આપનારા મહાપ્રભુ શ્રીવલ્લભાચાર્યના આ વચનો મનનીય છે.

ये धातुशब्दाः यत्रार्थे उपदेशे प्रकीर्तिताः ।
तथैवार्थो वेदराशेः कर्तव्यो नान्यथा क्वचित् ॥
(તત્ત્વાર્થ નિ.સર્વનિ.૭૪)

શ્રુત્યા અભિધયા વૃત્ત્યા ચો અર્થઃ પ્રતિપાદ્યતે પ્રકરણાનુ-
રોધેન સ એવ શ્રુત્યર્થઃ.

(તત્ત્વાર્થ.નિ.શા.૭૮)

प्रत्यक्षादष्टविषये पदार्थाः श्रुतिबोधिताः ।
परस्परं विरुद्धास्ते नैकशेषं लज्जन्ति हि ॥
ઉભયોર્વૈદિકત્વેન કઃ સ્યાદ્ અત્ર નિયામકઃ ।
વિચારકાનાં બુદ્ધિસ્તુ સોપજીવ્યા શ્રુતેઃ સદા ॥
ક્રિયાવિધાપરત્વે તુ વિકલ્પેનૈકવાક્યતા ।
યથા સર્વાવિરોધઃ સ્યાત્ તથૈવાત્ર વિચારણમ્ ॥
(સુબોધિની ૨-૯-૩૨ ઉપર કારિકા)

વિરુદ્ધકરણં નાસ્તિ પ્રક્રિયા ન વિરુદ્ધયતે ।
કલ્પિતૈરેવ બાધઃ સ્યાત્ અવોચામ પ્રમાણતામ્ ॥
(તત્ત્વાર્થ નિ.સર્વનિ.૨૨૫)

अथोऽयमेव निमित्तेरपि वेदवाक्यैः रामायणसहित-
ભારતપગ્થરાત્રૈઃ ।
અન્યૈશ્ચ શાસ્ત્રવચનૈઃ સહ તત્ત્વસૂત્રૈઃ નિર્ણયતે સહૃદયં હરિણા
સદૈવ ॥
(તત્ત્વાર્થ નિ.શાસ્ત્રાર્થ ૧૦૪)

વેદનો અર્થ કરવામાં રાખવી જોઈતી સાવધાનીના વિષયમાં સમજવતાં આચાર્યચરણ 'નિબન્ધ' માં આજ્ઞા કરે છે : 'પદપરિત્યાગેન અધિકમેલનેન વા ન વેદાર્થો વક્તવ્યઃ' (સર્વનિ.પ્રકાશ ૧૬૬). વેદનો અર્થ કરતી વખતે વેદના એક પણ શબ્દને છોડવો નહીં કે વધારાનો એક પણ શબ્દ તેમાં ઉમેરવો નહીં. આ રીતે જો વેદાર્થ કરવામાં આવે તો શ્રુતહાન (શ્રુતસ્ય શબ્દપ્રતિપન્નાર્થસ્ય હાનઃ પરિત્યાગઃ), અશ્રુતકલ્પના (અશ્રુતસ્ય શબ્દાપ્રતીતાર્થસ્ય કલ્પના) કે પ્રાપ્તબાધ (પ્રાપ્તસ્ય પ્રમાણવિશેષેણ કર્તવ્યતયા પ્રતીતસ્ય બાધો વ્યવહારવ્યાવર્તનમ્) જેવા અક્ષમ્ય દોષો થઈ જવાની શક્યતા રહેતી હોય છે. મીમાંસાના ગ્રંથોમાં લાક્ષણિકી પરિચંપ્યાના દોષો તરીકે આ બાબત વિસ્તારથી વર્ણવાઈ છે. આવા દોષોને કારણે વેદાર્થ વિકૃત ન થાય, વેદનું તાત્પર્ય જળવાઈ

રહે, વેદના નામે સ્વમનઃકલ્પિત સિદ્ધાન્તો તેમજ કર્માનુષ્ઠાનો દુર્જનો પ્રચારિત કરવા ન લાગે અને તેને કારણે વેદનું પ્રયોજન માર્યું ન જાય તે માટે વૈદિક શબ્દ, વૈદિક અર્થ તેમજ વૈદિક કર્માનુષ્ઠાનની રક્ષા કરવી આવશ્યક હોય છે.

વેદના સ્વરૂપની રક્ષા માટે શિક્ષા તથા છન્દ, વેદના અર્થની રક્ષા માટે વ્યાકરણ તથા નિરુક્ત; અને વેદોક્ત અનુષ્ઠાનની રક્ષા માટે કલ્પ તથા જ્યોતિષ-આમ છ વેદાંગોનું પ્રાકટ્ય છે. તે જ પ્રમાણે ધર્માનુષ્ઠાનાર્થ અપેક્ષિત આરોગ્ય માટે આયુર્વેદ, આત્મરક્ષા તેમજ ચક્ષુરક્ષા માટે ધનુર્વેદ, ચિત્તમાં થતા ઉદ્ભેગને દૂર કરવા માટે ગન્ધર્વવેદ તેમજ ધર્મકાર્યમાં આવશ્યક ઉપકરણોના નિર્માણ માટે સ્થાપત્યવેદ-આમ ચાર ઉપવેદોનું પ્રાકટ્ય છે. તે જ પ્રમાણે ઇતિહાસ-પુરાણ, ન્યાય, મીમાંસા અને ધર્મશાસ્ત્ર આમ ચતુર્દશ વિદ્યાઓનું પ્રાકટ્ય સાક્ષાત્-પરમ્પરયા વેદરક્ષાર્થે જ છે. વૈદિકોને આનું અનુસન્ધાન સતત રહે તે માટે નિત્યકર્મમાં બ્રહ્મચર્યનો સમાવેશ કરવામાં આવ્યો છે. ઉક્ત સકલ શાસ્ત્રોનું નિત્ય યથાચોગ્ય અધ્યયન/સ્વાધ્યાય બ્રહ્મચર્યમાં કરવામાં આવે છે.

શાસ્ત્ર એક મહાવાક્ય કે મહાપ્રકરણ જેવું છે. વેદ, આગમ, ઇતિહાસ-પુરાણ, સ્મૃતિ, સૂત્ર વગેરે બધું મળીને એક શાસ્ત્ર છે. શાસ્ત્રના અર્થને સમજવામાં પડતી તકલીફનું એક કારણ શાસ્ત્રનો આ વિસ્તાર છે. આ સિવાય અધિકારભેદ, કોટિભેદ, યુગ-કલ્પભેદ જેવી બાબતો તેને ઓર જટિલ બનાવે છે. તેથી જ પ્રત્યક્ષ, અનુમાન તેમજ શબ્દ જન્ય લૌકિક વિષયોની અનુભૂતિનું નિર્ધારણ કરવા માટે જેમ લૌકિક પ્રમાણોમાં બલાબલ, સમન્વય, અવિરોધ આદિનો વિચાર કરાતો હોય છે તેમ શાસ્ત્રમાં પ્રતિપાદિત સિદ્ધાન્તોને સમજવા માટે પણ શાસ્ત્ર વચનોમાં બલાબલ, એકવાક્યતા-સમન્વય, અવિરોધ આદિનો વિચાર કરવામાં આવે છે. આ માટે શાસ્ત્રના પ્રકાર અનુસાર શાસ્ત્રાર્થની વિભિન્ન પદ્ધતિઓ પરમ્પરાથી ચાલી આવી છે. જેવી કે

ઉપક્રમોપસંહારાવભ્યાસાપૂર્વતા ક્લમ્ ।

અર્થવાદોપપત્તિશ્ચ સિદ્ધિર્ગં તાત્પર્યનિર્ણયે ॥

આ સકલશાસ્ત્રોપકારક પ્રણાલી છે. અધિકરણવિચારમાં વિશેષ કરીને

વિષયો-વિષયશ્ચૈવ પૂર્વપક્ષઃ તથોત્તરમ્ ।

સદ્ગતિશ્ચેતિ પચ્ચાદ્ગં શાસ્ત્રેડધિકરણં સ્મૃતમ્ ॥

આ પચ્ચાદ્ગ વિચારની પ્રણાલી અપનાવાય છે. સૂત્રાર્થ-વિચારની પદ્ધતિ છે.

સઙ્ગા ચ પરિભાષા ચ વિધિર્નિયમએવ ચ ।

અતિદેશોડધિકારશ્ચ ષડ્વિધં સૂત્રલક્ષમ્ ॥

સૂત્રભાષ્યમાં સૂત્રાનુસારી પોતાના વિચારોને પણ અભિવ્યક્ત કરવાના સ્વાતંત્ર્ય સાથે

સૂત્રાર્થો વર્ણયતે ચેન પદૈઃ સૂત્રાનુસારિભિઃ ।

સ્વપદાનિ ચ વર્ણયન્તે ભાષ્યં ભાષ્યવિદો વિદુઃ ॥

આ પદ્ધતિ અનુસરવામાં આવે છે. ભાષ્ય ઉપર ઉક્તાનુક્ત-દુરુક્તના વિચારરૂપ વાર્તિકગ્રંથોની રચના પણ પ્રાચીન કાલથી થતી આવી છે. પરંતુ સમ્પ્રદાયપ્રવર્તક આચાર્ય વિરચિત વેદાન્તસૂત્રભાષ્ય ઉપર વાર્તિકની રચના કરવી એ શિષ્ટજનોમાં નિન્દનીય કાર્ય ગણાય છે. તેથી જ મહાપ્રભુ લખે છે : 'વ્યાસો અસ્માકં (સર્વેષાં વેદાન્ત-વિચારકાણાં) ગુરુઃ (ઉપજીવ્યઃ). અતો વ્યાસાભિપ્રેતવિરુદ્ધં ન અદ્વીતીક્રિયતે'. અમારા ગુરુ વેદવ્યાસને અભિપ્રેત શાસ્ત્રના અર્થથી વિરુદ્ધ અર્થનો સ્વીકાર અમે નથી કરતા. ભાષ્ય જેમ સૂત્રથી વિરુદ્ધ ન રહી શકાય તેમ વેદાન્તસમ્પ્રદાયમાં ભાષ્યથી વિરુદ્ધ તેનું વિવેચન પણ ન કરી શકાય.

વેદને સમજવા માટે મીમાંસકોએ વિધિ-મંત્ર-નામધેય-નિષેધ

અને અર્થવાદાત્મક વેદનો વિચાર ઉત્પત્તિ-વિનિયોગ-પ્રયોગ અને અધિકાર વિધિરૂપે કર્યો છે. તદનુસાર વ્યક્તિના અધિકાર (કામ્ય-નૈમિત્તિક-નિત્ય) ને લક્ષ્યમાં રાખીને કર્મનું સ્વરૂપ બણી લીધા બાદ યાગ અને તેના અડ્ડોને સમજવા માટે શ્રુતિ-લિંગ-વાક્ય-પ્રકરણ (મહાપ્રકરણ-અવાન્તરપ્રકરણ) -સ્થાન-સમાખ્યાનો વિચાર તેમજ યાગક્રિયાને શીઘ્ર સમ્પન્ન કરવા માટે તેના ક્રમનો બોધ શ્રુતિ-અર્થ- (મંત્રબ્રાહ્મણાત્મક) પાઠ-સ્થાન-મુખ્ય-પ્રવૃત્તિ દ્વારા પ્રાપ્ત કરવાની પ્રણાલી બતાવી છે.

‘અસ્ય મહતો ભૂતસ્ય નિશ્વસિતમ્ એતદ્ યદ્ ઋગ્વેદો યજુર્વેદઃ સામવેદો અથર્વાઙ્ગિરસઃ’ વચનમાં કહ્યા મુજબ વેદોનો આધિભાવ પ્રભુમાંથી સાક્ષાત્ થયો હોવાથી અપૌરુષેય ભગવદ્વાક્યરૂપ વેદોનું સ્વતઃપ્રામાણ્ય સર્વ આસ્તિકજનોમાં સ્વીકૃત છે. શાસ્ત્રગ્રંથોમાં, પરંતુ, વેદો સિવાય સ્મૃતિ, પુરાણ, ઇતિહાસાદિ પણ સ્વીકૃત છે જ. તે ગ્રંથોનું પ્રામાણ્ય પણ વિચારણીય બને છે. વેદાતિરિક્ત શાસ્ત્રગ્રંથોના પ્રામાણ્યના સમ્બન્ધમાં પણ સ્વયં શાસ્ત્રે જ વિશિષ્ટ વ્યવસ્થા દેખાડી છે. યથા:

વેદોઽખિલો ધર્મમૂલં સ્મૃતિશીલે ચ તદ્દિદમ્ ।
આચારશ્ચૈવ સાધૂનામ્ આત્મનઃ તુષ્ટિરેવ ચ (૬)
વેદઃ સ્મૃતિઃ સદાચારઃ સ્વસ્ય ચ પ્રિયમાત્મનઃ ।
એતત્ ચતુર્વિધં પ્રાહુઃ સાક્ષાદ્ ધર્મસ્ય લક્ષણમ્ (૧૨)
ધર્મ જિજ્ઞાસમાનાનાં પ્રમાણં પરમં શ્રુતિઃ (૧૩)
(મનુસ્મૃ. અ.૨)

શ્રુતિસ્મૃતિપુરાણાનાં વિરોધો યત્ર દશ્યતે ।
તત્ર શ્રૌતં બલિષ્ઠં સ્યાત્ ॥
(વ્યાસસંહિ.સ્મૃ.૧/૪)

યા વેદબાહ્યાઃ સ્મૃતયો યાશ્ચ કાશ્ચ કુદષ્ટયઃ ।
સર્વાસ્તા નિષ્કલા પ્રેત્ય તમોનિષ્ઠા હિ તાઃ સ્મૃતાઃ ॥
(મનુસ્મૃ. ૧૨-૯૫)

શ્રુતિદ્વૈધન્તુ યત્ર સ્યાત્ તત્ર ધર્માપુર્ણો સ્મૃતૌ ।
ઉભાવપિ હિ તૌ ધર્મો સમ્યગુક્તૌ મનીષિભિઃ ॥
(મનુસ્મૃ. ૨-૧૪)

મહર્ષિ મનુ કહે છે કે આમ તો ધર્માદિનો નિર્ણય વેદ, સ્મૃતિ, સદાચાર વડે અને આત્મસન્તોષ કે ભીતરની લાગણી વડે આમ અનેક રીતે કરી શકાય છે. પરંતુ આ બધામાં પરમ પ્રમાણ તો વેદને જ માનવું. સ્મૃતિશાસ્ત્રનું પ્રામાણ્ય પણ વેદોક્ત ધર્મ સાથે તેના સંવાદ હોવા પર જ મનાય છે. વેદોક્ત ધર્મથી વિરુદ્ધ નિરૂપણ કરનારી સ્મૃતિઓનું તેમજ વેદવિરુદ્ધ નિરૂપણ કરનારા અન્ય શાસ્ત્રોનું અનુસરણ કરવાથી સકલ શુભ કર્મ-ફલનો નાશ થાય છે અને નરક ફળ મળે છે. તેથી જ વ્યાસસ્મૃતિમાં કહેવાયું છે કે વેદના જ બે વચનોમાં પરસ્પર વિરુદ્ધ વાત આવતી જણાય તો તે બન્નેને ધર્મરૂપ જ બણવી જોઈએ. વેદ-સ્મૃતિ-પુરાણમાં બે પરસ્પર વિરોધ જણાય તો તેવી સ્થિતિમાં વેદમાં કહેલ વાતને જ પ્રમાણ માનવી. વેદથી વિરુદ્ધ સ્મૃતિ પણ જ્યારે પ્રામાણિક ન ગણાતી હોય ત્યારે વેદવિરુદ્ધ હોય તેવા સદાચરનું કે ભીતરની લાગણીનું પ્રામાણ્ય ક્યાંથી માની શકાય ! તેથી જ ભીતર ની લાગણીથી જે કર્તવ્ય તરીકે સમજતું હોય અથવા તો જે કર્મ કરવાથી આત્મસન્તોષ પ્રાપ્ત થતો હોય તેને પણ ધર્મરૂપ ત્યારે જ માની શકાય કે જે તે વેદાદિથી વિરુદ્ધ ન હોય. તે જ પ્રમાણે સદાચારનું પ્રામાણ્ય પણ બે તે વેદથી વિરુદ્ધ ન હોય તો જ મનાય છે. અતએવ ‘સાધૂનાં સમયશ્ચાપિ પ્રમાણં વેદવત્ ભવેત્’ ‘આજ્ઞા ગુરૂણામ્ અવિચારણીયાઃ’ ‘યદપિ શુદ્ધં લોકવિરુદ્ધં નાદરણીયમ્’ સદશ સદાચાર-લોકાચાર-કુલાચાર આદિ વિષયક ઉક્તિઓને પણ ઉપરોક્ત અર્થમાં જ લેવી જોઈએ. ધ્યાતવ્ય છે કે

‘સદાચાર’નો અર્થ પણ પરિભાષિત છે : ‘.... આચારશ્ચૈવ સાધૂનામ્ (૬), સરસ્વતીદષઢ્વત્યોઃ ... બ્રહ્માવર્ત પ્રચક્ષતે (૧૭) તસ્મિન્ દેશે ચ આચારઃ પારમ્પર્યક્રમાગતઃ, વર્ણાનાં સાન્તરાલાનાં સ ‘સદાચાર’ ઉચ્યતે’ તાત્પર્ય એ છે કે વ્યાકરણ-ન્યાય આદિ લૌકિક શાસ્ત્રોમાં જેમ ‘યથોત્તરં મુનીનાં પ્રામાણ્યમ્’ ન્યાય સ્વીકાર્ય હોય છે તેવું અલૌકિક શાસ્ત્રોની બાબતમાં નથી. અલૌકિક શાસ્ત્રમાં ઉત્તરોત્તર શાસ્ત્રોની પૂર્વ-પૂર્વ શાસ્ત્રના અર્થમાં થતા સન્દેહની વારકતા સ્વીકાર્ય હોય છે પરંતુ પ્રામાણ્ય તો પૂર્વ-પૂર્વ શાસ્ત્રનું જ વિશેષ મનાય છે.

આ સર્વ નિરૂપણનો આશય એટલો જ છે કે વૈદિક પરમ્પરામાં જે પદ્ધતિ શાસ્ત્રગ્રંથોના પ્રામાણ્ય અને તેનો અર્થ કરવા-સમજવામાં સ્વીકારાયી છે તે જ પદ્ધતિ સમ્પ્રદાયોમાં સ્વીકાર્ય છે. આ વિષયનો સવિશેષ વિચાર કરવો વર્તમાન સન્દર્ભમાં ખૂબ જ આવશ્યક જણાય છે.

ધર્મ-બ્રહ્માદિ તત્ત્વો જેમ શાસ્ત્રસિદ્ધ છે તેમ શુદ્ધાદ્વૈત પુષ્ટિભક્તિ સમ્પ્રદાયના ધર્મ-દર્શન વિષયક સિદ્ધાન્તો પણ મહાપ્રભુ શ્રીવલ્લભાચાર્યના વચનોથી સિદ્ધ છે. તેથી જ સ્વીય વિષયમાં મહાપ્રભુના વચનોનું પ્રામાણ્ય પણ વેદવત્ નિરપેક્ષ કે સ્વતઃ છે. શ્રીગોપીનાથ પ્રભુચરણ ‘સાધનદીપિકા’ ગ્રંથમાં લખે છે :

ભક્તિમાર્ગવિતાનાય ચોડવતીર્ણો હુતાશનઃ ।

સએવ નઃ પરં માનં શેષમ્ અર્ય પ્રમાન્તરમ્ ॥

મહાપ્રભુ શ્રીવલ્લભાચાર્ય અમારે મન પરમ પ્રમાણ છે.

શ્રીગોપીનાથ પ્રભુચરણના અનુજ વિઠ્ઠલનાથ પ્રભુચરણ લખે છે :

તસ્માત્ શ્રીવલ્લભાખ્ય ત્વદુદિતવચનાદ્ અન્યથા રૂપયન્તિ ।

ભ્રાન્તા ચે તે નિસર્ગત્રિદશરિપુતયા કેવલાન્ધન્તમોગાઃ ॥

હે શ્રીવલ્લભ ! જેઓ આપે કહેલા વચનોથી વિરુદ્ધ જઇને આપના નામે અપસિદ્ધાન્તો કહે છે તેવા ભાન ભૂલેલા લોકો (આચાર્ય-

દ્વોહના અપરાધે) કેવળ અન્ધન્તમ નરકમાં જનારા સહજ આચુરી જીવો જ છે.

સમ્પ્રદાયમાં સમ્પ્રદાયપ્રવર્તક મૂળ આચાર્યની વાણી વેદસ્થાની હોય છે. આ બાબતમાં પુષ્ટિભક્તિ સમ્પ્રદાયમાં કંઇક વૈશિષ્ટ્ય છે. અહીં મહાપ્રભુ શ્રીવલ્લભાચાર્યની માફક જ શ્રીગોપીનાથપ્રભુચરણ તથા શ્રીવિઠ્ઠલનાથપ્રભુચરણની પણ પ્રતિષ્ઠા સમ્પ્રદાયપ્રવર્તક આચાર્ય તરીકે નિર્વિવાદ પણે માન્ય છે. આ દષ્ટિથી મહાપ્રભુ શ્રીવલ્લભાચાર્યની માફક જ શ્રીગોપીનાથપ્રભુચરણ તથા વિઠ્ઠલનાથપ્રભુચરણના વચનોનું પ્રામાણ્ય પણ સમ્પ્રદાયમાં વેદવત્ સ્વીકાર્ય છે.

શાસ્ત્ર ગ્રંથોમાં વેદ સિવાય સ્મૃતિ, પુરાણાદિ અનેક અન્ય પણ શાસ્ત્ર ગ્રંથોને પ્રભુએ વિભિન્ન પ્રયોજનોથી પ્રકટ કર્યા છે. નિત્યાનુમેય વેદમૂલક સ્મૃતિશાસ્ત્રમાં મુખ્યત્વે સંસ્કાર, સન્ધ્યોપાસનાદિ, નિત્યશ્રાદ્ધાદિ, ઔપાસન-વૈશ્વદેવાદિ સાત પાકયજ્ઞો તથા પ્રાયશ્ચિત્ત આમ પાંચવિધ કર્મોનું નિરૂપણ કરવામાં આવ્યું છે. આ પાંચવિધ કર્મોથી સમ્પન્ન થયા વિના વેદોક્ત ધર્માચરણની યોગ્યતા પ્રાપ્ત થતી નથી. દેહની રક્ષા માટે જેમ ઘર હોય છે તેમ દેહસ્થાની વેદની રક્ષા માટે ગૃહસ્થાની સ્મૃતિશાસ્ત્રોનું પ્રાકટ્ય છે. તદનુસાર સમ્પ્રદાય પ્રવર્તક આચાર્યોક્ત પ્રમાણ-પ્રમેય-સાધન-ફલ વિષયક સિદ્ધાન્તોની રક્ષા માટે પરવર્તિ આચાર્યો વિરચિત વ્યાખ્યા તથા સ્વતન્ત્ર ગ્રંથ સાહિત્યને સ્મૃતિવત્ માનવામાં આવે છે.

સ્મૃતિનું પ્રામાણ્ય જેમ વેદથી વિરુદ્ધ ન હોવાના અંશમાં સ્વીકાર્ય હોય છે તેમ સમ્પ્રદાયમાં પણ સ્મૃતિસ્થાની પરવર્તિ આચાર્યો દ્વારા વિરચિત વ્યાખ્યા તેમજ ગ્રંથ સાહિત્યનું પ્રામાણ્ય પણ મૂળ આચાર્યના વચનોથી વિરુદ્ધ ન હોવાના અંશમાં જ સ્વીકાર્ય હોય છે.

સામ્પ્રદાયિક આચાર તેમજ સ્વરુચિનું પ્રામાણ્ય પણ સ્મૃતિની માફક જ મૂળ આચાર્યના વચનોથી વિરુદ્ધ ન હોવાના અંશમાં જ સ્વીકાર્ય

બને છે. વાર્તા, વચનામૃત આદિ સાહિત્યમાં નિરૂપિત બાબતોને પણ આ જ કસોટી પર કસવી જોઈએ. તે જ પ્રમાણે સમ્પ્રદાયના નામે ચાલી આવતી આર્વાચીન આચાર પ્રણાલી તેમજ પ્રવર્તમાન આધુનિક આચાર પ્રણાલી પણ જે મૂળ આચાર્યના વચનોથી વિરુદ્ધ હોય તો તેને પાપકૃત્ય જ માનવું જોઈએ.

સમ્પ્રદાયગ્રંથોની પ્રમાણવ્યવસ્થા બાદ તેના અર્થવિચારની પણ પ્રામાણિક પદ્ધતિ જણી લેવી જોઈએ. વેદનો અર્થ કેમ કરવો તે સમજાવતાં આચાર્યચરણ 'નિબંધ'માં આજ્ઞા કરે છે : 'પદપરિત્યાગેન અધિકમેલનેન વા ન વેદાર્થો વક્તવ્યઃ' (સર્વનિ.પ્રકાશ ૧૬૬). વેદનો અર્થ કરતી વખતે વેદના એક પણ શબ્દને છોડવો નહીં કે વધારાનો એક પણ શબ્દ તેમાં ઉમેરવો નહીં. કારણ કે વેદવાક્યમાંના કોઈ એક પણ શબ્દને છોડી દઈને તેનો અર્થ કરવાથી વેદવાક્યનો અર્થ અધુરો જ રહે છે. આ પ્રમાણે અર્થ કરવાથી 'શ્રુતબાધ'નો દોષ લાગે છે. આ જ પ્રમાણે જો વેદના વાક્યમાં વધારાનો કોઈ શબ્દ ઉમેરીને અર્થ કરવામાં આવે તો તે અર્થ વેદનો ન રહી જઈ અવૈદિક અર્થ હોવાથી 'અશ્રુતકલ્પના'નો દોષ લાગે છે. આ બંને દોષો શબ્દનિષ્ઠ હોય છે.

પ્રાપ્તબાધ અર્થનિષ્ઠ દોષ છે. 'પચ્ચ પચ્ચનખા ભક્ષ્યાઃ' વચનમાં ગણાવેલા પાંચ નખવાળા પાંચ પ્રાણિઓ સિવાયના પાંચ નખવાળા પ્રાણિઓના ભક્ષણનો શબ્દતઃ નિષેધ યદ્યપિ નથી તેમ છતાં પરિગણિત સિવાયના રાગતઃ પ્રાપ્ત પચ્ચનખ પ્રાણિઓના ભક્ષણનો નિષેધ પણ, અન્ય નિષેધવચનો ઉપલબ્ધ થતા ન હોવાને કારણે, પ્રસ્તુત વચનથી જ સ્વીકારવામાં આવે છે. આ અર્થ શબ્દમર્યાદાથી નિકળતો ન હોવાથી દોષરૂપ મનાય છે. વાક્યમાં વાચક પદના અભાવમાં કલ્પના વડે લક્ષણાવૃત્તિથી અર્થની સર્જનિતિ બેસાડવા જતાં આવા દોષો થવાની સંભાવના રહેતી હોય છે. તાત્પર્ય એ છે કે વેદના જે શબ્દનો જે વાચ્યાર્થ, મુખ્યાર્થ કે અભિધાર્થ નિકળતો હોય તે પ્રમાણે જ વેદવાક્યોનો અર્થ કરવો જોઈએ.

સમ્પ્રદાયના આચાર્યદ્વારા વિરચિત ભાષ્યાદિ શાસ્ત્ર-વ્યાખ્યારૂપ ગ્રંથો કે પ્રકરણ-સ્તોત્રાદિ ગ્રંથોનો અર્થ કરવામાં પણ ઉપરોક્ત શ્રુતહાન, અશ્રુતકલ્પના કે પ્રાપ્તબાધ જેવા અક્ષમ્ય દોષો ન થાય તેની સાવધાની રાખવી જોઈએ જેથી કે આચાર્યદ્રોહના અપરાધથી બચી શકાય.

આચાર્યચરણોના વચનમાંથી ક્ષત એક શબ્દનું વ્યાખ્યાન પ્રમાદવશ પણ છોડી દેવાથી કેવો અનર્થ થઈ શકે છે તેનું દષ્ટાન્ત લઈએ તો નિબંધના સર્વનિર્ણયપ્રકરણાન્તર્ગત સાધનપ્રકરણમાં આચાર્યચરણે દીક્ષાદાતા ગુરુના લક્ષણમાં 'નરમ્' પદના વિશેષણ તરીકે

^૧કૃષ્ણસેવાપરં વીક્ષ્ય દમ્ભાદિરહિતં નરમ્ ।

^૩શ્રીભાગવતતત્ત્વજ્ઞં ભજેત્ જિજ્ઞાસુરાદરાત્ ॥

- કારિકામાં ૧. કૃષ્ણસેવાપરાયણ ૨. દમ્ભાદિરહિત અને ૩. ભાગવતતત્ત્વજ્ઞ આમ ત્રણ પદો લખ્યા છે. સ્મર્તવ્ય છે કે આ ત્રણે પદો 'નરમ્' ના વિશેષણ છે. હવે ધારો કે આ શ્લોકના 'કૃષ્ણસેવાપરમ્' વગેરે ત્રણ વિશેષણોનું તો સવિસ્તર વ્યાખ્યાન કરી દેવામાં આવે પણ 'નરમ્' પદનું વ્યાખ્યાન કરવાનું કોઈ કારણસર રહી જાય તો કેવો અનર્થ થઈ જાય ? તે સ્થિતિમાં પૂર્વોક્ત ત્રણ લક્ષણો જેમાં હોય તેવી વલ્લભવંશજ પુત્રી-બેટીલ પણ પુષ્ટિમાર્ગીય દીક્ષા આપી શકે છે તેવી ભ્રાન્તી કોઈકને ઉભી થઈ જાય. જ્યારે કે ઉપરોક્ત આચાર્યવચન તેમજ પ્રભુચરણોક્ત 'ભુવિ ભક્તિપ્રચારૈક કૃતે સ્વાન્વયકૃત્પિતા, સ્વવંશે સ્થાપિતા-શેષસ્વમાહાત્મ્યઃ' વચન ને સાથે રાખીને વિચાર કરવામાં આવે તો વસ્તુસ્થિતિ એવી છે કે સમ્પ્રદાયના સિદ્ધાન્ત અનુસાર વલ્લભવંશજ પુત્રી-બેટીલો સમ્પ્રદાયની દીક્ષા આપી શકતા નથી. સિદ્ધાન્તતઃ પૂર્વોક્ત લક્ષણ ધરાવનાર વલ્લભાચાર્યના પુરુષ વંશજોનો જ દીક્ષાદાના-ધિકાર સમ્પ્રદાયમાં સ્વીકારાયો છે.

'નરત્વ'ને આત્માનો વાચક માનીને પાછલા બારણેથી જો

સ્ત્રીનો દીક્ષાદાનાધિકાર સિદ્ધ કરવાનો પ્રયાસ કરવામાં આવે તો 'ભાગવતત્ત્વજ્ઞતા' દ્વારા એનું પણ પ્રત્યાખ્યાન મહાપ્રભુ દ્વારા કરી દેવામાં આવ્યું છે. 'યદૌપનિષદં જ્ઞાનં શ્રીભાગવતમેવ વા, વર્ણિનામેવ તદ્ધિં રચાત્ સ્ત્રી-શૂદ્ધાણાં તતોન્યથા' (તત્ત્વાર્થ.નિ.ભાગ.પ્ર.૩-૧૭૮) સિદ્ધાન્ત અનુસાર સ્ત્રી-શૂદ્ધાદિ અનુપનીતોને ભાગવતાદિ પુરાણના પાઠ-અધ્યયનાદિક કરવાનો નિષેધ છે, આમ છતાં શાસ્ત્રનિષેધની અવજ્ઞા કરીને, સ્વચ્છન્દી બનીને જે કોઈ સ્ત્રી ભાગવતત્ત્વજ્ઞતાના આધારે પોતાને દીક્ષાદાનાર્થ યોગ્ય માનીને દીક્ષા આપતી હોય તો તે 'યસ્તિત્વ-રછયા કૃતઃ પુમ્ભિઃ આભાસો હ્યાશ્રમાત્ પૃથક્' ન્યાયે શાસ્ત્ર તેમજ આચાર્યની આજ્ઞાથી વિરુદ્ધ હોવાથી ધર્માભાસ માત્ર તેમજ પાપકૃત્ય જ કહેવાશે. આમ, આચાર્યચરણે વાક્યમાં મૂકેલા એક પણ પદને છોડી દેવાથી કેવો અનર્થ થઈ શકે છે તે આપણે જોઈએ.

અશ્રુતકલ્પનાના દષ્ટાન્તો તો સમપ્રદાયમાં 'ગણ્યા ગણાય નહિ ને વીણ્યા વીણાય નહિ' ન્યાયે અનેક મળી રહે છે. મિશ્રી-નાગરી-દૂધધર આદિ સીમિત ભોગના સમર્પણપૂર્વક કરવામાં આવતી પ્રભુસેવા આમાંનો એક દીર્ઘકાલથી ચાલ્યો આવતો બહુપ્રચલિત પ્રકાર છે.

ઉપરોક્ત (તથાકથિત) સેવાપ્રકારની સૈદ્ધાન્તિક સ્થિતિને જાણવા માટે સર્વપ્રથમ સામ્પ્રદાયિક સાધનાના પ્રમુખ સોપાનો ઉપર દષ્ટિપાત કરી લેવો જોઈએ.

શરણ તથા સમર્પણ આમ બે સામ્પ્રદાયિક દીક્ષાના અનુસાર પુષ્ટિમાર્ગીય સાધનાનો પ્રથમ પ્રકાર ૧ અન્યાશ્રયત્યાગ પૂર્વક શરણાગતિ છે. બીજા ક્રમે અનન્યશરણાગતિ પૂર્વક પ્રભુના રશ્રવણ-કીર્તન-સ્મરણ, ગુણગાન કે કથાપક્ષ છે. અને જ્યારે અસમર્પિતત્યાગપૂર્વક ભગવદ્-દાસત્વેન સમર્પિત જીવન જીવવાનો સડ્કલ્પ જગે ત્યારે ભક્તિમાર્ગીય આત્મનિવેદન દીક્ષાપૂર્વક સ્વગૃહમાં પ્રભુની સ્વ-સર્વસ્વ-સમર્પણા-ત્મિકા ૩ તનુવિત્તજ સેવામાં તત્પર બનવું - આમ પુષ્ટિમાર્ગીય સાધનાના આ ત્રણ ગ્રંથોક્ત પ્રકારો છે. પરિચર્યા, તીર્થપર્યટન આદિ ગ્રંથોક્ત

અન્ય અવાન્તર પ્રકારોનો અન્તર્ભાવ યથાયથા ઉક્ત મુખ્ય પ્રકારોમાં જ થઈ જાય છે.

આચાર્યગ્રંથોમાં નિરૂપિત ઉપરોક્ત સાધના સિવાયના અન્ય કોઈ પણ પ્રકારો સમપ્રદાયમાં સ્વીકાર્ય નથી તેવો નિષેધ શ્રીહરિચા-ચરણ 'ભક્તિવર્ધિની' ગ્રંથની વિવૃત્તિમાં કરે છે : 'ઇતિ' શબ્દઃ સમાપ્ત્યર્થોડન્યપ્રકારનિષેધકઃ'. અર્થાત્ 'ઇત્યેવ ભગવદ્દાસત્ત્વમ્' માં 'ઇતિ' શબ્દ સમાપ્તિનું સૂચન કરનારો છે. તાત્પર્ય એ છે કે આ 'ઇતિ' શબ્દ ગ્રંથની સમાપ્તિની સાથો-સાથ એ પણ સૂચિત કરે છે કે ભક્તિવર્ધિની ગ્રંથમાં નિરૂપિત પુષ્ટિભક્તિમાર્ગીય સાધનાના પ્રકારો સિવાય બીજા કોઈ પણ પ્રકારો પુષ્ટિમાર્ગીય સાધના તરીકે નિષિદ્ધ છે.

આ સ્થિતિમાં 'સિદ્ધાન્તમુક્તાવલી' - 'સિદ્ધાન્તરહસ્ય' ગ્રંથોક્ત અસમર્પિતત્યાગપૂર્વક સ્વ-સર્વસ્વ-સમર્પણાત્મિકા તનુવિત્તજ સેવા કે જેનો પરમર્શ ભક્તિવર્ધિનીમાં 'ગૃહે સ્થિત્વા...ભજેત્ કૃષ્ણં પૂજ્યા શ્રવણાદિભિઃ' રૂપે કરવામાં આવ્યો છે અને જેનું વ્યાખ્યાન શ્રીવિઠ્ઠલનાથપ્રભુચરણોએ 'એતેન ભગવદર્થ નિરુપધિ-સ્વસ્વસ્વ-નિવેદનપૂર્વકં તત્રૈવ સ્વદેહવિનિયોગે પ્રેમિણ જાતે સા ભવતિ' શબ્દોમાં કર્યું છે તેનો વિચાર કરતાં બ્રહ્મસમ્બન્ધ દીક્ષા પ્રાપ્ત કર્યા બાદ અસમર્પિતત્યાગ પૂર્વક દાસધર્મ રૂપે જે પ્રકારની પ્રભુસેવા કરવાનો આદેશ આત્મનિવેદીને કરાયો છે તે સેવાના સ્થાને મિશ્રી આદિ સીમિત ભોગના સમર્પણરૂપે સેવા કરવાનો ઉપદેશ કરવો એ ભગવદાદેશ અને આચાર્યાજ્ઞાની ક્રૂર મરકરીથી વિશેષ કંઈ નથી.

અન્યાશ્રય કરવાથી જેમ શરણધર્મનો નાશ થાય છે તેમ અસમર્પિતના સેવનથી દાસધર્મનો નાશ થાય છે. તેથી જ મહાપ્રભુ શ્રીવલ્લભાચાર્યને બ્રહ્મસમ્બન્ધ મંત્ર આપીને બ્રહ્મસમ્બન્ધદીક્ષા લીધા બાદ આત્મનિવેદીએ પોતાનું જીવન ભગવદ્દાસ તરીકે કેમ વીતાવવું તેના ઉપદેશમાં પ્રભુએ 'અસમર્પિતવસ્તુનાં તસ્માત્ વર્જનમ્ આચરેત્' આમ અસમર્પિત વસ્તુમાત્રના સંસર્ગનો પણ ત્યાગ કરવો એમ સ્પષ્ટ

નિષેધ કર્યો છે. બ્રહ્મસમ્બન્ધદીક્ષા લીધા પછી ઉપદિષ્ટ પ્રકારે ભગવત્સેવા ન કરવાથી અથવા મિશ્રી આદિ સીમિત ભોગના સમર્પણ પૂર્વક (તથાકથિત) સેવા કરવાથી અસમર્પિતત્યાગની આજ્ઞા તેમજ સ્વ-સ્વર્વવના સમર્પણની આજ્ઞાનું પાલન જ સમ્ભવ નથી. જે સેવાપ્રકારનું અનુસરણ કરવાથી સ્વયં પ્રભુની અને આચાર્યની આજ્ઞાનું પાલન અશક્ય બનતું હોય તેવો પ્રકાર પ્રભૂકૃત કે આચાર્યચરણોક્ત હોય જ કેમ શકે ?

આત્મનિવેદીને સેવાર્થે ભગવત્સ્વરૂપને પદરાવવાની વિધિ 'પુરુષોત્તમપ્રતિષ્ઠાપ્રકાર'માં ગુરુઓને શ્રીગુણાંકજીએ સ્વપદ આદેશ આપેલો છે કે સેવિષ્યમાણ કૃષ્ણસ્વરૂપને પચામૃતાદિથી શુદ્ધ કરીને, વસ્ત્ર-શૃંગાર ધરાવીને, તુલસીસમર્પણ તથા ધૂપ-દીપ કર્યા બાદ બાલભોગ, રાજભોગ તેમજ ઉત્સવભોગ પણ સમર્પવા 'બાલભોગાદિ-રાજભોગ-પર્યન્તમ્ ઉત્સવભોગં ચ સમર્પયેત્'. હવે જે સેવ્ય સ્વરૂપનું પ્રથમપ્રાશન જ જ્યારે સર્વવિધ અન્નાદિ ભોજ્ય પદાર્થ સ્વરૂપે થયું હોય ત્યારે તે સ્વરૂપની સેવા મિશ્રી આદિ સીમિત ભોગના સમર્પણપૂર્વક કરવાનો ઉપદેશ કેટલો પાખણડપૂર્ણ ગણાય તે સમજી શકાય તેવી બાબત છે.

બીજી તરફથી વિચાર કરવામાં આવે તો આત્મનિવેદન કરવા જનાર જે અસમર્પિત ત્યાગ કરવા તેમજ પ્રભુસેવામાં સર્વસ્વનું સમર્પણ કરવા સમર્થ ન જણાતો હોય તેમ છતાં તેવા અનધિકારીને અસમર્પિત-ત્યાગ અને સર્વસ્વસમર્પણ કરવાની પ્રભુ સમ્મુખ જુકી પ્રતિજ્ઞા લેવડાવવાનો સીધો અર્થ એ જ છે કે પ્રભુ સમ્મુખ હાથમાં તુલસીપત્ર લઈને સર્વસ્વનું સમર્પણ અને અસમર્પિતનો ત્યાગ કરવાની લીધેલી પ્રતિજ્ઞાનો ગણતરીપૂર્વક ભંગ કરાવવો. સાક્ષાત્ પ્રભુની સાથે આવી છેતરપિંડી કરનાર અને કરાવનાર ગુરુ-શિષ્ય બંને ત્રણ વર્ષ પર્યન્ત રૌરવ અને કુમ્ભીપાક નામના નરકમાં પડે છે એમ શ્રીહરિચરણ ચરણ 'ષટ્ષષ્ટિરપરાધાઃ :.....' નામના ગ્રંથમાં આજ્ઞા કરે છે : 'ગુરુદેવતયોઃ સમીપે અનૃતભાષણમ્, અબ્દત્રયં રૌરવે કુમ્ભીપાકે ચ પાતઃ'. પરિસ્થિતિની ગમ્ભીરતા તો એ છે કે ચેલા મૂંડવાની લાલસામાં પ્રભુ

અને મહાપ્રભુ પ્રત્યે છેતરપિંડીનો ભાવ રાખીને લેવા-આપવામાં આવતી આવી દીક્ષા એ દીક્ષાનું મિથ્યા-નાટક સિવાય બીજું કંઈ નથી. તેથી પ્રથમ તો આવી દીક્ષાથી બ્રહ્મસમ્બન્ધ થતું જ નથી. બીજું 'અવિચારિતદાનેન સ્વયં દાતા વિનષ્યતિ' એ શ્રીપ્રભુચરણોના શાપથી અનધિકારીને દીક્ષા આપીને સ્વસમ્પ્રદાય સાથે દ્રોહ કરનાર ગુરુને ભગવન્નામને વેચવાનું પાપ લાગે છે. આના પરિણામે ગુરુનો નાશ થાય છે. અને ત્રીજું, પ્રભુ સામે અસમર્પિતત્યાગ પૂર્વક સર્વસ્વના સમર્પણની પ્રતિજ્ઞા લઈને તેના વિરુદ્ધ આચરણ કરનાર બ્રહ્મસમ્બન્ધિને ભગવદ્દ્રોહ, આચાર્યદ્રોહ, માર્ગદ્રોહ અને આત્મદ્રોહ જેવા ભયંકર પાપો લાગે છે.

આમ આપણે જોઈ શકીએ છીએ કે મિશ્રી આદિ સીમિત ભોગના સમર્પણપૂર્વક અનુસરાતો પ્રભુસેવાનો પ્રકાર બ્રહ્મસમ્બન્ધદીક્ષોત્તર કર્તવ્યત્વેન સમ્પ્રદાયના સિદ્ધાન્તમાં માન્ય નહિ હોવાથી સિદ્ધાન્તથી સદન્તર વિરુદ્ધ, અશ્રુત, અવિહિત તેમજ કાલ્પનિક પ્રકાર માત્ર છે.

અશ્રુતકલ્પનાનું બીજું દષ્ટાન્ત નીચે આપેલા પાખણડપૂર્ણ વચનમાં જોઈ શકાય છે.

'(૧) કેવળ વિત્તજ સેવા કરવાથી સંસારદુઃખની નિવૃત્તિ થાય છે. (૨) તથા કેવળ તનુજ સેવા કરવાથી બ્રહ્મના સ્વરૂપનું જ્ઞાન થાય છે. (૩) પણ તનુજ અને વિત્તજ બંને સેવા કરવાથી માનસી સેવા (ક્ષલરૂપા) સિદ્ધ થાય છે'. (શ્રીવલ્લભગીતા વચનામૃત નં.૨)

કાવ્યમાં કલ્પના ભૂષણ મનાતી હશે પણ શાસ્ત્રનો અર્થ કરતી વખતે કલ્પનાના ઘોડાને દોડાવવાથી મોટું બીજું કોઈ દૂષણ હોઈ નથી શકતું. ઉપરોક્ત ઉદ્ધરણના પ્રથમ બે વાક્યો આવી જ કલ્પનાદૂષણના ઉદાહરણો છે. સિદ્ધાન્તમુક્તાવલી ગ્રંથમાં આચાર્યચરણ આજ્ઞા કરે છે :

'ચિત્ત પ્રભુમાં પરોવાય તેનું નામ 'સેવા'. ચિત્તને પ્રભુમાં પરોવવા માટે શ્રીકૃષ્ણની તનુવિત્તજ સેવા

સદા કરવી આવશ્યક છે. આમ કરવાથી
સંસારદુઃખ દૂર થાય છે અને બ્રહ્મબોધ થાય છે’.

ઉક્ત વચનમાં ‘લક્ષ્યનિયમેન અલક્ષ્યપ્રતિષેધો ગમ્યતે’
ન્યાયે મહાપ્રભુ શ્રીવલ્લભાચાર્યે ભાડુતી સેવા કરવા તેમજ કરાવવાનો
નિષેધ ‘તનુવિત્તજ’ પદથી કરી જ દીધો છે. આમ છતાં મહાપ્રભુપદિષ્ટ
સ્વસ્વસમર્પણપૂર્વક સ્વગૃહમાં બિરાજતા પ્રભુની તનુવિત્તજના સ્થાને
ધૂર્ત લોકો સ્વર્થસિદ્ધિ માટે તનુજ અને વિત્તજ આમ સેવાના બે ભાગલા
પાડીને સમ્પ્રદાય સાધનાને વિકૃત ન કરી દે તે માટે પ્રભુચરણોએ
શ્રીમહાપ્રભુના ઉપરોક્ત વચનની સ્પષ્ટતમ શબ્દોમાં સમજુતી આપી છે :

‘પૈસા આપીને કોઇક બીજા માણસ થકી કરાવવામાં આવતી
સેવા તે સેવાનો એક પ્રકાર છે; અને આવી રીતે કૃષ્ણસેવા
માટે કોઇક બીજા માણસ પાસેથી પૈસા લઇને કરવામાં
આવતી સેવા તે સેવાનો બીજો પ્રકાર છે. આવા બન્ને
પ્રકારોથી કરવામાં આવત ધી સેવાથી ચિત્ત ક્યારેય
કૃષ્ણપ્રવણ બની શકતું નથી, આવા પોતાના અભિપ્રાયને
જણાવવા માટે આચાર્યચરણોએ તનુજ-વિત્તજ આમ જુદા-
જુદા પદોને ઠેકાણે ‘તનુવિત્તજ’ આમ સમસ્ત પદનો પ્રયોગ
કર્યો છે. આથી સિદ્ધ થાય છે કે કોઇ પણ જાતના લૌકિક
ભાવોને આધીન થયા વગર પોતાનું સ્વસ્વ ભગવાનને
નિવેદિત કરીને પોતાના દેહનો પણ વિનિયોગ જ્યારે
ભગવાનની સેવામાં કરવામાં આવે છે ત્યારે ભગવત્પ્રેમ પ્રકટ
થતાં ચિત્ત કૃષ્ણપ્રવણ બની શકે છે. આ પ્રકારે કૃષ્ણસેવા
કરનારને જે અવાન્તર (વચગાળાનું) ફળ મળે છે તે ‘તતઃ
સંસારદુઃખસ્ય નિવૃત્તિઃ બ્રહ્મબોધનમ્’ માં જણાવ્યું છે.
.... પ્રભુસેવામાં પરોવાયેલા ચિત્તવાળા ભક્તને બે કે આવા
અવાન્તરફળોને પ્રાપ્ત કરવાની જરા પણ અભિલાષા હોતી
નથી આમ છતાં પ્રભુસેવાના સ્વભાવબળથી જ ઉપરોક્ત

અવાન્તર ફળો તનુવિત્તજ સેવાકર્તાને પ્રાપ્ત થઇ જતાં હોય છે.

આચાર્યચરણ અને પ્રભુચરણના તાત્પર્યને વધુ સ્પષ્ટ કરતાં
શ્રીપુરુષોત્તમચરણ ‘પ્રકાશ’ વ્યાખ્યામાં લખે છે :

‘કોઇક (મુખીયાલ-મહારાજ)ને મહેનતાણું, પગાર,
ન્યોછાવર કે દક્ષિણા રૂપે પૈસા આપીને સેવા કરાવવામાં
આવે તો તે ચિત્તને રાજસભાવ-દર્પ-દમ્ભવાનું બનાવે છે.
આવી ભાડુતી સેવા કરાવવાથી ચિત્ત ક્યારે પણ કૃષ્ણપ્રવણ
બની શકતું નથી. અને બે કોઇક (મનોરથી-દર્શનાર્થી)
પાસેથી ભેટ-સામગ્રી લઇને ઠાકોરજીની સેવા કરવામાં
આવે તો જેમ ગોરમહારાજને યજ્ઞ-યાગાદિનું ફલ મળતું નથી
તેમ પારકે પૈસે કરવામાં આવતી તનુજ સેવાનું
કૃષ્ણપ્રવણતારૂપ ફળ પણ (મુખીયાલ-મહારાજને) પ્રાપ્ત
થતું નથી. ભક્તિમાર્ગના ઉપદેશમાં ભગવાને ભાડુતી સેવા
કરવા કે કરાવવા નું કહ્યું ન હોવાથી તેમ ન કરી ભગવાને જે
પ્રમાણે સેવા કરવાનો ઉપદેશ આપ્યો છે તે પ્રમાણે
સ્વસ્વસ્વસમર્પણપૂર્વક જ તનુવિત્તજ સેવા કરવી’.

ઉપરોક્ત આચાર્યવચનોનો કલ્પના રહિત શુદ્ધ બુદ્ધિથી
વિચાર કરતાં સ્પષ્ટ થાય છે કે જુદી-જુદી તનુજ અને વિત્તજ સેવા
કરવાનો આચાર્યોએ નિષેધ કર્યો છે. આમ છતાં બે તનુજ અને વિત્તજ
સેવાને જુદી-જુદી કરવામાં આવે તો તેવી સેવા કરનાર (દેવલક બને
છે) અને સેવા કરાવનાર (દમ્ભી, અહંકારી બને છે) બન્નેનું અનિષ્ટ
થાય છે. જે તનુજ-વિત્તજ સેવાનું શ્રીપુરુષોત્તમજી અનિષ્ટકારક ફલ
બતાવી રહ્યા છે તેનાથી તદ્દન વિપરીત જઇને ઉપરોક્ત વચનામૃતકાર
તનુજ-વિત્તજ સેવાનું ફળ સંસારદુઃખની નિવૃત્તિ અને બ્રહ્મબોધ જણાવી
રહ્યા છે. શાસ્ત્રીય પદ્ધતિથી બે વિચારવામાં આવે તો આચાર્યચરણોક્ત
‘તતઃ’ તેમજ પ્રભુચરણોક્ત ‘એતાદશસ્ય’ (.....સમીપતરવર્તિ ચૈતદો
રૂપમ્) બન્ને પદો પોતાનાથી અવ્યવહિતપૂર્વ ઉચ્ચરિત વચનોક્ત

સાધન-સાધકના પરમર્થક છે નહિ કે નિષિદ્ધ સાધન-સાધકના.

આ જ પ્રમાણે વર્તમાન સમયમાં પુષ્ટિસમ્પ્રદાયના નામે પ્રચલિત જહેરસેવા-દર્શન, ઠાકોરજીના નામે ભીખ માગીને પારકે પૈસે ઠાકોરજીના મનોરથોનું આયોજન, કૃષ્ણની સેવા ગુરુભાવે કરવાનો અને ગુરુને કૃષ્ણ માનવાનો ઉપદેશ આપવો (ગજબની રાક્ષસી વૃત્તિ !!), 'વસ્તુતઃ કૃષ્ણએવ' વચનના સાચા અર્થ-તાત્પર્યને અવગણીને સ્વાર્થસિદ્ધિ માટે શ્રીવલ્લભાચાર્યની કૃષ્ણતુલ્યતા સાબિત કરવી અને જે કૃષ્ણને કારણે શ્રીવલ્લભાચાર્યની મહત્તા બતાવવામાં આવી છે તે સાક્ષાત્ કૃષ્ણને તરછોડી દેવા (!!!), મરણોત્તર ભાગવતસમ્પ્રદાય, ક્ષંડ-ક્ષાણા માટે ભાગવત સમ્પ્રદાય, દાનના દિવસોમાં ગુરુઓ દ્વારા દાન લેવું, અપુષ્ટસ્વરૂપની સેવા કરવી, વિધિપૂર્વક સ્વરૂપને પુષ્ટ ન કરી માત્ર ચરણસ્પર્શ કરીને સ્વરૂપને પુષ્ટ કરવાનું પાખણ કરવું, ધનલાલસા તેમજ પ્રતિસ્પર્ધા માટે પ્રજાદિ સ્થળોની ચાત્રાનું આયોજન, યમુનાજીની લોટીનું લીલામ, શ્રીમહાપ્રભુજીના ૮૪ બેઠકોનું લીલામ, મહાપ્રસાદનું વેચાણ, કીર્તન ભેટ, માલાપહેરામણીમાં માલાનું લીલામ, બેઠકજી આદિ પવિત્ર સ્થળોને કોન્ટ્રાક્ટ (ઠેકા) પર આપવા, દીક્ષામંત્રોને સાર્વજનિક રૂપે જહેર કરવા વગેરે આચારો પણ સમ્પ્રદાયના સિદ્ધાન્ત તેમજ ભાવનાથી સદંતર વિરુદ્ધ, અશ્રુત, અવિહિત તેમજ કાલ્પનિક હોવાથી ત્યાજ્ય છે.

મહાપ્રભુના વચનોનો ખોટી રીતે, સંદર્ભ રહિત, અન્ય સમસ્ત વચનોનો તેમજ મૂલક્રમાગત અર્થનો તિરસ્કાર કરીને ગેરમાર્ગે દોરનાર અર્થ કેવી રીતે કરી શકાય તે સમજવા માટે નીચે આપેલું વચન આદર્શ નમૂનારૂપ છે. વચન આ મુજબ છે :

'પ્રભુનો સમ્બન્ધ તો બધા જ વૈષ્ણવો સાથે છે કોઈ એક સાથે નહિ એટલે કે અન્ય વસ્તુઓનો વિનિયોગ પણ થઈ શકે છે' (શ્રીવલ્લભગીતા વચનામૃત નં.૮)

'સર્વેષાં પ્રમુસમ્બન્ધો ન પ્રત્યેકમ્ इति स्थितिः, अतो अन्यविनियोगेपि चिन्ता का ?' આ નવરત્ન ગ્રંથના વચનનો નબળો આધાર લઈને ઉલ્લિખિત વચનમાં છળ-કપટથી એમ સાબિત કરવાનો પ્રયાસ કર્યો છે કે પારકી વ્યક્તિની ભેટ-સામગ્રી પોતાના સ્વેચ્છ પ્રભુની સેવા માટે લઈ-વાપરી શકાય છે. ટુંકમાં પાપી પેટ ખાતર ઠાકોરજીના સેવા-મનોરથોના નામે ભીખ આપતા રહેજે એવો ગર્ભિત સુર ઉલ્લિખિત વચનમાંથી નીકળે છે.

ભગવત્સેવાને લૌકિક પ્રયોજનથી કરનાર માણસ શ્રીમહાપ્રભુજીની દષ્ટિમાં સ્વાર્થી અને અધમ ગણાય છે. આવી ગંદી મનોવૃત્તિવાળાની નિંદા કરતા મહાપ્રભુ આજ્ઞા કરે છે કે સ્તનપાન માટે આકુળ-વ્યાકુળ બનેલો અબુધ બાળક જેમ પોતાની માતા સિવાય બીજા કોઈને ઓળખતો નથી હોતો તેમ પૈસા પાછળ ગાંડા થયેલા લોકોનું ચિત્ત પણ ક્યારેય લક્ષ્મીના નાથમાં ચોંટી શકતું નથી. અધોલિખિત વચનો આ સંદર્ભમાં દષ્ટવ્ય છે :

'વસ્તુ સ્વાર્થ ભગવન્તં સેવતે સો અધમઃ'

'લોકાર્થી ચેત્ ભજેત્ કૃષ્ણં ક્લિષ્ટો ભવતિ સર્વથા'

'ધનાભિનિવિષ્ટચિત્તાઃ ન ભગવત્સમ્મુખાઃ ભવન્તિ.

બાલાએવ તે સ્તનપાનવ્યગ્રાઃ માતરમેવ મન્યન્તે'

વસ્તુતઃ નવરત્નના ઉપરોક્ત શ્લોકમાં 'અન્યવિનિયોગ' એટલે કે પ્રભુથી અન્ય એવા પરિવાર જનોના કાર્યમાં પ્રભુને સમર્પિત થયેલા પોતાના દેહ-ધનાદિનો વિનિયોગ થતો હોવાના કારણે આત્મનિવેદીને થતી સ્વધર્મ હાનિની ચિન્તાના નિવારણ માટે આશ્વાસન આપવામાં આવ્યું છે નહિ કે હવેલી-મંદિરોમાં અન્ય વૈષ્ણવો પાસેથી ભેટ-સામગ્રીની ભીખ સ્વીકારી શકવાની છૂટની અનુજ્ઞા. જુઓ પ્રભુચરણ વિરચિત નવરત્નગ્રંથ ઉપરની વિવૃત્તિ :

નનુ ભગવતે સમર્પિતદેહાદેઃ સ્ત્રીપુત્રાદિષુ વિનિયોગેન

સ્વધર્મહાનિચિન્તા બાધતે. તત્ર આહુ: 'સર્વેષામ્' ઇતિ. સ્વાત્મના સહ ચાવન્તો નિવેદિતા: તૈ: સર્વૈવ સ્વસ્ય અહંકારાત્ તેષાં સર્વેષામેવ પ્રભુસમ્બન્ધો ન તુ પ્રાધાન્યાત્ સ્વસ્યૈવેતિ તત્ર ઉપયોગે સ્વસ્ય કા ચિન્તા ? ન કાપિ ઇતિ અર્થ:'.
 શાસ્ત્રવચનનો અર્થ કરવામાં શ્રુત પદનો ત્યાગ તેમજ અશ્રુત પદનો નિવેશ જેમ દોષાવહ હોય છે તેમ મહાવાક્યરૂપ વિસ્તૃત શાસ્ત્રના અર્થ-તાત્પર્યનો વિચાર કરતી વખતે શાસ્ત્રના કોઈ એક પણ વચનની ઉપેક્ષા કરીને અથવા તો શાસ્ત્રના કોઈ એક મનગમતા વચનને પકડી લઈને તેને લગતાં અન્ય સમસ્ત શાસ્ત્રવચનોનો બાધ કરીને જે ધર્મકાર્ય કરવામાં આવે છે તે પણ પાખણરૂપ જ ગણાય છે. અતએવ આચાર્યચરણ ભાગવતાર્થ નિબન્ધપ્રકાશમાં આજ્ઞા કરે છે 'ન હિંચ્યાત્ સર્વભૂતાનિ' ઇતિ શ્રુતિલેશેન અખિલશ્રુતિકર્મકાણ્ડસ્ય બાધનં કૃત્વા ક્રિયમાણધર્મસ્યાપિ પાષણ્ડત્વમેવ' (૪-૧૨૯).

ઘણા લોકો સિદ્ધાન્તરહસ્યના 'દત્તાપહારવચનં તથા ચ સકલં હરે: નગ્રાહ્યમ્ ઇતિ વાક્યં હિ ભિન્નમાર્ગપરં મતમ્' આ વચનના આધારે એવું સાબિત કરવાનો પ્રયાસ કરતા હોય છે કે પુષ્ટિમાર્ગમાં 'દેવદ્રવ્ય' જેવું કંઈ થતું નથી. અને એવા વિધાનો પણ કરતા હોય છે કે

'પ્રભુને સમર્પિત અર્થાત્ ભગવદ્ગુણભુક્ત વસ્તુને દેવદ્રવ્ય માની ત્યાગ કરવાની વાતો પુષ્ટિસિદ્ધાન્તથી વિરુદ્ધ છે'.

(શ્રીવલ્લભગીતા વચનામૃત નં.૭).

ઉપરોક્ત પાખણ પૂર્ણ વિધાનનો સિદ્ધાન્તસમ્મત તેમજ મનનીય સચોટ ઉત્તર ૧૯૯૨માં મુંબઈમાં યોજાયેલ 'પુષ્ટિસિદ્ધાન્ત-ચર્ચાસભા' માં થયેલ ગો.શ્રીશ્યામમનોહરજી (કિશનગઢ-પાર્લા) તેમજ ગો. શ્રીહરિચાયજી (અમનગર) વચ્ચેની ચર્ચામાંથી મળી રહે છે. ઉત્કટ

જિજ્ઞાસુઓએ તે ચર્ચાસભાના સંક્ષિપ્ત તેમજ વિસ્તૃત અહેવાલો વાંચવા બેઠાં. અહીં તેનો સારાંશ માત્ર આપ્યો છે :

ગો. શ્રીશ્યા.મ. :ઠાકુરજીકો પ્રદત્ત વસ્તુકા ભી પ્રસાદત્વેન ગ્રહણ હો સકતા હૈં ચા સમર્પિતકા હી પ્રસાદત્વેન ગ્રહણ કરના ચાહિયે ? ઇસમેં આપકા ક્યા પક્ષ હૈં ?

ગો. શ્રીહરિચાયજી : ઇસમે પક્ષકા પ્રશ્ન હી નહીં હૈં; સમર્પિતકા હી ભોગ હોતા હૈં.

ગો. શ્રીશ્યા.મ. : પ્રદત્તકા નહીં હો સકતા હૈં ?

.....

ગો. શ્રીહરિચાયજી : ઇસમેં 'દત્તાપહારદોષોત્પાદકત્વાત્' ચે હેતુ હૈં, ઇસલિયે નહીં હો સકતા. (પાના નં. ૧૭૫)

ગો. શ્યા.મ. : એ સ્થિતિમાં ગુરુ કાંઈ પણ ઠાકુરજી માટે માંગતો હોય તે ... શાસ્ત્રનિષિદ્ધ હોવાથી દાનત્વાત્ દેવદ્રવ્યત્વાદ્ અનુપયોગાર્હ:.

ગો. શ્રીહરિચાયજી : ચે તો બિલકુલ સ્પષ્ટ હૈં. ઇસમેં ઠાકુરજીકા તો પ્રશ્ન હી નહીં રહા. લાભપૂજર્થ ચત્ન કરકે કોઈ ભી ગુરુ કિસી ભી અપને શિષ્યકે પાસ કુછ ભી ગ્રહણ કરેગા તો વો ઋણાનુબન્ધ હૈં ઔર દોષોત્પાદક હી હૈં. ચે અપને 'સ્વવૃત્તિવાદ' સે ભી સ્પષ્ટ હૈં. તો ઠાકુરજી કે લિયે કોઈ સવાલ નહીં રહ ગયા. અગર આપ ખુદ ભી લે લોગે, ઉસ ઢંગસે, તો વો આપકે લિયે બન્ધનકારી હી હૈં, વો અનુચિત હી હૈં.

પુષ્ટિસિદ્ધાન્તચર્ચાસભામાં થયેલ ઉપર ઉદ્ધૃત શંકાસમાધાનથી એ શીખ મળે છે કે શાસ્ત્રના કોઈ એકાદ વચનના આધારે કોઈ પણ નિર્ણય લઈ લેવાની ઉતાવળ કરવી ન બેઠાં. શાસ્ત્રીય બાબતમાં સિદ્ધાન્તનું નિર્ધારણ વ્યાપક વિચારની અપેક્ષા રાખે છે.

વિચાર્ય વિષયને લગતા એકો-એક શાસ્ત્રવચનોને દષ્ટિ સમક્ષ રાખીને લેખના આરંભના જણાવેલ યથાયોગ્ય પદ્ધતિથી સિદ્ધાન્તનું નિર્ધારણ કરવું જોઈએ. મીમાંસા મહારથી કુમારિલ ભટ્ટ લખે છે :

‘અર્થબોધે સમાપ્તાનામ્ અંગાંગિત્વાદ્યપેક્ષયા,
વાક્યાનામ્ એકવાક્યત્વં પુનઃ સંહત્ય જયતે’

જેમ કર્તા, ક્રિયા, કર્મ, કરણ વગેરેના બોધક પદો પોત-પોતાનો સ્વતંત્ર અર્થ ધરાવતા હોવા છતાં જ્યારે વાક્યમાં વપરાય છે ત્યારે તેઓ ભેગા મળીને એક સમિલિત અર્થનો બોધ કરાવતા હોય છે તેમ વિભિન્ન અંગો-સિદ્ધાન્તોનો બોધ કરાવનારા અનેક શાસ્ત્રવચનો પણ પરસ્પર આકાંક્ષા ધરાવતા હોવાથી જ્યારે તેઓને એક સાથે રાખીને વિચાર કરવામાં આવે છે ત્યારે તે વાક્યોમાં એકવાક્યતા મળી રહે છે. આવી એકવાક્યતા ક્યારેક વિષયગત હોય છે તો ક્યારેક પ્રયોજનગત હોઈ શકે છે. ક્યારેક અધિકારિગત હોય છે તો ક્યારેક સાધન અથવા ફલને અનુલક્ષીને પણ હોઈ શકે છે. શાસ્ત્રનું એક ગાઢ વચન નિર્વચક હોઈ શકતું નથી. તેથી સમસ્ત શાસ્ત્ર વચનોની કોઈને કોઈ રીતે એકવાક્યતા અને તેનો અવિરોધ સિદ્ધ કરવો આવશ્યક હોય છે. શાસ્ત્રનો અર્થ કરવામાં જો આ સાવધાની રાખવામાં ન આવે તો સ્વયં શાસ્ત્રની પ્રામાણિકતા જ સન્દિગ્ધ બની જાય છે. કારણ કે બધા જ વચનો શાસ્ત્રના જ છે. તેમાંથી કયું વચન માનવું અને કયું ન માનવું ! તે સ્થિતિમાં ધર્મ માત્રનો ઉરછેદ જ થઈ જાય. પ્રાચીન શાસ્ત્રવિચારકોની એ વિશિષ્ટતા હતી કે તેઓ કોઈ પણ વિચાર સમગ્રતાથી કરતા. અને તે પણ સમ્પૂર્ણ જવાબદારીના અનુસંધાન સાથે. ગો. શ્રીપુરુષોત્તમચરણ ભાષ્યપ્રકાશના મંગલાચરણમાં સ્વાચાર્યની વાણી સાથે પોતાની પ્રતિબદ્ધતાની અભિવ્યક્તિ કરતા લખે છે :

‘આચાર્યવાચઃ પ્રણમામિ ભાષ્યસુબોધિનીસ્થા ઇતરાશ્ચ ચાસ્તાઃ
મત્સ્વાન્ત આગત્ય કૃપાપ્તુતાસ્તા મદીયવાચાં ચચચન્ત્વલંકૃતિમ્’

પ્રકૃત વિષયોપસંહારતયા, સ્વસમ્પ્રદાયાનુસારી પ્રમાણ-પ્રમેય-સાધન-ફલ વિષયક સિદ્ધાન્તનું નિર્ધારણ કઈ પ્રણાલીથી કરવું જોઈએ તેનું, અહીં સુધી થયેલ સમગ્ર નિરૂપણના સારરૂપ, માર્ગદર્શન આપતા ગો. શ્રીહરિચરણ ‘શિક્ષાપત્ર’માં આજ્ઞા કરે છે :

તદાશ્રયો ન વચનૈઃ કિન્તુ તન્માર્ગનિષ્ઠયા ।

માર્ગનિષ્ઠા ન સ્વબોધૈઃ કિન્તુ તાદગુરુદિતૈઃ ॥

ગુરુદિતાનિ વાક્યાનિ ન સ્વતો હ્યનુવાદતઃ ।

અનુવાદો ન સ્વબુદ્ધ્યા કિન્તુ મૂલકમાગતઃ ॥

અથાપિ તત્ર ચાપેક્ષ્યો દઢઃ સ્વાચાર્યસંશ્રયઃ ।

મહાપ્રભુ શ્રીવલ્લભાચાર્યનો આશ્રય કેવળ વાણીથી નહીં પરંતુ મહાપ્રભુએ સીંધેલા પુષ્ટિભક્તિમાર્ગમાં નિષ્ઠા રાખીને કરવો જોઈએ. માર્ગમાં નિષ્ઠા પણ કોરી પોતાની સમજથી નહીં પરંતુ નિષ્ઠાશીલ ગુરુની આજ્ઞા અનુસાર રાખવી જોઈએ. ગુરુની આજ્ઞાનો અર્થ પણ કેવળ પોતાની બુદ્ધિથી કરી ન લેવો પરંતુ અનુવાદથી એટલે કે ગુરુ જે સિદ્ધાન્તનો ઉપદેશ કરી રહ્યા છે તે ઉપદેશ સમ્પ્રદાયના મૂળ આચાર્યની ગ્રંથોમાં કરેલી આજ્ઞા સાથે સરખાવીને કરવો જોઈએ. અને આ પ્રકારનો અનુવાદ પણ પાછો પોતાની અલ્પ બુદ્ધિથી નહીં પરંતુ મૂલકમાગત અર્થ પ્રમાણે એટલે કે મહાપ્રભુના વચનોને શ્રીવિકલનાથ પ્રભુચરણ તેમજ શ્રીગોપીનાથ પ્રભુચરણના ગ્રંથો-વચનોથી સમજવા. વળી આ આઘ આચાર્યોના વચનોને પણ શ્રીગિરિધરજી, શ્રીકલ્યાણરાયજી, શ્રીહરિચરણજી, શ્રીપુરુષોત્તમજી આદિ પ્રાચીન આચાર્યો વિરચિત વ્યાખ્યા તેમજ સ્વતંત્ર ગ્રંથોની મદદથી સમજવા જોઈએ. આ બધું કરતી વખતે પણ પાછો મહાપ્રભુનો દઢ આશ્રય તો જરૂરી છે જ.

કિંચિત્ પ્રાસ્તાવિક :

આજકાલ સામ્પ્રદાયિક વિષયો ઉપર ઘણું બધું લખાવા-બોલાવા લાગ્યું છે. વચનામૃત-પ્રવચનો ખુબ થાય છે. પત્રિકા-પુસ્તકોનું

પ્રકાશન પણ ઘણું થાય છે. વેબસાઇટ, કેસેટ, સી.ડી., ટેલિવિઝન ચેનલ જેવા ઇલેક્ટ્રોનિક માધ્યમોનો પણ વિપુલ પ્રમાણમાં ઉપયોગ થવા લાગ્યો છે. સમપ્રદાય માટે આ બધું અત્યંત લાભદાયક બની શકે છે. પરંતુ દુઃખદ વાત એ છે કે એવું થતું નથી. આના પાછળનું મૂળ કારણ એ છે કે અધિકાંશ લેખકો તેમજ ભાષણ-પ્રવચકારો પ્રમાણ-પ્રમેય-સાધન-ફલ વિષયક સમપ્રદાયસિદ્ધાન્તથી તદ્દન અજણ છે. કેટલાક લોકો એવા પણ છે કે જેઓ ઘણું બધું જાણે છે પરંતુ તેઓનું અધ્યયન પદ્ધતિસર થયું ન હોવાને કારણે એમનું જ્ઞાન સમપ્રદાય માટે કોઈ ખપનું નથી. નવોદિત આચાર્યવંશજેએ શાસ્ત્ર તેમજ સામ્પ્રદાયિક ગ્રંથોનું અધ્યયન સમ્પૂર્ણપણે છોડી દીધું છે. કૌટુંબિક પ્રસંગે કે મિત્રમંડલીમાં ભેગા બેસવાનું થાય ત્યારે પણ મોટે ભાગે મોબાઇલ ફોન, ઘડિયાળ તેમજ મોટરગાડીના મોડેલોની ચર્ચાથી આગળ બીજી કોઈ વાતો સાંભળવા મળતી નથી. ટુંકમાં કહું તો દેશ, કાલ, દ્રવ્ય, કર્તા, મન્ત્ર કર્મ તેમજ જ્ઞાન-કર્મ-ઉપાસનામાર્ગ આદિના સંદર્ભમાં મહાપ્રભુ શ્રીવલ્લભાચાર્યે જે વિપરીત પરિસ્થિતિનું વર્ણન કૃષ્ણાશ્રય ગ્રંથમાં કર્યું છે તે જ કૃષ્ણાશ્રય ગ્રંથ આજે સો-એ-સો ટકા સ્વયં પુષ્ટિભક્તિ સમપ્રદાય ઉપર લાગૂ કરી શકાય તેવી દુઃખદ પરિસ્થિતિ સર્જઈ છે. આવા કપરા સમયમાં સમાદરણીય ગો. શ્રીચન્દ્રગોપાલજીએ પરમ્પરાગત શાસ્ત્રીય શૈલીમાં ષોડશગ્રંથો પર વિવરણ લખવાનો પ્રારંભ કર્યો છે તે વસ્તુતઃ સ્તુત્ય છે. મહાપ્રભુના ગ્રંથોને મૂલક્રમાગત અનુવાદથી કેવી રીતે સમજવા અને પોતાની સમજની સુરુપષ્ટ શબ્દોમાં પ્રસ્તુતી કેમ કરવી તેની સમજ આપશ્રીના લખાણથી બહુ સુન્દર રીતે પ્રાપ્ત થાય છે.

ગો. શરદ

વિ.સં.૨૦૬૦ શ્રીકૃષ્ણ જન્માષ્ટમી

- સિદ્ધાન્તરહસ્ય -

॥ શ્રીવલ્લભવિઠ્ઠલેશૌ વિજયેતે ॥

ઉપક્રમ

સિદ્ધાન્તરહસ્ય પૂર્વપીઠિકા માં સિદ્ધાન્તરહસ્ય ગ્રંથ સમ્બન્ધી આનુષંગિક અને આધારરૂપ બાબતોની વિચારણામાં શ્રીવલ્લભાચાર્યચરણ પ્રદર્શિતા ફલરૂપા માનસી સેવાની સિદ્ધિમાં ભગવદ્રૂપ સેવા એ મુખ્ય સાધન છે એમ નિશ્ચય કરીને એ સેવા માટે કરનારનું સેવા કરવાના પૂર્વ અને સેવાકાલમાં નિર્દોષપણું હોવું આવશ્યક છે. અને તે નિર્દોષતા એ ભગવત્ સમ્બન્ધ વિના શક્ય નથી, એમ સિદ્ધાન્તરહસ્યમાં શ્રીઆચાર્યચરણે જણાવ્યું હોવાથી સમર્પણના માધ્યમથી સેવામાં આવશ્યક એવું નિર્દોષપણું સિદ્ધ થઈ શકે છે, એમ વિચારણા કરીને પૂર્વપીઠિકામાં જ સમર્પણના પણ બે પ્રકારો ભગવદ્ધર્માનુરોધી સમર્પણ અને વ્યવહારાનુરોધી સમર્પણ એમ બન્ને પ્રકારોની પણ ત્યાં વિસ્તૃત વિચારણા કરવામાં આવી.

ષોડશ ગ્રંથો પૈકીના જે ગ્રંથો પર વિપુલ ટીકા સાહિત્ય ઉપલબ્ધ છે, તે પૈકીના પ્રચલિત ક્રમમાં પાંચમા અનુક્રમે આવતો આ સિદ્ધાન્ત રહસ્ય ગ્રંથ એના ઉપર પ્રાચીન કુલ અગિયાર ટીકાઓ સંસ્કૃત ભાષામાં લખાયેલી ઉપલબ્ધ છે, જે આ મુજબ છે (૧) ચતુર્થ લાલજી શ્રીગોકુલનાથજી (૨) પંચમ લાલજી શ્રીરઘુનાથજી (૩) દ્વિતીય લાલજી શ્રીગોવિંદરાયજીના જ્યેષ્ઠ લાલજી અને શ્રીગુસાંઈજીના જ્યેષ્ઠ પૌત્ર શ્રીકલ્યાણરાયજી (૪) શ્રીવ્રજેત્સવજી (૫) શ્રીગોકુલોત્સવજી (૬) શ્રીવિકલેશ્વરજી (શ્રીગુસાંઈજી નહિ) (૭)

વિદ્વદ્વરેણ દશદિગન્તવિજયી શ્રીપુરુષોત્તમભ (૮) શ્રીગિરિધરભ (૯) શ્રીલાલુ ભટ્ટભ (૧૦) શ્રીશાચાર્ય મતાનુવર્તી (૧૧) મહાનુભાવ શ્રીહરિચાલભ (કારિકાઓમાં બદ્ધ) આ પ્રમાણે આ અગિયાર મહાનુભાવોની ટીકાઓથી આ ગ્રન્થ પરનું ટીકા સાહિત્ય સમૃદ્ધ બન્યું છે. દરેક ટીકાકારો ખૂબ જ વિદ્વાન અને ઊંડાણથી વિષયની તલરૂપર્શી વિચારણા કરનારા છે અને દરેકે પોતપોતાના લેખનમાં અલગ-અલગ સુંદર ભાવો પ્રકટ કર્યા છે અને તે બધા જ અલગ-અલગ હોઇને પણ એકબીજાના વિરોધીરૂપમાં નહિ પરંતુ જેમ બગીચામાં જુદા-જુદા રંગ-રૂપ અને સુવાસનાં પુષ્પો હોઇને પણ બધા મળીને ઉદાનની શોભાને જ વધારનારા હોય છે. તેમ આ બધા ભાવો પણ શ્રીમહાપ્રભુજીના સિદ્ધાન્ત ઉદાનમાં શોભારૂપ બની રહ્યા છે. અતઃ તે ભાવોને આ લેખનમાં શક્ય તેટલા આવરી લઇ આ ઉપરાંત પણ શ્રીઆચાર્યચરણ શ્રીપ્રભુચરણ બીજું જે કંઈ પણ હૃદયમાં રહુરાવશે તે મુજબ ગ્રન્થ વિવરણમાં પ્રસ્તુત કરવાનો પ્રયત્ન કરીશ.



(૧) પ્રથમ શ્લોક

મૂલમ્ - શ્રાવણસ્યામલે પક્ષે એકાદશ્યાં મહાનિશિ ।

સાક્ષાદ્ભગવતા પ્રોક્તં તદક્ષરશ ઉચ્યતે ॥

સાંખ્ય પદાર્થ :- શ્રાવણસ્ય (શ્રાવણ માસના)

અમલે (શુકલે એવા) પક્ષે (પક્ષમાં) “એકાદશ્યાં (એકાદશીમાં) મહાનિશિ (મધ્યરાત્રિમાં) સાક્ષાત્ (સાક્ષાત્-પોતે-સ્વયં) ભગવતા (ભગવાને) પ્રોક્તં (ઉપદેશેલું) તત્ (તે) અક્ષરશઃ (અક્ષરે અક્ષર) ઉચ્યતે (કહેવાય છે)

અક્ષરાર્થ : શ્રાવણ માસના શુકલ પક્ષમાં એકાદશીમાં એકાદશીની મધ્યરાત્રિમાં સાક્ષાત્ ભગવાને ઉપદેશેલું તે અક્ષરે અક્ષર કહેવાય છે.

ગ્રન્થ વિવરણ : ગ્રન્થનો પહેલો શ્લોક અને બાકીના પછીના સાઠાસાત શ્લોકોને ખેતાં એવું દૃશ્ય ઉપરિચિત થાય છે જેમ કે આ ગ્રન્થ જાણે કે કલિકાલના દૈવી જીવો પ્રતિ પરમ કૃપાલુ પ્રભુ શ્રીકૃષ્ણનો સ્વસ્ત્વે અધિકાર પ્રદાન કરનારો બક્ષિસ લેખ જેવો કોઈ દરતાવેજ હોય. જેમ બક્ષિસ લેખમાં આરંભે જે દિવસે, જે સમયે જે તિથિવારે અને જે સ્થળે લેખ કરવામાં આવ્યો હોય તેની વિગત લખવામાં આવે છે અને ત્યાર બાદ બક્ષિસમાં જે આપવાનું હોય અને જે શરતે આપવાનું હોય તેની વિગત દર્શાવવામાં આવે છે. તેવી જ રીતે અહીં પણ પ્રથમ શ્લોકમાં જે સમયે, જે કાલમાં, બ્રહ્મસમ્બન્ધની ભગવદ્ આજ્ઞા થઇ તે કાલ નિરૂપણપૂર્વક પક્ષકાર-૧ તરીકે એટલે બક્ષિસ આપનાર તરીકે કોણ છે તો તેના ઉલ્લેખ સાથે જણાવીને

બાકીના શ્લોકોમાં સેવા માટેની નિર્દોષતા સિદ્ધિની બક્ષિસ અને તે પણ સેવામાં અભિનિવિષ્ટ પૂરતી જ - તે શરતે આપવામાં આવી છે એની વિગત દર્શાવવામાં આવી છે.

અહીં મહિનો શ્રાવણ છે, પક્ષ (પખવાડિયું) શુકલ એટલે કે સુદ છે, તિથિ એકાદશી છે અને સમય અર્ધ રાત્રિનો છે, આ સમયે ભગવાને પ્રકટ થઇને જે કંઇ પણ કહ્યું તે અક્ષરશઃ આ ગ્રંથમાં કહેવાની પ્રતિજ્ઞા શ્રીઆચાર્યચરણ કરે છે.

ઉપર્યુક્ત શ્રાવણ માસ વગેરે કાલનો ઉલ્લેખ એ બધા ટીકાકારોના અનુસાર આધિદૈવિક કાલ જણાવનાર છે અને તે પણ સર્વ બાબતો ભગવાન વર્તમાનમાં જે કંઇ કરવાનું વિચારી રહ્યા છે તેના સૂચકપણાએ કાલનો ઉલ્લેખ કરાવ્યો છે એમ જણાવે છે. પણ એક વાત નક્કી છે કે આમ કહેવાથી શ્રાવણ માસ એ આધિદૈવિક છે માટે એમાં પ્રકટ થયા અથવા તો શુકલ પક્ષ યા એકાદશી તિથિ એ આધિદૈવિક છે એટલે ભગવાન એમાં પ્રકટ થયા અથવા તો મધ્યરાત્રિ એ પુષ્ટિ કાલ છે માટે ભગવાન એમાં પ્રકટ થયા એમ સમજવું જોઇએ નહિ. પરંતુ અહીં મુખ્ય આધિદૈવિકતા એ સાક્ષાદ્ આધિદૈવિક ભગવાનના પ્રાકટ્યથી જ છે. જન્મ પ્રકરણમાં પણ ભગવત્ પ્રાદુર્ભાવનો કાલ જણાવતાં “અથ સર્વગુણોપેતઃ કાલઃ પરમશોભનઃ” (ભાગ. ૧૦-૩-૧) એમાં પણ મહત્વનો અને મુખ્ય શબ્દ એ “અથ” છે. અથ શબ્દ માસ આરંભ, પક્ષ આરંભ, તિથિ આરંભ, વાર આરંભ કે પછી અષ્ટમીની રાત્રિનો આરંભ ત્યાં સમ્બન્ધ કરતો નથી, પરંતુ અથ શબ્દ ભગવત્ પ્રાદુર્ભાવ પ્રવૃત્તિને સ્પર્શે છે. એટલે જે સમયે ભગવત્ પ્રાદુર્ભાવ પ્રવૃત્તિ થઇ ત્યારથી આરંભ થતા કાલને શ્રીઆચાર્યચરણ શ્રીસુબોધિનીજીમાં લીલા કાલ તરીકે આલેખે છે. અને એ લીલા કાલ જ સર્વ શુભ ગુણોથી યુક્ત કાલ ભાગવતના આ

સ્થળે કહેવાયો છે. અતઃ અહીં ગ્રંથમાં પણ ટીકાકારો દ્વારા કાલની અલૌકિકતા દર્શાવવા પાછળ, કાલને મહત્વ આપ્યું છે એમ નથી પરંતુ એ મહાનુભાવોનો એ જ આશય છે કે જે સમયે ભગવાન પ્રકટ થયા તે સમયે આ બધું જ લીલાત્મક અલૌકિક બની ગયું. આપણા ભારતીય શાસ્ત્રોમાં જે સમયને જે કાલને અતિશય શુભ માનવામાં આવ્યો છે એ બ્રાહ્મમુહૂર્તને શ્રીરુક્મિણીજી અશુભ માનતા હતાં. કારણ કે એ સમયે ભગવાન રુક્મિણીજીથી અલગ થઇ રનાનાદિ પ્રાતઃકાલ કર્મ માટે પધારી જતા હતાં. જ્યોતિષ શાસ્ત્રમાં પણ હંમેશા નક્ષત્રના ગુણો ચાહે ગમે તેવા હોય પણ જે નક્ષત્રમાં વ્યક્તિ જન્મ્યો હોય તે નક્ષત્ર તે વ્યક્તિને શુભ ફલ આપે છે. અતઃ કૃષ્ણ પ્રાદુર્ભાવમાં અથવા શ્રીમહાપ્રભુ સમક્ષ પ્રાકટ્યમાં કાલની આધિદૈવિકતા એ ભગવાનના પ્રાકટ્યથી જ છે. એટલે ચતુર્માસ અથવા તો અર્ધરાત્રિ વગેરે વિપરીત કાલ અને શુકલ પક્ષ, એકાદશી વગેરે શુભ કાલ એ બંનેનું શુભ-અશુભ અહીં આધિદૈવિકતામાં કારણ નથી. પરંતુ કાલાતીત અને કાલના પણ સ્વામી એવા શ્રીકૃષ્ણનો પ્રાદુર્ભાવ જણાવવા માટે જન્મ પ્રકરણમાં અને આ ગ્રંથમાં કાલનો ઉલ્લેખ કરાવ્યો છે.

શ્રીપુરુષોત્તમ આધિર્ભાવ પ્રકારમાં આરંભે શુભ વાર મુહૂર્ત નક્ષત્ર વગેરે જોઇને તે દિવસે સ્વરૂપને પાટ પર બિરાજમાન કરી અને ગ્રંથમાં જણાવ્યા મુજબનો આધિર્ભાવ પ્રકાર કરવો એમ શ્રીપ્રભુચરણ જણાવે છે ત્યાં પણ ભગવાનના પ્રાદુર્ભાવમાં કે આધિર્ભાવમાં શુભ મુહૂર્ત આદિ શુભ કાલ સાપેક્ષ છે એમ નહિ માનવું જોઇએ પરંતુ ત્યાં પણ શુભ કાલ જેવાનું વિધાન એ પ્રેમપૂર્વકની ભક્તિ માટેનું છે. નહિ કે અશુભ કાલમાં યા તો ઉક્ત શુભ કાલ વિનાના કાલમાં કરવામાં આવેલા આધિર્ભાવથી સેવામાં બાધા ઉત્પન્ન થઇ શકે છે એવો ભાવ રાખીને શ્રીપ્રભુચરણે લખ્યું હોય. જેમ પતિવ્રતા સ્ત્રી પોતાનું સર્વ સૌંદર્ય અન્ય આગળ છુપાવે છે અને તે માત્ર

પોતાના પતિ સમક્ષ જ પ્રકટ કરે છે તેવી જ રીતે પાતિવ્રત્યરૂપ પૂર્ણ સેવક ધર્મને પ્રાપ્ત એવો ભગવાનનો સેવક કાલ એ પણ પોતાના સ્વામી શ્રીપ્રભુ સમક્ષ પોતાનામાં રહેલી સર્વ ઉત્તમતા પ્રકટ નહિ કરશે તો પછી તે ઉત્તમતાઓ બીજાના માટે યા બીજા સમક્ષ પ્રકટ કરશે ?

ભગવાન જ્યારે પોતાની જે લીલા પ્રકટ કરવાની ઇચ્છા કરે છે ત્યારે તે લીલાને પ્રકટ કરે છે અને જ્યારે જે લીલાને પ્રકટ કરે છે ત્યારે તે લીલામાં ઉપયોગી પદાર્થોને પણ પ્રકટ કરે છે, કારણ કે લૌકિક પદાર્થો વડે ભગવાન લીલા કરતા નથી. “મનુતે નૈવ લૌકિકમ્” (શિક્ષાશ્લોકાઃ) એ શ્રીમહાપ્રભુનું વાક્ય અહીં આ બાબતમાં પણ લાગુ પડે છે. તેથી જ તો પૂતના પ્રાણહરણના પ્રસંગમાં “અહો બકીયમ્” (ભાગ. ૩-૨-૨૩) ની સુબોધિનીમાં ભગવાને પોતાના પ્રાદુર્ભાવની ઇચ્છા થતાં લીલામાં ઉપયોગિની નિત્યલીલાસ્થિતા પૂતનાને પણ ભૂતલ પર પ્રકટ કરી એમ જણાવાયું છે, આથી બીજા અસુરોની પણ આ મુજબની વ્યવસ્થા સમજી શકાય છે, જે એમ નહિ માનવામાં આવે તો શ્રીવિક્રમેશપ્રભુચરણે વિદ્ધનમંડનમાં સિદ્ધ કરેલ નિત્યલીલાવાદ નો વિરોધ આવશે. આ પ્રમાણે ભગવાન લૌકિક કાલમાં પણ લીલા કરતા નથી તેથી લીલામાં ઉપયોગી લીલાત્મક કાલને પણ પ્રકટ કરે છે. લીલાત્મક કાલ એટલે ક્ષીણતાના સ્વભાવ વિનાનો લીલામાં ઉપયોગી સ્વરૂપનો અને માત્ર લીલાર્થ જ ઉપયોગનો એવો ભાવાત્મક કાલ. આ લીલાત્મક આધિદૈવિક કાલ જ પુષ્ટિમાર્ગમાં ભગવત્સેવામાં સમય રૂપમાં સદૈવ વિદ્યમાન હોય છે. જેમ કીર્તન સંગ્રહમાં લખ્યું હોય છે “શીતકાલ કે પદ, ઉષ્ણકાલ કે પદ, જગાયવેકે પદ, પોઢવે કે પદ” આ બધાં વાક્યોમાં કાલસૂચન થાય છે અને તેથી એમ લાગે કે પુષ્ટિમાર્ગ

અને માર્ગમાં સેવ્ય શ્રીકૃષ્ણ ભલે કાલાતીત હોય, પણ સેવા-ભક્તિ તો કાલના અન્તર્ગત કાલાધીન જ છે. પરંતુ પુષ્ટિમાર્ગની રીતભાંતને સૂક્ષ્મતાથી વિચારવામાં આવે તો કાલને ઉક્ત વાક્યમાં ભગવાન સાથે યા તો ભગવાનની સેવા સાથે જોડવામાં આવે છે તેથી કાલને પણ સેવાને અનુકૂળ બતાવવામાં આવ્યો છે. જે એમ નહિ હોતે તો કીર્તન-સંગ્રહોમાં એમ જ લખાતે કે પ્રથમ પ્રહર કે પદ, દ્વિતીય પ્રહર કે પદ રાત્રિ પ્રહર કે પદ એટલે કે આ પદો પ્રહર મુજબ ઉપયોગમાં લેવાના નથી પરંતુ સેવાના અનુસાર ઉપયોગમાં લેવાના છે. ભલે ભૈરવ રાગ બ્રાહ્મમુહૂર્તનો હોય એટલે સૂર્યોદયના દોઢ કલાક પહેલાનો હોય પરંતુ જે શ્રીઠાકોરજી સવારે નવ વાગે જાય તો તે વખતે દિવસના બીજા પ્રહરનો રાગ પણ ગવાતો નથી અને તે સમયનાં કીર્તનો પણ ગવાતા નથી, પરંતુ તે સમયે જગાવવાનાં જ પદો ગવાય અને તેમાં પણ ભૈરવ, લલિત, દેવગંધાર વગેરે જ રાગો ગવાય અને જે કોઈક કારણસર સેવામાં બપોરે એક વાગે કે બે વાગે શયન થાય તો ત્યારે લોકમાં રાત્રિ કાલમાં ગવાતાં કેદાર વગેરે રાગો જ ગવાય. આ રીત જ એ બતાવે છે કે પુષ્ટિ માર્ગની સેવા ભક્તિ એ કાલાન્તર્ગત કે કાલાધીન નથી. કારણ કે વલ્લભકુલના ઘરે યા વૈષ્ણવના ઘરે સેવામાં બિરાજતું ભગવત્ સ્વરૂપ એ કાલાતીત સાક્ષાત્ પુરુષોત્તમ જ બિરાજે છે તેથી તેમની સેવા કાલાધીન પ્રકારે હોઈ શકે જ નહિ. એટલે એટલું દરેકે માનવું જ જોઈએ કે ઘરે બિરાજતાં ઠાકોરજી જાય છે એ ભગવત્ પ્રબોધ લૌકિક પ્રાતઃકાલમાં થતો નથી. અને ન લૌકિકી રાત્રિમાં ભગવાન શયન કરે છે. ભગવાન જ્યારે પણ જાય ત્યારે એ ભાવાત્મક, લીલાત્મક કાલ પોતાનું સેવાપયોગી એવું પ્રાતઃસ્વરૂપ યા રાત્રિ સ્વરૂપ ભગવત્ સેવામાં પ્રકટ કરે છે. તેથી કીર્તન સાહિત્યમાં ‘પ્રાત સમે શ્રીગિરિધરલાલકો કરત પ્રબોધ જશોદા માઈ’ અહીં ઉપયોગ કરાયેલો પ્રાત શબ્દ એ ભાવાત્મક લીલાત્મક

કાલને સૂચવે છે.

લીલાત્મક કાલ એમ કહેવાથી આ કાલ ગણિતાનંદ અક્ષરાત્મક પણ નથી, પરંતુ આનંદમય ભગવદ્વરૂપ છે એમ જણવું જોઈએ. આ કાલ પણ ભગવાનની આત્મસૃષ્ટિમાં આવતો હોવાથી જેમ આત્મમાયા શબ્દથી આનંદમય ભગવદ્વરૂપ શક્તિનો જ બોધ કરે છે. તેવી જ રીતે લીલાત્મક કાલ પણ આનંદમય ભગવદ્વરૂપ પદાર્થ છે. જેમ આત્મસૃષ્ટિ માત્ર લીલોપયોગિની છે તે અનુસાર આ કાલ પણ માત્ર લીલોપયોગી જ છે એનો લૌકિકી સૃષ્ટિ સાથે કોઈ સમ્બન્ધ નથી.

વૈદિક કર્મો પણ કાલાધીન છે તેથી વૈદિકી પ્રક્રિયામાં વિનાકાલ યા વ્યતીતકાલમાં જે-તે કર્મ કરાતાં તે નિર્વર્થક હોય છે તેવા કર્મથી કોઈ પણ પુણ્ય ઉદ્ભવ થતું નથી. પ્રાતઃકાલની સંધ્યા, પ્રાતઃકાલ વેલા વ્યતીત થયા પછીથી કરવામાં આવે તો પણ સંધ્યા નહિ કર્યા નો જ દોષ પ્રાપ્ત થશે. તેવી રીતે શ્રાદ્ધાદિ કર્મ પણ પિતૃપક્ષમાં જ અને તે પણ જે તે કહેવાયેલા તિથિ વગેરેમાં જ અને તે પણ મધ્યાહ્ન કાલમાં જ કરાતાં પિતૃઓ તૃપ્ત થાય છે નહિતર પિતરોની અતૃપ્તિનો દોષ લાગે છે. તેવી જ રીતે દેવચજન યા દેવ સમ્બન્ધી કોઈ પણ કર્મ પણ દિવસમાં કરવામાં આવતાં જ ફલ આપે છે નહિતર એ નિષ્ફલ થઈ જાય છે. આ પ્રકારે વૈદિક કર્મો વેદમાં વિધાન કરાયેલા કાલને આધીન છે પરંતુ અવિહિત ભક્તિમાર્ગ પુષ્ટિમાર્ગ એ લોકવેદાતીત હોવાથી એ માત્ર ભાવાધીન છે. તેથી પ્રેમની સ્થિતિમાં જે-તે કાલ વ્યતીત થઈ ગયા છતાં પણ તે દોષરૂપ બનતો નથી.

શ્રીમહાપ્રભુ સમક્ષ પ્રકટ થઈને શ્રીપ્રભુએ જે સેવાના અધિકાર અર્થે બ્રહ્મસમ્બન્ધ મન્ત્ર પ્રદાન કર્યો છે તે સેવાનું અન્તિમ

પરિણામ આધિદૈવિકી સેવા જ છે કે જે સેવા-ભક્તિ કાલની અપેક્ષા કરતી નથી. અતઃ આહે સેવા તન-વિત્તથી કરવામાં આવે કે મન સહિત તન-વિત્તથી કરવામાં આવે બન્નેમાં શ્રીપુરુષોત્તમની આધિદૈવિકી સ્થિતિ તો છે જ. પણ સેવાને જે સાધનરૂપા અને ફલરૂપા એમ બે ભાગે જણાવવામાં આવે છે તેમાં સેવાનું સાધનરૂપપણું એ જીવ સમ્બન્ધથી કહેવાયેલું છે કારણ કે દારૂચર્મ એ મુખ્યત્વે જીવનો છે અને જીવ સમ્બન્ધે દેહાદિની સાથે પણ સમ્બન્ધ કરે છે. જીવાત્માની અપ્રધાનતાએ અને દેહ-ઇન્દ્રિયોની પ્રધાનતાએ જ્યારે ભક્તિનો પ્રકાર હોય છે ત્યારે તે ભક્તિ સાધન અવસ્થાવાળી કહેવામાં આવે છે. અથવા તો દેહ-ઇન્દ્રિયથી થનારી સેવા એ બાહ્યા છે અને અંતઃકરણથી થનારી ભક્તિ એ આભ્યન્તરી છે. અને આભ્યન્તર જ મુખ્ય અને બલિષ્ઠ હોવાથી તેમજ દેહમાં આત્માનું સૌથી નજદીકપણું ચિત્ત સાથે હોવાથી એને એટલે કે આભ્યન્તરી-માનસીને સાધનરૂપ સેવાના ફલરૂપમાં કહેવામાં આવે છે. આ માનસી સેવાની જ ઉત્કૃષ્ટ અવસ્થાને આધિદૈવિકી સેવા નામે આલેખવામાં આવે છે. આ આધિદૈવિકી સેવામાં જે ભાવરૂપે ભગવાન હૃદયમાં પ્રકટ થાય છે તે લીલાને અનુકૂલ સર્વ પદાર્થો ભાવાત્મક રીતે સિદ્ધ થતા હોવાથી ભક્તના હૃદયમાં વગર ભાદ્રપદ માસે પણ જો દાનની લીલા પ્રકટ થાય તો તે વખતે એની ભાવાત્મિકા સેવામાં એ દાનલીલા સમ્બન્ધી ઋતુ-માસ વગેરે લીલાત્મકતા પ્રકટ થાય છે.

અતઃ સિદ્ધાન્તરહસ્યમાં શ્રીઆચાર્યચરણે જે કાલનો ઉલ્લેખ કર્યો છે અને એ કાલ સમ્બન્ધી જે જુદા જુદા ભાવો ટીકાકારો એ પોતપોતાની ટીકામાં પ્રકટ કર્યા છે તે ભગવાને આ કાલ શ્રીમહાપ્રભુ સમક્ષ પ્રકટ થવામાં પસંદ કર્યો છે તેનાથી એ જ સૂચન થાય છે કે ભગવાન પ્રકટ થઈને આગળ હવે શું કરવાની ઇચ્છા રાખે છે. એટલે શ્રાવણ માસ, શુકલ પક્ષ, એકાદશી તિથિ, મધ્ય રાત્રિ આ બધું જ

ભગવદ્ ઇચ્છાનું સૂચક છે.

સૂચક એ છે કે કલિના પ્રવાહમાં વહી રહેલા પોતાના નિજલવો એમનું પણ સમુદ્ધરણ જ નહિં અપિતુ કૃષ્ણાવતાર કાલની માફક અત્યારે પણ એ જ યોગ ભક્તિના પરમ ફલને પ્રાપ્ત કરાવનારો બને અને એ ફલમાં યદિ કંઈ અંતરાયરૂપ છે તો એ અંતરાયોની નિવૃત્તિ પણ ભગવાન પોતાના સ્વરૂપ બલે જ કરવાની ઇચ્છા રાખે છે માટે આ બધા કાલ સહિત સાક્ષાદ્ ભગવાને આ ઉપદેશ કર્યો છે એમ કહ્યું છે.

આ ઉપરાંત અહીં બીજું પણ એ સૂચક છે કે ભગવાનનું પ્રાકટ્ય શ્રીઆચાર્યચરણના સમક્ષ અને તે પણ ગોકુલમાં અને તેમાં પણ શ્રીચમુનાના તટ પર થયું છે. ભગવાનનું આ પ્રાકટ્ય નિજલવોને જે ફલની પ્રાપ્તિ કરાવનારું છે તે ફલ ગોલોકસ્થ નિત્યલીલાત્મક ફલ કે જે કૃષ્ણાવતાર સમયે ભગવાને વ્રજમાં પ્રકટ કર્યું હતું. માટે જ પુરાણોમાં કહ્યું છે -

वैकुण्ठस्य च ऐश्वर्यं द्वारिकायां प्रतिष्ठितम् ।

गोलोकस्य च ऐश्वर्यं गोकुले तत् प्रतिष्ठितम् ॥

ગોલોકનું સંપૂર્ણ ઐશ્વર્ય ભગવાને ગોકુલમાં સ્થાપિત કર્યું છે એ જ વ્રજાધિપતિ ભગવાન ફરીથી ગોકુલમાં પ્રકટ થઈને ગોવર્ધન લીલાના સમાન ફરીથી કલિયુગના દૈવીલવોને અભયદાન આપી રહ્યા છે કે “ब्रह्मसम्बन्धकरणात् सर्वेषां देहजीवयोः सर्वदोषनिवृत्तिः” તમારે કોઈ પણ બાબતથી ભય કરવાની આવશ્યકતા નથી. હું જે આ બ્રહ્મસમ્બન્ધરૂપી ઉપાય આપી રહ્યો છું એનાથી જ ફલ પ્રતિબન્ધક જે પણ અવરોધરૂપ દોષો છે તેની નિવૃત્તિ થશે અને દશમ રક્ત્ત્વસ્થ તામસ પ્રકરણીય લવોએ જે પરમ ફલનો લાભ કર્યો તે ફલનો લાભ કરનારા તમે પણ બની શકશો.

શ્રીપ્રભુના ઉક્ત વાક્યમાં ચીરહરણ પ્રસંગમાં કહેવાયેલ શબ્દોનો “मयेमा रंस्यथ क्षपाः” (ભાગ. ૧૦-૨૨-૨૭) એનો પણ રણકો સાંભળી શકાય છે.

શ્રીચમુનાલના તટ પર ભગવાનનું પ્રાકટ્ય એ પણ “जीव को जब ब्रह्मसम्बन्ध होत है तब इनकी वाम भुजा फरके” આ ભગવદીય વાક્ય અનુસાર અને શ્રીચમુનાષ્ટકનું સ્વારસ્ય વિચારતાં ભૂતલસ્થ નિજલીલાપરિકરને તનુનવત્વ વગેરે સર્વ સાધનોનું સંપાદન થવાના સ્વરૂપની સર્વ સિદ્ધિઓ શ્રીચમુનાલ પ્રદાન કરે છે. અતઃ શ્રીપ્રભુ અને શ્રીઆચાર્યચરણ બન્નેની સ્થિતિ શ્રીચમુના તટ પર છે તેવે વખતે બ્રહ્મસમ્બન્ધ મન્ત્રનું પ્રાકટ્ય ભગવન્મુખથી થવું તે બતાવે છે કે બ્રહ્મસમ્બન્ધ મન્ત્રથી દોષ નિવૃત્તિપૂર્વક ભગવત્ સેવામાં અભિનિવિષ્ટને લીલામાં પ્રવેશ માટેનાં સર્વ સાધનનું સંપાદન શ્રીચમુનાલની કૃપાથી થશે માટે વૈષ્ણવોએ આ બાબતમાં નિશ્ચિન્ત બની બ્રહ્મસમ્બન્ધ કરી ભગવત્ સેવામાં પરાયણ બન્યા રહેવું. અથવા તો શ્રીમહાપ્રભુ, શ્રીપ્રભુ અને શ્રીચમુનાલ એ ત્રણેના મધ્યે બ્રહ્મસમ્બન્ધનું પ્રાકટ્ય એ સૂચવે છે કે શ્રીમહાપ્રભુલની કૃપાના રૂપમાં લવને બ્રહ્મસમ્બન્ધ થાય છે અને જેના પર આ રૂપમાં શ્રીમહાપ્રભુની કૃપા થાય છે તેના ઉપર શ્રીચમુનાલની પણ અવશ્ય કૃપા થાય જ છે અને તે શ્રીચમુનાલની કૃપા વૈષ્ણવના લવનમાં સેવા પ્રવાહના રૂપમાં ફલિત થાય છે અને જેના ઉપર આ રૂપમાં શ્રીચમુનાલની કૃપા થાય છે ત્યારે શ્રીમહાપ્રભુ અને શ્રીચમુનાલના કૃપાપાત્ર એવા વૈષ્ણવ ઉપર અતિશય આત્મીય ભાવે ભગવાનનો અનુગ્રહ વરસે છે અને તે અનુગ્રહ ભક્તિના પરમ ફલરૂપ હોય છે.

ત્રીલ વાત કૃષ્ણાવતારમાં ભગવાને પ્રકટ થઈને સર્વ લવોનો અંગીકાર કર્યો છે અને તેમને ફલ પ્રદાન કર્યું છે. તેમ અહીં

ભગવાન પ્રકટ થયા છે પણ અંગીકાર શ્રીઆચાર્યચરણ દ્વારા જ કરવા માંગે છે માટે બ્રહ્મસમ્બન્ધનું દાન ભગવાને પાસે જ સૂઈ રહેલાં દામોદરદાસ કે કૃષ્ણદાસને કર્યું નથી પણ શ્રીમહાપ્રભુને કર્યું છે અને આજ્ઞા કરી છે કે આપ આના વડે જીવોને શરણે કરાવો. અતઃ પુષ્ટિમાર્ગમાં ભગવાન દેવીજીવોનો અંગીકાર શ્રીમહાપ્રભુ દ્વારા જ કરવા માંગે છે એમ પણ જણી શકાય છે.

પ્રથમ શ્લોકના પૂવાર્ધમાં કહેવાયેલ શ્રાવણમાસ વગેરે કાલ બાબતમાં બીજા બધા ટીકાકારો લગભગ એકબીજાથી મળતા ભાવો પ્રકટ કરે છે જ્યારે કેટલાક તે બાબત કંઈ વિશેષ જણાવતા નથી. પરંતુ આ બાબતમાં શ્રીહરિચરણ અને શ્રીપુરુષોત્તમચરણ સુંદર-વિશેષ ભાવ જણાવે છે જે અહીં ઉલ્લેખનીય છે.

કારિકામાં લખાયેલ વિવૃત્તિમાં શ્રીહરિચરણ જણાવે છે:-

માર્ગેઽત્ર પ્રથમં પુષ્ટિઃ સમ્બન્ધવરણાત્મિકા ।

મધ્યે વેદોક્તમર્યાદાયુતભક્તિસ્થિતૌ સ્થિતિઃ ॥ ૧૪ ॥

અપાષણિડત્વસિદ્ધચર્થ ભગવત્તોષણાય ચ ।

ફલપુષ્ટેર્યોગ્યતાયૈ ફલં કૃષ્ણેન નાન્યથા ॥ ૧૫ ॥

નિઃસાધનત્વભજ્ઞઃ સ્યાદ્યદિ સ્યાત્સાધનૈઃ ફલમ્ ।

એતાદૃગ્માર્ગબોધાય પ્રાકટ્યે તાદૃશો મતઃ ॥ ૧૬ ॥

કાલો હરેઃ કૃપાપૂર્ણનિઃસાધનફલાત્મનઃ ।

શ્રાવણઃ પુષ્ટિમાર્ગીયશ્ચાતુર્માસ્યગતત્વતઃ ॥ ૧૭ ॥

વિષ્ણુસંબન્ધિસમ્બન્ધાત્સમ્બન્ધાખ્યાપકો મતઃ ।

બોધ્યતે તેન પુષ્ટિર્હિ પ્રથમં વરણાત્મિકા ॥ ૧૮ ॥

મર્યાદાબોધનાર્થાય પક્ષઃ પ્રોક્તોઽમલસ્તથા ।

ભક્તિમાર્ગીયમર્યાદાબોધિકૈકાદશી મતા ॥ ૧૯ ॥

પ્રાકટ્યકાલઃ પૂર્ણસ્ય હરેઃ પ્રોક્તા મહાનિશા ।

નિઃસાધનજનોદ્ધૃત્યૈ ફલદાનાય ભૂતલે ॥ ૨૦ ॥

ફલસામયિકી પુષ્ટિસ્તેનાત્ર વિનિરૂપિતા ।

એવંવિધે હરિઃ કાલે પ્રાદુર્ભૂય નિજેચ્છયા ॥ ૨૧ ॥

બ્રહ્મસમ્બન્ધમારમ્ભ્ય સર્વ માર્ગ સ્વયં જગૌ ।

ભાવાર્થ :- (પોતાને અભીષ્ટ એવો જે ભક્તિમાર્ગ આ સમયે ભગવાન પ્રકટ કરવાની ઇચ્છા કરે છે તે -) માર્ગમાં પ્રથમ સમ્બન્ધવરણ સ્વરૂપની પુષ્ટિ છે, મધ્યમાં (સંબન્ધવરણા-ત્મિકા પુષ્ટિ અને ફલાત્મિકાપુષ્ટિ એ બેના વચ્ચે) વેદમાં કહેવાયેલ (વર્ણ-આશ્રમાદિ સમ્બન્ધની) મર્યાદાપાલન સહિતની ભક્તિમાં સ્થિત થઈ સ્થિતિ છે, આ સ્થિતિ પણ (અન્ય કારણથી નહિ પણ) પોતાનામાં પાખંડ ન પ્રવેશી જાય તેમ અપાષંડિપણાની સિદ્ધિ અર્થે અને ભગવાન ના તોષ માટે રાખવાની છે, આમ કરવાથી જીવમાં ફલપુષ્ટિની યોગ્યતા સિદ્ધ થાય છે, આનાથી ફલ થતું નથી - ફલ તો માત્ર કૃષ્ણ વડે જ થાય છે, બીજા કોઈથી શક્ય નથી. જે કૃષ્ણથી અતિરિક્ત કોઈ સાધનથી ફલ થાય તો નિઃસાધનપણાનો ભંગ થાય (અને નિઃસાધનોના ફલાત્મા ભગવાન ગોકુલમાં પ્રકટ થયા છે એ શ્રીઆચાર્યચરણની ઉક્તિનો વિરોધ આવે). આ પ્રકારનો આ માર્ગ છે એમ બોધ કરાવવા માટે (મૂલમાં પ્રથમ પુષ્ટિ અને સાધન દશામાં પાખંડી ધર્મો વગેરેનો પ્રવેશ ન થાય અને યથાજ્ઞા પરિપાલન વડે ભગવત્તોષ થાય તે માટે વેદમાં બતાવાયેલ વર્ણ-આશ્રમ વગેરે સંબન્ધી વિધિ નિષેધ સ્વરૂપની મર્યાદાઓનું પરિપાલન કરતાં પોતાની ભક્તિમાં જ સતત સ્થિતિ અને સંતુષ્ટ થયેલા પ્રભુ વડે પુષ્ટિ ભક્તિમાર્ગીય ફલનું દાન થવું આમ આ પ્રકારના આરંભથી ફલ પર્યન્તના માર્ગનો બોધ કરાવવા માટે) ભગવાને શ્રીમહાપ્રભુ સમક્ષ પોતાના પ્રાકટ્યમાં આ પ્રકારનો સૂચક કાલ સ્વીકાર્યો છે. અહીં (પ્રથમ) કાલમાં જે શ્રાવણ માસ કહ્યો છે તે પુષ્ટિમાર્ગીય માસ છે

કારણ કે તે ચાર્તુમાસ્યનાં અન્તર્ગત આવે છે. (આ ચાર મહિના દરમિયાન કોઈ પણ વૈદિક શુભ કાર્ય થતાં નથી કારણ કે આ સમયે દેવોની રાત્રિ હોવાથી દેવો શયન કરી જાય છે એટલે આમાં દેવ સન્નિધાન નહિ હોવાથી શુભ કાર્ય વર્જ્ય હોય છે. પરંતુ નિજભક્તોનાં સર્વ કાર્યો પ્રભુ પોતાના સ્વરૂપે અને અનુગ્રહ બલે જ કરતા હોવાથી બીજા કોઈ દેવતાઓનું સન્નિધાન અહીં અપેક્ષિત નહિ હોવાથી ભગવાન કૃષ્ણાવતાર સમયે પણ આ ચાર મહિનાના વચમાં જ પ્રકટ્યા છે અને પ્રકટ થઈને પ્રજાભક્તોનાં સર્વ કાર્યો અને સર્વ મનોરથો પૂર્ણ કર્યા છે. એ જ અનુગ્રહને બતાવવા આ વખતે પણ પોતાના પ્રાકટ્યમાં શ્રાવણમાસ પસંદ કર્યો છે.) ઉપરાન્ત વિષ્ણુ સમ્બન્ધી શ્રવણ નક્ષત્ર એના સમ્બન્ધે આ શ્રાવણ માસ હોવાથી એ પણ બતાવે છે કે સર્વથા નિઃસાધન એવા જીવોના હ્રીલાત્મા કૃપાથી પરિપૂર્ણ બનેલા અને જીવોનાં સર્વ પાપો અને દુઃખોનું હરણ કરનાર એવા શ્રીહરિ સાથેનાં સંબન્ધ બેડવાનું પણ સૂચન આનાથી થાય છે. અતઃ પ્રથમ શ્રાવણ માસના ઉલ્લેખથી પ્રથમ વરણ સ્વરૂપની પુષ્ટિ છે એમ બોધ થાય છે. તેવી જ રીતે મધ્યમાં કહેવાયેલ વૈદિક મર્યાદા અને ભક્તિમાર્ગીય મર્યાદા એમ બન્ને મર્યાદાને જણાવવા અનુક્રમે શુકલ પક્ષ અને એકાદશી તિથિ કહી છે. વેદોક્ત મર્યાદા એવા માર્ગમાં સાધનદશામાં રહેલાઓ માટે ઉપયોગી છે એમ જણાવવાં અમલ પક્ષ એટલે શુકલ પક્ષ કહ્યો છે. (કારણ કે શુકલ પક્ષ એ દેવોનો દિવસ કાલ છે અને કૃષ્ણ પક્ષ એ દેવોનો રાત્રિ કાલ છે. તેથી શુકલ પક્ષને શુભ અને કૃષ્ણ પક્ષને અશુભ કહેવામાં આવ્યો છે. અતઃ મર્યાદાને અનુકૂલ કાલ પ્રાકટ્યમાં રહેલો હોવાથી એ મર્યાદાની ઉપયોગિતાનો પણ બોધ થાય છે.) ત્યારબાદ એકાદશી તિથિ જે કહી છે તે ભક્તિમાર્ગીય મર્યાદાનું બોધન કરે છે (ભક્તિમાર્ગમાં વિષ્ણુ પંચકનું વ્રત વૈષ્ણવોએ કરવું એ ભક્તિમાર્ગીય

મર્યાદા છે. વિષ્ણુ પંચક એટલે ચાર જન્મ જયંતીઓ, જન્માષ્ટમી, વામન દ્વાદશી, રામનવમી, નૃસિંહ ચતુર્દશી તથા પાંચમું બાર મહિનાની ૨૪ અથવા તેર મહિનાની ૨૬ એકાદશીઓ. આ મર્યાદાને શ્રીઆચાર્યચરણે પણ આ માર્ગમાં સ્વીકારી છે અને તેઓશ્રી નિબંધમાં જણાવે છે “एकादश्युपवासादि कर्तव्यं वेधवर्जितम्, तथा कृष्णाष्टमी चापि सप्तमी वेधवर्जिता” (સર્વનિ. નિબંધ-૨૪૫) અહીં વિષ્ણુ પંચકનું વિધાન શ્રીઆચાર્યચરણ વૈષ્ણવો માટે કરે છે, આ જ રચણે આના પ્રકાશમાં શ્રીઆચાર્યચરણ લખે છે “भुक्त्वा चोत्सवो निषिद्धः भगवदावेशाभावात्” અર્થાત્ ભોજન કરીને ઉત્સવ માનવો નિષિદ્ધ છે કારણ કે તેવી દશામાં ભગવદ્ આવેશનો અભાવ હોવાથી. આ વિષ્ણુ પંચકના વ્રત બાબતે પદ્મપુરાણના ઉત્તરખંડમાં દ્વારકા માહાત્મ્યની સમાપ્તિમાં “गोविन्दं परमानन्दं माधवं मधुसूदनम् । त्यक्त्वा नैव विजानाति पातिव्रत्यव्रतः स च । कृष्णजन्माष्टमी रामनवम्येकादशीव्रतम् । वामनद्वादशी तद्वनृहरेस्तु चतुर्दशी । विष्णुपञ्चकमित्येवं व्रतं सर्वाघनाशनम् ।” અહીં ભગવાન ગોવિન્દ સમ્બન્ધે પાતિવ્રત્યને અનુલક્ષીને આ વિષ્ણુપંચકનું વિધાન પુરાણમાં કરાયું છે એટલે જેનું ભગવાનમાં પાતિવ્રત્ય છે તેવા સર્વ વૈષ્ણવોએ આ વિષ્ણુ પંચકનું યથાશક્તિ વ્રત કરવું બેઠએ એવી ભક્તિમાર્ગીય મર્યાદા છે. એમ અહીં સાધનદશામાં જે જે ભક્તિમાર્ગીય મર્યાદાઓ છે તેનું રક્ષણ-પાલન કરવું જરૂરી છે એ જણાવવા એકાદશી તિથિ ગ્રહણ કરી છે. પોતાના દાસધર્મનું સર્વ પ્રકારે સર્વ કાલે અને સર્વત્ર પાલન કરવું એ મુખ્ય ભક્તિમાર્ગીય મર્યાદા છે.) અહીં પૂર્ણાનંદ પરબ્રહ્મ શ્રીહરિ-શ્રીકૃષ્ણના પ્રાકટ્યનો કાલ મહાનિશિ પદથી કહ્યો છે તેના વડે એમ જણાવાયું છે કે આ ભૂતલ પર જન્મેલા - રહેલા દેવી જીવોને હ્રીલદાન દ્વારા ઉદ્ધારને માટેની હ્રીલ સમયની -

હલ દાન કરવા માટેની જે પુષ્ટિ છે તે પુષ્ટિ અત્ર ભગવાનના હૃદયમાં પ્રકટ છે. આ મુજબના કાલમાં શ્રીહરિ પોતાની નિજઇચ્છા વડે જ (શ્રીમહાપ્રભુની પ્રાર્થનાથી યા એવા જ કોઇ બીજા કારણથી પ્રભુ પ્રકટ થયા નથી પણ ભૂતલ પર રહેલા દૈવીભૂવોને સંસારમાંથી ઉદ્ધારપૂર્વક તેમને પુષ્ટિમાર્ગીય ઉત્તમ હલ દાન કરવાની અનુગ્રહવાળી ઇચ્છાથી જ શ્રીમહાપ્રભુ સમક્ષ) પ્રકટ થઇને બ્રહ્મસમ્બન્ધથી આરંભીને સંપૂર્ણ સર્વ માર્ગ પ્રભુએ પોતાની વાણી દ્વારા કહીને પ્રકટ કર્યો છે. (બ્રહ્મસમ્બન્ધ મન્ત્ર પ્રદાન સહિત સિદ્ધાન્ત રહસ્યમાં કહેવાયેલ બ્રહ્મસમ્બન્ધ વડે જ સર્વ દોષોની નિવૃત્તિ તેમજ ભગવદ્ધર્માનુરોધી અને વ્યવહારાનુરોધી એમ સમર્પણના બે પ્રકારો તેમજ ભગવાનને અર્પેલું પોતાનાથી વપરાય કે નહિ તે બાબતમાં ખુલાસા સાથે પુષ્ટિમાર્ગીય સમર્પણનો પ્રકાર અને એની મર્યાદા માર્ગીય સમર્પણ કરતાં ભિન્નતા આ સર્વ બાબતો પ્રભુએ પોતે જ જણાવી છે એમ શ્રીહરિચાચજીનું કહેવાનું તાત્પર્ય છે.)

શ્રીહરિચાચ મહાપ્રભુના જણાવ્યાં અનુસાર પુષ્ટિમાર્ગમાં ભક્તિની સાધનદશામાં અથવા તો સાધનરૂપા ભક્તિના કરણમાં ભગવાનનો વરણાત્મક-વરણરૂપરૂપનો ભૂવનો ભગવાન દ્વારા નિજ સેવકપણાએ રવીકાર થવો એવો અનુગ્રહ રૂપરૂપનો ભગવત્ સમ્બન્ધ રહેલો હોય છે અને એ પ્રથમ આવશ્યક પણ છે. તેવી જ રીતે મારે આ ભૂવને ભક્તિમાર્ગનું આ હલ આપવું છે તેવા અનુગ્રહ રૂપરૂપની ભગવાનની ઇચ્છાનો સંબંધ ભક્તિની હલદશામાં અથવા તો હલરૂપા ભક્તિના કરણમાં રહેલો હોય છે અને તે મુખ્ય આવશ્યક છે. આમ પોતાની નિજ ભક્તિનું દાન અને ભક્તિથી સન્તુષ્ટ થઇને ભક્તિમાર્ગીય હલનું દાન એમ અનુગ્રહના પણ બે ભેદો બતાવીને આ બે પ્રકારના અનુગ્રહના મધ્યે ભગવાન ભક્તિનું દાન કરે ત્યાર પછીથી લઇને ભગવાન જ્યારે હલનું દાન કરે તેના પૂર્વ - એ બેના મધ્યમાં

ભૂવમાં ભૂવ રૂપભાવવશ અથવા તો સાંસારિકોનાં દુઃસંગવશ દંભ, પાખંડ, પ્રમાદ, આલસ્ય, અભિમાન વગેરે દોષો ન પ્રવેશી ખચ તે માટે વેદોક્ત સદાચાર સહિતની પુષ્ટિમાર્ગીયા રીતિથી ભગવત્ સેવામાં વૈષ્ણવની સ્થિતિ થવી એમ-આ પ્રકારે આરંભથી લઇને હલ પર્યન્તનો સંપૂર્ણ માર્ગ જે પુષ્ટિમાર્ગ નામે પ્રસિદ્ધ છે એનાં પ્રથમ ઉપદેષ્ટા આચાર્ય રૂપયં શ્રીકૃષ્ણ છે. અને એ કૃષ્ણનો જ પ્રકટ કરેલો માર્ગ પુષ્ટિમાર્ગ છે. એની પરંપરામાં શ્રીઆચાર્યચરણ પ્રકટ થયા છે અને આચાર્ય રૂપરૂપે બિરાજે છે. આનાથી આ સમ્પ્રદાય રુદ્ર સમ્પ્રદાય છે અને એના પ્રથમ આચાર્ય રુદ્ર છે અને એ પરંપરામાં શ્રીવલ્લભાચાર્ય છે. એ માન્યતાનું નિવારણ આથી આપોઆપ થઇ ખચ છે.

શ્રીપુરુષોત્તમચરણ ગ્રંથમાં કરાયેલ કાલના ઉલ્લેખ બાબત વિશિષ્ટ ભાવોને તેઓશ્રી પોતાની ટીકામાં પ્રકટ કરતાં લખે છે કે “અત્ર માસપક્ષતિથિસમયાનામુલ્લેખો વિવક્ષિતસાધનસ્ય સાધકગતાધિભૌતિકાદિત્રિવિધદોષનિવૃત્તિસામર્થ્યસૂચનાર્થઃ । શ્રવણર્ક્ષ્ હિ વૈષ્ણવમ્, તત્સમ્બન્ધેન પ્રસિદ્ધો માસઃ શ્રાવણો, ‘યઃ કશ્ચિદ્વૈષ્ણવો લોક’ ઇતિ ન્યાયેન સાધકજનપાવનઃ । પૂર્વઃ પક્ષોપ્ય-મલત્વાત્પ્રત્યહમધિકાધિકતમોહર ઇતિ માસપક્ષૌ બાહ્યભૌતિક-દોષનિવર્તકૌ । એકાદશી ચોપવાસેનૈકાદશેન્દ્રિયદોષહારિકા ગુણાધાયિકા ચેત્યાધ્યાત્મિકદોષહરા । મહાનિશા ચ ભક્તરક્ષાર્થમા-વિર્ભૂતસ્ય ભગવતઃ પ્રાદુર્ભાવકાલત્વાદાધિદૈવિકદોષહરેતિ । એતાદૃશે કાલે પ્રાદુર્ભૂયત્સાધનમુપદિષ્ટં તત્સાધકનિષ્ઠત્રિવિધદોષ-નિવર્તકમિતિ બોધનમ્ ।” ભાવાર્થ :- અહીં માસ, પક્ષ, તિથિ અને સમયનો જે ઉલ્લેખ છે એ બ્રહ્મસમ્બન્ધ પ્રાપ્તિ કરનારમાં રહેલાં આધિભૌતિક-આધ્યાત્મિક-આધિદૈવિક એમ ત્રણેય દોષોની નિવૃત્તિ કરવાનું સામર્થ્ય વિવક્ષિત સાધન એટલે કે આ બ્રહ્મસમ્બન્ધમાં છે

એનું સૂચન કરવાને અર્થે થયેલો છે. એમાં પ્રથમ કહેવાયેલ જે શ્રાવણમાસ છે તેમાં શ્રવણ નક્ષત્ર એ વિષ્ણુના અધિદેવતવાળું વૈષ્ણવ નક્ષત્ર છે. અને તે વૈષ્ણવ-શ્રવણ નક્ષત્રના સમ્બન્ધથી પ્રસિદ્ધ થયેલો માસ એ શ્રાવણ માસ છે અને જે કોઈક (અતિ દુર્લભ) એવો વૈષ્ણવ છે લોકમાં સર્વને પાવન કરવાનો હોય છે એ ન્યાયથી શ્રાવણમાસ એ વૈષ્ણવ માસ હોવાથી સાધના કરનાર લોકોને પવિત્ર કરનારો છે. તેવી જ રીતે શુકલ-કૃષ્ણ એમ માસનાં બે પક્ષમાં પૂર્વનો જે પક્ષ શુકલ પક્ષ છે તે પણ અમલ એટલે કે મલ રહિત છે અને એ પક્ષમાં પ્રતિપદાથી લઈને પૂર્ણિમા પર્યન્તમાં પ્રતિદિન વધુને વધુ અંધકારને દૂર કરનારો છે, આમ આ બંને માસ તથા પક્ષ એ બહારના તરફ રહેલાં ભૌતિક દોષો છે તેનું નિવારણ કરનાર છે. તેવી જ રીતે એકાદશી તિથિ પણ ઉપવાસ વડે કરીને અગિયાર ઇન્દ્રિયો (મન સહિત દશ ઇન્દ્રિયો) સમ્બન્ધનાં દોષોનું હરણ કરનારી છે અને વધુમાં ગુણોનું આધાન કરનારી પણ છે. આ પ્રમાણે એકાદશી તિથિ એ આધ્યાત્મિક દોષ હરણ કરનારી છે. તેવી રીતે મહાનિશા એટલે કે અર્ધ રાત્રિનો સમય એ પણ ભક્તોની રક્ષાને અર્થે આદિર્ભૂત થયેલાં ભગવાનનો પ્રાદુર્ભાવ કાલ હોવાથી એ મહાનિશા આધિદેવિક દોષોનું હરણ કરનાર છે. આ મુજબના કાલમાં પ્રકટ થઈને જે બ્રહ્મસમ્બન્ધ રૂપ સાધન ઉપદેશ્યું છે તે સાધક એટલે કે બ્રહ્મસમ્બન્ધના લાભ કર્તામાં રહેલાં ઉપર્યુક્ત ત્રણેય પ્રકારનાં દોષોનું નિવારણ કરનાર છે એમ બોધ કરાવે છે.

શ્રીપુરુષોત્તમચરણ પોતાની વિશિષ્ટ શૈલીમાં કાલનો ઉલ્લેખ એ બ્રહ્મસમ્બન્ધમાં રહેલ દોષનિવર્તન કરવાના સામર્થ્યને સૂચવે છે એમ જણાવે છે. શ્રાવણમાસ અને શુકલ પક્ષ એ આધિકભૌતિકદોષ નિવારણ કરવાનું સામર્થ્ય બ્રહ્મસમ્બન્ધમાં છે એમ સૂચવે છે. એકાદશી તિથિ આધ્યાત્મિક દોષને અને

અર્ધરાત્રિનો સમય એ આધિદેવિક દોષને નિવૃત્ત કરવાનું સામર્થ્ય બ્રહ્મસમ્બન્ધમાં છે એમ સૂચવે છે. શ્રીહરિચાલ કાલના ઉલ્લેખને બ્રહ્મસમ્બન્ધથી આરંભી હલપર્યન્તના માર્ગ સાથે સાંકળે છે જ્યારે શ્રીપુરુષોત્તમજી કાલ ઉલ્લેખને બ્રહ્મસમ્બન્ધના દોષનિવર્તક સામર્થ્ય સાથે સાંકળે છે. સાધારણ દષ્ટિથી બેતાં એકવાર બુદ્ધિની અલ્પતા વશ એમ લાગે કે આ બંને મહાપુરુષો કાલ ઉલ્લેખ બાબતમાં એક બીજાથી અલગ ભાવો જણાવે છે અથવા તો બંને વચ્ચે આ બાબતે મતભેદ છે. પરંતુ શ્રીપુરુષોત્તમજીની આજ ગ્રંથ પરની ટીકામાં આગળ દ્વિતીય શ્લોકના વ્યાખ્યાનમાં જે જણાવે છે તેનાથી એમ બણી શકાય છે કે બંને વચ્ચે વિરોધાભાસ નથી. શ્રીપુરુષોત્તમજી જણાવે છે :- “एवं सति ये पूर्वं भगवत्सेवकाः कुतश्चनहेतोरिहागताः, तेषामेवार्थेऽयं मार्ग इति त एव ब्रह्मसम्बन्धकरणेन तेन निवृत्तसर्वदोषा भवन्ति । त एव च तत्राधिकुर्वन्ति ।” (શ્રીઆચાર્યચરણ ષષ્ઠસ્કન્ધ નિબન્ધમાં આજ્ઞા કરે છે કે જે લોકો ભગવત્સેવકો છે અને કોઈક કારણવશ ભગવત્સેવકપણાથી અલગ થયેલા છે, સર્વાત્મના - સર્વપ્રકારે પાપોનો નિઃશેષ નાશ તેવાઓનો જ જલદીથી - શીઘ્ર થાય છે આ ઉક્તિ મુજબ) જે લોકો પૂર્વમાં એટલે કે ભૂતલમાં આવતાં પહેલાં અથવા તો ગત જન્મમાં (ભગવત્ રથલમાં) ભગવત્સેવકો હતા અને ભગવદપરાધ વગેરે કોઈક કારણથી અહીં આ ભૂતલમાં આવેલા છે - જન્મેલા છે, તેવાઓ માટે જ આ (પુષ્ટિ) માર્ગ છે અને તેવાઓને જ બ્રહ્મસમ્બન્ધ કરાવવાથી સર્વદોષો નિવૃત્ત થાય છે અને તેવા લોકો જ ભગવત્સેવામાં (દોષરહિત) અધિકારવાળા થાય છે. શ્રીપુરુષોત્તમજીના આ કથન મુજબ બ્રહ્મસમ્બન્ધમાં દોષનિવારણ કરનારું જે સામર્થ્ય છે તે માર્ગના વિશેષ અનુગ્રહભાજી અધિકારી જીવો કે જે કોઈક કારણસર દોષવાળા બન્યા છે તેમના દોષ નિવારણ અર્થે સામર્થ્ય છે. બીજા

માર્ગના અધિકારી જીવોના સહજાદિ દોષો યા આધિભૌતિકાદિ દોષો બ્રહ્મસમ્બન્ધથી નિવૃત્ત થતા નથી. અને તેથી કરીને એવાઓ જે ગદ્યમંત્રનું ઉચ્ચારણ કરીને પોતાને સેવાના અધિકારી માની મને કમને કે ચર્ષણી પ્રકારથી એકવાર સેવામાં કંઈક પ્રવૃત્તિ કરે પણ ખરા તો એ તેમના વડે કરાયેલી સેવા યા સમર્પણ તેને પુષ્ટિપુરુષોત્તમ સ્વીકારતા નથી એ પણ નિશ્ચિત જ છે. આ રીતે બ્રહ્મસંબન્ધ પોતે જ ભગવદનુગ્રહરૂપ છે અને વરણ કરાયેલા જીવો કે જે કારણવશ સંબંધ વિનાના થઈ ગયા છે તેમનો સંબંધ કરાવનાર હોવાથી શ્રીહરિચાલજીએ જણાવેલ પ્રથમ સંબંધ વરણાત્મિકા પુષ્ટિ અને હલસામયિકી પુષ્ટિ એ વાતથી કોઈ વિરોધ રહેતો નથી. એવા વરણ થયેલા જીવો જ બ્રહ્મસંબન્ધ વડે નિર્દોષ બની તનુ-વિત્તજ ભગવત્સેવામાં પ્રયોજાઈ તેના વડે માનસીમાં પ્રવેશી પરિણામે પુષ્ટિમાર્ગીય હલ કે જે પુરુષોત્તમ સંબન્ધી છે તેને પામનારા બને છે.

“સાક્ષાન્નગવતા પ્રોક્તમ્”

સાક્ષાત્ ભગવાને (જે) પ્રકર્ષે કહ્યું - આ વાક્ય શ્રીઆચાર્યચરણ ખૂબ જ સહેતુક લખે છે. સાક્ષાત્ ભગવાન વડે સ્વવાણી દ્વારા આ માર્ગનો બોધ કરાયો હોવાથી આ માર્ગના - પુષ્ટિમાર્ગના મૂલ પ્રણેતા સ્વયં પરમાનંદ પુરુષોત્તમ ભગવાન જ છે એ ખણી શકાય છે. શ્રીગોકુલનાથજી તથા બીજા ટીકાકારોના જણાવ્યા મુજબ પોતાના મનમાં અભિલાષા કરાયેલો - વિચારેલો ભક્તિમાર્ગ ભૂતલ પર પ્રકટ કરવાની શ્રીપ્રભુએ ઇચ્છા કરી અને તે માટે શ્રીપ્રભુએ શ્રીઆચાર્યચરણને ભૂતલ પર પ્રકટ થવા આજ્ઞા કરી અને શ્રીઆચાર્યચરણ ભૂતલ પર પ્રકટ થયા ત્યાર બાદ દૈવીજીવોના ઉદ્ધારાર્થ બ્રહ્મસમ્બન્ધ-ગદ્યમંત્ર પણ સ્વયં શ્રીપ્રભુએ જ શ્રીઆચાર્યચરણને ઉપદેશ્યો અને આ મંત્ર દ્વારા માર્ગીયજીવોને

આત્મનિવેદન કરાવી તેમને આ મંત્રથી દૈવીજનોના જીવ-દેહ સંબન્ધી દોષો કે જે સેવા-ભક્તિમાં અવરોધરૂપ છે તે દૂર થશે તેમ જણાવી આગળ પણ ભક્તિ-અવરોધક દોષોનો પ્રવેશ ન થાય તે માટે શુદ્ધ પુષ્ટિમાર્ગીય સમર્પણનો પ્રકાર પણ સ્વયં પોતાના શ્રીમુખે જણાવ્યો. વધુમાં પોતાના શ્રીમુખે પ્રકટ કરાયેલ ગદ્ય મંત્ર દ્વારા માર્ગીય રીતે આત્મનિવેદન કરી સેવામાં પ્રવૃત્ત થયેલ સાધકની સાધન અવસ્થામાં પણ સાધનાવસ્થાને અનુરૂપ હલ થશે એમ પણ ગ્રન્થ સ્વારસ્યથી જણાવ્યું. સાધન અવસ્થામાં જે હલ છે તે સાધક દ્વારા કરાયેલી સેવાનો અને સેવામાં નિવેદન કરાયેલ પદાર્થોનો સાધકની ઇન્દ્રિયોથી અગોચર રહીને પણ સાક્ષાત્ હલરૂપ પોતે જ પ્રત્યક્ષ, ભગવાન વડે યથાર્થાન (અન્નાદિ પદાર્થોનો આરોગીને, પુષ્પ-ચંદનાદિને શ્રીઅંગપર ધારણ કરીને વગેરે) સ્વીકાર થવો છે. આ રીતે આરંભથી લઈને હલ પર્યન્તમાં સર્વત્ર ભગવદ્વિષ્ણ અને ભગવત્કૃતિ જ હોવાથી આ માર્ગના પ્રથમ પ્રણેતા અને આ સમ્પૂર્ણ માર્ગના સ્વામી સ્વયં શ્રીપ્રભુ-શ્રીકૃષ્ણ જ છે એમ ખણી શકાય છે.

શ્રીગોકુલનાથચરણ તો પોતાની ટીકામાં “પ્રોક્તમ્” માં પ્રયોજાયેલ “પ્ર” શબ્દનો ભાવ જણાવતાં લખે છે કે “ઉક્તૌ પ્રશન્દોક્ત્યા અત્રોક્તેઃ કેવલં કૃપયૈવાવિર્ભૂય, ન તુ આચાર્ય-પ્રાર્થનયેતિ જ્ઞાપનાય પ્રશન્દોપાદાનમ્” અર્થાત્ - શ્લોકમાં ‘પ્ર’ શબ્દ પ્રયોગ થયેલો હોવાથી કેવલ પોતાની સ્વતંત્ર કૃપા વડે જ ભગવાને અહીં (શ્રીમહાપ્રભુ સમક્ષ) પ્રકટ થઈ પોતાની કૃપાપૂર્વક જ બધું કહ્યું છે, નહિં કે શ્રીઆચાર્યચરણની પ્રાર્થનાથી પ્રકટ થયા છે કે પછી શ્રીઆચાર્યચરણ વડે પ્રાર્થના કરાતાં કે આ દૈવીજીવોના ઉદ્ધાર માટે આપ કંઈ કહો એમ પ્રાર્થના કરાતાં ભગવાને બધું કહ્યું છે. અતઃ શ્રીગોકુલનાથચરણના જણાવ્યા અનુસાર પણ ભગવાનનું અત્ર પ્રકટ

થવું અને પ્રકટ થઇને માર્ગનો બોધ કરાવવો એ બંનેમાં માત્ર ભગવાનની પોતાની ઇચ્છા અને ભગવાનનો વિશેષ અનુગ્રહ જ માત્ર હેતુ છે.

સાક્ષાત્ ભગવાને (જે) કહ્યું આ વાક્ય પર ટીકાકારોના ભાવો આ મુજબ છે :-

શ્રીગોકુલનાથચરણ લખે છે - “યથા શ્રીગોકુલે સાક્ષાદ્વ્યૂહરહિતપૂર્ણપુરુષોત્તમપ્રાકટ્યેનૈવ ભક્તાભિલષિતં કૃતવાન, તદ્વદત્રાપિ સાક્ષાત્પ્રાકટ્યેનૈવ આચાર્યાનુપદિષ્ટવાનિતિ જ્ઞાપનાયોક્તં સાક્ષાન્નગવતા પ્રોક્તમિતિ । યદ્યપિ ભગવતા પ્રોક્તમિત્યેતાવતૈવ ચારિતાર્થ્યેપિ સાક્ષાત્પદોક્તેરયમાશયઃ । ભગવદુક્તૌ પ્રકારવિશેષા બહવ એવ સંભવન્તિ । કચિદ્ભગવાન્ સ્વોક્તિં સેવકદ્વારા જ્ઞાપયતિ, કચિત્સ્વપ્નદ્વારા, કચિદ્ગિરં સમાધાવિતિ ન્યાયેનાકાશવાણીદ્વારાપિ જ્ઞાપયતિ । અત્ર તૂત્તસમ્ભાવિતપ્રકારાભાવપૂર્વકં સ્વયં સાક્ષાત્પૂર્ણપ્રાકટ્યેનાચાર્યાનુપદિષ્ટવાનિતિ જ્ઞાપનાયોક્તં સાક્ષાદિ-તિ ।” અર્થાત્ - જેમ શ્રીગોકુલમાં સાક્ષાદ્ વ્યૂહરહિત પૂર્ણ પુરુષોત્તમે સ્વયં પ્રકટ થઇને ભક્તોની અભિલાષા અનુસાર સર્વ કાંઈ કર્યું, તેમ અહીં પણ તે મુજબ જ સાક્ષાદ્ વ્યૂહરહિત પૂર્ણ પુરુષોત્તમે જ સ્વયં પ્રકટ થઇને શ્રીઆચાર્યચરણને (ગદ્યમંત્રનો અને માર્ગનો) ઉપદેશ કર્યો છે એ જણાવવા માટે સાક્ષાદ્ ભગવાને કહ્યું છે એમ જણાવે છે. બે કે ભગવાને કહ્યું છે એટલું જ માત્ર કહેવાથી પણ ચાલી શકતું હતું તેમ છતાં પણ જે ‘સાક્ષાદ્’ એમ જે પદ કહ્યું છે તેનો આશય આ મુજબ છે. ભગવાનની આજ્ઞા (કહેવા) માં ઘણા બધા પ્રકારો સંભવી શકે છે. ક્યારેક ભગવાન પોતે જે કહેવું છે તે બાબતને પોતાના એવક દ્વારા પણ જણાવે છે, ક્યારેક સ્વપ્ન દ્વારા અને ક્યારેક “ગિરં સમાધૌ” (દશમ સ્કન્ધ જન્મ પ્રકરણ) એ ન્યાયે આકાશવાણી વડે

પણ જણાવતા હોય છે. અહીં આ બધા પ્રકારોમાંથી કોઈ પણ પ્રકારે ભગવાને કહ્યું નથી પરંતુ પોતે સ્વયં જ સાક્ષાત્ પૂર્ણરૂપે પ્રકટ થઇને શ્રીઆચાર્યને ઉપદેશ કર્યો છે એ જણાવવા સાક્ષાત્ પદ કહ્યું છે.

પંચમ લાલજી શ્રીરઘુનાથજી ટીકામાં લખે છે કે :-
“સાક્ષાદ્ અવ્યવધાનેન ભગવતા યત્પ્રોક્તમુપદિષ્ટમ્” અર્થાત્ - સાક્ષાદ્ એટલે કે અન્ય કોઈ વ્યવધાન વિના ભગવાને (પોતે જ) જે કહ્યું એટલે કે જે ઉપદેશ્યું.

શ્રીવ્રજેશ્વરજી ટીકામાં લખે છે કે “મહાનિશા આસુરી વેલા મહાદોષરૂપા, પરન્તુ પુષ્ટિમાર્ગીયાણામર્થે તસ્મિન્નેવ સમયે તાન્ દોષાન્ દૂરીકૃત્ય પ્રકટો જાતઃ, તથાત્રાપ્યયમેવ કાલઃ સાધકો ભવિષ્યતીતિ તથોક્તમ્ । નનુ કદાચિત્તથા પ્રાકટ્યં ન ભવેત્, તત્રાહુઃ સાક્ષાદિતિ । એતાવદલૌકિકકરણે સામર્થ્યં કિમિત્યાશઙ્કાયામુક્તં ભગવતેતિ । અલૌકિકૈશ્વર્યાદિના સ સર્વકરણસમર્થં ઇતિ ।” અર્થાત્ - મહાનિશિ એટલે કે અર્ધરાત્રિ એ આસુરીવેલા છે. અને એ મહાન દોષરૂપવાળી છે, પરન્તુ પુષ્ટિમાર્ગીય એવા વ્રજસ્થ ભક્તોના અર્થે તે જ-તેવા જ સમયમાં તે દોષોને દૂર કરીને ભગવાન પ્રકટ થયા તેમ અહીં પણ આ જ કાલ સાધક થશે તે માટે આમ કહ્યું છે. બે કદાચિત્ તે મુજબ ભગવાન પ્રકટ ન થાય તો ? તેવી શંકાના નિરાકરણ અર્થે સાક્ષાત્ પદ યોજ્યું છે. આ મુજબ અલૌકિક પ્રકારે કરવામાં શું સામર્થ્ય છે ? એવી શંકાના નિવારણ અર્થે ભગવાને - ભગવાન વડે એમ કહ્યું છે. (ભગવાન શબ્દના પ્રયોગથી) અલૌકિક ઐશ્વર્ય વગેરે વડે સમ્પન્ન એવા તે ભગવાન સર્વ કંઈ કરવા સમર્થ છે એમ જણાવ્યું છે.

શ્રીગોકુલોત્સવજી ટીકામાં લખે છે કે “નનુ તથાપિ કાલસ્યાસુરત્વાત્કથં તત્સમ્બન્ધમાત્રેણ દોષનિવૃત્તિરિતિ ચેત્તત્રાહુઃ મહાનિશીતિ । સા હિ આસુરીવેલા । અસુરાણામતિપ્રાબલ્ય એવ હિ

ભગવાન્ભક્તરક્ષાર્થમાવિર્ભવતિ । અક્લિષ્ટકર્મત્વાદ્ભગવતઃ । પૂર્વમપિ તથૈવાવિર્ભવાત્ । एवं सति यथा पूर्वमाविर्भूय क्रमेणासुरा हताः, तथा क्रमेण दोषनिवृत्तिं विधास्यामीति भावः । तथापि आविर्भाव-वैजात्यात् कथं पूर्ववत्कृतिसम्भवः, तत्राहुः साक्षादिति । नन्वस्तु साक्षादाविर्भावः, अंशादिना तथात्वेपि कथं पूर्वसाजात्यम्, तत्राहुः भगवतेति ।” अर्थात् - (વર્તમાન સમય કલિયુગનો હોય) વર્તમાનકાલ એનું આસુરીપણું હોવાથી માત્ર ભગવાનના સમ્બન્ધ થકી જ કેવી રીતે દોષનિવૃત્તિ થશે ? ત્યાં કહ્યું કે ભગવાન મહાનિશિમાં અર્ધરાત્રિ વેલામાં પ્રકટ થયા છે તે વેલા આસુરી છે. અસુરોનું અતિપ્રબલપણું હોતાં જ ભગવાન ભક્તોની રક્ષાર્થે આપિર્ભૂત થાય છે કારણ કે ભગવાન અક્લિષ્ટકર્મા હોવાથી. તેથી જ પૂર્વમાં કૃષ્ણાવતાર વખતે પણ તે મુજબ જ - અર્ધરાત્રિમાં જ પ્રકટ થયા હતા. આ પ્રમાણે હોતાં જેમ પૂર્વમાં - કૃષ્ણાવતાર વખતે પ્રકટ થઈને ક્રમે કરીને અનેક આસુરોને હણ્યા છે તે મુજબ જ ભક્તોના દોષોને હું (ભગવાન) નિવૃત્ત કરીશ એમ ભાવ છે. તેમ છતાં પણ પૂર્વમાં અને અત્યારે આપિર્ભાવની વિખતીયતા છે (અવતાર વખતે અવતરણ પ્રક્રિયાથી ભગવાનનો આપિર્ભાવ છે અને અવતાર લઈને સંતોગ અવતાર કાર્ય કર્યું છે જ્યારે અત્યારે અહીં તે મુજબનો અવતાર નથી પણ માત્ર હૃદયમાંથી પ્રકટ થઈને સર્વ આજ્ઞા કરી છે) તેથી જેમ કૃષ્ણાવતાર વખતે સંતોગ ક્રમે કરીને અસુરોને હણ્યા તેવી રીતે અહીં સંતોગ ક્રમે કરીને ભગવાન કઈ રીતે દોષોને દૂર કરશે ? અત્યારે ભગવાનની અવતારરૂપ સ્થિતિ તો નથી જ ? તેના સમાધાન માટે અહીં ગ્રન્થમાં સાક્ષાત્ પદ પ્રયોજાયું છે . ભલે સાક્ષાદ્ આપિર્ભાવ અહીં થયો છે પરંતુ તેવો આપિર્ભાવ તો અંશ-કલા વગેરેથી પણ હોઈ શકે છે તેથી પૂર્વમાં જેમ પૂર્ણ પુરુષોત્તમ એમણે જ સર્વ કાર્યો કર્યા છે તેની સાથે અહીં થયેલા ભગવત્ પ્રાકટ્યની કઈ રીતે

સખતીયતા છે ? તેના ઉત્તરમાં અહીં ભગવાન વડે એમ કહ્યું છે. (એટલે કે જેમ અવતારમાં છ ગુણોથી યુક્ત ભગવાન પ્રકટ થયા હતા તેમ અહીં પણ એ જ ગુણોથી યુક્ત એવા ભગવાન જ પ્રકટ થયા છે.

શ્રીહરિચરણ ચરણ કારિકાબદ્ધ ટીકામાં લખે છે :- “ન ભક્તૈર્નાવતારેણ ન સ્વપ્નપ્રેરકેણ ચ, ન પૂર્વરસરૂપેણ મૂલરૂપેણ વૈ હરિઃ, ઉક્તવાનિતિ બોધાય સાક્ષાત્પદમિહોદિતમ્, સર્વલીલા-વિશિષ્ટત્વબોધાય ભગવત્પદમ્, સામિપ્રાયત્વબોધાય કથને પ્રપદં મતમ્” અર્થાત્ - (ગદ્યમંત્રનો અને માર્ગનો ઉપદેશ ભગવાને) ભક્તો-સેવકો વડે નથી કર્યો, તેમજ (અંશાદિ) અવતારરૂપે નથી કર્યો, ન સ્વપ્ન દ્વારા કર્યો છે કે પછી ન તો કોઈ પ્રેરક વડે (જેમ નારદજીની પ્રેરણાથી વ્યાસજીએ શ્રીભાગવતની રચના કરી તેમ-) કર્યો છે, તેમજ પૂર્વરસ એટલે કે સંયોગાત્મા રૂપે પણ નથી કર્યો (માત્ર સંયોગાત્મા પૂર્ણ રસરૂપ ન કહેવાય કારણ કે રસની દ્વિદલાત્મકતા હોવાથી સંયોગ-વિપ્રયોગ બન્ને મળીને જ પૂર્ણરસરૂપતા થાય છે-જે ભગવાનનું પૂર્ણ રસાત્મક સ્વરૂપ ભાગવત દશમ સ્કન્ધ વેણુગીતાધ્યાયના “બર્હાપીડમ્” માં “નટવર” પદ ના વ્યાખ્યાનમાં “નટવત્ વેરવત્” એમ શ્રીઆચાર્યચરણે વ્યાખ્યાન કર્યું છે ત્યાં સંયોગરસ-વિપ્રયોગરસ ઉભય વિશિષ્ટ ભગવાનનું રૂપ શ્રીઅંગ કહેવામાં આવ્યું છે), પરંતુ પૂર્ણરસરૂપ-પૂર્ણાનંદ પરબ્રહ્મ પુરુષોત્તમ એમણે પોતાના મૂલરૂપ વડે (પૂર્ણાનંદ-પૂર્ણ રસરૂપ-સંયોગ-વિપ્રયોગ દ્વિદલ વિગ્રહ-પુરુષોત્તમ શ્રીકૃષ્ણ રૂપ વડે) ઉપદેશ કર્યો છે એનું બોધન કરાવવા સાક્ષાત્ પદ અહીં કહેવાયું છે. સર્વ લીલાથી વિશિષ્ટ એવા શ્રીપ્રભુ પ્રકટ થયા છે એ જણાવવા ભગવત્ પદ યોજાયું છે. ભગવાને જે પણ કંઈ કહ્યું તે પોતાનો વિશેષ અભિપ્રાય (કલિમાં વહેતા આધુનિક દૈવી જીવોનો પ્રવાહમાંથી ઉદ્ધાર થઈ

હૃદયારૂઢો ભવતિ, તથા પદ્યબન્ધેન કથનં પ્રતિજાનતે તદક્ષરશ
ઉચ્યત્તેતિ । તદેવ પૂર્વોક્તમક્ષરશઃ પ્રત્યક્ષરાર્થવિચારપૂર્વકં ઉચ્યતે
નિરૂપ્યત્તેત્યર્થઃ” અર્થાત્ :- સાક્ષાત્ ભગવાન વડે ઉચ્ચાર્યમાણ
વાક્યનું કથન એ દરેકના હૃદયમાં સારી રીતે આરૂઢ થતું નથી તેથી
તે વાક્યોનો અર્થ જ જેમ જેમ સારી રીતે હૃદયારૂઢ થાય તે મુજબ (તે
અર્થોને) પદ્યબદ્ધ-શ્લોકબદ્ધ રૂપે કહેવાની પ્રતિજ્ઞા કરે છે તે
'અક્ષરશઃ કહેવાય છે' એમ વાક્યથી, પૂર્વમાં શ્રીપ્રભુએ જે કહ્યું તે
અક્ષરશઃ એટલે કે પ્રત્યેક અક્ષરના અર્થ વિચારપૂર્વક કહેવામાં આવે
છે એટલે કે નિરૂપણ કરવામાં આવે છે એમ અર્થ બણવો.

શ્રીરઘુનાથજી ટીકામાં જણાવે છે કે - “તદેવાક્ષરશોઽક્ષરૈઃ
પદ્યવાક્યાદિરૂપૈઃ પ્રદર્શ્યતેત્યર્થઃ” (ભગવાને જે ઉપદેશ કર્યો) તે
જ અક્ષરશઃ એટલે કે પદ્ય વાક્ય વગેરે રૂપના અક્ષરો વડે પ્રદર્શિત
કરવામાં આવે છે તેમ અર્થ બણવો.

શ્રીકલ્યાણરાયજી ટીકામાં જણાવે છે - “તદક્ષરૈઃ
પદ્યબન્ધેન કથ્યતેત્યર્થઃ” અર્થાત્ અક્ષરો વડે એટલે પદ્યબદ્ધ-
રૂપમાં - શ્લોકબદ્ધરૂપમાં કહેવામાં આવે છે તેમ અર્થ બણવો.

શ્રીપ્રજેત્સવજી ટીકામાં જણાવે છે :- “યાનિ
ભવગદુક્તાન્યેવાક્ષરાણિ તદક્ષરરચિતપદ્યબન્ધેન પ્રત્યક્ષરાર્થવિચારેણ વા
મયોચ્યતે” અર્થાત્ - ભગવાન વડે જે કહેવાયેલા અક્ષરો છે તે જ અક્ષરો
વડે શ્લોક બદ્ધરૂપમાં અથવા તો પ્રત્યેક અક્ષરમાં અર્થ વિચારપૂર્વક મારા
(શ્રીવલ્લભાચાર્ય) વડે કહેવામાં આવે છે.

શ્રીગોકુલોત્સવજી ટીકામાં જણાવે છે કે :- “યદુક્તં
તત્પ્રત્યક્ષરવિચારેણ મયોચ્યતે” અર્થાત્ - ભગવાને જે કહ્યું છે એ
પ્રત્યેક અક્ષરના વિચારપૂર્વક મારા વડે (શ્રીવલ્લભાચાર્ય) કહેવામાં

આવે છે.

શ્રીહરિરાયજી કારિકા ટીકામાં જણાવે છે કે :- “યદુક્તં
હરિણા તદ્ધિ પ્રત્યક્ષરમિહોચ્યતે । બ્રહ્મસમ્બન્ધકરણાદિત્યાદિ
ભગવદ્વચઃ” અર્થાત્ :- શ્રીહરિએ પ્રકટ થઈને જે કહ્યું તે પ્રતિ અક્ષર
અહીં કહેવામાં આવે છે. “બ્રહ્મસમ્બન્ધ-કરણાત્” અહીંથી આરંભીને
ભગવાનનાં વચનો છે.

શ્રીવિદ્યલેશ્વરજી ટીકામાં જણાવે છે કે :- “તદક્ષરશ્ચેતિ
પ્રત્યક્ષરેણ સપ્તપ્રકારેણ નિરૂપ્યતે । સપ્તપ્રકારાનાહ । શ્લોકાર્થઃ,
અર્ધશ્લોકાર્થઃ, પદાર્થઃ પ્રકરણાર્થઃ, વાક્યાર્થઃ, વેદાર્થઃ અક્ષરાર્થઃ”
અર્થાત્ :- અક્ષરશઃ એટલે પ્રતિ અક્ષર વડે. એટલે કે સાત પ્રકાર
વડે નિરૂપણ કરવામાં આવે છે. એ સાત પ્રકારો છે - શ્લોકાર્થ,
અર્ધશ્લોકાર્થ, પદાર્થ, પ્રકરણાર્થ, વાક્યાર્થ, વેદાર્થ, અક્ષરાર્થ.

શ્રીગિરિધરજી ટીકામાં જણાવે છે કે :- “અક્ષરશઃ
પ્રત્યક્ષરાર્થપૂર્વકમુચ્યતેત્યર્થઃ” અર્થાત્ :- અક્ષરશઃ એટલે પ્રતિ
અક્ષરના અર્થપૂર્વક કહેવામાં આવે છે એમ અર્થ બણવો.

શ્રીલાલુભટ્ટજી ટીકામાં જણાવે છે કે “અક્ષરશ્ચેતિ
ભગવદુક્તસ્યૈકસ્યાપ્યક્ષરસ્યાર્થો ન ત્યક્તેત્યર્થઃ । અથવા,
શ્લોકરૂપેણૈવ ભગવતોક્તમિતિ ત એવ શ્લોકા ‘બ્રહ્મસમ્બન્ધ-
કરણા’દિત્યાખ્ય તદ્વદત્રાપિ ચૈવ હી’ત્યન્તા અત્ર ગ્રન્થે ધૃતાઃ ।
સજ્જત્યર્થ પ્રથમશ્લોકઃ શ્રીમદાચાર્યૈર્વિરચિત્તેતિ જ્ઞાતવ્યમ્ ।
ઇદમત્રાકૂતમ્ । તૃતીયસ્કન્ધનિબન્ધવિવૃત્તૌ ભગવતા પ્રોક્તં
યદ્ભગવદીયા વદન્તિ તદ્ભાગવતમિતિ નિરૂપિતમ્ । અતઃ
સાક્ષાદ્ભગવતા પ્રોક્તમિદમિતિ ભવત્યસ્ય ભાગવતત્ત્વમ્ । તથા ચ,
યથા સાક્ષાદ્ભગવતા ચતુઃશ્લોકીરૂપં ભાગવતં બ્રહ્મણે પ્રોક્તં, યથા

વા મૈત્રેયાય પ્રોક્તં, તસ્ય ભાગવતત્ત્વમ્, એવં શ્રીમદાચાર્યાન્ પ્રતિ સાક્ષાદ્ ભગવતા પ્રોક્તમિદમપિ ભાગવતમેવેતિ ગ્રન્થાન્તરાપેક્ષયા અસ્ય વૈશિષ્ઠ્યમનુસન્ધેયમ્ । અત એવ સિદ્ધાન્તરહસ્યમિતિ નામધેયમેતસ્ય ॥” અર્થાત્ :- અક્ષરશઃ એટલે ભગવાને જે કહ્યું છે તે પૈકીના એક પણ અક્ષરનો અર્થ અહીં આ ગ્રન્થમાં છોડવામાં આવ્યો નથી. અથવા ભગવાને શ્લોકરૂપમાં જ કહ્યું છે અને તે જ શ્લોકો આ ગ્રન્થમાં “બ્રહ્મસમ્બન્ધકરણાત્” અહીંથી આરંભીને “તદ્વદત્રાપિ ચૈવ હિ” અહીં સુધીમાં ગ્રન્થમાં કહેવામાં આવ્યા છે તેમજ એની સંગતિ માટે પહેલો શ્લોક શ્રીઆચાર્યચરણે રચેલો છે એમ જણાવું. અહીં આ પ્રમાણે સમજવું. તૃતીય રહસ્ય નિબંધની વિવૃત્તિમાં ભગવાને જે કહ્યું છે તે ભગવદીય બોલે છે અને તે ભાગવત છે એમ નિરૂપણ કરાયું છે. અતઃ સાક્ષાદ્ ભગવાન વડે કહેવાયેલું હોવાથી આ વાક્યોનું પણ ભાગવતપણું જ થાય છે. જેમ સાક્ષાદ્ ભગવાને ચતુઃશ્લોકીરૂપે બ્રહ્માને ભાગવત કહ્યું તેમજ એનો ઉપદેશ ભગવાને મૈત્રેયને પણ કર્યો તેથી તેને ભાગવત કહેવામાં આવે છે. એ મુજબ જ શ્રીઆચાર્યચરણના પ્રતિ સાક્ષાદ્ ભગવાન વડે જ કહેવાયું તે પણ ભાગવત જ છે તેથી બીજા ગ્રન્થોની અપેક્ષા આ ગ્રન્થની આટલી વિશિષ્ટતા જણાવી જોઈએ. તેથી જ આ ગ્રન્થનું નામ સિદ્ધાન્તરહસ્ય એમ રાખવામાં આવ્યું છે.

શ્રીશાચાર્ય મતાનુવર્તી આ બાબતમાં કંઈ વિશેષ ઉલ્લેખ કરતા નથી.

આ રથને શ્રીપુરુષોત્તમચરણ બીજા બધા ટીકાકારો થી કંઈક વિશિષ્ટ રીતે જ પોતાનું સ્વતંત્ર મન્તવ્ય ટીકામાં પ્રકટ કરે છે તેઓશ્રી લખે છે :- “इदमत्रोच्यमानं सर्वं भगवद्वाक्यान्याकलय्य श्रीमदाचार्यैः पद्येषु तदर्थसङ्ग्रहरूपमुक्तमिति सर्वे प्राञ्च आहुः ।

अत्र मम त्वन्यदपि प्रतिभाति । तथाहि, एकादशस्कन्धे समर्पणं स्थल चतुष्टये निरूपितम् । तत्र पूर्वं योगेश्वरवाक्येषु कविना ‘ये वै भगवता प्रोक्ता उपाया ह्यात्मलब्धये । अञ्जः पुंसामविदुषां विद्धि भागवतान् हि ता’निति लक्षयित्वा, ‘यानास्थाय नरो राजन्नप्रमाद्येत कर्हिचित् । धावन्निमील्य वा नेत्रे न रखले पतेदिहे’ति तन्माहात्म्यं चोक्त्वा, ‘कायेन वाचा’ इति श्लोके सर्वक्रियाणां भगवदर्थं समर्पणमुक्तम् । ततो न्यानपि भक्तिपूर्वकगुरुभगवद्भजनादीनप्युक्त्वा, ‘भक्तिः परेशानुभवो विरक्ति’रिति द्वाभ्यां भक्तिप्रभृतीनि चत्वारि फलान्युक्तानि । ततः प्रबुद्धेन ‘तत्र भागवतान्धर्मान् शिक्षेदि’त्युपक्रम्य, ‘सर्वतो मनसो सङ्गमि’त्यादिना तान् वदता ‘इष्टं दत्तं तपो जप्तं वृत्तं यच्चात्मनः प्रियम् । दारान् सुतान् गृहान् प्राणान् यत्परस्मै निवेदनमि’त्याद्युक्त्वा ततो भक्त्या मायातरणरूपं तच्छिक्षाफलमुक्तम् । एकादशाध्याये च भक्तिस्त्वय्युपयुज्येत कीदृशी सद्भिरादृते’ त्युद्धवप्रश्ने, मल्लिङ्गमद्भक्तजनदर्शनस्पर्शनार्चन मित्याद्यष्टभिर्भगवता सर्वलाभोपहरणं दास्येनात्मनिवेदन’मिति भक्तिमध्ये गणितं, फलं तु तत्र नोक्तम् । तेन तत्र प्रश्नवाक्योक्तो भगवदुपयोग एव फलम् । उनविंशे तु महद्विमृग्यभक्तिप्रश्न उद्धवेन कृते ‘भक्तियोगः पुरैवोक्त’ इत्युक्त्वा, तत्परमकारणं कथयिष्यामीति प्रतिज्ञाय, ‘श्रद्धामृतकथायां म’इत्यादिभिश्चतुर्भिस्तद्वदता, ‘एवं धर्मैर्मुष्याणामुद्धवात्मनिवेदिना’मित्यनेनाधिकारतयात्मनिवेदन-मुक्त्वा’मयि संजायते भक्तिः कोन्योर्थोऽस्यावशिष्यत’इति फलमुक्तम् । अतोत्र निरूप्यमाणं ब्रह्मसम्बन्धात्मकं समर्पणं तत्फलं तत्प्राशस्त्यं तदावश्यकत्वं च यदस्ति तत्तेषामेव वाक्यानामनुवाद इति शङ्कानिरासार्थं कालविशेषे पृथगाविर्भूय भगवतोक्तमिति बोधनाय तादृशतत्कालानुवाद इति च । तथा वाक्यानि तु

श्लोकरूपाण्यपि भगवत एव, अक्षरश उच्यत इति कथनात् । तेन वाक्यकथनस्यैवेयं प्रतिज्ञेति च ॥ (ननु यदि तदानीन्तनवाक्यकथनस्यैवेयं प्रतिज्ञा, तदा समर्पणगद्यमपि कुतो नोक्तमिति चेत्, उच्यते । तद्धि पञ्चाक्षरमन्त्रविवरक-त्वादतिगोप्यम्, अतो नोक्तम् । शास्त्रे ह्यतिगोप्या मन्त्रादय उद्ध्रियन्त एव, न तु प्रकाशतया कथ्यन्ते, यथा 'स्पर्शेषु यत् षोडशमेकविंश' मित्यादि । तन्मन्त्रविवरकत्वं च तस्यैव ज्ञेयम् । तत्र हि मन्त्रस्थोत्तमपुरुषान्तक्रियापदसूचितस्य कर्तुः स्वरूपं, तस्य सपरिकरस्य भगवदीयत्वं, तस्यैव भगवद्वियुक्तत्वादिबोधनात् मन्त्रस्थषष्ठयुक्तभगवत्स्वामिकत्वसंबन्धशालित्वं च विवृतं, भगवत्पदविशेषितकृष्णपदेन च निरङ्कु शजगदीश्वरत्वादि-बोधनादवतारं व्यावर्त्य मन्त्रस्थं कृष्णपदं विवृतं, तादर्थ्यचतुर्थ्या समर्पणफलं च बोधितमिति तथेति तदनुक्तिः । किंच, समर्पणं नवविधभक्तावात्मनिवेदनत्वेन प्रसिद्धमिति न तत्र कोपि सन्देह इत्यतोऽपि तथा । तस्य दोषनिवर्तकत्वं तु षष्ठस्कन्धे 'यथा कृष्णार्पितप्राणस्तत्पुरुषनिषेवये'त्यनेन भगवदीयसङ्गादुक्तम् । किंच, 'दुःसहप्रेष्ठविरहतीव्रतापधुताशुभा' इत्यत्र सर्वाशुभ-निवारकत्वेन सिद्धस्य दुःसहभगवद्विरहतापस्य तदानीमभावात् सेवाङ्गीकारसम्पादिका दोषनिवृत्तिः कथं स्यादिति शङ्कानिवृत्त्यर्थं हि ब्रह्मसम्बन्धकरणपदेन तत्पूर्वोक्तं सर्वमनूद्य ततः सर्वदोषनिवृत्तिरत्राभिधित्सता, एकादशो नविंशाध्याये भगवदात्मनिवेदनस्य भक्तिमार्गीयधर्माधिकारत्वबोधनेन एतस्यैवार्थस्य सूचनात् । अतो यदुरुहं तदेव व्युत्पपाद्यं, न तु निःसंदिग्धं सुबोधं वा । अतोपि तदनुक्तिरिति जानीहि ॥ ननु वाक्यकथनप्रतिज्ञायेपक्षया तदर्थकथनप्रतिज्ञै न साधीयसी, एतदुपपादनानपेक्षत्वादिति चेद्, गद्यं मन्त्रविवरणरूपं, तस्यार्थस्य

सुतरां गोप्यत्वम् । अतोर्थप्रतिज्ञायामपि सर्वेषां वाक्यानामर्थे क्रियमाणेपि वाक्यार्थप्रतिज्ञातत्वात् गद्यार्थः कुतो नोक्त इति शङ्का उदियात्, तदा गद्यस्यापि अर्थोवश्यं कर्तव्यत्वेनायाति, तदा वाक्यार्थयोः प्रतिज्ञायामविशेषः । तेनार्थप्रतिज्ञापेक्षया श्रीमुखवाक्यप्रतिज्ञा गरीयसीति सैव कृता, गद्यार्थः कुतो नोक्त इति शङ्कायास्तदाप्युदयात्, उदितायां तस्यां तत्राप्युपपादन-स्यावश्यकत्वमिति पक्षद्वयेपि विशेषाभावात् । यत् पुनः प्राचीनैरत्र किमपि नोक्तं तत्रैतद्गोप्यत्वमेव बीजम् । मया तु यदिदमुक्तं तद्बहिर्मुखमुखध्वंसार्थमेवेति न तद्विरोधो दोषाय । यद्यपि मदुक्तौ मार्गरहस्यप्रकाशनापराध आयाति, तथापि प्रकाशनस्यान्यैरेव कृतत्वेन तदर्थसन्देहवारणस्यैव मत्कृतितया स्वोत्कर्षप्रकाशनार्थत्वाभावाद् भगवान् श्रीमदाचार्यचरणाश्च मदपराधं क्षमन्त्विति विज्ञापयामीतिदिक्) न च प्रबुद्धोक्त दारसुतगृहप्राणनिवेदनस्य कव्युक्तकायादिधर्मसमर्पण-स्यैकादशाध्यायोक्तस्य दास्येनात्मनिवेदनस्य च गद्ये प्रत्यभिज्ञायमानत्वात्समर्पणगद्यस्य तदनुवादत्वं शङ्क्यम्, अर्थतः शब्दतो वा पुरोवादसादृश्यस्यानुवादत्वतन्त्रस्यात्रानुपलम्भात्, तदुक्तफलस्यात्राकथनाच्च । किन्तु सेवाकरणोपदेशात्पूर्वं ब्रह्मसम्बन्धकरणेनोनविंशोक्तसेवाधिकारत्वस्यात्र स्फुटत्वादा-त्मनिवेदनपूर्वकं क्रियमाणसेवाफलत्वेनोक्ताया महद्विमृग्यभक्तेरत्र सहस्रपरीत्यादिनाधिकारिविशेषणेन फलतया सूचनात्प्रबुद्धाद्युक्तार्थसंग्रहेप्यन्तःकरणापेहपराणामधिकानां निवेशेनोनविंशोक्ताधिकारिविशेषणसूचितसंस्कारस्वरूप-निश्चायकेऽस्मिन् गद्ये योगेश्वराद्युक्तातिरिक्तमेवेदं समर्पणं बोध्यते । न चान्तःकरणाद्यन्तकथनस्याधिक्यात् समर्प्यत्वांशे अप्रामाण्यं शङ्क्यम्, अम्बरीषमभिप्रेत्य 'ये दारागारपुत्राप्तान् प्राणान् वित्तमिमं

परम् । हित्वा मां शरणं याताः कथंतांस्त्यक्तुमुत्सह' इति नवमस्कन्धे दुर्वाससं प्रति भगवद्वाक्ये तेषामपि बोधनात् । न चास्मिन् वाक्ये हित्वेति पदाद्वारादित्याग एव बोध्यते, न तु समर्पणमिति तदंशे कथमस्य प्रामाण्यमिति शङ्क्यम् । अम्बरीषस्य तदानीं राज्यदशासद्भावेन परमहंसवद्बहिस्त्यागस्याभावादान्तर एव स वाच्यः, राजा च 'करौ हरेर्मन्दिरमार्जनादिष्व' त्यादिवाक्यान्महाराजोपचारेण स्वयं सेवां करोतीति भगवद्धर्मज्ञानं रक्षकत्वेन भगवन्तमनुसन्दधानस्तानि कथं न समर्पयेदित्यर्थत एव प्राप्तत्वात् । वस्तुतस्तु राजा मर्यादापुष्टावङ्गीकृतो, न केवल पुष्टौ, न वा पुष्टिमर्यादायाम्, अतस्तस्य महद्भिर्मृग्यभक्त्यर्थित्वाभावात्तत्र तदकथनेप्यदोषः । तस्य तदर्थित्वाभावे च केवलेन हि भावेने'ति सन्दर्भे तदनुल्लेख एव गमकः, श्रीकृष्णावतारात् प्राक् तस्य मार्गस्याप्राकट्यादिति । तेन यदस्मिन् गद्ये उच्यते तन्न कस्याप्यनुवादः, किन्तु कर्मणः कल्पसूत्रवदिदमात्मनिवेदनप्रकारनिश्चायकम्, अतो नात्रानुवादशङ्कालेश इति दिक् ॥ न च भवत्वेवम्, तथाप्यत्र पूर्वोक्तवाक्यार्थसङ्गाहकत्वं तु स्फुटम् । तथा तत्र पुरुषाणां जिज्ञासूनामेवाधिकारदर्शनादत्र पुमांस एवाधिकुर्युः, न तु स्त्रियोपीति शङ्क्यम्, 'को नु राजन्निन्द्रियवान् मुकुन्दचरणाम्बुजम् । न भजेत्सर्वतोमृत्युरुपास्यममरोत्तमैः । सर्वेधिकारिणो ह्यत्र विष्णुभक्तौ यथा नृप । देवोसुरो मनुष्यो वे' त्यादिवाक्ये रिन्द्रियवत्त्वेनैव सर्वेषां नवविधायामपि भक्तौ सामान्येनाधिकारसिद्धौ भक्तिविशेषभूत आत्मनिवेदने स्त्रीणां नाधिकार इति वक्तुमशक्यत्वात्, निषेधाभावात्, प्रत्युत सप्तमस्कन्धे 'तत्तु कालस्य दीर्घत्वात्स्त्रीत्वान्मातुस्तिरोदध' इति दैत्यबालकान् प्रति प्रह्लादवाक्ये कयाधूमुद्दिश्य नारदेन नवविधभक्त्युपदेशस्य बोधनेन तस्यां तस्यापि प्राप्तेश्च,

भगवताप्येकादशे संवादं समापयता 'साधवे शुचये ब्रूयाद् भक्तिः स्याच्छूद्रयोषिता'मिति शूद्रयोषिद्भ्यो भक्तिसद्भावे पूर्वोक्तसर्वकथनस्याज्ञप्तत्वात्, कथनस्य च यथाधिकारं करणैकप्रयोजनत्वात्, 'विद्याधरा मनुष्येषु वैश्याः शूद्राः स्त्रियोन्त्यजाः । रजस्तमः प्रकृतयस्तस्मिंस्तस्मिन् युगेऽनघ । बहवो मत्पदं प्राप्ता' इति तासामपि सत्सङ्गफलस्यापि बोधनाच्च । न तु भवतु स्त्रीणामप्यात्मनिवेदनेधिकारः, तथापि स्त्रीव्यक्तिवीतरागिबालानां निवेदने कार्यमाणे तेषां दाराद्यभावात्तत्र तत्पदाकथनं पत्याद्यहश्च प्राप्नोति, अन्यथा तेषामसमर्पितत्वे तत्सङ्गादोषः स्यात्, अतः स तत्र कुतो न क्रियत इति शङ्क्यं, सृष्टिन्यायाद्भूमनिबन्धनया गौण्या दारपदात्पत्युः सुतपदात् पित्रोश्चोपलक्षणे तेषां समर्पितत्वसिद्धेः पूर्वोक्तदोषासंसर्गे तत्प्रयोजनाभावात् । सृष्टिन्यायस्तु पूर्वतन्त्रे प्रथमाध्यायस्योपान्त्ये । तत्र हि 'सृष्टिरूपं दधाती'तिवाक्यं सृष्टिसञ्ज्ञकानामिष्टकानामुपधानं विधत्ते । तत्र काः सृष्टय इत्याकाङ्क्षायां 'तद्वानासामुपधानो मन्त्र' इति पाणिनिसूत्राद्यदुपधाने सृष्टिवान् मन्त्रस्ताः सृष्टय इति सिध्यति । मन्त्रस्तु 'ब्रह्मासृज्यत, भूतान्यसृज्यन्त' इत्यादयः पश्चात्पठ्यन्ते । प्रथममन्त्रे सृजतिर्न प्रयुक्तः, किन्तु दधाति प्रयुक्तः, 'एकया स्तुवत प्रजा अधीयन्ते'ति तत्पाठात् । तथापि द्वितीयतृतीयादिषु बहुषु मन्त्रेषु सृजति धातुप्रयोगाद्भूमरूपं सादृश्यमस्तीति सृष्टिशब्दः स सृष्टिसङ्गं बोधयतीति ॥ ननु भवत्वेवम्, तथापि देहाद्यात्मान्तान् समर्पयामीत्यनुक्त्वा यदत्रैवमुक्तं तत्र किं बीजमिति चेत्, उच्यते । विधेयांशनिष्कर्षो नूद्यैष्वध्यासाभावाय तत्स्वरूपस्फुटीकरणं चेति जानीहि । अत्र ह्यात्मनिवेदने सर्वसाहित्यं विधेयमिति देहादीननूद्यात्मसाहित्यमवयुत्या निरूप्यते । देहादयोऽहमित्यध्यासविषयास्तद्धर्मा अहंमेत्युभयाध्यासविषया

દારાદયઃ કેવલમમતાવિષયા इति । आत्मना सहेति सहपदप्रयोगस्तु पितरि निमन्त्रिते पुत्रः पित्रा सहागत इत्यत्रेव प्राधान्यं न विहन्ति । तस्माद्गद्ये बोध्यमानं समर्पणमૂनविंशोक्ताधिकार स्वरूपस्यैव बोधकम्, न तु कस्याप्यनुवादः, वाक्यार्थस्यापूर्वत्वादिति । 'प्रकृतमनसरामः' अर्थात् :- 'અહીં આ ગ્રન્થમાં જે કંઈ પણ કહેવાય છે તે બધું જ ભગવદ્ વાક્યોને ભેગાં કરીને શ્રીમદ્ આચાર્યચરણે તેના અર્થસંગ્રહરૂપમાં પદમાં-શ્લોકમાં કહ્યું છે એમ સર્વ પ્રાચીનો (શ્રીપુરુષોત્તમજીવી પૂર્વના સર્વ પ્રાચીન ટીકાકારો) કહે છે.

અહીં મને તો (શ્રીપુરુષોત્તમજીને) કંઈક બીજું પણ દેખાય છે તે આ મુજબ છે - શ્રીભાગવતના એકાદશ રકન્ધમાં ચાર રચળે સમર્પણનું નિરૂપણ કરવામાં આવ્યું છે. (૧) (ત્યાં પ્રથમ-) કવિ નામના યોગેશ્વરના વાક્યમાં “ये वै भगवता प्रोक्ता उपाया ह्यात्मलब्धये, अञ्जः पुंसामविदुषां विद्धि भागवतान् हि तान्” (ભાગ. ૧૧-૨-૩૪) (ભગવાને આત્મલબ્ધિ-ભગવત્પ્રાપ્તિ માટે જે ઉપાયો કહ્યા છે જે-) કોઈ આચાર્ય વિના અનાચાર્ય થકી (ભક્તિરૂપ) કહેલા, પુરુષ પ્રતિ (જ્ઞાનરૂપે) કહેલા અને અવિદ્વાન (જે જ્ઞાનનો અધિકારી નથી તેવાઓ) પ્રતિ (કર્મરૂપે) કહેલા એ સર્વ ઉપાયો ભાગવત-ભગવદ્ધર્મ છે એમ તું જાણ એમ ભગવદ્ધર્મને લક્ષિત કરીને ત્યાં જ આગળ “यानास्थाय नरो राजन् न प्रमाद्येत कर्हिचित्, धावन्निमील्य वा नेत्रे न स्वलेन पतेदिह” (ભાગ. ૧૧-૨-૩૫) હે રાજન્ ! આ ભગવદ્ધર્મોમાં સારી રીતે સ્થિતિ કર્યા પછીથી તેને ક્યારેય પ્રમાદ થતો નથી અને ત્યારબાદ તે નેત્રો બંધ કરીને ભગવન્માર્ગ પર દોડે તોયે તેનું ભગવન્માર્ગથી રખલન થતું નથી અને પતન પણ થતું નથી એમ એનું માહાત્મ્ય જણાવીને ત્યારબાદ ત્રીજા (૩૬મા) શ્લોકમાં “कायेन वाचा मनसेन्द्रियैर्वा” (ભાગ. ૧૧-૨-૩૬)

આ શ્લોકમાં સર્વ ક્રિયાઓનું ભગવાનના અર્થે સમર્પણ કરવું જણાવ્યું છે. ત્યાર બાદ બીજા પણ ભક્તિપૂર્વક ગુરુ, ભગવાનના ભજન વગેરેને કહીને, “भक्तिः परेशानुभवो विरक्तिः” (ભાગ. ૧૧-૨-૪૨) પરભક્તિ-ઇશાનુભવ-વિરક્તિ એમ બે શ્લોકો વડે ભક્તિ પ્રભૃતિ ચાર ફલ કહ્યાં છે.

(૨) ત્યાર બાદ પ્રભુદે ત્યાં “भागवतान् धर्मान् शिक्षेत्” (ભાગ. ૧૧-૩-૨૨) ભાગવતધર્મોનું શિક્ષણ લેવું એમ ઉપદેશ કરીને “सर्वतो मनसो सङ्गम्” (ભાગ. ૧૧-૩-૨૩) સર્વમાંથી મનની આસક્તિ ત્યાગીને વગેરેથી તે ભાગવત ધર્મોને કહેતાં “इष्टं दत्तं तपो जप्तं वृत्तं यच्चात्मनः प्रियम्, दारान् सुतान् गृहान् प्राणान् यत्परस्मै निवेदनम्” (ભાગ. ૧૧-૩-૨૮) હોમ, દાન, તપ, જપ, વ્રત (જે કંઈ પણ કરાય તે તેમજ), જે પોતાને પ્રિય હોય તે, તેમજ સ્ત્રી, પુત્ર, ઘર, પ્રાણ (સર્વને) પર એટલે પરમાત્મામાં નિવેદન કરવું વગેરે કહીને ત્યારબાદ માયાતરણરૂપે ભાગવતધર્મની શિક્ષાનું ફલ કહ્યું છે.

(૩) ભાગવત એકાદશ રકન્ધના અગિયારમા અધ્યાયમાં “भक्तिस्त्वय्युपयुज्येत कीदृशी सद्भिरादृता” (ભાગ. ૧૧-૧૧-૨૬) હે પ્રભુ ! સત્પુરુષો વડે આચરણ કરાયેલી કયા પ્રકારની ભક્તિની આપમાં ઉપયોજના થઈ શકે છે ? આવો ઉદ્ધવજી વડે પ્રશ્ન કરાતાં તેના ઉત્તરમાં “मल्लिङ्गमद्भक्तजन-दर्शनस्पर्शनार्चनम्” (ભાગ. ૧૧-૧૧-૩૪) મારી મૂર્તિ હોય તેના અને મારા ભક્તોના દર્શન-સ્પર્શન-અર્ચન કરવા વગેરે આઠ શ્લોકો વડે ભગવાન વડે કહેવામાં ત્યાં જ “सर्वलाभोपहरणं दास्येनात्मनिवेदनम्” (ભાગ. ૧૧-૧૧-૩૫) દાસ્યપૂર્વક આત્મ-

નિવેદન કરવું એમ ત્યાં ભક્તિના મધ્યમાં જ આત્મનિવેદનને ગણવામાં આવ્યું છે, ત્યાં ફલ તો કહ્યું નથી. તેથી કરીને પ્રશ્નમાં પૂછાયેલ ઉપયોગ - તમારામાં તેનો કયા પ્રકારે ઉપયોગ થઈ શકે છે એમ ત્યાં પૂછાયેલ પ્રકારમાં ભગવાનમાં તેનો ઉપયોગ થવો જ ફલ છે.

(૪) ભાગવત એકાદશ રકન્ધના ઓગણીસમા અધ્યાયમાં મહાન લોકો પણ જેને શોધતા હોય છે તેવા ભક્તિયોગ બાબતનો પ્રશ્ન ઉદ્ભવ્યો વડે કરાતાં “**ભક્તિયોગઃ પુરૈવોક્તઃ**” (ભાગ. ૧૧-૧૯-૧૯) ભક્તિયોગ તો મારા વડે પહેલાં જ તને (ઉદ્ભવને આ ઉપદેશમાં) કહ્યો છે એમ કહી ભક્તિનું પરમ કારણ (જેનાથી ભક્તિ પ્રકટ થાય તેવું પરમ કારણ) તને કહીશ એમ પ્રતિજ્ઞા કરીને “**શ્રદ્ધામૃતકથાયાં મે**” (ભાગ. ૧૧-૧૯-૨૦) મારી અમૃતરૂપરૂપા કથામાં શ્રદ્ધા હોવી વગેરે ચાર શ્લોકો વડે પરમ કારણ જણાવતાં “**एवं धर्मैर्मनुष्याणामुद्धवात्मनिवेदिनाम्**” (ભાગ. ૧૧-૧૯-૨૪) ‘આત્મનિવેદન કરેલાઓ વડે જ્યારે આ પ્રમાણે ધર્મોનું આચરણ કરવામાં આવતાં તે ધર્મો વડે’ એમ ભગવદ્ધર્મના આચરણ કરવામાં અધિકારરૂપમાં આત્મનિવેદનને જણાવીને “**मयि सञ्जायते भक्तिः कोऽन्योऽर्थोऽस्यावशिष्यते**” (ભાગ. ૧૧-૧૯-૨૪) (તે ધર્મોના આચરણ વડે) મારામાં તેની ભક્તિ થાય છે. ત્યારબાદ તેને બીજે કયો અર્થ બાકી રહી જાય છે ? (પછી કંઈ પણ બાકી રહેતું નથી) એમ ત્યાં ફલ કહ્યું છે.

અતઃ અહીં નિરૂપણ કરવામાં આવી રહેલું બ્રહ્મસંબન્ધાત્મક જે સમર્પણ, તે સમર્પણનું ફલ અને તે સમર્પણનું આવશ્યકપણું જે છે, તે ભાગવત એકાદશરકન્ધોક્ત (સમર્પણ) વાક્યોનો જ અનુવાદ (અનુવાદ એટલે એક વાર કહેલું ફરીથી તે મુજબ જ કહેવું) છે ? એવી શંકા મનમાં થાય તો તેના નિરાકરણ

અર્થે (તે ભાગવતોક્ત સમર્પણથી અલગ જ પ્રકારનું) વિશેષ કાલમાં અલગથી આપિર્ભાવ પામીને ભગવાને કહેલ આ બ્રહ્મસંબન્ધાત્મક સમર્પણ છે એનો બોધ કરાવવા (ભગવાન અલગથી જે કાલમાં શ્રીમહાપ્રભુ સમક્ષ પ્રકટ થયા) તે કાલનો અને પ્રભુ-ઉચ્ચારિત વાક્યોનો અહીં અનુવાદ છે (તે કાલનો અહીં ઉલ્લેખ કર્યો છે). આ પ્રમાણે જે ભગવદ્વાક્યો છે તે પણ શ્લોકરૂપમાં જ ઉચ્ચારાયેલાં વાક્યો છે અને તે ભગવાન વડે જ શ્લોકરૂપમાં ઉચ્ચારાયેલા છે, કારણ કે અક્ષરશઃ કહેવામાં આવે છે એમ પ્રથમ શ્લોકમાં કથન હોવાથી, અતઃ આમ કહીને ભગવાનનાં જે વાક્યો છે એને જ કહેવાની આ પ્રતિજ્ઞા (રૂપ પ્રથમ શ્લોકરૂપ શ્રીઆચાર્ય કથન છે).

(આટલો આગળનો ભાગ શ્રીપુરુષોત્તમજીએ પોતાની ટીકામાં પાછળથી ઉમેરો કરેલ છે - પ્રશ્ન - જે મહાપ્રભુ સમક્ષ પ્રભુએ પ્રકટ થઈને જે કહ્યું તે સમયના - તે વાક્યોને જ અહીં ગ્રન્થમાં આગળ કહેવાની પ્રતિજ્ઞા છે એમ તમે કહો છો, તો પછી તે સમયે ભગવાને કહેલ ગદ્યમંત્રનો પણ કેમ આ ગ્રન્થમાં સમાવેશ નથી કર્યો ? ઉત્તર :- તે ગદ્ય નિશ્ચય કરીને પંચાક્ષર મંત્રનું વિવરણ કરનાર હોવાથી તે અતિગોપ્ય છે, તેથી તે અહીં નથી કહ્યું. અતિગોપ્ય એવા મંત્ર વગેરે શાસ્ત્રમાં શબ્દોના સહારાથી જ જણાવવામાં આવે છે, રૂપષ્ટ અક્ષરોમાં કહેવામાં આવતા નથી. જેમ રૂપશોમાં ૧૬મો અને એકવીસમો (તપ) વગેરે પ્રકારે. ત્યાં (પંચાક્ષરમંત્રમાં) ઉત્તમ પુરુષાન્તક્રિયાપદ છે (કૃષ્ણ તારો છું માં અન્તમાં ‘છું’) તે નિવેદન કર્તાનું રૂપરૂપ છે (આજ રૂપરૂપનું ગદ્યમાં - વિવરણ હજારો વર્ષથી આરંભી તાપકલેશ - આનંદનો તિરોભાવ થયો છે એવો હું અહીં સુધીમાં આવે છે). અને પરિકર સહિત કર્તાનું ભગવદીયપણું (દેહ - ઇન્દ્રિય થી આરંભી હું દાસ છું પર્યન્તમાં ગદ્યમાં કહ્યું) છે અને તે નિવેદનકર્તા જ (પૂર્વમાં) ભગવાનથી વિયુક્ત થયેલો છે એમ ગદ્યમાં

કહ્યું હોવાથી પંચાક્ષરમંત્રરથ ષષ્ઠી વિભક્તિથી (તારો) જણાવ્યા મુજબ ભગવાન જેમાં સ્વામી થાય તેવા સંબન્ધપણું તે કર્તાનું જણાવવામાં આવ્યું છે. ભગવત્પદથી વિશેષિત થતું જે કૃષ્ણ પદ છે તેના વડે ભગવાન નિરકુંશ જગદીશ્વર છે વગેરે બોધ કરાવેલો હોવાથી અવતારનું વ્યાવર્તન કરીને પંચાક્ષર મંત્રરથ કૃષ્ણપદનું (જ) વિવરણ કરવામાં આવ્યું છે અને ભગવાન કૃષ્ણ એમ બન્નેમાં ચતુર્થી વિભક્તિનો પ્રયોગ કરીને “તાદર્થ્યે ચતુર્થી” એ નિયમે સમર્પણ ક્ષણનો પણ બોધ કરાવવામાં આવ્યો છે. આ રીતે ગદ્ય એ પંચાક્ષરમંત્રનું વિવરણ કરનાર હોવાથી અહીં આ ગ્રન્થમાં તે વાક્યો કહ્યાં નથી. બીજી રીતે પણ જો વિચારવામાં આવે તો સમર્પણ એ નવવિદ્યા ભક્તિમાં આત્મનિવેદન નામે પ્રસિદ્ધ છે તેથી તે બાબતમાં કોઈ સંદેહ રહેતો નથી તેથી પણ નિવેદનાત્મક ગદ્યનો અહીં ઉલ્લેખ નથી. સમર્પણનું દોષનિવારકપણું ભાગવત ષષ્ઠરકન્ધમાં ‘પાપવાનો તપ વગેરે સાધનોથી એટલો પવિત્ર નથી થતો જેટલો કે કૃષ્ણને પોતાના પ્રાણો અર્પણ કરેલા પુરુષની સેવાથી પવિત્ર થાય છે’ (ભાગ. ૬-૧-૧૬) આના વડે ભગવદીય સંગ વડે (ભગવદીય એટલે કૃષ્ણને પ્રાણાદિ સર્વ અર્પણ કરેલ હોય તે) કહ્યું છે.

વળી “દુઃસહપ્રેષ્ટવિરહતીવ્રતાપધુતાશુભાઃ” (ભાગ. ૧૦-૨૯-૧૦) અહીં સર્વ અશુભ નિવારક એવો દુઃસહ ભગવદ્વિરહતાપ એનો નિવેદન-બ્રહ્મસમ્બન્ધ કરતી વખતે અભાવ હોવાથી ભગવાન સેવાનો અંગીકાર કરે એનું સમ્પાદન કરનારી જે દોષનિવૃત્તિરૂપી સ્થિતિ કેમ થાય ? ભગવાન સેવાનો અંગીકાર કરે એમાં બાધક બનતા દોષો નિવૃત્ત કેવી રીતે થઈ શકે ? એવી શંકાને દૂર કરવા “બ્રહ્મસમ્બન્ધકરણાત્” એ વાક્યના પૂર્વ કહેવાયેલ સગદ પંચાક્ષરનું ઉચ્ચારણ નહિ કરીને ‘બ્રહ્મસમ્બન્ધકરણથી સર્વદોષનિવૃત્તિ થાય

છે’ એમ બ્રહ્મસમ્બન્ધ વડે સર્વદોષનિવૃત્તિના સંકેતથી સમર્પણાત્મક સગદ પંચાક્ષરનો જ સંકેત કરવામાં આવ્યો છે. ભાગવત એકાદશ રકન્ધના ઓગણીસમા અધ્યાયમાં ભગવાન દ્વારા આત્મનિવેદનનું ભક્તિમાર્ગીય ધર્મ (સેવા) ના અધિકારપણામાં બોધન વડે સગદ પંચાક્ષરનું જ બોધન થાય છે. અતઃ જે સમજવામાં સરળ ન જ હોય - કિલ્ષ્ટ હોય તેને જ વિશેષ પ્રકારે જણાવવું જરૂરી હોય છે, નહિ કે જે નિઃસંદિગ્ધ યા સરળતાથી બોધ થઈ શકતો હોય તેને પણ વિશેષ પ્રકારે સમજાવવું જરૂરી હોય છે. આ કારણે પણ ગદ્યનો આ ગ્રન્થમાં ઉલ્લેખ નથી કર્યો એમ જણાવું.

પ્રશ્ન :- ભગવાન વડે કહેવાયેલાં વાક્યોને કહેવાની પ્રતિજ્ઞાની અપેક્ષા તે વાક્યોનો અર્થ કહેવાની પ્રતિજ્ઞા જ સાધવી શ્રેષ્ઠ છે, વાક્યોને પ્રસ્તુત કરવું અનપેક્ષિત હોવાથી ? **ઉત્તર :-** જે ગદ્ય છે તે પંચાક્ષરમંત્રના વિવરણ રૂપ છે, અને તે અત્યન્ત ગોપ્ય છે. અતઃ અર્થપ્રતિજ્ઞા હોવાથી ગદ્યનો અર્થ કેમ ન કહ્યો એવી શંકા ઊભી થાય છે, ત્યારે ગદ્યનો પણ અર્થ અવશ્યક કહેવો જોઈએ એમ પ્રાપ્ત થાય છે, અને તેવી સ્થિતિમાં વાક્ય કહો કે તેનો અર્થ કહો બન્ને પ્રતિજ્ઞામાં કંઈ ફરક જ રહેતો નથી (કારણ કે અર્થમાત્ર કહેતાં પણ સુગોપ્યમંત્ર યા ગદ્ય તો બહેર થઈ જ જાય છે), તેથી કરીને અર્થની પ્રતિજ્ઞાની અપેક્ષા શ્રીમુખે ઉચ્ચારાયેલા વાક્યની પ્રતિજ્ઞા જ શ્રેષ્ઠ છે અને તે જ કરી છે. ગદ્યાર્થ કેમ નથી કહ્યો એવી શંકા તો ત્યારે પણ કાયમ જ રહે છે અને તેમ વિચારતાં ત્યારે પણ ગદ્યનો અર્થ પ્રસ્તુત કરવો આવશ્યક બની જાય છે, તેથી બંને પક્ષમાં (વાક્ય કહેવાની પ્રતિજ્ઞા-વાક્યનો અર્થ કહેવાની પ્રતિજ્ઞા એમ બંને પક્ષમાં) એક બીજાથી કંઈ વિશેષ રહેતું નથી. અહીં આ બાબતમાં (ગદ્ય કે ગદ્યાર્થ કેમ નથી કહ્યો તે બાબતમાં) પ્રાચીન મહાનુભાવો કંઈ પણ લખતા નથી તેમાં પણ મંત્ર અને ગદ્યનું માત્ર ગોપ્યપણું જ મૂલમાં કારણરૂપ છે.

મારા વડે (શ્રીપુરુષોત્તમજી વડે) અહીં જે (મંત્રના વિવરણરૂપમાં ગદ્યના અર્થરૂપમાં) કહેવામાં આવ્યું છે તેમાં માર્ગના રહસ્યને જાહેરમાં મૂકવાનો અપરાધ પ્રાપ્ત થાય છે, તેમ છતાં પણ માર્ગરહસ્યનું પ્રકાશન બીજાઓ વડે થયેલું છે તેથી તેના અર્થમાં ઉત્પન્ન થતા સંદેહના વારણ અર્થેની જ મારી આ કૃતિ હોવાથી તેમાં મારા પોતાના ઉત્કર્ષને બતાવવાના હેતુનો અભાવ હોવાથી ભગવાન તેમજ શ્રીઆચાર્યચરણ મારા આ અપરાધને ક્ષમા કરો તેમ હું વિજ્ઞાપના કરું છું.

(ભાગવત એકાદશ સ્કન્ધમાં) પ્રબુદ્ધ નામના યોગેશ્વર દ્વારા કહેવાયેલ સ્ત્રી, પુત્ર, ઘર, પ્રાણનું નિવેદન, કવિ નામના યોગેશ્વર દ્વારા કહેવાયેલ કાયાદિ ધર્મ સમર્પણ, એકાદશ અધ્યાયમાં કહેવાયેલ દારૂપૂર્વકનું આત્મનિવેદન ગદ્યમાં જોવામાં આવતું હોવાથી સમર્પણ ગદ્ય એ ઉપર્યુક્ત વાક્યોનો અનુવાદ છે તેમ શંકા કરવી જોઈએ નહિં. અર્થતઃ અથવા શબ્દતઃ પૂર્વમાં કહેવાયેલ વાંદનું સાદૃશ્ય હોવું અનુવાદ છે એટલે કે પ્રથમ વ્યક્તિએ જે કહ્યું હોય તેનો બીજા વ્યક્તિ વડે અર્થ કહેવો અથવા તો તેના તેજ શબ્દો ફરીથી કહેવા તે અનુવાદ છે અને એનો નિર્વાહ અહીં ગદ્યમાં થતો જોવામાં ન આવતો હોય તેમજ ઉપર્યુક્ત વાક્યોમાં ત્યાં ત્યાં કહેવાયેલ ફલ એ આ ગદ્યમાં કહેવાયેલ ન હોય (તે અનુવાદ છે એમ શંકાને અહીં રચાત નથી). કિન્તુ અહીં તો સેવાકરણના ઉપદેશ પહેલાં બ્રહ્મસમ્બન્ધ કરવાનું જણાવેલું હોય ભાગવત એકાદશ સ્કન્ધમાં જે આત્મનિવેદનને સેવા-ભક્તિના અધિકારરૂપમાં કહ્યું છે તે જ અહીં સ્ફુટ થતું હોવાથી આત્મનિવેદનપૂર્વક (આત્મનિવેદન કરીને) કરાતી સેવાના ફલરૂપમાં કહેવાયેલી મહદ્વિમૂઝ્યા એટલે કે 'મહાપુરુષો જે ભક્તિને શોધે છે' તે ભક્તિને અહીં ગદ્યમાં હજારો વગેરે વાક્યોથી અધિકારીના વિશેષણ વડે ('સહસ્ર'થી 'તિરોભાવ

થયો છે તેવો હું' પર્યન્તનાં વાક્યો નિવેદનકર્તા-સેવાધિકારીનું વિશેષણ છે એમ જણાવું) ફલરૂપમાં સૂચન થયું હોવાથી તેમજ પ્રબુદ્ધ વિગેરે વડે કહેવાયેલનો ભાવ સ્ત્રી-પુત્ર વગેરેના સમર્પણનો તે અહીં ગદ્યમાં પણ જોવામાં આવે છે છતાં પણ ગદ્યમાં અન્તઃકરણ-આત્મજનો-આલોક-પરલોક સમ્બન્ધી વગેરેનો તેથી અધિક (જે યોગેશ્વરોના વાક્યમાં નથી તેનો તેથી અધિક) અહીં નિવેશ કરાયેલો હોવાથી ઓગણીસમા અધ્યાયમાં કહેલ અધિકારી વિશેષણ (આત્મનિવેદન કરનાર) વડે સૂચિત જે સંસ્કાર છે તે સંસ્કારરૂપ આ બ્રહ્મસંબન્ધ છે એમ નિશ્ચય થતાં તે સંસ્કારરૂપ નિશ્ચાયક આ ગદ્યમાં યોગેશ્વર વાક્ય વગેરે રચનાઓએ કહેલ સમર્પણથી જુદું જ આ સમર્પણ છે એમ જણી શકાય છે (યોગેશ્વરોએ કહેલ શબ્દોનો ગદ્ય એ અનુવાદ નથી).

યોગેશ્વરોએ જણાવેલ કરતાં ગદ્યમાં અન્તઃકરણ વગેરેનું સમર્પણ અધિકમાં જણાય છે તેથી કરીને સમર્પણ કરવાના પદાર્થોના અંશમાં તેટલો અંશ અપ્રમાણ છે (કારણ કે શ્રીભાગવત કરતાં જે વિશેષ અંશ હોય તેને પ્રામાણિક કેમ કહી શકાય ?) એમ શંકા ન કરવી. કારણ કે ભાગવત નવમ સ્કન્ધમાં અંબરીષ આખ્યાનમાં અંબરીષને અભિપ્રાયમાં રાખી દુર્વાસાને કહેતાં ભગવાને કહ્યું છે કે 'જે લોકો સ્ત્રી-પુત્ર-ગૃહ-આત્મજનો-પોતાના પ્રાણો-વિત્ત-આલોક તથા પરલોક સંબંધી બધું જ છોડીને મારા શરણે આવેલા છે તેનો હું ત્યાગ કેમ કરી શકું ?' (ભાગ. ૯-૪-૬૫) ગદ્યમાં જે યોગેશ્વર વાક્યથી અધિક કહ્યું છે તેને આ ભગવદ્વાક્યમાં કહ્યું છે. આ ભગવદ્વાક્યમાં "હિત્વા" 'છોડીને - ત્યાગીને' એમ કહેવાથી સ્ત્રી-પુત્ર વગેરેનો ત્યાગ કરવાનું કહેવાયું છે, તેથી આ વાક્ય તે બધાનું સમર્પણનું પ્રમાણ થતું નથી એમ શંકા અસ્થાને છે. કારણ કે આ વાક્ય કહેવાયું છે તે વખતે અમ્બરીષ રાજા છે અને

તે વખતે રાજકાજ સંભાળતા હતા, અતઃ પરમહંસ - પરિવ્રાજક લોકોની માફક બાહ્ય રીતે-પ્રત્યક્ષ ત્યાગનો અભાવ છે (સ્ત્રી, પુત્ર, ઘર, પૈસો, વગેરે સર્વ કંઈ બાહ્ય રીતે અંબરીષના જ સ્વત્વવાળા હતા તેનો કંઈ તેમણે સંન્યાસીઓની માફક પ્રત્યક્ષ-બાહ્ય ત્યાગ કર્યો ન હતો) અતઃ ‘ત્યાગીને’ એ પદ અંબરીષના આન્તર ત્યાગને જ જણાવે છે (અને આન્તર ત્યાગ એટલે કે આ સર્વ મારું કે મારા માટે નહિં પરંતુ આ સર્વ પ્રભુનું જ છે અને હું પણ સર્વ પ્રકારે માત્ર પ્રભુનો જ છું, દેહ-પ્રાણ વગેરે પણ પ્રભુએ જ આપ્યા છે અને તે પણ ભગવત્સેવાર્થ આપ્યા છે એવું ચિત્તમાં સતત ભાન રહેવું એ વૈષ્ણવમાર્ગીય - ભક્તિમાર્ગીય આન્તર ત્યાગ છે). તેમજ રાજ અંબરીષ પણ ‘અંબરીષના બે હાથ ભગવાનનું સેવાસ્થળ સ્વરૂપ કરવું- સેવોપયોગી પાત્રો માંજવા વગેરેમાં લાગ્યા રહેતા હતા’ વગેરે વાક્યોથી મહારાજાઓ માટે જે ઉપચાર કરાય તે મહારાજોપચારથી સ્વયં પોતે જ સેવા કરે છે સ્વયં પોતાના દેહ-ઇન્દ્રિય વગેરેને તથા પોતાનું જે કંઈ હોય તેને ભગવાનના અર્થે ચોલ સેવા કરવી એ ભગવદ્ધર્મને જણાતાં અને ભક્તના અને ભક્તનું જે કંઈ હોય તેના રક્ષક એક માત્ર ભગવાન જ છે એમ ચિત્તમાં ભગવાનનું જ અનુસંધાન રાખનાર અંબરીષ પોતાના દેહ-પ્રાણ વિગેરે ઉપરાંત આલોક-પરલોક સંબંધી કે પોતાનું પિત્ત કે અંતઃકરણનું સમર્પણ કેમ નહિં કરે ? એનું અવશ્ય સમર્પણ કરે જ એમ અર્થથી જ એ જણી શકાય છે. (છતાં પણ અંબરીષના સમર્પણને ભગવાન ત્યાગ શબ્દથી કેમ જણાવે છે તે બાબત ખુલાસો આપતાં શ્રીપુરુષોત્તમજી લખે છે-) ખરેખર વિચારવામાં આવે તો મર્યાદાપુષ્ટિમાં રાખનો અંગીકાર છે, કેવલ પુષ્ટિમાં નહિં, કે પછી પુષ્ટિમર્યાદામાં પણ નહિં, અતઃ મહદ્દિમૃત્ય મોટાઓ-બ્રહ્માદિક જેને શોધે છે તેવી ભક્તિ પ્રાપ્ત કરવાની ઇચ્છાનો રાજમાં અભાવ હોવાથી તેવા પુષ્ટિ સમર્પણ -

નિવેદનની જગ્યાએ ત્યાગ શબ્દનો પ્રયોગ થયો છે તેમાં પણ કંઈ વાંધા જેવું નથી. રાજ તેવી ભક્તિને મેળવવાના અર્થી નથી તેમાં મુખ્ય પ્રમાણ એકાદશ સ્કન્ધમાં ભગવાને કહ્યું છે કે ‘અન્ય સાધન કર્યા વિના કેવલ ભાવ વડે જ ગોપીઓ, ગાયો પક્ષીઓ, પશુઓ વગેરેએ મને પ્રાપ્ત કર્યા છે’ (ભાગ. ૧૧-૧૨-૮) અહીં કેવલ ભાવ વડે પ્રાપ્ત કરનારાઓની યાદીમાં ભગવાન વડે અંબરીષ રાજાનો ઉલ્લેખ નથી થયો તે છે, તેમજ કૃષ્ણાવતારના પહેલાં પુષ્ટિમાર્ગનું પ્રાકટ્ય થયું ન હતું તેથી. તેથી કરીને આ ગદ્યમાં જે સમર્પણ કહ્યું છે તે કોઈ પણ વાક્યનો અનુવાદ નથી (પણ ભગવાને સ્વતંત્ર રીતે જ કહ્યું છે) જેમ વેદોમાં કહેવાયેલ કર્મ કયા વિધિથી કેવી રીતે કરવા એ કલ્પસૂત્રથી નક્કી થાય છે. અતઃ કલ્પસૂત્ર એ વૈદિક કર્મ કરણનો નિશ્ચય કરી આપનાર છે, તેમ આ ગદ્ય ભાગવત-ગીતા વગેરેમાં કહેવાયેલ સમર્પણનો નિશ્ચય કરી આપનાર છે તેથી ગદ્ય ભાગવતાદિ વાક્યોનો અનુવાદ નથી તેમાં લેશમાત્ર પણ શંકાને સ્થાન નથી.

શંકા - ભલે તમે કહો તેમ ગદ્ય અનુવાદ નથી તો ન સહી, છતાં પણ ભાગવતોક્ત વાક્યોનો સંગ્રાહક તો ગદ્ય છે જ, તેમ હોતાં ભાગવતાદિમાં તેવા સમર્પણ-નિવેદન માટે જિજ્ઞાસાવાળા પુરુષોનો જ અધિકાર છે તેમ જોવામાં આવે છે, અતઃ અહીં બ્રહ્મસમ્બંધમાં પણ ફક્ત પુરુષોનો જ અધિકાર હોવો જોઈએ, સ્ત્રીઓને બ્રહ્મસમ્બંધ વડે આત્મસમર્પણનો અધિકાર ન હોવો જોઈએ ? એ બાબતમાં તમારો શો અભિપ્રાય છે ?

ઉત્તર - ભાગવત માં જે ‘ચારે તરફથી મૃત્યુમાં સપડાયેલો છે એવો કયો ઇન્દ્રિયવાળો છે જે સર્વ પ્રકારના ભયથી રહિત અભય મોક્ષને આપનારા એવા શ્રીભગવાનનાં શ્રીચરણકમલો કે જે ઉત્તમ દેવો વડે પણ ઉપાસના કરવા યોગ્ય છે એને ભજતો નથી-સેવતો નથી ?’ (ભાગ. ૧૧-૨-૨) ‘અહીં

વિષ્ણુભક્તિમાં સર્વ કોઈ અધિકારવાળા છે આહે તે દેવ, અસુર, મનુષ્ય, યક્ષ, ગન્ધર્વ કોઈ પણ હોય (ભાગ. ૭-૭-૫૦) વગેરે વાક્યો વડે ઇન્દ્રિયોવાળા હોવાથી સર્વનો નવવિધા ભક્તિમાં પણ સર્વ સામાન્યપણાએ જ અધિકાર થતાં ભક્તિનો જ એક પ્રકાર આત્મનિવેદનમાં સ્ત્રીઓનો અધિકાર નથી એમ કહેવું શક્ય ન હોવાથી, તેમજ સ્ત્રીઓને અધિકાર નથી તેવો નિષેધ પણ ક્યાંય થયો ન હોવાથી, બલ્કે સમમ રક્તધર્મમાં (પ્રહ્લાદે અસુરપુત્રોને ભગવદ્ ભક્તિ જણાવતાં તેથી પ્રભાવિત થઈ અસુરપુત્રોએ પ્રશ્ન કરતાં કે તને આટલી નાની વયમાં ભક્તિની વાતો કેવી રીતે સૂઝે છે ? ત્યારે અસુરપુત્રોને તેનું કારણ જણાવતાં પ્રહ્લાદજી કહે છે મારી માતા કયાઘૂને જ્યારે હું ગર્ભમાં હતો ત્યારે નારદજીએ આવી નવવિધા ભક્તિનો ઉપદેશ આપ્યો હતો તે ગર્ભરથ સંસ્કારો ભગવદનુગ્રહે મારામાં પ્રકટ થયા પણ -) ‘મારી માતાને દીર્ઘકાલ થવાથી ત્યા તો સ્ત્રીત્વના કારણે તેનું સ્મરણ તિરોધાન થયું છે’ (ભાગ. ૭-૭-૧૬) આ પ્રહ્લાદવાક્યથી નારદજી વડે નવવિધાભક્તિનો ઉપદેશ કયાઘૂ કે જે સ્ત્રી-શરીર હતી તેને થયો છે, તેથી સ્ત્રીઓને પણ નિવેદનાધિકાર છે એમ નક્કી થાય છે. વળી એકાદશ રક્તધર્મમાં કૃષ્ણ-ઉદ્ધવ સંવાદમાં ઉદ્ધવને સર્વ જ્ઞાન આપ્યા પછી અન્તમાં ભવગાન ઉદ્ધવને કહે છે - ‘હે ઉદ્ધવ ! મેં જે તને કહ્યું છે તે (ગમે તેવા આગળ નહિ પણ) જે સાધુજનો ત્યા પવિત્રજનો હોય તેને કહેવું તેમજ શૂદ્રની સ્ત્રી હોય છતાં પણ જે તેનામાં ભક્તિ હોય તો તેને પણ કહેવું.’ (ભાગ. ૧૧-૨૯-૩૧) એમ ભક્તિ હોતાં શૂદ્ર સ્ત્રીને પણ પોતે કહેલ ઉપદેશ કહેવાની આજ્ઞા ઉદ્ધવને ભગવાને આપી હોવાથી અને તેમને કહેવું, તો શા માટે કહેવું ? તેમાં યથાધિકાર તે મુજબ કરવા માટે જ કહેવાનું પ્રયોજન હોવાથી (સ્ત્રીઓને પણ નિવેદનાધિકાર છે). વળી શ્રીપ્રભુ કહે છે -

‘(સત્વગુણપ્રધાન ત્યા પ્રવૃદ્ધ સત્ત્વ ઉત્તમ લોકો જ માત્ર નહિ પરંતુ -) ‘વિદ્યાધરો, મનુષ્યજાતિમાં વૈશ્યો, શૂદ્રો, સ્ત્રીઓ, અન્ત્યજો, વગેરે કે જે રજેગુણી-તમોગુણી પ્રકૃતિના છે તે લોકો પણ તે- તે યુગોમાં મોટી સંખ્યામાં મારા પદને પામનારા થયા છે’ (ભાગ. ૧૧-૧૨-૪,૫) અહીં સ્ત્રીઓને સત્સંગ વડે ઉત્તમ ફલ કહેલું હોવાથી સ્ત્રીઓને નિવેદનાધિકાર બાબત કોઈ શંકાને સ્થાન રહેતું નથી.

પ્રશ્ન :- તમે કહો છો તેમ ભલે સ્ત્રીઓને પણ આત્મનિવેદનનો અધિકાર હોય, પરંતુ સ્ત્રીઓ સિવાયના જે વૈરાગીઓ અથવા બાળકોને નિવેદન કરાવવામાં આવે ત્યારે તેવાઓને સ્ત્રી-પત્ની તો હોતી નથી પછી તે લોકોને માટે પણ સ્ત્રી-પુત્ર વિગેરે શબ્દો જ બોલાવવા કે પછી પત્નીની જગ્યાએ પતિ વગેરે શબ્દ બોલાવવાની વ્યવસ્થા કરવી ? અને જે તે મુજબ શબ્દોનો ફેર કરવામાં ન આવે તો ત્યારે સ્ત્રી વડે નિવેદન કરાતાં પતિનું નિવેદન નહિ થઈ નિવેદન પૂર્ણ થશે નહિ તેમજ તેવા અનિવેદિત પતિ વગેરે સાથે રહેવાથી તેમનો સંગદોષ પણ પ્રાપ્ત થશે ?

ઉત્તર :- સૃષ્ટિ આદિ ન્યાયે (આ ન્યાય પૂર્વમીમાંસામાં છે) ભૂમનિબન્ધના ગૌણી વડે દારા પદથી પતિ અને પુત્ર પદથી માતા-પિતા એમ ઉપલક્ષણથી તેમનું પણ નિવેદન-સમર્પણ સિદ્ધ થતાં પહેલાં શંકા કરાયેલો સંસર્ગદોષ એ અહીં પ્રયોજન વિનાનો થઈ જાય છે (કારણ કે તેમનું સમર્પણ આવી જ જતાં પછી સંગદોષ ક્યાં રહે છે ?) સૃષ્ટિ ન્યાય છે તે પૂર્વમીમાંસામાં પ્રથમ અધ્યાયના પાછલા-ઉત્તરભાગમાં આવે છે. ત્યાં “સૃષ્ટિરુપદધાતિ” એમ વાક્ય સૃષ્ટિ સંજ્ઞાવાળી જે ઇષ્ટકા છે તેના ઉપધાનનું વિધાન કરે છે. ત્યાં સૃષ્ટિઓ કઈ એ શંકામાં “તદ્વાનાસામુપધાનો મંત્રઃ” એમ પાણિનિસૂત્રથી જે સૃષ્ટિવાળા મંત્રો છે તે સૃષ્ટિઓ એમ સિદ્ધ થાય

છે. મંત્રો જે છે તે “**બ્રહ્માસૃજ્યત, ભૂતાન્યસૃજ્યન્ત**” વગેરે પાછળથી ભણવામાં આવે છે. ઉપર જણાવેલો જે મંત્ર છે તે પ્રથમ મંત્ર છે અને તેમાં “**સૃજતિ**” પ્રયોગ નથી, કિન્તુ “**દધાતિ**” શબ્દ પ્રયોજ્યો છે તે “**एकया स्तुवते प्रजा अधीयन्ते**” એમ પઠન હોવાથી. છતાં પણ બીજા-ત્રીજા ઘણા મંત્રોમાં “**સૃજતિ**” ધાતુ પ્રયોગથી ભૂમરૂપ સાદશ્ય છે તે સૃષ્ટિ શબ્દ છે, તે સૃષ્ટિ સંઘનું બોધન કરે છે.

પ્રશ્ન :- ભલે તમે કહો છો તેમ સૃષ્ટિન્યાયે દારા પદથી પતિનું ઉપલક્ષણ થાય છે, તેમ છતાં પણ ‘દેહથી લઇને આત્માપર્યન્તનું સર્વ સમર્પણ કરું છું’ એમ નહિં કહીને અલગ-અલગ દેહ-ઇન્દ્રિય-પ્રાણ-અન્તઃકરણ એના ધર્મો સ્ત્રી-ધર-પુત્ર-આત્મજનો-વિત્ત આલોક-પરલોક સંબન્ધી સર્વ કંઈ આત્મા સહિત સમર્પણ કરું છું તેમ કહેવામાં શો હેતુ છે ?

ઉત્તર :- વિધેય પદાર્થો (દેહ-પુત્ર વગેરે સાહિત્ય) નો (માત્ર) નિષ્કર્ષ નહિં ઉચ્ચારીને જે દરેકને અલગથી ઉચ્ચારવામાં આવે છે તે તે બધામાં (આ મારું છે તેવા) અધ્યાસના અભાવ માટે છે તેમ જણો. અહીં આત્મનિવેદનમાં સર્વસાહિત્ય વિધેય છે તેમાં ‘દેહથી આત્મા પર્યન્તનું’ એમ નહિં ઉચ્ચારી આત્માના સાહિત્યે આ બધાને જુદા-જુદા અંશથી નિરૂપણ કરાયું છે. દેહ વગેરે એ “**अहम्**” ‘હું’ એમ અધ્યાસના વિષયો છે અને તેના ધર્મો છે તે ‘હું’ અને ‘મારું’ બે પ્રકારના અધ્યાસના વિષયો છે, જ્યારે સ્ત્રી વગેરે એ કેવલ ‘મારા’ એમ મમતાના વિષયો છે. અહીં (ગદમાં) ‘**आत्मा सह**’ એમ આત્મા સાથે સહ પદ પ્રયોગ હોવાથી “**अप्रधाने तृतीया**” એ વ્યાકરણના નિયમે) આત્માની મુખ્યતા નથી એમ અર્થ થતો નથી. જેમ પિતાને નિમંત્રિત કરતાં પુત્ર સહિત પિતા આવે ત્યારે પુત્ર પિતા સાથે આવ્યો છે એમ કહેવાથી આવનાર પુત્ર મુખ્ય છે

અને પિતા અમુખ્ય છે એમ સમજવામાં આવતું નથી તેમ અહીં સહ પદ પ્રયોગથી આત્માની મુખ્યતામાં ઘાત થતો નથી. અતઃ ગદમાં બોધ કરાયેલ સમર્પણ એ એકાદશ રકન્ધમાં કહેવાયેલ અધિકાર સ્વરૂપનો જ બોધ કરાવનાર છે, કોઈ પણ વાક્યનો એ અનુવાદ નથી, તે તો માત્ર તે વાક્યોના અર્થની દિશા જ બતાવે છે.

આ પ્રમાણે શ્રીપુરુષોત્તમચરણ વિશિષ્ટ રીતે શ્લોકના ચતુર્થ ચરણને સમજાવે છે. આમાં કુલ તેઓશ્રી જે બાબત પર સપ્રમાણ પ્રકાશ પાડે છે. તે પૈકી (૧) ગદમાં જણાવેલ સમર્પણ એ ભાગવત એકાદશ રકન્ધમાં યોગેશ્વર વાક્યોનો અનુવાદ નથી પરન્તુ તેથી અલગ જ -સ્વતંત્ર છે. શ્રીપુરુષોત્તમજી વડે કરાયેલ આ રૂપરૂપતાથી અનાયાસ બીજી પણ એક વાત રૂપરૂપ થઈ જાય છે કે આ પુષ્ટિમાર્ગીય સમર્પણ કે જે સેવામાં બાધક દોષોના નિવારણ રૂપે સેવાધિકારરૂપ છે તે પુષ્ટિમાર્ગીય રીતે કરવામાં આવે ત્યારે જ તે દોષ નિવારક તથા અધિકાર સમ્પાદક બને છે. કોઈ વ્યક્તિ પોતાના મનમાં જ મેં આ બધું ભગવાનને સમર્પણ કર્યું એમ વિચારી પોતાને પુષ્ટિમાર્ગીય સેવાનો અધિકારી માને તો તે ભૂલ છે. પુષ્ટિમાર્ગીય આત્મનિવેદન કહેતાં તે શ્રીમહાપ્રભુ દ્વારા થયું જેથી તેમજ પોતાના મનથી ગોઠવેલા શબ્દો નહિં પણ ભગવદુક્ત વાક્યોને જ શ્રીમહાપ્રભુ દ્વારા જીવ બોલે ત્યારે બ્રહ્મસમ્બન્ધ થાય છે. પુષ્ટિમાર્ગના નામ પર એક ક્ષાંટા જેવો અલગ જ પંથ અત્યારે પ્રચલિત છે જેમાં એ લોકોએ ગદ મંત્રમાં પોતાના મનમાન્યા શબ્દોના ફેરફાર કરી નાંખ્યા છે. તથા તે ફરકો પણ એકદમ અશુદ્ધ અને હારચારપદ જેવા છે. તેમજ એ લોકો વૈષ્ણવો જ આપસ-આપસમાં બોલી બ્રહ્મસમ્બન્ધ મંત્ર લે છે. આ બધું જ માત્ર પાંખડ જ છે, તેથી અલગ કંઈ જ નથી.

એકાદશ રકન્ધરથ પ્રથમ - કવિ નામના યોગેશ્વરના વાક્યમાં જે પ્રકારનું સમર્પણ અને જે ફલ કહ્યું છે તેની સાથે

બ્રહ્મસમ્બન્ધ-ગદ્ય સમર્પણની સંગતિ પણ નથી, કારણ કે ત્યાં ક્રિયાઓનું સમર્પણ કહેવાયું છે જ્યારે એ બધાને તો ગદ્યમાં માત્ર ‘અને તેના ધર્મો’ એટલાથી જ કહી દેવાયું છે. ખરેખર તો ‘કાયા, વાણી, મન, ઇન્દ્રિયો, બુદ્ધિ, અનુસૂત સ્વભાવ વડે નારાયણ અર્થે કર્મ ક્રિયા કરવા’ આટલા માત્રથી જ શુદ્ધ ભક્તિમાર્ગીય ભગવદ્ધર્મનું સ્વરૂપ પૂર્ણરૂપેણ ઉપસતું નથી. કારણ કે અનિવેદિત અભગવદીય એવા કાયા, વાણી, મન વગેરે વડે ભલે નારાયણ અર્થે કરવામાં આવે તો પણ પોતાની સાથે સંબન્ધ વિનાના અને જીવની અહંતા-મમતાના વિષય તરીકે પ્રવર્તી રહેલ કંઈ પણ વસ્તુમાત્રને ભગવાન સ્વીકારતા નથી. આ અંગેની સ્પષ્ટતા ત્યાં જ શ્રીસુબોધિનીમાં શ્રીઆચાર્યચરણે કરી છે કે ‘યદપિ આત્મનિવેદન વળતે જ સર્વવસ્તુઓ ભગવાનને અર્પણ કરી હોવા છતાં પણ જીવ પોતાના દુષ્ટ સ્વભાવવશ પોતાના દ્વારા કરાયેલા નિવેદનને વિસ્મરીને તે નિવેદિત પદાર્થોને પણ પોતાના અહંતા-મમતાના વિષય તરીકે માને છે અને વ્યવહાર કરે છે. તેથી તેનું જ અહીં ક્રિયાત્મક સમર્પણ કહ્યું છે’ અતઃ અહીં સ્વસ્વસ્વ નિવેદનાત્મક સમર્પણનો પ્રકાર ન હોવાથી તેનો ગદ્યમાં અનુવાદ છે એમ કહેવું ભૂલ ભરેલું છે.

તેવી જ રીતે હલથી પણ વિચારવામાં આવે તો ઉપર્યુક્ત-કવિયોગેશ્વર દ્વારા કહેવાયેલ ક્રિયાત્મક સમર્પણના ત્યાં જ ભક્તિ, વિરક્તિ, ભગવત્પ્રબોધ અને શાન્તિ એમ ચાર ફલ કહ્યાં છે. જ્યારે ગદ્યમાં કહેવાયેલ સમર્પણનું ફલ સિદ્ધાન્ત રહસ્યમાં સોવામાં બાઘક દોષોની નિવૃત્તિ છે. ગદ્યોક્ત સમર્પણ બાબતમાં નવરત્નમાં શ્રીઆચાર્યચરણનું વચન “અજ્ઞાનાદથવા જ્ઞાનાત્ કૃતમાત્મનિવેદનમ્, યૈઃ કૃષ્ણસાત્કૃતપ્રાણૈઃ તેષાં કા પરિવદેવના” અહીં ત્રણ પ્રકારના અધિકારી વડે થનારા ત્રણ પ્રકારના નિવેદનને

જણાવ્યું છે જેમાં અજ્ઞાનદશામાં, જ્ઞાનવાળી સ્થિતિમાં અને પ્રેમપૂર્વક એમ ત્રણ પ્રકારે નિવેદન થાય છે, આ રીતે જોતાં યોગેશ્વરોક્ત સમર્પણના જે ચાર ફલ કહ્યાં છે તે ફલ સિદ્ધ થઈને પણ પુષ્ટિમાર્ગમાં ગદ્યોક્ત સમર્પણ આવશ્યક રહે છે. નવરત્નમાં કહેવાયેલ ‘જ્ઞાનપૂર્વક કરાયેલ આત્મનિવેદન’ એથી યોગેશ્વરોક્ત સમર્પણ ફલ ‘ભગવત્પ્રબોધ’ થઈને પણ આ આત્મનિવેદન કરવું જરૂરી છે એમ સમજી શકાય છે. તેવી જ રીતે યોગેશ્વરોક્ત ભક્તિ એટલે કે ભગવાનમાં પ્રેમ થઈને પણ આ આત્મનિવેદન જરૂરી છે એમ નવરત્નના ‘કૃષ્ણસાત્કૃત પ્રાણો વડે કરાયેલ આત્મનિવેદન’ ઘાક્યથી જણી શકાય છે. યોગેશ્વરોક્ત વિરક્તિ ભગવાન સિવાય અન્ય સર્વમાં વિરાગ થવો શ્રીઆચાર્યચરણે આ રચીને કરેલા અર્થથી ભગવાનમાં અનુરાગ રહીને અન્ય સર્વમાં વિરાગ એમ આપોઆપ નક્કી થઈ જાય છે. અતઃ પ્રેમ થયા પછી પણ નિવેદનની પુષ્ટિમાર્ગમાં આવશ્યકતા કહેતાં વિરક્તિ પછી પણ આત્મનિવેદનની આવશ્યકતા કહ્યા વગર જ સિદ્ધ થઈ જાય છે અને છેલ્લે યોગેશ્વર વાક્યમાં કહેવાયેલ ચોથું ફલ શાન્તિ એવું બ્રહ્મભાવાત્મક શાન્તિરૂપ ફલ તો પુષ્ટિમાર્ગમાં અપેક્ષિત જ નથી. તેમજ તેવી શાન્તિ તો પુષ્ટિમાર્ગની સાધનદશામાં જ અનાયાસ-અનપેક્ષિત રીતે જ સિદ્ધ થઈ જાય છે જેને શ્રીઆચાર્યચરણ સિદ્ધાન્તમુક્તાવલીમાં “તતઃ સંસારદુઃખસ્ય નિવૃત્તિર્બ્રહ્મબોધનમ્” થી જણાવે છે.

અતઃ કવિ યોગેશ્વરોક્ત સમર્પણના પ્રકારથી અને સમર્પણથી થનારા ફલથી ગદ્યોક્ત સમર્પણ અલગ છે એ નક્કી છે.

હવે એકાદશસ્કન્ધના ત્રીજા અધ્યાયમાં પ્રબુદ્ધ નામના યોગેશ્વર વડે કહેવાયેલ સમર્પણ બાબતમાં વિચારતાં - ‘તપ-જપ વગેરે તથા સ્ત્રી-ધર વગેરે પરમાત્માને નિવેદન કરવા’ (ભાગ.

૧૧-૩-૨૮) એમ જે સમર્પણ કહ્યું છે તે ભાગવત ધર્મોના અન્તર્ગત કહ્યું છે. ત્યાં પ્રબુદ્ધે ભક્તિમાર્ગમાં પ્રવેશ માટે પ્રથમ પ્રેમ સહિત શ્રવણ-કીર્તન-ધ્યાન કહ્યું છે અને ત્યાર બાદ ઉપર્યુક્ત આત્મનિવેદન કહ્યું છે. આ રચનાની સુબોધિનીમાં પ્રેમ સહિત શ્રવણાદિ ચારના અર્થે બાકીની ઇન્દ્રિયોના પણ વિનિયોગની શિક્ષા લઇ “તતઃ કિયત્કાલસેવયા પરિચયે જાતે આત્મસમર્પણં કર્તવ્યમ્” ત્યાર બાદ કેટલોક વખત ઉપર્યુક્ત શ્રવણાદિ વડે ભગવદ્ધર્મના સેવનથી ભગવદ્ધર્મનો પરિચય થતાં પછી આત્મનિવેદન કરવું એમ અહીં આત્મનિવેદન શ્રવણાદિના અનન્તર કહ્યું છે. જ્યારે પુષ્ટિમાર્ગમાં પ્રથમ આત્મનિવેદન કર્યા પછીથી ભગવત્સેવા સહિત શ્રવણાદિ ધર્મોનું આચરણ છે. તેવી જ રીતે આનું ફલ પણ યોગેશ્વરના કદ્દા પ્રમાણે ‘આ પ્રમાણે ભાગવત ધર્મોની શિક્ષા લેતાં તેનાથી ઉત્પન્ન થનારી ભક્તિ વડે નારાયણમાં પરાયણ થયેલો દુસ્તર એવી માયાને શીઘ્ર તરી જાય છે’ (ભાગ. ૧૧-૩-૩૩) આમ માયાતરણ એનું ફલ છે જ્યારે સિદ્ધાન્ત રહસ્યમાં કહેવાયેલ આત્મનિવેદનનું ફલ એ સેવામાં બાધક સર્વદોષોની નિવૃત્તિ કે જે સાધકની સેવામાં નિર્બાધ પ્રવૃત્તિ થવા માટે આવશ્યક છે તે છે. અતઃ પ્રબુદ્ધ વાક્યોક્ત સમર્પણનો પ્રકાર અને એના ફલથી ગદ્યરથ સમર્પણ અને એનું સિદ્ધાન્ત રહસ્યોક્ત ફલ એ બન્ને જુદા છે.

એકાદશ રકન્ધનાં અગિયારમાં અધ્યાયમાં કૃષ્ણ-ઉદ્ધવ સંવાદમાં ઉદ્ધવજી દ્વારા પ્રશ્ન કરાતાં - ‘હે પ્રભુ, સત્ પુરુષો વડે આદર કરાયેલી-આચરણ કરાયેલી કયા પ્રકારની ભક્તિની આપમાં ઉપયોજના થઇ શકે છે ?’ (ભાગ. ૧૧-૧૧-૨૬) એના ઉત્તરમાં પરબ્રહ્મમાં, પોતાનામાં યોજિત થઇ શકનારી ભક્તિને જણાવતાં ભગવાન કહે છે ‘મારી મૂર્તિ તેમજ મારા ભક્તજનો, એનાં દર્શન, સ્પર્શન, અર્ચના કરવી, એની પરિચર્યા કરવી, એમની

સ્તુતિ કરવી, એમને પ્રણામ કરવાં અને એના ગુણ કર્મોનું અનુકીર્તન કરવું, મારી કથા શ્રવણ કરવામાં શ્રદ્ધા રાખવી, મારું અનુધ્યાન રાખવું, લાભમાં ગણાતાં એવાં ગૃહ-ઉદ્યાન, વસ્ત્ર, અલંકાર, રત્નો વગેરે સર્વને મારી સેવામાં અને દાસભાવ પૂર્વક, દાસ કર્મ વડે મને આત્મનિવેદન કરવું’ (ભાગ. ૧૧-૧-૩૪,૩૫) આ રીતે અહીં આત્મનિવેદનને ભક્તિના મધ્યમાં જ ગણવામાં આવ્યું છે. અને ત્યાં એના કોઇ ફલનો ઉલ્લેખ થયો નથી તેથી પ્રશ્નમાં પૂછાયેલ ઉપયોગ જ એનું ફલ છે. ઉપયોગ એટલે જે પ્રકારની ભક્તિની ભગવાનમાં યોજના થઇ શકે તેના અન્તર્ગત આત્મનિવેદન કહ્યું હોવાથી ભક્તિના અન્તર્ગત આત્મનિવેદનની પણ ભગવાનમાં યોજના થવી એ જ એનું ફલ છે.

જ્યારે ગદ્યમાં કહેવાયેલ સમર્પણ એ ભક્તિને અર્થે છે અને એનાથી સેવા-ભક્તિના અધિકારનું સંપાદન થાય છે. અતઃ ભગવદ્વાક્યોક્ત સમર્પણ અને ગદ્યમાં કહેવાયેલ સમર્પણ બન્નેનું સ્વરૂપ જુદું છે. ફલથી બે વિચારવામાં આવે તો ભગવાનમાં જે ભક્તિ યોજાય છે તેનો એક ભાગ એ આ આત્મનિવેદન છે. અને તે પણ ભક્તિનો પ્રથમ ભાગ કે પૂર્વ ભાગ નહિં કિન્તુ ભક્તિના મધ્યમાં ગણવામાં આવ્યું જ્યારે ગદ્યનું સમર્પણ એ પુષ્ટિ ભક્તિના પૂર્વ આધિભૌતિક આદિ દોષ નિવૃત્તિરૂપે સેવાધિકાર સંપાદક છે. અતઃ ફલથી પણ બન્ને જુદા છે.

એકાદશ રકન્ધનાં ઓગણીસમાં અધ્યાયમાં કૃષ્ણ-ઉદ્ધવ સંવાદમાં - ‘બ્રહ્માદિક મહાન પુરુષો પણ જેને શોધતા હોય છે તેવો મહદ્વિમૂઘ્ય તમારો ભક્તિયોગ મને કહો’ (ભાગ. ૧૧-૧૮-૮) એમ પ્રાર્થના કરાતાં ભક્તિયોગ તો મારા વડે તને (ઉદ્ધવને આ ઉપદેશમાં) પૂર્વમાં જ કહ્યો છે એમ કહી તેથી હવે હું તને જેનાથી ભક્તિ પ્રકટ થાય તેવું ભક્તિનું પરમ કારણ તને કહીશ એમ પ્રતિજ્ઞા

કરીને 'મારી કથામાં શ્રદ્ધા હોવી' (ભાગ. ૧૧-૧૯-૨૦) વગેરે ચાર શ્લોકો વડે ભક્તિનું પરમ કારણ જણાવતાં અંતમાં 'હે ઉદ્ધવ, આત્મનિવેદન કરેલાઓ જ્યારે આ મુજબ ધર્મોનું આચરણ કરે છે ત્યારે તેની મારામાં ભક્તિ થાય છે.' (ભાગ. ૧૧-૧૯-૨૪) એટલે કે સાધકમાં વિશુદ્ધ પ્રેમવાળી ભક્તિનો ઉદય થાય છે. અહીં વ્યક્તિ પોતે મનમાં આત્મનિવેદનનો ભાવ ધારણ કરી આત્મનિવેદિત પ્રકારે આચરણ કરતાં જ્યારે ઉક્ત શ્રવણાદિ ધર્મોનું આચરણ કરે છે ત્યારે એનામાં ભક્તિનું પ્રકટવું એ આત્મનિવેદનનું ફલ છે. અહીં આત્મનિવેદનને ભક્તિના પરમ કારણમાં જણાવીને પણ આત્મનિવેદનનો કોઈ વિધિ બતાવ્યો નથી ત્યારે વિવાહથી દામ્પત્ય અધિકાર ઉત્પન્ન થાય છે એટલું શાસ્ત્ર વાક્ય વાંચતાં કોઈ સ્ત્રી કે કોઈ પુરુષ પોતાના મનમાં જ એવો ભાવ ધારણ કરી લે કે મારો અમુક સાથે વિવાહ થયો અને એવો ભાવ ધારણ કરી વિવાહ કર્યા પછીના ધર્મોનું આચરણ કરે તેનાથી તે બન્નેમાં શાસ્ત્રીય દામ્પત્ય પ્રકટ થતું નથીજ, પરંતુ શાસ્ત્રોક્ત વિવાહ સંસ્કારથી જ બન્નેમાં દામ્પત્ય પ્રકટ થઈ શકે છે તેવી જ રીતે જીવ કલ્પિત કે પછી માત્ર જીવ વિચારિત આત્મનિવેદનમાં સર્વદોષ નિવૃત્તિરૂપ સાક્ષાત્ શ્રીગોકુલેશ ભજનાધિકારનું સંપાદન થવું શક્ય નથી. કારણ કે સર્વદોષનિવૃત્તિ એ જીવની શક્તિથી સાધ્ય નથી. એ તો ક્ષત ભગવદ્બલથી ભગવાનના અનુગ્રહબલથી જ સાધી શકાય છે. અતઃ ગદ્યમાં કહેવાયેલ સમર્પણ એમાં ભગવાનનું અનુગ્રહબલ રહેલું છે. કારણ કે ભગવાન કોઈ જીવની કે શ્રીઆચાર્યચરણની પ્રાર્થના વિના જ પોતાના સ્વતંત્ર અનુગ્રહે પ્રકટ થયા છે અને તે અનુગ્રહ પ્રવાહમાં વહી રહેલા દૈવી જીવો ઉપરનો છે અને પ્રવાહમાં પડેલા દૈવીજીવોની અતિશય દોષોવાળી દશાને ચિત્તમાં રાખીને જ ભગવાને આ અનુગ્રહ કર્યો છે અને શ્રીઆચાર્યચરણ સમક્ષ પોતાના અનુગ્રહપૂર્વક વચનો

ઉચ્ચાર્યા છે કે આ મંત્ર વડે આપ જે જીવોનું આત્મનિવેદન કરાવશો તેને મારી સેવામાં તેના દોષો બાધક બનશે નહિ અને એના વડે કરાયેલી સેવાને હું પોતે જ અંગીકાર કરીશ. અતઃ અહીં પુષ્ટિમાર્ગીય આત્મનિવેદનમાં અનુગ્રહપૂર્ણ ભગવદ્ વચનોનું બલ છે અને ભગવાન દ્વારા ઉચ્ચારાયેલા મંત્રરથ અક્ષરોનું જીવ વડે ઉચ્ચારણ કરાઈને આત્મનિવેદન કરાતાં તે સેવાધિકાર સંપાદક બને છે. અતઃ ઓગણીસમા અધ્યાયમાં કહેવાયેલાં આત્મનિવેદનનું સેવાધિકાર સંપાદકપણું એની ભાવના અહીં સિદ્ધાન્ત રહસ્યમાં રહેલી હોવા છતાં પણ ભગવાનના મુખે ઉચ્ચારાયેલા મંત્રરૂપ વાક્યોના ઉચ્ચારણ વડે આત્મનિવેદન થવું એટલું અહીં વૈશિષ્ઠ્ય રહેલું હોવાથી ઓગણીસમા અધ્યાયમાં કહેવાયેલ સમર્પણનો પણ ગદ્યરથ સમર્પણ અનુવાદ છે એમ કહી શકાય નહિ.

શ્રીમદ્ ભાગવતના નવમા સ્કન્ધમાં અમ્બરીષ આખ્યાનનાં પ્રસંગમાં પોતાના ભક્ત અમ્બરીષ માટે કહેવાયેલાં વચનોમાં 'હે દુર્વાસા મુનિ, એવા જે મારા ભક્તો કે જે લોકોએ સ્ત્રી, ઘર, પુત્ર, આપ્તજન, પોતાના પ્રાણો અને વિત્ત એમ સર્વ કંઈ મારા અર્થે ત્યાગીને અને માત્ર મારો જ આશ્રય કરીને રહેલાં હોય તેનો હું કેમ કરીને ત્યાગ કરી શકું' (ભાગ. ૯-૪-૬૫) અહીં કહેવાયેલ સ્ત્રી, પુત્ર વગેરેનું સમર્પણ એને ભગવાન ત્યાગીને એમ કહે છે. યદ્યપિ અહીં કહેવાયેલો ત્યાગ એ સંન્યાસમાં કરાતા ત્યાગ સમો ત્યાગ નહિ પણ સમર્પણરૂપ જ છે. જેમ યજ્ઞમાં દેવતાને ઉદ્દેશીને દ્રવ્યનો ત્યાગ કરાય છે તે ત્યાગ પણ સમર્પણરૂપનો જ છે તેવી જ રીતે નવમ સ્કન્ધના આ વાક્યમાં કહેવાયેલો ત્યાગ એનો પ્રકાર સમર્પણરૂપ જ છે કારણ કે આ વાક્ય કહેવાયું તે વખતે અમ્બરીષ સંન્યાસી ન હતાં પરંતુ રાજા હતા. પત્ની, પૈસો, રાજ્ય, વૈભવ, વગેરેથી સમ્પન્ન હતા. અતઃ સંન્યાસીની માફક આ બધું છોડીને

ભક્તિ કરતા હતા તેવો તો અર્થ નથી જ. તેમ છતાં પણ ભગવાને ત્યાગીને એમ કહ્યું છે. અતઃ અમ્બરીષનો આ પ્રત્યક્ષ ત્યાગ નહિ કિન્તુ ગણાવેલા સર્વ પદાર્થો એમાં એમની મમતા ન હતી એ પ્રકારે એમનો આ માનસિક ત્યાગ હતો. તેમ છતાં પણ રાજાનાં આ સમર્પણને ત્યાગ શબ્દથી કહ્યું તેનું પણ એ જ કારણ સમજમાં આવે છે કે રાજાનો પુષ્ટિમાં કે પુષ્ટિમર્યાદામાં અંગીકાર નથી પરંતુ તેનો અંગીકાર મર્યાદા પુષ્ટિમાં છે. અતઃ મુખ્ય અધિકાર મર્યાદાનો રહીને એમાં પુષ્ટિનું મિશ્રણ છે. ભક્તિ છે માટે તો પુષ્ટિ તો છે જ તેથી રાજાની ભક્તિ પણ અને રાજાનું સમર્પણ પણ મર્યાદા પુષ્ટિ પ્રકારનું છે. તેથી તે વસ્તુઓમાં મમતા નહિ રાખીને જે કંઈ પણ વસ્તુઓ પ્રાપ્ત છે તો તેને પોતાના અર્થે નહિ યોજી અને ભગવાનની સેવામાં યોજવી ઉત્તમ છે. કારણ વિનાનો ત્યાગ કરવો એની અપેક્ષાએ એને ભગવાનમાં સમર્પવું એ ભક્તિમાર્ગીય સિદ્ધાન્ત છે. અને એ ભક્તિમાર્ગીય સિદ્ધાન્તને અનુસરીને રાજાએ સર્વ કંઈ ભગવાનની સેવામાં યોજ્યું હતું. અને સેવામાં અનુપયોગી એવા પ્રત્યે ઉપેક્ષા રાખી હતી. જ્યારે પુષ્ટિમાં તો સર્વ કંઈ પદાર્થને બલકે સંપૂર્ણ જગતને ભગવદ્ ઉપયોગમાં જ એવા વિચારવાનું છે અને તેમાં પણ સાક્ષાત્ સેવામાં ઉપયોગી પદાર્થ માટે તો ભગવદીયત્વેન મમત્વ પણ રાખવાનું છે. સ્વકીયપણાએ મમત્વ ત્યાગીને પણ ભગવદીયપણાએ તો મમત્વ રહેવાનું છે જેમ સ્વર વૈષ્ણવોની વાર્તાના અન્તર્ગત શ્રીગુણસાંઇજીના સેવક ડોસીના બન્ને છોકરાઓ સાથે શ્રીપ્રભુ ખેલતા હતા. એમાંથી એક પુત્ર જ્યારે મરી ગયો ત્યારે ડોસી ચોધાર આંસુએ રડીને શોક કરવા લાગી પણ એ શોકમાં પુત્રની મમતા કારણ ન હતું પણ મારો છોકરો શ્રીઠાકોરજીનું રમકડું છે એ તૂટી ગયું અને હવે એ બાળક રમકડું માંગશે તો હું કેવી રીતે આપીશ એમ એમાં ભગવદીયપણાએ મમતા હતી- શોક હતો. અતઃ નવમા ચક્રમાં કહેવાયેલ સમર્પણમાં

પણ મર્યાદા પુષ્ટિ પ્રકાર રહેલો હોવાથી ગદ્યમાં એનો અનુવાદ નથી.

ગીતાના નવમા અધ્યાયમાં “યત્ કરોષિ” એ શ્લોકમાં જે તું કરે છે, જે તું ખાય છે, જે તું હોમે છે, જે તું આપે છે, જે તું તપ કરે છે, તે બધું જ હે અર્જુન મને અર્પણ કર” (ગીતા. ૯-૨૭) એમ ગીતામાં કહેવાયેલ આ સમર્પણમાં પણ જે તું કરે છે વગેરે તેમાં જીવ પોતાને માટે અથવા પોતાના થકી જે કંઈ પણ કરે વગેરે એ ભગવાનને અર્પણ કરવાનો અર્થ પ્રાપ્ત થાય છે. અને તેથી જ એના ફલમાં પણ તેથી આગળના શ્લોકમાં આવા કેવલ સમર્પણનું ફલ એ શુભ-અશુભ કર્મોનાં શુભ-અશુભ ફલરૂપ કર્મબન્ધનથી મુક્તિ કહી છે. તેમજ વિમુક્તિને માટે સંન્યાસ અને યોગનું સમર્પણ સાથે સાહચર્ય આવશ્યક કહ્યું છે. છતાં પણ આ શ્લોકને એની પહેલાંનો શ્લોક “પત્રં પુષ્પમ્” સાથે સાંકળીને સમર્પણનો વિચાર કરવામાં આવે ત્યારે પણ ત્યાં પણ ભગવાન એ શરત તો મૂકે જ છે કે સમર્પણ કરાયેલો પદાર્થ ભક્તિથી ઉપહૃત થયેલો-લવાયેલો હોવો જોઈએ તો જ ભગવાન તેનું અશન કરે છે. જ્યારે સિદ્ધાન્ત રહસ્યના વિચારે બ્રહ્મસમ્બન્ધ-નિવેદન કર્યા પછી પણ નિવેદનકર્તામાં કંઈ તરતને તરત પ્રેમ ભક્તિનો ઉદય થઈ જતો નથી અને તે પ્રેમ ભક્તિની અનુદિત દશામાં જ ભગવત્ સેવાનો આરંભ કરે છે અને છતાં પણ પ્રેમભક્તિની અનુદિત દશા પોતે જ દોષરૂપ હોવા છતાં પણ ભગવાન તે દોષને ગણકાર્યા વિના તેની કરેલી સેવાને પુષ્ટિમાર્ગમાં અંગીકાર કરે છે. આમ ગીતામાં કહેવાયેલ સમર્પણથી પણ બ્રહ્મસમ્બન્ધ - આત્મનિવેદન એ અલગ જ છે.

આ રીતે શ્રીપુરુષોત્તમજી પોતાના લેખનમાં એમ સિદ્ધ કરે છે કે ગદ્ય એ બીજાં બીજાં શાસ્ત્રોમાં કહેવાયેલ કોઈ પણ સમર્પણનો અનુવાદ નથી પરંતુ આ સ્વતંત્ર જ છે. બધાથી અળગો

જ છે એ જણાવવા માટે ભગવાન જે તિથિ પક્ષ માસ સમયમાં પોતાની સમક્ષ પ્રકટ થયા અને આત્મનિવેદન મંત્ર ભાવના સહિત પ્રદાન કર્યો અને જીવોને આત્મનિવેદન કરાવવાની આજ્ઞા કરી તે સમયનો ઉલ્લેખ શ્રીઆચાર્યચરણ ગ્રંથના પ્રથમ શ્લોકમાં કરે છે.

(૨) બીજી એક વાત શ્રીપુરુષોત્તમજી જણાવે છે કે સમ્પૂર્ણ ગદ્ય એ પંચાક્ષર મંત્રનું વિવરણ કરે છે. તેમજ ગદ્ય ભાગ પણ ભગવદ્ ઉક્ત જ છે. ઘણા લોકો ગદ્ય બાબતમાં ખત ખતની શંકાઓ સેવે છે કે ગદ્ય શ્રીમહાપ્રભુ કૃત છે, શ્રીપ્રભુચરણકૃત છે, શ્રીગોકુલનાથજી કૃત છે તો પછી તેથી અલગ જ કોઈ બીજા કૃત છે અને તેને ભગવદ્ ઉક્ત પંચાક્ષર મંત્ર સાથે પાછળથી ઉમેરવામાં આવ્યો છે અને તેથી જ ગદ્યનો સમાવેશ કે તેનો સ્પષ્ટ ઉલ્લેખ સિદ્ધાન્તરહસ્યમાં થયો નથી. આવી બધી જ શંકાઓનું નિરાકરણ શ્રીપુરુષોત્તમજી પોતાના એકદમ સ્પષ્ટ મતથી જણાવે છે.

તેમ છતાં પણ ગદ્ય ભગવદ્ ઉક્ત હોવા છતાં પણ અને સિદ્ધાન્તરહસ્યમાં સાક્ષાત્ ભગવાને પ્રકટ થઈ જે કહ્યું તે અહીં અક્ષરશઃ કહેવામાં આવે છે એમ પ્રતિજ્ઞા કરી હોવાથી જો ગદ્ય ભગવદ્ ઉક્ત હોય તો ગદ્યના અક્ષરો સિદ્ધાન્તરહસ્યમાં કેમ કહેવાયા નથી ? તેમજ અક્ષરશઃ પ્રત્યેક અક્ષર કહેવાની જ જો આ પ્રતિજ્ઞા હોય અને અક્ષરશઃનો અર્થ ભગવાને કહેલાં વાક્યોનો અર્થ કહીશ એમ પ્રાચીનોના મત મુજબની પ્રતિજ્ઞા ન હોય તો પછી ગદ્યને પણ આમાં કહેવું જ જોઈએ ? આવી બંને શંકાઓનું સમાધાન ગદ્ય એ પંચાક્ષર મંત્રનું જ વિશદરૂપમાં વિવરણ કરે છે - એનાથી થઈ જાય છે. પંચાક્ષરમંત્રમાં કુલ ત્રણ શબ્દો છે અને પુરુષોત્તમજી તે અનુસાર ગદ્યને પંચાક્ષરના વિવરણ રૂપમાં ત્રણ ભાગે વહેંચે છે. એમાં પંચાક્ષર (કૃષ્ણ તારો છું) માં જે છેલ્લું “છું” પદ છે એનું વિવરણ હજારો

વર્ષથી અહીંથી લઈ તાપકલેશ-આનંદનો તિરોભાવ થયો છે એવો હું અહીં સુધીમાં આવે છે અને તે વડે નિવેદન કર્તાનું મૂલ સ્વરૂપ અને નિવેદન કરતી વખતનું રૂપ એમ બંને કહેવાયું છે. એટલે કે હું છું, તો કોણ છું ? તો કહ્યું પૂર્વમાં મૂલરૂપે હું તમારો - પરમાનંદ શ્રીકૃષ્ણનો જ હતો, પરંતુ કારણવશ તમારાથી અલગ થયો અને તે અલગ થયાને પણ હજારો યુગો વીતી જવાનો સમય થયો હોવાથી આજે હું આનંદ સમ્પત્તિ વિહોણો - જે તાપકલેશ સર્વદોષોને દૂર કરનાર છે તે તાપકલેશ વિનાનો અને સંસાર પ્રવાહના દોષવાળો છું. છતાં પણ પ્રથમથી લઈને અદ્યાવધિ પણ છું તો તમારો જ, એવો હું છું, એમ આના વડે નિવેદનકર્તા જીવનું સ્વરૂપ કહ્યું છે.

આ રીતે ગદ્યના પ્રથમ ભાગને નિવેદનકર્તા જીવના સ્વરૂપના વિવરણરૂપે વિચારતાં આથી સગદ પંચાક્ષર વડે આત્મનિવેદન કરનાર અધિકારી કોણ, જીવ માત્ર ? કે પછી કોઈક વિશેષ પ્રકારના જીવો ? એમાં જીવમાત્ર પક્ષ દૂર થઈ જાય છે. કારણ કે કૃષ્ણનો વિયોગ એનાથી થનારો તાપકલેશ એ જીવમાત્રને હતો નથી પરંતુ પુષ્ટિ જીવોને જ હોઈ શકે છે. ગીતામાં ભગવાને બે સૃષ્ટિ બતાવી છે એક દેવી સૃષ્ટિ અને બીજી આસુરી સૃષ્ટિ. દેવી સૃષ્ટિવાળાઓ મોક્ષના અધિકારી છે. જ્યારે આસુરી સૃષ્ટિવાળા જીવો સદાકાળ બંધનને યોગ્ય હોય છે એમ ત્યાં સોળમા અધ્યાયમાં કહ્યું છે. તેમજ તે આસુરી જીવો મને ક્યારેય કોઈ પણ રૂપમાં પ્રાપ્ત નહિ કરીને અધમગતિને જ પામતા હોય છે એમ પણ કહ્યું છે. અતઃ આસુરી જીવોમાં કૃષ્ણવિયોગજ તાપકલેશ હતો નથી. આસુરી જીવો એટલે માયાંશ જીવો, કે જેને નૃસિંહતાપિની ઉપનિષદ્માં “તથેયમપિ સ્વાન્યતિરિક્તાનિ ક્ષેત્રાણિ દર્શયિત્વા જીવેશાવાભસેન કરોતિ માયા ચાવિદ્યા ચ સ્વયમેવ ભવતિ” વગેરેથી જણાવ્યા છે. તેમજ અન્યત્ર પણ “માયેત્યસુરાઃ” થી કહેવાયા છે. જે ભગવદંશ જીવ છે તે જીવોને

જ ગીતામાં દૈવી નામથી અને જે માયાંશ જીવો છે તેને આચ્યુરી નામથી ગીતામાં કહ્યા છે. અતઃ જે જીવો માયાંશ છે-માયાથી પ્રકટેલા છે તે જીવોને કૃષ્ણવિયોગ થવાનો પ્રશ્ન જ આવતો નથી. કારણ કે પૂર્વમાં યોગ વિના વિયોગ સંભવી શકે જ નહિં. ‘વાછરડું ગાયથી જુદું પડી ગયું’ એમ કહેતાં પ્રથમ વાછરડાનો ગાય સાથે યોગ હતો ત્યારે જ તે જુદું પડી ગયું એમ કહી શકાય છે. એવી જ રીતે જેને પ્રથમ કૃષ્ણયોગ હતો તે કૃષ્ણથી વિલગ થતાં તેને માટે કૃષ્ણવિયોગ પદ લાગી શકે. અતઃ જે માયાંશ - આચ્યુરી જીવો છે તે આ બ્રહ્મસમ્બન્ધના અધિકારી નથી એ નક્કી છે. માયાંશ જીવોમાં તો આનંદની પણ સત્તા હોતી નથી તેથી આનંદનો પણ તેમનામાંથી તિરોભાવ થયો છે તેમ કહી શકાય નહિં.

જે દૈવીજીવો છે એ ભગવદંશ છે. અતઃ તે જીવો પૂર્વમાં સચ્ચિદાનંદ રૂપ હતા. પરંતુ “પરાભિધ્યાનાતુ તિરોહિતં તતોહ્યસ્ય બન્ધવિપર્યયૌ” (બ્ર.સૂ. ૩-૨-૫) આનાં ભાષ્યમાં શ્રીઆચાર્યચરણે લખ્યા મુજબ “આનન્દાંશસ્તુ પૂર્વમેવ તિરોહિતઃ” આનંદ-અંશ તો પૂર્વમાં જ એટલે કે વ્યુચ્ચરણ કાલમાં જ તિરોહિત થયો હતો અતઃ દૈવીજીવોમાં આનંદનો તિરોભાવ સાધારણ-પ્રવાહી દશામાં હોય છે.

દૈવી જીવો એટલે સાધારણ પ્રકારે અર્થ કરતાં દૈવીસંપદાવાળા, અથવા તો વેદમાર્ગે જેમની મુક્તિ છે એવા જીવો. આ દૈવી જીવોને શ્રીમહાપ્રભુના શબ્દોમાં કહેવામાં આવે તો પુષ્ટિમાર્ગીય જીવો અને મર્યાદામાર્ગીય જીવો. આ બન્નેનો સમાવેશ દૈવી સૃષ્ટિમાં થાય છે. આ જીવો વેદમાર્ગે મુક્ત થાવ એવી ભગવાનની ઇચ્છાથી જેનું જીવત્વ છે એ મર્યાદામાર્ગીય જીવ. અને આ જીવો મારા સ્વરૂપની સેવામાં ઉપયોગી બનો તેવી ભગવાનની ઇચ્છાથી જેમનું જીવત્વ છે એ પુષ્ટિમાર્ગીય જીવો કહેવાય છે. આની વિગતવાર ચર્ચા

પુષ્ટિપ્રવાહમર્યાદા ગ્રંથમાં શ્રીઆચાર્યચરણે કરી છે અને એનું વિશદ વિવેચન શ્રીપુરુષોત્તમચરણે ગ્રંથ પરની પોતાની ટીકામાં ત્યાં જ કર્યું છે. પુષ્ટિપ્રવાહમર્યાદા ગ્રંથનાં સ્વારસ્યે પુષ્ટિમાર્ગીય અને મર્યાદામાર્ગીય જીવોમાં બન્નેમાં મિશ્ર ભેદોનો પણ સમાવેશ સમજવાનો છે. એટલે કે પુષ્ટિ પુષ્ટિ, પુષ્ટિમર્યાદા, પુષ્ટિ પ્રવાહ, મર્યાદાપુષ્ટિ, મર્યાદા મર્યાદા, અને મર્યાદા પ્રવાહ એનો સમાવેશ દૈવી જીવોમાં સમજવાનો છે.

દૈવીજીવોમાં પુષ્ટિ-મર્યાદા બે પ્રકારથી દૈવી સર્ગનો પણ બે પ્રકાર વડે ભેદ સ્વીકારવો પડશે. કારણ કે બન્નેના પ્રાકટ્યમાં હેતુમાં ભેદ રહેલો છે. એકની ઉત્પત્તિ સ્વર્થ છે અને બીજાની ઉત્પત્તિ અન્યર્થ છે. સ્વર્થ એટલે સ્વ એટલે ભગવાન, એમના અર્થે. એટલે કે પોતાની સેવાર્થે પુષ્ટિ જીવોનું પ્રાકટ્ય છે અને અન્યર્થ એટલે અન્ય એટલે પરમાનંદ આનંદમય પુરુષોત્તમ શ્રીકૃષ્ણથી કોઈ અન્ય એવા અક્ષરરૂપમાં મુક્તિને અર્થે. આમ બે હેતુઓ હોવાથી ઉપનિષદોમાં પણ સાક્ષાત્ અને પરંપરાથી “સ આત્માનં સ્વયમકુરુત” (તૈત્તિરીય ઉપ.) અને “તસ્માદ્ વા એતસ્માદ્ આત્મન આકાશઃ સંભૂતઃ” (તૈત્તિરીય ઉપ.) આમ તૈત્તિરીય ઉપનિષદમાં પણ સાક્ષાત્ અને પરંપરાથી બે પ્રકારે સર્ગ ભેદ કહ્યા છે. તેથી કરીને બન્નેનાં ફલ પણ જુદા છે. એકનું ફલ કૃષ્ણયોગ છે અને બીજાનું ફલ અક્ષરયોગ છે. શ્રીઆચાર્યચરણ પુષ્ટિપ્રવાહમર્યાદામાં જ “તસ્માત્ જીવાઃ પુષ્ટિમાર્ગે ભિન્ના એવ ન સંશયઃ । ભગવદ્રૂપ સેવાર્થમ્” અતઃ દૈવીજીવોમાં પણ જે કૃષ્ણયોગવાળા છે તેને પુષ્ટિમાર્ગીય જીવ સમજવામાં આવે છે અને જે દૈવીજીવોને કૃષ્ણયોગ નથી માત્ર અક્ષરયોગ જ છે તેને મર્યાદા જીવ સમજવામાં આવે છે. તેવી જ રીતે “વચસા વેદમાર્ગં હિ પુષ્ટિં કાયેન નિશ્ચયઃ” એ શ્રીઆચાર્યચરણની

ઉક્તિ અનુસાર પુષ્ટિસૃષ્ટિની રચના ભગવાને પોતાના શ્રીઅંગ વડે કરી છે અને કરે છે. તેથી જ કદાચિત્ અન્યમાર્ગીય જીવ ઉપર પ્રભુ વિશેષ અનુગ્રહ કરે છે ત્યારે તેને પોતાનામાં સમાવી લઇ તેણે ફરી પાછો પુષ્ટિસૃષ્ટિમાં પ્રકટ કરે છે. તેને ફરીથી પુષ્ટિ સૃષ્ટિમાં પ્રકટ કરવાનો અર્થ જ એ થાય છે કે તેને પોતાના અક્ષરરૂપમાંથી નહિં કિન્તુ પોતાના સાક્ષાત્ સ્વરૂપમાંથી પ્રકટ કરે છે. ત્યારે એ જીવ સાક્ષાત્ કૃષ્ણયોગવાળો થાય છે અને ભગવત્ કાર્યાર્થે તેનો સૃષ્ટિમાં ભૂતલ પર પ્રાદુર્ભાવ થતાં તે કૃષ્ણવિયોગવાળો થાય છે. અતઃ એવા કૃષ્ણવિયોગવાળા અથવા તો એ કૃષ્ણવિયોગજ તાપ-કલેશના તિરોભાવવાળા જીવોને બ્રહ્મસમ્બન્ધ દ્વારા પુનઃ એ તાપકલેશાનુભવ થાય છે. જ્યારે દૈવીજીવો પૈકી મર્યાદામાર્ગીય જીવોને કૃષ્ણયોગ જ નથી તો કૃષ્ણવિયોગજ તાપકલેશનો સ્વાલ જ રહેતો નથી. અતઃ મર્યાદામાર્ગીય જીવો પણ આ બ્રહ્મસમ્બન્ધના અધિકારી નથી એમ નિશ્ચય થાય છે. આ રીતે આ બ્રહ્મસમ્બન્ધના અધિકારી માત્ર પુષ્ટિમાર્ગીય જીવો જ છે કે જેઓ પ્રવાહમાં વહી ગયેલા છે અને પ્રવાહમાં રહીને પ્રવાહી જેવા થઇ ગયા છે તેમના જ ઉદ્ધારની ઇચ્છા કરીને તેમને ફરીથી પ્રવાહથી જુદા પાડી સાક્ષાત્ સ્વરૂપની જેમાં ભક્તિ હોય તેવા ભક્તિમાર્ગમાં તેમનો પ્રવેશ શક્ય બને તે માટે પ્રભુએ બ્રહ્મસમ્બન્ધ આત્મનિવેદન પ્રકારનો ઉપદેશ કર્યો છે. જેમ કાષ્ઠમાં તિરોભૂતરૂપે અગ્નિ રહેતાં અને બહારથી તેને અગ્નિનો સંસ્કાર કરાતાં કાષ્ઠમાં પણ અગ્નિ પ્રકટ થઇ જાય છે. પરંતુ જેમાં તિરોભૂતરૂપમાં અગ્નિ નથી તેવા પથ્થરને સંસ્કારિત કરવા છતાં પણ તેમાં અગ્નિ પ્રકટ થતો નથી એમ લોકમાં જોઇ શકાય છે. તેવી જ રીતે જ્યાં પૂર્વમાં કૃષ્ણયોગ હતો ત્યાં જ કૃષ્ણવિયોગ સંભવી શકે અને તો જ કૃષ્ણવિયોગજ તાપકલેશ આપિર્ભૂત ચા તિરોભૂત થઇ શકે છે. અતઃ બ્રહ્મસમ્બન્ધ ગદ્યમંત્રમાં જેમાંથી કૃષ્ણવિયોગજ તાપકલેશનો

તિરોભાવ થયો છે તેવો હું એટલે કે નિવેદનકર્તા જીવ એમ નિવેદનકર્તાના સ્વરૂપ વિચારથી આ નિવેદનનો અધિકારી પણ એ પ્રકારનો જ જીવ હોઇ શકે એ નક્કી છે.

(૩) શ્રીપુરુષોત્તમચરણ ત્રીજી વાત એ પણ સ્પષ્ટ કરે છે કે પુષ્ટિમાર્ગમાં પ્રભુનો તીવ્ર વિરહ તાપ જ જીવના સકલ અશુભ-દોષોને દૂર કરનાર છે. કે જે વાત રાસપંચાદ્યાદીમાં અન્તર્ગૃહ્યતા ગોપિકાઓના પ્રકરણમાં 'પોતાના પરમ પ્રિય ભગવાનનો સહી ન શકાય તેવો વિરહતાપ એનાથી જેમના સર્વ અશુભો, સર્વ દોષો ધોવાઇ ગયા છે એવી એ નિર્દોષ ગોપિકાઓએ પોતાના ગુણમય દેહનો ત્યાગ કરી ભગવત્ સાયુજ્યને પ્રાપ્ત કરનારી બની. (ભાગ. ૧૦-૨૯-૧૦) આમ શ્રીભાગવતવચન અનુસાર ભગવાનનો વિરહ તાપ એ સર્વ અશુભ નિવારક છે. આ અશુભતા અથવા તો આ દોષ કૃષ્ણયોગ થવામાં રહેલી જીવની જે કંઇ અયોગ્યતાઓ છે તેને જ અહીં અશુભ નામથી કહેવાઇ છે. "બલિષ્ઠાઃ અપિ મદ્દોષાઃ ત્વત્ કૃપાગ્રેડતિદુર્બલાઃ" શ્રીપ્રભુચરણની આ ઉક્તિ અનુસાર જીવના અન્ય વ્યવહારમાં અને શાસ્ત્રમાં બલિષ્ઠ દોષો પણ સર્વ સમર્થ પ્રભુના અનુગ્રહ બલ આગળ નગણ્ય છે. અતઃ જીવને ભગવત્ પ્રાપ્તિમાં સૌથી મહાન અશુભ એ કોઇ હોઇ શકે તો તે તેવા ભગવદ્ અનુગ્રહનો અભાવ જ છે તેથી ભક્તના તીવ્ર વિરહ તાપને જોઇને જ પરમ કૃપાલુ પ્રભુ તે ભક્ત પ્રતિ અતિશય અનુગ્રહવાળા થઇને જેમાં જીવને કૃષ્ણવિયોગ દૂર થઇ કૃષ્ણયોગ થતો હોય તેવું ઉત્તમ ફલ પ્રદાન કરે છે. પરંતુ જે પ્રકારનો આ ગોપિકાઓને વિરહતાપ થયો એ પ્રકારનો વિરહતાપ દોષવાળા જીવમાં પણ ત્યારે જ સંભવી શકે છે કે જ્યારે અવતારદશા હોય અને કૃષ્ણ સાંનિધ્ય ઉપલબ્ધ હોય. તેવા વખતે ભગવદ્ વિરહ તાપનો હૃદયમાં પ્રાદુર્ભાવ થવો અને ચિત્તનું અન્યાકર્ષણ વગેરે બાધક તત્ત્વોનું નિરાકરણ

ભગવાનનાં સ્વરૂપ થકી જ થતું હોય છે. પરંતુ અત્યારના સમયમાં અવતારદશા પણ નથી અને કૃષ્ણ સાંનિધ્ય પણ નથી તેવી સ્થિતિમાં દૈવીજીવોના દોષોનાં નિરાકરણ માટે વર્તમાનમાં એ મુજબનો વિરહ તાપ ન હોય એ જીવોના પ્રતિબંધક દોષોનું નિવારણ કઈ રીતે શક્ય બને ? અને એ દોષો નિરાકૃત ન થાય તો તેમના વડે કરાયેલી સેવાનો ભગવાન વડે અંગીકાર ન થતાં ભક્તિમાર્ગમાં તેમનું ઉદ્ધરણ પણ કઈ રીતે શક્ય બને ? માટે પૂર્વથી પણ અધિક આધુનિક જીવો પર અનુગ્રહવાળા થઈને ભગવાને સેવા પ્રતિબંધક દોષોના નિવારણ માટે આ બ્રહ્મસમ્બન્ધાત્મક આત્મનિવેદનરૂપ અનુગ્રહ વિશિષ્ટ સાધનને પોતાની વાણી દ્વારા શ્રીમહાપ્રભુને ઉપદેશ્યું છે.

આ વાતને શ્રીહરિચાલનાં વાક્ય સાથે 'પ્રથમ સમ્બન્ધ વરણાત્મિકા પુષ્ટિ, મધ્યમા વેદોક્ત મર્યાદાથી યુત એવી ભક્તિમાં સ્થિતિ અને પરિણામે હલરૂપપુષ્ટિ' એમ ત્રણ સાથે સરખાવતાં બ્રહ્મસમ્બન્ધ વડે ભગવાન સાથે સમ્બન્ધ થતાં જેમ ગંગામાં મળતાં પહેલાં જ જલના ગુણદોષ કહેવાય છે. પરંતુ તે ગુણવાળું કે તે દોષવાળું જલ ગંગામાં મળી જતાં તે જલને પણ ગંગા જ કહેવામાં આવે છે. પછીથી તેના ગુણ દોષનો વ્યવહાર થતો નથી. તેવી જ રીતે ભગવાન સાથે સમ્બન્ધ થતાં સર્વથા નિર્દોષ બ્રહ્મ છે અને પદાર્થોની બ્રહ્મતા થતાં પછી સમ્બન્ધ થતાં પહેલાં તેમાં રહેલા ગુણદોષોનો સમ્બન્ધ થયા પછીથી ગુણદોષરૂપે વ્યવહાર થતો નથી પણ ભગવદ્ગુણે જ વ્યવહાર થાય છે. તેથી જ આપણા સમ્પ્રદાયમાં સેવા સમ્બન્ધી પદાર્થો માટે લૌકિક પ્રયોગો થતા નથી પણ ભક્તિમાર્ગીય અલૌકિક પ્રયોગ જ કરાવામાં આવે છે. તેમજ તે પદાર્થો પ્રત્યે પણ ભગવાન સમાન જ આદર બુદ્ધિ રાખવામાં આવે છે કારણ કે તે બધું જ ભગવદ્ગુણ હોય છે. આ રીતે દૈવી જીવ બ્રહ્મસમ્બન્ધ વડે સેવાનો આરંભ કરે છે અને તે પોતાની સાધનદશામાં આસુરીપણું પ્રવેશી

ન જાય તે માટે વેદોક્ત મર્યાદાનું યથોચિત યથાશક્ય પાલનસહ ભગવદ્ ભક્તિમાં પ્રવૃત્ત રહે છે ત્યારે એનાથી એ સાધકના હૃદયમાં વિરહ ભાવોનું પ્રાકટ્ય થાય છે. કદાચ માનસી એ વિરહની જ કોઈક અવસ્થાને દર્શાવે છે અને જ્યારે પૂર્ણ વિરહતાપ પ્રગટ થાય છે ત્યારે એ જીવોને તેમના અધિકાર અનુસાર ઉત્તમોત્તમ પુષ્ટિહલ પ્રદાન કરે છે. આ હલપ્રદાન કરવું એને જ શ્રીહરિચાલના શબ્દોમાં હલસામયિકી પુષ્ટિ કહી છે. અતઃ આધુનિક જીવો માટે બ્રહ્મસમ્બન્ધથી આરંભી વિરહતાપના પ્રાકટ્ય પર્યન્તનો આ માર્ગ છે અને એને જ શ્રીદામોદરદાસજીની વાર્તાના પ્રસંગમાં 'યહ વિરહ-તાપકો મારગ હૈ એમ કહ્યું છે' એટલે કે આ સમ્પ્રદાયમાં ભગવદ્ ઉપલબ્ધિમાં મુખ્ય સાધન એ વિરહતાપ છે અને એ વિરહ તાપનું પ્રથમ સાધન એ બ્રહ્મસમ્બન્ધ છે.

(૪) ચોથી વાત શ્રીપુરુષોત્તમજી જણાવે છે - જીવનો ભગવાન સાથે બ્રહ્મસમ્બન્ધ વડે જે સમ્બન્ધ થાય છે તે ભગવત્ સ્વામિકત્વનો સંબન્ધ થાય છે. એટલે કે જેમાં ભગવાન સ્વામી થાય તેવો સંબન્ધ કર્તાનો ભગવાન સાથે થાય છે અને એ સમ્બન્ધનું સ્વરૂપ પંચાક્ષર મંત્રમાં 'તારો' શબ્દથી થાય છે. આ તારો શબ્દનું જ વિવરણ ગદ્યમાં દેહ-ઇન્દ્રિય-પ્રાણ વગેરેથી આરંભી હું દાસ છું પર્યન્તમાં કરવામાં આવ્યું છે. આથી શ્રીહરિચાલના વાક્યમાં જે પ્રથમ વરણાત્મક સંબન્ધ થાય છે એમ કહ્યું છે ત્યાં વરણનું સ્વરૂપ શું તે પણ શ્રીપુરુષોત્તમજીની સ્પષ્ટતાથી સ્પષ્ટ થાય છે. અહીં જે વરણ છે તે સ્વકીયપણાએ એટલે કે જીવને પોતાના સેવક રૂપમાં ભગવાન વરણ કરે છે સ્વીકારે છે. સેવકનો ધર્મ જ છે કે સ્વામીની સેવા કરવી અને જ્યારે ભગવાન કોઈને સેવક તરીકે સ્વીકારે ત્યારે તે સ્વીકાર પોતાની સેવા અર્થે જ હોય છે અને તેવા સ્વીકૃત સેવક વડે કરાયેલી સેવા ભગવાન અંગીકાર કરે જ. તેથી તારો શબ્દથી

અને તેના ગદ્યરથ વિવરણથી આત્મનિવેદન કર્તા પોતે એના પરિકર સહિત સર્વજનું ભગવદીયપણું-એટલે કે જીવ તરફ સ્વકીયપણું નહિ પણ તે બધાનું ભગવદીયપણું થાય છે. જેમ કોઈને એક મકાન અર્પણ કરવામાં આવે ત્યારે મકાનની સાથે મકાનમાં જડાયેલાં બારી બારણા વગેરે સર્વકાંઈ બધું જ આપોઆપ જેને મકાન અર્પણ કરવામાં આવ્યું છે તેની સત્તાનો સ્વીકાર થઈ જાય છે, તેમ હું તારો છું એમ સ્વીકારતાં આ મારું કે આ મારા એમાં આવતી બધી જ વસ્તુઓ પણ આપોઆપ તારી (ભગવાનની) થઈ જાય છે. તે પ્રકારે મંત્રમાં તારો એટલે શું એવો પ્રશ્ન થતાં ગદ્ય તેને સ્પષ્ટ કરે છે કે કેવલ નિવેદનકર્તા જ ભગવદીય બને છે એમ નથી પરંતુ તેની સાથે તેના મમતારૂપદ સર્વ પદાર્થોનું પણ ભગવદીયપણું સિદ્ધ થાય છે. ભગવદીયપણું એટલે આ બધું ભગવાનનું - ભગવાનને જ આધીન છે અને આ સર્વના સ્વામી માત્ર ભગવાન જ છે તેવો સ્વામિપણનો સંબંધ સ્થાપિત થવો. એટલે દેહથી આરંભી પરલોક પર્યન્તમાં કહેવાયેલ જીવના સર્વ મમતારૂપદ પદાર્થો-પરિકર અને હું દાસ છું એટલે નિવેદન કર્તા પોતે આ બધા સહિત પોતાનામાં ભગવાનના સ્વામિપણનો સ્વીકાર કરે છે.

જે કે અહીં એટલું સ્પષ્ટ બણવું જોઈએ કે આ પ્રકારે નિવેદન કરવાથી જ જીવ ભગવાનનો દાસ બન્યો છે, એ પહેલાં એ દાસ ન હતો અને પોતે પોતાને જ સ્વાધીન-સ્વતંત્ર હતો તેમ નથી. શ્રીપ્રભુચરણ સિદ્ધાન્તમુક્તાવલીની ટીકામાં લખે છે - “**सेवा हि सेवकधर्मः, तदुक्त्या जीवानामशेषाणां सहजदासत्वं ज्ञापितम् भवति**” નિશ્ચય કરીને સ્વામીની સેવા જ સેવકધર્મ છે, એમ કહેવાથી સર્વજીવો ભગવાનના સહજદાસ છે એમ જણાવ્યું છે. અહીં શ્રીપ્રભુચરણના વાક્યમાં સહજ શબ્દ ઉપયોગ કરાયો છે અને એનો અર્થ થાય છે “**सह जातः सहजः**” એટલે કે સાથે સાથે ઉત્પન્ન

થયો હોય તે. અહીં જીવનું દાસપણું સહજ છે એમ કહેતાં જીવની નિત્યતા હોવાથી એ ઉત્પન્ન થયો એમ કહેવું બરાબર નથી તેથી દાસપણું જીવનું સહજ કેવી રીતે એવો પ્રશ્ન થાય તો તેનું સમાધાન શ્રીવલ્લભજી આજ સ્થળની ટીકામાં કરે છે કે - “**जननं सत्तेति ज्ञेयम्, जीवस्य नित्यत्वेन जननासम्भवात्, तथा च सहसत्ताकमित्यर्थः**” અહીં જનન છે તે સત્તાવાચક છે, જીવની નિત્યતા હોવાથી એનું ઉત્પન્ન થવું અસંભવ હોવાથી, અતઃ જીવની જેમ સર્વદા સત્તા છે તેમ તેની સાથે જ તેનું દાસપણું પણ સાર્વદિક-સર્વદાનું છે એમ અર્થ બણવો આ રીતે જીવ ભગવાનનો નિત્ય દાસ છે. તે પૂર્વમાં પણ દાસ હતો, આજે પણ દાસ છે અને ભવિષ્યમાં પણ દાસ રહેશે. એટલે કે જીવ એની અવિદ્યાવાળી દશામાં, મુક્તદશામાં કે ગર્ભદશામાં (ગર્ભ દશા એટલે બ્રહ્મમાં લય થઈને રહેલી દશામાં) સર્વ દશામાં તે દાસ જ છે. અતઃ આ નિવેદન કરવાથી તે દાસ બન્યો છે તેમ નથી. તે દાસ જ હતો. છતાં પણ અવિદ્યાવશ તે પોતાના નિજ-દાસ સ્વરૂપને વિસ્મરીને પોતાનું દાસકર્મ છોડીને જે અહં-મમમાં સપડાયો અને તેવી દશામાં ઘણો કાલ વ્યતીત થઈ ગયો. તેથી નિવેદનકર્તામાં રહેલો અહંભાવ અને પોતાનાથી સંકળાયેલા પદાર્થોમાં તેનો રહેલો મમભાવ એને અસ્વીકારી પુનઃ પોતાના મૂલ દાસ સ્વરૂપનો અને મમતારૂપદોમાં આ ભગવાનના છે તેનો સ્વીકાર-સંસ્કારરૂપે આ આત્મનિવેદન છે. જેમ ભૂલથી કોઈ બીજાની પડેલી વસ્તુને પોતાની માની ઉઠાવી લે પરંતુ આ મારી નથી - બીજાની છે એમ જણતાં જેની વસ્તુ છે એ મૂળ માલિકને પાછી આપવામાં આવે તેમ ભૂલથી પોતાનું માની લીધા પછીથી આ મારું નથી એમ જણ થતાં શ્રીપ્રભુને તે વસ્તુઓ નિવેદન કરવામાં આવે છે એમ સમજવું.

(૫) પાંચમી વાત શ્રીપુરુષોત્તમજી ગદ્ય અને પંચાક્ષરમાં પ્રયોજાયેલ કૃષ્ણ પદની રૂપરૂપતા કરે છે. પંચાક્ષર મંત્રમાં હે કૃષ્ણ હું તારો છું એમાં આવતો કૃષ્ણ શબ્દ અને ગદ્યમાં ભગવાન કૃષ્ણ એમાં આવતો કૃષ્ણ શબ્દ એ કયા અર્થે પ્રયોજાયો છે ? એ કૃષ્ણ કયા ? પ્રતિ અઠાવીસમા વ્હાપરના અંતમાં કૃષ્ણ નામે થતો ભગવાનનો અવતાર કે પછી “પરંબ્રહ્મ કૃષ્ણ इत्यभिधीयते” એ ગોપાલતાપિની ઉપનિષદમાં કહ્યા પ્રમાણે કૃષ્ણ નામથી પરબ્રહ્મનો ઉલ્લેખ કરવામાં આવ્યો છે તે. અહીં શ્રીપુરુષોત્તમજી જણાવે છે મંત્રરહસ્ય જે કૃષ્ણ પદ છે એનું વિવરણ ભગવાન કૃષ્ણ એમ ગદ્યમાં કરવામાં આવ્યું છે. કૃષ્ણ નામ સાથે ભગવાન પદ જોડીને એ સૂચવવામાં આવ્યું છે કે આ કૃષ્ણ અંશ-કલા વગેરેથી થતો કોઈ અવતાર વિશેષ નથી પરંતુ સર્વ અવતારોના અવતારી અને નિરંકુશ સર્વ જગતના ઈશ્વર નિયંત્રા સ્વામી છે. અતઃ નિવેદન કરાયા પછીથી નિવેદિત વસ્તુનાં સ્વામી કૃષ્ણ છે એમ નથી પરંતુ સર્વ જગતના સર્વ કાલમાં સ્વામી અને નિયંત્રા એકમાત્ર કૃષ્ણ જ છે. કોઈ પણ જીવ, કોઈ પણ વસ્તુને પોતાની માની અને હું એનો સ્વામી છું, માલિક છું, આ વસ્તુ મારા આધીન છે તેમ માનતો હોય ત્યારે પણ તે કોઈ પણ વસ્તુનો ખરા અર્થમાં નિયંત્રા તો નથી જ બની શકતો. અને જ્યાં ક્યાંય પણ એનું નિયંત્રાપણું દેખાય છે ત્યાં પણ એનું નિયંત્રાપણું બીજાની સત્તામાં રહીને છે, સ્વતંત્ર નથી. જેમ કે સ્વર્ગનો સ્વામી ઇન્દ્ર છે અને તે સ્વર્ગલોકનો નિયંત્રા ગણાય છે. છતાં પણ એનો કાલ પૂરો થતાં એણે ઇન્દ્રપદ મને કે કમને છોડવું પડે છે. ભલે આખા વિશ્વનો કોઈ ચક્રવર્તી રાજ હોય પણ એ પણ એનું આયુષ્ય પૂરું થતાં એ જગ્યા ખાલી કરવી પડે છે. પેલી સિકંદરવાળી ઉક્તિ કે સિકંદર જ્યારે મૃત્યુ શૈલ્યા પર હતો, વિશ્વનું સામ્રાજ્ય એની સત્તામાં હતું, એણે જાહેરાત કરાવી કે જે કોઈ પણ એને આ મૃત્યુમાંથી ઉગારશે

તેને વિશ્વનું અડધું સામ્રાજ્ય મળી જશે. અને લોભથી ઘણા લોકો મથ્યા પણ ખરાં, પરંતુ જ્યારે કંઈ વળ્યું નહિં ત્યારે સિકંદરે પોતાની અંતિમ ઇચ્છા જાહેર કરી કે મારા મર્યા પછીથી મને દક્ષિનાવામાં આવે ત્યારે અંતિમ સમયની મારા અંતરની આ ઉક્તિ મારી કબર પર કોતરાવજે. અને તે ઉક્તિ છે -

इकट्ठे गर जहाँके जर सभी मुल्कों के मालिक थे
सिकंदर गया दुनियासे तो दोनों हाथ खाली थे

આ રીતે પોતાને સ્વામી માનેલાઓ પણ જગતની નાનામાં નાની વાતનું કે વસ્તુનું નિયંત્રણ કરવાની શક્તિ ધરાવતા નથી. અતઃ નિરંકુશ, નિયંત્રા, સર્વતંત્ર સ્વતંત્ર સર્વનિયંત્રા એ ભગવાન જ છે. અને એ ભગવાન પદ કૃષ્ણ સાથે જોડાયેલું હોવાથી એ કૃષ્ણને નિવેદન કરવાથી એ નિવેદનનો અર્થ પોતાને અને પોતાના સર્વસ્વને કૃષ્ણાધીનતામાં સ્વીકારવું એ જ નિવેદનનો અર્થ છે. એટલે જીવ ભગવાનને નિવેદન કરીને કંઈ ઉપકાર કરતો નથી. કે જેમ કોઈ વ્યક્તિ પોતાની કોઈ વસ્તુ બીજાને આપી બીજાને ઉપકૃત કરે છે. બલ્કે ખરેખર આ નિવેદનથી એના પોતાના ઉપર જ ઉપકાર થાય છે. એ ભગવાનની વસ્તુને પોતાની માની લેવાના થઈ રહેલા અપરાધમાંથી અટકે છે.

પુરુષોત્તમજીની આ કૃષ્ણ પદની ચોખવટથી કૃષ્ણ વિયોગ પદનો અર્થ પણ વધુ રૂપરૂપ થાય છે કે કૃષ્ણ વિયોગ એટલે કૃષ્ણાવતાર કાલમાં કૃષ્ણ સાથે રહેલો કોઈ જીવ ત્યાંથી અળગો થઈને આ ભૂતલ પર જન્મમરણના ફેરામાં ફરતો હતો એને અહીં કૃષ્ણવિયોગ કહેવામાં આવ્યું છે એમ નથી પણ કૃષ્ણવિયોગપદ પરબ્રહ્મ કૃષ્ણથી સૃષ્ટિના ઉદ્ભવ કાલમાં જે અળગો થયો તેને જણાવવામાં આવ્યું છે. રસનું એક દલ જેને વિપ્રયોગ કહેવામાં આવે

છે એમાં પણ ભગવાનની પ્રત્યક્ષ સ્થિતિ નથી હોતી. અને ગદ્યમાં કહેવાયેલ કૃષ્ણવિયોગમાં પણ ભગવાનની પ્રત્યક્ષ સ્થિતિ નથી. છતાં પણ બન્ને વચ્ચે ઘણું અંતર રહેલું છે અને તે એ છે રસના ઉત્તરદલ એવા વિપ્રયોગમાં ભગવાનની બહિઃ સ્થિતિ નહિં હોઇને પણ રસાત્મક આનંદમય પુરુષોત્તમની અંતઃસ્થિતિ તો હોય છે. જે એમ ન હોય તો એ વિપ્રયોગ રસમાં આનંદના બહિઃ - અંતઃ સર્વ પ્રકારના અભાવમાં એ રસનું ઉત્તરદલ હોઇ શકે જ નહિં, જ્યારે ગદ્યમાં કહેવાયેલ કૃષ્ણવિયોગમાં આનંદમયની અંતઃસ્થિતિનો પ્રશ્ન જ નથી જ્યાં આનંદાંશનો પણ તિરોભાવ કહેવાયેલો છે. અતઃ ગદ્યરથ કૃષ્ણવિયોગપદ રસદલરૂપે નથી પ્રયોજયું પણ “પરાભિધ્યાનાત્તુ તિરોહિતં તતો હ્યસ્ય બન્ધવિપર્યયૌ” (બ્ર.સૂ.૩-૨-૫) એ સૂત્રમાં જણાવ્યાં પ્રમાણે ભગવદ્ ધર્મોનો તિરોભાવ થઇ પરિણામે દુઃખકલેશવાળો જીવ બન્યો એ વિભાગને અહીં કૃષ્ણવિયોગ પદે કહેવામાં આવ્યું છે. જે રસાત્મક વિયોગ હોતે તો તાપ-કલેશનો તિરોભાવ થવાનો પ્રશ્ન જ રહેતે નહિં. અતઃ કૃષ્ણ એટલે પરમાનંદ અને એના વિયોગવાળો કહેવાથી પરમાનંદ વિહોણો જીવ એ રસરૂપ તાપકલેશને નહિં પણ દુઃખરૂપ કલેશને જ પ્રાપ્ત થાય.

આ રીતે શ્રીપુરુષોત્તમજીનાં વાક્યમાં ભગવાન કૃષ્ણ એ પદથી વિચારણા કરતાં ટીકાનો આ રથળનો અભ્યાસ કરતાં એમ જણાય છે કે શ્રીપુરુષોત્તમજી અહીં શ્રીગોપીજનવલ્લભ પદનો ક્યાંય કોઇ ઉલ્લેખ કરતા નથી. શ્રીગોપીજનવલ્લભ પદ છે નથી એમ બે માન્યતાઓ સમ્પ્રદાયમાં છે તેમાં શ્રીપુરુષોત્તમજીની ટીકામાં બાકીના બે પદ સાથે ત્રીજા પદનો સર્વથા અનુલેખ એનાથી એમ સંભાવના વિચારી શકાય છે કે તેઓશ્રી આ પદને ગદ્યમાં ગ્રહણ કરતાં નથી. અમારું સૂરતનું ઘર એ શ્રીપુરુષોત્તમજીની પરંપરામાં છે અને અમારા સૂરતના ઘરમાં શ્રીગોપીજનવલ્લભ પદ ગ્રહણ કરવામાં આવે છે તો

એ મારી જણાવી બહાર છે કે આ પદ અમારા ઘરમાં ક્યારથી અને કેવી રીતે ગ્રહણ કરાતું થયું.



જાણકાવનમઃકરુણા

જાણકાવનમઃકરુણા

(૨) દ્વિતીય શ્લોક

મૂલ - બ્રહ્મસમ્બન્ધકરણાત્સર્વેષાં દેહજીવયોઃ ।

સર્વ દોષનિવૃત્તિર્હિ દોષાઃ પञ्ચવિધાઃ સ્મૃતાઃ ॥૨॥

સાંખ્ય પદાર્થ :- બ્રહ્મસમ્બન્ધકરણાત્ (બ્રહ્મ-સમ્બન્ધના કરણથી) સર્વેષાં (બધાનાં) દેહજીવયોઃ (દેહ અને જીવના) સર્વદોષનિવૃત્તિઃ (સર્વ દોષોની નિવૃત્તિ) (થાય છે) હિ (નિશ્ચય કરીને) દોષાઃ (દોષો) પञ्ચવિધાઃ (પાંચ પ્રકારના) સ્મૃતાઃ (સ્મરણ કરાયેલા છે.)

અર્થ :- બ્રહ્મસમ્બન્ધના કરણથી સર્વના દેહ અને જીવના સર્વ દોષોની નિવૃત્તિ થાય છે. નિશ્ચય કરીને દોષો પાંચ પ્રકારના સ્મરણ કરાયેલા છે.

ગ્રંથ વિવરણ :- પ્રથમ શ્લોકમાં ભગવાન વડે કહેવાયેલા અક્ષરે અક્ષરને આ ગ્રંથ વડે કહેવાની પ્રતિજ્ઞા શ્રીઆચાર્યચરણે કર્યા બાદ હવે આ બીજા શ્લોકમાં પોતાની સમક્ષ પ્રકટ થયેલા શ્રીકૃષ્ણે પોતાની વાણી વડે જે કંઈ પણ કહ્યું તે બીજાથી આરંભીને સાડા આઠમા શ્લોક પર્યન્તમાં કહેવામાં આવે છે. બ્રહ્મસમ્બન્ધ કરવાથી સર્વના દેહ તથા જીવ સમ્બન્ધી સર્વ દોષોની નિવૃત્તિ થાય છે. અને તે દોષો પાંચ પ્રકારનાં છે. એમ ભગવાન વડે કહેવાતાં ઉક્ત વાક્યમાં બ્રહ્મસમ્બન્ધ કરવાથી. આટલાં વાક્યને પહેલાં વિચારી લઈએ કે બ્રહ્મસમ્બન્ધ કરવાથી એટલે શું ? આ બાબતમાં પ્રથમ સર્વ ટીકાકારોનો મત તપાસી લઈએ.

“બ્રહ્મસમ્બન્ધકરણાત્”

(૧) શ્રીગોકુલનાથજી લખે છે :- “બ્રહ્મસમ્બન્ધકરણં નામ એતન્માર્ગીયાચાર્ય દ્વારા ભગવન્નિવેદનમ્” અર્થાત્ :- બ્રહ્મસમ્બન્ધ કરણ એટલે આ માર્ગના (પુષ્ટિમાર્ગના) આચાર્ય દ્વારા ભગવાનને નિવેદન કરવું તે.

(૨) શ્રીરઘુનાથજી પોતાની ટીકામાં જણાવે છે કે :- “બૃહત્વાદ્બ્રહ્મપુરુષોત્તમઃ તત્સમ્બન્ધસ્તસ્મિન્દેહાત્મનોર્નિવેદનલક્ષણ સ્તત્કરણાત્” અર્થાત્ :- બૃહદ્ હોવાથી બ્રહ્મ નામે કહેવાતા પુરુષોત્તમ તેમનો સમ્બન્ધ એટલે કે પુરુષોત્તમમાં દેહ અને આત્માના નિવેદન લક્ષણવાળો સમ્બન્ધ તેને કરવાથી.

(૩) શ્રીકલ્યાણરાયજી પોતાની ટીકામાં જણાવે છે કે :- “બ્રહ્મસમ્બન્ધો નામ સ્વમાર્ગાચાર્યદ્વારા ભગવતિ નિવેદનં તત્કરણાત્ પુનઃ સ્વયં જીવદેહાદીનાં ભગવત્યુપયોગકરણાત્ ” અર્થાત્ :- બ્રહ્મસમ્બન્ધ એટલે સ્વમાર્ગના એટલે કે પુષ્ટિમાર્ગના આચાર્ય દ્વારા ભગવાનમાં નિવેદન કરવું. અને તે નિવેદન કરીને સ્વયં પોતે જીવ દેહ વગેરેનો ભગવાનમાં ઉપયોગ કરવાથી દેહ જીવ વગેરેના સર્વદોષ નિવૃત્ત થાય છે.

(૪) શ્રીપ્રજ્ઞેશ્વરજી પોતાની ટીકામાં જણાવે છે કે :- “બ્રહ્મસમ્બન્ધકરણં નામ સાક્ષાત્પુરુષોત્તમસમ્બન્ધકરણમ્ । તત્ત્વ શ્રીમદાચાર્યદ્વારા શરણગમનપૂર્વકમ્ । દેહજીવયોઃ સર્વેષાં ચ કોડર્થઃ । તત્સમ્બન્ધિનાં દારાદીનાં સર્વેન્દ્રિયપ્રાણાન્તઃ-કરણાદીનાં ચ પ્રભોશ્ચરણે સમર્પણેન કેવલતદીયત્વકરણમ્ ।” અર્થાત્ :- બ્રહ્મસમ્બન્ધકરણ એટલે સાક્ષાત્ પુરુષોત્તમનો સમ્બન્ધ કરવો. અને તે શ્રીઆચાર્ય દ્વારા શરણગમન પૂર્વક કરવો. સર્વ દેહ જીવના એટલે એનો શો અર્થ ? દેહ અને જીવના સમ્બન્ધમાં રહેલાં સ્ત્રી,

પુત્ર, ઘર આપજન, પિત, લોક અને પરલોક સમબન્ધી તેમજ સર્વ ઇન્દ્રિયો પ્રાણ, અન્તઃકરણ વગેરેને (રૂપાત્મ સહિત) પ્રભુનાં ચરણમાં સમર્પણ કરીને તે બધાનું જ તદીયપણું કરવું. તે બધાને જ કેવલ શ્રીકૃષ્ણના માનવા, રવીકારવા.

(૫) શ્રીગોકુલોત્સવળ પોતાની ટીકામાં જણાવે છે કે :- “દેહજીવયોરુભયોઃ સમ્બન્ધિનાં સર્વેષાં બ્રહ્મણઃ શ્રીપુરુષોત્તમસ્ય સમ્બન્ધિકરણાત્સર્વસ્વસમર્પણેન તદીયત્વસમ્પાદનાત્” અર્થાત્ :- દેહ અને જીવ બંનેનાં સમબન્ધી સર્વને સર્વરૂપ સમર્પણ વડે ભગવદીયપણાનાં સમ્પાદનરૂપે બ્રહ્મના એટલે કે પુરુષોત્તમના સમબન્ધવાળા કરવાથી.

(૬) શ્રીહરિચાલ પોતાની ટીકામાં જણાવે છે કે :- “આદૌ સમ્બન્ધકરણં કન્યયેવ સ્વયંવરે । સ્વસ્ય સર્વપદાર્થાનાં મનસા તેન યોજનમ્ ॥ ૨૬ ॥ સમ્બન્ધવત્યા દૂત્યેવ ગુરુના તત્કૃતિર્ભવેત્ । સમ્બન્ધશ્ચાપિ નિર્દોષસ્તથા સર્વસમઃ સ્મૃતઃ ॥ ૨૭ ॥ વહનેરિવેતિ બોધાય પ્રોક્તં બ્રહ્મપદં પુનઃ । ‘નિર્દોષં હિ સમં બ્રહ્મે’ત્યત્રોક્તં તત્તથાવિધમ્ ॥ ૨૮ ॥ સ્યાત્પ્રયુક્તે કૃષ્ણપદે વિષમત્વં ગુણાહિતિઃ । સમ્બન્ધે તાદૃશાપેક્ષા નાસ્તિ દોષનિવારણાત્ ॥ ૨૯ ॥ દોષમાત્રનિવૃત્ત્યર્થં બ્રહ્મસમ્બન્ધ ઉચ્યતે । ગુણાધાયકસમ્બન્ધઃ ફલસામયિકો મતઃ ॥ ૩૦ ॥ તસ્મિન્વાચ્યે કૃષ્ણપદં વાચ્યં કૃષ્ણઃ ફલાત્મકઃ । તત્સમ્બન્ધે સ્વતઃ સિદ્ધે ફલસંસિદ્ધિસંભવાત્ ॥ ૩૧ ॥ અપરા કૃષ્ણસેવાદિકૃતિર્વૈયર્થ્યામાપ્નુયાત્ । અતઃ સાધનસમ્બન્ધો વિવાહ ઇવ લૌકિકે ॥ ૩૨ ॥ તેન નિર્દુષ્ટતાસિદ્ધિર્વિધિનેવ રતૌ પુનઃ । ઈદ્વક્સમ્બન્ધબોધાય પ્રોક્તં બ્રહ્મપદં પુરા ॥ ૩૩ ॥ વિષમશ્ચ હરિઃ કૃષ્ણો ન યાયાત્સમતાં યતઃ । હેતુસમ્બન્ધસમ્બન્ધાત્કૃષ્ણઃ સાધનતાં ગતઃ ॥ ૩૪ ॥ બ્રહ્મેતિ પ્રોચ્યતે સર્વસમત્વાદોષનિર્હતે ।

વ્યાપકત્વં ચ સમ્બન્ધે તેનૈવ વિનિરૂપિતમ્ ॥ ૩૫ ॥ કરણોક્ત્યા ન મુખ્યોત્ર ભાવિત્વાન્માનસી કૃતિઃ । યુક્તઃ પ્રથમસમ્બન્ધો ભાવાત્મા ભાવરૂપિણા ॥ ૩૬ ॥ અગ્રિમોપિ તથાભૂતઃ સર્વથા નાત્ર સંશયઃ । વિશેષઃ પરમેતાવાન્ પ્રથમો માનસો મતઃ ॥ ૩૭ ॥ સર્વેન્દ્રિયૈસ્તથા ચાન્તઃકરણૈરાત્મનાપિ હિ । સાક્ષાત્સ્વરૂપસમ્બન્ધો દ્વિતીય ઇતિ નિશ્ચયઃ ॥ ૩૮ ॥ પરં તત્રેન્દ્રિયાદીનાં કૃત્યાદીનાં ચ સર્વથા । ભાવાત્મકત્વં મન્તવ્યં તાદૃગ્રૂપાનુભૂતિતઃ ॥ ૩૯ ॥ અપ્રાકૃતત્વં ચૈતદ્ધિ બોધ્યં સ્યાદિન્દ્રિયાત્મનામ્ । માનસે પૂર્વસમ્બન્ધે યા કૃતિસ્તનુવિત્તજા ॥ ૪૦ ॥ સા હિ સાધનતાં પ્રાપ્તા પ્રાકૃતેન્દ્રિયદેહજા । તથોક્તમસ્મદાચાર્યૈસ્તત્સિદ્ધયૈ તનુવિત્તજા ॥ ૪૧ ॥ એતાદૃશસ્ય યોગસ્ય સકૃત્કરણમાત્રતઃ । અયોગ્યાનાં ચ યોગ્યાનાં સર્વેષામધિકારિણામ્ ॥ ૪૨ ॥ સ્ત્રીશૂદ્રદ્વિજબન્ધૂનાં બ્રાહ્મણાદેરપિ સ્વતઃ । જ્ઞાનાજ્ઞાનવિભેદેન હીનમધ્યાધિકારિણામ્ ॥ ૪૩ ॥ શ્રીકૃષ્ણસાત્કૃતાસૂનામુત્તમાધિકૃતાવપિ । ભવતિ બ્રહ્મસમ્બન્ધઃ સમત્વાત્સકલાન્પ્રતિ ॥ ૪૪ ॥” અર્થાત્ :- પ્રથમ જે સમબન્ધ કરવામાં આવે છે તે રૂપચંપરમાં કન્યાની માફક (જેમ કન્યા રૂપચંપરમાં ઉપસ્થિત ઘણા બધા કન્યા સાથે વિવાહ કરવા ઉત્સાહ ધરાવતા રાજાઓ અને રાજકુમારોમાંથી એકનું વરણ કરે છે તે રીતે) એમ બ્રહ્મસમબન્ધમાં પ્રથમ પોતાના મનથી સર્વ પદાર્થોનું ભગવાનમાં યોજવું. તે મન વડે કરવામાં આવેલી યોજના પણ ત્યારે જ કૃતિરૂપ થાય છે જ્યારે તે યોજના ગુરુ દ્વારા કરવામાં આવે. ગુરુ પણ પાછા ભગવાનનું (રૂપાભિપ્રણાથી) વરણ કરવાનું છે તે ભગવાનનાં સમબન્ધવાળાં હોવા જોઈએ. (તેમના ભગવાન સાથેના સમબન્ધથી જ જીવનો ભગવાન સાથે સમબન્ધ થાય છે.) જેમ કોઈની સાથે સમબન્ધ કરવામાં દૂતિ એ મુખ્ય સાધન બને છે. પરંતુ એ ત્યારે જ બને છે જ્યારે એ દૂતિ પ્રિય સાથે કોઈને કોઈ પ્રકારે સમબન્ધ

ધરાવતી હોય. સમ્બન્ધ પણ બન્નેની નિર્દોષતા હોતાં નિર્દોષ સમ્બન્ધ બને છે. અને બ્રહ્મ માટે શાસ્ત્રોમાં વિષમપણુ નથી, સર્વ સમપણું છે એમ કહેવાયું છે તેથી જેમ કોઈ પણ ગુણદોષવાળી વસ્તુ એનો અગ્નિ સાથે સમ્બન્ધ થતાં એ પોતાના ગુણ-દોષોને છોડીને અગ્નિરૂપ બની જાય છે. તેવી જ રીતે નિવેદનાત્મક સમ્બન્ધથી બ્રહ્મ સાથે સમ્બન્ધ થતાં જીવ અથવા તો પદાર્થો એ પણ બ્રહ્મરૂપ બની જાય છે એનો બોધ કરાવવા સમ્બન્ધ વિષયમાં બ્રહ્મ પદ કહેવાયું છે. **“નિર્દોષં હિ સમં બ્રહ્મ”** અહીં કહેવાયેલ બ્રહ્મની સર્વથા નિર્દોષતા તેની સાથે સમ્બન્ધ થનાર દરેક વસ્તુ પણ નિર્દોષ થાય છે. કેવલ દોષોની નિવૃત્તિ અર્થે જ અહીં બ્રહ્મસમ્બન્ધ એમ કહેવામાં આવે છે. ભગવાન સાથેનો જે ગુણાધાયક સમ્બન્ધ છે તે સમ્બન્ધ તો ક્ષલ સમયમાં જ કહી શકાય છે (એટલે કે આ આત્મનિવેદનથી થનારો સમ્બન્ધ એ માત્ર સેવામાં પ્રતિબન્ધક દોષોને જ દૂર કરનારો છે ત્યારબાદ શ્રીઆચાર્યઉપદિષ્ટ પ્રકારે ભગવત્ સેવા કરતાં જ્યારે સેવાથી સન્તુષ્ટ થયેલા પ્રભુ ક્ષલદાન કરવા તત્પર થાય ત્યારે તે સમયે એ ગુણાધાયક સમ્બન્ધ થાય છે.) એ ગુણાધાયક સમ્બન્ધ જ્યારે થાય ત્યારે તે સમ્બન્ધને પછી બ્રહ્મસમ્બન્ધ નહિ પરંતુ કૃષ્ણ-સમ્બન્ધ એમ કહેવું જોઈએ. કારણ કે કૃષ્ણનામ એ ભગવાનના ક્ષલાત્મક સ્વરૂપનું નામ છે. ક્ષલાત્મક કૃષ્ણ સાથે તેવો ગુણાધાયક સમ્બન્ધ થતાં કે જે ગુણાધાયક સમ્બન્ધ કરવાથી થતો નથી પરંતુ સ્વતઃ એટલે ભગવાનના અનુગ્રહથી જ થઈ શકે છે. અને ત્યારે જ તેવો સમ્બન્ધ થતાં ક્ષલની સારી રીતે સિદ્ધિ સમ્ભવ થાય છે. કૃષ્ણની અપરા સેવા (પરંતુ એટલે માનસી અને અપરા એટલે તનુ-વિત્તજ) વગેરે જીવ વડે થનારી કૃતિ છે તે વ્યર્થ ન થાય. અતઃ જેમ લૌકિકમાં વિવાહ સમ્બન્ધ છે તેમ અહીં સાધનરૂપ સમ્બન્ધ છે. જેમ પ્રાયશ્ચિતાદિ વિધિ વડે દોષનિવારણ થાય તેમ અહીં આ

આત્મનિવેદન વિધિ વડે નિર્દોષપણું સિદ્ધ થતાં સેવામાં પ્રવેશ કરી જીવ ભગવત્ સેવામાં પ્રવૃત્ત થાય છે ત્યારે તેની ભગવાનમાં ગતિ થાય છે. આ પ્રકારના સમ્બન્ધને જણાવવા માટે પ્રથમ બ્રહ્મ પદ કહેવામાં આવ્યું છે. અહીં બ્રહ્મસમ્બન્ધકરણ એમ કરણ પદ કહ્યું હોવાથી આ મુખ્ય સમ્બન્ધ નથી પણ આના પછી મુખ્ય સમ્બન્ધ થશે તેથી જ આ માનસી કૃતિ છે. એટલે કે આત્મનિવેદન વખતે હું અને આ બધું ભગવાનનું છે એવો મનમાં ભાવ ધારણ કરવાનો છે. આના વડે ભાવાત્મા ભાવરૂપ ભગવાન સાથે જોડાવારૂપ પ્રથમ સમ્બન્ધ છે. તે જ પ્રકારે વિશેષ પ્રકારનો આગળ પણ સમ્બન્ધ થશે જ એમાં કોઈ સંશય નથી. પરંતુ અહીં સુધીનો એટલે કે આત્મનિવેદન કર્યા સુધીનો એ પ્રથમ સમ્બન્ધ છે અને એ માનસ સમ્બન્ધ છે (કેવલ મનનો) આત્માસહિત સર્વ ઇન્દ્રિયો વડે અને અન્તઃકરણ વડે સાક્ષાત્ સ્વરૂપનો સમ્બન્ધ એ બીજો છે તે નક્કી છે. પરંતુ ત્યાં ઇન્દ્રિયો વગેરે તેમજ કૃતિ વગેરે એનું સર્વથા ભાવાત્મકપણું છે એમ માનવું. કારણ કે ત્યાં તે પ્રકારે જ ભાવરૂપે જ અનુભૂતિ થતી હોવાથી. બીજા સમ્બન્ધમાં ઇન્દ્રિય-અન્તઃકરણ વગેરે એ નિશ્ચય કરીને પ્રાકૃત નથી હોતાં પણ અપ્રાકૃત હોય છે એમ જણવું. પ્રથમ જે માત્ર માનસ સમ્બન્ધ છે, એમાં જે કૃતિ તનુવિત્તજ સેવા છે, તે એટલા માટે સાધનરૂપમાં કહી છે કારણ કે તે કૃતિ તે સેવા પ્રાકૃત ઇન્દ્રિય અને દેહથી થનારી છે. તેથી જ શ્રીઆચાર્યચરણે પણ તે મુજબ જ સિદ્ધાન્ત મુકતાવલીમાં જણાવ્યું છે ‘તે ક્ષલરૂપા માનસીની સિદ્ધિને માટે તનુ-વિત્તજ સેવા કહી છે’ આહે અયોગ્ય હોય, આહે યોગ્ય હોય પરંતુ સર્વ કોઈ જે અધિકારવાળા છે તેવા સ્ત્રી, શૂદ્ર કે દ્વિજબંધુ હોય કે પછી બ્રાહ્મણ, ક્ષત્રિય કે વૈશ્ય હોય, તેમાં જ્ઞાનવાળા કે અજ્ઞાનવાળાં એમ અનુક્રમે હીન તથા મધ્યમ અધિકારવાળા અથવા તો પછી જેણે પોતાના પ્રાણો કૃષ્ણથી

આત્મસાત્ કર્યા છે તેવા ઉત્તમ અધિકારવાળા એ સર્વ કોઈ માત્ર એક જ વખત આ પ્રકારનો યોગ કરવાથી (પુષ્ટિમાર્ગીય આત્મનિવેદનની વિધિપૂર્વક પોતાની યોજના કરવાથી) તે બધાને જ બ્રહ્મસમ્બન્ધ થાય છે. કારણ કે બ્રહ્મ એ સમ છે અને જીવો ભલે જુદા-જુદા પ્રકારના હોય પરંતુ ભગવાન તેનો અંગીકાર કોઈનો વધારે પ્રમાણમાં અને કોઈનો ઓછા પ્રકારે નહિં પરંતુ સમાન પ્રકારે જ અંગીકાર કરે છે.

(૭) શ્રીવિઠ્ઠલેશ્વરજી પોતાની ટીકામાં જણાવે છે કે “ભગવદ્ભજનં કર્તુમુદ્યુક્તો યો જીવઃ સ તત્કાલં શુદ્ધો ભવતિ । તસ્ય શુદ્ધજીવસ્ય મયા સહ સમ્બન્ધઃ કાર્યઃ । અથવા, બ્રહ્મણા મયા સહ સમ્બન્ધઃ કાર્યઃ । તત્સમ્બન્ધપ્રકારા દશમસ્કન્ધે ઉક્તાઃ ‘કામં ક્રોધં ભયં સ્નેહ’મિતિ શ્લોકે । તેષુ ષટ્સુ કામસમ્બન્ધ ઉત્તમઃ । કામસમ્બન્ધાત્ સકલદોષનિવૃત્તિઃ । તત્ર તત્સમ્બન્ધેન યથા કસ્યચિદ્રાજ્ઞો દુષ્કુલા સ્ત્રી કામસમ્બન્ધેન ભજન્તી રાજતુલ્યા સ્યાત્, તથા અનન્યત્વેન જીવો માં ભજન્ શુદ્ધઃ સ્યાત્ । કામસંબન્ધ ઇતિ કિમ્ । સાધ્વ્યા આચારઃ, અથ ચ સ્વૈરિણીવત્ નિત્યનૂતનભાવેન ભજનમિતિ । નવમસ્કન્ધે ‘મયિ નિર્બદ્ધહૃદયાઃ સાધવઃ સમદર્શિનઃ । વશે કુર્વન્તિ માં ભક્ત્યા સત્ત્રિયઃ સત્પતિં યથે’તિ । એતેનાનન્યત્વેન વ્યભિચારિણ્યા ભાવમાદાય ભજનં વિધેયમિતિ કામસમ્બન્ધઃ ।યથા દેહસ્ય જીવસમ્બન્ધાત્ સર્વદોષનિવૃત્તિસ્તથા બ્રહ્મસમ્બન્ધકરણાદિતિ । યથા જીવમન્તરેણ દેહઃ અપૂર્ણઃ, તત્સમ્બન્ધેન સકલગુણપૂર્ણઃ, તથા બ્રહ્મસમ્બન્ધાદિતિ । યથા જીવો દેહદુઃખેનાતુરો ભવતિ, તથાહં ભક્તદુઃખેનાતુરો ભવામીત્યર્થઃ ।” અર્થાત્ :- જે જીવ ભગવદ્ ભજન કરવા માટે તત્પર થયેલો હોય તે તેજ ક્ષણે શુદ્ધ થાય છે. તેવા શુદ્ધ જીવનો મારી સાથે (ભગવાન

સાથે) સંબંધ કરાવવો. અથવા, મારીસાથે -બ્રહ્મ સાથે સમ્બન્ધ કરાવવો. તે સંબંધ પ્રકાર દશમ સ્કન્ધમાં “કામં ક્રોધં ભયં સ્નેહમ્” (૧૦-૨૯-૧૫) એ શ્લોકમાં કહ્યો છે. ત્યાં કામ વગેરે જણાવેલા છ પૈકી કામસમ્બન્ધ એ ઉત્તમ છે. કામ સમ્બન્ધથી સકલ દોષોની નિવૃત્તિ થાય છે. જેમ કોઈ નીચા કુળની સ્ત્રી કોઈક રાજાને કામસમ્બન્ધ વડે ભજે છે તો તેથી પણ રાજાના સમાન-રાજતુલ્ય થાય છે, તેમ અનન્યતાથી મારું ભજન કરતાં જીવ શુદ્ધ થાય છે. કામ સમ્બન્ધ એટલે શું ? સાદવી-સારા ઘરની અને સારા સંસ્કારવાળી સ્ત્રીનો આચાર. તે સ્ત્રીના આચાર પ્રમાણે અનન્યતાથી ભજવું એ કામસમ્બન્ધ છે. હવે જે કામસમ્બન્ધનો સ્વૈરિણી-સ્વચ્છન્દ, સ્વચ્છન્દાચાર કરનારી સ્ત્રીનો અર્થ લેવામાં આવે ત્યારે નિત્ય નવા-નવા ભાવો વડે ભજન કરવું એમ સમજવું. નવમ સ્કન્ધમાં કહ્યું છે કે - ‘મારામાં જ જેમનું હૃદય બંધાયેલું છે એવા સમદર્શી સાધુજનો મને ભક્તિ વડે વશ કરી લે છે,’ જેમ સત્કુલોત્પન્ના સદાચારિણી સ્ત્રી સત્પુરુષ પતિને વશ કરી લે છે. આ વાક્ય મુજબ અનન્યતાનો ભાવ-આચરણ ધારણ કરીને વ્યભિચારિણી સ્ત્રીના ભાવને લઈ (નિત્ય નૂતન ભાવ વડે) ભજન કરવું એ કામસમ્બન્ધ છે.....જેમ જીવના સમ્બન્ધે દેહના સર્વ દોષો નિવૃત્ત થાય છે, તેમ બ્રહ્મસમ્બન્ધથી જીવના સર્વ દોષ નિવૃત્ત થાય છે. જેમ જીવ વિના દેહ અપૂર્ણ છે, જીવસમ્બન્ધ દેહ સકલ ગુણોથી પૂર્ણ થાય છે, તેમ ભગવાન વિના જીવ અપૂર્ણ છે અને બ્રહ્મ સાથે સમ્બન્ધ થવાથી જીવ સકલ ગુણોથી પૂર્ણ થાય છે. જેમ જીવનો દેહ સાથે સમ્બન્ધ થવાથી દેહનાં દુઃખોથી જીવ પણ દુઃખી થાય છે, તેમ મારી સાથે સંબન્ધમાં રહેલા એવા મારા ભક્તોના દુઃખથી હું પણ દુઃખમાં આતુર થાઉં છું-હું પણ દુઃખી થાઉં છું.

(૮) શ્રીપુરુષોત્તમજી પોતાની ટીકામાં જણાવે છે કે :-

“બ્રહ્મસમ્બન્ધો નામ સર્વસ્મિન્ ભગવત્સ્વામિકત્વરૂપઃ સમ્બન્ધઃ, તસ્ય કરણં નામ ભગવતા આચાર્યાન્ પ્રતિ ગદ્યેનોક્તો ચ આત્મસમર્પણપ્રકારઃ, તદ્વીત્યા ભગવતિ સ્વાત્મસહિતસ્વીય-સર્વપદાર્થાનાં ભગવતિ તથાત્વવિજ્ઞાપનમ્ । ‘સ વૈ નૈવ રેમ’ ઇતિ શ્રુતેઃ, ‘ક્રીડાર્થમાત્મન ઇદં ત્રિજગત્કૃતં તે સ્વામ્યં તુ તત્ર કુધિયો પરૈશ્વર્ય કુર્યુ’ રિત્યાદિવાક્યાચ્ચ, વસ્તુતઃ સર્વસ્ય ભગવદીયત્વેપિ ‘સ વૈ નૈવે’ ત્યાદિશ્રુત્યા રમણાર્થ દ્વિતીયનિર્માણાદિશ્રવણાત્તેનાપાદિતા યા તત્તત્પદાર્થે જીવસ્ય સ્વત્વસ્વીયત્વાભિમતિસ્તત્પરિત્યાગેન તેષુ ભગવદીયત્વસ્ય વિજ્ઞાપનમિતિ યાવત્ ।” અર્થાત્ :- બ્રહ્મસમ્બન્ધ એટલે બધામાં ભગવાનના સ્વામિપણાનાં રૂપમાં સમ્બન્ધ થવો, તે કરવો એટલે ભગવાને જે ગદ્ય વડે આત્મસમર્પણનો પ્રકાર ઉપદેશ્યો છે તે રીતે ભગવાનમાં સ્વ-આત્માસહિત પોતાના કહેવાતાં સર્વ પદાર્થોનું ભગવાનમાં નિવેદન કરવું. “સ વૈ નૈવ રેમે” આ શ્રુતિના તેમજ “ક્રીડાર્થમાત્મન ઇદં ત્રિજગત્કૃતં તે સ્વામ્યં તુ તત્ર કુધિયો પરૈશ્વર્ય કુર્યુઃ” વગેરે વાક્યોથી વસ્તુતઃ સર્વ વસ્તુઓ ભગવદીય હોવા છતાં પણ શ્રુતિ વાક્યથી રમણને અર્થે દ્વિતીય નિર્માણ વગેરે કહેવાયેલું હોવાથી તે રમણાર્થ આપાદિત તેમાં તે તે પદાર્થોમાં આ હું અને આ મારું એવી જે અભિમતિ હોય છે, તે હું મારાપણાની બુદ્ધિના પરિત્યાગરૂપમાં તે પદાર્થોમાં ભગવદીયપણાએ-આ ભગવાનનું જ છે તે રૂપમાં ભગવાન આગળ વિજ્ઞાપન કરવું.

(૯) શ્રીગિરિધરજી પોતાની ટીકામાં જણાવે છે કે “અસ્મિન્માર્ગે યશોદોત્સજ્જલાલિતશ્રીકૃષ્ણસ્યૈવોપાસ્યત્વાત્ તસ્ય ચાજ્ઞલોકે અવતારમાત્રમત્વાદત્ર તદ્વ્યાવૃત્ત્યર્થં બ્રહ્મપદોપાદાનમ્ । અથવા, ભગવદ્વાક્યાર્થકથનાદ્વેદ ઇવાત્રાપિ બ્રહ્મપદમ્ । તથા ચ તેન બ્રહ્મણા દેહજીવયોર્યઃ સમ્બન્ધઃ સ્વમાર્ગીયનિવેદનેન તદીયત્વ-

સમ્પાદનલક્ષણસ્તત્કરણાત્” અર્થાત્ :- આ માર્ગમાં યશોદોત્સંગલાલિત શ્રીકૃષ્ણ જ ઉપાસ્ય છે. પરંતુ જે અજ્ઞાની-અજ્ઞા લોકો છે તે લોકોમાં આ કૃષ્ણ એ અવતારમાત્ર છે એવો ભ્રમ હોવાથી અવતાર માત્ર કૃષ્ણ નહિ પરંતુ સાક્ષાત્ પરબ્રહ્મ શ્રીકૃષ્ણ એમ જણાવવા બ્રહ્મ પદ યોજવામાં આવ્યું છે. અથવા જેમ વેદમાં ભગવાનને બ્રહ્મ કહેવામાં આવે છે તે જ આ કૃષ્ણ છે એમ જણાવવા અહીં બ્રહ્મ પદ યોજ્યું છે. તેથી કરીને સ્વમાર્ગીય નિવેદન વડે તદીયત્વનું જેમાં સંપાદન થતું હોય તે લક્ષણવાળો બ્રહ્મ સાથેનો દેહ અને જીવનો જે સમ્બન્ધ છે તે સમ્બન્ધ કરવાથી સર્વ એટલે દૈવી જીવો માત્રના સર્વ દોષો નિવૃત્ત થાય છે.

(૧૦) શ્રીલાલુ ભટ્ટજી પોતાની ટીકામાં જણાવે છે કે “બ્રહ્મણા સહ સમ્બન્ધઃ સ્વસ્વામિભાવલક્ષણો દેહેન્દ્રિયપ્રાણાન્તઃકરણદારાગારપુત્રાદીનાં આત્મનશ્ચ તદીયત્વમિતિ યાવત્ । તસ્ય કરણાદગદ્યસહિતપચ્ચાક્ષરનિવેદનમન્ત્રસ્યોપદેશેન સ્ફુટીકરણાદિત્યર્થઃ । યદ્યપિ જીવાનાં સહજહરિદાસત્વેન સ્વસ્વામિભાવ-સમ્બન્ધઃ સિદ્ધોસ્તિ, તથાપિ સંસારદશાયાં બાહિર્મુખ્યેન વિસ્મૃતઃ સ એતેનોપદેશેન હ્યાવિર્ભાવ્યતે । ‘ક્રીડાર્થમાત્મન ઇદં ત્રિજગત્કૃતં તે સ્વામ્યં તુ તત્ર કુધિયો પરૈશ્વર્ય કુર્યુ’ રિત્યષ્ટમસ્કન્ધે વિન્ધ્યાવલિવાક્યાત્ પ્રપચ્ચસ્ય સર્વસ્યાપિ ભગવત્ક્રીડાર્થનિર્મિતત્વેન ભગવદીયત્વાત્ પ્રપચ્ચાન્તર્ગતદેહાદીનામપિ ભગવદીયત્વં વર્તત એવ, તથાપિ ‘સ્વામ્યં તુ તત્ર કુધિયો પરૈશ્વર્ય કુર્યુ’ રિત્યુક્ત્યા કુધીત્વપ્રયુક્તો દેહાદાવહંમમાભિમાનઃ, સ એતેન સગદ્યમન્ત્રેણ નાશ્યતે, તતશ્ચ તદીયત્વં સ્ફૂટીભવતિ । સેયમાત્મનિવેદનરૂપા ભક્તિઃ સર્વથા સંપાદનીયા, ‘દારાન્ સુતાન્ ગૃહાન્ પ્રાણાન્ યત્પરસ્મૈ નિવેદનમ્ । એવં ધર્મૈર્મમ-નુષ્યાણામુદ્ધવાત્મનિવેદિનામ્ । મયિ સજ્ઞાયતે ભક્તિઃ

કોડન્યોર્થોસ્યાવશિષ્યત'ઈતિ ભગવદ્વાક્યાત્ ॥” અર્થાત્ :- ભગવાન પોતાના સ્વામી છે તેવા સ્વામિભાવ લક્ષણનો બ્રહ્મ સાથેનો સમ્બન્ધ એ બ્રહ્મસમ્બન્ધ છે. એટલે કે દેહ-ઇન્દ્રિય-પ્રાણ-અન્તઃકરણ, સ્ત્રી, ઘર, પુત્ર વગેરેનું તથા પોતાના આત્માનું તદીયપણું તેવા સમ્બન્ધનું કરણ એટલે તેવો સમ્બન્ધ કરવો એટલે ગદ્ય સહિત પંચાક્ષર નિવેદન મંત્રના ઉપદેશ વડે તદીયપણું સ્ફુટ કરવું. યદ્યપિ જીવોનું સહજ હરિદાસપણું હોવાથી ભગવાન તેમના સ્વામી છે એ સિદ્ધ છે. તેમ છતાં પણ સંસાર દશામાં બહિર્મુખતાને લઇને એ વાતનું જીવને જે વિસ્મરણ હોય છે તે આ ઉપદેશ વડે જીવમાં ભગવાન પ્રત્યેનો સ્વામિભાવ આધિભૂત થાય છે. “ક્રીડાર્થમાત્મન ઇદં” એ વિંધ્યાવલિ વાક્યથી સંપૂર્ણ પ્રપંચ-જગત ભગવાનની ક્રીડા અર્થે જ નિર્મિત થયું હોવાથી જગતનું ભગવદીયપણું હોવાથી તે જગતમાં રહેલા દેહ વગેરે પણ ભગવદીય જ છે તેમ છતાં પણ ‘તમારા સ્વામિપણામાં જ જગત રહેલું હોવા છતાં પણ જેને કુબુદ્ધિ થઇ છે એવો મારો પતિ બલિરાજ કુબુદ્ધિથી તમારાથી અલગ બીજને ઇશ કરી રહ્યો છે અથવા તો મારી રહ્યો છે.’ એ ઉક્તિ મુજબ કુબુદ્ધિને કારણે દેહ વગેરેમાં હું અને મારુંનું અભિમાન થાય છે. તે દુરભિમાન આ સગદ મંત્ર વડે નાશ થાય છે. ત્યારબાદ તદીયતા સ્ફુટ થાય છે તેથી આ આત્મનિવેદનરૂપા ભક્તિ સર્વથા સંપાદન કરવી. કારણ કે ભાગવતના એકાદશ સ્કન્ધના ‘સ્ત્રીને પુત્રને, ઘરને, પ્રાણને ભગવાનને નિવેદન કરવા’ એમ યોગેશ્વર વાક્યમાં તેમજ ‘આત્મનિવેદન કરેલાઓ જ્યારે પૂર્વમાં કહ્યા મુજબ ભક્તિમાર્ગીય ધર્મોનું અનુષ્ઠાન કરે છે ત્યારે તેને મારામાં ભક્તિ થાય છે, ત્યાર પછી એને બીજે કોઈ અર્થ અવશિષ્ટ રહેતો નથી’ એમ એકાદશ સ્કન્ધરૂપ ભગવદ્વાક્યથી આ આત્મનિવેદન ભક્તિમાર્ગમાં આવશ્યક છે.

(૧૧) શ્રીશાચાર્ય મતાનુવર્તી પોતાની ટીકામાં લખે છે :- “નિર્દોષં હિ સમં બ્રહ્માહમ્, તસ્મિન્ સમ્બન્ધસ્ય કરણાત્ સાધકતમાત્ સગદ્યપચ્ચાક્ષરકથનાત્ । અંશત્વેપિ ‘પરાભિધ્યાનાત્ તિરોહિતં, તતો હ્યસ્ય બન્ધવિપર્યયા’વિતિ ભક્તિમાર્ગીયા-ત્મસમર્પણાપરપર્યાયનિવેદનદ્વારા સેવકત્વકરણાદિત્યર્થઃ ।” અર્થાત્ :- જે સમ અને નિર્દોષ છે તેવું બ્રહ્મ હું (ભગવાન) છું તેમાં સમ્બન્ધ કરવાથી તે સમ્બન્ધ કરવાનું સાધન તેવા સમ્બન્ધનું ઉત્તમોત્તમ સાધન એ ગદ્ય સહિત પંચાક્ષર છે એનું વાણીથી કથન કરવાથી. યદ્યપિ પોતે ભગવાનનો જ અંશ છે છતાં પણ ભગવાનના અભિધ્યાનથી (ભગવાનની સર્વતઃ ભોગેચ્છાથી) જીવમાંથી ભગવત્ત્વનું તિરોધાન થયું તેથી કરીને જીવને બન્ધ અને વિપર્યય એમ બે પ્રાપ્ત થયા’ એમ બ્રહ્મસૂત્રના ત્રીજા અધ્યાયમાં જણાવ્યા મુજબ ભગવત્ત્વનાં તિરોધાનથી બન્ધ-વિપર્યય થયા છે. તેથી જેને બીજા નામે ભક્તિમાર્ગીય આત્મસમર્પણ કહેવામાં આવે છે તે નિવેદન વડે સ્વ અને સ્વીય સર્વમાં સેવકપણું -વૈષ્ણવપણું કરવાથી (બ્રહ્મસમ્બન્ધકરણ થાય છે) એમ અર્થ થાય છે.

આ પ્રકારે ‘બ્રહ્મસમ્બન્ધ કરણ’ બાબતમાં સર્વ ટીકાકારોનો મત એટલો સર્વ ટીકાકારો એ વિષયમાં તો સર્વસંમતિ સાધી શક્યા છે કે સગદ્ય પંચાક્ષર મંત્રનો આ માર્ગના આચાર્ય દ્વારા ઉચ્ચારણપૂર્વક ભગવાનને સપરિકર (સ્ત્રી-ગૃહ-દેહ વગેરે સહિત) પોતાના આત્માનું નિવેદન કરવું એ ‘બ્રહ્મસમ્બન્ધ કરવો’ છે. તેમ સંબન્ધ સાથે જોડવામાં આવેલ બ્રહ્મપદ વિષયમાં પણ પ્રાયઃ દરેક અલગ-અલગ ભાવો જણાવ્યા છે, પરંતુ તે બધા જ એકબીજાથી અવિરોધી છે અને તે બધા જ ભાવો એકી સાથે ગ્રહણ કરીને અર્થ ગ્રહણ થઈ શકે છે. પરંતુ શ્રીહરિરાયચરણ બ્રહ્મપદ પ્રયોગ બાબત વિસ્તારથી એની ચર્ચા કરે છે અને તેમાં તેઓશ્રી બ્રહ્મસમ્બન્ધ

બાબતના કેટલાક ખુલાસા સુન્દર અને સચોટ રીતે પ્રસ્તુત કરે છે. તે આ મુજબ છે. :-

(૧) આ સમ્બન્ધ રસાત્મક પૂર્ણરસરૂપ શ્રીભગવાન સાથે થાય છે. અતઃ સમ્બન્ધોની રીત પણ રસમાર્ગ મુજબની હોવી જોઈએ. રસશાસ્ત્રમાં પ્રિય સાથે સમ્બન્ધ જોડવામાં દૂતિને ઉત્તમ સાધન તરીકે માનવામાં આવે છે. પોતાનો પ્રિય સાથે જ્યાં સુધી સમ્બન્ધ ન હોય અને પોતે સ્વયં તેની સાથે બાંધી શકતો ન હોય તેમજ આજને દિવસે તે વ્યક્તિ સાથે પોતાનો સીધો કે કાર્યોપયોગી કોઈ પણ પ્રકારનો સંબંધ ન હોય તેવી સ્થિતિમાં તે વ્યક્તિ સાથે સમ્બન્ધ ધરાવતી હોય એવી દૂતિ એટલે કે મધ્યસ્થ વ્યક્તિ વચ્ચે રહીને એક વ્યક્તિની ભાવનાને બીજી વ્યક્તિ સુધી ચતુરતાપૂર્વક મામલો બિચકાઈ ન જાય તે રીતે પ્રસ્તુત કરીને બીજી વ્યક્તિના મનમાં એક વ્યક્તિ માટે ભાવપ્રેમ આકર્ષણ ઉત્પન્ન કરે છે તેથી જ વાત્સાલ્ય શાસ્ત્રમાં સ્વતંત્ર રૂપમાં દૂતિ પ્રકરણ આપવામાં આવ્યું છે. તેવી જ રીતે અહીં પણ ભગવાન સાથે સમ્બન્ધ ધરાવતો હોય અને દૂતીનું કાર્ય કરી શકે તેવું મધ્યસ્થ કોણ છે ? તો શ્રીહરિરાયજી જણાવે છે આ સમ્બન્ધ કરાવવાની કૃતિ ગુરુવર્ય શ્રીવલ્લભાચાર્ય દ્વારા જ શક્ય છે. ભગવાન સાથે સમ્બન્ધવાળા તો બીજા પણ ભગવદીય વૈષ્ણવો વગેરે હોય છે તો તેઓ પણ દૂતીનું કાર્ય કરી શકે છે તો પછી આ સમ્બન્ધ કેમ ક્ષત ગુરુ વડે જ જણાવ્યો છે ? તેથી જ સમ્બન્ધવાળી એમ જણાવ્યું છે. અહીં સમ્બન્ધવાળી પદથી સાધારણ સમ્બન્ધવાળી વ્યક્તિઓ છોકરા-છોકરીના સમ્બન્ધને જોડાવી શકતા નથી અને તેવા સાધારણ વ્યક્તિ દ્વારા સમ્બન્ધ જોડવાનો રસ્તો શોધવામાં આવે તો પણ તે પ્રસ્તાવ સ્વીકૃત થશે કે કેમ એમાં તો શંકા રહે છે. અને અત્યંત અન્તરંગ અને તે વ્યક્તિ પર પ્રભાવ કે લાગવગ ધરાવતી વ્યક્તિ જે મધ્યસ્થી કરે તો પછી

સમ્બન્ધ પ્રસ્તાવ સ્વીકૃત થવામાં કોઈ શંકા જ હોતી નથી. ભગવદીયોનો - વૈષ્ણવોનો ભગવાન સાથે જે સમ્બન્ધ છે તે સાધારણ સમ્બન્ધ છે. અસાધારણ, પ્રભાવશાળી લાગવગવાળો સમ્બન્ધ નથી. વધારામાં વધારે એ લોકો પોતાના અર્થે પોતાના સમ્બન્ધી કોઈ વિષયથી ભગવાનને વિનંતી કરે ચા કરી શકે પરંતુ જે કોઈ બીજાના અર્થે એ વિનંતી કરે તો ભગવાન ચોખ્ખા શબ્દોમાં રોકડું પરખાવી દે કે તું તારી પંચાત કર, બીજાની પંચાતમાં તો તું તારું પણ ખોઈ બેસશે. તેમજ એ પણ ન ભૂલવું જોઈએ કે એ ભગવદીય વૈષ્ણવનો ભગવાન સાથે સમ્બન્ધ પણ એમના પોતાના ભાવ કે સામર્થ્ય વડે નહિ પરંતુ તેમનો પણ ભગવાન વડે અંગીકાર ગુરુના માધ્યમથી જ રહેલો છે. જ્યારે અહીં શ્રીઆચાર્યચરણ એ સાક્ષાત્ શ્રીસ્વામિની સ્વરૂપ છે અને શ્રીસ્વામિનીથી વધારે બીજી કઈ ઉત્તમ લાગવગ ભગવાન વિષયમાં હોઈ શકે છે ! શ્રીહરિરાયજીની આ ઉક્તિથી આધુનિક છેલ્લા કેટલાક સમયથી કેટલાક વૈષ્ણવો દ્વારા, કેટલાક શાસ્ત્રી-પંડિતો દ્વારા, કેટલાક મુખ્યાલ વગેરે દ્વારા, બ્રહ્મસમ્બન્ધ આપવાની વાત કર્યોપકર્ષ સાંભળવા મળે છે. અને તે જે સાચું હોય તો એ સમ્પ્રદાય સિદ્ધાન્ત માન્ય નથી એ નક્કી થાય છે. તેવી જ રીતે શ્રીવલ્લભવંશજ વ્યક્તિ પણ જે માત્ર પોતાના તરફ જ અને પોતાના સ્વતંત્ર ગુરુત્વમાં બ્રહ્મસમ્બન્ધ કરાવે છે તો તે પણ સમ્પ્રદાય સિદ્ધાન્ત માન્ય નથી કારણ કે આવું ગુરુત્વ કેવલ માત્ર શ્રીઆચાર્યચરણનું જ છે અને તે બાબત શ્રીહરિરાયજી જેવા પ્રાચીન મહાનુભાવોનો પણ આ જ મત છે.

(૨) બીજી વાત શ્રીહરિરાયજી જણાવે છે-જે પહેલાં પણ સંક્ષિપ્તમાં કહેવાઈ ગઈ છે તેને જ અહીં વધુ વિસ્તારથી કહી છે કે સમ્બન્ધ સાથે કૃષ્ણપદ નહિ જોડીને બ્રહ્મપદ જોડ્યું છે. એથી એમ સૂચિત થાય છે કે આ સમ્બન્ધ માત્ર દોષનિવૃત્તિરૂપ છે ગુણાધાયક

સમ્બન્ધ નથી. ગુણાધાયક એટલે હ્લાનુભવ કરાવનારો. એટલે કે જે સમ્બન્ધથી હ્લાનુભવ થાય તે ગુણાધાયક સમ્બન્ધ. જો એમ ન હોતે તો શ્રીઆચાર્યચરણે સ્વસિદ્ધાન્ત નિરૂપણમાં કૃષ્ણસેવા જણાવીને તે સેવાનું સ્વરૂપ ચિત્તની પ્રવણતારૂપ પરા-માનસી સેવાને જણાવીને ત્યારબાદ તેની સિદ્ધિને માટે અપરા તનુવિત્તજ સાધનરૂપ સેવા કહી છે તે કહેવું વ્યર્થ થઈ જાય. એટલે બ્રહ્મસમ્બન્ધથી દોષની નિવૃત્તિરૂપે ભગવત્ સેવાનો આરંભ છે અને તે આરંભ તનુ-વિત્તજ પ્રકારે સેવા કરવાનો છે અને તે કરતાં કરતાં ભગવાનના અનુગ્રહે જ્યારે માનસી સિદ્ધિ થાય ત્યારે તે માનસી સેવા વૈષ્ણવને હ્લાનુભવ પર્યન્ત લઈ જાય છે. ત્યારે તે માનસી સિદ્ધિ થતાં વૈષ્ણવનો ભગવાન સાથે ગુણાધાયક સમ્બન્ધ કહેવાય છે. અને ત્યારે તે વૈષ્ણવને બ્રહ્મસમ્બન્ધી વૈષ્ણવની જગ્યાએ કૃષ્ણસમ્બન્ધી વૈષ્ણવ એમ કહેવામાં કોઈ આપત્તિ નથી. બલકે એમ કહેવું વધારે યોગ્ય છે. અતઃ શ્રીહરિચાલ બ્રહ્મસમ્બન્ધને વિવાહ સંસ્કાર સાથે સાંકળે છે. જેમ લૌકિકમાં અપરિણીતા કન્યાને કોઈ બીજા પુરુષની સાથે પ્રેમપૂર્વક કે પ્રેમ વિના રહેવાનો અધિકાર નથી અને બેનાં વિશિષ્ટ સામીપ્ય વિના અથવા તો વિશિષ્ટ કારણ વિના પ્રેમ પાંગરવો પણ શક્ય નથી હોતો તેવી સ્થિતિમાં એ કન્યાનું કોઈ પુરુષ સાથે વિવાહ થતાં સાથે રહેવાનો જે અનધિકાર દોષ છે એ દોષ નિવૃત્તિ થાય છે અને વિના પ્રેમે કે સાધારણ પ્રેમે પણ પતિગૃહમાં રહી પતિ ભાવે પતિનું ભજન કરી શકે છે અને તેની કરેલી સેવાને પતિ સ્વીકારે પણ છે અને ત્યારબાદ સાથે રહેતાં રહેતાં પ્રેમ પાંગરી પણ જાય છે અને તેમજ તે ધનિષ્ઠ પણ થાય છે. તેવી જ રીતે અહીં આ બ્રહ્મસમ્બન્ધ વિવાહરૂપ છે. જેમ ત્યાં સમ્બન્ધ વિના પતિભાવે સેવા કરવાનો અનધિકાર છે અને વૈદિક સંસ્કારનાં માધ્યમથી પતિ તરીકેનો સ્વીકાર કર્યા પછીથી પતિસેવાનો અધિકાર સંપાદન થાય છે તેમ અહીં લૌકિકતા

યા લૌકિક ભાવો એ ભગવાનના પતિભાવે ભજનમાં અનધિકારરૂપ દોષ છે. અને તેવાં અનધિકારે પતિભાવે ભજન કરવામાં આવે તો પણ તેનો ભગવાન સ્વીકાર કરતા નથી. જીવમાં લૌકિક ભાવ હોવાથી જે અનધિકાર છે તે અનધિકારને આ બ્રહ્મસમ્બન્ધ દૂર કરે છે અને બ્રહ્મસમ્બન્ધ વડે ભગવાનનું સંપૂર્ણ સ્વામિપણું ગુરુના માધ્યમથી સ્વીકાર કર્યા પછીથી ભગવાનનું પતિભાવે, સ્વામીભાવે ભજન કરવા માટે જીવનો અધિકાર સંપાદન થાય છે. ત્યારબાદ તેના વડે કરાયેલી સેવાનો પણ ભગવાન સ્વીકાર કરે છે.

(૩) ત્રીજી વાત શ્રીહરિચાલ આ રચણે જણાવે છે કે અહીં બ્રહ્મસમ્બન્ધ સાથે કરણ પદ જોડાયેલું હોવાથી એટલે કે બ્રહ્મસમ્બન્ધ કરવાથી એમ કહ્યું હોવાથી આ પ્રથમ સમ્બન્ધ છે મુખ્ય સમ્બન્ધ નથી પણ મુખ્ય સમ્બન્ધ આગળ જઈને થશે, અત્યારે તો માત્ર માનસી કૃતિ છે. પોતાના મન વડે આ બધું અને હું એ ભગવાનનું છે અને ભગવાનને નિવેદન કરું છું એ રીતે માત્ર મનમાં જ નિવેદન થાય છે અને એ રીતે ભાવરૂપે મનમાં જ રહેલા ભાવરૂપ ભાવાત્મા ભગવાન સાથે પ્રથમ સમ્બન્ધથી જોડાય છે. જ્યારે દ્વિતીય સમ્બન્ધ છે તેમાં તો સર્વ ઇન્દ્રિયો વડે તથા અન્તઃકરણ વડે તેમજ આત્મા વડે સાક્ષાત્ સ્વરૂપ સાથે સમ્બન્ધ થાય છે એટલે કે કેવલ મનમાં ભાવરૂપ રહેલા ભગવાન સાથે મનની કૃતિરૂપે એ સમ્બન્ધ નથી હોતો પરંતુ તે સમ્બન્ધમાં ભગવાનનાં સ્વરૂપ સાથે સાધકની ઇન્દ્રિયો-અન્તઃકરણ અને આત્માનો સમ્બન્ધ થાય છે. તે વખતે એ બીજા સમ્બન્ધમાં સાધકનાં ઇન્દ્રિયો વગેરે તથા તેની કૃતિ વગેરે પણ લૌકિક પ્રાકૃત નથી હોતાં પણ તે બધું જ ભાવાત્મક ભગવદ્સ્વરૂપ હોય છે અને એ ભાવાત્મક ભગવદ્સ્વરૂપ ઇન્દ્રિયો વગેરે વડે સાક્ષાત્ આનંદમય રસમય શ્રીકૃષ્ણનો સ્વરૂપાત્મક અનુભવ કરવાવાળો થાય છે. પ્રથમ સમ્બન્ધમાં એટલે કે બ્રહ્મસમ્બન્ધ વડે સિદ્ધ થતા

સમ્બન્ધમાં સાધકનાં દેહ-ઇન્દ્રિયો વગેરે લૌકિક-પ્રાકૃત હોય છે અને તે પ્રાકૃત દેહ-ઇન્દ્રિય વડે તનુ-વિત્તજ સેવા થતી હોવાથી તે સેવાને સાધનરૂપા કહેવામાં આવે છે. જ્યારે બીજા સમ્બન્ધમાં દેહ-ઇન્દ્રિય વગેરે અપ્રાકૃત હોય છે અને તે અપ્રાકૃત-ભાવાત્મક-અલૌકિક દેહ-ઇન્દ્રિય વગેરે વડે જ સાક્ષાત્ ભગવાનનાં સ્વરૂપ સાથે સમ્બન્ધ થઈ સાક્ષાત્ સ્વરૂપાનુભવ થાય છે તેથી એ બીજા સમ્બન્ધને -માનસી સેવાથી સિદ્ધ થતા સમ્બન્ધને ક્ષલરૂપ કહેવામાં આવે છે. આ રીતે શ્રીહરિચાલ સમ્બન્ધના બે પ્રકારો ભક્તિનાં સાધન ક્ષલના બે પ્રકારો સાંકળીને જણાવે છે અને એ રીતે સમ્બન્ધનાં પણ તેઓ બે નામ સૂચવે છે. કે જેમાં પ્રથમ સમ્બન્ધ એ બ્રહ્મસમ્બન્ધ અને દ્વિતીય સમ્બન્ધ ક્ષલાત્મક કૃષ્ણ નામ સાથે બેડે છે. કૃષ્ણ સમ્બન્ધ નામ આપે છે.

(૪) ચોથી બાબત શ્રીહરિચાલ બહુ જ સ્પષ્ટ શબ્દોમાં જણાવે છે કે ભગવાનનો અનુગ્રહ પ્રાપ્ત થયેલા જીવો માત્ર બ્રાહ્મણ દેહમાં જ અથવા તો ઉચ્ચકુલમાં જ જન્મેલો હોય તેમ જરૂરી નથી. પરંતુ તેઓ ઉચ્ચવર્ણમાં, ઉચ્ચકુલમાં યા નીચવર્ણમાં યા નીચ કુલમાં પણ ઉત્પન્ન થયેલા હોય છે. તેઓ લૌકિક યા વૈદિક દષ્ટિમાં યોગ્ય પણ હોઈ શકે છે અને અયોગ્ય પણ હોઈ શકે છે. અતઃ પુષ્ટિભક્તિમાર્ગમાં પુષ્ટિભક્તિ અર્થે વર્ણ, કુલ કે ઇતર યોગ્યતાઓની અપેક્ષા રહેતી નથી. પરંતુ આ માર્ગમાં પુષ્ટિભક્તિ અર્થે માત્ર ભગવાનનો વિશેષ અનુગ્રહ હોવો એ જ આ માર્ગમાં અધિકાર છે. અતઃ ચાહે જીવ દેહધારકના રૂપમાં સ્ત્રી હોય, શૂદ્ર હોય કે દ્વિજબન્ધુ હોય, ચાહે તે બ્રાહ્મણ, ક્ષત્રિય યા વૈશ્ય હોય, ધનવાન હોય કે નિર્ધન હોય, ચાહે તે જ્ઞાની હોય કે અજ્ઞાની હોય પરંતુ તે આ માર્ગનો પુષ્ટિભક્તિનો ભગવદનુગ્રહ પ્રાપ્ત કરેલો અધિકારી હોય તો તેવા તમામ પ્રકારના અધિકારી લોકો - તેમાં ભગવદનુગ્રહ પ્રકારે ચાહે તે

ઉત્તમાધિકારી હોય, મધ્યમાધિકારી હોય યા હીનાધિકારી હોય, તે બધા જ (પુષ્ટિમાર્ગીય રીતે) બ્રહ્મસમ્બન્ધ કરવાના અધિકારી છે અને તેમને બ્રહ્મસમ્બન્ધ કરાવવું બેઠએ. આ વાતથી બીજી એક વાતનો પણ શ્રીહરિચાલનો અભિપ્રાય બણી શકાય છે કે જીવના અધિકારનો વિચાર કરીને બ્રહ્મસમ્બન્ધ કરાવવું બેઠએ. ભલે તે ઉત્તમ -મધ્યમ કે હીન અધિકારવાળો હોય, ભગવદિચ્છાએ તેમને સેવાનું ક્ષલ પણ તે મુજબ જ સેવાક્ષલમાં જણાવેલ ત્રણ ક્ષલો મુજબ ઉત્તમને અલૌકિક સામર્થ્ય, મધ્યમને કૃષ્ણસાયુજ્ય અને ત્રીજાને વૈકુંઠ-વ્રજ વગેરેમાં સેવોપયોગી દેહની પ્રાપ્તિરૂપે થશે પરંતુ તે ક્ષલ અધિકારીને જ થાય છે તેથી બ્રહ્મસમ્બન્ધ કરાવતા પહેલાં તે ભગવદનુગ્રહે પુષ્ટિભક્તિનો અધિકારી છે કે નહિ તેનો અવશ્ય વિચાર કરવો બેઠએ. જીવ અધિકારી છે કે નહિ તેનો વિચાર કઈ રીતે કરવો ? એ બાબત આગળ શ્રીપુરુષોત્તમજીની ટીકા વિચારતાં તેમાં કરીશું તેથી તે બાબત અહીં ચર્ચા કરવામાં નથી આવતી.

શ્રીપુરુષોત્તમજી મહારાજ પોતાની ટીકામાં બ્રહ્મસંબન્ધકરણ વિષયમાં જણાવે છે કે બ્રહ્મસમ્બન્ધ એટલે સર્વમાં ભગવાનના સ્વામિપણાના રૂપમાં સંબન્ધ થવો તે, અને તેનું કરણ એટલે ભગવાને શ્રીઆચાર્યચરણ પ્રતિ ગદ્યવડે કહેલો આત્મસમર્પણ પ્રકાર, એ રીતે ભગવાનમાં પોતાના આત્મા સહિત પોતાના કહેવાતા સર્વપદાર્થોનું ભગવાન આગળ વિજ્ઞાપન રૂપે નિવેદન કરવું તે. આ બાબતમાં પ્રથમ શ્રીપુરુષોત્તમજી પ્રશ્ન ઉઠાવે છે કે ઉપનિષદનાં તથા શ્રીભાગવતનાં વાક્યો અનુસાર કંઈ જીવ નિવેદન કરે ત્યારથી જ તે પદાર્થો ભગવાનના થાય છે તેમજ નિવેદન કરતાં પહેલાં જીવ પોતે સ્વતંત્ર હતો અને નિવેદન કર્યા પછી તેના ભગવાન સ્વામી થાય છે, તેમ નથી, તો પછી બે બધું જ ભગવાનનું જ હતું અને ભગવાનનું જ છે તો ભગવાનનું જ ભગવાનને સમર્પણ કરવાનો અર્થ શો ? ભગવાનનું

જ છે પછી હું તમને અર્પણ કરું છું એમ કેવી રીતે કહી શકાય ? જે વસ્તુ પર આપણી સત્તાજ નથી, માલિકી જ નથી, બીજાની છે. તેનું આપણે કઇ રીતે સમર્પણ કરી શકીએ ? બ્રહ્મસમ્બન્ધ એ સંસ્કારરૂપ છે તો - તો પછી તે સંસ્કારોથી સંસ્કારિત થયેલી બુદ્ધિમાં પછી એવો જ નિશ્ચય થશે કે બ્રહ્મસમ્બન્ધ એવાધિકાર રૂપ હોવાથી તે બ્રહ્મસમ્બન્ધ કર્યા પછીથી જે ભગવત્સેવા પુષ્ટિભક્તિરૂપમાં કરવાની છે તેમાં પણ એવો જ વિવેક આવશે કે સેવાને અર્થે પણ સેવામાં નિવેદન કરવાનાં વસ્ત્ર, ફલ, અન્ન, આભૂષણ વગેરે પદાર્થો એ પણ કોઇ બીજાની સત્તાના હોય તે તેમની પાસેથી નિવેદનાર્થ માંગી સેવામાં ભગવાનને નિવેદન કરવું, તો શું તેવું નિવેદન આવશ્યક છે ? તેમજ તેવું નિવેદન શું પુષ્ટિભક્તિમાર્ગીય છે ? જેમ મર્યાદામાર્ગમાં ચક્ષુરૂપ દેવતાને ઉદ્દેશીને સ્વકીય દ્રવ્યનો ત્યાગ કરવો એ ચિત્તગત દોષોને દૂર કરી ચિત્તની નિર્દોષતા-પાવકતા અર્થેનું આવશ્યક સાધન કહેવાયું છે, તો મર્યાદામાર્ગમાં પણ જ્યારે સ્વકીય-પોતાના સ્વત્વવાળા દ્રવ્યનો ત્યાગ દેવતા અર્થે કહ્યો છે ત્યાં પછી પુષ્ટિભક્તિમાં પરકીય દ્રવ્યનું નિવેદન કઇ રીતે શ્રેષ્ઠ છે ? તેમજ બીજા માર્ગના નિવેદન પ્રકારમાં અને પુષ્ટિમાર્ગીય નિવેદન પ્રકારમાં અન્તર શું ? આવી બાબતોને ચિત્તમાં લઇને તે આધાર પર ભગવદીય પદાર્થનું ભગવાનને નિવેદન શા માટે જરૂરી છે તેવો પ્રશ્ન ઉઠાવીને તેનું સમાધાન શ્રીપુરુષોત્તમજી આપે છે કે -

ભગવાને સૃષ્ટિની રચના કરી છે તે પોતાની ક્રીડાને અર્થે કરી છે તે સર્વ શાસ્ત્ર સિદ્ધ વાત છે. ભગવાન વડે જે ભૌતિક રચના થઇ છે તે પંચમહાભૂતોની અથવા તો ૨૮ તત્ત્વરૂપમાં થઇ છે. એટલે કે બ્રહ્મ જે જગતરૂપમાં પરિણમ્યા તે પંચમહાભૂત અથવા તો ૨૮ તત્ત્વનાં રૂપમાં પરિણમ્યા છે, અતઃ એમાં ક્યાંય માયિકપણું નથી. પરંતુ તેટલા માત્રથી જ ક્રીડા સંભવ ન હોવાથી જેમ ચેતન સૃષ્ટિમાં

ભગવદંશ જીવને અવિદ્યા વડે બંધન થઇ તે જીવ સંજ્ઞાને પ્રાપ્ત થયો, તેવી જ રીતે ભગવદ્ગુણ સૃષ્ટિને ગ્રહણ કરીને ભગવાનની શક્તિ માયાએ જે જગતનું રૂપ જુદા-જુદા આકાર-પ્રકારે પ્રસ્તુત કર્યું તેમાં એ જ તત્ત્વોને ગ્રહણ કરી ચેતન અર્થેના જુદા-જુદા શરીરો જીવ-જંતુ, પશુ, પક્ષી, મનુષ્ય વગેરે રૂપમાં તેમજ તેમાં પણ કાળા, ગોરા, કાબરચિતરા, વગેરે વિવિધ વર્ણોમાં, જડા, પતલા, લાંબાં, ચુંકા, ઝીણા, મોટા સ્વરૂપમાં વગેરે પ્રકારે પ્રસ્તુત કર્યા, અને તેમાં જ દેહધારી ચેતનને ક્યારેક-ક્યાંક પુત્રરૂપમાં તો ક્યારેક -ક્યાંક પતિરૂપમાં તો ક્યારેક -ક્યાંક તેવા જ અન્ય-અન્ય પ્રકારે પ્રસ્તુત કર્યા. એજ પંચમહાભૂતોને ગ્રહણ કરીને ક્યાંક, પૃથ્વી-સ્વર્ગ વગેરે લોકરૂપમાં તો ક્યાંક ગૃહરૂપમાં તો ક્યાંક પાષાણ-કાષ્ઠ વિગેરે રૂપમાં તો ક્યાંક સુવર્ણ વિગેરે ધાતુરૂપમાં તો ક્યાંક અન્ન વિગેરે રૂપમાં પ્રસ્તુત કર્યા. તેવી જ રીતે યદ્યપિ દેહ, ઇન્દ્રિય, પ્રાણ, અન્તઃકરણ વગેરેથી અલગ ભગવદંશ ભગવાનનો શુદ્ધ ચેતન-અંશ હોવા છતાં પણ એને હું દેહ-ઇન્દ્રિય-પ્રાણ-અન્તઃકરણ વગેરે છું તેમ દેહાદિથી અભિન્ન ભાનવાળો તેને પ્રસ્તુત કર્યો. આ કારણથી ભગવદ્ગુણ સૃષ્ટિને ગ્રહણ કરીને માયાએ જે જગતનું રૂપ પ્રસ્તુત કર્યું તેમાં અવિદ્યાથી બદ્ધ એવો ભગવદંશજીવ અવિદ્યાને વશ થઇને તે સૃષ્ટિમાં દેખાતા પદાર્થોમાં હું અને મારું માનનારો થયો કે જે અવાસ્તવિક છે. બસ એ અહં-મમની અવિદ્યાજન્ય બુદ્ધિનો ત્યાગ કરી-પોતાનામાં તથા પોતાનું માની બેઠેલા પદાર્થોમાંથી હું, મારાપણાનું અભિમાન ત્યાગીને તે બધામાં આ બધું જ મૂલતઃ ભગવાનનું જ છે-એના સ્વામી માત્ર ભગવાન જ છે અને આ બધું જે કંઇ પણ છે એ ભગવાન અર્થે જ છે, બીજા કોઇ હેતુથી નથી એમ સ્વીકાર કરી તે બધાનું ભગવાન આગળ વિજ્ઞાપન કરવું એ આત્મનિવેદન છે. આ રીતે પુષ્ટિમાર્ગીય આત્મનિવેદન એટલે સ્વાત્મસહિત જગતની સર્વ

વસ્તુને ભગવદીય રૂપમાં રવીકારી તેમાંથી હું-મારું નું અભિમાન ત્યાગી તેમાં ભગવાનના રવામિપણાનો રવીકાર ગુરુદ્વારા ભગવાન સમક્ષ વિજ્ઞાપનપૂર્વક અને તે પણ ગદ્યમાં ભગવાન વડે કહ્યા મુજબ અને તે જ અક્ષરોમાં કરવું છે.

“દેહજીવયોઃ સર્વદોષનિવૃત્તિઃ”

દેહ અને જીવના સર્વદોષોની નિવૃત્તિ થાય છે.

અહીં શ્રીકલ્યાણરાયણ એક વિશેષ વાત કહે છે - ‘નિવેદન કર્યા પછીથી ભગવત્સેવામાં દેહ-જીવનો ઉપયોગ કરવાથી, તેમાં જીવનો ભગવત્સમરણ વગેરે દ્વારા ઉપયોગ કરવાથી, દેહનો ભગવત્સેવા વગેરે કરવાથી તેમજ અન્ન-વસ્ત્ર વગેરેનો તે ભગવદ્ભોગનું સંપાદન કરનારા હોવાથી તે રૂપમાં ભગવાનમાં તેનો ઉપયોગ કરવાથી તે બધાના સર્વ દોષો નિવૃત્ત થાય છે’ શ્રીકલ્યાણરાયણના આ કથન દ્વારા એમ જણાવવાનું તાત્પર્ય છે કે ગુરુદ્વારા બોલાવવામાં આવેલ ગદ્યમંત્ર માત્ર વાણીથી ઉચ્ચારણ માત્ર કરવાથી દોષો ચાલ્યા જાય છે તેમ નહિ, પરંતુ જે અર્થે દોષ નિવૃત્તિ અપેક્ષિત છે, અથવા તો જે અર્થે ગદ્યોક્ત આત્મનિવેદન દોષનિવૃત્તિ ભગવાને કહી છે તે ભગવત્સેવામાં દેહ-જીવ યા બીજા મારા કહેવાતા પદાર્થોનો ભગવાન અર્થે ઉપયોગ કરવાથી તે દોષો જાય છે. તેનો જ્યાં સુધી ભગવાનમાં ઉપયોગ કરવામાં ન આવે ત્યાં સુધી તે દોષોની સત્તા બની રહે છે. અતઃ આ રીતે બ્રહ્મસમ્બન્ધની પૂર્ણચરિતાર્થતા અને ઉપકારકતા એ ભગવત્સેવાથી જ છે એમ તાત્પર્ય જણી શકાય છે. આ રીતે માત્ર બ્રહ્મસમ્બન્ધ કરેલો વ્યક્તિ છે તેટલું જાણીને બીજા વૈષ્ણવોએ તેની સાથે ખાન-પાન વગેરે વ્યવહાર કરી ન બેસવું કારણ કે તે જો સેવા ન કરતો હોય તો તેનો સંગ પણ દુષ્ટ છે ત્યાં ખાન-પાનની તો વાત

જ ક્યાં કરવી ?

અથવા તો, બ્રહ્મસમ્બન્ધ કરવાથી સર્વ દોષનિવૃત્તિ મૂલમાં કહી છે તેથી નિવેદનથી દોષનિવૃત્તિ તો બતાવવી જરૂરી છે. શ્રીકલ્યાણરાયણના જ્યેષ્ઠ લાલણ શ્રીહરિરાયણ પણ આ રચને એમ જ લખે છે કે - ‘આ પ્રકારની યોજના એકવાર માત્ર કરવાથી પણ ત્રણે પ્રકારના અધિકારીને બ્રહ્મસમ્બન્ધ થાય છે, બ્રહ્મ સમ હોવાથી-તેમાં કોઈ પણ વિષમતા ન હોવાથી દરેકનો અંગીકાર તો સમાન જ -સ્વકીય રૂપમાં જ ભગવાન કરે છે’ શ્રીકલ્યાણરાયણ અને શ્રીહરિરાયણનાં વાક્યોને સાથે રાખી શ્રીકલ્યાણરાયણના વાક્યની પંક્તિનો અર્થ કરતાં વિધિપૂર્વકનું બ્રહ્મસમ્બન્ધ-આત્મનિવેદન કરતાં દોષો જે ભગવાનના અનંગીકારરૂપમાં સેવામાં બાધકરૂપમાં હતા તે દોષોની સેવામાં બાધકતા દૂર થાય છે અને તે જીવ વડે થતી સેવાનો ભગવાન અંગીકાર કરે છે. અને જ્યારે તે પૂર્ણરૂપેણ સેવામાં પ્રવૃત્ત રહે છે ત્યારે ભગવત્સેવા એ દોષોના સમુદ્રમાં તરવા માટે નૌકા સમાન હોઈ તે દોષો તેને સ્પર્શી શકતા નથી જેમ નાવમાં બેઠેલા વ્યક્તિને જળ સ્પર્શી શકતું નથી. પણ જે ઘડીએ તે નાવથી નીચે ઉતરવા સમાન સેવાને ત્યાગે છે ત્યારે દોષોમાં ડૂબવાનું જ પરિણામ આવે છે. આ વાતને શિક્ષાશ્લોકીમાં કહેવાયેલ શ્રીઆચાર્યચરણના વાક્યથી પણ સમર્થન મળે છે કે ‘જ્યારે (જે) તમે ભગવાનથી બહિર્મુખ થશો ત્યારે (તો) કાળપ્રવાહમાં રહેલા તમારા દેહ-ચિત્તાદિ હોવાથી તમારા સર્વસ્વનો નાશ થશે’ શ્રીઆચાર્યચરણે આ વાક્ય જેમના પ્રતિ કહ્યું છે તે સર્વ આત્મનિવેદન કરેલા અને સેવામાં પ્રવૃત્ત લોકો છે. તેથી જ શ્રીઆચાર્યચરણ નિબંધમાં પણ જણાવે છે કે - ‘સ્ત્રી વગેરે (પત્ની-પુત્ર-સંબંધી વગેરે) સેવામાં અનુકૂલ હોય તેમને સેવામાં જોડવા અને શેષ પ્રતિ ઉદાસીનતા સેવવી યા તેમનો

ત્યાગ કરવો- ભગવાનથી વિમુખ એવા લોકોનો ત્યાગ એ ભક્તિમાર્ગમાં દોષરૂપ નથી' આજ વાત - ભગવદ્વપયોગે જ પ્રાણ પણ ધારણ કરવા અને ભગવદ્ અનુપયોગે પ્રાણો પણ ત્યાગવાની વાત શ્રીગોપિકાઓના ગોપીગીતરથ વાક્યોનો ભાવ પ્રકટ કરતાં સુબોધિનીમાં જણાવાયા છે. ગોપીગીતના પ્રથમ શ્લોકમાં “ત્વયિ ધૃતાસવઃ” ના અર્થમાં શ્રીઆચાર્યચરણ લખે છે ‘અમે (ગોપિકાઓએ) તમારા (ભગવાનના) અર્થે જ પ્રાણ ધારણ કરી રાખ્યા છે, અમારું એ પ્રાણધારણ કરવું તમારા કોઈ ઉપયોગમાં નથી એ જે ક્ષણે અમને માલૂમ પડશે તે જ ક્ષણે પ્રાણો અમારાથી ત્યજી જશે’ આ રીતે ભગવન્નિવેદિત પદાર્થ પણ બે ભગવત્સેવામાં ભગવદ્વપયોગમાં ન આવે એટલે કે આત્મનિવેદન વખતે સર્વ કંઈ ભગવાનને નિવેદન કરી દેવા છતાં પણ તે પદાર્થો ભગવદ્ ઉપયોગથી જ જીવને માયા-અવિદ્યાના બંધનથી મુક્ત કરવા સક્ષમ બને છે. ઉદ્ધવજી કે જેઓ શ્રીપ્રભુના પરમદાસ છે તેઓ પણ ભગવદ્ ભુક્ત પદાર્થોને જ માયાતરણમાં એક માત્ર સાધન માને છે. અતઃ બ્રહ્મસંબન્ધ-નિવેદનથી જીવગત (જીવગત અને જીવસંબન્ધે રહેલ દેહગત) દોષોની સેવામાં બાધકતા દૂર થાય છે અને ત્યારબાદ સાધક પોતાના પ્રાકૃત લૌકિક દેહ-ઇન્દ્રિયોથી અને પ્રાકૃત અન્તઃકરણથી જે કંઈ પણ ભગવાનની સેવા કરે છે તે સેવાને શ્રીપ્રભુ અતિશય અનુગ્રહપૂર્વક દોષોને અવગણીને સ્વીકારે છે અને સેવામાં ભગવાનને નિવેદન કરાતા પદાર્થો પ્રભુ પ્રસાદરૂપમાં સેવકને આપે તેનાથી પોષિત દેહ વગેરે ના દોષો સર્વથા દૂર થઈ તે દેહ વગેરે પણ સર્વથા નિર્દોષ-અપ્રાકૃત બની સેવામાં (માનસીમાં) યોજાય છે અને ત્યારે સર્વથા સંતુષ્ટ પ્રભુ સેવકને સાક્ષાત્ સ્વરૂપાત્મક હલ-પુષ્ટિહલ પ્રદાન કરે છે.

‘સર્વ દોષનિવૃત્તિ’ માં રહેલ સર્વ પદ માટે શ્રીહરિચાલ લખે છે કે ‘દોષો ધીમે ધીમે અલગ અલગથી ઘણા કાળે નિવૃત્ત થાય છે તેમ નથી પણ દોષો એક સાથે નિવૃત્ત થાય છે તે જણાવવા દોષોના નિવર્તન સાથે ‘સર્વ’ પદ જોડ્યું છે.’ એટલે કે બ્રહ્મસંબન્ધ માત્રથી જ સર્વદોષો નિવૃત્ત થાય છે. ‘તે દોષો કોના અને કયા તો એમાં તેઓશ્રી જણાવે છે ‘તે દોષો દેહના-જીવના, એટલે કે જે દોષોથી દેહ વગેરે અને જીવ દૂષિત - દોષવાળો થાય છે તે દોષો. આમાં જીવગત જે અશુદ્ધિ છે તે અવિદ્યાનાં બંધન થકી ઉત્પન્ન થયેલ અહંતા-મમતાત્મક તે સંસારથી ભગવાનની વિસ્મૃતિ થવી છે.’ તેમાં બ્રહ્મસંબન્ધ થતાં (સેવામાં પ્રવૃત્તને) ભગવદ્વિસ્મૃતિનું કારણ એવા અહંતા-મમતાની નિવૃત્તિ થાય છે અને તે દોષ દૂર થતાં ભગવાનનો તાપકલેશ અનુભવાય છે અને તે તાપકલેશ વડે સર્વદાની ભગવત્સ્મૃતિ થાય છે. તેઓશ્રી દોષનિવૃત્તિને એક મલિન કપડાની મલિનતા જલ વડે જવારૂપ શુદ્ધિ અને બીજી માટીના ઘડાને અગ્નિમાં પકવવાથી શુદ્ધતા થાય છે એમ બે પ્રકારો જણાવી આમાં બીજા પ્રકારની દોષનિવૃત્તિ - માટીના ઘડાના દષ્ટાન્ત મુજબની જણાવી બેઠાએ. આમાં તેઓશ્રી કારણ આપે છે કે નિવેદન કરતી વખતે દેહ-જીવ સહિત સર્વ પદાર્થો દોષવાળા જ હોય છે, નિવેદનના પૂર્વ તે દોષોની નિવૃત્તિ કરી શુદ્ધિ માટે કોઈ બીજાં સાધન કરવામાં આવતાં નથી, અતઃ એનાથી એમ જણી શકાય છે કે ભગવાન વડે દોષવાળા જ દેહ-જીવ વગેરેનો અંગીકાર કરવામાં આવે છે, અતઃ ભગવાન વડે અંગીકાર માત્રથી જ દોષોની નિવૃત્તિ થયા પછીથી તેના કૃષ્ણોપયોગથી એટલે કે તે દેહ-જીવ વગેરેનો કૃષ્ણમાં ઉપયોગ થવાથી દોષો જાય છે એ કહેવું વ્યર્થ હોવાથી કૃષ્ણમાં તેનો ઉપયોગ થવાથી તે બધાની બ્રહ્મરૂપતા થાય છે. જેમ શુદ્ધ માટીમાંથી જ ઘડો

બને છે અને તેના પૂર્વ જ માટીના દોષ નિવૃત્ત કરી દેવામાં આવે છે છતાં પણ માટીમાંથી ઘડો બન્યા પછીથી પણ તે માટી કાચી હોય છે એનો અગ્નિ સાથે સમ્બન્ધ કરાતાં ઘડામાં રહેલી માટી એ પરિપક્વ થાય છે ત્યારે એ ઘડો પાકી માટીનો ઘડો કહેવાય છે તેવી જ રીતે ભગવાનના અંગીકાર માત્રથી જ દેહ-જીવગત સર્વ દોષોની નિવૃત્તિ થઈ જાય છે અને તેનો કૃષ્ણમાં ઉપયોગ થતાં તાપ-કલેશના ઉદ્ભવથી તે બધું જ પાકી માટી જેવાં એમાં ક્યારેય કોઈ પણ પ્રકારે ફરીથી પાછાં દોષો ન પેસે તેવાં પરિપક્વ થઈ જાય છે. તેથી જ આ જ વાતને આજ ગ્રંથમાં ગંગાના દષ્ટાન્તથી સમજાવવામાં આવ્યું છે. સારાંશમાં કોટિ સૂર્ય સમાન અગ્નિરૂપ ભગવાનના સમ્બન્ધથી સર્વ દોષોનું નિવારણ થાય છે, અને તે નિશ્ચિત થાય છે તે જણાવવા હિ પદ મૂકવામાં આવ્યું છે.

શ્રીગોકુલનાથજી પણ આ મુજબ જ ભગવાનનો અંગીકાર જ દોષોના અભાવનું કારણ છે એમ જણાવી તેવો પ્રશ્ન ઉઠાવે છે કે જેમ પૂજા માર્ગમાં પૂજનાં પદાર્થોની ભૂતશુદ્ધિ વગેરે પ્રકારે શુદ્ધિ કરવામાં આવે છે તો પછી અહીં પદાર્થ માત્ર ભગવદીય બને એનાથી જ તે પદાર્થો કઈ રીતે શુદ્ધ થઈ જાય છે એમ પ્રશ્ન ઉઠાવી તેઓશ્રી સમાધાન આપે છે કે જેમાં કોઈ દોષ ન હોય તેના વડે જ, તેના સમ્બન્ધથી જ સર્વ દોષો નિવૃત્ત થઈ શકે છે. અને તેવા સર્વથા નિર્દુષ્ટ શ્રીકૃષ્ણ સિવાય અન્ય કંઈ પણ ન હોવાથી સર્વથા નિર્દોષપણું એ કૃષ્ણ સમ્બન્ધથી જ શક્ય છે. તેથી આ માર્ગમાં ભગવદીયપણું સર્વદોષની નિવૃત્તિનું કારણ છે.

‘દેહ જીવના’ એમ કહ્યું છે ત્યાં શ્રીવ્રજેત્સવજી જણાવે છે કે પ્રથમ દેહ પદ એટલા માટે યોજ્યું છે કારણ કે જીવ સ્વરૂપથી તો શુદ્ધ જ છે પરંતુ દેહસમ્બન્ધથી જ તેનું દુષ્ટપણું હોવાથી અહીં પ્રથમ દેહ પદ મૂક્યું છે.

શ્રીપુરુષોત્તમજી ‘દેહજીવ’ પદનો અર્થ સ્થૂળ શરીર અને લિંગ શરીર એમ જણાવે છે. દેહ એટલે સ્થૂળ શરીર અને જીવ એટલે લિંગ શરીર. જીવ પદથી કેવલ ચેતન અર્થ નહિ જણાવો જોઈએ. પરંતુ શરીરથી વિશિષ્ટ થયેલો ચેતન સમજવું જોઈએ. એમ અર્થ કરી “ચદ્વા” એમ કહી વિકલ્પે બીજો અર્થ પ્રસ્તુત કરે છે જીવ પદથી અવિદ્યાના સમ્બન્ધવાળો ચેતન અંશ એમ જણાવો. અને દેહ પદથી સ્થૂળ અને લિંગ એમ બે દેહ સમજવા.

શ્રીપુરુષોત્તમજી સર્વદોષનિવૃત્તિ બાબતમાં એકદમ સ્પષ્ટ શબ્દમાં જણાવે છે કે અહીં જે સર્વ દોષનિવૃત્તિ કહી છે તે દોષોની સેવામાં પ્રતિબંધકતાના રૂપમાં જ કહી છે. દોષોની સ્વરૂપતઃ નિવૃત્તિ નથી કહી. આ સ્થળે તેઓશ્રી પ્રથમ પ્રશ્ન ઉઠાવે છે કે બ્રહ્મસમ્બન્ધકરણ માત્રથી જ બધાના દેહગત અને જીવગત સર્વ દોષોની નિવૃત્તિ થાય છે. તો પછી બ્રહ્મસમ્બન્ધ કરેલો તે વખતે સર્વથા દોષ વિનાનો હોય છે અતઃ તે વખતે પ્રતિબંધ કરનાર કોઈ પણ કારણ તેમાં ન હોવાથી તે જ વખતે સેવા વડે તેણે મુખ્ય ફલની પ્રાપ્તિ કેમ થતી નથી. ગદ્યમાં તે મુજબના અર્થથી સમર્પણ કહેલું હોવાથી. અને જો તમે એમ કહો કે તેવું મુખ્ય ફલ તો ભગવાનની ઇચ્છાને આધીન છે. અને તેનું ભગવાન દાન કરે ત્યારે જ થઈ શકે. તો ભલે મુખ્ય ફલ ન થાય પરંતુ તેને સાયુજ્યની તો પ્રાપ્તિ થવી જ જોઈએ. કારણ કે તે વખતે કોઈ પ્રતિબંધ કરનાર તો છે જ નહિ. અને વળી પાછી સેવા પણ કરી છે અને એ સેવા ભક્તિ સાયુજ્ય આપે છે એમ પ્રમાણ સિદ્ધ હોવાથી તે સેવાની નિષ્ફલતા કહેવી પણ શક્ય નથી, વળી, આ મુજબ બ્રહ્મસમ્બન્ધ કર્યા પછી પણ બ્રહ્મસમ્બન્ધ પ્રાપ્ત દેહ-જીવમાં દોષો પ્રત્યક્ષ અનુભવવામાં આવે છે તેથી પણ દોષનિવૃત્તિ થઈ છે તે વાત સાથે વિરોધ આવે છે. આમ પ્રશ્ન ઉઠાવીને તેઓશ્રી સમાધાનમાં જણાવે છે કે આથી આગળના શ્લોકમાં જે ‘પાંચ

પ્રકારના દોષો કદા છે તે દોષો નહિ માનવા' એમ કહ્યું હોવાથી તે દોષોની બ્રહ્મસમ્બન્ધ કર્યા પછીથી દેહ-ઇન્દ્રિય-પ્રાણ-અન્તઃકરણ અને જીવમાં તેમજ તેના ધર્મોમાં ભગવદીયપણું અનુસંહિત થતાં (મન્ત્ર-પાઠ મુજબ તેનું ઉચ્ચારણ થતાં) પૂર્વોક્ત સર્વના સ્વामी અને તે બધાનાં પ્રેરક ભગવાન જ છે એમ અનુસંધાન થકી તે બધામાંથી પોતાના પણાની નિવૃત્તિ થઈ જાય છે. એમ તે દોષો સ્વરૂપતઃ રહીને પણ જેમ કે કોઈની પાસે કોઈ બીજાની વસ્તુ પડી હોય તેમ આ દોષોની સત્તા રહે છે. આ પ્રકારે રહેલા દોષો છે તે અર્થહીન હોવાથી આ દોષોની જે સેવા પ્રતિબંધકતા હતી તે પ્રતિબંધકતા દૂર થતી હોવાથી સેવા પ્રતિબંધકતાની જ નિવૃત્તિ અહીં નિવૃત્તિ શબ્દથી કહેવાનો અભિપ્રાય છે, સ્વરૂપતઃ નિવૃત્તિ કહેવાનો અભિપ્રાય નથી. અતઃ આ પ્રમાણે બ્રહ્મસમ્બન્ધ કર્યા પછી પણ તે દોષોની સ્વરૂપતઃ સત્તા રહેતી હોવાથી બ્રહ્મસમ્બન્ધ કરનારને ન તો સાયુજ્યની પ્રાપ્તિ થાય છે કે ન તેને મુખ્ય ફલની પ્રાપ્તિ થાય છે અને તે કારણે બ્રહ્મસમ્બન્ધ કર્યા પછી પણ તેનામાં દોષો પ્રત્યક્ષે અનુભવાય છે. આમ કહેવાથી બ્રહ્મસમ્બન્ધ કરવાથી દોષોમાં જે પ્રતિબંધ કરનારું સામર્થ્ય છે, એ સામર્થ્ય વિનાના દોષો થઈ જવાથી ભગવાન વડે સેવાનો અંગીકાર થાય છે એમ કહેવામાં, માનવામાં કોઈ આપત્તિ આવતી નથી. આમ કહેવાથી એવી શંકાને પણ અવકાશ નથી રહેતો કે આ પ્રકારની દોષ નિવૃત્તિ તો પ્રાયશ્ચિત્ત વગેરે ઉપાયોથી પણ સંભવ છે તો પછી બ્રહ્મસમ્બન્ધથી થતી દોષ નિવૃત્તિમાં શું વિશેષ છે ? (તો પછી યદિ કોઈ પોતાની દોષનિવૃત્તિ પ્રાયશ્ચિત્ત વગેરે ઉપાયોથી કરીને જો તે વ્યક્તિ પુષ્ટિમાર્ગીય રીતે ભગવાનની સેવા આરંભ કરે તો તેની કરેલી સેવાનો ભગવાન વડે પુષ્ટિમાર્ગમાં અંગીકાર થશે ?) આના સમાધાનમાં જ આ ગ્રંથમાં આગળ કહેવાયું છે તે અનુસાર બીજા કોઈ પણ પ્રકારથી - બ્રહ્મસમ્બન્ધથી અતિરિક્ત બીજા કોઈ પણ

પ્રકારથી સર્વ દોષની નિવૃત્તિ શક્ય નથી. બીજા કોઈ પણ પ્રકારથી એટલે કર્મમાર્ગીય પ્રકાર, જ્ઞાનમાર્ગીય પ્રકાર અને ભક્તિમાર્ગીય પ્રકાર એ ત્રણેય પ્રકારોથી સર્વ દોષનિવૃત્તિ શક્ય નથી. કારણ કે દોષના હેતુ એવા કર્મ, દેશ અને કાલ એ ત્રણેયની પ્રાયશ્ચિત્ત કર્યા પછી પણ વિદ્યમાનતા રહેવાથી તેના સંયોગ અને સ્પર્શ વડે અથવા તો કર્મ, દેશ, કાલ વગેરેની વિદ્યમાનતાથી તેના વડે તેમજ લોકમાં થનારા સંયોગ અને સ્પર્શ વડે કરીને તે દોષોની ઉત્પત્તિ થવાની જ છે. જ્યારે બ્રહ્મસમ્બન્ધ કરતાં તો જેને દોષો પ્રાપ્ત થયા છે તેવા જીવ-દેહ વગેરેમાં ભગવદીયપણાના અનુસંધાનથી આ ભગવાનનું છે તેવા અનુસંધાનથી તેમાં પોતાના સમ્બન્ધની નિવૃત્તિ થઈ જવાથી જે દોષો છે તે અર્થહીન બની જાય છે. અર્થાત્ તે સેવા કાર્યમાં કે ભગવદ્ અંગીકારમાં સામર્થ્યહીન થઈને બાધક બની શકતા નથી. આ જ કર્મમાર્ગ, જ્ઞાનમાર્ગ, ભક્તિમાર્ગ એમાં જણાવેલા દોષ-નિવૃત્તિના સાધનથી સ્વતંત્ર-અલગ જ આ બ્રહ્મસમ્બન્ધ એ પુષ્ટિમાર્ગમાં દોષનિવૃત્તિનું સાધન છે.

શ્રીલાલુ ભટ્ટજી 'દેહ જીવ' પદમાં દેહ શબ્દથી દેહ એ ઇન્દ્રિય, પ્રાણ, અન્તઃકરણ એમ ત્રણેયનું ઉપલક્ષણ કરનાર હોવાથી બ્રહ્મસમ્બન્ધથી દેહ, ઇન્દ્રિય, પ્રાણ, અન્તઃકરણ અને જીવ એમ સર્વ સમ્બન્ધી સર્વ દોષોની નિવૃત્તિ થાય છે, એટલું વિશેષ સમજાવે છે.

આ બીજા શ્લોક ઉપરના પ્રાચીન મહાનુભાવોના અભિપ્રાયો-અર્થઘટનો જોયા પછીથી સરવાળે એક વાત તો સમજી શકાય છે કે 'સર્વ દેહ-જીવના' એમ કહેતાં સર્વ શબ્દથી બે વાતનું સૂચન થાય છે. (૧) એક તો સર્વ પદથી એમ સૂચિત થાય છે કે આ સગદ પંચાક્ષર દ્વારા બ્રહ્મસમ્બન્ધ માટે વર્ણ, આશ્રમ, જાતિ, વય, દ્રવ્ય, વિદ્યા સ્ત્રી, પુરુષ, નપુંસક વગેરે કોઈ પણ હોય કે પછી તે દેવ-દાનવ-માનવ યા કોઈ પણ દેશનો કોઈ પણ વિભાગનો કે પછી

મનુષ્ય-પશુ-પક્ષી વગેરે કોઇ પણ દેહમાં રહેલો હોય કે પછી બ્રહ્મસમ્બન્ધ દીક્ષા પૂર્વ તે કોઇ પણ ધર્મસંમત કે ધર્મઅસંમત (ચોર-ડાકુ-વેશ્યા વગેરેનો) વ્યવસાય કરવાવાળો હોય, પુણ્યવાળો હોય કે પછી પાપવાળો હોય, વિદ્વાન હોય કે મૂર્ખ હોય તે બધા જ આ માર્ગમાં બ્રહ્મસમ્બન્ધ ઉક્ત વિધિથી કરી શકે છે અને બ્રહ્મસમ્બન્ધ કર્યા પછીથી તે સ્વગૃહે પુષ્ટિરીતિથી પુષ્ટિપુરુષોત્તમની સેવા કરી શકે છે તેમજ સેવા દ્વારા ગુરુકૃપાએ માનસી સુધી પહોંચી ઉત્તમ પુષ્ટિહલને પામી શકે છે. બ્રહ્મસમ્બન્ધ કરવામાં કે પુષ્ટિહલ પામવામાં ઉપર જણાવ્યા મુજબની બાબતો તેના માર્ગમાં અવરોધરૂપ બની શકતી નથી. (૨) બીજી વાત એ સૂચિત કરી છે બ્રહ્મસમ્બન્ધ માટે ભગવાનના વિશેષ અનુગ્રહવાળો જીવ હોવો જોઈએ. તેવો જ જીવ બ્રહ્મસમ્બન્ધનો અને પુષ્ટિહલ પ્રાપ્ત કરી શકવાનો અધિકારી છે. ઉચ્ચકુલ, ઉચ્ચવર્ણ, ઉચ્ચ વિદ્યા યા ઉચ્ચ સંસ્કારોથી સમ્પન્ન તેમજ સન્માર્ગ પ્રવૃત્ત સદાચરણશીલ ખૂબ જ જપ-તપ-વ્રત-ઉપવાસાદિ કરેલો અનેક ગુણોથી સમ્પન્ન હોવા છતાં પણ તે જીવ જો વિશેષ ભગવદનુગ્રહવાળો ન હોય - તે જીવ પુષ્ટિમાર્ગીય (શુદ્ધ પુષ્ટિ કે મિશ્રપુષ્ટિ) ન હોય તો તેવાઓ પણ આ બ્રહ્મસમ્બન્ધના અને પુષ્ટિહલના અધિકારી નથી.

જે લોકો અધિકારી નથી તેવા લોકો માટે બ્રહ્મસમ્બન્ધનો વિધિ થઈને પણ તેમને કંઈ પણ હલિત થતું નથી કારણ કે તેવાઓને વિધિ થઈને પણ બ્રહ્મસમ્બન્ધ થતો જ નથી. અહીં મુખ્ય યા અમુખ્ય જે કંઈ પણ અધિકાર છે તે ભગવદનુગ્રહથી જ છે, ઉચ્ચગુણો વગેરેનો અધિકાર બાબતમાં ક્યાંય જરા પણ ઉપયોગ નથી. અતઃ બ્રહ્મસમ્બન્ધ કરાવતાં પહેલાં જીવનો કેવો કેટલો અધિકાર છે તેની ચકાસણી કરીને ત્યાર બાદ જે અધિકારી હોય તેને બ્રહ્મસમ્બન્ધ કરાવવું જોઈએ. આ બાબતમાં શ્રીઆચાર્યચરણ સર્વનિર્ણય

નિબન્ધમાં એકદમ સ્પષ્ટ શબ્દોમાં જણાવે છે. ત્યાં પૂર્વમાં શ્લોકમાં ભક્તિમાર્ગની સર્વોત્તમતા બતાવી ભક્તિમાર્ગમાં પ્રવેશમાત્રથી જ પ્રવિષ્ટ જીવની કૃતાર્થતા સિદ્ધ થઈ જાય છે તેમ જણાવી ત્યાર બાદ આ માર્ગનો આચાર કે પ્રમેય શ્રુતિ-સ્મૃતિ વિરુદ્ધ ન હોવાથી આમાં પાષંડીપણાની ગંધમાત્ર પણ નથી એમ કહી ત્યારબાદ કહે છે -

સર્વથા ચેદ્ધરિકૃપા ન ભવિષ્યતિ યસ્ય હિ

તસ્ય સર્વમશક્યં સ્યાન્માર્ગેઽસ્મિન્ સુતરામપિ ।

કૃપાયુક્તસ્ય તુ યથા સિદ્ધચેત્ કારણમુચ્યતે ॥

(સર્વનિ.નિ.૨૨૬)

પૂર્વમાં કહેવાયેલો જે ઉત્તમોત્તમ ભક્તિમાર્ગ છે તે ભગવાનની કૃપાથી યુક્ત થયેલાઓ અર્થે જ છે, પણ જેમને સર્વથા શ્રીહરિની કૃપા પ્રાપ્ત નથી થઈ તેવાઓ યદિ અપેક્ષાકૃત સારા હોવા છતાં પણ તેમના માટે તો આ માર્ગમાં સર્વ કંઈ અશક્ય જ છે. આની વધારે ચોખવટ કરતાં શ્રીઆચાર્યચરણ આના પ્રકાશમાં જણાવે છે કે - “પરમત્ર ન સર્વેષાં ફલમુખાધિકારઃ, કિન્તુ યેષુ ભગવત્કૃપા કૃપાપરિજ્ઞાનં ચ માર્ગરુચ્યા નિશ્ચીયતે” અહીં બધાનો જ હલમુખ અધિકાર (એ પ્રકારનો અધિકાર કે હલ પ્રતિ જેનું મુખ હોય) નથી હોતો, કિન્તુ જેના ઉપર ભગવત્કૃપા છે તે જ હલમુખ અધિકારવાળો હોય છે અને ભગવત્કૃપા આ જીવ પર છે એનો નિશ્ચય એની આ માર્ગમાં કેવી કેટલી રુચિ છે તેના વડે અમારા દ્વારા નક્કી થાય છે. આથી આગળના શ્લોકમાં “કૃષ્ણસેવાપરમ્” એમાં શિષ્ય - સાધકની યોગ્યતા જિજ્ઞાસા પદથી કહેવામાં આવી. ત્યાં આના આવરણભંગમાં શ્રીપુરુષોત્તમજી લખે છે - “તત્રાપ્યુત્કટા ગુરુભક્ત્યાદરજનિકા સુતરાં તાદૃશસ્યૈવેતિ સ એવાધિકારી । તેન બ્રહ્મસમ્બન્ધોઽપિ ફલમુખસ્તસ્યૈવેતિ સિદ્ધચતિ” જિજ્ઞાસા હોવી એ

શિષ્યની યોગ્યતા છે. પણ તે જિજ્ઞાસા પણ ગુરુ પ્રત્યેની ભકિત અને આદરથી ઉત્પન્ન થયેલી એવી ઉત્કટ જિજ્ઞાસા હોય તે જ અહીં અધિકારી છે (ગુરુભકિત-આદર વિનાનો સાધારણ જિજ્ઞાસાવાળો નહિ). આથી એમ પણ સિદ્ધ થાય છે કે બ્રહ્મસમ્બન્ધ પણ ફલમુખ અધિકારીને જ થાય છે.

ઉપર મુજબનાં વાક્યોથી એટલું તો નિશ્ચિત થાય જ છે કે ભગવત્કૃપાનું પરિજ્ઞાન કર્યા પછી જ - જીવનો અધિકાર નિશ્ચય કર્યા પછી જ તેને બ્રહ્મસમ્બન્ધ દીક્ષા આપવી જોઈએ. અધિકાર નિશ્ચય માટે શિષ્યની આ માર્ગમાં રુચિ એટલે કે આ માર્ગ ચાલવાની ઇચ્છા, આ માર્ગમાં એનો રસ, આ માર્ગના સિદ્ધાન્તોમાં એને શ્રદ્ધા તેમજ એને પાળવામાં એની તત્પરતા, આ માર્ગના સ્વેચ્છમાં એની નિષ્ઠા, આ માર્ગ સિવાય અન્ય માર્ગમાં જવાની એની પૂર્ણ અનિચ્છા, આ માર્ગના ગુરુ શ્રીવલ્લભાચાર્યચરણમાં તેનો પૂર્ણ વિશ્વાસ, આ માર્ગ વિરોધી બાબતોથી, લોકોથી અને સાહિત્યથી અળગા રહેવાની તેની પ્રવૃત્તિ વગેરે બધા લક્ષણોથી તેની માર્ગરુચિનો પ્રકાર જણી શકાય છે. બ્રહ્મસમ્બન્ધ કરાવનાર જો અલૌકિક-દિવ્ય ગુરુત્વ પ્રભુત્વથી સમ્પન્ન હોય ત્યારે તો તેને પોતાની અલૌકિક વિચક્ષણતાથી જ જીવના અધિકારનું પરિજ્ઞાન થઈ જશે, પરંતુ જો બ્રહ્મસમ્બન્ધ કરાવનારમાં તેવી અલૌકિકતા અપ્રકટ હોય ત્યારે તો ગુરુસ્થાનીયે શિષ્યને સમજવા કેટલોક સમય લઈ સમજવાનો પ્રયત્ન જરૂરી બની રહે છે.

હું પોતે અંગત રીતે એમ માનું છું કે આપણા સમ્પ્રદાયમાં આજે શિષ્યસમુદાયમાંથી સાધનાનો વિચાર કે કલ્પના પણ રહી નથી અને માત્ર સાધનાનું એક અંગ દીક્ષા લેવાનું જ માત્ર શેષ રહી ગયું છે. અતઃ બ્રહ્મસમ્બન્ધ દીક્ષા પણ સાધનાના આવશ્યક અંગ તરીકે લઈ રહ્યો છું તેવી સ્પષ્ટ સમજ શિષ્યવર્ગમાં ઊભી થવી જોઈએ.

આધુનિક શિષ્યવર્ગની નબળાઈઓને વિચારતાં આપણી સાધનાપદ્ધતિને પણ નવેસરથી કમબદ્ધ અને તબક્કાવારની ગોઠવણી જરૂરી છે. જો કે આપણી પ્રાચીન રીતમાં પણ પ્રથમ તબક્કો શરણ દીક્ષાનો અને બીજો તબક્કો આત્મનિવેદન દીક્ષાનો એમ બે તબક્કા અને ત્યાર બાદ કમ અપરસમાં સેવાનો આરંભ અને આગળની કક્ષામાં મર્યાદા (મર્જદી) કક્ષાનો તબક્કો તેમજ મિશ્રીભોગની સેવાથી આરંભ કરીને સખડી ભોગ ઘરવા સુધીની કક્ષાનો તબક્કો વગેરે તબક્કાઓ જોઈ શકાય છે. પરંતુ સેવા સાથે આનુષંગિક સિદ્ધાન્ત પાલનના નિયમોનું સાધનામાં સ્થાન હોવું જોઈએ તે જોવા મળતું નથી. ત્યારે કયા તબક્કામાં કોને કયા સૈદ્ધાન્તિક નિયમો બતાવવા અને તબક્કાઓનો શો પ્રકાર એમાં જો સમ્પ્રદાયમાન્ય કોઈ ચોક્કસ વિગત તૈયાર થઈ શકે તો સમ્પ્રદાયમાં સર્વત્ર સર્વનો એક જ ખ્યાલ બન્યો રહે. જો કે આની વધુ વિગતે ચર્ચા ક્યારેક અલગથી કરીશું. તેમ છતાં પણ સારાંશમાં એટલું તો નક્કી જ છે કે બ્રહ્મસમ્બન્ધ દીક્ષા લેવાથી જ વ્યક્તિ પુષ્ટિમાર્ગીય વૈષ્ણવ કહેવાય અને તે માટે જે આવે તે તમામને બ્રહ્મસમ્બન્ધ કરાવવાની પ્રથા જે પાછલા કેટલાંક વર્ષોથી પ્રચલિત બની છે તે બરાબર નથી જ. બલકે અષ્ટાક્ષર દીક્ષા તો હવે માત્ર ૪૦ દિવસ ઉપરનાં નાના બાળકો પૂરતી જ સીમિત બની રહી છે. મોટી ઉંમર વાળાઓને તો સીધો બ્રહ્મસમ્બન્ધનો જ વિચાર આવે છે, એના મગજમાં અષ્ટાક્ષર દીક્ષાની તો કલ્પના પણ નથી આવતી.



(૩) તૃતીય શ્લોક

મૂલમ્ : સહજા દેશકાલોત્થા લોકવેદનિરૂપિતાઃ ।

સંયોગજાઃ સ્પર્શજાશ્ચ ન મન્તવ્યાઃ કથચ્ચન ॥ ૩ ॥

સાંખ્ય પદાર્થ :- સહજા (સાથે જ ઉત્પન્ન થતા) દેશકાલોત્થાઃ (દેશ અને સમયથી ઊભા થનારા) લોકવેદનિરૂપિતાઃ (લોકમાં અને વેદમાં નિરૂપણ કરાયેલા) સંયોગજાઃ (સંયોગથી ઉત્પન્ન) સ્પર્શજાઃ (સ્પર્શથી ઉત્પન્ન) ચ (અને) ન (નહિ) મન્તવ્યાઃ (માનવા) કથચ્ચન (કોઈ પણ રીતે)

અર્થ :- સાથે જ ઉત્પન્ન થતા, દેશ અને કાલથી ઊભા થનારા, લોકમાં અને વેદમાં નિરૂપણ કરાયેલા, સંયોગથી ઉત્પન્ન, સ્પર્શથી ઉત્પન્ન, એ (પાંચ દોષો) કોઈ પણ રીતે માનવા નહિ (બ્રહ્મસમ્બન્ધ કર્યા પછી તેને સેવામાં બાધક માનવા નહિ.)

ગ્રંથવિવરણ :- બીજા શ્લોકમાં જે દોષો બ્રહ્મસમ્બન્ધ કરવાથી નિવૃત્ત થાય છે કે જે દોષો દેહ અને જીવ સમ્બન્ધે છે તે કયા એ જિજ્ઞાસાની પૂર્તિમાં આ ત્રીજા શ્લોકમાં તે દોષો પાંચ પ્રકારના છે એમ જણવા, એમ પાંચ દોષો અહીં જણાવવામાં આવ્યા છે. આ દોષો બાબત સર્વ ટીકાકારોનો અભિપ્રાય આ મુજબ છે.

(૧) શ્રીગોકુલનાથજી લખે છે :- દેહેન સહૈવ જાયન્તે સહજાઃ । દેહસ્ય પાઞ્ચભૌતિકત્વાત્ । ભૂતેષુ ભગવત્સમ્બન્ધાભાવાત્ દોષાઃ સંભવન્તિ, તે પૂજામાર્ગે ભૂતશુદ્ધ્યાદિના નિરાક્રિયન્તે । તથૈવ પૂજાપ્રદેશેપિ પૂજાર્થમાસનાદિશુદ્ધિવિધાનાત્પૂજાપ્રદેશેપિ દોષાઃ સન્તિ । અન્યથા ‘અપસર્પન્તુ તે ભૂતાઃ પવિત્રં કુરુ ચાસન’ મિત્યાદિના તન્નિરાકરણં ન સ્યાત્ । તદ્વત્કાલેપિ ‘પ્રાતર્હોમં ચ કૃત્વૈવ કૃત્વા વા બ્રહ્મયજ્ઞકમ્ । યદ્વા માધ્યાહ્નિકં કૃત્વા પૂજયેત્પુરુષોત્તમ’મિતિ

મન્ત્રરાજાનુષ્ટુબ્ધિવિધાનવચનાત્ । પૂજાયાં નિયતકાલવિધાના-ત્તદતિરિક્તકાલપૂજાકરણે કાલદોષોપિ સમ્ભવતિ । અતઃ ઉક્તં દેશકાલોત્થા ઇતિ । ‘પૂજાદિના બ્રહ્મલોક’મિતિ વચનાત્પૂજા-પ્રાપ્યબ્રહ્મલોકેપિ ‘આબ્રહ્મભુવનલ્લોકાઃ પુનરાવર્તિનોર્જુને’તિ વચનાત્પુનરાવૃત્તિરૂપો દોષસ્તત્રાપિ નિરૂપિતઃ । કિન્ન, પૂજાયાં પૂજાક્ત્વેનાગ્નિસ્થાપનપૂર્વકવૈદિકમન્ત્રૈર્હોમવિધાનાત્તત્રાપિ ન્યૂનાતિરિક્તદોષઃ સંભવત્યેવ । અન્યથા ‘યસ્ય સ્મૃત્યા ચ નામોક્ત્યે’ત્યાદિ પ્રાર્થનં ન સ્યાત્ । એવં લોકવેદોત્થાન્નિરૂપ્ય સંયોગજાન્નિરૂપયન્તિ સંયોગજા ઇતિ । પૂજાયામભિષેકાદ્યર્થ મન્ત્રાદિસંસ્કૃતશંખાદિજલેષ્વસંસ્કૃતજલાદિસંયોગે સંયોગજો દોષો ભવતિ । તથૈવાસાદિતપાત્રાદિપદાર્થાનાં પુષ્પગન્ધાદીનાં તેષાં સ્ત્રીશૂદ્રાદિસ્પર્શેપિ સ્પર્શદોષો ભવતિ । ચકારાદન્યેપિ નૈવેદ્યાદિષ્વપ્યાગન્તુકા દૃષ્ટ્યાદિદોષા ઉક્તાઃ । એવં પૂજામાર્ગીયાન્ દોષાનનૂદ્ય ભક્તિમાર્ગે તેષાં નિરાકરણમાહુઃ ન મન્તવ્યાઃ કથચ્ચનેતિ । અર્થાત્ - દેહની સાથે જ ઉત્પન્ન થનારા દોષો સહજ છે. દેહ એ પાંચભૌતિક હોવાથી તેમજ ભૂતોમાં ભગવત્સમ્બન્ધનો અભાવ હોવાથી દોષો ઉત્પન્ન થાય છે, તે દોષોનું પૂજામાર્ગમાં ભૂતશુદ્ધિ વગેરે પ્રકારે નિરાકરણ કરવામાં આવે છે. તેવી જ રીતે પૂજા પ્રદેશમાં પણ પૂજાને અર્થે આસન શુદ્ધિનું વિધાન હોવાથી પૂજા પ્રદેશમાં પણ દોષો થાય છે. નહિતર “અપસર્પન્તુ તે ભૂતાઃ” વગેરેથી આસન સમ્બન્ધી દોષોનું નિરાકરણ કરવામાં ન આવે. તેવી જ રીતે કાળની બાબતમાં પણ “પ્રાતર્હોમં ચ કૃત્વૈવ” વગેરે મંત્રરાજ અનુષ્ટુબનાં વિધાનવચનોથી પૂજામાં નિયત કાળનું વિધાન હોવાથી તે સિવાયના કાળમાં પૂજા કરતાં કાલદોષ પણ સંભવે છે. તેથી અહીં ‘દેશકાલથી ઊભા થનારા’ એમ કહ્યું છે. આ પ્રમાણે દેશકાલોત્થ દોષોનું નિરૂપણ કરીને લોકવેદોત્થ દોષોને કહે છે - ‘લોકવેદમાં નિરૂપણ કરાયેલા’

એમ કહીને ‘પૂજ વગરેથી બ્રહ્મલોક થાય છે’ એ વચનથી પૂજથી પ્રાપ્ત થનારો બ્રહ્મલોક એમાં પણ “આબ્રહ્મભુવનાલ્લોકાઃ” એ ગીતા વાક્યથી પુનરાવૃત્તિ (પાછા આવવું - આવી પાછા જવું, જઇ પાછા આવવા રૂપ આવૃત્તિ) રૂપ દોષ ત્યાં માટે પણ કહેવાયો છે. વળી પૂજના અંગરૂપમાં અગ્નિસ્થાપન પૂર્વક વૈદિક મંત્રો વડે હોમ કરવાનું વિધાન હોવાથી ત્યાં પણ ન્યૂનાતિરિક્ત દોષ સંભવે જ છે. નહિતર “યસ્ય સ્મૃત્યા” વગેરે રૂપે પ્રાર્થના કરાય છે તે ન થાય. આ પ્રમાણે લોક-વેદથી ઊભા થનારા દોષોનું નિરૂપણ કરીને સંયોગ જ દોષોનું નિરૂપણ કરે છે. પૂજમાં અભિષેક વગેરેનાં અર્થે મંત્ર વગેરેથી સંસ્કૃત કરાયેલ શંખજલ વિગેરેમાં અસંસ્કૃત જલ વગેરેનો સંયોગ થતાં સંયોગ જ દોષ થાય છે. તેવી જ રીતે પૂજને અર્થે પ્રાપ્ત કરાયેલાં પાત્ર વગેરે પદાર્થો તેમજ પુષ્પ-ગંધ વગેરે તેને સ્ત્રી, શૂદ્ર વગેરેનો સ્પર્શ થતાં સ્પર્શદોષ પણ થાય છે. મૂલમાં ચકાર કહેલો હોવાથી નૈવેદ્ય વગેરેમાં દષ્ટિ વગેરેથી થનારા આગતુક દોષો કહ્યા છે.

(૨) શ્રીરઘુનાથજી પોતાની ટીકામાં જણાવે છે કે :-

“દેહેન સહૈવોત્પન્નાઃ કુષ્ઠાપસ્મારાદયઃ । જીવદોષાઃ કામક્રોધાદયઃ । દેશોત્થા મગધમ્લેચ્છાદિ દેશોત્થાઃ । કાલો રૌદ્રઃ કલ્પાદિરૂપસ્તદુત્થાઃ । તસ્માદુત્તિષ્ઠન્તિ, જાયન્ત ઇતિ યાવત્ । સંયોગઃ પતિતાદિસંસર્ગઃ । સ્પર્શો નિષિદ્ધેન્દ્રિયાર્થસંયોગઃ । ચકારાત્કર્મજા અપિ । તે સર્વેપિ લોકે વેદે ચ કથિતા ઇત્યર્થઃ । તત્ર કેશભસ્મતુષાઙ્ગારાદિદૂષિતપ્રદેશસ્થિતિઃ । સંધ્યાયાં ચતુષ્પથાદિ સેવનમ્ । મ્લેચ્છાદિસ્પર્શઃ । મુખરતિઃ । અદ્વારેણ પ્રવેશનમિત્યાદયો લોકપ્રસિદ્ધાઃ । તસ્માદાહિતાગ્નિઃ શ્રદ્ધાદેવઃ સ્વકૃત ઈરિઉષરભૂમિ-નાવસ્યેત્ । નામાવાસ્યાં ચ પૌર્ણમાસ્યાયાં ચ સ્ત્રિયમુપેયાત્ । તસ્માન્મલવદ્વાસસા ન સંવદેત, ન સહાસીત, નાસ્યા અન્નમદ્યાત્,

યા મલવદ્વાસસા સંભવતિ । તસ્માદ્બ્રાહ્મણાય નાપગુરેતે ઇત્યાદયો વેદપ્રસિદ્ધા દોષાઃ । ” અર્થાત્ :- દેહની સાથે જ ઉત્પન્ન થનારાં દોષો કુષ્ઠ, અપસ્માર વગેરે, જીવદોષો કામ-ક્રોધ વગેરે, દેશથી ઊભા થનારા દોષો-મગધ, મ્લેચ્છ, વગેરે દેશોત્થ દોષો, કાળથી થનારા એટલે રુદ્ર-કલ્પ વગેરે રૂપમાં રહેલો કાળ તેનાથી ઉત્પન્ન થનારા. તદુત્થ એટલે તેનાથી ઊભા થનારા - ઉત્પન્ન થનારા, સંયોગ એટલે પતિત વગેરે (દુષ્ટ)નો સંસર્ગ થવો, સ્પર્શ એટલે ઇન્દ્રિયોનો નિષિદ્ધ એવાં શબ્દ, રસ, રૂપ વગેરે અર્થ સાથે સંયોગ થવો. મૂલમાં ચકાર કહ્યો હોવાથી કર્મથી થનારા દોષોને પણ અહીં સમજવું. તે બધા જ લોકમાં અને વેદમાં કહેવાયેલા છે. તેમાં કેશ, ભસ્મ, વગેરેથી દુષિત પ્રદેશમાં જવું, સંધ્યા સમયમાં ચાર રસ્તા પર બેસવું, મ્લેચ્છ વગેરેનો સ્પર્શ, મુખરતિ થવી, દ્વાર પિના અદ્વારથી પ્રવેશ કરવો, વગેરે લોક પ્રસિદ્ધ દોષો છે તેવી જ રીતે આહિતાગ્નિએ ઉષર વગેરે ભૂમિમાં રહેવું નહિ, અમાવાસ્યા અને પૂર્ણિમાએ સ્ત્રીગમન કરવું નહિ, મલિન વસ્ત્રવાળાં સાથે સંભાષણ ન કરવું, તેની સાથે બેસવું નહિ, તેવાઓનું અન્ન લેવું નહિ વગેરે વેદ પ્રસિદ્ધ દોષો છે.

(૩) શ્રીકલ્યાણરાયજી પોતાની ટીકામાં જણાવે છે કે :

- “સહજાઃ શૂદ્રત્વાકિરાતાદયઃ । દેશોત્થા દુષ્ટદેશતજ્જન્યા-ન્નાદ્યુપભોગજન્યાઃ । કાલોત્થા દુષ્ટકાલસંસર્ગજન્યાઃ । તે લોકવેદનિરૂપિતા બહવ એવ સન્તિ । સંયોગજા દુષ્ટસહાસનાદિ-જન્યાઃ । ” અર્થાત્ :- સહજ દોષ એટલે શૂદ્રપણું, કિરાતપણું વગેરે. દેશથી ઉત્પન્ન થનારા એટલે જે પણ દુષ્ટ દેશ, તે દેશમાં ઉત્પન્ન થનારા અન્ન વગેરેનો ઉપભોગ કરવાથી ઉત્પન્ન થનારાં દોષો. કાલથી ઊભા થનારા એટલે દુષ્ટ કાલના સંસર્ગથી ઉત્પન્ન થનારા. તે બધા જ ઘણા બધાં લોક વેદમાં નિરૂપણ કરાયેલા છે. સંયોગ જ દોષો એટલે દુષ્ટોની સાથે બેસવા વગેરેથી થનારા દોષો.

(૪) શ્રીવજ્રેત્સવણ પોતાની ટીકામાં જણાવે છે કે :-

“દેહસ્ય ભૌતિકત્વાત્પ્રાકૃતગુણવિચારેષ્વેવ સાહજિકી પ્રવૃત્તિર્નાપ્રાકૃત ઇતિ સહજા દોષાઃ સ્વભાવજા ઉક્તાઃ । કિંચ, દેહ ઇત્યુપલક્ષણમ્ । સર્વેન્દ્રિયાણામપિ તથોક્તાઃ । તથૈવ જીવાઃ સ્વભાવતો દુષ્ટા ઇતિ ‘અન્યત્સર્વં કર્તવ્યં, ભગવદ્ભજનં ન કર્તવ્યમિત્યાદયશ્ચ જીવાનાં સહજાસ્તે । તથૈવ દેશાઃ સૌરાષ્ટ્રમગધાદયસ્તદુત્થાઃ । પૂર્વં તે દુષ્ટા એવ, પુનર્યત્ર ગમનમાત્રેણ સંસ્કારમર્હન્તિ તત્ર જન્મસ્થિત્યાદિના વિશેષતો દુષ્ટાઃ । ધર્મવાસનાપિ તેષાં નાસ્તીતિ । તથૈવ જીવસ્યાપિ તદ્દેહાભિમાનાત્તથાત્વમ્ ॥ નનુ પુણ્યદેશોદ્ભવાનાં દુષ્ટત્વં ન ભવિષ્યતિ, તત્રાહુઃ કાલોત્થા ઇતિ । કલિકાલસ્ય પ્રબલદોષરૂપત્વાત્પુણ્યદેશાનામપિ તદ્દોષકલુષિતત્વાદાધિદૈવિકતિરોધાનેન સામર્થ્યાભવાત્તત્રોત્પન્નદેહાનામપિ તથાત્વમેવ । તદભિમાનિત્વાજીવસ્ય તથાત્વં સ્પષ્ટમેવ ॥ નનુ કેચન સન્તોપિ ભવિષ્યન્તિ, તત્રાહુઃ સંયોગજા ઇતિ । પૂર્વોક્તાનાં સજ્જેન અવિદ્યાસંયોગઃ સતામપિ ભવતીતિ । ‘તત્સંસર્ગી ચ પન્નમ’ ઇતિ વાક્યાત્તત્સંયોગજનિતા દોષાસ્તેષ્વપિ વર્તન્ત ઇતિ તેષામપિ તથાત્વમ્ ॥ નનુ તાદૃશાનાં દુષ્ટસજ્જઃ કથં ભવેત્, તત્રાહુઃ સ્પર્શજા ઇતિ । પરસ્પરાસમ્બન્ધેનાપિ તદ્દ્રવ્યાન્નાદિ-સંસર્ગાત્તદ્દોષસ્પર્શો ભવત્યેવેતિ તાદૃશકર્મસ્પર્શજનિતત્વાત્ સ્પર્શજા ઉક્તાઃ । ચકારાદનુક્તા અપિ જ્ઞેયાઃ । પરમ્પરાસમ્બન્ધેનાપિ સ્પર્શોઽસ્મિન્માર્ગે બાધક ઇતિ સમર્પણાનન્તરં તાદૃશાનાં પરમ્પરાસમ્બન્ધસ્પર્શોપિ ન ભવેત્તથા સ્થેયમિતિ જ્ઞાપ્યતે । યદ્વા, સંયોગજા ઇતિ । યદ્યપિ કેચન સમીચીના અપિ ભવિષ્યન્તિ, તથાપિ સ્વપાણ્ડિત્યાભિમાનાત્તત્તચ્છાસ્રમતેષ્વેવ પ્રવૃત્ત્યા તત્સંયોગજનિતદોષેણ ભગવદ્ભજનધર્મેષ્વેવાસન્મતિ-સ્તેષામિતિ સંયોગજા ઉક્તાઃ । ” અર્થાત્ :- દેહ એ ભૌતિક હોવાથી પ્રાકૃતગુણ વિચારોમાં જ એની સાહજિક પ્રવૃત્તિ હોય છે, અપ્રાકૃતમાં

નથી હોતી એમ સહજ દોષો અહીં સ્વભાવે જ કહ્યા છે. વળી, દેહ એ ઉપલક્ષણ છે. તેથી સર્વ ઇન્દ્રિયોમાં પણ તે મુજબ દોષો જણવા. તેવી જ રીતે જીવ એ સ્વભાવ થકી દુષ્ટ છે, તેથી બાકીનું બધું જ કરવું પણ ભગવાનનું ભજન જ ન કરવું વગેરે સ્વરૂપનાં જીવના સહજ દોષો, તેવી જ રીતે દેશો સૌરાષ્ટ્ર મગધ વગેરે તેનાથી ઉત્પન્ન થનારા. પહેલાં જ તે જીવો દુષ્ટ હતાં અને એમાં પાછા જ્યાં ગમન કરવા માત્રથી જ ફરીથી સંસ્કાર કરવા પ્રાપ્ત થાય છે તેવાં મગધ વિગેરે દેશોમાં જન્મ થવો અથવા ત્યાં રહેવું વિગેરેથી વિશેષ દુષ્ટતાને પ્રાપ્ત થયેલાં. આવાઓને ધર્મવાસના પણ હોતી નથી. તેવી જ રીતે તેવા જ દેહના અભિમાનવાળાઓ એટલે કે જે દેહ મગધ વિગેરે દુષ્ટ દેશોમાં ઉત્પન્ન થયેલો છે અથવા તો સ્થિતિ કરે છે તેવા દેહના અભિમાનવાળો-અભિમન્તા હોવાથી તેની પણ આવી દેહસ્થિતિમાં ધર્મવાસના જીવને પણ હોતી નથી. એમ શંકા થાય કે જે લોકો કે જે શરીરો પુણ્યદેશમાં ઉત્પન્ન થયેલાં છે તે લોકો દોષવાળા છે એમ નહિં કહેવાશે ? તો ત્યાં કહે છે કે કાલોત્થ દોષ તો પુણ્યદેશને પણ સ્પર્શે છે. કલિકાલ એ પ્રબલ દોષરૂપ છે અને તે કલિકાલના પ્રબલ દોષમાં પુણ્યદેશો પણ કલિદોષથી કલુષિત થયેલા હોવાથી તીર્થ ક્ષેત્ર વગેરેમાંથી આધિદૈવિક દેવોનું તિરોધાન થયું હોવાથી તે પુણ્ય સ્થળો પણ પાવન કરવાના સામર્થ્ય વિનાના થઈ ગયા હોવાથી પુણ્યદેશોમાં ઉત્પન્ન થયેલાં કે રહેલાં શરીરોનું પણ દુષ્ટપણું જ સમજવું જ જોઈએ. અને તેથી કરીને તેવા શરીરના અભિમાની જીવનું પણ દુષ્ટપણું સ્પષ્ટ જ કરે છે. જે એમ માનવામાં આવે કે તીર્થના-ક્ષેત્રના દોષોને દૂર કરનારા એવા સંતો પણ થશે તો તેવા સંતોથી દેશ વગેરેના દોષો દૂર થતાં રહેશે તો કહેવાનું કે સંયોગજ દોષો તો સંતોને પણ છોડતાં નથી. પૂર્વમાં જણાવેલા દોષોવાળા લોકોનાં સંગ વડે કરીને સત્પુરુષોને પણ અવિદ્યાનો સંયોગ થાય છે અને શાસ્ત્રમાં કહ્યું છે

કે ચાર પાપીઓ અને તેના સંસર્ગવાળો પાંચમો મહાપાપી એ વાક્યથી એવાઓના સંયોગથી ઉત્પન્ન થયેલા દોષો તીર્થ-ક્ષેત્રમાં રહેલા સંતો-સત્પુરુષોમાં પણ રહેલા હોય છે તેથી તેઓ પણ દોષવાળા જ છે. જો એમ વિચારવામાં આવે કે આવા સત્ પુરુષોને દુષ્ટોનો સંગ જ કેમ કરીને થાય ? તો તે માટે કહે છે સ્પર્શજ દોષ વડે કરીને દુષ્ટ પુરુષોના દોષોનો સંગ થાય છે. પરમ્પરાના સમ્બન્ધ વડે કરીને પણ તે દુષ્ટ પુરુષોનાં દ્રવ્ય-અન્ન વગેરેના સંસર્ગથી પણ તે દુષ્ટ પુરુષોના દોષો સત્ પુરુષોમાં પ્રવેશતા હોય છે. તે મુજબનાં કર્મના સ્પર્શ થકી ઉત્પન્ન થતા હોવાથી સ્પર્શજ એમ કહ્યું છે. અહીં ચકાર પ્રયોગ છે તેથી આ સિવાયના નહિ કહેવાયેલા દોષો પણ. આ માર્ગમાં પરમ્પરા સમ્બન્ધથી પણ જે દોષોનો સ્પર્શ થાય છે તે બાધ કરનાર છે. અતઃ આત્મનિવેદન - બ્રહ્મસમ્બન્ધ કર્યા પછીથી આ પ્રકારના દોષવાળા લોકોનો સીધો તો ઠીક, પરમ્પરા સમ્બન્ધથી પણ એટલે કે એવાઓનાં જલ-અન્ન-વસ્ત્ર વગેરે અન્ય પદાર્થો વગેરેનાં ઉપયોગરૂપ પરમ્પરા સમ્બન્ધથી પણ તેમનો સ્પર્શ ન થાય તે મુજબ વૈષ્ણવે રહેવું તેમ જણાવ્યું છે. બીજા અર્થે વિચારવામાં આવે તો સંયોગજ એટલે યદ્યપિ કેટલાક તેવા દોષ વગરના સમીચીન લોકો પણ હોય છે છતાં પણ પોતાના પાંડિત્ય - જ્ઞાનનાં અભિમાન થકી ભક્તિમાર્ગથી ઇતર તે તે શાસ્ત્રોના મતોમાં જ તેમની પ્રવૃત્તિ હોવાથી તે મતોના સંયોગથી ઉત્પન્ન થનારા દોષો વડે કરીને ભગવદ્ ભજનવાળા ધર્મોમાં જ એમની અસન્મતિ રહેવાથી અહીં સંયોગજ એમ કહ્યું છે.

(૫) શ્રીગોકુલોત્સવજી પોતાની ટીકામાં જણાવે છે કે :- “તથા હિ સહજા इति । नात्र क्रमो विवक्षितः । सहजा इति प्राणाध्यासजा उक्ताः । जातमात्रस्यैव प्राणपोषणप्रवृत्तेः प्राणाध्यासस्य सहजत्वम् । देशोत्था इति देहाध्यासजाः, तद्वतामेव तत्तद्देशगमने दोषसम्भवात् । कालोत्था इति स्वरूपविस्मृतिजन्याः,

कालेनैव तत्सम्भवात् । संयोगजा इत्यन्तःकरणाध्यासनजन्याः, तत्रैवेतरसंयोगे भगवद्वाहिर्मुख्यस्वधर्मभगवद्धर्माज्ञानसंभवात् । स्पर्शजा इति मात्रास्पर्शजन्याः । तथा चेन्द्रियाध्यासजा उक्ताः ।”
અર્થાત્ :- અહીં ક્રમ વિવક્ષિત નથી. સહજ દોષ એટલે પ્રાણાધ્યાસથી ઉત્પન્ન થનારા. ઉત્પન્ન થયેલા દરેકની પ્રાણ પોષણ અર્થેની જ પ્રવૃત્તિ થતી હોવાથી પ્રાણાધ્યાસનું સહજપણું છે. દેશથી ઊભા થનારા એટલે દેહાધ્યાસથી ઉત્પન્ન થનારા દોષો. દેહાધ્યાસવાળાં લોકોનું જ તે તે મગધ વગેરે દેશમાં ગમન થતાં દોષ સમ્ભવતો હોવાથી. કાલથી ઉત્પન્ન થનારા એટલે સ્વરૂપ વિસ્મૃતિ થકી ઉત્પન્ન થનારા દોષો. કારણ કે કાલ વડે કરીને જ સ્વરૂપ વિસ્મૃતિ સંભવતી હોવાથી. સંયોગજ એટલે અંતઃકરણાધ્યાસથી ઉત્પન્ન થનારા દોષો. કારણ કે અંતઃકરણમાં જ ઇતર બાબતોનો સંયોગ થતાં ભગવાનથી બહિર્મુખ થવું તેમજ સ્વધર્મ અને ભગવદ્ધર્મનું અજ્ઞાન સંભવે છે. સ્પર્શજ એટલે શબ્દ-સ્પર્શ વિગેરે વિષયોની માત્રાના સ્પર્શથી ઉત્પન્ન થનારા દોષો. એટલે કે ઇન્દ્રિયાધ્યાસથી ઉત્પન્ન થનારા દોષો.

(૬) શ્રીહરિચાચજી પોતાની ટીકામાં જણાવે છે કે :-
“दोषत्वेनैव दोषाणां संग्रहस्तु निरूपितः । न प्रत्येकमपारत्वात्ते शक्यन्त उदीरितुम् ॥ ५७ ॥ बुद्धिसौकर्यसिद्ध्यर्थं तत्पञ्चविधतोदिता । दुष्यन्ति यैस्तु देहाद्या जीवाः कृष्णोपयोगतः ॥ ५८ ॥ निवर्तन्ते सर्वथैव ते दोषाः परिकीर्तिताः । निवृत्तिस्तु द्विधा दूरीकृतेः शुद्धिकृतेरपि ॥ ५९ ॥ आद्या तु वस्त्रमालिन्यनिवृत्तिरिव शोधकैः । द्वितीया मृण्मयस्येव पाके नेव च शुद्धता ॥ ६० ॥ सदोषाङ्गीकृतेस्तस्यास्तद्गतौ व्यर्थता भवेत् । अतोत्र विनिवृत्तिस्तु द्वितीयैव हि युज्यते ॥ ६१ ॥ एतदेव हि ‘गङ्गात्व’मित्यत्राग्रे निरूपितम् । हिशब्दः सर्वदोषाणां निवृत्तौ युक्तिबोधकः ॥ ६२ ॥

કોટિસૂર્યાગ્નિરૂપસ્ય સમ્બન્ધાદોષવારણે । નિશ્ચયાર્થોપિ બોદ્યવ્યઃ
સત્યસંકલ્પવાક્યતઃ ॥ ૬૩ ॥ અવિદ્યારૂપતસ્તેષાં સંખ્યા ચોક્તા
તથાવિધા । સ્મૃતા ઇતિ પદોક્તૌ ચ પ્રસિદ્ધિરપિ બોધિતા ॥ ૬૪ ॥
સર્વશ્રુતિપુરાણેષુ લોકે વેદેપિ ચૈવ હિ । તેષુ પદ્મવિધત્વોક્ત્યા
તત્રૈવાન્યનિવેશનમ્ ॥ ૬૫ ॥ દેહેન સહ જાયન્તે જીવેનાપિ તથા પુનઃ
। તે હિ શૂદ્રત્વસંસારિત્વાદયઃ સહજા મતાઃ ॥ ૬૬ ॥ નન્વાસુરત્વં
સહજં કથં ન હિ નિવર્તતે । બ્રહ્મસમ્બન્ધતઃ સર્વદોષદાહકતોપિ હિ
॥ ૬૭ ॥ ઇતિ ચેત્સત્યમેવાસ્તિ પરં સમ્બન્ધસમ્ભવઃ । દુર્લભસ્તેષુ
તદ્દોષાદ્ભક્તિમાર્ગાપ્રવેશતઃ ॥ ૬૮ ॥ યથાકથચ્ચિત્સમ્બન્ધે
તન્નિવૃત્તિરપીચ્યતે । અતઃપ્રવાવતારે તુ સમ્બન્ધાત્તત્કૃતાર્થતા ॥ ૬૯ ॥
પરં રૂપેણ કરણં ન ભક્ત્યેતિ વિનિશ્ચયઃ । ઇદાનીં ભક્તિમાત્રેણ
હ્યુદ્ધારો ભગવન્મતઃ ॥ ૭૦ ॥ તદા ક્રોધાદિભાવેપિ નેદાનીં તદ્ધિ
સાધનમ્ । ભક્તિસાધનસત્ત્વેન તેષાં ભક્તિવિરોધતઃ ॥ ૭૧ ॥ સન્તો
ન કુર્યુસ્તત્સજ્જમિતિ સજ્જોપિ દુર્લભઃ । તસ્માદનવતારે તુ નાસુરાણાં
ફલં ભવેત્ ॥ ૭૨ ॥ અજ્ઞબજ્જાદિ-ગમનજનિતા દૈશિકા મતાઃ । યથા
પરીક્ષિતઃ કાલસ્થાનદાનાત્તથા પુનઃ ॥ ૭૩ ॥ કાલાવેશેન યે જાતાસ્તે
દોષાઃ કાલિકાઃ સ્મૃતાઃ । યથા લોકે રાજસેવા યોગ્યા નૈવ કુરૂપિણઃ
॥ ૭૪ ॥ ચાતુર્યરહિતા મૂર્ખા દુઃશીલાઃ સ્તેયકારિણઃ । કુરૂપિત્વાદયો
દોષા અતસ્તે લૌકિકાઃ સ્મૃતાઃ ॥ ૭૫ ॥ વેદોક્તવિધ્ય-
કરણાન્નિષિદ્ધકરણાદપિ વૈદિકાસ્તે સમાખ્યાતા આજ્ઞાભજ્જો યતો
હરેઃ ॥ ૭૬ ॥ સાન્નિધ્યાદેવ દોષાણામેકોક્તિર્દેશકાલયોઃ ।
નિષિદ્ધકૃતિજન્યાનાં તેષાં લોકેપિ સમ્ભવાત્ ॥ ૭૭ ॥ અપકીર્ત્યા
લૌકિકેષુ સાઙ્ગર્યાદ્વેદવર્તિનામ્ । અતસ્તથૈવ ગ્રન્થેઽસ્મિન્ને-
કોક્તિર્લોકવેદયોઃ ॥ ૭૮ ॥ અતો લોકેષુ સંખ્યાયા નાધિક્યમિહ
શઙ્કિતમ્ । સમ્યગ્ યોગો હિ સંયોગઃ કામલોભાદયશ્ચ સઃ ॥ ૭૯ ॥
નૈરન્તર્યેણ સંવાસશયનાસનભોજનૈઃ । મ્લેચ્છશૂદ્રાદિસંયોગસ્તજ્ઞાઃ

સંયોગજાઃ સ્મૃતાઃ ॥ ૮૦ ॥ સ્પર્શજાઃ સ્પર્શમાત્રેણ પ્રાયશ્ચિત્તં વિધીયતે
। યત્ર ચાણ્ડાલપતિતાદીનાં તે તાદૃશા મતાઃ ॥ ૮૧ ॥ એવં પદ્મવિધા
દોષા વિજ્ઞેયા ભગવત્પરૈઃ । ઉક્તા અનુક્તા સર્વેપિ ચકારેણ સમુચ્ચિતાઃ
॥ ૮૨ ॥” અર્થાત્ :- દોષપણાથી જ અહીં દોષોનો સંગ્રહ નિરૂપણ
કરાયેલો છે. દોષો અપાર હોવાથી જુદા જુદા અલગથી દોષોને
જણાવવું શક્ય ન હોવાથી, તેથી બુદ્ધિમાં સારી રીતે અને સરળતાથી
સમજી શકાય છે માટે તે બધા જ દોષોને પાંચ પ્રકારમાં આવરી લઈ
કહ્યા છે. અને તે પણ એ દોષો અહીં કહ્યા છે કે જે દોષો વડે દેહથી
લઈને જીવ પર્યન્ત સર્વ કાંઈ દૂષિત થાય છે. દેહાદિનો કૃષ્ણમાં ઉપયોગ
થવાથી જે દોષો સર્વથા નિવૃત્ત થાય છે તે દોષો અહીં કહ્યા છે. હવે જે
દોષોની નિવૃત્તિ છે તે બે પ્રકારે થાય છે. દોષોને દૂર કરવાથી અને
શુદ્ધિ કરવાથી. દોષો દૂર કરવાથી દોષનિવૃત્તિ એટલે કે જેમ મલિન
કપડું હોય અને સારી રીતે ધોવાથી કપડા ઉપરનો મેલ દૂર કરવાથી
તે શુદ્ધ થાય છે. એ મુજબ દોષો દૂર કરવા એ એક પ્રકાર. અને
બીજો પ્રકાર છે જેમ માટીનાં બનેલા વાસણને અગ્નિમાં પરિપકવ
કરવાથી તે શુદ્ધ થાય છે. એમ બે પ્રકારે શુદ્ધિ થાય છે. તેથી અહીં
જે દોષોની નિવૃત્તિ થાય છે તે ઉપર કહેલામાં બીજા પ્રકારથી થાય
છે. આજ બાબતને ગંગાપણાના દષ્ટાન્તથી આગળ નિરૂપણ કર્યું છે.
પાંચ પ્રકારની અવિદ્યા હોવાથી અને આ દોષો અવિદ્યારૂપ હોવાથી
પાંચ પ્રકારના એમ પાંચની સંખ્યાથી દોષો જણાવ્યા છે, સર્વ
શ્રુતિઓમાં-પુરાણોમાં તેમજ લોકમાં-વેદમાં પણ દોષો પાંચ પ્રકારે
કહ્યા હોઈ જે પણ બીજા દોષો છે તેનો પણ આ પાંચમાં જ સમાવેશ
સમજવો. દેહની સાથે ઉત્પન્ન થનારા તથા જીવની સાથે ઉત્પન્ન
થયેલા સહજ દોષો તે શૂદ્રપણું, સંસારપણું (અહંતા-મમતા) વગેરે
જણવા, બ્રહ્મસમ્બન્ધ એ સર્વ દોષોને બાળી નાખનાર છે તો પછી
તેનાથી સહજ આસુરપણું કેમ દૂર થતું નથી ? બ્રહ્મસમ્બન્ધથી નક્કી

જ સર્વ દોષો દૂર થાય છે તે સત્ય જ છે, પણ જીવનો ભગવાન સાથે સમ્બન્ધ થવો જરૂરી છે, તેમજ જે સહજ આસુર છે તેમનો ભક્તિમાર્ગમાં જ અપ્રવેશ હોવાથી તેમના દોષને કારણે સમ્બન્ધ થવો દુર્લભ હોય છે. કોઈ પણ પ્રકારે ભગવાન સાથે સમ્બન્ધ થતાં તો તેની પણ નિવૃત્તિ થાય છે. તેથી જ અવતાર દશામાં ભગવાન સાથે વેર-ઈર્ષ્યા વગેરે કોઈ પણ પ્રકારે સમ્બન્ધ થતાં તેવાઓ પણ કૃતાર્થ થયા જ છે, પરંતુ ત્યાં પણ તેમનો જે સમ્બન્ધ થયો છે તે ભગવદ્ રૂપ સાથે જ થયો છે, ભક્તિ વડે સમ્બન્ધ નથી થયો એ નક્કી છે, જ્યારે આ સમયમાં અનવતાર કાલમાં માત્ર ભક્તિ વડે જ ઉદ્ધાર કરવો ભગવાનને અભિપ્રેત છે. ત્યારે અવતાર કાલમાં તો કામ-ક્રોધ વગેરે પણ સમ્બન્ધના સાધન બની ગયા હતાં તેમ અત્યારે અનવતાર કાલમાં તે કામ-ક્રોધાદિ ભગવાન સાથેના સંબન્ધમાં સાધન નથી, ભક્તિરૂપ સાધનની સત્તાથી જ સમ્બન્ધ થાય છે જ્યારે તે સહજ અસુરો ભગવદ્ જનોનો વિરોધ કરનારા છે. સન્તો-ભક્તો પણ આવા અસુરોનો સંગ કરતા નથી તેથી એમને સત્સંગ પણ દુર્લભ હોય છે, આ બધાં કારણોથી અનવતાર દશામાં આસુરોને બ્રહ્મસમ્બન્ધ ક્ષલરૂપ થતું નથી, દેશજ દોષો એટલે અંગ-બંગ વગેરે દેશમાં જવાથી ઉત્પન્ન થતા દોષો દેશજ છે. જેમ પરીક્ષિત રાજાએ કલિને પાંચ રથળ રહેવા માટે આપ્યાં તેથી તે પાંચમાં કલિનો પ્રવેશ થયો, તે મુજબના કાલના આવેશથી થતા દોષો કાલજ સમજવા. તેવી જ રીતે જેમ કુરૂપ લોકો રાજસેવા યોગ્ય ગણાતા નથી. તેમ ચતુરતા વિનાના, મૂર્ખો, ખરાબ ચરિત્રવાળા, ચોરી કરનારા, વિકૃતરૂપવાળા વગેરે દોષવાળા માં રહેલા દોષો લૌકિક જણવા, વેદમાં કહેવાયેલ વિધિ મુજબ ન કરવું, વેદમાં જેનો નિષેધ હોય તેવું કરવું વગેરે તે વૈદિક દોષો છે - કારણ કે વેદ એ શ્રીહરિની આજ્ઞારૂપ હોવાથી આ (જણાવેલા) દોષોમાં ભગવાનની આજ્ઞાનો ભંગ થયાનો દોષ રહેલો

છે. કામ, લોભ વગેરેનો જેમાં સારી રીતે યોગ થતો હોય તેવા દોષો સંયોગજ છે. મ્લેચ્છ, શૂદ્ર વગેરે સાથે નિરન્તર રહેવાથી તેમની સાથે શયન, આસન, ભોજન વગેરેના વ્યવહારથી - મ્લેચ્છ-શૂદ્રના સંયોગથી ઉત્પન્ન થનારા દોષો સંયોગજ દોષો છે. તેવી જ રીતે જેમના સ્પર્શ માત્રથી પ્રાયશ્ચિત્તકરવું પડે તેવા ચાંડાલ-પતિત વગેરેના સ્પર્શથી ઉત્પન્ન થનારા દોષો સ્પર્શજ દોષો છે. આ મુજબ ભગવાનની સેવામાં પરાયણ થયેલા લોકોએ આ પાંચેય પ્રકારમાં કહેવાયેલા દોષો છે એમ જાણવું. અહીં ચકાર કહેલો હોવાથી કહેલા- નહિ કહેલા જે કંઈ પણ દોષો હોય તે બધા જ દોષોનો આમાં સમાવેશ છે એમ જાણવું.

(૭) શ્રીવિક્રમેશ્વરજી પોતાની ટીકામાં જણાવે છે કે :- “સહજા દ્વાદશ । દેશોત્થાઃ સપ્ત । ત્રયઃ કાલોત્થાઃ । સંયોગજાઃ સપ્ત । સ્પર્શજાસ્ત્રયઃ । एवं द्वात्रिंशद्भेदा वेदपुराणादिषूक्ताः । सहजा द्वादश । तत्र एकादश इन्द्रियाणां कुमार्गप्रवृत्तिरूपाः, एको देहस्थ हीनजातिलक्षणः । देशस्य सप्त । उषरभूमिः, गर्दभक्षेत्रं, दुर्जनवासः, हीनजलदेशः, जलान्तर्गतदेशः, स्वचक्रभीतिदेशः, परचक्रभीतिदेशः । त्रयः कालदोषाः प्रातरादयः । एते त्रयो दोषरूपाः, भगवद्भजने न गुणरूपाः । संयोगजाः सप्त, सहभोजनशयनासनगानमैथुन-भाषणनिवासादयः । मानसवाचिककायिकास्त्रयः स्पर्शजा । एवं द्वात्रिंशत्प्रकारका दोषाः ।” અર્થાત્ - સહજ દોષો બાર છે. દેશથી ઊભા થનારા સાત છે. કાલથી થનારા ત્રણ છે. સંયોગથી સાત, સ્પર્શથી ત્રણ. એમ વેદ-પુરાણ વગેરેમાં ૩૨ ની સંખ્યામાં દોષો કહેલા છે. સહજ બાર પ્રકારના છે તેમાં અગિયાર ઇન્દ્રિયોની કુમાર્ગમાં પ્રવૃત્તિરૂપ અને હીન જાતિના લક્ષણવાળો દેહનો એક, એમ કુલ બાર દોષોની સંખ્યા થાય છે. દેશથી થનારા દોષોના સાત પ્રકારો છે તેમાં ક્ષારવાળી ભૂમિ, ગધેડાઓને રહેવાની જગ્યા, દુર્જન લોકોનો

નિવાસ, જલ વિનાનો અથવા તો સારા જલ વિનાનો પ્રદેશ, જલના વચમાં રહેલો પ્રદેશ, રવચક્રના ભયનો દેશ, પરચક્રના ભયનો દેશ, તેવી જ રીતે પ્રાતઃ, મધ્યાહન, સાયં તે ત્રણ કાલ દોષો છે. આ ત્રણેય ભગવદ્ ભજનમાં દોષરૂપ છે, ગુણરૂપ નથી. સંયોગજ સાત પ્રકારના છે તે દોષવાળાઓની સાથે રહીને ભોજન-શયન, બેસવું, ગાવું, મૈથુન કરવું, સંભાષણ કરવું, અને નિવાસ કરવો એમ સાત પ્રકારના દોષો છે. માનસ, વાચિક અને કાયિક એમ ત્રણ રૂપર્શજ દોષો છે. એમ આ બધા મળીને બત્રીસ પ્રકારના દોષો થાય છે.

(૮) શ્રીપુરુષોત્તમજી પોતાની ટીકામાં બીજા શ્લોકના વ્યાખ્યાનમાં જણાવે છે કે :- “અત્ર જીવસ્ય સહજા દોષા અવિદ્યાસમ્બન્ધતત્કૃતાભિમતિપ્રાણધારણપ્રયત્નાઃ । લિન્ગદેહસ્ય સહજાઃ કામક્રોધાદયઃ ક્ષુધાદયશ્ચ । સ્થૂલદેહસ્ય સહજાસ્તુ માતાપિતૃમલાનુષક્તાત્મત્વં રોગાદયશ્ચ । દેશકાલોત્થાદયસ્તુ દેહયોરેવ, ન જીવસ્ય । તે તદ્દ્વારા જીવા ઉપચર્યન્તે । તત્ર દેશોત્થા મગધમરુસિન્ધુપ્રભૃતિદેશેષૂત્પત્ત્યા તત્ર ગમનાદિના ચ જાતાઃ । કાલોત્થાઃ કલિપ્રભવા દુર્મુહૂર્તપ્રભવા અવસ્થાદિકૃતાશ્ચ । ઉત્થશબ્દો દ્વન્દ્વાન્તે શ્રૂયમાણઃ પ્રત્યેકમભિસમ્બન્ધયતે । તેનાત્ર દોષદ્વયમ્ । એતાન્ ભક્તિમાર્ગીયેભ્યો દોષેભ્યો વ્યાવર્તયિતું વિશિંષન્તિ લોકવેદનિરૂપિતા इति । इदं च विशेषणं देहलीदीपवत् पूर्वापरयोः सम्बन्ध्यत इति पञ्चस्वपि तदन्वः । उचितं चैतद्, ‘गुणदोषभिदा दृष्टिर्निगमात्ते न हि स्वत’ इत्येकादशस्कन्ध उद्धववाक्ये गुणदोषयोः श्रुतिमूलकत्वस्य कथनात् लोकस्यापि दूरतस्तदुपजीवकत्वादिति । संयोगजा बुद्धिपूर्वकं कामेन च सम्यङ्जनोयोगजन्याः । स्पर्शजा अबुद्धिपूर्वकमकामतश्च जाताः ।” અર્થાત્ :- અહીં જીવના જે સહજ દોષો છે તે અવિદ્યાના સમ્બન્ધથી અવિદ્યાકૃત જીવની જે અભિમતિ બને છે હું દેહ છું, હું પ્રાણ છું વગેરે પ્રકારની એ અભિમતિ વડે કરીને

પ્રાણધારણનો પ્રયત્ન એ જીવનો સહજ દોષ છે. લિંગ દેહના જે સહજ દોષો છે તે કામ ક્રોધ વગેરે અથવા તો ભૂખ તરસ વગેરે છે. સ્થૂલ દેહના જે સહજ દોષો છે તે માતા-પિતાના મલથી અનુષંગ થયેલો દેહ તેમજ તેમાં રોગ વગેરેનો થવા તે છે. દેશ અને કાલથી થનારા જે દોષો છે તે લિંગદેહ અને સ્થૂલ દેહ સમ્બન્ધના જ છે, તે જીવ સમ્બન્ધના નથી. તેમ છતાં પણ તે દોષો દેહ દ્વારા જીવમાં પણ ઉપચરિત થાય છે. તે પૈકી દેશથી થનારા જે દોષો છે તે મગધ, મરુ, સિન્ધ વગેરે દેશોમાં જન્મ થવાથી અને ત્યાં ગમન કરવાથી દોષ થાય છે તે દોષો. કાલથી થનારા જે દોષો છે તે કલિથી ઉત્પન્ન થનારા, દુર્મુહૂર્તથી ઉત્પન્ન થનારા અને અવસ્થા વિગરેથી થનારા દોષો. અહીં ઉત્થ શબ્દ દ્વન્દ્વના અન્તમાં એટલે કે દેશ-કાલ-શબ્દ પછી કહેવાયેલો હોવાથી દેશ-કાલ બન્નેને દેશોત્થ-કાલોત્થ એમ રૂપર્શ છે. તેથી દેશોત્થ દોષ અને કાલોત્થ દોષ એમ બે દોષો અલગ જણાવા. આ બધા દોષો ભક્તિમાર્ગમાં કહેવાયેલા દોષોથી અલગ છે એ જણાવવા કહે છે. ‘લોક વેદમાં નિરૂપણ કરેલા’ એમ આ જે વિશેષણ છે એ દેહલીદીપની માફક પૂર્વ-અપર બન્નેને સમ્બન્ધ કરે છે તેથી આ વિશેષણ પાંચેય પ્રકારો સાથે જોડવું. અને આમ જણાવું ઉચિત જ છે કારણ કે એકાદશ સ્કન્ધના ઉદ્ભવ વાક્યમાં ‘ગુણ દોષમાં ભેદ કરવાવાળી દષ્ટિ વેદથી છે. સ્વતઃ નથી.’ આમાં ગુણદોષ બન્નેને શ્રુતિમૂલકપણાથી એટલે જેનું મૂલ શ્રુતિમાં છે તે મુજબ કહેવાયેલું હોવાથી અને લોક પણ દૂરથી તો તેનો જ ઉપજીવક હોવાથી આ મુજબની સમજ યોગ્ય જ છે. સંયોગજ એટલે બુદ્ધિપૂર્વક કામ વડે અને સારી રીતે જેમાં મનનો યોગ થયો હોય તેથી ઉત્પન્ન થનારા દોષો. રૂપર્શજ એટલે બુદ્ધિ વિના અને કામના વિના ઉત્પન્ન થનારા દોષો.

શ્રીપુરુષોત્તમજી ત્રીજા શ્લોકના વ્યાખ્યાનમાં એક વિશેષ

રૂપરૂપતા કરે છે કે “પ્રાજ્ઞ ભિસ્ત્વત્ર પચ્ચવિધદોષરૂપમાત્રં
સ્વસ્વવિચારિતરીત્યોચ્યતે, ન તુ પ્રાસન્નિકં વિચાર્યતે, ન વા
પ્રત્યક્ષવિરોધઃ પરિહિયતે । તથા સતિ તન્મતેનાધુનિકાનાં
જઘન્યાધિકારિણાં તદ્રીત્યા દોષનિવૃત્ત્યાદિઃ ક્લેશેન સાધયિતવ્ય
इति तन्मतं विहाय श्रीरघुनाथानां विवरणमनुसृत्यैवं विवृतम् । ”
અર્થાત્ :- અહીં પ્રાચીનોએ પાંચ પ્રકારના દોષોનું રૂપરૂપ માત્ર
પોતપોતાના વિચારની રીતિથી જણાવ્યું છે, પરંતુ તેમાં પ્રાસંગિકને
વિચારવામાં આવ્યું નથી તેમજ તેમાં પ્રત્યક્ષ આવતો વિરોધ તેને
પણ દૂર કરવામાં આવ્યો નથી. તે મુજબ તે લોકોના મતે તેમ વિચારતાં
આધુનિકમાં રહેલા જે જઘન્ય અધિકારીઓ છે તેમની દોષનિવૃત્તિ વગેરે
તે રીત મુજબ તો બહુ જ ક્લેશપૂર્વક સાધી શકાય તેવી છે. તેથી તે બધાના
મતોને છોડીને શ્રીરઘુનાથજીના વિવરણ અનુસાર મેં આ પાંચ દોષોનું
વિવરણ કર્યું છે.

(૯) શ્રીગિરિધરજી પોતાની ટીકામાં જણાવે છે કે :-

“तत्र देहस्य सहजदोषाः कुण्डगोलकत्वादयः,
म्लेच्छत्वचाण्डालत्वादयश्च । जीवस्य तु ‘जीवाः स्वभावतो दुष्टा’
इति वचनात्तदीयः सहजः स्वभावः स्वतःसिद्धभगवद्वियोग-
जनितात्यादिभगवदानन्दतिरोभावत्वरूपः । यतः श्रुतिस्मृत्यादिषु
सर्वोपास्यत्वादिधर्मवत्त्वेन श्रुतस्यापि भगवतो भजनदर्शना-
दावात्याद्यभावः सहजो दोष एव भवति । अथवा,
आसुरावेशित्वादिकं च जीवस्य सहजो दोषः इत्यादिमाः ॥
द्वितीयानाहुः, देशकालोत्था इति । देशो मगधम्लेच्छा-दिस्तदुत्थाः
। कालः कल्पादिरूपस्तदुत्थाः । देशकालयोः प्रायो बहुस्थले
सहभावो दृश्यत इत्यनयोरेकरूपता द्वितीयप्रकारादारभ्य सर्वे दोषा
देहग्रहणानन्तरमेवोत्पद्यन्त इति ते देहजीवयोः समा एवेति न
पृथगुच्यन्ते ॥ तृतीयानाहुः, लोकवेदनिरूपिता इति । लोके

પરજાતીયસિદ્ધાન્તભક્ષણાદિર્દોષત્વેનોચ્યતે, ન પરમાર્થતઃ । एवंविधा
लोकनिरूपिताः । अथवा, स्मृत्याद्युक्ता लोकनिरूपिताः ।
वेदनिरूपिता असंस्कृतत्वादयः, आश्रमभ्रष्टत्वादयश्च । अत
एवानयोरेकप्रकारता, स्मृत्यादीनामपि वेदमूलकत्वात् ॥
तुरीयानाहुः, संयोगजा इति । संयोगः पतितादिसंसर्गः,
नीचसेवकादिकं च, तज्जाः ॥ पञ्चमानाहुः, स्पर्शजाश्चेति । स्पर्शजा
वातन्याधित्वादयः, अगम्यास्पर्शादयश्च । चकारात् कर्मजा अपि
कुष्ठापस्मारादयः, कामक्रोधादयो वा । अथवा, लोकवेदनिरूपिता
इत्युक्तपञ्चविधानामपि विशेषणम् । पदार्थमात्रस्य
लोकवेदनिरूपितत्वात्तद्योगात् । तदा पञ्चमप्रकारकाश्चकारोक्त-
कर्मजादयः, शेषं प्राग्वत् ।”
અર્થાત્ :- કુંડ એટલે પતિ જીવિત
હોય તેવી સ્થિતિમાં પરપુરુષથી ઉત્પન્ન સંતાન અને ગોલક એટલે
વિધવા સ્ત્રીથી પરપુરુષ વડે ઉત્પન્ન સંતાન, આવું કુંડપણું કે
ગોલકપણું એ દેહના સહજ દોષ છે, તેવી જ રીતે મ્લેચ્છ - ચાંડાલ
વગેરે હોવું એ પણ દેહના સહજ દોષ છે, જીવનો સહજ દોષ એટલે
જીવો રૂપભાવથી દુષ્ટ છે એ વાક્ય મુજબ તે-તે જીવોનો સહજ
રૂપભાવ એ રૂપતઃ ભગવદ્વિયોગજ આર્તિ વગેરે તેમજ ભગવદાનંદનું
તિરોભાવપણું વગેરે છે જેથી કરીને શ્રુતિ-સ્મૃતિ વગેરે શાસ્ત્રોમાં
પ્રત્યેક જીવમાત્રે ભગવાનની ઉપાસના કરવી એ જ એનો રૂપધર્મ છે
એમ રૂપરૂપ કહેવાયેલું હોવા છતાં પણ ભગવાનના ભજન-દર્શન વગેરે
માટે આર્તિ હોવી વગેરેનો અભાવ હોવો એ જીવનો સહજ દોષ છે.
અથવા આસુરાવેશ વગેરે જીવના સહજ દોષ છે. દેશોત્થ દોષો
મગધ-મ્લેચ્છાદિ દેશોથી થનારા દોષો. કાલોત્થ દોષ તામસ વગેરે
કલ્પ રૂપ કાળથી થનારા દોષો. સહજ દોષ પછીથી બાકીના ચાર
દોષો દેહધારણ કર્યા પછી જ થાય છે તેથી તે દેહ-જીવ બંનેમાં સમાન
જ હોઈ અલગથી નથી કહ્યા. (પહેલો દોષ સહજ, બીજો દેશથી-

કાલથી થનાર અને હવે) ત્રીજે દોષ કહે છે-લોકવેદમાં નિરૂપિત દોષો, બીજી જાતિ વડે પકાવેલું અન્ન ભક્ષણ કરવું દોષરૂપ છે, તે લોકમાં તેની દોષરૂપતા છે, પરમાર્થમાં તેની દોષરૂપતા નથી કહી, આવા પ્રકારના જે હોય તે લોકમાં નિરૂપિત દોષો સમજવા. વેદનિરૂપિત દોષો એટલે સંસ્કાર કર્યા વિનાનું હોવું - પોતાના આશ્રમ (ગૃહસ્થ વગેરે) થી ભ્રષ્ટ થવું વગેરે સમજવા સ્મૃતિ વગેરે પણ વેદમૂલક હોવાથી લોક-વેદ બંનેને સાથે કહ્યા છે. દોષોનો ચોથો પ્રકાર છે સંયોગજ. સંયોગ એટલે પતિત વગેરેનો સંસર્ગ થવો-નીચકુલોત્પન્ન અથવા પોતાનાથી નીચેના સ્વેચ્છા વગેરેનો સંસર્ગ થવો-તેનાથી થનારા દોષો સંયોગજ છે. દોષોનો પાંચમો પ્રકાર છે સ્પર્શજ દોષ. સ્પર્શજ એટલે વાતવ્યાધિ વગેરે. તેમજ અગમ્ય સ્પર્શ વગેરે. ચકારથી કુષ્ઠ, અપરમાર વગેરે કર્મજ દોષો પણ સમજવા. અથવા કામ-ક્રોધ વગેરે પણ સમજવા (લોક તેમજ વેદમાં નિરૂપિત દોષોને ત્રીજા પ્રકારમાં ગણવામાં આવ્યા છે પરંતુ વિકલ્પે શ્રીગિરિધરજી અથવા કહી લખે છે) અથવા લોકવેદ નિરૂપિત એ પાંચેય પ્રકારના દોષોનું વિશેષણ છે. કારણ કે પદાર્થ માત્ર લોક-વેદમાં નિરૂપણ કરાયેલો હોવાથી તેના યોગથી આ પાંચેયનું વિશેષણ છે. આ પ્રકારે વિચારવામાં આવે ત્યારે સહજ-દેશ કાલોત્થ-સંયોગજ અને સ્પર્શજ એમ ચાર પછી પાંચમો પ્રકાર એ કર્મજ દોષો ગણવા.

(૧૦) શ્રીલાલુ ભટ્ટજી પોતાની ટીકામાં જણાવે છે કે :-

“ઇહસહજદોષદેશોત્થદોષકાલોત્થદોષસંયોગજન્યદોષસ્પર્શજ-દોષશ્ચેતિ પञ्च દોષાઃ । લોકવેદનિરૂપિતા इति तु विशेषणम् । લોકશબ્દેન સ્મૃતિપુરાણાદિ ગ્રાહ્યમ્ । તત્ર કેચન દેહસ્ય, અપરે તુ જીવસ્યેતિ વિવેચનીયમ્ । તત્રાપિ દેહદોષાણાં જીવેપિ સમ્બન્ધો દેહાધ્યાસાત્ । તે સર્વેપિ દોષા આત્મસમર્પણરૂપયા ભક્ત્યા નિવર્તન્તે, ‘તથા મદ્વિષયા ભક્તિરુદ્ધવૈનાંસિ કૃત્સ્નશ’ इति भगवद्वाक्येन

भक्तिमात्रस्य सर्वदोषनिवारकत्वात् । पञ्चविधदोषास्तु प्रथमस्कन्ध-सप्तमाध्याये ‘भक्तानामभयकर । त्वमेकोदह्यमानानामपवर्गोसि संसृते’ रित्यस्य सुबोधिण्यां कर्मजाः कालजाः स्वभावजा मायोद्भवा देशोद्भवाश्चेति पञ्चोक्तास्त एवात्राप्युक्ता इति ज्ञेयम् । तत्र स्वभावजा दोषा इह सहजपदेनोक्ताः । कालजा देशोद्भवाश्च देशकालोत्था इत्यनेन । मायोद्भवास्ते संयोगजपदेन निरूपिताः, अविद्यासंयोगजन्यत्वात् । कर्मजाः स्पर्शजपदेनाभिहिताः । एवं पञ्चविधा दोषाः । तत्र सहजाः स्त्रीत्वशूद्रत्वादयः । तेपि निवेदननाश्याः, ‘मां हि पार्थ व्यपाश्रित्य येपि स्युः पापयोनयः । स्त्रियो वैश्यास्तथा शूद्रास्तेपि यान्ति परां गति’ मिति वाक्यात् । देशदोषा मरुमगधसौराष्ट्रदुष्टदेशस्थित्यादयः । कालदोषाः कलिकालप्रभवाः शरीराशुद्ध्यादयः । एते त्रयो देहदोषाः । अविद्यासंयोगजन्याः संयोगजास्तु भगवद्भजनसद्धर्मबाहिर्मुख-रूपाः । जीवदोषा एते । स्पर्शजा दुष्टकर्मस्पर्शेनोत्पन्नाः पातित्यादयः । तेषां पञ्चविधानां समर्पणजन्येन स्वस्वामिभावसम्बन्धेन निवृत्तिर्जायते । तत्र शूद्रत्वादयः सहजदोषाः । मरुमगधादिदुष्ट-देशस्थित्यादयो दोषा न सर्वेषां, ब्राह्मणाद्युत्तमकुलोत्पन्नेषु सहजदोषाभावात्, मथुरादिशुभदेशवासिषु देशदोषाभावात् । अथवा, देशदोषा अपि सर्वेषां भवन्ति, मथुराद्युत्तमदेशस्थितावपि दुष्टस्वामिकस्थलस्थित्यादिजन्यापावित्र्यादिरूपदेशदोषाणां तत्रापि सत्त्वात्” अर्थात् :- અહીં સહજ દોષ, દેશોત્થ દોષ, કાલોત્થ દોષ, સંયોગજન્ય દોષ, સ્પર્શજ દોષ એમ પાંચ દોષો સમજવા. અને લોક વેદ નિરૂપિત એ પાંચેય દોષોનું વિશેષણ સમજવું. લોક શબ્દથી અહીં સ્મૃતિ, પુરાણ વગેરે બણવું. આ પાંચ દોષો પૈકી કેટલાક દેહના અને બાકીના બીજા જીવના એમ સમજવું. તેમાં પણ દેહસમ્બન્ધી દોષોનો જીવ સાથેનો સમ્બન્ધ દેહાધ્યાસ

થકી જણવો. આ બધા જ દોષો આત્મસમર્પણરૂપા ભક્તિ વડે નિવર્તિત થાય છે. 'હે ઉદ્ધવ, જેનો વિષય હું છું એવી મદ્વિષયાભક્તિ સર્વ પાપોનો નાશ કરે છે' એ ભગવદ્વાક્ય વડે ભક્તિ એ સર્વ દોષ નિવારણ કરવાવાળી છે. આ પાંચ પ્રકારના દોષો પ્રથમ રક્તબળના સાતમા અધ્યાયમાં 'હે પ્રભુ, સંસારના અગ્નિથી તપી રહેલાઓને એક માત્ર આપ જ એનાથી છૂટકારો અપાવી શકો છો.' આ રચણની સુબોધિનીમાં કર્મજ, કાલજ, રવભાવજ, માયોદ્ભવ અને દેશોદ્ભવ એમ પાંચ પ્રકારે કહ્યા છે તે જ પાંચ પ્રકારો અહીં પણ કહ્યાં છે તેમ જણાવું. તેમાં સુબોધિનીમાં જે રવભાવજ દોષ કહ્યો છે તે અહીં સિદ્ધાન્તરહસ્યમાં સહજ પદથી જણાવું. સુબોધિનીમાં કાલજ અને દેશોદ્ભવ છે તેને અહીં દેશકાલોત્થથી સમજવું. સુબોધિનીમાં માયોદ્ભવ જે દોષો છે તેનું અહીં સંયોગજ પદથી નિરૂપણ કરાવેલું છે. એ દોષો અવિદ્યાના સંયોગથી ઉત્પન્ન થનારા હોવાથી એને સંયોગજ અને સુબોધિનીમાં જે કર્મજ દોષો છે એને અહીં રૂપર્શજ પદથી કહ્યા છે આ પ્રમાણે પાંચ પ્રકારના દોષો છે. આ પૈકી સહજ એટલે સ્ત્રીપણું, શૂદ્ધપણું વગેરે. આ દોષો પણ નિવેદન વડે નાશ પામે છે. 'હે પાર્થ, મારો આશ્રય કરીને રહેલાઓ અગર પાપ યોનિવાળા હોય, સ્ત્રી હોય, વૈશ્ય હોય કે શૂદ્ર હોય તે બધા જ પરાગતિને પરબ્રહ્મ જ જેની ગતિ છે તેવી પરાગતિને પામે છે' એ ગીતાવાક્યથી જણી શકાય છે. દેશદોષ એટલે મરુ, મગધ, સૌરાષ્ટ્ર વગેરે દુષ્ટ દેશોમાં સ્થિતિ વગેરે સમજવાં, કાલદોષ એટલે કલિકાલથી ઉત્પન્ન થનારાં, શરીર અશુદ્ધિ વગેરે. આ રીતે આ ત્રણેય દોષો દેહ સમ્બન્ધી દોષો છે એમ જાણવાં. અવિદ્યાના સંયોગથી ઉત્પન્ન થનારાં, સંયોગજ દોષો એટલે ભગવદ્ ભજન અને સદ્ધર્મ એનાથી બહિર્મુખ રૂપરૂપવાળા હોવું તે છે. આ સંયોગજ દોષો એ જીવસમ્બન્ધી દોષો છે. દુષ્ટ કર્મના

રૂપર્શથી પાતિત્ય વગેરે રૂપર્શજ દોષો જણાવા. દોષો જેમાં ભગવાન અમારા રૂવામી છે એવા ભાવનો સમ્બન્ધ થતો હોય એવા સમર્પણથી ભગવાન સાથે જે સમ્બન્ધ થાય છે તેનાથી આ પાંચેય પ્રકારનાં એની નિવૃત્તિ થાય છે. આમાં શૂદ્ધપણું વગેરે સહજ દોષો છે. મરુ-મગધ વગેરે દુષ્ટ દેશોમાં સ્થિતિ થવી તે દોષ બધાને જ પ્રાપ્ત હોતો નથી. તેવી જ રીતે બ્રાહ્મણ વગેરે ઉત્તમકુલમાં ઉત્પન્ન થનારાઓમાં સહજ દોષનો પણ અભાવ હોય છે. તેવી જ રીતે મથુરા વગેરે શુભ દેશોમાં રહેનારાઓને દેશ દોષ પણ હોતો નથી અથવા દેશદોષ પણ બધાને જ પ્રાપ્ત થાય છે. કારણ કે મથુરા વગેરે ઉત્તમ દેશમાં સ્થિતિ કરેલી હોવા છતાં પણ આ બધા શુભ દેશો પણ દુષ્ટ-મ્લેચ્છ વિગેરે રાજાઓનાં આધીનપણામાં, આધિપત્યમાં હોવાથી તેના વડે તે શુભ દેશોમાં પણ જે અપાવિત્ર્ય વિગેરે ફેલાય છે તેથી કરીને દેશદોષ શુભદેશોમાં પણ વિદ્યમાન હોવાથી દેશદોષ સર્વને લાગે છે.

(૧૧) શ્રીશાર્ય મતાનુવર્તી પોતાની ટીકામાં આ પાંચ દોષ સમ્બન્ધે કંઈ પણ વિશેષ લખતા નથી.

આ મુજબ સર્વ ટીકાકારોના પાંચ દોષોના પ્રકાર બાબત મતોને જેતાં પ્રથમના બે ટીકાકારો એટલે કે ચતુર્થ લાલજી શ્રીગોકુલનાથજી અને પંચમ લાલજી શ્રીરઘુનાથજી આ બન્ને મહાનુભાવો એકબીજાથી અલગ પ્રકારે પાંચેય દોષોના પ્રકારોને જણાવે છે. અને બાકીના નવ ટીકાકારો પૈકી કેટલાક શ્રીગોકુલનાથજીનું અનુસરણ કરે છે તો કેટલાક શ્રીરઘુનાથજીનું અનુસરણ કરે છે. તો કેટલાક બન્નેનો સમન્વય સાધીને પોતાનો મત પ્રસ્તુત કરે છે. પણ સારાંશમાં પ્રથમના બેના એકબીજાથી અલગ અભિપ્રાયો વિચારણીય છે. આ પૈકી શ્રીગોકુલનાથજી આ પાંચ દોષોને એવા પ્રતિબન્ધક રૂપમાં પૂજામર્ગમાં કહેવાયેલા જે દોષો છે તે દોષોને અહીં જણાવે છે. એ દોષોની નિવૃત્તિ અહીં આ માર્ગમાં

આત્મનિવેદનાત્મક બ્રહ્મસમ્બન્ધરૂપ સાધન વડે જ સધાય છે અને પૂજમાર્ગમાં ભગવાનનાં અંશ-વિભૂતિ વગેરે રૂપો ઉપાર્ય હોવાથી પૂજમાર્ગમાં દોષનિવૃત્તિરૂપ શુદ્ધિ અપેક્ષિત રહે છે, પરંતુ આ માર્ગમાં પુરુષોત્તમ જ સ્વેચ્છ હોવાથી પુરુષોત્તમ વિના સ્વેચ્છા પ્રતિબન્ધક દોષોની નિવૃત્તિ કે જેનાથી પ્રેમાત્મિકા ભક્તિને પનપવાનો પૂર્ણ અવકાશ ઉપસ્થિત થાય તેવી દોષનિવૃત્તિ તો પુરુષોત્તમ સમ્બન્ધ વડે જ થઈ શકે છે. અને પુરુષોત્તમનો સમ્બન્ધ હોય પછી અન્ય કોઈ સાધન કે ઉપાયની અપેક્ષા પણ રહેતી નથી, એમ તેઓશ્રીનું મન્તવ્ય સિદ્ધાન્તરહસ્યમાં આ રચનની આપશ્રીની ટીકાથી તેમજ ભક્તિવર્દિનીમાં “પૂજયા શ્રવણાદિભિઃ” આ રચન ઉપરની આપશ્રી દ્વારા લખાયેલી ટીકાનાં સ્વારસ્યથી સ્પષ્ટ થાય છે.

શ્રીગોકુલનાથચરણનાં આ મન્તવ્ય બાબતમાં શ્રીપુરુષોત્તમજી સિદ્ધાન્ત રહસ્યના ત્રીજા શ્લોકનાં વ્યાખ્યાનમાં જણાવે છે કે પ્રાચીનોએ એટલે કે પોતાનાથી મોટા પોતાનાં પૂર્વ થઈ ગયેલા એવા મહાનુભાવોએ પોતાની ટીકાઓમાં પાંચ પ્રકારના દોષ બાબતે પોતપોતાની વિચારેલી રીતિ મુજબ લખ્યું છે પરંતુ તેમાં પ્રાસંગિક રીતે વિચાર કરાયેલો નથી. તેમાં એ રીતે દોષોનું નિરૂપણ કરવામાં જે પ્રત્યક્ષ વિરોધ આવે છે તેને પણ દૂર કરવામાં આવ્યો નથી અને તે રીતે વિચારતાં આધુનિક સમયના જે જઘન્ય અધિકારવાળા છે તેઓની દોષનિવૃત્તિ વગેરે ખૂબ જ ક્લેશપૂર્વક સાધી શકાશે. શ્રીપુરુષોત્તમજીનાં આ મન્તવ્યમાં પ્રાચીનો એટલે અત્યારે જેમની ટીકા ઉપલબ્ધ છે એવાઓમાં શ્રીગોકુલનાથજી, શ્રીકલ્યાણરાયજી, શ્રીવ્રજેત્સવજી, શ્રીગોકુલોત્સવજી અને શ્રીહરિરાયજી આટલાનો સમાવેશ થાય છે. આ ઉપરાંત પણ આ બધાના સમકાલીન બીજા મહાનુભાવોનું પણ આ ગ્રંથ ઉપરનું ટીકા સાહિત્ય હોઈ શકે છે પણ તેની જણકારી આજે આપણી પાસે નથી.

તેથી પ્રાચીનોમાં ઉપર્યુક્તનો જ સમાવેશ કરી શકાય છે. શ્રીરઘુનાથજીનો આ ચાદીમાં સમાવેશ એટલા માટે નથી કર્યો કારણ કે શ્રીપુરુષોત્તમજી પોતે જ આથી આગળ લખે છે ‘આ કારણે શ્રીરઘુનાથજીની ટીકાને અનુસરી મેં મારા વ્યાખ્યાનમાં પાંચ દોષોના પ્રકારો લખ્યા છે. અતઃ પ્રાચીનોમાં શ્રીરઘુનાથજીની વિચાર પદ્ધતિ ભિન્ન છે અને શ્રીરઘુનાથજીની વિચાર પદ્ધતિમાં પ્રાસંગિકનો પણ વિચાર અને પ્રત્યક્ષ વિરોધનો પરિહાર તેમજ એ રીતે આધુનિક જઘન્ય અધિકારવાળાઓને પણ દોષનિવૃત્તિમાં ક્લેશ પ્રાપ્ત થતો નથી એ મુજબની વિચારપદ્ધતિ છે તેમ તેઓશ્રીનો અભિપ્રાય પણ ખણી શકાય છે.

શ્રીગોકુલનાથજી ૧. સહજ, ૨. દેશકાલોત્થ, ૩. લોકવેદનિરૂપિત, ૪. સંયોગજ, અને ૫. સ્પર્શજ એમ પાંચ પ્રકારે ગણાવે છે. જ્યારે શ્રીરઘુનાથજી ૧. સહજ, ૨. દેશોત્થ, ૩. કાલોત્થ, ૪. સંયોગજ, અને ૫. સ્પર્શજ એમ પાંચ દોષો ગણાવી લોકવેદનિરૂપિત પદને આ પાંચેયના વિશેષણ તરીકે જણાવે છે. તેવી જ રીતે જ્યાં શ્રીગોકુલનાથજી આ પાંચેય દોષોને પૂજમાર્ગમાં કહેવાયેલા દોષોના પ્રકારોમાં સમાવે છે તેમજ દરેક દોષને દેહ સાથે સમ્બન્ધ કરીને દોષોને લિંગદેહ અને સ્થૂલદેહના સમ્બન્ધવાળા જણાવી જીવ સમ્બન્ધે દોષો કયા તેનો કોઈ ઉલ્લેખ કરતા નથી. જ્યારે શ્રીરઘુનાથજી દેહ સમ્બન્ધી દોષો ઉપરાંત જીવ સમ્બન્ધ દોષોને ઉલ્લેખે છે તેમજ પૂજમાર્ગ સિવાયના વર્તમાનમાં દેહ સમ્બન્ધથી પ્રાપ્ત થનારા દોષોને પ્રકારોમાં જણાવે છે.

અમે જલભેદ પૂર્વપીઠિકામાં જણાવ્યું છે તે મુજબ શ્રીપુરુષોત્તમજી ઘણું કરીને શ્રીરઘુનાથજીની વિચાર પદ્ધતિને અનુસરે છે. અને તે આ ગ્રંથની ટીકામાં પણ સ્પષ્ટ જોવા મળે છે. પ્રાયઃ કરીને શ્રીરઘુનાથજીની વિચાર પદ્ધતિ એમાં ષોડશ ગ્રંથોના

શ્લોકોનાં અર્થઘટનમાં તેઓશ્રીની મધ્યમાધિકારીઓને અનુલક્ષીને તેમજ આધુનિક જઘન્ય અધિકારીઓને દષ્ટિમાં રાખીને અર્થઘટન કરવાની છે. જ્યારે શ્રીગોકુલનાથજીની ષોડશ ગ્રંથોની ટીકા વાંચતાં મધ્યમાધિકારીઓમાં ઉત્તમ પ્રકારના અથવા તો તેથી ઉત્તમ પ્રકારનાં અધિકારીઓને દષ્ટિમાં રાખીને અર્થઘટન કરવાની વિચાર પદ્ધતિ રહી છે. અતઃ બંને વચ્ચે વિરોધ નથી પરંતુ દષ્ટિમા રહેલાં અલગ અલગ અધિકારીઓને કારણે આ મતભેદ જોવા મળે છે.

ઉત્તમ, મધ્યમ, જઘન્ય અધિકાર અને તે અધિકારવાળા અધિકારીઓની જ્યારે શ્રીપુરુષોત્તમજીની પંક્તિઓથી ચર્ચા કરવામાં આવે છે ત્યારે અધિકાર એટલે શું અને અધિકારી એટલે શું એને પણ બરાબર વિચારી લેવું જોઈએ. પુષ્ટિમાર્ગમાં સેવામાં થનારાં ત્રણ હજો શ્રીઆચાર્યચરણ સેવાહલ વિવરણમાં જણાવે છે અને તે ઉત્તમ-મધ્યમ-જઘન્ય રૂપમાં અનુક્રમે અલૌકિક સામર્થ્ય, સાયુજ્ય અને વૈકુંઠાદિમાં સેવાપયોગી દેહ પ્રાપ્ત થવો એ ત્રણ હજ છે. આ હજોને મેળવવાનો જેને અધિકાર છે તે અધિકારી છે અને જે-તે હજના અનુસાર જેનો-તેનો ઉત્તમ વગેરે અધિકાર નક્કી થાય છે. આમ કહેવાથી હલપ્રાપ્તિ થઈને તેનો અધિકાર નિશ્ચય થાય છે તેમ નહિ માનવું જોઈએ પરંતુ જે પ્રકારનો જીવ તેના પ્રકાર અનુસાર તેને તે-તે હલ થાય છે એમ જણવું જોઈએ. પુષ્ટિમાર્ગીય જીવોના ત્રણ ભેદો શ્રીઆચાર્યચરણે પુષ્ટિપ્રવાહમર્યાદા ગ્રંથમાં રૂપષ્ટ કર્યા છે જેને ત્યાં પુષ્ટિ-પુષ્ટિ, મર્યાદા-પુષ્ટિ અને પ્રવાહ-પુષ્ટિના નામે કહ્યા છે. આ ત્રણે અનુક્રમે ઉત્તમ-મધ્યમ-જઘન્ય અધિકારવાળા છે અને એ ત્રણે સેવામાં અનુક્રમે ઉત્તમ-મધ્યમ-જઘન્ય હલ થાય છે. જે શુદ્ધ પુષ્ટિજીવો છે કે જેમની ભગવલ્લીલામાં જ નિત્ય સ્થિતિ છે તેવા જીવો કદાચિત્ ભગવલ્લીલાર્થ ભગવદ્વિષ્ણાથી આ ભૂતલ પર પ્રગટે પણ છે તો ત્યારે પણ તેમનામાંથી આનન્દનો તિરોભાવ નથી હોતો. અને

તેમને અનુભવાતો ભગવદ્ વિયોગ પણ ભગવદ્ રસાત્મક જ હોય છે તેથી તેમના માટે ભક્તિબીજનું સ્થાપન કે ભક્તિવૃદ્ધિનાં સાધનો-એની અપેક્ષા નથી હોતી. ઉત્તમોત્તમ હલના અનુભવમાં ભગવદનુગ્રહમાં કોઈ પણ પ્રકારનાં સાધનોની સર્વથા અનપેક્ષા આ સાધનનું સર્વથા અમિશ્રણ એ જ એમની ઉપરની કૃપાનું શુદ્ધ સ્વરૂપ છે અને એ જ એમની પુષ્ટિજીવ તરીકેની શુદ્ધતા છે. જ્યારે ઉક્ત ત્રણ પ્રકારના પુષ્ટિ જીવો માટે કમ યા જ્યાદારૂપમાં સાધનની અપેક્ષા રહે છે. શુદ્ધ જીવોને અલૌકિક સામર્થ્ય સદૈવ ઉપલબ્ધ હોય છે જ્યારે પુષ્ટિ-પુષ્ટિ જીવોને સાધનના અનન્તર ઉપલબ્ધ થાય છે. બાકીના બેને સાધનના અનન્તર સાયુજ્ય અને સેવોપયોગી દેહ પ્રાપ્ત થાય છે. આટલું અંતર શુદ્ધ-મિશ્ર વચ્ચે સમજવું જોઈએ. અતઃ જે શુદ્ધ જીવો છે તેમને માટે સાધન ભક્તિ કે ભક્તિવૃદ્ધિનાં સાધનો અપેક્ષિત રહેતાં નથી. અતઃ ષોડશ ગ્રંથોમાં જે પણ સાધનોનું નિરૂપણ થયું છે તે શુદ્ધ પછીના એટલે કે મિશ્ર અધિકારવાળાઓ માટે થયું છે. આ રીતે શ્રીગોકુલનાથજી ઉત્તમાધિકારીને અનુલક્ષીને જણાવે છે એમ કહેવાથી ઉત્તમાધિકારી એટલે પુષ્ટિ પુષ્ટિ જીવો સમજવા અથવા તો મધ્યમાધિકારીઓમાં જે ઉત્તમ કક્ષાના છે તેમને સમજવા અને શ્રીરઘુનાથજી મધ્યમાધિકારીને અનુલક્ષીને જણાવે છે એમ કહેવાથી મધ્યમમાં પણ મધ્યમ પ્રકારના અથવા તો તે પછીના અધિકારીને અનુલક્ષીને જણાવે છે તેમ જણવું. શ્રીપુરુષોત્તમજી જે ખુલાસો આપે છે તેમાં પણ શ્રીગોકુલનાથજીની વાત સાથે તેઓ સર્વથા અસમંત છે એમ જણાવવાનો તેઓશ્રીનો આશય નથી, પરંતુ શ્રીગોકુલનાથજીનો અર્થ ગ્રહણ કરતાં તે આધાર પર તેથી નીચેની કક્ષાના અધિકારવાળાઓનું શું અને તેમની દોષનિવૃત્તિ કયા પ્રકારે એ રૂપષ્ટ ન થતાં એ લોકોની દોષનિવૃત્તિમાં કોઈ સુકર ઉપાય કે જે તેમના વડે સાધ્ય બની શકતો હોય તેવું બતાવવું જોઈએ. અથવા તો

અહીં દોષનિવૃત્તિનો પ્રકાર જ એ રીતે સ્વીકારવો જોઈએ કે તેથી ઉત્તરતાં અધિકારીઓની પણ સુકરતાથી દોષનિવૃત્તિ થઈ તેઓ પણ સેવામાર્ગમાં પ્રવેશી શકે.

બીજી વાત એ પણ છે કે પૂજા માર્ગમાં કહેવાયેલા જે દોષો છે તે અમુક દોષનિવૃત્તિ પછીના છે. અને અમુક પ્રકારના દોષો હોતાં તો તે પૂજા માર્ગનો અધિકારી જ નથી રહેતો. જેમ કે સ્ત્રી, શૂદ્ર, વગેરેને પૂજામાર્ગનો અધિકાર જ નથી. તેવી જ રીતે મ્લેચ્છાદિ દેશોમાં પણ પૂજા કરવાનું વિધાન નથી. તેવી જ રીતે જ્યાં પૂજા માર્ગમાં કાલના અતિક્રમથી ઉત્પન્ન થનારો દોષ એનું નિવારણ કહેવાયું છે. ત્યાં કલિકાલજન્ય દોષોનું નિવારણ કહેવાયું નથી. જ્યારે આ બધા દોષો પણ સેવામાં કે પૂજામાં પ્રતિબંધ કરનારા તો છેજ. તેથી જ તો વૃત્તાચુર પણ પોતાના ધર્મ પુરુષાર્થમાં “દાસાનુદાસો ભવિતાસ્મિ” એમ પોતાના દાસાનુદાસપણામાં ભવિષ્યકાલનો પ્રયોગ કરીને વર્તમાનમાં પોતે દૈવી ભુવ હોવા છતાં પણ વર્તમાનમાં આચુર શરીર સંપત્તિવાળો હોવાથી દાસધર્મ કરણમાં પોતાની અયોગ્યતા જણાવે છે. યદ્યપિ ગીતામાં સ્ત્રી, શૂદ્ર વગેરે તેમજ દુરાચારી વગેરેને પણ ભક્તિ વડે પરમ ક્ષલ મળે છે એમ કહ્યું છે તેમ છતાં પણ ત્યાં એ બંને સ્થળોએ દુરાચારી પણ જો ભગવન્નિષ્ઠ થઈ ભજનમાં પ્રવૃત્તિ કરે તો તેને ઉત્તમ ગણવું તેમ જણાવ્યું છે. તેમજ બીજા સ્થળમાં ભગવદ્ ભજન કરનારા સ્ત્રી-શૂદ્રાદિ પરાગતિને પામે છે તેમ કહ્યું છે. પરંતુ આ બંને સ્થળે ભજનાધિકારનું સંપાદન કેવી રીતે એની કોઈ રૂપષ્ટતા ગીતામાં કરવામાં આવી નથી. પરંતુ શાસ્ત્રવિધિનો ઉચ્છેદ કરીને સ્વચ્છન્દ રીતે કામકાર બનીને કોઈ પણ સદ્ વર્તન કરે પણ છે તો તેથી તેની સિદ્ધિ, સુખ કે પરાગતિ કંઈ પણ મળતું નથી. અને શાસ્ત્ર વિધાન અમુક દેહવાળાઓને વૈદિક કે શાસ્ત્રીય પ્રવૃત્તિઓમાં અનધિકૃત બહેર કરે છે. ત્યારે ભક્તિ એટલે સેવા અને સેવા એ

સેવકધર્મ છે તેથી જે પણ સેવક હોય તે જ સેવામાં યોજાય. કોઈ પણ સ્વતંત્ર ચાલતો માણસ કોઈકના ઘરેથી ચોરી લાવેલા ચોખાના ચાર દાણા ભગવાન પર ચઢાવે તો તેવી સેવા ભગવાન અંગીકાર કરતા નથી. ત્યારે વ્યક્તિ ભગવાનનો હોય અને ભક્તિ પદાર્થો પણ ભગવાનના હોય, ભગવદીય હોય ત્યારે જ કરાયેલી સેવા ભગવાન અંગીકાર કરે છે. અને તે ભક્તિના અધિકારરૂપ આત્મનિવેદનને જ શ્રીમદ્ ભાગવતના એકાદશ સ્કંધમાં ભગવાને જણાવ્યું છે. યદ્યપિ ભુવ ભગવાનના અંશપણથી ભગવાનનો દાસ જ છે છતાં પણ અવિધાના બંધનથી જે અહં-મમાભિમાનવાળો છે, તેથી અહં-મમના અભિમાનના ત્યાગપૂર્વકનું આત્મનિવેદન ભજનમાં અધિકાર સંપાદન કરે છે. અને પ્રત્યક્ષ પરિસ્થિતિ એ છે કે જ્યારે ભુવ બ્રહ્મસમ્બન્ધરૂપ આત્મનિવેદન કરે છે ત્યારે અહં-મમાભિમાનવાળો જ હોય છે. આવી સ્થિતિમાં અહં-મમાભિમાનની પ્રત્યક્ષ નિવૃત્તિ વિના એવું કયું સાધન છે કે જેનાથી સેવાધિકાર સમ્પન્ન થાય. બ્રહ્મસમ્બન્ધ લઈને સાધનદશામાં રહેલા જુદા-જુદા અધિકારવાળા ભુવો સેવા આરંભે છે ત્યારે એને ઘર-પુત્ર, પત્ની, ઘન અથવા તો સેવામાં પ્રયોજતાં પદાર્થોમાં એનું મમત્વ તો રહે છે. મમત્વ એટલે આ મારું છે અથવા તો આ મારું હતું એટલે કે કોઈ એ પોતાના ઠાકોર ભાટે એક તોલા સોનાનું આભૂષણ બનાવીને પોતાના ઠાકોર ભાને અર્પણ કર્યું અને જો કોઈ બીજો પૂછે આ શું છે, આ ક્યાંથી આવ્યું, તો તરત જ પેલો એમ કહેશે આ તો મને મારા લગ્નમાં કોઈએ ગીફ્ટમાં આપ્યું હતું તે મેં ઠાકોર ભાને અર્પણ કર્યું. આમ કહેવાથી હું ભગવાનને આપનાર છું અને ભગવાન લેનાર છે અને આ પહેલા મારું હતું પણ તે આજે મારું નથી આજે ભગવાનનું છે આ બંને ભાવો શુદ્ધ ભક્તિમાર્ગીય સમર્પણને અનુકૂલ નથી. અને તેવું સમર્પિત પુષ્ટિ પુરુષોત્તમ સ્વીકારતા પણ નથી. અતઃ આત્મનિવેદનમાં વ્યક્તિ અને

વસ્તુ સાથે જ ભગવત્સમ્બન્ધ રચપાચ છે, તેમાંથી જીવનો સમ્બન્ધ દૂર થાય છે અને તેથી કરીને બધું જ લૌકિકતા ત્યાગી અલૌકિક બને છે કે જે ભગવત્ રવીકાર યોગ્ય હોય છે. તેવો ભગવત્સમ્બન્ધ રથાપિત થતો હોય તેવું સાધન જ અહીં જુદા-જુદા અધિકારવાળા-ઓને સેવાધિકાર પ્રદાન કરી શકે છે અને તેમની સેવામાં પ્રવૃત્તિ થઈ શકે છે ભગવાને પોતે જ આત્મનિવેદનાત્મક સગદ પંચાક્ષરરૂપ બ્રહ્મસમ્બન્ધ સાધન પ્રદાન કર્યું છે જેથી ભગવદ્ અનુગ્રહવાળો જીવ એટલે કે પુષ્ટિજીવ તે મિશ્રના ત્રણમાંથી કોઈ પણ ભેદવાળો હોય તે ગુરુ ઢારા સ્વમુખે જ્યારે આનું ઉચ્ચારણ કરે છે ત્યારે તે કરવાથી વ્યક્તિ અને વસ્તુ બન્નેમાં ભગવત્ રવીકારથી તે ભગવદીય બને છે. આ ભગવદીયપણું છે તેનાથી દોષોનું સેવામાં પ્રતિબન્ધ કરવાનું સામર્થ્ય હતું તે સામર્થ્ય નાશ પામી જીવ વડે કરાયેલી સેવા ભગવાન અંગીકાર કરે છે. યદ્યપિ સર્વ વસ્તુમૂલતઃ ભગવાનની જ છે અને ભગવદ્રૂપ જ હોવાથી તે મૂલતઃ પ્રતિબન્ધક નથી, પરંતુ એની જે પ્રતિબંધકતા કહેવાઈ છે તે મર્યાદાને આધીન કહેવાઈ છે. કારણ કે પદાર્થમાં ગુણ અને દોષનો ભેદ બતાવી તે અનુસાર વિધિ અને નિષેધનું મૂલ વેદ જ છે. આ બાબતમાં ભાગવત એકાદશ સ્કન્ધનો ઓગણીસમો અધ્યાય બરાબર તપાસવો જોઈએ. ત્યાં ઓગણીસમા અધ્યાયના અન્તમાં ઉદ્ધવજીના જુદા-જુદા પ્રશ્નોનો ઉત્તર આપી અન્તમાં ભગવાન જણાવે છે કે -

किं वर्णितेन बहुना लक्षणं गुणदोषयोः ।

गुणदोषद्विशिर्दोषो गुणस्तूभयवर्जितः ॥

(ભાગ. ૧૧-૧૮-૪૫)

હે ઉદ્ધવ ! ગુણ-દોષનાં લક્ષણ બહુ પ્રમાણમાં વર્ણન કરવાથી શો લાભ, સારાંશમાં કહું તો ગુણ-દોષ જોવાવાળી દષ્ટિ જ ખરેખર દોષ છે અને ગુણ-દોષની દષ્ટિથી પર થઈ જવું જ સાચો ગુણ છે. આમ ભગવાન વડે કહેવાતાં ઉદ્ધવજી વીસમા અધ્યાયના

આરંભે પ્રશ્ન કરે છે કે - હે પ્રભુ ! વેદો-શાસ્ત્રોમાં જે વિધિ અને નિષેધ છે તે આપ સર્વેશ્વરની આજ્ઞારૂપ જ છે કે જેથી કર્મોના ગુણ-દોષની પરીક્ષા થઈ શકે છે, વર્ણ-આશ્રમ-વિકલ્પ-પ્રતિલોમ-અનુલોમ જાતિઓ દ્રવ્ય, દેશ, વય, કાલ, સ્વર્ગ, નરક આ બધા ભેદો પણ આપની આજ્ઞારૂપ વેદોથી જ ખણી શકાય છે. એમ કહેતાં છેલ્લે કહે છે - વેદોમાં જોવામાં આવતી આ ગુણ-દોષના ભેદવાળી દષ્ટિ આપની વાણીરૂપ આજ્ઞાથી જ છે, નહિ કે ગુણ-દોષનો ભેદ એ સ્વતઃ સિદ્ધ છે, પરંતુ પ્રશ્ન એ છે કે એક તરફ આપની આજ્ઞારૂપ વેદો વડે જ આપ ગુણ-દોષનો ભેદ જણાવો છો અને એજ આપ પોતાની વાણીરૂપ આજ્ઞાથી આવી દષ્ટિને જ દોષરૂપ જણાવો છે. - આ ન હોવું તેને ગુણરૂપ કહો છો તેથી ભ્રમ થાય છે કે આપની કઈ વાણીનું અનુસરણ કરવું. ત્યારે પ્રશ્નનો ઉત્તર આપતાં એકવીસમા અધ્યાયમાં ભગવાન કહે છે - હે ઉદ્ધવ ! મારા વડે કહેવાયેલ આ કર્મયોગ, જ્ઞાનયોગ, ભક્તિયોગ આ ત્રણમાંથી ગમે તે એકને સ્વીકાર્યા વિના ક્ષુદ્ર ભોગોને ભોગવવામાં રચ્યા પચ્યા રહે છે તે લોકો જન્મ-મરણના સંસારમાં ભટકતા જ રહે છે. વેદમાં કહ્યા અનુસારના પોતપોતાના વર્ણ-આશ્રમ અનુસારના અધિકારમાં નિષ્ઠા હોવી એ ગુણ છે અને અધિકાર બહારમાં ચિત્ત હોવું કે ચેષ્ટા કરવી એ દોષ છે. સમાન વસ્તુઓમાં પણ જે શુદ્ધિ-અશુદ્ધિનું તેમજ ગુણ-દોષ વગેરેનું વિધાન કરવામાં આવે છે તેનું પ્રયોજન એ છે કે દ્રવ્યની વિશિષ્ટિસા એટલે કે દ્રવ્યમાં સંદેહ થાય (અને તે રીતે દ્રવ્યમાં વ્યક્તિની અતિપ્રવૃત્તિને નાથી શકાય). ધર્મના અર્થે, વ્યવહારનો ઉચ્છેદ ન થઈ ચાલતો રહે તે અર્થે તેમજ જીવનયાત્રા કલ્યાણયાત્રા બની રહે તે માટે ધર્મની ધુરાનું વહન કરનારા ઋષિઓ વડે જે આચાર દર્શાવાયો છે તે ખરેખર તો ઋષિઓએ પણ તે આચાર મારા થકી જ દર્શાવ્યો છે. પૃથ્વી, જલ, તેજ, વાયુ, આકાશ આ પાંચ મહાભૂતો

બ્રહ્માથી લઇને સ્થાવર પર્યન્તમાં રહેલા દરેક પ્રાણિમાત્રના તેના તેના આત્માથી શરીરરૂપમાં સારી રીતે બેસાયેલા છે (અને તે ભૂતો બધામાં એક જ અને સમાનરૂપના છે). તેમ છતાં પણ બધામાં સમાન રૂપમાં પંચભૂતો રહેલા હોવા છતાં વર્ણ-આશ્રમરૂપમાં એકબીજાથી જે વિષમરૂપમાં નામરૂપ વેદ વડે કહ્યા છે તે એટલા માટે કે દરેક પ્રાણિમાત્રને ચતુર્વિધ પુરુષાર્થોની સિદ્ધિ થઇ તેઓ સત્ય કલ્યાણને પામે, તેથી કરીને દેશ-કાલ વગેરે (વગેરે - દેશ, કાલ, કર્મ, દ્રવ્ય, મંત્ર, કર્તા) ના જે ગુણ-દોષનું વિધાન વેદો વડે મેં કર્યું છે તેનું પ્રયોજન છે જીવની કર્મમાં સ્વરચ્છન્દ પ્રવૃત્તિ ન થઇ કર્મનું નિયમન થાય.

અતઃ જીવગત, દેહગત કે વસ્તુગત દોષોનું જે પ્રતિબંધ કરવાનું સામર્થ્ય છે તે ભગવાને સ્થાપેલી મર્યાદા અનુસાર જ - તે થકી જ છે. કારણ કે આ દોષ છે એ વિધાન જ વેદમર્યાદા થકી છે, નહિ કે સ્વતંત્રરૂપમાં દોષોનું તેવું સામર્થ્ય સિદ્ધ છે. તેવી જ રીતે પુષ્ટિ એટલે ભગવદાજ્ઞારૂપ વેદોની મર્યાદાના સામર્થ્યથી ઉપરનું ભગવાનનું સ્વતંત્ર સામર્થ્ય. જેમ સિવિલ કોર્ટ, ડિસ્ટ્રીક્ટ કોર્ટ, હાઇકોર્ટ, સુપ્રિમ કોર્ટ આ બધા જ ન્યાયતંત્રમાં છે છતાં પણ નીચલી કોર્ટના ઓર્ડરને ઉપલી કોર્ટ અમાન્ય કરી પોતાનો સ્વતંત્ર હુકમ આપી શકે છે. તેમજ તે કાયદાઓને પણ રાષ્ટ્રના સર્વોચ્ચ વડા એ ફેરવી શકે છે તેવી જ રીતે ઇશ્વરના તંત્રમાં સહુથી ઉપરી એ વેદ છે અને તેના પણ કાયદાને પરમેશ્વર ફેરવી શકે છે. આમ કાયદાને પણ ફેરવી શકવાનું જે સ્વતંત્ર સામર્થ્ય રાષ્ટ્રવડાનું હોય છે કે જે પ્રત્યક્ષ બેઠ શકાય છે કે તેઓ આખા બંધારણને રદબાતલ કરી નવું બંધારણ પણ પ્રસ્થાપિત કરતા હોય છે, એ જ રીતે વેદ એ પણ ઇશ્વરીય તંત્રનું એક અંગ છે અને સર્વોપરિ-સર્વ નિયન્તા એ પરબ્રહ્મ-પરમેશ્વર પોતે જ છે. ભગવાને પોતાના એ સર્વતંત્ર સ્વતંત્ર સામર્થ્યથી જ અતિશય અનુગ્રહ પૂર્વક-અનુગ્રહરૂપમાં જે જીવોને

ચિત્તમાં રાખી સ્વયં પોતે જ પોતાની ઇચ્છાથી જ અને તે પણ સાક્ષાદ્ રૂપમાં શ્રીઆચાર્યચરણ સમક્ષ શ્રાવણ શુકલા એકાદશીની મધ્યરાત્રીએ પ્રકટ થઇને સગદ પંચાક્ષરના મંત્રદાન સહિત સિદ્ધાન્તનું રહસ્ય પ્રકટ કર્યું તે જીવો જ પુષ્ટિમાર્ગીય જીવો છે અને તે જીવોને જ બીજાઓથી અલગ રૂપમાં તારવીને પુષ્ટિપ્રવાહમર્યાદા ગ્રંથમાં તેમને 'પુષ્ટિજીવો' નામથી ઉલ્લેખે છે. પુષ્ટિજીવો પૈકી પણ ત્યાં જ “શુદ્ધા પ્રેમ્ણાતિદુર્લભાઃ” એમ શ્રીઆચાર્યચરણ લખે છે અતઃ તેઓ તો તે પ્રેમથી જ શુદ્ધ થયેલા છે. અતઃ ત્યાં માત્ર દોષનિવૃત્તિરૂપ અનુગ્રહથી ઘણી આગળની કક્ષા તેમને પ્રાપ્ત હોવાથી ન તો તેમને પૂર્વમાં અલગથી દોષનિવૃત્તિ પણ અપેક્ષિત છે કે ન તેમને સેવાધિકાર સંપાદન કરવો પણ અપેક્ષિત છે કે ન તો તેમને સાધનરૂપા સેવા પણ અપેક્ષિત છે. કારણ કે પૂર્વમાં દોષનિવૃત્તિ થઇ સેવાધિકાર સંપાદન કરી સાધનરૂપા સેવા વડે જે માનસી - ફલરૂપા સેવા સાધવાની છે તે તો તેમને પૂર્ણપ્રેમોદ્ગમથી જ સિદ્ધ છે. અતઃ ચાહે પૂજમાર્ગમાં કહેવાયેલા દોષો હોય કે પછી અવિદ્યા વગેરેથી ઉત્પન્ન થયેલા દોષો હોય એ દોષોની નિવૃત્તિ એ મને એમ લાગે છે કે પુષ્ટિમાં મિશ્ર અધિકારવાળાને માટે કહેવાઇ છે. ચાહે પુષ્ટિ પુષ્ટિ હોય ચાહે પુષ્ટિ મર્યાદા હોય પુષ્ટિ પ્રવાહ હોય. પણ એક વાત નક્કી છે કે એ લોકો છે તો પુષ્ટિમાર્ગના જીવ. તેમજ મર્યાદા અને પ્રવાહ શબ્દ લાગવાથી તે લોકો પ્રવાહી કે મર્યાદી છે તેમ નથી પરંતુ તે લોકો, મૂલતઃ પુષ્ટિમાર્ગીય હોઇને પણ તમે સાધન કરી મને પામો તેવી ભગવાનની ઇચ્છાને અહીં મર્યાદાનું મિશ્રણ કહેવાયું છે. તેમજ પ્રવાહ શબ્દથી એમનામાં દૈવી સૃષ્ટિથી અલગ આસુરિતાનું મિશ્રણ છે તેવો અર્થ નથી પણ પૂર્વાધિકારીઓની અપેક્ષા પ્રેમની ઊણપપૂર્વક ક્રિયામાં પરાયણતા છે. પણ આ ક્રિયા પણ સાંસારિકી ક્રિયા નહિ પરંતુ ભગવત્ ક્રિયામાં તેમની પરાયણતા હોઇ તેમના ચિત્તની

પરાયણતા તો ભગવાનમાં જ થાય છે. આ પુષ્ટિજીવોના દોષનિવૃત્તિના ઉપાયમાં ભગવાને પોતાના અનુગ્રહ સામર્થ્ય વડે બ્રહ્મસમ્બન્ધનો ઉપાય આપ્યો અને તેમનામાં દેખાતા દોષોની સત્તા હોઇને પણ આ મારા જીવો છે એવો ભગવાનનો સ્વીકાર અને તેથી કરીને તેવાઓ વડે કરાયેલી સેવાને હું સ્વીકારીશ તેવું ભગવાનનું વચન જ અહીં દોષનિવૃત્તિ સાથે સમ્બન્ધ ધરાવે છે. અતઃ આ ત્રણેય પ્રકારના પુષ્ટિ જીવો વડે પુષ્ટિમાર્ગમાં ભગવત્ સેવા કરવામાં આવે તે સેવામાં મર્યાદાથી બાધક બની આવતા જે દોષો તેની નિવૃત્તિ જે પુષ્ટિથી થાય છે તેવી પુષ્ટિ અને તેવા દોષો અહીં કહેવા જોઈએ. નહિં તો પૂજમાર્ગ સિવાયના બીજા દોષોની બાધકતા જે બની રહી તો તેટલા અર્થમાં પુષ્ટિના અર્થનો સંકોચ કરવો પડે, આ જ વાત શ્રીમહાપ્રભુજીના સેવક રામાનંદ પંડિતના ઉદાહરણથી જણી શકાય છે કે રામાનંદની કરાયેલી સેવાના સ્વીકારમાં ગુરુ અપરાધ પણ બાધક બની શક્યો નથી અને એ જણીને સ્વયં શ્રીમહાપ્રભુજીને પણ ખૂબ જ પ્રસન્નતા અને સંતોષ થયો છે. આ દોષ પણ પૂજમાર્ગોક્ત નથી. અતઃ શ્રીપુરુષોત્તમજી આ બધા જ વિચારોને ચિત્તમાં રાખી હું બીજા બધા મતોને છોડીને મેં શ્રીરઘુનાથજીના અનુસાર વ્યાખ્યાન કર્યું છે એમ જણાવે છે.

હવે આમ કહેતાં એક પ્રશ્ન આવે છે કે તો પછી શુદ્ધ જીવોને બ્રહ્મસમ્બન્ધની અપેક્ષા જ નથી અથવા તો એવા શુદ્ધ જીવોને બ્રહ્મસમ્બન્ધ કરાવવું જ નહિં ? અને જે એમ કહેવા જઈએ છીએ તો પછી શ્રીમહાપ્રભુજીએ દામોદરદાસ પ્રભૃતિ શુદ્ધ પુષ્ટિજીવોને શા માટે બ્રહ્મસમ્બન્ધ કરાવ્યું ? પ્રશ્ન સાચો છે. પરંતુ પહેલી વાત તો એ છે કે ઘણું કરીને આવા શુદ્ધ પુષ્ટિજીવો કે જેમની લીલામાં જ નિત્ય સ્થિતિ છે તેવા જીવો પણ માત્ર ભગવાનની ઇચ્છાથી જ ભગવાન જ્યારે જ્યારે પણ પોતાને લીલાસાહિત ભૂતલ પર પ્રકટ

કરવાની ઇચ્છા કરે છે ત્યારે ભગવાન અને ભગવાનની લીલાઓ સાથે ભગવત્લીલા અર્થે આ જીવો પણ ભૂતલ પર પ્રકટ થતા હોય છે. અતઃ “યત્ર યત્ર ધૂમઃ તત્ર તત્ર અગ્નિઃ” એ ન્યાયે જ્યારે જ્યારે પણ આવા શુદ્ધ પ્રેમવાળા પુષ્ટિજીવોનાં દર્શન થાય તો તેનાથી ભગવાન પણ ભૂતલ પર ક્યાંક સાક્ષાત્ પધાર્યા છે તેવો નિશ્ચય થઈ જાય છે. તેથી દામોદરદાસ પ્રભૃતિ શુદ્ધ પુષ્ટિજીવોનું પ્રાકટ્ય શ્રીમહાપ્રભુના પ્રાકટ્યથી અથવા તો લીલાસ્થ પુષ્ટિમાર્ગને પ્રકટ કરવાની અને તે પ્રગટ કરીને સર્વ ગોલોકસ્થ લીલાઓને આ ભૂતલ પર પ્રગટ કરીને તેમાં પોતે સ્વયં બિરાજવાની ભગવાનની પુષ્ટિ સ્વરૂપા ઇચ્છા સાથે સમ્બન્ધ ધરાવે છે. અને તેથી જ તો શ્રીગોકુલનાથજી પોતાના ટીકાના આરંભે લખે છે કે ‘જ્યારે જ શ્રીગોકુલના સ્વામી એવા પૂર્ણ પરબ્રહ્મ પુરુષોત્તમ શ્રીકૃષ્ણે પોતાના મનોબિલિષિત પ્રકારના શુદ્ધ પુષ્ટિ ભક્તિમાર્ગને પ્રકટ કરવાનું મન કર્યું ત્યારે પોતાના મુખારવિંદરૂપ આચાર્યચરણને ભૂતલ પર પ્રકટ થવાની આજ્ઞા આપી. ત્યારે જેમ કૃષ્ણાવતાર સમયમાં પોતાની સાથે પોતાના સર્વ લીલાપરિકરને પણ ભગવાને પ્રકટ કર્યો હતો તેમ આ વખતે પણ એ લીલાપરિકર ભૂતલ પર પ્રકટ થયો.’ ત્યારે જન્મ થવાથી તેમના ભગવાન સાથેના લીલાસ્થ સમ્બન્ધ ઉપર જે આવરણ આવ્યું તે આવરણ કૃષ્ણાવતાર સમયમાં પ્રત્યક્ષ ભગવાનના સ્વરૂપ થકી જ દૂર થયું. અને ફરી પાછા તે ભગવાન સાથેના લીલા સમ્બન્ધી બની ગયા. પણ અત્યારે અવતારદશા ન હોવાથી પ્રત્યક્ષ ભગવત્ સ્વરૂપની સ્થિતિ ન હોવાથી તેમનો પુનઃ લીલાસમ્બન્ધ સ્થપાય તેવો કોઈક ઉપાય અહીં અપેક્ષિત રહે છે. અને એ જ શ્રીમહાપ્રભુજી દામોદરદાસ પ્રભૃતિને બ્રહ્મસમ્બન્ધ દ્વારા તેમનો લીલાત્મક સમ્બન્ધ ભગવાન સાથે સ્થાપ્યો. એટલે કે આવા જીવોને જ્યારે બ્રહ્મસમ્બન્ધ થાય છે ત્યારે તે સમ્બન્ધ શ્રીહરિરાયજીના શબ્દોમાં કહેવામાં આવે તો ફલસામયિક ગુણાધાયક

સમ્બન્ધ કે જેને શ્રીહરિચાલ કૃષ્ણ સમ્બન્ધ નામથી કહે છે. અતઃ આવા શુદ્ધ જીવો માટે અનવતાર દશામાં ગુરુ હૃદય જ નંદાલયરૂપ હોય છે અને તેઓ ગુરુ વડે બ્રહ્મસમ્બન્ધ દ્વારા ગુરુ હૃદયમાં બિરાજતા ભાવાત્મા સાક્ષાદ્ ભગવાન સાથે તેઓ લીલા સમ્બન્ધે જોડાય છે. આ રીતે શુદ્ધ જીવો પણ જ્યારે આ ભૂતલ પર પ્રકટ્યા હોય અને તે વખતે અનવતાર કાલ હોય તો ત્યારે એમને પણ આ ગુણાધાયક લીલા સમ્બન્ધને માટે બ્રહ્મસમ્બન્ધ અપેક્ષિત રહે છે. બલ્કે એમ કહું તો પણ કદાચ ખોટું નહિ કહેવાશે કે સગદ પંચાક્ષર મંત્રને બ્રહ્મસમ્બન્ધ એમ જે આ ગ્રંથમાં કહ્યું છે તે મિશ્ર જીવોને દષ્ટિમાં રાખીને, પરંતુ જ્યારે શુદ્ધ જીવો હોય છે ત્યારે આ સગદ પંચાક્ષર એ બ્રહ્મસમ્બન્ધ નહિ પરંતુ સાક્ષાત્ કૃષ્ણ સમ્બન્ધ એમ કહેવું જોઈએ. ચોર્યાસી વૈષ્ણવની વાર્તામાં કેટલાક વૈષ્ણવોને બ્રહ્મસમ્બન્ધ કરીને પણ પોતાના ઠાકોરજીમાં પણ તેમને રણછોડજીનાં દર્શન થતાં હોય અથવા તો તેમની આસક્તિ રણછોડજીમાં હતી અથવા તો બીજાં પણ કેટલાંક ચરિત્રો જેવા મળે છે. જ્યારે કેટલાકને બ્રહ્મસમ્બન્ધ માત્રથી જ તેમનો ભગવાનની સાક્ષાત્ લીલામાં અનુભવ કરનારો અધિકાર જેવા મળે છે. આ બે ભેદ એ પણ પૂર્વોક્ત આધાર પર જ જેવા મળે છે. અને તેથી જ તેવા થોડાક ઉત્તરતા અધિકારવાળાઓ એ શ્રીમહાપ્રભુજી સમક્ષ પોતાની ચિંતાનું નિવેદન કરતાં શ્રીમહાપ્રભુજીએ એ કહી સમાધાન કર્યું છે કે તમારે ચિંતા કરવી નહિ, ભગવાન પુષ્ટિમાં બિરાજે છે અને તમને પુષ્ટિમાર્ગમાં અંગીકાર કર્યા છે તેથી જ તમારી લૌકિકી કે વૈદિકી ગતિ તો નહિ જ થાય. અને તમારો ભાવ દીનતા વગેરે જોઈને પ્રસન્ન થયેલા પ્રભુ ક્યારેક તમારા અધિકારને પણ બદલી શકે છે એ સર્વ નિયંત્રતા સર્વેશ્વર છે અને એ પોતાની ઇચ્છાથી આમ પણ કરી શકે છે.



(૪) ચતુર્થ શ્લોક

અન્યથા સર્વદોષાણાં ન નિવૃત્તિઃ કથચ્ચન ।

અસમર્પિતવસ્તૂનાં તસ્માદ્વર્જનમાચરેત્ ॥ ૪ ॥

સાન્યવ પદાર્થ :- અન્યથા (નિવેદન વિના) સર્વદોષાણાં (સર્વ દોષોની) ન (નથી) નિવૃત્તિઃ (નિવૃત્તિ) કથચ્ચન (કોઈ પણ રીતે) અસમર્પિતવસ્તૂનાં (ન સમર્પેલી વસ્તુનો) તસ્માત્ (તેટલા માટે) વર્જન (ત્યાગ) આચરેત્ (કરવો)

અક્ષરાર્થ :- નિવેદન વિના સર્વ દોષોની કોઈ પણ પ્રકારે નિવૃત્તિ થતી નથી. તેટલા માટે ન સમર્પેલી વસ્તુનો ત્યાગ કરવો.

ચોથા શ્લોકના પૂર્વાર્ધ બાબત એટલે કે “અન્યથા સર્વદોષાણાં ન નિવૃત્તિઃ કથચ્ચન” આટલા અડધા શ્લોક પરત્વે પ્રાયઃ ટીકાકારો કંઈ વિશેષ લખતા નથી. પરંતુ કેટલાક ટીકાકારોએ જે સાધારણ અંશમાં પ્રકાશ પાડ્યો છે તે આ મુજબ છે.

(૧) શ્રીગોકુલનાથજી પોતાની ટીકામાં જણાવે છે કે “અન્યથા ભક્તિમાર્ગે નિવેદનવ્યતિરેકે ન સેવાપ્રતિબંધક - સર્વદોષનિવૃત્તિર્ન ભવતિ । કથચ્ચનેતિ પ્રકારાન્તરવ્યુદાસ ઉક્તઃ” અર્થાત્ :- આ ભક્તિમાર્ગમાં અન્યથા એટલે નિવેદનથી અતિરિક્ત બીજા કોઈ પણ પ્રકારે સેવામાં પ્રતિબંધ કરનારા દોષોની નિવૃત્તિ થતી નથી. કથંચન પદથી બીજા બધા જ દોષનિવૃત્તિના પ્રકારોને અમાન્ય કરવામાં આવે છે.

(૨) શ્રીરઘુનાથજી પોતાની ટીકામાં જણાવે છે કે

“અન્યથા યદિ ભગવત્સંબન્ધો ન ભવેત્તદા કથમપિ કદાચિદપિ સર્વદોષાણાં નિવૃત્તિર્ન ભવેદિત્યર્થઃ ।” અર્થાત્ :- અન્યથા એટલે જો ભગવત્ સંબન્ધ ન થાય તો પછી કોઈ પણ રીતે અને ક્યારેય પણ સર્વ દોષોની નિવૃત્તિ ન થાય.

(૪) શ્રીવ્રજેત્સવણ પોતાની ટીકામાં જણાવે છે કે :-

“નનુ દોષનિવૃત્ત્યનન્તરમેવાક્ષીકારે કા ક્ષતિઃ, તત્રાહુઃ અન્યથેતિ । મદુક્તપ્રકારકાક્ષીકારાભાવે ત્વેતેષાં દોષાણાં નિવૃત્તિઃ કથન્નપિ ન, સહસ્રજન્મપર્યન્તમપિ કૃતૈઃ સાધનૈર્ન ભવિષ્યતીત્યર્થઃ ।” અર્થાત્ :- દોષનિવૃત્તિના અનન્તર જ જો ભગવાન અંગીકાર કરે તેમાં શો ક્ષતિ ? તો ત્યાં કહે છે કે અન્યથા એટલે કે મેં (શ્રીઆચાર્યચરણે) તે પ્રકારનો અંગીકાર કહ્યો છે તે નહિં હોતાં તો હજાર જન્મ પર્યન્ત અન્ય સાધનો કરીને પણ આ દોષોની નિવૃત્તિ થશે નહિં.

(૬) શ્રીહરિચરણ પોતાની ટીકામાં જણાવે છે કે :-

“અન્યથા સ્યાદવિશ્વાસાત્સમસ્તં ફલમન્યથા । નનુ દોષનિવૃત્ત્યર્થં પ્રાયશ્ચિત્તાદિકં કથમ્ ॥ અન્યત્ર વિહિતં ચાત્ર તદેવ ન કિમુચ્યતે । કિમર્થં બ્રહ્મસમ્બન્ધ ઇતિ ચેત્તત્ર ચોચ્યતે ॥ વિના તુ બ્રહ્મસમ્બન્ધં પ્રાયશ્ચિત્તાદિભિઃ પુનઃ । યુગપત્સર્વદોષાણાં ન નિવૃત્તિર્ભવેદિતિ ॥ બ્રહ્મસમ્બન્ધકરણં સર્વદોષનિવર્તકમ્ । તદભાવે કથં સદ્યઃ સેવાયામધિકારિતા ॥ ” અર્થાત્ :- જો બ્રહ્મસમ્બન્ધથી જ સર્વ દોષની નિવૃત્તિ થઈ જાય છે તો પછી દોષનિવૃત્તિ માટે ધર્મશાસ્ત્રમાં જે પ્રાયશ્ચિત્ત વગેરે વિધાન કરાયેલાં છે તેનું શું ? તે પ્રાયશ્ચિત્ત વગેરેથી જ અહીં દોષનિવૃત્તિ નહિં બતાવી કે જે વિધાન અનુસાર છે અને બ્રહ્મસમ્બન્ધને કહ્યું છે તો તે પ્રાયશ્ચિત્ત વગેરે ઉપાયો અહીં કેમ નથી કહ્યા ? બ્રહ્મસમ્બન્ધ વિના પ્રાયશ્ચિત્ત વગેરેથી એક સાથે સર્વ દોષોની નિવૃત્તિ થતી નથી. (પ્રાયશ્ચિત્તથી સર્વ દોષ નિવૃત્તિ થતા

નથી) એક માત્ર બ્રહ્મસમ્બન્ધ કરવું એ જ સર્વદોષ નિવૃત્તિનું સાધન છે અને સર્વદોષ નિવૃત્તિ ન થાય તો પછી સદ્યઃ - શીઘ્ર - તે જ ક્ષણથી સેવામાં અધિકારિતા કેવી રીતે સિદ્ધ થઈ શકે ?

(૧૦) શ્રીલાલુ ભટ્ટ પોતાની ટીકામાં જણાવે છે કે :-

“આત્મસમર્પણં વિના કર્મજ્ઞાનયોગાદિભિર્ન સર્વદોષનિવૃત્તિઃ । ઇહ પૂર્વમુક્તેષુ પદ્મદોષેષુ નિખિલદોષાણામન્તર્ભાવ ઇતિ જ્ઞાપયિતું સર્વપદં, ‘ન તથા હ્યઘવાન્ રાજન્ પૂયેત તપઆદિભિઃ । યથા કૃષ્ણાર્પિતપ્રાણસ્તત્પૂરૂષનિષેવયે’તિ ષષ્ઠસ્કન્ધવચનાત્ । યદ્યપિ પ્રાયશ્ચિત્તેન દોષનિવૃત્તિસ્તથાપિ ન સર્વાત્મના દોષાપહારઃ, ‘કર્મણા કર્મનિર્હારો ન હ્યાત્યન્તિક ઇષ્યત’ઇતિ ષષ્ઠ સ્કન્ધે શુકવાક્યાત્ । એવં જ્ઞાનેનાપિ ન સર્વથા દોષનાશઃ, ‘નાધર્મજં તદ્દુદયં તદપીશાદ્વિસેવયે’તિ શુકવાક્યાત્ । ભક્ત્યા તુ સકલદોષનિવૃત્તિઃ, ‘કેચિત્ કેવલયા ભક્ત્યા વાસુદેવપરાયણાઃ । અધં ધુન્વન્તિ કાત્સ્ન્યેન નીહારમિવ ગોપતિ’રિતિ વાક્યે કાત્સ્ન્યપદાત્ નીહારદૃષ્ટાન્તાચ્ચ ॥ ” અર્થાત્ :- આત્મસમર્પણના વિના કર્મ-જ્ઞાન-યોગ વગેરેથી સર્વ સર્વદોષની નિવૃત્તિ થતી નથી. અહીં પૂર્વમાં કહેવાયેલા પાંચ દોષોમાં સર્વ દોષોનો અન્તર ભાવ છે એ જણાવવા અહીં સર્વપદ યોજ્યું છે. ‘હે રાજન્, કૃષ્ણને અર્પણ કરેલા છે પ્રાણો જેને એવા ભક્તિમય પુરુષોની સેવા વડે જે પ્રકારે સર્વ પાપોથી પવિત્ર થવાય છે તે પ્રકારની પવિત્રતા તપ વગેરેથી થતી નથી’ એ ભાગવતના છઠ્ઠા સ્કન્ધના વચનથી એમ જણી શકાય છે કે યદ્યપિ પ્રાયશ્ચિત્તથી દોષ નિવૃત્તિ થાય છે તેમ છતાં પણ સર્વાત્મના સર્વ પ્રકારે તેથી દોષોનો નાશ થતો નથી. કારણ કે છઠ્ઠા સ્કન્ધમાં જ શુકદેવજીનું વચન છે કે ‘કર્મ વડે કર્મનો આત્યન્તિક નિર્હાર થતો નથી’ એ મુજબ જ્ઞાન વડે પણ સર્વથા દોષ નાશ થતો નથી. છઠ્ઠા

રકન્ધના બીજ અધ્યાયમાં ચમદૂતો પ્રતિ વિષ્ણુદૂતોનું વચન છે કે 'તપ, દાન, જપ વગેરેથી પાપો ધોવાય છે એમાં ના નહિ, પરંતુ તે પાપોથી અધર્મયુક્ત બનેલું હૃદય એની મલિનતા ધોવાતી નથી પરંતુ તે પણ પરમેશ્વરના ચરણની સેવા વડે શુદ્ધ થાય છે.' જ્યારે ભક્તિ વડે તો સકલ દોષોની નિવૃત્તિ થાય છે. ભાગવતના છઠ્ઠા રકન્ધના પ્રથમ અધ્યાયમાં શુકદેવજી કહે છે 'કેટલાક વિરલા એવા ભગવાન વાસુદેવમાં પરાયણ થયેલા ભગવદીય જનો પોતાની ભગવાન પ્રત્યેની કેવલ ભક્તિ વડે પોતાનાં સર્વ પાપોને સમૂળગાં ધોઈ નાખે છે પાપોનો નાશ કરે છે - જેમ સૂર્યનારાયણ પોતાનાં કિરણો માત્રથી ધુમ્મસનો સંપૂર્ણ નાશ કરે છે.' એમ અહીં ધુમ્મસનું દષ્ટાન્ત આપી કાર્ત્તવ્ય એટલે કે સમગ્રતા એમ કહેવું હોવાથી.

ઉપર્યુક્ત ટીકાકારોના અભિપ્રાયોને જોતાં એક વાત સ્પષ્ટ થાય છે કે 'પુષ્ટિમાર્ગ એ મર્યાદામાર્ગથી ભિન્ન અને વિલક્ષણ છે' એ શ્રીપ્રભુચરણની ઉક્તિમાં જે આ માર્ગનું જુદાપણું અને વિલક્ષણપણું છે તે દરેક બાબતમાં સમજવાનું છે જે આ ગ્રંથ પરની શ્રીગોકુલનાથચરણની ટીકાના આરંભે કહેવાયું છે તેમ વિવેક, પુરુષાર્થો, ધૈર્ય, આશ્રય, સેવા પ્રકાર, વગેરે સર્વ કંઈ આ માર્ગમાં અલગ જ છે. તેમ આ માર્ગનો દોષનિવૃત્તિ પ્રકાર પણ સ્વતંત્ર-અલગ પ્રકારનો જ છે. અતઃ શુદ્ધ જીવો માટે પુષ્ટિપ્રકાર અને મિશ્રજીવો માટે બીજાં માર્ગીય સાધનોનો ભેળસેળિયો પ્રકાર એમ સમજવાનું નથી. મિશ્ર જીવો માટે પણ શુદ્ધ પુષ્ટિમાર્ગીય સાધનો અને પ્રકાર જ ઉપયોગી છે. તેથી એવો વહેમ ન થવો જોઈએ કે મર્યાદાથી મિશ્ર થયેલાઓ માટે કર્મ-જ્ઞાનયોગ વગેરેનો મિશ્ર પ્રકાર લેવો. જેમાં એક માત્ર ભગવાન જ સાધન છે એ પ્રકાર જેમાં ન આવતો હોય તેવો પ્રકાર કે તેવાં સાધનો આ માર્ગમાં સ્વીકાર્ય પણ નથી અને ઉપકારક પણ નથી. બીજાં સાધનોની અસ્વીકાર્યતા અને એની આ માર્ગમાં

અનુપકારિતા એમ બન્ને વાતોને જણાવવા ચોથા શ્લોકના પૂર્વાર્ધમાં શ્રીઆચાર્યચરણ "અન્યથા" પદ યોજે છે. પુષ્ટિમાર્ગીય પ્રકાર કે સાધન ભગવત્સંબંધ એનાથી જ થયેલી દોષનિવૃત્તિ પુષ્ટિભક્તિના અધિકારરૂપ છે અને તેનાથી જ પુષ્ટિભક્તિ સિદ્ધ થઈ શકે છે. જેમ ભાગવતના દ્વિતીય રકન્ધમાં "ધુનોતિ શમલં કૃષ્ણઃ" અહીં નાન્તરીયક પાપ કે જે સદા પુણ્ય સાથે જોડાયેલું રહે છે અને તે કોઈ પણ પ્રકારે દૂર થઈ શકતું નથી, તે પણ શ્રીકૃષ્ણ જ નાશ કરે છે. અહીં પણ "કર્ણરન્ધ્રેણ પ્રવિષ્ટઃ કૃષ્ણઃ શમલં ધુનોતિ" એમ કૃષ્ણ માટે કર્તા વિભક્તિ વાપરીને કર્ણરન્ધ્રમાર્ગે અન્દર પ્રવિષ્ટ થયેલા કૃષ્ણ જ શમલનો નાશ કરે છે એમ કહ્યું છે. તેવી જ રીતે ભક્તિમાર્ગમાં તો ભગવન્માર્ગમાં જે કંઈ પણ તત્ત્વો અવરોધક હોય તે બધું જ પાપરૂપ-દોષરૂપ છે અને ભગવન્માર્ગમાં સહકારી અને ભક્તિસાધક બધું જ પુણ્યરૂપ-ગુણરૂપ છે અને ભગવન્માર્ગમાં તો પુણ્ય પણ બાધક હોવાથી પાપરૂપ જ છે, તેવી જ રીતે જ્ઞાન પણ ભક્તિભાવ વિરોધી હોવાથી તે પણ ભક્તિમાર્ગમાં તો અવરોધક જ છે. અતઃ પુષ્ટિમાર્ગમાં દોષ શબ્દનો મુખ્ય અર્થ છે તે જેનાથી ભાવની ઉત્પત્તિમાં બાધા આવતી હોય અથવા જે ભાવવૃદ્ધિમાં બાધક હોય અથવા ઉત્પન્ન થયેલા યા વૃદ્ધિને પામેલા ભાવનો હાસ થતો હોય અથવા જેનાથી ભગવદ્ભિરમૃતિ થતી હોય, જેનાથી સ્નેહમાધુર્ય ખંડિત થતું હોય વગેરે તમામ બાબતો મુખ્ય અર્થમાં દોષ છે. ભલે બ્રાહ્મમુહૂર્ત શાસ્ત્ર દષ્ટિથી અતિ ઉત્તમ-પરમ ગુણરૂપ અને જીવનવૃદ્ધિ તેમજ બ્રહ્મસાધનામાં સર્વશ્રેષ્ઠ કાલ કહેવાયો છે, છતાં પણ શ્રીકૃષ્ણ તે સમયે રોજ શયનખંડમાંથી શ્રીરુક્મિણીજીથી અલગ થઈ સ્નાન વગેરે અર્થે પધારી જતા હતા. અતઃ શ્રીરુક્મિણીજી તે બ્રાહ્મમુહૂર્તને દોષરૂપ ગણતા હતા અને તે એમને અતિ અપ્રિયકાલ હતો. તેવી જ રીતે ભગવદ્વૈમુખ્ય યા ભગવદ્ભાવ-ભગવદ્ભક્તિ વૈમુખ્ય હોવું એ જ આ

માર્ગમાં મુખ્ય દોષ છે અને એ જેના-જેનાથી પણ થતું હોય તે તમામ પણ બાધક-દોષરૂપ જ છે. અતઃ સેવામાં - પુષ્ટિ ભક્તિમાર્ગીય સેવામાં મુખ્ય બાધકરૂપ દોષ એ પ્રેમનો યા ભગવદ્ભાવનો અભાવ હોવો યા ઊણપ હોવું છે. કારણ કે ભક્તિમાર્ગમાં નિવેદિત પદાર્થને રવીકારવામાં “યો મે ભક્ત્યા પ્રયચ્છતિ” અને “ભક્તિઉપહતમ્” એમ બે મુખ્ય શરતો ભગવાન ગીતામાં જણાવે છે. એટલે કે ભક્તિ વડે સંપાદન કરેલું અને ભક્તિપૂર્વક નિવેદન કરાયેલું ભગવાન રવીકારે છે. શ્રીઆચાર્યચરણ આ રથને ઉપયોગ કરાયેલ ભક્તિ પદનો અર્થ પ્રેમ એમ કરે છે. અતઃ ભગવાન એ જણાવે છે કે બ્રહ્મસમ્બન્ધાત્મક આત્મનિવેદન કરેલાઓ ઓછા પ્રેમે કે પ્રેમ વિના પણ માત્ર દાસધર્મથી જ મારી જે સેવા કરશે તેને હું રવીકારીશ. અતઃ પ્રાયશ્ચિતાદિથી યા જ્ઞાનાદિથી ભલે મોક્ષ યોગ્યતા સિદ્ધ થતી હશે પરંતુ મોક્ષની યોગ્યતાથી ભક્તિ કે સેવાની યોગ્યતા આવતી નથી. તે યોગ્યતા તો ભગવદ્ અંગીકારથી જ થાય છે. અતઃ બ્રહ્મસમ્બન્ધકરણ વિના સર્વ દોષનિવૃત્તિ થતી નથી એમાં સર્વ શબ્દથી જે પ્રાયશ્ચિતાદિથી યા જ્ઞાનાદિથી પણ દૂર ન થઈ શકે તેવો દોષ પ્રેમ યા ભગવદ્ ભાવનો અભાવ એ પણ અત્રે દોષરૂપ ન રહી ભગવત્ સમ્બન્ધથી જ ભગવાન સેવા રવીકારે છે.

આ પ્રમાણે અહીં આ અર્ધશ્લોક પર્યન્તનો બ્રહ્મસમ્બન્ધ બાબત ચર્ચા કરીને હવે આગળ બ્રહ્મસમ્બન્ધ કરેલાઓએ શું કરવું અને કેમ રહેવું તે જણાવે છે.

“અસમર્પિતવસ્તૂનાં તસ્માદ્ વર્જનમાચરેત્”

હવે શ્લોકનો ઉત્તરાર્ધ “અસમર્પિતવસ્તૂનાં તસ્માદ્ વર્જનમાચરેત્” એટલે કે તેથી અસમર્પિત વસ્તુઓને ત્યાગવાનું

આચરવું. આ બાબત પર સર્વે ટીકાકારોનો અભિપ્રાય આ પ્રમાણે છે-

(૧) શ્રીગોકુનાથજી પોતાની ટીકામાં જણાવે છે કે “યતોઽસ્મિન્માર્ગે ભગવત્સમ્બન્ધાભાવવદ્વસ્તુસંસર્ગસ્યૈવ દોષત્વમ્, અતઃ સ્વાર્થ ભગવદસમર્પિતવસ્તૂનાં વર્જનમાચરેત્ । સંસર્ગમપિ ન કુર્યાદિત્યર્થઃ” અર્થાત્ :- આ માર્ગમાં જેને ભગવત્સમ્બન્ધ ન થયો હોય તેવી ભગવત્ સમ્બન્ધના અભાવવાળી વસ્તુઓ એનો સંસર્ગ થવો એ જ દોષપણું છે. અતઃ ભગવાનને નહિ સમર્પાયેલી વસ્તુઓનું પોતાના અર્થે વર્જન કરવું. એટલે કે ભગવાનને નહિ સમર્પાયેલી વસ્તુઓનો પોતાના અર્થે ઉપયોગ ન કરવો. એટલે કે એવી વસ્તુઓનો સંસર્ગ પણ ન કરવો.

(૨) શ્રીરઘુનાથજી પોતાની ટીકામાં જણાવે છે કે “યત્સ્માત્સમ્બન્ધાકરણે દોષાનિવૃત્તિસ્તસ્માદસમર્પિતાનાં ભગવત્યનિવેદિતાનાં વસ્તૂનામુપભોગાદિવ્યવહારે વર્જનં કુર્યાદિત્યર્થઃ । સ્વયં કુર્યાત્સેવકૈઃ કારયેદિતિભાવઃ” અર્થાત્ :- ભગવત્સમ્બન્ધનું અકરણ હોતાં પદાર્થગત દોષો જેમના તેમ રહે છે, દોષો નિવૃત્ત થતા નથી. તેથી અસમર્પિત એટલે કે ભગવાનને નિવેદન નહિ કરાયેલી હોય તેવી વસ્તુઓનો ઉપભોગ કરવો વગેરે વ્યવહાર ત્યાગવો. રવયં પણ તેવો વ્યવહાર ત્યાગવો અને પોતાના સેવકો એટલે પરિચારકો એટલે નોકર-ચાકર વગેરે તેવાઓ વડે પણ અસમર્પિત વસ્તુઓનો ત્યાગ કરાવવો.

(૪) શ્રીવ્રજેત્સવજી પોતાની ટીકામાં જણાવે છે કે :- “સમર્પિતાત્મનો હ્યસમર્પિતવસ્તુસમ્બન્ધો બાધકઃ, તસ્માદસમર્પિતાનાં સમ્બન્ધિનાં વસ્તૂનાં અસમર્પિતાનાં ચ વસ્તૂનાં વર્જનં ત્યાગં કુર્યાત્ । અત્રેદં ભાતિ । સ્વયં સમર્પિતાત્મા પ્રભુણા સાક્ષાદાત્મસાત્કૃતઃ । તસ્ય દેહપ્રાણેન્દ્રિયાન્તઃકરણાદયોપિ

તદજ્ઞીકૃતાસ્તદધીનાઃ સાક્ષાત્સેવૈકવ્રતાભગવત્સ્વરૂપત-
ત્સમ્બન્ધિસ્વરૂપાન્તર્ગતસ્વસ્વવિષયગ્રહણૈકધર્મા, અન્યે તુ
સ્વવ્યતિરિક્તાઃ સર્વેબાન્ધવાદય ઉદાસીનાશ્ચ ભગવદનજ્ઞીકૃતાઃ
પૂર્વોક્તસેવાનધિકારરૂપપ્રબલદોષદુષ્ટાઃ અસમર્પિતાત્માનાઃ, તેષાં
સંસર્ગશ્ચ બાધકો વિજાતીયત્વાદસ્વધર્મત્વાચ્ચેતિ તત્સજ્જનિષેધ ઉક્તઃ
। એવં સતિ સ્વસમર્પિતાનાં દેહપ્રાણેન્દ્રિયાદીનાં તત્સમ્બન્ધિનાં ચ
પ્રત્યેકં કેષામપ્યસમર્પિતસંસર્ગો ન કાર્યઃ । તત્તદિન્દ્રિયવિષયત્વેન
તદ્ગ્રહણં ન કર્તવ્યમ્ । અનેન સર્વથા સમર્પિતેષ્વેવ સજ્જઃ કર્તવ્યઃ ।
તેન ચ ભગવત્યેવ સર્વેષાં વિનિયોગો ભવિષ્યતીતિ સૂચ્યતે । તથા
હિ, સર્વથા સમર્પિતાત્માનો યે તે સાક્ષાદ્ભગવત્સમ્બન્ધિવ્યતિરિક્તં ન
કિચ્ચિદ્ગૃણન્તિ । તેષાં નેત્રાણિ તત્સ્વરૂપમેવ સ્વવિષયં ગૃહ્ણન્તિ,
ન ત્વન્યત્તદ્વ્યતિરિક્તમ્ । રસનેન્દ્રિયં તુ તત્સાક્ષાદ્ભુક્તાવશિષ્ટં
સ્વસમર્પિતાજ્ઞીકારકરણેન પરમસૌભાગ્યકારકં તદ્દત્તમહાપ્રસાદરૂપ-
મલોકિકરસાત્મકશ્રીમદાસ્યામૃતમેવાસ્વાદયતિ । ઘ્રાણસ્તુ
તત્સ્વરૂપસૌરભાઘ્રાણમેવ કરોતિ, તદુપભુક્તપુષ્પાદ્યાઘ્રાણં વા ।
ત્વગપિ સ્પર્શં તદજ્ઞસ્યૈવ, તત્સમ્બન્ધિવસ્તુનો વા । શ્રવણમપિ
તદ્વચનાનિ તદ્ગુણાનેવ વા શૃણોતિ । એવમેવ કર્મેન્દ્રિયાણ્યપિ
તત્સમ્બન્ધિકાર્યમેવ કુર્વન્તિ, ન તુ પ્રાકૃતવિષયં કિમપિ ગૃહ્ણન્તિ
। તાદૃશાનાં ભગવદીયાનામૈહિકમપિ સર્વં ભગવન્નિમિત્તકમેવેતિ
સર્વથા પ્રાકૃતવિષયગ્રહણાભાવ એવેતિ તત્સજ્જેનાસ્યાપિ સર્વેષાં તત્રૈવ
વિનિયોગઃ સમ્પત્સ્યત ઇતિ તાત્પર્યાર્થઃ । અનેન સમર્પણાનન્તરં
પ્રભુસમ્બન્ધિવ્યતિરિક્તકાર્યં કિમપિ સર્વથા ન કર્તવ્યં, તત્કરણે
ત્વિતરસમ્બન્ધેન તદ્દોષસંક્રાન્ત્યા બાહિર્મુખ્યં સ્વધર્મહાનિશ્ચ સ્યાદિતિ
ભાવો જ્ઞાપિતઃ । એવં સતિ શ્રવણાદિકમપિ તાદૃશભગવદીયમુખેનૈવ
કાર્યં, નેતરેણેત્યપિ સૂચ્યતે, તચ્છ્રવણસ્ય સાક્ષાત્પુરુષોત્તમ-
સમ્બન્ધિત્વાભાવાત્ । કિચ્ચ, કદાચિદ્બહિઃ સંસર્ગેપિ તદ્દ્રવ્યાન્નાદિકં

સર્વથા ન ગ્રાહ્યમિતિ વસ્તુપદકથનેન દ્યોત્યતે । એવં સતિ
લૌકિકદેહનિર્વાહાદિકં વૈદિકમપિ યાવત્તાવત્સર્વં સમર્પિતેનૈવ
કાર્યં, ન ત્વસમર્પિતેનેત્યપિ જ્ઞાપિતમ્ ।” અર્થાત્ :- જે લોકો એ
સ્વસ્વર્વસ્વ સમર્પિત કરેલું છે તેવા આત્મનિવેદીઓને માટે નહિ
નિવેદન કરાચેલી વસ્તુઓનો સમ્બન્ધ બાધક છે. તેથી અસમર્પિત
લોકોના સમ્બન્ધવાળી વસ્તુઓ તેમજ અસમર્પિત પદાર્થો એનું
વર્જન એટલે ત્યાગ કરવો. મને અહીં એમ જણાય છે, પ્રભુ વડે
સાક્ષાત્ આત્મસાત્ કરાચેલ સ્વયં સમર્પિત આત્મા હોય છે.
તેવાઓના દેહ, પ્રાણ, ઇન્દ્રિય, અન્તઃકરણ વગેરે પણ ભગવાન વડે
અંગીકાર કરાચેલાં ભગવાનને જ આધીન થઈને રહેલાં અને જેનું
એવા જ એક વ્રત-પ્રતિજ્ઞા છે તેમજ ભગવત્સ્વરૂપ અને તેના
સમ્બન્ધી સ્વરૂપાન્તર્ગત સ્વસ્વ વિષયને જ એક માત્ર ગ્રહણ
કરવાના ધર્મવાળા હોય છે, બીજા બધા જે પોતાનાથી અલગ એવા
સ્વ બાન્ધવો વગેરે તથા ઉદાસીનો કે જે ભગવાન દ્વારા અંગીકાર
થયેલા નથી તે લોકો પૂર્વમાં કહેવાઈ ગયેલ એવાના અનાધિકારરૂપ
પ્રબલ દોષથી દુષ્ટ થયેલા અસમર્પિત લોકો છે, તેવાઓનો સંસર્ગ
પણ બાધક છે કારણ કે તે લોકો વિજાતીય (એટલે કે ભગવાનના
દાસપણાની જાતિથી અલગ જાતિવાળા) તેમજ જે પોતાનો ધર્મ
(દાસધર્મ) છે તે ધર્મ વિનાના હોવાથી તેવાઓના સંગનો નિષેધ
કહ્યો છે. એ પ્રમાણે હોતાં પોતાના દેહ, પ્રાણ, ઇન્દ્રિયો વગેરેને તેમજ
તેમના સંબન્ધીઓને પ્રત્યેકને કોઈને પણ અસમર્પિતનો સંસર્ગ ન
થાય તેમ કરવું, તે-તે ઇન્દ્રિયોના વિષયો (શબ્દ-રૂપરસાદિ) નું કે જે
અનિવેદિત-અભગવદીય હોય તેનું ઇન્દ્રિયો વડે ગ્રહણ ન કરવું, આથી
સર્વથા સમર્પિતોનો જ સંગ કરવો એમ જણાવ્યું છે. અને તેથી કરીને
-તેમ કરવાથી સર્વનો ભગવાનમાં જ વિનિયોગ થશે એમ સૂચિત
કર્યું છે. તેમજ જે સર્વથા સમર્પિતાત્મા છે તે લોકો સાક્ષાદ્ ભગવત્

સમ્બન્ધવાળું જે ન હોય તે કંઈ પણ ગ્રહણ કરતા નથી. તેવાઓનાં નેત્રો ભગવત્ સ્વરૂપને જ રૂપવિષયે ગ્રહણ કરે છે, તેથી અતિરિક્ત અન્ય કંઈ ગ્રહણ કરતા નથી. તેમની રસનેન્દ્રિય છે તે સાક્ષાત્ ભગવાન વડે ભોગ કરાઈ અવશિષ્ટ-બચેલું, તે પોતે સમર્પણ કર્યું તેનો ભગવાને અંગીકાર કર્યો છે તેમ તે ભગવદ્ભુક્ત પ્રસાદને પોતાનું પરમસૌભાગ્ય કરનાર અને તે પણ ભગવદ્દત્ત મહાપ્રસાદરૂપે અને તે પણ અલૌકિક રસાત્મક શ્રીપ્રભુના અધરામૃત રૂપમાં જ તેને આસ્વાદે છે. તેમની ઘ્રાણેન્દ્રિય પણ શ્રીપ્રભુના સ્વરૂપની સુગંધને જ ઘ્રાણેન્દ્રિય વડે સૂંઘે છે, અથવા તો ભગવાનના પ્રસાદી પુષ્પમાલા વગેરેની સુગંધી લે છે. તેમની ત્વચા પણ શ્રીપ્રભુના શ્રીઅંગનો જ, અથવા પ્રભુ સંબન્ધી વસ્તુઓનો જ સ્પર્શ કરે છે. તેમની શ્રવણેન્દ્રિય પણ શ્રીપ્રભુનાં વચનો, અથવા તો શ્રીપ્રભુના ગુણોનું જ શ્રવણ કરે છે. એ જ પ્રકારે તેમની કર્મેન્દ્રિયો પણ ભગવત્ સમ્બન્ધી કાર્યને જ કરે છે, તે પ્રાકૃત કંઈ પણ વિષયને ગ્રહણ કરતી નથી. તેવા ભગવદીયોનું જે ઐહિક છે તે પણ સર્વ કંઈ ભગવન્નિમિત્તક જ હોય છે. તેમાં પ્રાકૃત વિષયોને ગ્રહણ કરવાનો સર્વથા અભાવ જ હોય છે તેથી કરીને તેમના સંગ વડે પણ સર્વનો ભગવાનમાં જ વિનિયોગ સમ્પન્ન થાય છે તેમ તાત્પર્યાર્થ છે. આમ કહેવાથી સમર્પણ એટલે કે આત્મનિવેદન કર્યા પછીથી જે કાર્ય પ્રભુસમ્બન્ધનું ન હોય તેવું કોઈ પણ કાર્ય સર્વથા ન કરવું. તેવાં કાર્યો કરવાથી તો ઇતર સમ્બન્ધ વડે કરીને ઇતરમાં રહેલા દોષનું પોતાનામાં સંક્રમણ થવાથી બહિર્મુખતા અને સ્વધર્મહાનિ થાય છે એમ ભાવ દર્શાવ્યો છે. આ પ્રમાણે વિચારતાં શ્રવણ કરવું વગેરે પણ તેવાઓ (આત્મનિવેદી-પૂર્ણ ભગવદીયો) વડે જ - તેમના મુખે જ કરવું, બીજાઓથી ન કરવું એમ પણ સૂચિત થાય છે. (જે ઉપર જણાવેલા તેવા ભગવદીયો નથી) તેવાઓના મુખથી કરાતી ભગવત્ કથામાં સાક્ષાત્

પુરુષોત્તમસમ્બન્ધપણાનો અભાવ હોય છે (તેથી તેવાઓના મુખે શ્રવણ ન કરવું). ક્યારેક પોતાને બહારથી તેવાઓનો સંસર્ગ થઈ પણ જાય તો પણ તેવાઓનું દ્રવ્ય કે તેવાઓની કોઈ પણ વસ્તુ એનો સર્વથા સ્વીકાર ન કરવો એમ મૂલમાં વસ્તુ પદનો પ્રયોગ કર્યો હોવાથી જણી શકાય છે. એ પ્રમાણે હોતાં લૌકિક દેહ વગેરેનો નિર્વાહ અને જે પણ વૈદિક હોય તે બધું પણ ભગવાનને સમર્પણ કરાચેલા પદાર્થ વડે જ કરવું, અસમર્પિત પદાર્થ વડે કંઈ પણ ન કરવું એમ પણ દર્શાવ્યું છે.

(૫) શ્રીગોકુલોત્સવળ પોતાની ટીકામાં જણાવે છે કે :- “અતો બ્રહ્મસમ્બન્ધાનન્તરં પુનસ્તદતિરિક્તસંસર્ગે કુઙ્ગરશૌચમિવ સર્વં ભવતીતિ તદનન્તરં તન્નિષેધમાહુઃ અસમર્પિતેતિ । યતો હ્યસમર્પિતાનાં ન દોષનિવૃત્તિર્બ્રહ્મસમ્બન્ધાભાવાત્તસ્માદ્દેતોસ્તેષાં તત્સમ્બન્ધિપદાર્થાનાં વર્જનમાચરેત્, સંસર્ગં ન કુર્યાત્ इत्यर्थः ।”
અર્થાત્ :- બ્રહ્મસમ્બન્ધના અનંતર ફરીથી ભગવત્સમ્બન્ધ વિનાના પદાર્થોનો સંસર્ગ થતાં હાથીના સ્નાન જેવું (હાથી જળમાં સ્નાન કરી શુદ્ધ થાય અને બહાર આવી પાછો ઘૂળ નાંખી અશુદ્ધ થાય તેવું) બધું થઈ જાય તેથી બ્રહ્મસમ્બન્ધ કર્યા પછીથી ભગવત્ સમ્બન્ધ વિનાના પદાર્થો માટે નિષેધ કરે છે ‘અસમર્પિત વસ્તુઓને સર્વથા ત્યાગવા’ વાક્યથી, જેથી કરીને અસમર્પિતો ના દોષ નિવૃત્ત થતા નથી કારણ કે તેમનામાં બ્રહ્મના સંબન્ધનો અભાવ હોય છે, તે હેતુથી તેમના અને તેમના સમ્બન્ધી પદાર્થોને ત્યાગવા.

(૬) શ્રીહરિચાચળ પોતાની ટીકામાં જણાવે છે :- “एवं हि ब्रह्मसम्बन्धः संस्कारोत्र निरूपितः । तदुत्तरं तस्य सर्वं समर्पणमिहोच्यते ॥ ९० ॥ यस्मात्कृतो हि सम्बन्धो विनियोगाय सर्वथा । स्वासम्बन्धि यतः कृष्णो न गृह्णातीति निश्चयः ॥ ९१ ॥

एतेदेवोक्तमाचार्यैर्वेणुगीतनिरूपणे । स्वभोगानन्तरं भोग्यो
भगवान्भवतीति हि ॥ ९२ ॥ तत्रापि ब्रह्मसम्बन्धो वेणुना
शब्दरूपिणा । ब्रह्मणा येन संसिद्धं देहादिविनियोजनम् ॥ ९३ ॥
तस्मात्सम्बन्धसहितो वर्जयेदसमर्पितम् । समर्पणं तु संसिध्येत्स-
म्बन्धादेव सर्वथा ॥ ९४ ॥ स्वसम्बन्धि यतः सर्वं गृह्णात्येवेति निश्चयः
। समर्थं भक्त्युपहतमतस्तु हरिणोदितम् ॥ ९५ ॥ गीतायां
भक्तिमार्गीयप्रभुणातिदयालुना । वस्तूनामिति यत्प्रोक्तं बहुत्वं तस्य
चाशयः । ९६ ॥ सर्वांशेनैव तत्त्यागो नैकांशेनेति बुध्यताम् । यथा
गायत्र्योपदेशः संस्कारोत्तरमुच्यते ॥ ९७ ॥
श्रुतिस्मृत्युदिताचारस्तदभावे फलं न हि । आचरेदित्यनेनात्र
ब्रह्मसम्बन्धतः परम् ॥ ९८ ॥ समर्पणं तथाचारो ह्यसमर्पितवर्जनम्
। तदभावेऽङ्गीना तु सेवा नैव फलेदिह ॥ ९९ ॥” अर्थात् :- આ
પ્રમાણે અહીં (સાડા ત્રણ શ્લોક પર્યન્તમાં) બ્રહ્મસમ્બન્ધ સંસ્કારનું
નિરૂપણ કરવામાં આવ્યું છે. ત્યારબાદ હવે આગળ આત્મનિવેદનમાં
કહેવાયેલા સર્વ પદાર્થો અહીં સમર્પણ કરવામાં આવે છે. જેથી કરીને
કરાયેલો સમ્બન્ધ એ સર્વથા ભગવાનમાં વિનિયોગને માટે જ છે.
કારણ કે જે પોતાના સમ્બન્ધનું ન હોય તે કૃષ્ણ કંઈ પણ સ્વીકારતા
નથી એ નક્કી છે. વેણુગીતનાં નિરૂપણમાં શ્રીઆચાર્યચરણે આ જ
વાત કહી છે કે પોતે ભોગ કર્યા પછી જ ભગવાન ભોગ્ય થાય છે. ત્યાં
પણ તે પ્રજલકતોને બ્રહ્મસમ્બન્ધ વેણુના શબ્દરૂપ બ્રહ્મ વડે થયો હતો.
જેના વડે જ તેમના દેહાદિની ભગવાનમાં વિનિયોજના સિદ્ધ થઈ હતી.
તેથી જે લોકો સમ્બન્ધવાળા છે. તેમણે અસમર્પિત સર્વથા ત્યાગવું.
નિશ્ચય કરીને સમ્બન્ધથી જ સમર્પણ સારી રીતે સિદ્ધ થાય છે.
કારણ કે પોતાના સમ્બન્ધવાળું જે કંઈ પણ હોય તેનો ભગવાન
અંગીકાર કરે જ છે એ નક્કી છે. તેથી જ ભક્તિમાર્ગીય અતિ દયાલુ
પ્રભુ શ્રીહરિએ ગીતામાં કહ્યું છે કે ‘ભક્તિથી લવાયેલું હોય તે જ

સમર્પણમાં સમર્થ બને છે.’ અથવા તો તે સમર્પણ માટે ઉચિત હોય
છે. મૂલમાં શ્રીઆચાર્યચરણ “વસ્તૂનામ્” એમ વસ્તુમાં બહુવચન
વાપરે છે તેનું કારણ એ છે કે વસ્તુઓ ઘણી બધી હોવાથી દરેક
વસ્તુને જણાવવા માટે અહીં બહુવચન કહ્યું છે. તેથી કરીને
અસમર્પિત વસ્તુઓનો જે ત્યાગ કરવાનો છે તે સર્વ પ્રકારે કરવાનો
છે, એનો એક અંશથી ત્યાગ નથી કરવાનો. એટલે કે એક પ્રકારે
ત્યાગીને બીજા પ્રકારે રાખવાનું નથી. (જેમ કે વ્યક્તિ કે વસ્તુનો
મનથી ત્યાગ કરી પ્રત્યક્ષમાં તેનો સંસર્ગ રાખવો. એટલે કે
અસમર્પિત ભોજનમાં મનથી તેને ત્યાગીને આપદ્ધર્મ સમજી
પ્રત્યક્ષમાં તેનું ભોજન કરવું. એ પ્રમાણે નહિં કરવું.) જેમ ગાયત્રી
ઉપદેશનો સંસ્કાર થયા પછી શ્રુતિ, સ્મૃતિ વગેરેમાં કહેવાયેલ
આચારનું પાલન કરવાનું કહેવામાં આવે છે કારણ કે તે આચાર
પાલન વિના ગાયત્રી ઉપદેશનું ફલ થતું નથી. તેવી જ રીતે અહિં
પણ બ્રહ્મસમ્બન્ધ કર્યા પછીથી તે પછીનો જણાવેલો આચાર
પાળવામાં ન આવે તો તે સમ્બન્ધથી ફલ થતું નથી. અને
બ્રહ્મસમ્બન્ધ કર્યા પછીનો જે આચાર છે એ અસમર્પિત છોડવું છે.
તે છોડ્યા વિના સેવા કરવામાં આવે તો પણ આચારરૂપી અંગ
વિનાની તે સેવા ફળતી નથી.

(૭) શ્રીવિકલેશ્વરજી પોતાની ટીકામાં જણાવે છે કે
“उक्तं च गीतायां ‘अपि चेत् सुदुराचार’ इति श्लोके । एतेन
पतिभावभजनेन सर्वदोषनिवृत्तिः, न तु भावान्तरभजनेनेति श्रुत्वा
पुनः श्रीमदाचार्यैः पृष्टम्, अनन्यत्वोत्पत्तेः किं साधनं, तदा
श्रीमद्गिरिधारिणोक्तम्, असमर्पितवस्तुवर्जनं कार्यम् ।
एतेनान्यदेवसमर्पितस्य असमर्पितस्य च वस्तुनो वर्जने क्रियमाणे
भक्तिभाव उत्पद्यते ।” अर्थात् :-.....યદિ દુરાચારી વ્યક્તિ પણ

મારું અનન્ય ભાવે ભજન કરે છે તો તેને સાધુ માનવો એમ ગીતામાં કહ્યું છે. આથી પતિભાવે ભજન કરવાથી સર્વદોષ નિવૃત્ત થાય છે બીજા ભાવે ભજન કરવાથી સર્વ દોષોની નિવૃત્તિ થતી નથી. પ્રભુની આ વાત સાંભળીને શ્રીઆચાર્યચરણે ફરીથી પ્રશ્ન કર્યો. અનન્ય ભાવની ઉત્પત્તિ થાય તેનું સાધન શું ? ત્યારે ભગવાન શ્રીગિરિધારીએ કહ્યું કે અસમર્પિત વસ્તુઓનું વર્જન કરવું. અન્ય દેવને સમર્પેલું અને ભગવાનને નહિ સમર્પેલું એવું બધું જ ત્યાગ કરાતાં ભક્તિભાવ ઉત્પન્ન થાય છે.

(૮) શ્રીપુરુષોત્તમજી પોતાની ટીકામાં જણાવે છે કે :-

“यस्माद् ब्रह्मसम्बन्धमन्तरेण न सर्वदोषनिवृत्तिस्तस्माद्धेतोः असमर्पितवस्तूनां आत्मसमर्पणोत्तरं लब्धानां ‘सर्वलाभोपहरण’ मित्युक्तरीत्या भगवत्यनिवेदितानां पदार्थानां वर्जनमाचरेत् । वृजी वर्जने । वर्जनं संसर्गरहित्यं, तत्कुर्यात् । तानि भगवतेऽनुपहत्य न स्वयं विनियुञ्जीत । प्रारब्धादयो हि न दृष्टसामग्रीसंपादनरूपव्यापारं विना संयोगस्पर्शानुत्पादयन्ति । तत्संपादिता च सामग्र्यासमर्पितैव दोषावहा, न तु समर्पिता, भगवदीयत्वात् । अतोऽसमर्पिताया असंसर्गे संयोगस्पर्शाभ्यां भाविनां दोषाणामसंश्लेषादेव वारणमित्यर्थः ॥” અર્થાત્ :- બ્રહ્મસમ્બન્ધ સિવાય બીજા કશાથી પણ સર્વદોષ નિવૃત્તિ થતી નથી તે કારણથી આત્મસમર્પણ કર્યા પછીથી જે કંઈ પણ પોતાને પ્રાપ્ત થાય તે સર્વનો “સર્વલાભોપહરણમ્” એ એકાદશ રુકન્ધમાં કહેલી રીત મુજબ જે પણ ભગવાનને નિવેદન ન થયા હોય તેવા સર્વ પદાર્થોનું વર્જન કરવાનું આચરણ કરવું. “વૃજી વર્જને” એ વ્યાકરણ શાસ્ત્ર મુજબ વર્જન એટલે સંસર્ગથી રહિતપણું. એટલે કે તેવા પદાર્થોનો પોતાને સંસર્ગ ન થાય તે મુજબ આચરણ કરવું. જે અનિવેદિત પદાર્થો હોય

અને જે ભગવાન માટે લવાયેલા ન હોય તેવા પદાર્થોની પોતાના અર્થે યોજના કરવી નહિ. પ્રારબ્ધ વગેરે જે છે તે દષ્ટ સામગ્રીના સંપાદનરૂપ વ્યાપાર વિના સંયોગ અને સ્પર્શ બંનેને ઉત્પન્ન કરતાં નથી. એટલે કે પ્રારબ્ધમાં રહેલી વસ્તુ પણ જ્યારે પ્રત્યક્ષ થાય છે ત્યારે જ એના સંયોગ અને સ્પર્શ વડે ગુણ-દોષો પ્રાપ્ત થાય છે. અતઃ પ્રારબ્ધથી સંપાદન થયેલી પણ વસ્તુઓ સામગ્રી વગેરે જે અસમર્પિત હોય તો જ તે દોષને પ્રાપ્ત કરાવે છે. પરંતુ તે સમર્પિત થતાં તે ભગવદીય બની જવાથી પછી તેથી દોષ પ્રાપ્ત થતો નથી. (પ્રારબ્ધથી મળેલાં અન્ન, વસ્ત્ર, દેહ, ઘર વગેરે તેમજ પત્ની, પુત્ર વગેરે એમ સમજવું) અતઃ અસમર્પિત વસ્તુઓનો સંસર્ગ નહિ રહેતાં તેના વડે, તેના સંયોગ-સ્પર્શ વડે ભાવિ થનારા દોષોનું પણ અસંશ્લેષ હોવાથી તેનું વારણ થાય છે એમ અર્થ છે.

(૯) શ્રીગિરિધરજી પોતાની ટીકામાં જણાવે છે કે “ન સમર્પિતં વસ્તુ યૈસ્તે અસમર્પિતવસ્તઃ, તેષાં વર્જનમાચરેત્ । મત્રાયમાશયઃ, યસ્માત્સ્વાત્મના સહ કલત્રાદીનાં નિવેદને જાતેપિ સર્વેષાં પ્રભુસમ્બન્ધો ન પ્રત્યેક’મિતિ વાક્યાત્તેષામપિ ભગવત્સમ્બન્ધે પૂર્વસિદ્ધેપિ ત એવ નિવેદિતા જાતાઃ, પરં ન તેષાં સમ્બન્ધિવસ્ત્વાદિકં તત્ત્વનિવેદિતસ્થિતમિતિ તેઽસમર્પિતવસ્તવો જાતાઃ । અતસ્તે વર્જનીયાઃ । તાદૃશાસ્તે ન સ્થાપનીયાઃ, કિન્તુ પૃથક્ પૃથક્ તેષાં નિવેદનં કરણીયં, યથા તેપિ સમર્પિતવસ્તવો ભવન્તીત્યર્થઃ । યદ્વા, યસ્માદ્ભગવત્સમ્બન્ધ એવ સતિ સર્વેષાં સર્વદોષનિવૃત્તિરતો ઽસમર્પિતવસ્તૂનામનિવેદિતાત્મનામત એવ સર્વદોષાણાં તેષાં વર્જનં તત્સજ્ઞાદિવર્જનામાચરેત્ । તાદૃશાં સજ્ઞાદિકં ન કુર્યાત્ । એતદેવોક્તં નવરત્ને, ‘નિવેદનં તુ સ્મર્તવ્યં સર્વથા તાદૃશૈર્જન’રિતિ । દ્વિતીયમર્થમાહુઃ અસમર્પિતેતિ । યસ્માદુપાયાન્તરૈર્ન નિવૃત્તિઃ, પ્રત્યુત સ્વધર્મહાનિશ્ચ, તસ્માત્ સર્વદોષનિવૃત્ત્યર્થ

સ્વધર્મસિદ્ધ્યર્થ ભક્તૈઃ પરમકાષ્ટાપન્નદશાપ્રાપ્ત્યર્થ ચ ભગવદસમર્પિતવસ્તુમાત્રસ્ય સ્વસ્મિન્ લૌકિકવૈદિકસ્વકાર્યમાત્રે ચ વિનિયોગો ન કાર્યઃ, કિન્તુ સમર્પિતસ્યૈવ વસ્તુન ઇત્યર્થઃ । એતેન નિવેદનાનન્તરં તસ્ય ભગવત્સ્વરૂપસેવાપિ કર્તવ્યત્વેન સર્વથા પ્રાપ્તા । અન્યથા પ્રતિક્ષણં તત્તદ્વસ્તુસમર્પણાસમ્ભવતિ ।” અર્થાત્ :- સમર્પિત-આત્મનિવેદી લોકો વડે જે વસ્તુ ભગવાનને સમર્પણ કરવામાં નથી આવી તે વસ્તુ અસમર્પિત કહેવાય, તેનું વર્જન કરવાનું આચરણ કરવું. અહીં આ મુજબ આશય બણવો. બ્રહ્મસમ્બન્ધ વળતે પોતાની સાથે- આત્મા સાથે પોતાના કલત્ર, વગેરેનું પણ નિવેદન થતાં પણ “સર્વેષાં પ્રભુસમ્બન્ધો ન પ્રત્યેકમ્” એ નવરત્નરસ્ય વાક્યાનુસાર તે બધાનો પણ ભગવત્સમ્બન્ધ ત્યારથી જ સિદ્ધ હોવા છતાં પણ (માત્ર) તે લોકો જ નિવેદિત થાય છે, પરંતુ તે લોકોના સમ્બન્ધથી વસ્તુઓ તેથી નિવેદિત બનતી નથી, તે તો અનિવેદિત જ રહે છે, અતઃ તે વસ્તુઓ તો અસમર્પિત જ છે, તેથી તેવી જે પણ વસ્તુઓ હોય તે ત્યાગવી. તેથી તેમને (તે લોકોની વસ્તુઓને પોતે કરેલા સમર્પણથી સમર્પિત સાથેની પંક્તિમાં ન ગણવી) કિન્તુ તે લોકોનું પણ અલગ અલગ સમર્પણ કરાવવું કે જેથી તેમની વસ્તુઓ પણ સમર્પિત થાય એમ અર્થ છે. અથવા તો કારણ કે ભગવત્સમ્બન્ધ થાય ત્યારે જ સર્વ દોષની નિવૃત્તિ થાય છે અતઃ અનિવેદિત લોકો અને તેમની અનિવેદિત વસ્તુઓ એ બધું જ દોષવાળું હોવાથી તેમનું વર્જન-ત્યાગ એટલે કે તેવાઓનો સંગ કરવો વગેરેને ત્યાગવાનું જ આચરણ કરવું. તેવાઓનો સંગ વગેરે ન કરવો. આ જ વાત નવરત્ન ગ્રંથમાં પણ કહી છે કે - ‘જે સર્વથા તાદૃશી જનો હોય તેમની સાથે નિવેદનનું સ્મરણ કરવું’. અહીં હવે બીજો અર્થ કહે છે - બ્રહ્મસમ્બન્ધ વિના બીજા કોઈ ઉપાયે દોષોની નિવૃત્તિ થતી નથી, બલકે (નિવેદન થયા વિનાની વસ્તુઓના ઉપયોગથી તો) પોતાનો જે દાસધર્મ છે

તેની હાનિ થાય છે, તેથી સર્વદોષની નિવૃત્તિ અર્થે-પોતાના દાસધર્મની સિદ્ધિને અર્થે પરમકાષ્ટાપન્નદશાને પ્રાપ્ત કરવા અર્થે ભક્તોએ ભગવાનને સમર્પણ નહિ થયેલી વસ્તુ માત્રનો પોતાના વિષયમાં કે પોતાના સમ્બન્ધી લૌકિક કે વૈદિક પ્રત્યેક કાર્યોમાં ઉપયોગ ન કરવો, કિન્તુ તે બધાં જ કાર્યોમાં સમર્પિત વસ્તુનો જ વિનિયોગ કરવો એમ અર્થ છે. આમ જણાવવાથી બ્રહ્મસમ્બન્ધ કર્યા પછીથી તે વ્યક્તિને ભગવત્સ્વરૂપની સેવા પણ અવશ્ય કરવી પ્રાપ્ત થાય છે, કારણ કે ભગવત્સ્વરૂપની સેવા ધરે ન બિરાજતી હોય તો દરેક વસ્તુનું પ્રતિદિનનું સમર્પણ કરવું જ ન સંભવે.

(૧૦) શ્રીલાલુભટ્ટ ટીકામાં જણાવે છે કે - “एवं निवेदनात् पूर्वं कृतानां दोषाणां निवेदनेन निवृत्तिमुक्त्वा निवेदनानन्तरं कदाचित् केनचिदनिवेदितपदार्थेन सम्बन्धे बुद्धिभ्रंशादोषोत्पत्तिः सम्भवेदतो दोषाणामनुत्पत्त्यर्थं दोषोत्पादकपदार्थानां हेयत्वमाहुः असमर्पितवस्तूनामिति । भगवदनुपभुक्तान्नवसनस्रग्गन्धादीनामित्यर्थः । यस्मात् असमर्पितस्य सदोषत्वेन तत्सम्बन्धे स्वस्यापि दोषोत्पत्तिः, तस्मादसमर्पितवस्तूनां वर्जनं कर्तव्यमित्यर्थः । अत एव ‘असमर्पितं तथा विष्णोः श्रमांससदृशं भवेत् । शुनोविष्ठासमं चान्नं नीरं तत्सुरया सम’ मित्यादिवाक्यैरसमर्पितसम्बन्धे दोषबाहुल्यं गीयते ।” અર્થાત્ :- આ પ્રમાણે આત્મનિવેદન કરતાં પહેલાંના કરાયેલા દોષોની નિવૃત્તિ બ્રહ્મસમ્બન્ધ - આત્મનિવેદનથી થાય છે તેમ જણાવીને બ્રહ્મસમ્બન્ધ કર્યા પછીથી ક્યારેક અનિવેદિત પદાર્થ સાથે પોતાનો સમ્બન્ધ થતાં પોતાની બુદ્ધિ ભ્રષ્ટ થવાથી દોષની ઉત્પત્તિ થવી સંભવ છે, તેથી દોષો ઉત્પન્ન ન થાય તે અર્થે દોષોને ઉત્પન્ન કરનારા પદાર્થોનું હેયપણું-નિંદપણું કહે છે - ‘અસમર્પિત વસ્તુઓનું વર્જન કરવું.’ વાક્યથી. અસમર્પિત વસ્તુઓ એટલે જે

પદાર્થો ભગવાન વડે ભોગ ન કરાચો હોય તેવા અન્ન-વસ્ત્ર-પુષ્પ-કુમકુમ-ચંદન વગેરે. કારણ કે અસમર્પિત પદાર્થો દોષવાળા હોવાથી તેની સાથે પોતાનો સમ્બન્ધ થતાં પોતાનામાં પણ દોષો ઉત્પન્ન થાય છે, તેથી અસમર્પિત પદાર્થો સદૈવ ત્યાગવા. તેથી જ શાસ્ત્રમાં પણ કહ્યું છે કે - જે પદાર્થો વિષ્ણુને સમર્પણ કરાયા ન હોય તે પદાર્થો કૂતરાના માંસ સદૃશ થાય છે, તેવું અસમર્પિત અન્ન કૂતરાની વિષ્ણુ સમાન છે અને તેવું જલ મદિરા સમાન છે. આવાં બીજાં અનેક વાક્યો વડે અસમર્પિતનો સંબન્ધ એ ઘણા બધા - અનેક દોષો ઉત્પન્ન કરનાર છે એમ કહ્યું છે.

આ પ્રમાણે અસમર્પિતવસ્તુઓના ત્યાગ બાબતમાં ટીકાકારોના અભિપ્રાયો જોયા. શ્રીગોકુલનાથજી એ પોતાની ટીકામાં ખૂબ જ ટૂંકાણમાં છતાં પણ સાર ગર્ભિતરીતે જણાવ્યું છે કે ભગવત્સમ્બન્ધ વિનાની વસ્તુઓના સંસર્ગનું જ દોષપણું છે તેથી તેવી વસ્તુઓનો પોતાના અર્થે વિનિયોગ ન કરવો. આથી વસ્તુઓમાં જે મુખ્ય દોષ છે તે ભગવત્સમ્બન્ધનો અભાવ છે. યદ્યપિ વિશ્વ માત્ર ભગવદ્ગુણ-ભગવાનનું હોવાથી તેને ભગવત્સમ્બન્ધ નથી તેમ શુદ્ધાદ્વૈત તત્ત્વજ્ઞાનથી કહી શકાય તેમ નથી. છતાં પણ ભગવત્સમ્બન્ધના અભાવપણે જે દોષપણું કહેવાયું છે એ જીવમાં રહેલી લૌકિકી, સાંસારિકી, અહંતા-મમતા પરત્વે કહેવાયું છે. જે દિવસે આ બધું ભગવદ્ગુણ છે તેવું સત્ય ભાન ઉત્પન્ન થાય તે દિવસે આ દોષ રહેતો નથી. પરંતુ આધુનિકમાં સાધનદૃશ્યામાં તેવું સત્ય ભાન ન હોવાથી આપણે જે પણ વ્યવહાર કરીએ છીએ તે મારા અને તારાના આધાર પર કરીએ છીએ. અતઃ આ મારો તારો ભાવ એનાથી જ આપણામાં વસ્તુ પરત્વેનો ભગવત્ સ્વામીત્વનો ભાવ હોવો જોઈએ તેનો અભાવ હોય છે એ જ ભગવત્સમ્બન્ધનો અભાવ છે. તેથી સર્વત્ર એટલે કે પોતાનામાં અને બીજામાં તેમજ મારા અને

તારા નામથી કહેવાતી પ્રત્યેક વસ્તુ માત્રમાં એ ભગવાનની જ છે અને ભગવાન જ તેના એક માત્ર સ્વામી છે તેવો ભાવ પ્રકટ કરવા ગીતામાં, ભાગવતમાં તેમજ આપણે ત્યાં સમર્પણની વાત કહેવાઈ છે. તેથી જ શ્રીઆચાર્યચરણ એકાદશ રક્ત સુબોધિનીમાં જણાવે છે કે “આત્મનિવેદન એવ સર્વસ્ય સમર્પણેપિ પૂર્વસ્વભાવાનુવૃત્ત્યા ભગવન્તમાત્મનિવેદનં ચ વિસ્મૃત્ય લૌકિકકર્તૃત્વેન કરોતિ તસ્યૈવ સમર્પણં” (ભાગ. સુબો. ૧૧-૨-૩૬) એટલે કે આત્મનિવેદન કરતી વખતે જ - આત્મનિવેદનમાં જ સર્વનું સમર્પણ થઈ ગયું હોવા છતાં પણ આત્મનિવેદન કરાયા પહેલાંનો જે મારું - તારું કરવાનો સ્વભાવ અથવા તો જીવની ઉત્પત્તિના કાળથી લઈને અત્યાર સુધીમાં અવિદ્યાગ્રસ્ત દૃશ્યામાં અવિદ્યાત્મક અહં-મમતા બીજથી મારું-તારું કરવાનો બનેલો સ્વભાવ એ સ્વભાવ તો ભગવાનને આત્મનિવેદન કર્યા પછી પણ તેવો જ રહે છે તેથી સમર્પણમાં બધું બોલીને પણ, સમર્પણમાં બધું સમર્પીને પણ જે મારું-તારું છૂટતું નથી કે જે મારા-તારાપણાને કારણે ભક્તિરસનો આસ્વાદ ઇન્દ્રિયો-મન અને આત્મા વડે માણી શકાતો નથી. તે અહં-મમથી જે કંઈ પણ કરવામાં કે ભોગ કરવામાં આવે છે તેનું જ અહીં સમર્પણ કહેવાયું છે. જેથી કરીને આ સમર્પણરૂપ રામબાણ ઇલાજથી મનની અને ઇન્દ્રિયોની વિષયાસક્તિ દૂર થાય, પદાર્થના ભોગમાં વિરાગ થાય અને પરિણામે પોતાનામાંથી અને બીજામાંથી કે બીજી વસ્તુમાંથી પોતાના પરત્વે આસક્તિ દૂર થઈને મનની ભગવાનમાં રતિ થાય.

અસમર્પિત ત્યાગવું એમ કહેવાથી અહીં બે વાત સમજવી જોઈએ. જે અસમર્પિત છે, જે ભગવાનનાં ઉપયોગમાં નથી આવ્યું તેવી વસ્તુ માત્રમાં પોતાના અર્થે ઉપયોગ ન કરવો પરંતુ તેવી વસ્તુઓને ભગવાનના અર્થે ચોજી શ્રીપ્રભુને નિવેદન કરી ત્યારબાદ

તેનો ઉપયોગ કરવો. અને બીજી વાત જે વસ્તુ ભગવાનના ઉપયોગમાં ન આવી શકતી હોય, જે વસ્તુ ભગવાનના અર્થે ચોજી શકાતી ન હોય તેવી વસ્તુને ત્યાગવી એટલે કે તેવી વસ્તુ પ્રત્યે આસક્તિ કે રુચિ પણ ન રાખવી. જેમ કે કોઈને બ્રહ્મસમ્બન્ધ પહેલાં બજારનું ખાવાનો બહુ ચટાકો હતો અને બ્રહ્મસમ્બન્ધ પછી સેવાર્થે તેનો ત્યાગ કર્યો અને ત્યારબાદ બજારમાંથી કોઈક મિત્ર કે સગા સમ્બન્ધી આઈસક્રીમ, સમોસા, કે ઇડલી-ઢોંસા લાવીને આપ્યા તો આપણે કહેવું હું નથી ખાતો તમે જ ખાવો. ત્યારે લાવનાર પૂછે કે કેમ તમને નથી ભાવતું ? ત્યારે જો એમ જવાબ આપવામાં આવે કે મને ભાવે તો બહુ જ છે પણ સેવાના નિયમે મેં આ બધું ત્યાગ્યું છે ત્યારે આઈસક્રીમ, સમોસા પ્રત્યક્ષ ત્યાગીને પણ મનમાં તો જેમના તેમ જ છે. અતઃ એવા પદાર્થોને પ્રત્યક્ષ ત્યાગવાની સાથે સાથે તેવા પદાર્થોની ઇચ્છા પણ મનમાં ન રહે, તેવા પદાર્થોની પ્રિયતા પણ મનમાં ન રહે, તેવા પદાર્થો માટે મનમાં કોઈ આનંદ ન રહે એ રીતે ત્યાગવું. કારણ કે પ્રત્યક્ષ ત્યાગીને પણ જો મનમાં હશે તો દુઃસંગથી દુઃખની ક્ષણો તમને એકદમ ઝુકાવી દેશે કારણ કે અહીં શ્રીઆચાર્યચરણ ‘તસ્માત્’ એટલે કે તેથી એટલે કે દોષપ્રાપ્તિ ન થાય તે માટે અસમર્પિત છોડવાનું છે. એટલે અસમર્પિત ત્યાગ એવા પ્રકારનો જ લાભદાયી બની શકે છે કે જે ત્યાગ દોષોને ઉત્પન્ન થવામાં અવરોધક બની જાય.



(૫) પંચમ શ્લોક

મૂલમ્ - નિવેદિભિઃ સમર્પ્યેવ સર્વં કુર્યાદિતિસ્થિતિઃ ।

ન મતં દેવદેવસ્ય સામિભુક્તસમર્પણમ્ ॥ ૫ ॥

તસ્માદાદૌ સર્વકાર્યે સર્વવસ્તુસમર્પણમ્ ।

સાન્વય પદાર્થ :- નિવેદિભિઃ (નિવેદનકરેલાઓએ) સમર્પ્ય (સમર્પીને) એવ (જ) સર્વ (સર્વ) કુર્યાત્ (કરવું) इति (એ પ્રકારની) સ્થિતિઃ મર્યાદા છે) દેવદેવસ્ય (દેવના દેવને) સામિભુક્ત (અર્ધભુક્ત) સમર્પણમ્ (સમર્પવું) મતં (સંમત) ન (નથી) તસ્માત્ (તેટલા માટે) આદૌ (પહેલાં) સર્વકાર્યે (સર્વ કાર્યમાં) સર્વવસ્તુસમર્પણમ્ (સર્વ વસ્તુનું સમર્પણ) (કરવું).

અક્ષરાર્થ :- નિવેદનકરેલાઓએ (પ્રભુને) સમર્પીને જ સર્વ કાર્ય કરવું એવી મર્યાદા છે. દેવના દેવને અર્ધભુક્ત સમર્પવું સંમત નથી. તેટલા માટે પહેલાં સર્વકાર્યોમાં સર્વ વસ્તુનું સમર્પણ કરવું.

નિવેદિભિઃ સમર્પ્યેવ સર્વં કુર્યાદિતિસ્થિતિઃ ।

આ અડધા શ્લોક બાબતમાં ટીકાકારોનો આ મુજબ અભિપ્રાય છે. -

(૧) શ્રીગોકુલનાથજી પોતાની ટીકામાં જણાવે છે કે “નિવેદિભિઃ સ્વમાર્ગાનુસારેણ કૃતાત્મનિવેદિભિઃ, સર્વં લૌકિકં વૈદિકં ચ, લૌકિકં પુત્રાદિવિવાહાદ્યર્થ, બ્રાહ્મણભોજનાદ્યર્થ સ્વોપભોગાર્થ ચ કૃતં, વૈદિકં શ્રાદ્ધયાગાદિકં, શ્રાદ્ધાર્થમપિ નિષ્પાદિતં પાકાદિકં સર્વં યાગાર્થ સંપાદિતં ઘૃતાન્નાદિકં

સંભારાદિકં ચ સર્વં ભગવતે નિવેદ્યૈવ ભગવન્નિવેદનાનન્તરં પશ્ચાત્સર્વં
કાર્યમિતિ । સંભારાણાં તદાજ્ઞાપૂર્વકમેવ કરણં નિવેદનમ્ । તથા ચ
સ્મર્યતે શ્રીભાગવતે સપ્તમ સ્કન્ધે, ‘વિષ્ણોર્નિવેદિતાન્નેન યષ્ટવ્યં
દેવતાન્તરમ્ । પિતૃભ્યશ્ચાપિ તદ્દેયં તદાનન્ત્યાય કલ્પત’ इति
વચનાદિયં ભક્તિમાર્ગમર્યાદા । મર્યાદા નામાનુલ્લઙ્ગચાજ્ઞા । યથા
વેદાદિમર્યાદોલ્લઙ્ગનેન કાર્યકરણે કર્તા દોષભાગભવતિ તથાત્રાપિ
ભક્તિમાર્ગમર્યાદોલ્લઙ્ગનેન કાર્યકરણે ભક્તિમાર્ગીયોપિ
દોષભાગભવતીતિ જ્ઞાપનાય સ્થિતેર્મર્યાદાત્વમુક્તં” અર્થાત્ :-
નિવેદિભિઃ એટલે પુષ્ટિમાર્ગ અનુસાર જેમણે નિવેદન કરેલું છે
તેવાઓ વડે સર્વ એટલે લૌકિક અને વૈદિક જે પણ હોય તે. લૌકિક
એટલે પુત્ર વગેરેના વિવાહ વગેરે અર્થે બ્રાહ્મણભોજન વગેરેના અર્થે
અને પોતાના ઉપભોગ અર્થે જે કરવામાં આવે તે લૌકિક અને શ્રાદ્ધ,
યજ્ઞ વગેરે સમ્બન્ધી જે કંઈ હોય તે. શ્રાદ્ધ કરવા માટે પણ બનાવવામાં
આવેલ પાક વગેરે બધું જ તેમજ યજ્ઞને અર્થે સમ્પાદન કરવામાં
આવેલ ઘૃત-અન્ન તેમજ બીજી એકત્રિત કરવામાં આવેલી સામગ્રી.
તે બધું જ ભગવાનને નિવેદન કરીને જ ભગવન્નિવેદનના અનન્તર
સર્વ કાંઈ કરવું. ભેગી કરવામાં આવેલી ઇતર જે સામગ્રી હોય તે
ભગવદ્ આજ્ઞાપૂર્વક કરવાથી એ જ એનું નિવેદન છે. શ્રીભાગવતના
સાતમાં રુકન્ધમાં કહેવામાં આવ્યું છે કે ‘વિષ્ણુને નિવેદન કરાયેલા
અન્ન વડે જ બીજા દેવતાઓનું યજન કરવું. તેમજ વિષ્ણુને નિવેદિત
પદાર્થો જ પિતૃઓને આપવા. આમ કરવાથી તે અનેકગણું થઈ જાય
છે’. આ ભાગવતવચનથી આ મુજબની ભક્તિમાર્ગની મર્યાદા છે.
મર્યાદા એટલે ઉલ્લંઘન ન થઈ શકે તેવી આજ્ઞા. જેમ વેદાદિ શાસ્ત્રોની
મર્યાદાનું ઉલ્લંઘન કરીને કાર્ય કરવાથી તેવું કરનારો દોષનો ભાગી
થાય છે તેવી રીતે અહીં પણ ભક્તિમાર્ગની મર્યાદાનું ઉલ્લંઘન કરીને
ભક્તિમાર્ગીય પણ દોષનો ભાગી થાય છે તે જણાવવા માટે સ્થિતિ

શબ્દથી મર્યાદાપણું કહ્યું છે.

(૨) શ્રીરઘુનાથજી પોતાની ટીકામાં જણાવે છે કે :- “નનુ
હઠ્ઠાદિસ્થિતિવસ્તુનામસમર્પિતત્વાદવશ્યોપાદેયાનાં કથં વ્યવહારે
સ્વીકાર इत्यत्रાहुः । अनन्यगत्या एवंविधस्थले
हठ्ठाश्रितवस्तुस्वीकारेपि निवेदनवद्भिः पुरुषैः समर्प्यैव पश्चात् सर्वं
कार्यम् । कुर्यादिति प्रमादपाठः । इति स्थितिः, एतादृशी
मार्गमर्यादेत्यः ।” અર્થાત્ :- બજારમાં - દુકાનમાં રહેલી વસ્તુઓ
તો સમર્પણ કર્યા વિનાની જ હોય છે. અને તેવી વસ્તુઓ ખરીદવી,
ઘરે લાવવી આવશ્યક હોય છે. આવી સ્થિતિમાં વ્યવહાર
ચલાવવામાં આવી વસ્તુઓનો સ્વીકાર કેવી રીતે કરવો. તો તેને
માટે (આ અડધા શ્લોકથી) કહે છે. જ્યાં બીજે કોઈ રસ્તો જ ન
હોય એવા સ્થળે દુકાનમાં રહેલી વસ્તુનો સ્વીકાર કરવામાં પણ
આત્મનિવેદન કરેલા પુરુષોએ તે વસ્તુઓ ભગવાનને સમર્પણ કરીને
પછી જ તે વસ્તુઓનો તે તે કાર્યમાં ઉપયોગ કરવો. ‘કુર્યાત્’ એવો
પાઠ પ્રમાદવશ છે (શ્રીરઘુનાથજી ‘કુર્યાત્’ ની જગ્યાએ ‘કાર્યમ્’
એવો પાઠ સ્વીકારે છે.

(૩) શ્રીકલ્યાણરાયજી પોતાની ટીકામાં જણાવે છે કે
“निवेदिभिः निवेदयितृभिः सर्वं समर्प्य स्वयं भगवदुपयोगादिकं
कुर्यादित्यर्थः ।” અર્થાત્ :- નિવેદિભિઃ એટલે નિવેદન કરનારાઓ
વડે બધું જ સમર્પણ કરીને ભગવદ્ ઉપયોગમાં લાવીને પોતે સર્વ કંઈ
કરવું.

(૪) શ્રીપ્રજેત્સવજી પોતાની ટીકામાં જણાવે છે કે :-
“ननु स्वस्य तु समर्पणं जातं, परन्तु यावत्पर्यन्तं दारादीनां समर्पणं
प्रत्येकं न भवेत् तावत्पर्यन्तं तत्सम्बन्धस्य बाधकत्वमाशङ्क्य तत्र
तदभावप्रकारमाहुः निवेदिभिरिति । स्वसस्बन्धि सर्वं समर्प्यैव

પ્રભુસેવા કુર્યાત્, ન તુ તન્મધ્યે કિચ્ચિદપ્યર્થં સ્થાપયિત્વેતિ સમર્પણમર્યાદા । સા પૂર્વમપિ નિવેદિભિસ્તથૈવ કૃતા, આધુનિકૈરપિ તથૈવ કર્તવ્યેતિ શેષઃ । એવં સતિ સ્વાત્મના સહ દારાદીનામપિ સમર્પણં જાયતે । તેષામનુકૂલત્વે સેવોપયોગિત્વેન સંસર્ગે ન કોઽપિ દોષમસજ્જઃ । પ્રતિકૂલત્વે ત્યાગ એવ કર્તવ્ય ઇત્યેતસર્વં ‘સર્વેષાં પ્રભુસમ્બન્ધ’ ઇતિ શ્લોકે નવરત્ને પ્રભુચરણૈરેવ સ્ફુટીકૃતમ્ । સેવાધિકારસ્તુ વિશેષતઃ પૃથગક્ષીકારે ભવિષ્યતિ । એતેન યત્ર દારાદીનામાત્મદેહાર્થભૂતાનામપિ સંસર્ગસ્ય સ્વાત્મના સહ સમર્પિતત્વેન તત્રાપિ સેવોપયોગિત્વેનૈવ ન બાધકત્વમ્, અન્યથા તથાત્વમેવ । તત્રાન્યેષામતાદૃશાનાં તથાત્વે કિં વાચ્યમિતિ કૈમુતિકન્યાયોપિ સૂચિતઃ । અથવા, નિવેદિભિસ્તાદૃશૈઃ સર્વથા પ્રપન્નૈઃ સહ સા પૂર્વોક્તા મર્યાદા કર્તવ્યા, કિન્તુ સર્વમેવ સ્વકીયં સમર્પ્ય સર્વેષાં ભગવત્યેવ વિનિયોગં કુર્યાદિતિ દુષ્ટસજ્જો નિવારિતઃ । એતેનાસમર્પિતાનાં સજ્જં ત્યક્ત્વા સર્વથા પ્રપન્નૈઃ સહ સજ્જઃ કાર્યં ઇત્યુક્તમ્ ॥” અર્થાત્ :- પોતાનું તો સમર્પણ થયું પરંતુ જ્યાં સુધી સ્ત્રી વગેરેનું અલગથી એમનું સમર્પણ ન થાય એટલે કે તે લોકો પોતાનું આત્મનિવેદન ન કરે ત્યાં સુધી તો તેમની સાથેનો સમ્બન્ધ બાધક જ કહેવાય. તેવી શંકાનાં ઉદયમાં તેમ અહીં નથી એમ આગળ અડધા શ્લોકથી જણાવે છે. પોતાના સમ્બન્ધનું જે કંઈ પણ હોય તે બધું જ પ્રભુને સમર્પણ કરીને જ ભગવત્ સેવા કરવી. નહિં કે અડધું સમર્પીને અને અડધું રાખીને સમર્પણ કરવું, એમ સમર્પણની મર્યાદા છે. પહેલાં પણ સમર્પણ કરેલાઓએ આ મુજબ જ બધું સમર્પણ કરીને જ સેવા કરી છે. આધુનિકોએ પણ તેમજ કરવું એમ અધ્યાહાર સમજવું. એમ હોતાં પોતાના આત્મા સાથે સ્ત્રી વગેરેનું પણ સમર્પણ થાય છે. એ લોકો જે સેવાના ઉપયોગમાં અનુકૂળ હોય ત્યારે સેવાના ઉપયોગથી. તેમના સંસર્ગથી કોઈ પણ પ્રકારનો દોષનો પ્રસંગ

આવતો નથી અને તેઓ જે પ્રતિકૂલ હોય તો તેમનો ત્યાગ જ કરવો જોઈએ. આ બધું જ “સર્વેષાં પ્રભુસમ્બન્ધઃ” આ નવરત્નના શ્લોક પર પોતાની ટીકામાં શ્રીપ્રભુચરણે સ્ફુટ કર્યું છે. એ લોકોને સેવાધિકાર વિશેષ કરીને (તેમના વડે આત્મનિવેદન થતાં) તેમનો ભગવાન વડે અલગથી અંગીકાર થતાં થશે. આના વડે જ્યાં આત્મા-દેહનાં અર્ધભૂત (અર્ધભૂત એટલે જેમ કે અર્ધાગિની અથવા પોતાના આત્મા, અતઃકરણ વડે ઉત્પન્ન પોતાનો અંશ એવો પુત્ર વગેરે) એવાઓનો પણ સંસર્ગ પોતાના આત્મા સહ તેમનું પણ સમર્પણ કરવામાં આવે અને તેમાં પણ તેઓ સેવોપયોગી થાય ત્યારે જ તે બાધક થતો નથી અન્યથા તો તેવાઓનો સંસર્ગ પણ બાધક જ છે. ત્યારે જે તેવા દેહાદિનાં અર્ધભૂત નથી તેવાઓ જે સમર્પિત ન હોય અને સેવોપયોગી ન હોય ત્યારે તેવાઓના સંસર્ગની બાધકતા માટે કહેવું જ શું, એમ કૈમુતિકન્યાય સૂચન કર્યો છે. અથવા તે પ્રકારના પૂર્વોક્ત નિવેદિઓ વડે જે લોકો વડે સર્વથા ભગવાનને પ્રપન્ન થઈને રહેલાં છે તેમની સાથે રહીને પૂર્વમાં કહેલી મર્યાદાનું પાલન કરવું. પરંતુ (તેવાઓની સાથે રહીને પણ) પોતાનું જે કંઈ પણ હોય તે ભગવાનને સમર્પીને તેનો માત્ર ભગવાનમાં જ ઉપયોગ કરવો. આમ, કહીને દુષ્ટ સંગનું પણ નિવારણ કર્યું છે. આના વડે જે લોકો અસમર્પિત છે તેમનો સંગ છોડીને સર્વથા પ્રપન્નોનો સંગ કરવો એમ જણાવ્યું છે.

(૫) શ્રીગોકુલોત્સવળ પોતાની ટીકામાં જણાવે છે કે :- “તથા સતિ લૌકિકેઽપત્યસંબન્ધાદૌ વૈદિકેઽકરણપ્રત્ય-વાયજનકવર્ણશ્રમવિહિતયાગ-ઋત્વિગ્વરણદાનપ્રતિગ્રહાદિષુ અસમર્પિતાત્મનાં પ્રત્યુત ગૃહાદ્યાસક્તાનાં શુષ્કકર્મજડાનાં સંસર્ગે કા ગતિરિતિ ચેત્તત્રાહુઃ નિવેદિભિરિતિ । નિવેદિભિરિતિ સહાર્થે તૃતીયા । સમર્પ્યૈવેત્યેવકારોઽન્યયોગવ્યવચ્છેદકઃ । તથા સતિ સમર્પ્યૈવ

કરણાત્ સર્વસ્વં સમર્પ્યેવ સમર્પણાનન્તરમેવ તદુત્તરક્ષણસ્યાસુર-
ત્વાત્તત્પ્રવેશવ્યતિરેકે જૈવ તત્ક્ષણમારમ્બયૈવ નિવેદિભિઃ
સમર્પિતસર્વસ્વૈર્ભગવદીયૈઃ સહ સર્વલૌકિકમપત્યસમ્બન્ધાદિકં
વૈદિકં યાગાદિ કુર્યાદ્, ન તુ તાદૃશકર્મજડૈરિત્યર્થઃ । એતેન
સમર્પણોત્તરક્ષણસ્યા-સુરત્વાત્તત્પ્રવેશાત્પ્રાગારમ્બયૈવ નિત્યં ભગવદીયં
સજ્જમેવ કુર્યાત્, અન્યથા તદૈવાસુરપ્રવેશઃ સ્યાદિતિ સૂચિતમ્ ।
એતદેવ નવરત્નવિવરણે સ્ફુટીકૃતં પ્રભુચરણૈઃ, ‘નિવેદનં તુ
સ્મર્તવ્ય’મિત્યત્ર । અત એવ શ્રીમદાચાર્યવંશ્યાનાં
નાન્યમાર્ગીયપ્રતિગ્રહાક્ષીકારઃ । એતેન સમર્પણક્ષણમારમ્બ
ભગવદીયૈરેવાપત્યમસમ્બન્ધઃ, તાદૃશાનામેવ યાગાદૌ વરણં
દાનપ્રતિગ્રહૌ ચેતિ ભગવદીયધર્મ ઇતિ નિરૂપિતમ્ । કિન્ન,
ભગવદિચ્છાં વિના ભક્તસ્ય ન કિન્નિત્કર્મકરણમિતિ નવરત્ને
ભક્તિહંસે ચ નિરૂપિતમિત્યનાયાસતાદૃશસામગ્રીસમ્પત્તિરેવ
ભગવદિચ્છાસૂચિકેતિ તાવત્તથૈવ સાક્ષિવત્પશ્યતો ન કોપિ
દોષપ્રસન્નાવસગરગન્ધોપીતિ ભાવઃ । તદુક્તં ‘સાક્ષિણો ભવતાંખિલા’
ઇતિ નવરત્ને । ઇદમપિ કર્માગ્રાહિત્વાનુરોધાદુક્તમ્ ।
વસ્તુતસ્ત્વસ્મિન્માર્ગે ઇતરસંમેલનનિષેધાત્સા શક્ટૈવ નેત્યલમ્ ।
કુર્યાદિત્યત્ર તુ કર્તૃપદં સ્પષ્ટમ્, એતદ્ગ્રન્થસ્ય શરણાગતં પ્રતિ
શિક્ષારૂપત્વેન શિષ્યસ્ય જાગરૂકત્વાત્ । ઇયં નિવેદિનો
મર્યાદાસ્તીત્યાહુઃ સ્થિતિરિતિ ।” અર્થાત્ : - લૌકિકમાં અપત્ય
એટલે કે સંતાનનો સમ્બન્ધ વગેરેમાં અને વૈદિકમાં જે ન કરવાથી
પ્રત્યવાય દોષ ઉત્પન્ન થાય તેવા વર્ણ અને આશ્રમ સમ્બન્ધે
શાસ્ત્રમાં વિધાન કરાયેલા યાગમાં તેમજ તેના અંગે ઋત્વિજનું વરણ
કરવું, દાન આપવું પ્રતિગ્રહ કરવો વગેરેમાં એ બધા તો અસમર્પિત
જ હોય છે, તેવા અસમર્પિતોનો અને તેમાં પણ વધુમાં ગૃહ વગેરેમાં
આસક્ત હોય એવા શુષ્કકર્મથી જડ બનેલા લોકોનો સંસર્ગ થાય

ત્યારે શી ગતિ થાય ? તો તેના નિરાકરણમાં કહે છે ‘નિવેદિઓ
વડે’ એમાં જે તૃતીયા વિભક્તિનો પ્રયોગ છે તે સહ અર્થમાં છે. તેવી
જ રીતે ‘સમર્પિને જ’ એમાં જે એવકાર છે તે અન્ય યોગનો વ્યવરણ
કરે છે. તેમ હોતાં સમર્પિને જ કરવાથી પોતાનું સર્વસ્વ સમર્પિને
સમર્પણ કર્યા પછીથી તરત જ તેના પછીની બીજી ક્ષણ એ આચુરી
હોવાથી તે બીજી ક્ષણનું આચુરપણું પોતાનામાં ન પ્રવેશે તે રીતે
સમર્પણ કર્યાની ક્ષણથી આરંભીને નિવેદિઓ સાથે એટલે કે પોતાનું
સર્વસ્વ પ્રભુને સમર્પણ કરી ચૂકેલા એવા ભગવદીય સાથે રહીને
સર્વ કંઈ જે કંઈ પણ અપત્યસમ્બન્ધ વગેરે લૌકિક અને યાગાદિ
વૈદિક કરવું. પરંતુ પૂર્વમાં કહેવાયેલા કર્મજડો સાથે રહીને ન કરવું.
આના વડે સમર્પણ પછીની બીજી ક્ષણથી આચુરપણું પ્રવેશ કરે
તેના પહેલાથી જ આરંભીને નિત્ય ભગવદીય સંગ જ કરવો. અન્યથા
બીજી ક્ષણે જ આચુર પ્રવેશ થઈ જશે એમ સૂચિત કર્યું છે. આ જ
વાતનું “કુર્યાત્” અહીં નવરત્ન વિવરણમાં શ્રીપ્રભુચરણે સ્ફૂટ કર્યું
છે. આના વડે એમ પણ જણાવ્યું છે કે સમર્પણ કર્યાની ક્ષણથી
આરંભીને ભગવદીયો જોડે જ પુત્રાદિકનો સમ્બન્ધ કરવો. અને
તેવાઓનું જ યાગ વગેરેમાં પણ ઋત્વિજ વગેરેમાં વરણ કરવું. અને
તેવાઓ સાથે જ દાન-પ્રતિગ્રહનો સમ્બન્ધ રાખવો. આ જ
ભગવદીયનો ધર્મ છે એમ નિરૂપિત કર્યું છે. વળી, ભગવદ્ ઇચ્છા વિના
ભક્તોનું કંઈ પણ કર્મકરણ હોતું નથી એમ નવરત્ન અને ભક્તિહંસમાં
નિરૂપણ કર્યું છે તેથી જ કોઈ પણ પ્રકારના આચાર વિના તે તે કર્મ
માટેની તે મુજબની સામગ્રી ઉપલબ્ધ થાય એ ભગવાનની કર્મ
કરાવવા માંગે છે એમ ઇચ્છા સૂચન કરનારી છે. તેથી તે કર્મ કરતાં
બુદ્ધી પોતાને માત્ર સાક્ષિવત્ જ જોતાં-વિચારતાં તે મુજબ કર્મ
કરવામાં આવે અને તેટલું કરવામાં આવે તો તેમાં કોઈ પણ પ્રકારના
દોષના પ્રસંગના અવસરની ગંધ માત્ર પણ નથી હોતી એમ ભાવ છે.

તેથી નવરત્નમાં પણ “સાક્ષિણો ભવતાં ચિત્તાઃ” એમ કહ્યું છે. આ પણ કર્માગ્રહીપણાનાં અનુરોધથી કહ્યું છે. વસ્તુતઃ તો આ માર્ગમાં ઇતરની ભેળસેળનો નિષેધ હોવાથી તે શંકા જ રહેતી નથી. “કુર્યાત્” અહીં કર્તૃપદ રૂપ છે. આ ગ્રંથ શરણે આવેલાઓના પ્રતિ શિક્ષારૂપ વડે શિષ્યના જગરૂકપણાથી આ નિવેદન કરેલાઓ માટેની મર્યાદા છે. એમ જણાવવા સ્થિતિ પદનો પ્રયોગ થયો છે.

(ક) શ્રીહરિચરણ પોતાની ટીકામાં જણાવે છે કે :-

“નનુ સર્વ સમર્પ્યં ચેદ્વૈદિકં લૌકિકં તથા । ન કુર્યાત્કૃષ્ણકાર્યાય સમ્બન્ધો વિહિતો યતઃ ॥ ન ચાન્યવિનિયોગોપિ હ્યુચિતશ્ચ નિવેદિનામ્ । ઇતિ ચેદુચ્યતે સર્વં કુર્યાદેવ યથોદિતમ્ ॥ મર્યાદામધ્યપાતેન પુષ્ટિમાર્ગનિરૂપણાત્ । નિવેદો વર્તતે તેષાં પદાર્થાનાં પુરાકૃતઃ ॥ તેનૈવ સકલં કુર્યાત્સમર્પ્યૈવ હરૌ પરે । દેહનિર્વાહવત્કૃષ્ણપ્રસાદેનેતિ નિશ્ચયઃ ॥ સ્વયં કુર્યાન્ન વિશ્વાસં પુત્રાદીનામપિ ક્વચિત્ । એવં પ્રકારિકૈવૈષા સ્થિતિઃ પુષ્ટિફલાવધિ । મર્યાદાપીયમેવેહ સ્થિત્યર્થમવગમ્યતામ્ ।” અર્થાત્ :- (પ્રશ્ન) - જે વૈદિક કે લૌકિક અર્થે જે કરવાનું થાય તે સમર્પણ કરીને કરવું એટલે કે જે વસ્તુઓ કે જે કાર્ય ભગવદ્ અર્થે ન હોય તેવાં લૌકિક-વૈદિક અર્થેનું પણ જે કંઈ હોય તે પણ પ્રથમ સમર્પણ કરવું અને ત્યારબાદ સમર્પિત સામગ્રી વડે વૈદિક-લૌકિક કરવું એમ તમે જણાવો છો તો તેમ પણ આ માર્ગમાં નહીં કરવું જોઈએ. કારણ કે આ માર્ગમાં નિર્દોષતાની સિદ્ધિ અર્થે જે આત્મનિવેદનાત્મક સમ્બન્ધનું વિધાન થયું છે તે જીવને અર્થે એની નિર્દોષતા થઈ એને મોક્ષ પ્રાપ્તિ થાય તે અર્થે નહિ પરંતુ તે આવશ્યક સેવામાં બાધક દોષોની નિવૃત્તિ માટે એટલે કે તે જીવ કાર્ય માટે નહિ પરંતુ કૃષ્ણકાર્ય માટે, સેવા માટે કહેલી છે. અને તે માટે આ સમ્બન્ધનું વિધાન થયું છે. તેથી જે કૃષ્ણકાર્ય નથી - જે

સેવા નથી તેવા લૌકિક વૈદિક અર્થે તેવા હેતુથી સમ્પાદિત કરાયેલો પદાર્થ એનું સમર્પણ કરવું અથવા તો તેવાં કાર્યોને કરવાં એ માર્ગની રીતે બરાબર ન હોવું જોઈએ. તેમજ પોતાનો કે પોતાના સમ્બન્ધી વસ્તુઓનો કે જે ભગવાનને સમર્પિત થઈ ચૂકેલા છે તેનો કૃષ્ણસેવાથી અતિરિક્ત બીજામાં વિનિયોગ થવો એ ઉચિત નથી જ ? એમ જો શંકા કરવામાં આવે તો એના ઉત્તરમાં જણાવે છે કે (ઉત્તર-) જે પણ અને જ્યાં પણ લૌકિક કે વૈદિક પ્રાપ્ત હોય એ બધું કરવું જ જોઈએ કારણ કે મર્યાદાના મધ્યમાં પુષ્ટિમાર્ગનું નિરૂપણ કર્યું હોવાથી એટલે કે પ્રથમ તે દોષવાળો મર્યાદામાં હતો. ત્યારબાદ ભગવાને કૃપાપૂર્વક સગદ પંચાક્ષર વડે બાધક દોષોની નિવૃત્તિરૂપમાં સગદ પંચાક્ષર આત્મનિવેદનાત્મક બ્રહ્મસમ્બન્ધરૂપ પુષ્ટિમાર્ગનું નિરૂપણ કરીને ત્યારબાદ ભક્તિમાર્ગીય મર્યાદા આ ગ્રંથ વડે જણાવી છે. અતઃ પૂર્વમાં કરાયેલ આત્મનિવેદનથી તે બધા જ પદાર્થો નિવેદિત થયેલા હોવાથી તે બધા જ પદાર્થો નિવેદિત જ છે. (અને ગદ્યમાં ઐહિક-પારલૌકિકના સમર્પણ વડે ઐહિક-પારલૌકિક પદાર્થો અને તેવા કાર્યો તેનું પણ સમર્પણ થયું હોવાથી તે પણ સમર્પિત જ છે) તેથી તેના વડે જ સમર્પણ કરીને જ સર્વ કાંઈ કરવું અને તે પણ જેમ સેવાર્થ દેહનિર્વાહ કરવામાં આવે છે અને તે પણ કૃષ્ણપ્રસાદ વડે કરવામાં આવે છે તેવી જ રીતે લૌકિક-વૈદિક પણ સ્વઅર્થે નહિ પરંતુ આજ્ઞા પાલનરૂપ સેવાના અર્થે અને તે પણ કૃષ્ણપ્રસાદ વડે જ કરવું એમ નિશ્ચય થાય છે. તેમાં પણ ભગવાનને સમર્પણ કરવાના વિષયમાં પુત્ર-સ્ત્રી યા બીજાઓ ઉપર વિશ્વાસ રાખીને તેમના વડે કરાવું તેમ ન રાખી પોતે જ ભગવાનને સમર્પણ કરવું. (જેથી કરીને ભૂલમાં પણ અનિવેદિત પદાર્થોનો ક્યાંય કોઈ પણ પ્રકારે ઉપયોગ થઈ જવાની સંભાવના પણ ન રહે) આ પ્રકારની જ આ જ સ્થિતિ છે અને જ્યાં સુધી સંતુષ્ટ ભગવાનના અતિશય અનુગ્રહે પુષ્ટિરૂલ

ન થાય ત્યાં સુધીની આ સ્થિતિ સમજવી.

(૮) શ્રીવિકલેશ્વરજી પોતાની ટીકામાં જણાવે છે કે :-

“અથ ચ ભગવદનિવેદિતનિવેદનાત્ સકલકર્મમિથ્યાત્વમ્ । ઉક્તં ચ દ્વિતીયસ્કન્ધે ‘તપસ્વિનો દાનપરા યશસ્વિનો મનસ્વિનો મન્ત્રવિદઃ સુમજ્જલાઃ । ક્ષેમં ન વિન્દન્તિ વિના યદર્પણં તસ્મૈ સુભદ્રશ્રવસે નમો નમ’ इति । तस्मात् सर्वकार्याणि भगवति निवेद्य कार्याणीति । एवमावेशः कथमुत्पद्यते, तस्य किं कथं कर्तव्यमिति स्थितिः । ये निवेदिनो धर्मिणो भक्तास्तेषां सङ्गतिः कार्या । तथा सर्वे शुद्धा भवन्ति, मद्भक्तियोग्याश्च भवन्ति । एवं सत्सङ्ग एव प्राप्तेर्मूलम् । उक्तं च द्वितीयસ્કન્ધે ‘किरातहूणान्ध्रपुलिन्दपुल्कसा आभीरकङ्का यवनाः खसादयः, येऽन्ये च पापा यदुपाश्रयाश्रयाः शुद्ध्यन्ति तस्मै प्रभविष्णवे नमः’ ।” અર્થાત્ :- ભગવાનને નિવેદન નહિ થયું હોય તેવું કર્માગદેવોને અર્પણ કરવા છતાં પણ તેમજ તેવા અનિવેદિત પદાર્થની યાગાદિમાં આહુતિ આપવા છતાં પણ તે કર્મમાં કર્મપણું જ રહેતું નથી. દ્વિતીય સ્કન્ધમાં કહ્યું છે કે ‘તપસ્વિઓ, દાનપરાયણ યશસ્વિઓ, મનસ્વિઓ (મનન કરનારાઓ), મંત્રને જાણનારાઓ કે જેઓ સુમંગલ છે, તેઓ પણ જેને અર્પણ કર્યા વિના કલ્યાણને પ્રાપ્ત કરતા નથી અને જેમની કીર્તિ આત્યન્તિક ક્ષેમને કરનારી છે તેવા ભગવાનને અમારા નમસ્કાર હો’ તેથી સર્વ કાર્યો ભગવાનને નિવેદન કરીને કરવાં. આ પ્રમાણે કરવાથી ભક્તિભાવનો આવેશ કઇ રીતે ઉત્પન્ન થાય - તે માટે શું કઇ રીતે કરવું ? એમ શ્રીઆચાર્યચરણ દ્વારા પુછાતાં પ્રભુ શ્રીગિરિધારીએ કહ્યું નિવેદન કરેલાઓએ બધું સમર્પીને જ કરવું એમ સ્થિતિ છે. જે લોકો નિવેદન કરેલા અને ભગવદ્ધર્મને ધારણ કરેલા એવા ભક્તો છે તેમની સંગતિ કરવી. તેવી સંગતિથી સર્વ લોકો શુદ્ધ થાય છે અને મારી ભક્તિને યોગ્ય થાય છે. આ પ્રમાણે સત્સંગ જ પ્રાપ્તિનું મૂલ છે. દ્વિતીય

સ્કન્ધમાં કહ્યું છે કે - કિરાત, હૂણ, આંધ્ર, પુલિન્દ, પુલ્કસ, આભીર, કંક, ચવન, ખસ વગેરે, તેમજ બીજા પણ પાપરૂપ છે તેવાઓ પણ બે ભગવાનનો આશ્રય કરીને રહેલા હોય તેવા ભક્તોનો આશ્રય કરીને રહે છે તો તેઓ પણ શુદ્ધ થાય છે તેવા સર્વસમર્થ પ્રભુને અમારા નમસ્કાર હો

(૯) શ્રીપુરુષોત્તમજી પોતાની ટીકામાં લખે છે - “નનુ ભવત્ત્વેવં કાલાદિકૃતદોષવારણમ્, તથાપિ પ્રારબ્ધવશાદ્વિદ્યમાનસ્ય દેહાદેર્નિર્વાહસ્તુ ભગવદીયેનૈવાન્નાદિના કાર્યઃ । તથા સતિ સ્વસ્ય સ્વામિવસ્તુભોગજનિતો દોષઃ સેવાં પ્રતિબંધીયાત્, અતસ્તસ્ય કથં નિવૃત્તિરિત્યત આહુઃ નિવેદિભિરિત્યાદિ । નિવેદિભિરિતિ કરણે તૃતીયા । નિવેદો નિવેદનં ભગવતિ સમર્પણમ્, તદ્દેષામસ્તિ, મતુર્બર્થે ણિનિઃ । તાનિ નિવેદનાનિ તૈર્નિર્વાહકરણભૂતૈઃ સમર્પ્યૈવ સર્વં કુર્યાત્ । સ્વાત્મસમર્પણાવસરે ભગવતે નિવેદિતૈર્દારાદિભિશ્ચેતનૈર્ગૃહ-વિત્તાદિભિરચેતનૈશ્ચ યત્ કુર્યાત્, તત્સર્વં ભગવતે તેષાં યથોચિતવિનિયોગરૂપં સમર્પણં વિધાયૈવ કુર્યાત્ । ‘શાસ્ત્રે નિવેદનં દાનં હ્યર્પણં ત્રિવિધં સ્મૃતમ્ । નિવેદનં સમુદ્દિશ્ય દ્રવ્યસ્ય જ્ઞાપનં મતમ્ । દાનં સ્વકીયતાત્યાગઃ પરસ્વાપાદનં વિધેઃ । અર્પણં સ્વામિભોગ્યસ્ય સ્વામિને જ્ઞાપનં મતમ્ । સૂદદૃષ્ટાન્તદૃષ્ટેન તદેવં ત્રિવિધં પ્રમે’તિ ક્વચિદ્વૈષ્ણવનિબન્ધે દર્શનાત્ । અત એવાત્ર ‘નિવેદ્યે’ત્યનુક્રવા ‘સમર્પ્યે’તિ શબ્દાન્તરમુક્તમ્ । સમુપસર્ગશ્ચ ભાવપૂર્વકત્વાયોક્તઃ । તથા ચ ચેતનાન્ ભગવત્સેવાયાં વિનિયુજ્જન્નચેતનાન્ ગૃહવિત્તાદીન્નુપ-યોજયન્નનાદીન્નૈવેદ્યરૂપેણ વસ્ત્રાલંકારાદીંશ્ચો ચિતવિનિયોગે નિયોજયન્ ‘ત્વયોપભુક્ત સ્ત્રગન્ધવાસોડલજ્ઞારચર્ચિતાઃ । ઉચ્છિષ્ટભોજિનો દાસાસ્તવ માયાં જયેમહી’ ત્યુક્તરીત્યા તદ્દત્પ્રસાદત્વેન તત્તુદપયુજ્જીત । इति स्थितिः । एषा निर्दुष्टा भक्तिमार्गमर्यादा । अत्र सर्वपदेन लौकिकं वैदिकं च यद्विधित्सितं

કાર્યં તદુચ્યતે, નિવેદિભિરિતિ વસ્તુવિશેષણેન સમર્પણક્રિયયા ચ સર્વત્ર શેષિત્વેન ભગવતઃ સ્મરણં બોધ્યતે । તથા ચૈવં તત્પ્રસાદેન સ્વસ્વીયસર્વનિર્વાહે ક્રિયમાણે સ્વામિનૈવ તન્નિર્વાહાર્થં સ્વીયવસ્તૂનાં પ્રસાદત્વેન દત્તત્વસ્યાનુસન્ધાનાત્ ન તદ્ભોગેન દોષ इत्यર્થઃ । ન ચોક્તવાક્યસ્યાવતારકાલિકવિષયત્વાદિદાનીં પ્રસાદદાનાનુસન્ધા-
નસ્યાહાર્યત્વાત્તેન કથં દોષનિવૃત્તિરિતિ શઙ્કચમ્ ।
एतादृशानुसन्धानस्यापि फलसाधकत्वात् । ‘इति शेषां मया दत्तां शिरस्याधाय सादरम् । उद्वासयेच्चेदुद्वास्यं ज्योतिर्ज्योतिषि तत्पुन’रिति भगवद्वाक्येन तथा निश्चयात् । एतदेव पुराणान्तरेप्युक्तम् । ‘अम्बरीष नवं वस्त्रं फलमन्नं रसादिकम् । कृत्वा विष्णूपभोग्यं तु सदा सेव्यं हि वैष्णवै’रिति । ‘विष्णोर्निवेदितान्नेन यष्टव्यं देवतान्तरम् । पितृभ्यश्चापि तद्देयं तदानन्त्याय कल्पत’ इति च । न चૈવં પ્રક્ષાલનપઙ્કન્યાયાપત્ત્યા ગાર્હવસ્તૂનાં સમર્પણાત્પૂર્વં ભગવદીયત્વમેવ નાજ્ઞીકાર્યમ્ । આત્મસમર્પણાવસરે વિત્તોલ્લેખસ્ય ભાવિનિ પરલોક ઇવ ભૂતે વિત્તેપ્યભિમાનમાત્રનિવૃત્ત્યર્થત્વેન તદાનીં ભગવદીયત્વાનાપાદકત્વાદિતિ વાચ્યમ્ । સમર્પણાત્પૂર્વમપિ વસ્તુતઃ સર્વસ્ય ભગવદીયત્વેન ત્યક્તે સ્વાભિમાને સુતરાં તથાત્વેનોક્તરીતિં વિના પૂર્વોક્તદોષાનપાયાત્ । ન ચ ‘યાવદ્ભિયેત જઠરં તાવત્સ્વત્વં હિ દેહિનામ્ । અધિકં યોભિમન્યે સ સ્તેનો દણ્ડમર્હતિ’ इति वाच्यम् । તસ્ય સામાન્યત્વાત્ । આત્મનિવેદનમુપક્રમ્ય તદપાઠાત્ । તાવતાભિમાનજનિતદોષાભાવેપ્યભિમાનસ્ય વિદ્યમાનત્વેનૈતદપેક્ષ્યા પૂર્વોક્તસ્યૈવોત્કૃષ્ટત્વાદિતિ । એવમત્ર સર્વવસ્તુસમર્પણોપદેશેન સ્વામિવસ્તુગ્રહણદોષો નિવારિતઃ ।” અર્થાત્ :- ભલે તમે જણાવો છો તેમ કાલ વગેરે દ્વારા ઉત્પન્ન દોષોનું વારણ થઇ જતું હશે. તેમ છતાં પણ પ્રારબ્ધવશ જે દેહ વિદ્યમાન છે તેનું પોષણ-તેનો નિર્વાહ તો જે ભગવાનને અર્પણ કરાઇ ચૂકેલાં છે એવાં અન્ન વડે જ કરવો

પડશે અને તેમ હોતાં સ્વામીની વસ્તુનો સેવક વડે ભોગ થવાથી જે દોષ ઉત્પન્ન થાય છે તે દોષ ઉત્પન્ન થઇને પોતાને તે પ્રતિબંધ કરશે. તેથી એ દોષની નિવૃત્તિ કઇ રીતે ? તો ત્યાં કહે છે “નિવેદિભિઃ” વગેરે વાક્યોથી. “નિવેદિભિઃ” એમાં કરણ અર્થમાં તૃતીયા સમજવી. નિવેદ એટલે નિવેદન કરવું એટલે કે ભગવાનમાં સમર્પણ કરવું. તે જેને છે એમ “મતુર્” અર્થ ‘ણિનિઃ’ સમજવું. તે નિવેદનો એટલે કે જેનાથી દેહ નિર્વાહ થાય છે તેવા પદાર્થો પણ - બધું જ ભગવાનને સમર્પીને અને તે સમર્પિત પદાર્થ વડે જ નિર્વાહ વગેરે સર્વ કંઇ કરવું. પોતે જ્યારે પ્રથમ આત્મનિવેદન કર્યું તે અવસરે પોતાની સાથે બીજું જે કંઇ પણ નિવેદન કર્યું છે તે સ્ત્રી-પુત્ર વગેરે ચેતન પદાર્થો અને ગૃહ-વિત્ત વગેરે અચેતન પદાર્થો તેમના વડે અથવા તેમની સાથે રહીને જે કંઇ પણ કરવામાં આવે તે બધું જ ભગવાનમાં તેનો તેનો યથોચિત વિનિયોગ થાય તે સ્વરૂપનું સમર્પણ કરીને જ કરવું. શાસ્ત્રમાં નિવેદન દાન અને અર્પણ એમ ત્રણ પ્રકારે કહ્યું છે. નિવેદન એટલે પ્રતિવ્યક્તિને ઉદ્દેશીને દ્રવ્યનું જ્ઞાપન કરવું છે. દાન એટલે પદાર્થ ઉપરથી પોતાનાપણાનો ત્યાગ કરી બીજાની સત્તાને વિધિપૂર્વક સ્થાપન કરવું છે. અને અર્પણ એટલે સ્વામીને ભોગ્ય જે કંઇ પણ હોય તે સ્વામીને જ્ઞાપન કરવું છે. આ પ્રમાણે કોઇક વૈષ્ણવ નિબંધમાં જેવા મળે છે. તેથી જ અહીં સિદ્ધાન્ત રહસ્યમાં ‘નિવેદન કરીને’ એમ નહિં કહીને ‘સમર્પીને’ એમ બીજા શબ્દથી કહ્યું છે. અર્પણ સાથે જે ‘સમ્’ ઉપસર્ગ છે તે ભાવપૂર્વક અર્પણ કરવાના અર્થને બતાવે છે. આ પ્રમાણે જે ચેતન પદાર્થો છે તે લોકોને ભગવત્ સેવામાં વિનિયોજતાં જે અચેતન છે તેને પણ ભગવત્ સેવામાં ઉપયોગ કરતાં અને જે અન્નાદિ ઉપભોગના પદાર્થો છે તેને નૈવેદ્યરૂપે સમર્પતાં તેમજ વસ્ત્ર-અલંકાર છે તેનો પણ ઉચિતરૂપમાં ભગવદ્ વિનિયોગમાં આવે તેવી રીતે તેની યોજના કરતાં ઉદ્ધવશ્રીએ જણાવ્યું છે તેમ ‘હે

પ્રભુ, આપના દ્વારા ઉપભોગ કરાયેલ પુષ્પ, ચંદન, કુંકુમ, વસ્ત્ર, અલંકાર વગેરે તેમજ આપના ભોજન પછીથી ઉચ્છિષ્ટ બચેલું એટલે કે આપનું જૂઠણ એનો અમે ઉપભોગ કરનારા એવા આપના દાસો આપની માયાને છૂતીએ છીએ' એ પ્રકારે ભગવાને ભોગ કરીને પ્રસાદરૂપમાં જે આપેલું હોય તેના વડે જ પોતાનાં સર્વ કાર્યોમાં ઉપયોગ કરવો આ સ્થિતિ છે એટલે કે કોઈ પણ પ્રકારના દોષ વિનાની ભક્તિમાર્ગ મર્યાદા છે. અહીં સર્વપદ વડે જે કંઈ પણ લૌકિક વૈદિકમાં વિધાન કરાયેલાં કાર્યો છે તે કહેવામાં આવ્યા છે. 'નિવેદિભિઃ' એમાં વસ્તુ વિશેષણ વડે અને સમર્પણ ક્રિયા વડે સર્વત્ર શેષીપણાએ ભગવાનનાં સ્મરણનો બોધ કરાવવામાં આવ્યો છે. આ પ્રકારે ભગવાનના પ્રસાદ વડે જ પોતાનો અને પોતાના કહેવાતા એવા સ્વીયજનોનો નિર્વાહ કરતાં કુટુંબનિર્વાહ કે દેહનિર્વાહ કે વ્યવહારનિર્વાહ એના અર્થે અમારા સ્વામીએ જ આ બધું પ્રસાદરૂપે આપ્યું છે એ મુજબનું ચિત્તમાં અનુસંધાન રાખવાથી તેવા પદાર્થોના ઉપભોગ વડે દોષ થતો નથી એમ અર્થ છે. ભાગવત એકાદશ સ્કન્ધસ્થ ઉદ્ધવજીના વાક્ય વડે એવી શંકા ન કરવી જોઈએ કે આ ઉદ્ધવ વાક્ય તો ભગવાન અવતારરૂપે બિરાજતાં હતાં તે સમયનું હોવાથી ભગવાને પોતાની ભોગ કરેલી વસ્તુ પ્રસાદરૂપે આપેલી છે પરંતુ અત્યારે તો ભગવાન અવતારરૂપમાં નથી બિરાજતાં ત્યારે તો આ ભગવાને પ્રસાદરૂપમાં આપ્યું છે એ તો કૃત્રિમ રૂપમાં કાલ્પનિક જ કહેવાશે. તેવા કૃત્રિમ પ્રસાદથી દોષ નિવૃત્તિ કેવી રીતે થઈ શકે ? ત્યાં કહેવાનું કે આ પ્રકારનું ચિત્તમાં અનુસંધાન રહેવું એ પણ ક્ષણે સાધનારૂં છે. એકાદશ સ્કન્ધમાં ઉદ્ધવજીને ક્રિયાયોગનો ઉપદેશ આપતાં ભગવાન કહે છે કે 'આ પ્રકારે મારી પૂજમાં મારી મૂર્તિને સમર્પેલી પુષ્પમાલાને મારા દ્વારા અપાયેલી છે એમ સ્વીકારીને તેને આદરપૂર્વક માથે ચડાવવી. અને તેને મારા પ્રસાદરૂપમાં

સમજવી. અને જે વિસર્જન કરવું હોય તો વિસર્જન વખતે એવી ભાવના કરવી કે આ પ્રતિમામાંથી એક દિવ્ય જ્યોતિ નીકળી છે અને તે બીજી દિવ્ય જ્યોતિમાં લીન થઈ ગઈ છે. બસ આવી ભાવના મારું વિસર્જન છે'. આ ભગવદ્ વાક્ય વડે ભગવત્ સેવામાં યોજાયેલ વસ્તુઓનો ભગવદ્દત્ત પ્રસાદપે સ્વીકારવાનો નિશ્ચય થાય છે. આજ વાત 'બીજા પુરાણમાં પણ કહેવાઈ છે કે 'હે અમ્બરીષ નવું વસ્ત્ર, ક્ષલ, અન્ન, કે રસાદિ એ બધું વિષ્ણુના ઉપભોગમાં લાવ્યા પછી વૈષ્ણવોએ તેનું સદા સેવન કરવું. તેમજ વિષ્ણુને નિવેદિત કરેલા અન્ન વડે જ બીજા દેવોનું યજન કરવું અને પિતૃઓ માટે પણ એ જ આપવું આમ કરવાથી તે અનંત થઈ જાય છે આ પ્રમાણે વિચારતાં પ્રક્ષાલનપંકન્યાય (પંક એટલે કાદવ વડે, કાદવવાળા હાથ-પગ ઘોવાનો ન્યાય) વડે આપત્તિ લાવી ગૃહ કે ગૃહાર્થાશ્રમ સમ્બન્ધી વસ્તુઓ સમર્પણના પૂર્વ ભગવદીય ન હતી એમ સ્વીકારવું જોઈએ નહિં. આત્મસમર્પણના અવસરે ભવિષ્યમાં પ્રાપ્ત થનારાં પરલોકના ઉલ્લેખની માફક વિત્તમાં પણ તેમાંથી પોતાના અભિમાનની નિવૃત્તિને અર્થે જ માત્ર ઉલ્લેખ કરાયો છે કારણ કે તે વખતે વસ્તુઓ ભગવદીયપણાને પ્રાપ્ત થઈ હોતી નથી એમ તમારે કહેવું જોઈએ નહિ. કારણ કે સમર્પણના પૂર્વ પણ આ ભગવદીય છે એમ જાણીને તેમાંથી પોતાનાપણાનું અભિમાન ત્યાગતાં સમર્પણ કરવાની રીતિ વિના એટલે કે એનું પણ સમર્પણ કર્યા વિના જે એમાંથી સ્વાભિમાનને છોડવામાં આવે છે ત્યારે પણ પૂર્વોક્ત દોષ છે તે દોષનો ક્ષય થતો નથી. તેમજ ભાગવત સપ્તમ સ્કન્ધમાં જેટલાથી પેટ ભરાય તેટલું જ શરીર ધારણ કરનારાઓનું પોતાનું કહેવાય છે તેથી અધિક એટલે કે 'જેટલાથી પેટ ભરાય તેથી વધુને જે માને-રાખે તે (ઇશ્વરના ઘરનો) ચોર છે અને તે દંડને પામે છે. આ વાક્યથી જેટલાથી નિર્વાહ થાય તેટલું લેવામાં-ગ્રહણ કરવામાં દોષનો સંભવ નથી તેમ નહિં

કહેવું. કારણ કે આ વાક્ય બીજા સર્વ સામાન્ય માટેનું છે. આત્મનિવેદનનો ઉપક્રમ કરીને આ વાક્ય કહેવાયું નથી. તેથી તેટલું જ ગ્રહણ કરવામાં ભલે અભિમાનથી ઉત્પન્ન થનારો દોષ એનો અભાવ હોવા છતાં પણ તે વ્યક્તિમાં અભિમાન તો વિદ્યમાન જ રહે છે કે આ મારું છે, આ મારું નથી. અતઃ આ પ્રકારે ભગવાનને નિવેદન કર્યા વિના વ્યવહાર કરવાની અપેક્ષાએ ભગવાનને નિવેદન કરીને બધું કરવાનો પક્ષ ઉત્તમ છે. આ પ્રકારે અહીં સર્વ વસ્તુનાં સમર્પણના ઉપદેશ વડે સ્વામીની વસ્તુ ગ્રહણ કરવાનો જે દોષ છે તેનું નિવારણ કરવામાં આવ્યું છે.

(૯) શ્રીગિરિધરજી પોતાની ટીકામાં જણાવે છે કે :-

“સહેતિ શેષઃ । તથા ચ સદ્યઃકૃતાત્મનિવેદનો નિવેદિભિઃ સહ ચિરાત્કૃતાત્મનિવેદનૈઃ સદમ્યસ્તસકલસેવાપ્રકારૈઃ સહ મિલિત્વા તદુક્તતદર્શિતપ્રકારેણ સમર્પ્યેવ ભગવતિ નિવેદ્યેવ પશ્ચાત્ સર્વ કલત્રાદીનાં ભગવત્સેવાદિવિનિયોગરૂપં સ્વાર્થં ચ વસ્તુ વિનિયોગરૂપમન્યદપિ લૌકિકં વૈદિકં ચ વિવાહયાગાદિરૂપં કાર્યમાત્રં કુર્યાત્ । इति स्थितिर्मार्गमर्यादा । स्थितिपदेनेयमेव निश्चला भक्तिमार्गमर्यादा, नान्यापीति ज्ञाप्यते । किञ्च, निवेदिभिः सहेतिपदं सर्वं कुर्यादित्यनेनापि लापनीयम् । तथा च पूर्ववस्तुनो भगवति समर्पणे पश्चात्स्वविनियोगसमयेपि तैः सहभावः कार्य इत्यर्थः । एतेन सत्सङ्गदुःसङ्गयोर्विधिनिषेधौ च तस्योक्तौ भवतः ।”

અર્થાત્ :- “નિવેદિભિઃ” પદની સાથે ‘સહ’ પદ અધ્યાહાર સમજવું. અતઃ જે લોકો હમણાં જ આત્મનિવેદન કરેલાઓ છે તેવા લોકોએ નિવેદિભિઃ સહ એટલે ઘણા પહેલાં આત્મનિવેદન કરીને સકલ સેવા પ્રકારમાં લાંબા કાળથી સારી રીતે અભ્યસત થયેલા હોય એવા લોકો સાથે મળીને તે લોકોના બતાવેલા પ્રકાર વડે સમર્પણ કરીને જ એટલે કે ભગવાનમાં નિવેદન કરીને પછી પોતાના

સ્ત્રી, પુત્ર વગેરેને ભગવત્ સેવા વગેરેમાં વિનિયોગ કરવો વગેરે પોતાના અર્થેની વસ્તુઓનો તેમજ બીજા પણ જે લૌકિક અને વૈદિક વિવાહ-યાગ વગેરે રૂપમાં જે પણ કાર્યો હોય તે કરવાં. આ સ્થિતિ છે એટલે આ માર્ગમર્યાદા છે. સ્થિતિ પદ વડે આ જ નિશ્ચલા ભક્તિમાર્ગ-મર્યાદા છે એમ જણાયું છે. વળી “નિવેદિભિઃ” ‘સહ’ પદ એ સર્વ કુર્યાત્ એની સાથે જોડીને પણ લાપન કરવું. તેથી એમ અર્થ થશે કે બધી જ વસ્તુઓને ભગવાનને સમર્પ્યા પછી પણ ત્યારબાદ તે વસ્તુઓનો પોતાનામાં ઉપયોગ કરવામાં આવે ત્યારે પણ તે વસ્તુઓનો ઉપયોગ પણ તે નિવેદીઓની સાથે રહીને જ કરવો આના વડે સત્ પુરુષોના સંગનું વિધાન અને દુઃસંગનો નિષેધ એમ બંને વાતો કહેવાઈ છે.

(૧૦) શ્રીલાલુ ભટ્ટજી પોતાની ટીકામાં જણાવે છે કે

“एवमसमर्पितवस्तूनां हेयत्वकथनेन तत्सम्बन्धं निराकृत्य दोषानुत्पत्तिप्रकारमुक्त्वा देहादिनिर्वाहार्थं कृतात्मनिवेदिनः प्रेमासक्तिव्यसनसर्वात्मभावान्तभक्तिहेतुभूताधिदैविकीशुद्ध्यर्थं च भक्तिमार्गीयमुपायमाहुः ‘निवेदिभिः समर्प्येव सर्वं कुर्या’दिति । निवेदनं निवेदः, निवेदो येषामस्ति ते निवेदिनः पदार्था अन्नादयः, तैः निवेदिभिः पदार्थैः सर्वं भक्षणादिव्यवहारं कुर्यात्, परन्तु समर्प्येव कुर्यात् । अत्रेदं आकूतम् । सगद्यपञ्चाक्षरमन्त्रग्रहणावसरे सर्वेपि स्वकीयाः पदार्था देहादयो दारागारादयश्च भूतभविष्यद्वर्तमान-कालसम्बन्धिनो निवेदिता ब्रह्मसम्बन्धिनो निर्दुष्टा बभूवुः । अतस्ते सर्वेपि पदार्था निवेदिपदवाच्याः । तेषां पुनः समर्पणं नाम तत्तदवसरे भगवदुपयोगकरणम् । अतो मन्त्रग्रहणावसरे निवेदितानामन्नादीनां भगवदुपयोगं कृत्वा भगवदुपभुक्तशिष्टेन भक्षणादिव्यवहारं कुर्यादिति । तथा च पञ्चाक्षरमन्त्रग्रहणेन स्वकीयपदार्थानां ब्रह्मसम्बन्धः स तु सामान्यः समर्पणम् । पुनस्तदुपयोगिकरणं

વિશેષતઃ સમર્પણં જ્ઞેયમ્ । એવં સમર્પિતાત્મનઃ સર્વે પદાર્થા
ભગવદીયત્વાન્નિર્દુષ્ટાસ્તાન્ ભગવદુપયુક્તાન્ કૃત્વા તદ્વત્પ્રસાદત્વેન
મક્ષણાદિવ્યવહારો ભક્તિમાર્ગે પ્રશસ્તઃ । તદુક્તં
શ્રીપ્રભુચરણૈર્નવરત્નપ્રકાશે 'તદ્વત્પ્રસાદત્વેન સ્વોપભોગ-
કૃતિરુચિતતરે'તિ । પ્રસાદત્વેન ગ્રહણં કૃતાર્થતાસમ્પાદકં,
'ત્વયોપભુક્તસ્રગ્ગન્ધવાસોલક્ષારચર્ચિતાઃ । ઊચ્છિષ્ટભોજિનો
દાસાસ્તવ માયાં જયેમહી'ત્યેકાદશસ્કન્ધે શ્રીમદુદ્ભવવાક્યાત્ ।
અતઃ સામાન્યસમર્પણવિશેષસમર્પણોભયસૂચનાર્થં નિવેદિભિઃ
સમર્પ્યેતિ પદદ્વયેન નિવેદનમુક્તમ્ ॥ इदं त्विह विशिष्यावधेयम् ।
નિવેદનમન્ત્રગ્રહણેન બ્રહ્મસમ્બન્ધે સર્વેષાં પદાર્થાનામન્નાદીનાં યા
શુદ્ધિઃ સા ત્વાધિદૈવિકી । તસ્યાં સિદ્ધાયામપિ
દુષ્ટસ્પર્શાદિદોષનિવૃત્તયે ભગવન્નામાભિમન્ત્રિતજલપ્રોક્ષણાદિજન્યા
જલક્ષાલનાદિજન્યા ભૌતિકી શુદ્ધિઃ કર્તવ્યા । એવં
શઙ્કોદકતુલસીગોપાલમન્ત્રશરણમન્ત્રોચ્ચારણાદિનાધ્યાત્મિકી
શુદ્ધિઃ, શ્રીમદાચાર્યૈસ્તુ પુષ્ટિભક્તિમાર્ગે યા વિશેષતઃ સમર્પણજન્યા
શુદ્ધિઃ સાત્ર ગ્રન્થે નિરૂપિતા । સામાન્યતો ભૌતિકી શુદ્ધિસ્તુ
સ્મૃતિપુરાણધર્મશાસ્ત્રપ્રાપ્તૈવેતિ સા નોક્તા, નૈતાવતા તસ્યા નિષેધઃ ।
અતઃ સા યથાશાસ્ત્રં વિધેયૈવ । અત એવ ભગવત્સેવાર્થં સ્નાત્વા
ગચ્છતો નિવેદિતાત્મનઃ પુંસો મધ્યે નિષિદ્ધસ્પર્શદોષનિવારણાર્થં પુનઃ
સ્નાનાદિના શુદ્ધિસમ્પાદનમાર્યાણાં વ્યવહારઃ । એવમેવ પાત્રાદીનાં
યથાશાસ્ત્રં શુદ્ધીકરણમસ્મત્સમ્પ્રદાયેઽસ્તિ । અત એવ પુત્રજન્મનિ
વૃદ્ધિસૂતકે દેહશુદ્ધિં મન્વાના ન ભગવચ્ચરણૌ સ્પૃશન્તિ,
દશદિવસાનન્તરં યથાપૂર્વમાચરન્તિ, તાવતા કાલેન શુદ્ધેઃ
શાસ્ત્રસિદ્ધત્વાત્ । સેયં ભૌતિકી શુદ્ધિર્ન નિવેદનહેતુકા । અન્યથા
દેહાદીનાં સમર્પિતત્વેન સકલાશુદ્ધિસમ્બન્ધસ્ય વક્તુમશક્યતયા
સ્નાનાદિશુદ્ધેર્નિષ્પ્રયોજનકત્વં સ્યાત્ । સ્નાનસન્ધ્યાવન્દનાદિરૂપં

શોધકં પરમભક્તાનામપિ વ્યવહારે દૃશ્યતે, 'इति स्त्रीणां
વદન્તીનામુદ્ભવોઽગાત્કૃતાહ્નિક'ઇતિ વાક્યાત્ । તદન્યથાનુપપત્ત્યા
ભૌતિકી શુદ્ધિર્વૈષ્ણવાનામુચિતેત્યાયાતિ । અતો ભૌતિકી
શુદ્ધિર્જલક્ષાલનાદિના શઙ્કોદકાદિના ચાધ્યાત્મિકી શુદ્ધિર્યથાશાસ્ત્રં
સમ્પાદનીયા ॥ ननु शुद्धिद्वयं स्नानशङ्कोदकादिना सम्पाद्यम्,
આધિદૈવિકી શુદ્ધિઃ સમર્પણેન સંપન્ના, તતો દ્વિતીયસ્ય વિશેષતઃ
સમર્પણસ્ય કિં પ્રયોજનમિતિ ચેત્, શ્રૂયતામ્ । ભગવતે સમર્પિતાનાં
પદાર્થાનાં ભગવદુપયોગકરણાભાવેઽપરાધઃ સ્યાત્ । સામાન્યતઃ
સમર્પિતાનાં ભગવદુપયોગં વિના સ્વોપયોગે તુ મહાનેવાપરાધસમુદાય
આપદ્યેત । અતઃ સામાન્યતઃ સમર્પિતાનાં ભગવદુપયોગકરણરૂપં
વિશેષતઃ સમર્પણમાવશ્યકમેવ । તદેતદુક્તં 'નિવેદિભિઃ સમર્પ્યૈવ સર્વ
કુર્યા'દિતિ । અત્ર હ્રસજ્ઞુ ચિતવૃત્તિના સર્વપદેન
લૌકિકવૈદિકવ્યવહારઃ સર્વોપિ ગૃહીતઃ । તથા ચ નિત્યે નૈમિત્તિકે
ચ કર્મણિ કર્માન્નદેવતામ્યો યદન્નં દેયં તદપિ ભગવતે સમર્પ્યૈવ
દેયમિતિ સ્ફુટતિ સ્મ । અત એવ 'विष्णोर्निवेदितान्नेन यष्टव्यं
દેવતાન્તરમ્ । પિતૃમ્યશ્ચાપિ તદ્દેયં તદાનન્ત્યાય કલ્પત'
ઇત્યાદિવચાંસ્યુપલભ્યન્તે । યુક્તં ચૈતત્ । 'देवोऽसुरो मनुष्यो वा
યક્ષો गन्धर्व एव वा । भजन्मुकुन्दचरणं स्वस्तिमान् स्याद्यथा
वय'મિતિ પ્રહ્લાદવાક્યાત્ સર્વે દેવા ભગવદ્ભક્તાઃ । અતસ્તેષાં
ભગવદીયત્વાદ્ભગવત્પ્રસાદદાને તેષાં પ્રસાદ એવ ।" अर्थात् :- निवेद
એટલે નિવેદન. એ જેનું થયેલું છે તે નિવેદન કરાયેલા પદાર્થો અન્ન
વગેરે, તે નિવેદન કરાયેલા પદાર્થો વડે જ ખાવા પીવા વગેરેનો સર્વ
વ્યવહાર કરવો. પરંતુ તે પણ સમર્પણ કરીને જ કરવો. અહીં આ
મુજબ સમજવું- સગદ પંચાક્ષર મન્ત્ર ગ્રહણના અવસરે એટલે કે
બ્રહ્મસમ્બન્ધના સમયે પોતીકા કહેવાતા બધા પદાર્થો દેહ વગેરે સ્ત્રી-
ધર વગેરે, ભૂત, ભવિષ્ય કે વર્તમાન કાલ સમ્બન્ધના તે બધા નિવેદન

કરાયા છે. અને તેથી બ્રહ્મસમ્બન્ધ કરેલાઓ દોષરહિત થયા છે. અતઃ તે બધા જ પદાર્થો નિવેદી નામથી કહેવાય છે. તે પદાર્થોનું પુનઃ સમર્પણ એટલે જે તે અવસરે તે તે પદાર્થોને ભગવાનના ઉપયોગમાં લાવવા. અતઃ આત્મનિવેદન મન્ત્રગ્રહણના સમયે જે નિવેદિત થયેલા છે તેવા પોતીકા અન્ન વગેરે સર્વનો ભગવાનમાં ઉપયોગ કરાઈને જે ભગવાન દ્વારા ભોગ કરાઈ શિષ્ટ - બચેલું હોય તેના વડે ભક્ષણ કરવું વિગેરે સર્વ વ્યવહાર કરવો. પંચાક્ષર મન્ત્ર ગ્રહણ વડે પોતીકા પદાર્થોનું જે બ્રહ્મસમ્બન્ધ કરવામાં આવ્યું છે તે સમર્પણ સર્વ સામાન્ય પ્રકારનું છે. તે સામાન્ય પ્રકારે સમર્પણ કરીને ક્ષરીથી તે સમર્પિત વસ્તુઓને ભગવાનના ઉપયોગમાં લાવવી એ વિશેષ પ્રકારનું સમર્પણ જણવું. આ પ્રમાણે જે લોકોએ પોતાનું આત્મસમર્પણ કર્યું છે તે લોકો ભગવદીય હોવાથી એમના સમ્બન્ધી સર્વ પદાર્થો પણ ભગવદીય બની જવાથી તે નિર્દુષ્ટ પદાર્થોને ભગવાનના ઉપયોગમાં લાવીને ભગવાને જ આ બધું પ્રસાદરૂપમાં આપ્યું છે એ ભાવે વિચારે ખાવા-પીવાનો સર્વ વ્યવહાર કરવો એ જ ભક્તિમાર્ગમાં પ્રશસ્ત છે. આ જ વાત શ્રીપ્રભુચરણે નવરત્ન પ્રકાશમાં કહી છે કે 'ભગવાને જ પ્રસાદ આપ્યો છે એ પ્રકારે એ પદાર્થોનો ઉપભોગ કરવાની કૃતિ ઉત્તમોત્તમ છે.' પ્રસાદપણાએ ગ્રહણ કરવાથી કૃતાર્થતા સમ્પાદન થાય છે. કારણ કે ઉદ્ભવજીએ પણ એકાદશ રક્તમાં ભગવાનના પ્રસાદગ્રહણથી જ માયાને છૂટાઈ છે તેમ કહ્યું હોવાથી. અતઃ સામાન્ય સમર્પણ અને વિશેષ સમર્પણ એમ બન્ને પ્રકારનાં સમર્પણનું સૂચન કરવા માટે 'નિવેદિભિઃ' અને 'સમપ્યૈવ' એમ બે પદ વડે નિવેદન કહ્યું છે. પરંતુ અહીં આટલું વિશેષ ધ્યાન આપવું જોઈએ. નિવેદન મન્ત્રગ્રહણ વડે બ્રહ્મસમ્બન્ધ થતાં અન્નાદિ સર્વ પદાર્થોની શુદ્ધિ થાય છે તે આધિદૈવિકી શુદ્ધિ છે, તેવી આધિદૈવિકી શુદ્ધિ સિદ્ધ થઈને પણ જો કદાચિત્ તે પદાર્થોને

દુષ્ટરૂપર્ષ વગેરેથી દોષ થયો હોય તો તેની નિવૃત્તિ માટે ભગવન્નામથી અભિમન્ત્રિત જલના પ્રોક્ષણથી થનારી અથવા જલ વડે ઘોવાથી થનારી શુદ્ધિ જે ભૌતિકી શુદ્ધિ છે તે કરવી જોઈએ. તેવી જ રીતે શંખોદક, તુલસી, ગોપાલમંત્ર, શરણમંત્રનું ઉચ્ચારણ વગેરે વડે થનારી શુદ્ધિ એ આધ્યાત્મિકી શુદ્ધિ છે. તે પણ આવશ્યક છે - કરવી જ. પુષ્ટિ ભક્તિમાર્ગમાં જે વિશેષ પ્રકારે સમર્પણથી થનારી શુદ્ધિ છે તે શ્રીઆચાર્યચરણે આ ગ્રંથમાં નિરૂપણ કરી છે. સામાન્ય રીતે જે ભૌતિકી શુદ્ધિ છે તે સ્મૃતિ, પુરાણ, ધર્મશાસ્ત્રથી જ જાણી શકાય છે. તેથી તે અહીં કહી નથી. અતઃ તે શુદ્ધિ અહીં નથી કહી તેથી તે શુદ્ધિનો નિષેધ છે - તેવી શુદ્ધિ અહીં ન કરવી એવો એનો અર્થ થતો નથી. અતઃ જે તે બાબતે, જે તે શાસ્ત્રમાં, જે તે પ્રકારની શુદ્ધિ કહી છે તે પુષ્ટિમાર્ગમાં પણ કરવાની છે તેમ સમજવું. તેથી જ કોઈ આત્મનિવેદન કરેલો વૈષ્ણવ ભગવત્સેવાને અર્થે સ્નાન કરી (અરૂપર્ષમાં) જતો હોય અને વચમાં કોઈ નિષિદ્ધ વ્યક્તિ કે વસ્તુનો સ્પર્શ થઈ જાય તો તે દોષના નિવારણને અર્થે ક્ષરીથી સ્નાન વિગેરે વડે શુદ્ધિ કરવાનો આ માર્ગના આચોનો વ્યવહાર રહ્યો છે. તેવી જ રીતે પાત્ર વગેરે બાબતમાં પણ શાસ્ત્રમાં જણાવ્યા મુજબની શુદ્ધિ કરવાનું આપણા સમ્પ્રદાયમાં પ્રચલન છે. તેથી જ કરીને પુત્ર જન્મ થયો હોય ત્યારે વૃદ્ધ સૂતકમાં દેહની અશુદ્ધિ સમજીને ભગવાનનાં ચરણોનો સ્પર્શ કરાતો નથી અને દશ દિવસ પૂરા થયા પછી જ સેવામાં ચરણસ્પર્શ વગેરે થઈ શકે છે. કારણ કે શાસ્ત્રમાં (સાત પેઢીના લોકોને માટે) દસ દિવસ પછી જ શુદ્ધ થવાનું જણાવ્યું છે. આ ભૌતિકી શુદ્ધિ નિવેદનના હેતુવાળી નથી નહિતર દેહ વગેરે આત્મનિવેદનમાં સમર્પિત થઈ જતા હોવાથી સર્વ પ્રકારની અશુદ્ધિનો સમ્બન્ધ બતાવવો અશક્ય હોવાથી તેવા નિવેદિત આત્માઓને એ પછી સ્નાનાદિ શુદ્ધિનું કોઈ પ્રયોજન રહેતે નહિ.

સ્નાન, સંધ્યાવન્દન વગેરે જે શુદ્ધ કરનારા છે તે તો જે વૈષ્ણવ નથી એવા અલકતોમાં પણ આચરણ કરાતાં જેવામાં આવે છે. (દશમ રુકન્ધમાં ભ્રમર ગીતના પ્રસંગમાં) વ્રજની બધી સ્ત્રીઓ એ પ્રમાણે કહી રહી હતી તે જ વખતે ઉદ્ધવજી પોતાના નિત્ય કર્મથી નિવૃત્ત થઈ ત્યાં આવી પહોંચ્યા. (ભાગ.૧૦, ૪૬-૪૮) આ રીતે પરમ વૈષ્ણવ ઉદ્ધવજી વડે પણ પોતાની જે ભૌતિકી શુદ્ધિ કરવામાં આવતી હતી તેથી ભૌતિકી શુદ્ધિ વૈષ્ણવોને માટે ઉચિત - આવશ્યક છે એમ જણી શકાય છે. અતઃ જલથી ઘોવું વગેરે પ્રકારે ભૌતિકી શુદ્ધિ અને શંખોદક વગેરે પ્રકારે આધ્યાત્મિક શુદ્ધિ શાસ્ત્રોમાં જણાવ્યા મુજબ સંપાદન કરવી જોઈએ. પ્રશ્ન - માની લીધું કે ભૌતિકી અને આધ્યાત્મિકી શુદ્ધિ સ્નાન, શંખોદક વગેરેથી સંપાદન કરવી પરંતુ જે આધિદૈવિકી શુદ્ધિ છે તે તો આત્મનિવેદન કરતી વખતે સમ્પન્ન થઈ ગઈ છે તો પછી વિશેષરૂપે ફરીથી તે જ પદાર્થોનું ભગવાનને (રોજ રોજનું) સમર્પણ કરવાનું શું પ્રયોજન ? ઉત્તર - તો તમે સાંભળો, ભગવાનને માટે સમર્પિત કરાયેલા પદાર્થોનો ભગવાન વડે તેનો ઉપયોગ નહિ કરાતાં તે અપરાધ થાય છે. સામાન્ય રીતે જે વસ્તુઓનું આત્મનિવેદનમાં સમર્પણ કર્યું છે તે વસ્તુઓનો ભગવદ્ ઉપયોગ વિના પોતાને અર્થે ઉપયોગ થવો તેથી મહાન અપરાધોનો સમુદાય આવી પડે છે. અતઃ નિવેદનમાં સમર્પણ કરાયેલ વસ્તુઓનું ભગવાનમાં ઉપયોગ કરાવવારૂપ વિશેષ પ્રકારનું સમર્પણ આવશ્યક જ છે. તેથી જ શ્રીઆચાર્યચરણ જણાવે છે કે નિવેદિતાત્માઓએ સમર્પણ કરીને જ બધું કરવું. અહીં ‘સર્વ’ પદમાં અસંકુચિતવૃત્તિથી લૌકિક-વૈદિક બધો જ વ્યવહાર અહીં સમજવાનો છે. તેથી કરીને નિત્ય અને નૈમિત્તિક કર્મમાં પણ કર્મી જ દેવતાઓ જે અન્ન વગેરે આપવાનું થાય તે પણ ભગવાનને સમર્પિત કરેલું જ આપવું એમ અહીં અર્થ રુકુટ થાય છે, તેથી જ શાસ્ત્રમાં પણ ‘વિષ્ણુને નિવેદન

કરાયેલા અન્ન વડે જ બીજ દેવતાઓનું યજન કરવું તેમજ વિષ્ણુને નિવેદન કરાયેલા અન્ન વડે જ પિતૃઓનું યજન કરવું તેમ કરવાથી તે અનન્ત ફલવાળું બની જાય છે.’ વગેરે વાક્યો પ્રાપ્ત થાય છે. ‘દેવ, અસુર, મનુષ્ય, ચક્ષુ, ગંધર્વ વગેરે કોઈ પણ ભગવાન મુકુન્દના ચરણનું ભજન કરતાં કલ્યાણને પ્રાપ્ત કરનારા થાય છે જેમ કે આપણે બધા’ એ પ્રહલાદ વાક્યથી જ બધા જ દેવો ભગવાનના ભક્તો છે અને તેઓ ભગવદીય હોવાથી તેમને ભગવત્ પ્રસાદ આપવાથી તે દેવો પણ પ્રસન્ન થાય છે.

(૧૧) શ્રીઆચાર્ય મતાનુવર્તી ટીકામાં જણાવે છે :-
“આત્મનિવેદિભિર્મહાપુરુષૈર્દ્વારા (ગુરુભિરિતિ બહુત્વં પૂજ્યત્વેન જ્ઞેયમ્) સર્વ દારાગારપુત્રાન્નવિત્તેહપરાદિકં સમર્પ્ય કુર્યાત્, સ્વાન્નાદિકં સમર્પ્ય ગૃહ્ણીયાદિતિ ભક્તિમાર્ગમર્યાદા । ‘મહાપુરુષેણ નિવેદિતા’ इत्युक्तत्वात्” અર્થાત્ :- આત્મનિવેદિઓ વડે એટલે કે મહાપુરુષો દ્વારા (અહીં ગુરુઓ દ્વારા એમ બહુવચનનો પ્રયોગ ગુરુમાં પૂજ્ય આદર બુદ્ધિથી કરાયો છે તેમ જણવું) સર્વ કંઈ સ્ત્રી, ગૃહ, પુત્ર, સગાંઓ, પિત્ત, આલોક, પરલોક સમ્બન્ધી સર્વ કંઈ સમર્પીને જ કરવું, પોતાનું કહેવાતું જે કંઈ અન્ન વગેરે હોય તે સમર્પીને ગ્રહણ કરવું એમ ભક્તિમાર્ગની મર્યાદા છે.

આ પ્રમાણે આ અર્ધા શ્લોક ઉપર સર્વ ટીકાકારોની ટીકાઓને ખેતાં “નિવેદિભિઃ” એમાં જે તૃતીયા વિભક્તિ છે તેમાં કેટલાક ટીકાકારો સહ અર્થે અને કેટલાક ટીકાકારો કરણ અર્થમાં અર્થગ્રહણ કરે છે. તેમ છતાં પણ બન્ને અર્થો એકબીજાના અવિરોધી અને સુંદર છે. બન્ને મને તો એમ લાગે છે કે બન્ને અર્થોને ગ્રહણ કરી શ્લોકાર્થ કરવાથી સમજવામાં અથવા તો સ્પષ્ટ થવામાં વધુ સુગમતા થઈ પડે છે.

“નિવેદિભિઃ” નો સહ અર્થ લેતાં એટલે કે જે લોકોએ પૂર્વમાં આત્મનિવેદન કરેલું છે તેવાઓની સાથે રહીને સમર્પણના નિયમોને - સિદ્ધાન્તોને બરાબર સમજવા અને તે મુજબ વર્તવું, એમ અર્થ કરતાં બ્રહ્મસમ્બન્ધદીક્ષા પ્રાપ્ત કર્યા પછીથી જે ભગવત્ સેવાનો અધિકાર સંપાદન થયો છે તેને પાસપોર્ટની માફક સાચવીને મૂકી રાખવાનો નથી. પરંતુ તે અધિકારનો પ્રતિદિનના દૈનિક જીવનમાં ઉપયોગ કરવાનો છે એમ શ્રીઆચાર્યચરણનો આશય સ્પષ્ટ થાય છે. એટલે કે એડમિશન થયા પછીથી તરત જ નિશાળે ભણવાનું આરંભ કરી દેવાનું છે નહિ કે એકવાર એડમિશન લઈ લેવા દે પછી ગમે ત્યારે જરૂર પડે નિશાળે જઈશું. અતઃ જે લોકોમાં ભગવત્સેવાની રુચિ જગૃત થઈ છે અને જે લોકો પોતાને, પોતાના જીવનને આ સેવામાર્ગમાં પ્રવેશાવી જીવનને કૃષ્ણસેવામય બનાવવા માંગે છે તેવી તેમની ઇચ્છા જોઈ-જણીને જ આ દીક્ષા માટે તેમનો અધિકાર છે તેવો નિશ્ચય કરીને એમને ગદ્યમંત્રની દીક્ષા આપવી જોઈએ. આત્મનિવેદન એટલે પોતાનું ભગવાનને આપવું એમ નહિ, પરંતુ પોતાને અને પોતાના સમ્બન્ધી સર્વસ્વને ભગવદીય માનવું-સમજવું અને તે મુજબ વર્તન કરવાની તૈયારી એ આત્મનિવેદન છે. અને તેથી જ શ્રીપુરુષોત્તમજી પોતાની ટીકામાં નિવેદન, દાન અને અર્પણ એમ ત્રણ જુદા-જુદા શબ્દોને કોઈક વૈષ્ણવ નિબંધમાંથી ઉદ્ધૃત કરીને અહીં ટાકે છે કે નિવેદન એટલે સામીવાળી વ્યક્તિને ઉદ્દેશીને દ્રવ્યનું-પદાર્થનું જ્ઞાપન કરવું એ નિવેદન છે અને પોતાની સત્તા છોડીને પદાર્થ ઉપર સામેવાળાની સત્તાનો સ્વીકાર કરવો એ દાન છે અને પોતાના સ્વામીના ભોગ્ય પદાર્થને સ્વામી સમક્ષ જ્ઞાપન કરવું એ સમર્પણ છે આ રીતે આત્મનિવેદનથી વૈષ્ણવી-ભગવદીય જીવન જીવવાનો આરંભ કરવાનો છે.

મહાપ્રભુ શ્રીવલ્લભાચાર્યના આ માર્ગમાં ભગવદીયોનો

સંગ અને ભગવદ્ વિરોધી-ભગવદ્ ભક્તિ વિરોધી - ભગવન્નમાર્ગ વિરોધી એવા અભગવદીયોના દુઃસંગનો ત્યાગ એ સૌથી મહત્વપૂર્ણ અંગ છે. ત્યારે જ જીવની આ માર્ગમાં ગતિ થઈ શકે છે. જેમ ધર્મશાસ્ત્રોમાં પણ મનની કેટલીક નબળી ક્ષણોમાં દોષ થવા સંભવ હોવાથી તેવા દોષો સંભાવનાથી પણ ન ઘટે તે માટેના કેટલાક નીતિ-નિયમો ધર્મશાસ્ત્રોમાં જોવા મળે છે. જેમ કે પોતાની સગી મા હોય સગી બહેન હોય કે સગી દીકરી હોય તો પણ તેની સાથે એક પલંગ પર સાથે બેસવું નહિ કારણ કે ક્યારેક મનની અતિશય ઉન્માદગ્રસ્ત દશામાં વિચાર કરનારી બુદ્ધિ ઝૂકી પડે અને દોષ થઈ જાય તો તેવો દોષ સંભાવનામાં ધર્મશાસ્ત્રોને સમ્મત ન હોવાથી આવા નિયમો પ્રસ્તુત કર્યા છે. તેવી જ રીતે આ માર્ગમાં પણ ભલે આજે આપણા મનમાં ભગવદ્ ભક્તિનો ભાવ સ્ફૂર્યો છે. પણ તે ભાવને દુઃસંગી વરુઓ ઉખાડીને ફેંકી ન દે અને આપણને પણ તેમના જ દુર્માર્ગે ઢસડીને લઈ ન જાય તે માટે ભગવદીયોનો સંગ અને દુઃસંગીઓનો ત્યાગ અને તે પૂર્વક પોતાનો ભગવત્સેવામાં અભિનિવેશ એ બ્રહ્મસમ્બન્ધ દીક્ષા પછીનું પ્રથમ સોપાન છે. તેથી જ શ્રીઆચાર્યચરણ સર્વનિર્ણય નિબંધમાં જે દૈવી જીવો ભગવત્કૃપાથી વિશિષ્ટ ઉક્ત પુષ્ટિના અધિકારી જીવો છે તેવા લોકોની સિદ્ધિને અર્થે શ્રીઆચાર્યચરણ સર્વપ્રથમ ગુરુનાં લશ્ચણ બતાવીને તેવા ગુરુને શરણ જવું અને તેવા ગુરુ વડે જે પ્રકારે જણાવાયેલી હોય તે પ્રકારે ભગવત્સેવા કરવી અને તેમાં - તે સેવામાં વસ્ત્ર, આભરણ, અલંકાર વગેરેથી જે પ્રકારે સુંદરતા આવતી હોય તે પ્રકારે પ્રેમપૂર્વક સેવા કરવી એમ જણાવીને પોતાની આ સેવામાં જો પત્ની પુત્રાદિ અનુકૂલ હોય તો ભગવત્સેવા સમ્બન્ધી ભગવત્ ક્રિયાને તેમના વડે કરાવવી. અને જો એ લોકો અનુકૂલ પણ ન હોય અને પ્રતિકૂલ પણ ન હોય પણ ઉદાસીન હોય તો તેમની પાસે ભગવત્ ક્રિયા ન કરાવીને સ્વયમ્ પોતે જ કરવી.

અને એ તે પોતાના પત્ની પુત્રાદિ અથવા તો આમજનો એ પ્રતિકૂલ હોય તો તેમને ત્યાગવા એમ તેવાઓના ત્યાગનું વિધાન કરતાં શ્રીઆચાર્યચરણ પોતાની આ કારિકાઓને રૂપષ્ટ કરતાં પ્રકાશમાં લખે છે કે પ્રતિકૂલ એટલે વિષ્ણુથી પરાંગમુખ થયેલા, વિષ્ણુથી - કૃષ્ણથી - કૃષ્ણભક્તિથી વિમુખ બની રહેલાં એવા પત્ની પુત્રાદિ આ આમજનો હોય તો તેમનો પણ આત્મનિવેદીઓએ આ માર્ગમાં ત્યાગ કરવો, એમ જણાવતાં શ્રીઆચાર્યચરણ લખે છે કે “**अनेन, अवैष्णवैः सहास्मिन्मार्गे न स्थातव्यमित्युक्तं भवति**” જે લોકો અવૈષ્ણવ છે એટલે કે જે લોકો કંઠીબદ્ધ છે કે બ્રહ્મસમ્બન્ધ લીધેલા છે તેમ છતાં પણ પોતાને ભગવત્સેવામાં નહિ પ્રયોજી તેવા તથાકથિત વૈષ્ણવો નહિ, પરંતુ પોતાના વડે કરાયેલા આત્મનિવેદનરૂપ, અનુકૂલ જીવન નિર્વાહ કરી રહેલા શ્રીકૃષ્ણપરાયણચિત્ત વૈષ્ણવો સાથે સંગ કરવો એમ અહીં સમજવાનું છે. નવી પરણેલી છોકરીએ પરણેલીનો સંગ કરવો એમ કહેવાથી એમ ન સમજી લેવું જોઈએ કે ક્ષત્ર આ પરણેલી છે એવું લક્ષણ જોઈને જ એનો સંગ કરવો. પરણીને પણ વર-ધર સાથે લડીને ઝઘડીને વર-ધરથી છૂટા પડવાની તૈયારી કરેલી અથવા તો છૂટી પડી ગયેલી એવી પરિણીતાનો સંગ કયારેય પણ નવપરિણીતા માટે ઉપકારક સિદ્ધ થઈ શકતો નથી. બલકે નવપરિણીતાના પણ મનમાં દુઃસંસ્કારોનું સિંચન થઈ તેના જીવનમાં પણ આગ ભડકવાની સંભાવના વધી જાય છે. તેવી જ રીતે આ માર્ગમાં અવૈષ્ણવો સાથે ન રહેવું એમ શ્રીઆચાર્યચરણે જણાવ્યું છે તેથી કરીને વૈષ્ણવ એટલે કંઠીબદ્ધ કે બ્રહ્મસમ્બન્ધ દીક્ષા લીધેલો માત્ર એટલું લક્ષણ પર્યાપ્ત નથી. પરંતુ વૈષ્ણવ એટલે જેને નવરત્નમાં સર્વથા તાદશીજન તરીકે શ્રીઆચાર્યચરણ ઉલ્લેખે છે કે જે લોકો - એ આત્મનિવેદન કરીને આત્મનિવેદનની ચરિતાર્થતા આત્મસાત્ કરી હોય તેવા વૈષ્ણવો સાથે જો રહેવામાં આવે તો તેવા વૈષ્ણવોનો

વાણીથી ઉપદેશ અને તેમનાં આચરણથી જે ઉપદેશ મળે તેનાથી સેવા અને સમર્પણને સારી રીતે ચિત્તમાં દઢ કરવાનું છે અને તેમના માર્ગદર્શનમાં એને આચરવાનું છે. બાકી ક્ષત્ર દીક્ષા લીધેલા કે કંઠી લીધેલા લોકો હોય તો પણ તેમણે ઉદાસીનમાં અથવા તો વિષ્ણુ વિમુખોમાં જ સમજવા જોઈએ. તેથી કોઈ દૂર રહેતો છોકરો હોય અને એની સાથે જ્યારે કોઈ છોકરી પરણવા તત્પર થાય છે ત્યારે એટલી તૈયારી મનમાં રાખીને જ તત્પર થાય છે કે મારે આ ઘર, આ ઘરની વસ્તુઓ, માતા-પિતા, ભાઈ બહેન ભાડુંઓ વિગરે તથા પોતાના બાળપણથી અત્યાર સુધીના મિત્ર વગેરે બધું જ છોડવાનું છે એવી સમજ અને તૈયારી સાથે જ છોકરી પરણે છે તેવી જ રીતે શ્રીમહાપ્રભુના આ માર્ગમાં - આ સેવામાર્ગમાં આવનારાએ બ્રહ્મસમ્બન્ધ દીક્ષા લેતી વખતે એટલું સમજીને અને એટલી તૈયારી રાખીને પ્રવેશવાનું છે કે મારે કૃષ્ણસેવા કરવી છે અને તે માટે જરૂર પડે આ બધું છોડવાનું પણ છે. જેમ પરણ્યા પછી છોકરીના સાસુ-સસરા, નણંદ, જેઠાણી, દેરાણી વગેરે જ એના રોજના સંગીઓ હોય છે અને એ સાસરામાં પિયરને જેટલી વિરમરી શકે છે તેટલી તે સાસરિયાંઓ સાથે વધારે ઘનિષ્ઠતા અને આત્મીયતા કેળવી શકે છે અને એની સાસરિયાંઓમાં ઘનિષ્ઠતા અને આત્મીયતાપૂર્વક પતિની પ્રેમથી શુશ્રૂષા એ પતિના પ્રેમને જીતી શકે છે તેવી જ રીતે પોતાના પૂર્વ જીવનને અને પોતાના પૂર્વ જીવનનાં સમ્બન્ધીઓને વિરમરીને ભગવદીય વૈષ્ણવો સાથે આત્મીયતા કેળવતા તેમની પાસેથી પ્રાપ્ત ભક્તિના શિક્ષણપૂર્વક ભગવત્સેવા રનેહે કરવામાં આવેછે ત્યારે તે જીવ ઉપર ભગવાનની પણ પ્રીતિ થાય છે.

પુષ્ટિમાર્ગ એમ કહેતાં શુદ્ધ પુષ્ટિ અને મિશ્ર પુષ્ટિ બન્ને પ્રકારના જીવો માટેનો જે માર્ગ એ પુષ્ટિમાર્ગ છે. અથવા તો આ કલિકાલમાં રહેલા જે પુષ્ટિજીવો છે તેમના માટેનો બ્રહ્મસમ્બન્ધથી

સેવાધિકાર પ્રાપ્તિથી લઇને સેવાહલમાં બતાવેલ પુષ્ટિહલના લાભ સુધીનો જે માર્ગ એ પુષ્ટિમાર્ગ છે. અને એ જ વાતને શ્રીપ્રભુચરણ વલ્લભાષ્ટકમાં “दैवी સૃષ્ટિ વ્યર્થા ચ ભૂયાત્નિજફલરહિતા” વગેરે વાક્યોથી જણાવે છે. અતઃ આ જીવો માટેની જ એક સ્વતંત્ર સાધનાપદ્ધતિ શ્રીઆચાર્યચરણે પ્રકટ કરીને બતાવી અને એમાં જે સૌથી મહત્વની અને પ્રથમ કડી હતી જે ખૂટતી હતી તે શ્રીપ્રભુએ સ્વયં શ્રીમહાપ્રભુ સમક્ષ પ્રકટ થઇને ગદ્યમંત્ર દાન દ્વારા પૂર્ણ કરી. એટલે બ્રહ્મસમ્બન્ધરૂપ આત્મનિવેદન એ પ્રથમ અને મહત્વનું સોપાન છે (પુષ્ટિમાર્ગીય ગુરુની પ્રપત્તિરૂપ સોપાનનો આ પ્રથમ સોપાનમાં જ સમાવેશ સમજવાનો છે. કારણ કે તેમના વડે જ બ્રહ્મસમ્બન્ધ શક્ય બને છે). પરંતુ એ પ્રથમ સોપાનથી આગળના સાધનાનાં જે સોપાન છે કે જે શ્રીઆચાર્યચરણે નિર્દેશેલાં છે તેને ચઢવાં પણ એટલાં જ આવશ્યક છે. તેના વિના જે મિશ્ર પુષ્ટિજીવો છે તેમની હલપર્યન્તની યાત્રા સંપૂર્ણ સમ્પન્ન થઇ શકતી નથી. અતઃ આ જ અર્ધશ્લોકના અંતમાં જે “इति स्थितिः” એમ જે કહ્યું છે તેના વ્યાખ્યાનમાં શ્રીગોકુલનાથચરણ જણાવે છે કે “इयं भक्तिमार्ग-मर्यादा । मर्यादानामानुल्लंघ्याज्ञा” આવી ભક્તિમાર્ગીયા મર્યાદા છે. અને મર્યાદા એટલે જેનું ઉલ્લંઘન ન થઇ શકે તેવી આજ્ઞા તે મર્યાદા. એમ બ્રહ્મસમ્બન્ધ પછીના હલપર્યન્તના જે કંઈ પણ કર્તવ્યત્વેન સાધનાનાં સોપાનો શ્રીઆચાર્યચરણે નિર્દેશેલાં છે તે બધાંને જ માર્ગ મર્યાદારૂપમાં એટલે કે ઉલ્લંઘન ન થઇ શકે તેવી આજ્ઞાના રૂપમાં સમજવાં જોઈએ અને જે લોકો આ સોપાનોથી આગળ જવા નથી માંગતા તે લોકોએ બ્રહ્મસમ્બન્ધની દીક્ષા દ્વારા ગુરુરૂપે શ્રીવલ્લભાચાર્યચરણને સ્વીકારવાની કોઈ આવશ્યકતા રહેતી નથી કારણ કે શ્રીઆચાર્યચરણનો સ્વેક-શિષ્ય બન્યા

પછીથી ગુરુની આજ્ઞાનું ઉલ્લંઘન એ તો એને માટે મહાન દોષરૂપ સિદ્ધ થાય છે. તેથી જ તો શ્રીઆચાર્યચરણે ગોવિંદ દુબેને ભગવત્સેવા પધરાવી આપી ભગવત્સેવા કરવાનો આદેશ આપ્યો ત્યારબાદ પણ તેમના મનની નિષ્ઠા વારંવાર દ્વારકાલીલામાં જ લઇ જતી હતી. અને તેથી જ તે ચિંતામાં હતા કે ગુરુની આજ્ઞા “भजनीयो ब्रजाधीपः” છે અને ચિત્ત વારંવાર દ્વારકાલીલામાં પહોંચી જાય છે તો ગુરુની આજ્ઞાનું કંઈ રીતે પાલન થઇ શકે અને એ જ ચિંતા તેમણે શ્રીઆચાર્યચરણ પાસે જણાવી અને એ ચિંતાનિવૃત્તિના ઉપાયરૂપમાં જ નવરત્ન ગ્રંથ લખી આપ્યો. મનમાં ચિંતા થઇ અને મનની સાચી પરિસ્થિતિ પોતાના ગુરુ પાસે નિવેદન કરી પરંતુ ગુરુની આજ્ઞા મુજબ તેમણે ભગવત્સેવા તો ચાલુ જ રાખી અને શ્રીઆચાર્યચરણે પણ એમની ચિંતા સાબળીને પણ નવરત્ન ગ્રંથના અંતમાં એમ જ જણાવ્યું કે બધી ચિંતા છોડી ‘શ્રીકૃષ્ણઃ શરણં મમ’ એને બોલતાં ભગવાનની શરણાગતિનો ભાવ હૃદયમાં રાખીને ભગવત્સેવામાં પરાયણ બની રહો, તમે ચિત્તની બહુ ચિંતા કરો નહિ. આ રીતે મધ્યમાધિકારીઓ માટે પણ શ્રીઆચાર્યચરણ આજ સાધના સોપાનોને સૂચવે છે તેમ સ્પષ્ટ જણી શકાય છે.

એક બીજી વાત તરફ પણ પૂર્વોક્ત વાતના અનુસંધાનમાં જ વિચારવું જરૂરી છે કે શ્રીઆચાર્યચરણના પ્રાદુર્ભાવના ઘણાં વર્ષો પછી શ્રીપ્રભુ દ્વારા ગદ્યમંત્ર પ્રકટ કરવામાં આવ્યો અને એના પૂર્વ શ્રીઆચાર્યચરણ પાસે જે કોઈ પણ સ્વેકભાવે આવતા હતા તેમને શ્રીઆચાર્યચરણ કૃષ્ણમંત્ર અથવા શરણમંત્રની દીક્ષા દ્વારા સ્વેક બનાવતા હતા તેમ છતાં પણ પુષ્ટિમાર્ગના ઇતિહાસને જોતાં શરણમંત્ર વડે સ્વેક બનાવ્યા છતાં પણ શ્રીઆચાર્યચરણને તેમના માર્ગની સિદ્ધિને માટે અથવા તો તેમના હલલાભને માટે જે ચિંતા ઉપજી અને જેનું નિવારણ પ્રભુએ ગદ્યમંત્ર દ્વારા કર્યું તો એનાથી એમ વિચારી

શકાય છે કે જે બ્રહ્મસમ્બન્ધથી જ સેવાધિકાર સમ્પન્ન થાય છે તો પછી પૂર્વમાં અપાયેલી શરણમંત્ર દીક્ષાનું પ્રયોજન કે મહત્વ શું ? તો ત્યાં શ્રીપ્રભુચરણે ભક્તિહંસ ગ્રન્થમાં ભક્તિમાર્ગીય ભક્તકૃત ભક્તિસામ્પ્રદાયિક દીક્ષાપૂર્વક મોક્ષસાધનપણાએ કરાતાં શ્રવણાદિ એ પ્રાવાહિકી ભક્તિ કહેવાય છે. આ રીતે શરણમંત્ર ઢારા કે કૃષ્ણમંત્ર ઢારા દેવીજીવોનો ભક્તિમાર્ગમાં સંગ્રહ કરીને પણ ભગવત્ લીલાસૃષ્ટિના જે પુષ્ટિજીવો આ ભૂતલ પર હતા કે જે જીવોનું પ્રાકટ્ય કેવલ ભગવત્સેવાર્થ સુખાર્થ જ છે તે જીવોની સેવાનો અંગીકાર સાક્ષાત્ શ્રીપુરુષોત્તમ વડે કઇ રીતે શક્ય બને આ જ શ્રીઆચાર્યચરણની ચિંતાનો મુખ્ય વિષય છે. અતઃ પુષ્ટિમાર્ગ શબ્દને અસંકુચિતવૃત્તિથી વિચારતાં પુષ્ટિમાર્ગ એ ભક્તિમાર્ગની અંદર જ આવેલો એક માર્ગ છે તેમ છતાં પણ પુષ્ટિજીવો માટેનો જે પુષ્ટિમાર્ગ છે એ તો ગદ્યમંત્રથી સેવાહ્લોકત ફલપર્યન્તનો જ છે. તેથી પુષ્ટિમાર્ગીય ગુરુ એ પુષ્ટિમાર્ગના પણ ગુરુ છે તો તેની સાથે સાથે તે ભક્તિમાર્ગના પણ ગુરુ છે તેથી તેવાઓ માટે કૃષ્ણનામ મંત્રનો યા તો શરણમંત્રનો ઉપદેશ ભક્તિમાં પ્રવેશ માટે પર્યાપ્ત રહે છે. આ પ્રકારે શ્રીઆચાર્યચરણની ચિંતાનો મુખ્ય વિષય એ સાધારણ ભક્તિમાર્ગીય જીવો નહિ પરંતુ તેના પ્રવાહમાં ભળી ગયેલા જે પુષ્ટિજીવો હતા એ જીવોની ઉદ્ધૃતિ એ આચાર્યચરણની ચિંતાનો મુખ્ય વિષય છે. તેથી જીવો કૃષ્ણનામ મંત્ર દીક્ષા કે શરણમંત્ર દીક્ષા ઉપરાંત જેમણે બ્રહ્મસમ્બન્ધ ઢારા શ્રીઆચાર્યચરણનું ગુરુત્વ સ્વીકાર્યું છે એમના માટે સાધનાનાં આ સર્વ સોપાનો ઉલ્લંઘન ન થઇ શકે તેવી આજ્ઞાના સ્વરૂપમાં જ સ્વીકારવાં જોઈએ.

પુષ્ટિમાર્ગીય ગુરુ ઢારા ગદ્યમંત્ર વડે આત્મનિવેદન કરી ચૂકેલા લોકો માટે ઉત્તરોત્તર વિશેષ વિશેષ ભગવદ્ અભિમુખતા માટેનો જે સોપાનરૂપ માર્ગ છે તે સોપાનો નિબંધ, ષોડશગ્રન્થ અને

સુબોધિની વગેરેમાંના શ્રીઆચાર્યચરણના ઉપદેશથી નક્કી કરી શકાય છે. તેમાં પણ ખાસ કરીને જે આધુનિક મધ્યમાધિકારીઓ અથવા તો જઘન્યાધિકારીઓ છે તેમના માટે તો સર્વનિર્ણયનિબન્ધના “કૃષ્ણસેવા પરં વીક્ષ્ય” (સ.નિ.નિ.૨૨૭) ત્યાંથી આરંભીને શ્રીઆચાર્યચરણે જે સ્વતંત્ર પ્રકરણથી ઉપદેશ કરેલો છે તે અહીં પ્રાથમિક સોપાનના રૂપમાં ગ્રહણ કરવો જોઈએ તેમજ આ વિભાગ ઉપરની શ્રીપુરુષોત્તમચરણકૃત આવરણભંગ ટીકા પણ સાધકને માટે ઉપકારક સિદ્ધ થઇ શકે છે. જે જીવના હૃદયમાં કૃષ્ણપ્રીતિ જન્મેલી છે અને જેનામાં કૃષ્ણ ભજન કરવાની અભિલાષા જગૃત થઇ છે તેમજ જે વ્યક્તિનું ચિત્ત લૌકિક બાબતોમાં વધુ પડતી આત્મીયતા ન રાખીને કૃષ્ણસમ્બન્ધમાં કે પછી સાધારણ લૌકિકથી અતિરિક્ત સદ્ધર્મ આચરણમાં લાગેલું છે અને કૃષ્ણ વિષયક કથા, દર્શન, રમરણ વગેરેમાં ચિત્તમાં રુચિ થતી હોય અને તેવાઓનું પુષ્ટિમાર્ગીય સદ્ગુરુનો આશ્રય એ પ્રથમ સોપાન છે. કારણ કે તેવા સદ્ગુરુ વડે જ અપાયેલો ભગવદ્ધર્મનો ઉપદેશ એ હૃદયમાં ભક્તિબીજને દઢ બનાવનારો હોય છે. શ્રીઆચાર્યચરણ એકાદશ સ્કન્ધ સુબોધિનીમાં નવયોગેશ્વરના પ્રકરણમાં જણાવે છે કે કોઇ પણ પ્રકારનાં આલંબન વિનાનો આધાર-આશ્રય વિનાનો જેમ સ્થાનભ્રષ્ટ કહેવાય છે તેમ ભલે શ્રીહરિની કૃપાથી વિશિષ્ટ થયેલો હોય પણ જો તે ગુરુ વિનાનો હોય તો તેને તેવો જ સમજવો જોઈએ એટલે કે આપણને સાધારણ રીતે એમ દેખાય કે આના ઉપર શ્રીહરિની કૃપા છે અને તેથી જ તો તેનું કથાકીર્તન વગેરેમાં મન લાગે છે એમ જોઈને આપણે એમ નક્કી કરી લઈએ કે આના ઉપર શ્રીહરિની કૃપા દેખાય છે પરંતુ ખરેખર જ્યારે ભગવાનની કૃપા હોય છે ત્યારે ભક્તિની ઇચ્છાની સાથે ભગવાન જ સદ્ગુરુનો પણ સંગમ કરાવે છે. જે રીતે કે શ્રીસૂરદાસજીના જીવનમાં જોવા મળે છે. અને તેથી જ

પ્રભુ શ્રીકૃષ્ણ પણ એકાદશ રક્તધમાં ઉદ્ધવને કહે છે હે ઉદ્ધવ ! જે લોકોએ ભગવદ્ધર્મને અણ્યો ન હોય તેવા લોકોએ ગુરુનો આશ્રય કરવો પણ તે ગુરુ કેવો હોવો જોઈએ. તો એનું લક્ષણ ભગવાન બતાવે છે કે તે મુનિ હોવો જોઈએ. એટલે કે જે વ્યક્તિ મનમાં લૌકિક બાબતનું ચિંતન-મનન નહિ કરીને જેનાં મન-બુદ્ધિ સદા ભગવદ્ વિષયક મનન-ચિંતનપરાયણ હોય તેવા વ્યક્તિને ગુરુ સમજીને તેનો આશ્રય કરવો. આજ વાતને ભગવદ્ ગીતામાં પણ હે અર્જુન, એ ભગવત્ તત્ત્વનું જ્ઞાન મેળવવા માટે તું પ્રથમ સદ્ગુરુનો આશ્રય કર, સદ્ગુરુની સેવા કર અને તેમ કરતાં તેમની કૃપાનો તું જ્યારે ભાગી બને ત્યારે મને જણાવની જિજ્ઞાસાથી તું એમને પ્રશ્ન કર. એ સદ્ગુરુ તને જે ઉપદેશ આપે, જે જણાવે તેનાથી તું ભગવત્ તત્ત્વને જાણ. તેવી જ રીતે શ્રીવલ્લભાચાર્યચરણ પણ નિબંધમાં પુષ્ટિઅધિકારવાળા જીવો માટે “કૃપાયુક્તસ્ય તુ યથા સિદ્ધચેત્ કારણમુચ્યતે” (સ.નિ.નિ.૨૨૬) એમ પ્રભુની વિશેષ કૃપાથી યુક્ત એવા પુષ્ટિજીવોને અર્થે સાધનના પ્રતિપાદનની પ્રતિજ્ઞા કરીને સર્વપ્રથમ સાધનમાં ગુરુની પરીક્ષણ એ પ્રથમ સોપાનરૂપે જણાવી દ્વિતીય સોપાનમાં એવા ગુરુનો આશ્રય, એવા ગુરુનું ભજન શ્રીઆચાર્યચરણ જણાવતાં લખે છે-

કૃષ્ણસેવા પરં વીક્ષ્ય દમ્ભાદિરહિતં નરમ્ ।

શ્રીભાગવતતત્ત્વજ્ઞં ભજેન્નિજ્ઞાસુરાદરાત્ ॥ ૨૨૭ ॥

અહીં “વીક્ષ્ય” એમ કહીને પ્રથમ શિષ્યે સારી રીતે ગુરુનું પરીક્ષણ કરવાનું જણાવ્યું છે. કેવલ ભગવન્નામ ઉપદેષ્ટાપણું અથવા તો બે-ચાર ભક્તિની વાતો કરતા જોઈને તેવાઓને જ ગુરુ નહિ માની લેવા, નહિતર ક્યારેક “અન્ધેનૈવ નિયમાનાઃ યથાન્ધાઃ” એટલે કે આંધળાની પાછળ ચાલનારો, જે આંધળો ખાડામાં પડે,

તો તે પણ ખાડામાં પડે, તેવી દશા થવાની સંભાવના રહે છે. આવી દશા ન થાય એને માટે જ તો શ્રીઆચાર્યચરણે આખો એક ગ્રંથ જલભેદ નામે લખીને સમજાવ્યું છે. મને તો એમ લાગે છે કે આ વીક્ષ્ય પદ સાથે જલભેદની સંગતિ કરીને શિષ્યે ગુરુનું પરીક્ષણ કરવું જોઈએ. એટલે કે આ માર્ગમાં પ્રવેશવાની ઇચ્છાવાળાઓએ સર્વથી પ્રથમ જલભેદ ગ્રંથને સારી રીતે સમજી લેવો જોઈએ. અને તેના વડે ગુરુનો નિશ્ચય કરવો જોઈએ. આ બધી બાબતો મેં જલભેદ ગ્રંથ -વિવરણમાં લખી છે તેથી ત્યાંથી જિજ્ઞાસુઓએ જોવું. અને એ જ બાબતને સ્પષ્ટ કરવા માટે શ્રીઆચાર્યચરણ નિબંધના આ શ્લોકના પ્રકાશમાં લખે છે કે “યો હિ ગુરુઃ સેવામુપદેક્ષ્યતિ સ સ્વયં ચેત્તાં ઉત્તમાં જાનીયાત્તદા કથં ન સ્વયં કુર્યાદિતિ સેવા પર એવ ગુરુઃ” અર્થાત્ જે ગુરુ સેવાનો ઉપદેશ કરશે તે જ સેવાને ઉત્તમ છે તેમ જાણતો હશે તો તે સ્વયં સેવાને કેમ નહિ કરશે ? તેથી કૃષ્ણસેવામાં પરાયણ ચિત્તવાળો જ આ માર્ગનો કે આ માર્ગના અધિકારી જીવોનો ગુરુ હોઈ શકે છે. પોતે સ્વયં સેવા નહિ કરીને કેવલ સેવાનો ઉપદેશ જ આપનારો હશે તો તેના હૃદયમાં ભજનીય એવા વ્રજધીશ પુષ્ટિ પુરુષોત્તમ બિરાજતા નહિ હશે. અને એવી સ્થિતિમાં એટલે કે માત્ર વાણીમાં જ ભગવાનને રાખીને ભગવદ્ ભાવ શૂન્ય વ્યક્તિ ભક્તિના સંસ્કારોથી શિષ્યને ક્યારેય પણ સંસ્કારિત નહિ કરી શકશે. અને તેથી જ અહીં શ્રીઆચાર્યચરણ ગુરુ પરીક્ષણમાં કૃષ્ણસેવાપરાયણતા જણાવે છે. અહીં ગુરુની સેવાપરાયણતા જણાવેલી હોવાથી અને સિદ્ધાન્તમુક્તાવલીમાં “ચેતસ્તત્ પ્રવળં સેવા” એમ કહ્યું હોવાથી સદૈવ કૃષ્ણૈકચિત્ત જે હોય તે જ આ માર્ગનો ગુરુ હોઈ શકે છે તેમ જાણી શકાય છે. અને આ વાતની સંગતિ જલભેદથી પણ સારી રીતે થાય છે. જલભેદમાં “હૃદાસ્તુ પળ્ડિતાઃ પ્રોક્તા ભગવચ્છાસ્તત્પરાઃ

। સન્દેહવારકાસ્ત્ર સૂદા ગંભીરમાનસાઃ । સરઃ કમલસમ્પૂર્ણઃ
પ્રેમયુક્તાસ્તથા બુધાઃ” આ દોઢ શ્લોક ઉપરની ટીકામાં પંડિત અને
સંદેહવારક એમ બે ભાવોને જણાવ્યા પછીથી પ્રેમથી યુક્ત બનેલા
એવાઓના ભાવોને પૂર્વના બે ભાવો સાથે સાંકળીને શ્રીપુરુષોત્તમજી
જણાવે છે કે ભગવાનમાં પ્રેમથી યુક્ત થયેલા એટલે કે જેમાંથી
લૌકિક રાગ નિવૃત્ત થઈ ગયો છે એવા ભગવદ્ અનુરાગી લોકો.
આવા લોકો કે જેઓ સદાય શ્રીગીતા, ભાગવત વગેરે ભગવત્
શાસ્ત્રમાં જ નિષ્ઠાવાળા છે. તેમજ ગંભીર મનવાળા એટલે કે
અગાધ હૃદય છે જેનું એટલે કે જેનું ભગવદ્ શાસ્ત્ર વિષયક ખૂબ
જ ઊંડાણ છે અને પોતાની પાસે આવેલાઓના અધિકારોનો
સારી રીતે વિચાર કરીને તેનું જે રીતે હિત થતું હોય તેનો જ
બોધ કરાવનારા. આવા લોકોનો ઉપદેશ શિષ્યનું ઉત્તમ શ્રેય
સાધી શકે છે. અથવા તો જલભેદમાં જ ભાવનિરૂપણમાં સૌથી છેલ્લે
શ્રીઆચાર્યચરણ જણાવે છે

ગુણાતીતતયા શુદ્ધાન્સચ્ચિદાનન્દરૂપિણઃ ॥

સર્વાનેવ ગુણાન્વિષ્ણોર્વર્ણયન્તિ વિચક્ષણાઃ ।

તેઽમૃતોદાઃ સમાખ્યાતાસ્તદ્વાક્પાનં સુદુર્લભમ્ ॥

આ રીતે જેમનું હૃદય લૌકિકથી નિવૃત્ત થઈ ચૂક્યું છે અને
જેમનું ચિત્ત સદાને માટે એક માત્ર ભગવાનમાં જ અનુરાગવાળું છે
એવા લોકોના જ હૃદયમાં શ્રીપુષ્ટિપુરુષોત્તમ નિત્ય બિરાજતા હોય
છે. અને એવા ગુરુ પાસેથી પ્રાપ્ત થયેલો ઉપદેશ અથવા તો દીક્ષા
એનાથી વૈદ્યદીક્ષાની માફક એમના હૃદયમાં બિરાજતું ભગવત્ સ્વરૂપ
શિષ્યના હૃદયમાં પ્રવેશતું હોય છે અને જ્યારે શિષ્યમાં ભગવત્
પ્રવેશ થાય ત્યારે જ તેની આ માર્ગનાં સાધનોમાં સારી રીતે નિષ્ઠા
થાય છે. અને તે નિષ્ઠા જ એને ભક્તિવર્ધિનીમાં બતાવ્યા પ્રમાણે

વ્યસન દશાપર્યન્ત અથવા તો સિદ્ધાન્તમુક્તાવલીમાં બતાવ્યા
પ્રમાણેની માનસી સિદ્ધ કરી આપે છે કે જે માનસી એને
હલાભિમુખતા તરફ દોરી જાય છે.

હવે જે ગુરુની કૃષ્ણસેવાપરાયણતા બતાવી છે તે પણ
મન માની-મનસ્વી ચિલાચાલુ યા ગમે તેના અનુકરણવાળી નહિ
હોવી જોઈએ પરંતુ તે પણ પુષ્ટિ ભક્તો દ્વારા જે આચરણે સિદ્ધ
થયેલી હોય અથવા તો ભાગવતાદિ શાસ્ત્રથી સિદ્ધ હોય તેવી સેવામાં
જ પરાયણતા હોવી જરૂરી છે, તેનાથી વિરુદ્ધના આચરણવાળી કે
સ્વરૂપવાળી કૃષ્ણસેવા નહિ સમજવી એને સ્પષ્ટ કરવા માટે
શ્રીઆચાર્યચરણ ગુરુના ત્રીજા લક્ષણમાં જણાવે છે કે શ્રીભાગવતનાં
તત્ત્વોને સારી રીતે જણનારો જ આ માર્ગનો ગુરુ હોઈ શકે છે.
ભાગવતનાં તત્ત્વોને સારી રીતે જણનારો એમ કહેવાથી ઘણા લોકોને
એમ સાંભળતા એવા મળે છે કે ભાગવત તત્ત્વના સમુચિત જ્ઞાતા
શ્રીવલ્લભાચાર્યજી એટલા માટે છે કે તેઓશ્રીએ શ્રીભાગવતના
શાસ્ત્રથી, સ્કન્ધથી, પ્રકરણથી, વાક્યથી, અધ્યાયથી, પદ્યથી અને
અક્ષરથી એમ સાત પ્રકારે અર્થો બતાવ્યા છે. પરંતુ આ સાત
પ્રકારના અર્થોની વાતો તો શ્રીમહાપ્રભુજીના ઘણાં પહેલાં
શ્રીભાગવતના ટીકાકાર બોપદેવે પણ કરી છે પણ શ્રીઆચાર્યચરણની
બોપદેવથી વિલક્ષણતા છે તે એ છે કે તેઓશ્રી જ નિબન્ધમાં આ સાત
પ્રકારના અર્થોને પ્રકટ કરવાની પ્રતિજ્ઞાની સાથે સાથે જણાવે છે કે

“एकार्थं सप्तधा जानन् अवિरोधेन मुच्यते”

(ભાગવતાર્થ નિબંધ-)

એટલે કે ભાગવતના આ સાત પ્રકારોને એકબીજાથી
વિરોધી અર્થમાં જણવું તેમ નહિ, પરંતુ સાતેયના વચમાં અવિરોધ
હોવો જોઈએ. સાતેયમાં એકવાક્યતા હોવી જોઈએ અને સાતેયની

એકાર્થતા હોવી બેઇએ. આ તત્ત્વને જે સારી રીતે સમજ્યો છે એ જ ભાગવતના તત્ત્વોનો જ્ઞાતા છે. અને આજે જે સમ્પ્રદાયમાં કેટલાક દોષ બેવા મળી રહ્યા છે. તે ભાગવતની એકાર્થતા નહિ સમજવાથી પ્રસરી રહ્યા છે. અધ્યાર્થ, પ્રકરણાર્થ, રચનાર્થ કે વાક્યાર્થ એ બધાથી જ એકવાક્યતા જે અર્થ સિદ્ધ થાય છે તે જ ભાગવત શાસ્ત્રાર્થ છે. અને એ શાસ્ત્રાર્થને શ્રીશુકદેવજી પોતાની કથાની સમાપ્તિ કરતાં દ્વાદશ રચના ત્રીજા અધ્યાયમાં બે શ્લોકથી જણાવે છે -

કથા ઇમાસ્તે કથિતા મહીયસાં વિતાય લોકેષુ યશઃ પરેયુષામ્ ।

વિજ્ઞાનવૈરાગ્યવિવક્ષયા વિભો વચોવિભૂતીર્ન તુ પારમાર્થ્યમ્ ॥

યસ્તૂત્તમશ્લોકગુણાનુવાદઃ સંગીયતેઽભીક્ષ્ણમમજ્જલઘ્નઃ ।

તમેવ નિત્યં શૃણુયાદભીક્ષ્ણં કૃષ્ણેઽમલાં ભક્તિમભીપ્સમાનઃ ॥

(ભાગ.૧૨-૩-૧૪,૧૫)

અર્થાત્ શ્રીશુકદેવજી પરીક્ષિત રાજાને કહે છે, હે રાજા પરીક્ષિત, આ સાત દિવસ દરમિયાનની ભાગવત શાસ્ત્રરૂપ ભગવત્ કથામાં મેં તને ભગવાનના જુદા જુદા અવતારોની પણ કથા કહી છે. યશસ્વી મહાન યશવાળા એવા રાજાઓ અને ઋષિઓની પણ વાતો કહી છે તેમજ સૃષ્ટિની ઉત્પત્તિ, સ્થિતિ, પ્રલય પાતાળથી સત્યલોક સુધીનું વર્ણન વગેરે ઘણી બધી વાતો મેં તને નવમ રચના અન્ત પર્યન્તમાં કહી છે અને આ બારમા રચનામાં પણ કલિયુગમાં થનારા રાજાઓનાં નામ વડે તેમજ તેમની વાતો પણ સંક્ષિપ્તમાં કહી છે પરંતુ આ બધી જ વાતો વિભૂતિરૂપ છે એટલે કે ભગવાનના અનુવર્ણનરૂપ છે એટલે કે વિભુના વિજ્ઞાન અને વૈરાગ્યને કહેવાની ઇચ્છાથી કહી છે. પણ પરમ અર્થરૂપ નથી. પરંતુ પરમ અર્થરૂપ તો દશમ અને એકાદશ રચનામાં કહેવાયેલ શ્રીકૃષ્ણ જ પરમ અર્થ છે અને એની જ વિભૂતિરૂપમાં, એના જ અનુવર્ણનરૂપમાં આ બધી વાતો કહેવાય છે

તેથી આ સંપૂર્ણ ભાગવતમાં શ્રીકૃષ્ણનો જ ગુણાનુવાદ ગવાયેલો હોવાથી જે લોકો શ્રીકૃષ્ણમાં અમલા-નિર્ગુણા ભક્તિને પામવાની ઇચ્છાવાળા હોય તે લોકોએ આ શ્રીભાગવતનું સદૈવ સેવન કરવું. આ રીતે ભાગવતનો શાસ્ત્રાર્થ એ શ્રીકૃષ્ણ જ છે અને તેથી સર્વ અધ્યાયોનો, સર્વ રચનાઓનો સર્વ વાક્યોનો વગેરેનો પણ અર્થ શ્રીકૃષ્ણના જ ગુણાનુવાદ હોઇ શકે છે તેથી અલગ હોઇ શકતો નથી. આટલી સ્પષ્ટતા શ્રીભાગવતમાં શ્રીશુકદેવજી પોતે જ કરે છે અને તેને વિસ્તારથી શ્રીઆચાર્યચરણ નિબંધાદિમાં નિરૂપે છે અને છતાં પણ જે તે દુર્જ્ઞેય લાગતું હોય તો શ્રીપ્રભુચરણ પોતાની સ્વતંત્ર વીસ કારિકાઓ દ્વારા એને વધુ સ્પષ્ટ કરે છે અને ત્યાં તેઓ સ્પષ્ટ શબ્દોમાં લખે છે “પારમાર્થ્યમિદં જ્ઞેયં નાન્યત્ શ્રીગોકુલેશ્વરાત્” અને તેથી આગળ “સ એવ પરમાર્થોસ્તિ” એમ જણાવે છે. અને આ રીતે શ્રીપ્રભુચરણ પરમાર્થમાં શ્રીગોકુલેશ્વરને જણાવીને તે પરમાર્થ સિદ્ધિના સાધનમાં વિભૂતિરૂપે શ્રીઆચાર્યચરણનું સ્વરૂપ સમજાવી અને તે થકી શ્રીપ્રજલકતોના ભાવના ભાવનને ભગવદ્ યશોગાનરૂપે સાધન તરીકે જણાવે છે. આથી આગળ કોઇ પણ અર્થ કે કોઇ પણ સાધન એ ભાગવતને કે ભક્તિમાર્ગને માન્ય નથી. તેમ છતાં પણ અણસમજ અથવા તો પોતાની લાલ પૂજાને અર્થે કેટલાક લોકો પુષ્ટિમાર્ગમાં ભાગવત ભગવદ્સ્વરૂપમાં સ્વીકૃત છે માટે તેના અધ્યાયો કે પ્રકરણોમાં જણાવેલ હલશ્રુતિના આધાર પર પુત્રપ્રાપ્તિ, ધનપ્રાપ્તિ, યશપ્રાપ્તિ કે વિવાહાદિ લૌકિક બાબતો માટે તે તે અવતારો, દેવો કે ઋષિઓના ચરિત્રાત્મક વિભાગોમાં જપ-પાઠ એ શ્રીમહાપ્રભુને સંમત છે તેમ જણાવી આ માર્ગના લોકોને કૃષ્ણભક્તિથી અલગ ભ્રાન્ત દિશામાં વાળવામાં આવી રહ્યા છે આવા લોકો જ શ્રીઆચાર્યચરણની વાણીના તાત્પર્યને નહિ સમજીને અથવા તો તાત્પર્ય સમજીને પણ

લાલ-પૂજના સ્વાર્થમાં જેમનું અંતઃકરણ ગ્રસાય ગયું છે તેવા લોકો જ તનુ-વિત્તજનો મન માન્યો અથવા તો વિકૃત અર્થ કરીને જે તમારાથી તનુજ ન થઈ શકતી હોય તો પછી તમે તમારા હાથે કે તમારા શરીરથી કૃષ્ણની સેવા નહિ કરશો તો પણ ચાલશે, તમે તમારું વિત્ત એટલે કે પૈસો એનો અમારા ઘરમાં બિરાજતા શ્રીપ્રભુની સેવામાં વિનિયોગ કરશો તો પણ તે વિત્તજ સેવા કહેવાશે અને એનાથી પણ તમે કૃતાર્થ થઈ રહેશો. આ બાબત વિશેષ લેખન અમારા દ્વારા લખાયેલ તત્ત્વસિદ્ધયૈ તનુવિત્તજ નામની પુસ્તિકામાં કર્યું છે તેથી જિજ્ઞાસુજનોએ ત્યાં જોવું. આવી તો બીજી પણ અનેક બાબતો છે. અતઃ પુષ્ટિલવોને માટેનો શ્રીભાગવતમાં જે ભક્તિપ્રકાર જે સ્વરૂપમાં નિર્દિષ્ટ છે તેના અનુસાર જ પોતાના જીવનમાં આચરણ કરનારો અને તે મુજબ જ ઉપદેશ આપનારા ગુરુ હોવા આવશ્યક છે. તેથી જ શ્રીઆચાર્યચરણના જ્યેષ્ઠ આત્મજ શ્રીગોપીનાથચરણ સ્વકૃત સાધનદીપક ગ્રંથમાં જણાવે છે -

વિના ભક્તપ્રસન્નેન સદ્ગુરોઃ કૃપયા વિના ।

શ્રીભાગવતશાસ્ત્રેણ વિના ભક્તિઃ કથં ભવેત્ ॥

(સાધનદીપક - ૪૯)

અર્થાત્ - ભકતો-તાદશી ભગવત્સેવા પરાયણચિત્ત વૈષ્ણવોના સંગ વિના, “કૃષ્ણસેવાપરં વીક્ષ્ય” માં કહ્યા મુજબના સદ્ગુરુની કૃપા વિના અને શ્રીભાગવત શાસ્ત્ર વિના અન્તઃકરણમાં ભક્તિ કેમ કરીને પ્રગટી શકે ? મને તો અહીં શ્રીગોપીનાથચરણનું કહેવાનું તાત્પર્ય એમ લાગે છે કે આ માર્ગમાં તાદશી વૈષ્ણવોનો સંગ ખૂબ જ આવશ્યક છે પણ તે તાદશી વૈષ્ણવો સદ્ગુરુ શ્રીઆચાર્યચરણની વાણી અનુસારવાળા હોવા જોઈએ અને શ્રીઆચાર્યચરણની વાણી-ઉપદેશ-સિદ્ધાન્ત એ વેદ-ગીતા-

બ્રહ્મસૂત્રના ભાષ્યરૂપ એવા શ્રીભાગવત અનુસારની જ છે. આ વાતના સમર્થનમાં જોવામાં આવે તો “કૃષ્ણસેવાપરં વીક્ષ્ય” શ્લોકના પ્રકાશમાં શ્રીઆચાર્યચરણ જણાવે છે કે “સેવા ચ પ્રમાણમૂલૈવ પુરુષાર્થપર્યવર્સાયિની । અન્યથા મનસ્યન્યદ્વિધાયાન્યથાકરણે ન ફલસિદ્ધિરિત્યભિપ્રાયેનહ શ્રીભાગવતતત્ત્વજ્ઞમિતિ ।” અર્થાત્-ગુરુની જે સેવાપરાયણતા પ્રથમ લક્ષણમાં કહી છે તે સેવા પ્રમાણમૂલ એટલે કે જે સેવાસિદ્ધાન્તનું મૂલ પ્રમાણ હોય તેવી પ્રમાણમૂલ સેવા જ પુરુષાર્થ પર્યવસાયિની હોય છે. અન્યથા મનમાં કંઈક જુદું જ જોઈ-વિચારીને પ્રમાણથી અલગ અન્યથા કરતાં તેની સેવાથી ફલસિદ્ધિ થતી નથી એમ અભિપ્રાય જણાવવા ઉક્ત શ્લોકમાં શ્રીભાગવતના તત્ત્વને જણનાર એમ કહ્યું છે.

શ્રીઆચાર્યચરણનાં તથા શ્રીગોપીનાથચરણનાં ઉક્ત વાક્યોથી એ પણ સ્પષ્ટ થઈ જાય છે કે કોઈ પણ વ્યક્તિ ચાહે તો તે પ.ભ.ના (પરમ ભગવદીયના નામે) પ્રસિદ્ધ એવો હોય, ચાહે કોઈ વિદ્વાન પંડિત હોય, ચાહે તે ગુરુસ્થાનીય વલ્લભવંશજ હોય પરંતુ જો તે શ્રીમહાપ્રભુના સિદ્ધાન્તને સમ્મત ન હોય અથવા ભાગવતાદિ ભક્તિશાસ્ત્રોને અભીષ્ટ ન હોય તેવો કોઈ પણ મનસ્વિતાથી - મનમાન્યા પ્રકારે સેવાભક્તિનો પ્રકાર કે સ્વરૂપ ઉપદેશે તો તેનો આ માર્ગમાં રહેલા કે આ માર્ગ દ્વારા આગળ વધવાની ઇચ્છાવાળા લોકોએ ક્યારેય સ્વીકાર કરવો યોગ્ય નથી. શ્રીગોપીનાથચરણ તો સ્વકૃત સાધનદીપક ગ્રંથના આરંભે ત્યાં સુધી જણાવે છે કે -

ભક્તિમાર્ગવિતાનાય યોડવતીર્ણો હુતાશનઃ ।

સ એવ નઃ પરં માનં શેષમસ્ય પ્રમાન્તરમ્ ॥

(સાધનદીપક-૩)

અહીં મુખ્ય ભાર “સ એવ નઃ પરં માનમ્” વાક્યમાં તે જ

અમારા માટે પરમ પ્રમાણ છે કારણ કે ભક્તિમાર્ગના વિસ્તારને અર્થે વૈશ્વાનર-વાણી સ્વરૂપે (પુરુષોત્તમવિશિષ્ટ વૈશ્વાનર સ્વરૂપે) શ્રીઆચાર્યચરણનો પ્રાદુર્ભાવ છે અને તેઓશ્રીએ વેદ, ગીતા, વ્યાસસૂત્ર અને શ્રીભાગવતની એક વાક્યતાથી જે સિદ્ધાન્ત નિરૂપ્યો છે તે જ અમારા માટે મુખ્ય છે. આથી તેમજ આથી આગળના બે શ્લોકો બેતાં એમ પ્રતિદ્વનિત થાય છે કે વેદ, ગીતા, સૂત્ર, ભાગવત અમારા માટે એટલા માટે પ્રમાણ છે કારણ કે તેને શ્રીઆચાર્યચરણે સ્વીકાર્યા છે. શું પ્રમાણ માનવું અને શું ન માનવું એમાં માનવાનું સામર્થ્ય અમારામાં તો છે જ નહીં, એ સામર્થ્ય તો ક્ષત શ્રીઆચાર્યચરણનું જ છે, અમે તો આ ચારેનો પ્રમાણ તરીકે સ્વીકાર શ્રીઆચાર્યચરણની આજ્ઞાપાલન રૂપમાં કરીએ છીએ.

આ રીતે પ્રમાણમૂલા સેવા માટે શ્રીભાગવતતત્ત્વનો બોધ સારી રીતે થવો જોઈએ. શ્રીઆચાર્યચરણ વિરચિત ષોડશગ્રંથાદિ એ ભાગવત સારરૂપ જ છે એમ શ્રીપુરુષોત્તમચરણ નિબંધના આવરણભંગમાં લખે છે. અતઃ આધુનિક ઉપદેશકો માટે એટલું તો સર્વથા આવશ્યક છે કે શ્રીઆચાર્યચરણ-શ્રીપ્રભુચરણ વગેરેના ગ્રંથોનું એમને તલરૂપર્શી અધ્યયન અને એનો સતત અભ્યાસ હોવા જોઈએ. કારણ કે એના વિના બોલતાં-કહેતાં-લખતાં કયાંક શ્રીમહાપ્રભુનો સિદ્ધાન્ત ખંડિત તો થતો નથી ને તેની સાવધાની રહી શકતી નથી.

પ્રસંગોપાત એ લખવા માટે પણ પ્રેરાઈ રહ્યો છું કે આજે અજિજ્ઞાસિત પુષ્ટિમાર્ગી દ્વારા પુષ્ટિમાર્ગના નામ પર થતાં પ્રવચનો-કથાઓ વગેરે, વર્તમાનપત્રો, દૈનિકો-સાપ્તાહિકો વગેરેમાં પુષ્ટિમાર્ગના નામ પર પ્રકાશિત થતા લેખો વગેરે અને પુષ્ટિમાર્ગના નામ પર પુસ્તક-પુસ્તિકાઓ-કેસેટો વગેરે પ્રકાશનોમાં વર્તાઈ

રહેલી નિરંકુશ સ્વરચ્છન્દતા આ માર્ગના સ્વરૂપને અને આ માર્ગના મૂલ સિદ્ધાન્તોને કેટલો ઘક્કો પહોંચાડી રહી છે તે પણ વિચારણીય બાબત છે. કેટલાકો તો શ્રીમહાપ્રભુ વિરચિત ગ્રંથોમાં કહેવાયેલ સિદ્ધાન્તથી વિરુદ્ધની વાતોને પણ શ્રીમહાપ્રભુના નામે ચઢાવી દેવાનું સાહસ કરતા હોય છે. આજથી થોડાં વર્ષ પૂર્વ એક પ.ભ. નામે પ્રસિદ્ધ લેખક મને વડોદરામાં મળ્યા અને પોતાનું એક લેખન મને બતાવ્યું. એને બેચા પછી મેં એમને પૂછ્યું કે આમાં લખેલી વાતો તમે કયા ગ્રંથના આધારે લખી છે ? ત્યારે એમણે મને કહ્યું કે આ વાત મેં કોઈ ગ્રંથમાંથી નહિં પરંતુ આ બાબતને હું ઘણા વખતથી વિચારતો હતો પણ સ્પષ્ટ થતું ન હતું પણ એક દિવસ અચાનક મને એવો અનુભવ થયો કે સાક્ષાત્ શ્રીમહાપ્રભુ મારા હૃદયમાં બિરાજી મને કહી રહ્યા છે કે મુંઝાય છે શું, આનો તો ઉકેલ આમ છે, આ રીતે શ્રીમહાપ્રભુએ જ મારા હૃદયમાં બિરાજી મને કહ્યું છે તે લખ્યું છે. શ્રીમહાપ્રભુના વાક્યમાં એક સિદ્ધાન્ત એમની પાસે પ્રસ્તુત કરી મેં પૂછ્યું કે તમને એમ નથી લાગતું કે તમે લખેલી વાત આ વાક્યથી વિરુદ્ધની છે ? એમણે કબૂલ્યું કે વાત તો વિરોધી લાગે છે. ત્યારે મેં પૂછ્યું કે શું મહાપ્રભુની આ વાક્ય લખતી વખતે કંઈક સરતચૂક જેવી ભૂલ થઈ ગઈ હોય અને તે ભૂલને તમારા હૃદયમાં પ્રેરણા આપી સુધારી લીધી હોય એવું તમને લાગે છે ? ત્યારે એમણે કહ્યું કે એમ તો હું કેમ કરીને કહી શકું, છતાં પણ શ્રીપ્રભુની લીલા અકળ છે તેથી એમ હોઈ પણ શકે છે. અંતમાં વ્યંગમાં મેં એમને કહ્યું કે શ્રીમહાપ્રભુથી લખવા-બોલવામાં જે કંઈ ભૂલો થઈ હશે તેને સુધારવા માટે જ કદાચ તમારા જેવા પ.ભ.ને આ ભૂતલ પર શ્રીમહાપ્રભુ મોકલતા હશે.

શ્રીમહાપ્રભુ ગુરુનાં લક્ષણોમાં આ બે ઉપરાન્ત ત્રીજું લક્ષણ (શ્લોકમાં બીજું) જણાવે છે આ માર્ગનો ગુરુ દંભ વગેરેથી રહિત હોવો જોઈએ. આમાં વગેરે પદથી કામ, લોભ, પોતાના લાભ-પૂજની

ઇચ્છા, ક્રોધ, અભિમાન, મૂઢતા વગેરે એમ સમજવું, જેમાં શિષ્યના કલ્યાણનો રતીભાર પણ વિચાર ન હોય અને છતાં પણ પોતાના અંગત સ્વાર્થને વશ થઇ પોતાને અનુકૂળ પડે તેવી મનસ્વી-અપ્રામાણિક ભક્તિની વાતો કહે કે પ્રકારે બતાવે અને પાછા તેને શ્રીમહાપ્રભુના સિદ્ધાન્ત નામ પર પ્રસ્તુત કરી શિષ્યની અબુધતાનો ગેરલાભ ઉઠાવે તો આજ એમનો મોટામાં મોટો દંભ કહેવાશે. દંભ એટલે સત્યને સત્યરૂપમાં પ્રકટ નહિ કરી તેની જગ્યાએ અસત્યને સત્યરૂપમાં બતાવવું. આ પ્રકારની દાંભિકતા આધુનિકમાં કહેવાતા તથાકથિત પ.ભ.નામે પ્રસિદ્ધોમાં ઘણું કરીને જોવા મળે છે. કોઇક બિચારી ભોળી અને સરલ હૃદયની સ્ત્રી છે અને તેને માર્ગીય સિદ્ધાન્તનું કંઇ જ જ્ઞાન નથી અને તેનો ભેટો બે આવા પ.ભ. સાથે દુર્ભાગ્યે થઇ ગયો તો પેલી બિચારી સ્ત્રી એમના વૈષ્ણવ વેશ-વૈષ્ણવી ભાષા વૈષ્ણવી ચિહ્નો વગેરેથી પ્રભાવિત થઇ તેમને મહાન-ઉચ્ચ કોટિના વૈષ્ણવ તરીકેની શ્રદ્ધા ધરાવતી થાય ત્યારે સત્સંગના નામે યા બહાને પ્રથમ તો આ લોકો કોઇ વ્યક્તિ વિશેષ માટે તે તો સાક્ષાત્ અલૌકિક પુરુષોત્તમ શ્રીકૃષ્ણ જ છે તેમ તેની બુદ્ધિમાં પોતાની દાંભિકી વાણીથી ઠસાવી દે છે અને પછી ધીમે રહીને તેની આગળ શ્રીકૃષ્ણ-ગોપીની ઉચ્ચભાવની વાતોને વાસનાત્મક - સ્વરૂપમાં પ્રસ્તુત કરતા રહે અને એને પણ બુદ્ધિમાં સારી રીતે એમ ઠસાવી દે કે આ બધું (વાસનાત્મક) તો ઉત્તમ ભાગ્યશાળીને જ જવલે જ પ્રાપ્ત થાય. એમ કરી તેનામાં આકાંક્ષા જગાડે અને ત્યારબાદ ધીમે રહીને તું તો કોઇ લીલાનો જ ભાગ છે, તૂ તો બડભાગી ભાગ છે, તું તો કોઇ અપરાધથી જ આ ભૂતલ પર આવ્યો છે પણ તારા ઉપર તો વિદ્યમાન કૃષ્ણની અત્યંત કૃપા છે, તું તો કોઇ ગોપી જ છે એમ બધું કહી એક સારી-પવિત્ર વ્યક્તિને પણ ધર્મના નામે વ્યભિચારમાં દોરી જાય છે. તેમજ તેમનું આ જે અસત્ કર્મ છે તેને પણ તે લોકો પોતાને દૂતી તરીકે

જણાવી આ તો અમારી ઉચ્ચ વૈષ્ણવતા છે તેથી કૃપા કરીને અમને દૂતીકર્મ પ્રાપ્ત થયું છે તેમ જણાવે છે. આ રીતે આ લોકોનું પોતાને ઉત્તમ વૈષ્ણવ તરીકે ખપાવવું, પોતાના અસત્કર્મને પરમવૈષ્ણવના કર્મ તરીકે ખપાવવું, કોઇ વ્યક્તિને કૃષ્ણ તરીકે દર્શાવવું, કોઇ અબુધને એનામાં એ ગોપી છે તેવું ઠસાવવું અને આ બધું પાછું વૈષ્ણવવેશે કરવું આ બધું જ એમનો નર્ચો દંભ છે કે જે દંભને કારણે અબુધ-ભોળા લોકો અધઃપતનના માર્ગે વળી જાય છે.

જ્યારે સદ્ગુરુને શરણે જવું હોય ત્યારે તેનામાં દંભ વગેરે નથી એ કેમ કરી જાણી શકાય ? જોવામાં - વાણીમાં ઉત્તમ જણાય તો પછી તેમની અંદર શું છે તો જાણવું મુશ્કેલ જ છે. સમય જતાં ધીમે-ધીમે બધું જાણવા મળે પણ ત્યારે તો મોડું થઇ ગયું હોય, તો પછી ત્યાં શો ઉપાય ?

આના ઉત્તરમાં-દંભ છે તે દેખાવ અને વાણીમાં કરવામાં આવે છે તેથી બુદ્ધિ ભૂલ કરી શકે છે, પરંતુ વાણી અને દેખાવ બેથી વિરુદ્ધનું બે આચરણ હોય અથવા તો એક જ વ્યક્તિનું એક જ બાબતમાં ચાર અલગ સમયે યા સ્થળે બે અલગ-અલગ પ્રકારનું આચરણ જોવા મળે તો તે વખતે દંભની સંભાવના વિચારી શકાય છે. અને તેવા પોતાના વિરોધી આચરણને પણ ધર્મયુક્ત સિદ્ધાન્તસમ્મત તરીકે ખપાવવાનો તે વ્યક્તિ પ્રયત્ન કરતો હોય ત્યારે તો એ દંભ જ છે એમ નિશ્ચય થઇ શકે છે. એક વાત અહીં લખવી યોગ્ય ગણાશે કે વૈદિક સનાતન ધર્મમાં અને તેમાં પણ વિશેષ કરીને શ્રીમહાપ્રભુના આ માર્ગમાં ધર્મની કે કર્તવ્યની કોઇ પણ વાત આ શિષ્ય માટે અને આ ગુરુ માટે એમ અલગ-અલગ નથી. જે આચરણ શિષ્ય માટે ધર્મ છે તે જ આચરણ ગુરુ માટે પણ ધર્મ છે અને જે આચરણ ગુરુ માટે ધર્મ છે તે જ આચરણ શિષ્ય માટે પણ

ધર્મ છે. બલકે શિષ્ય કરતાં પણ વધુમાં ગુરુએ તો તેનું આચરણ સખ્તાઈથી કરવાનું છે. તેથી ગુરુ સ્થાનનો નિર્વાહ કરનાર વ્યક્તિમાં દેખાવ-વાણી-વર્તન ત્રણેમાં એક રૂપતા હોવી જરૂરી છે. હવે ધારો કે કોઈ વાણીથી કહે છે કે તમારે સવારે સ્નાન પછી જ અન્નજળ લેવા. અને કહેનાર પોતે સ્નાન વિના જ સખડી-અન્નસખડી લેતા હોય, કોઈ કહે કે સખડીપ્રસાદ સ્નાન કરીને પવિત્ર અવસ્થામાં જ લેવો અને પોતે સાંજે સ્નાન કર્યા વિના જ સંદિગ્ધપવિત્ર અવસ્થામાં જ સખડી ગ્રહણ કરતા હોય, તમે બજારમાં વેચાતી અપવિત્ર વસ્તુઓનું ભક્ષણ નહિ કરો એમ કહી એ પોતે જ ક્યારેક કોઈક હોટલમાં કે સ્ટેશન પર - ટ્રેનમાં ત્યાંના પદાર્થો ગ્રહણ કરતા જોવામાં આવે, વગેરે પ્રકારે, ત્યારે જો કોઈ પ્રશ્ન કરી દે કે આમ કેમ ? તો તેના ઉત્તરમાં આ બધા નિયમો તો તમે સાધક શિષ્યો માટેના છે, કંઈ એમ સિદ્ધ-ગુરુજનો માટે નથી, એમ કહી સમરથકો નહિ દોષ ગુસાંઈની ઉક્તિ આગળ ધરે, શિવનું વિષપાન અને કૃષ્ણની રાસક્રીડાને ઉદાહરણમાં આપે અને પાછું શરીરની કોઈ પણ પીડામાં દવા-ઔષધ સમાનરૂપમાં જ સ્વીકારે ત્યારે કહેવું જ પડે કે આ દંભ છે. સારાંશમાં ગુરુ-શિષ્ય માટેના નિયમોમાં આવા ભેદ વૈદિક સનાતન ધર્મમાં પણ નથી અને પુષ્ટિમાર્ગમાં તો છે જ નહિ, જે અરુપશ્ચર્યાના નિયમો, જે શુદ્ધિના નિયમો શિષ્યે જાળવવાના છે તે ગુરુએ પણ આચારવાના છે, શિષ્યે અરુપશ્ચર્યામાં સ્નાન કરીને માટલી અડકવી અને ગુરુ બજારમાં લટાર મારીને આવે સભા સોસાયટીમાં જઈને આવે કે બધાંને ચરણસ્પર્શ આપીને આવે તો એ તે સ્નાન વિના માટલી અડકી શકે તેવો સિદ્ધાન્ત પુષ્ટિમાર્ગનો નથી. અતઃ અહીં બંનેને સમાન નિયમો લાગુ પડે છે. આ મુજબ જ અત્યાર સુધીમાં સમ્પ્રદાયમાં જોવામાં આવ્યું છે અને અત્યાર સુધીમાં શ્રીવલ્લભકુલ ગોસ્વામી મહાનુભાવો પણ પોતાના જીવનમાં

તે-તે નિયમોનું ચુસ્ત પણ પાલન કરતા હતા. છતાં પણ કેટલાક જો પોતાનો માટેના અલગ સગવડિયા અને સ્વૈચ્છિક નિયમો જણાવે અથવા તો તેને આચરે તો તેને દંભ સિવાય બીજું કશું પણ કહી શકાય નહિ. સારાંશમાં વાણી સાથે દેખાવનો મેળ નહિ બેસાડવો પણ વાણી અને દેખાવ બંને સાથે વર્તનનો મેળ બેસે છે કે નહિ તે જોઈ નિશ્ચય થઈ શકે છે.

ત્યાર બાદ છેલ્લા ચરણમાં શ્રીમહાપ્રભુ શિષ્યના ત્રણ પદ વડે ત્રણ લક્ષણો બતાવે છે - “ભજેત્ જિજ્ઞાસુઃ” અને “આદરાત્” છેલ્લેથી જોતાં પ્રથમ શિષ્યને જે ગુરુને ચરણે જવું છે તે ગુરુમાં તેનો પૂર્ણ આદર-સદ્ભાવ ગુરુ તરીકેનો હોવો જોઈએ. ગીતામાં પણ આ જ ત્રણ વાતો કહેવાઈ છે “પ્રણિપાતેન પરિપ્રશ્નેન સેવયા” પ્રણિપાતને અહીં શ્રીમહાપ્રભુના વાક્યમાં આદર પદથી જણાવ્યું છે. પરિપ્રશ્ન પદને અહીં જિજ્ઞાસુ પદ થી જણાવ્યું છે અને સેવા પદને અહીં ભજવા એમ કહી જણાવ્યું છે. ગીતા આજ ત્રણ પદ જે શિષ્યના લક્ષણમાં છે તેનાથી જ ગુરુનાં પણ લક્ષણ સમજવાં જોઈએ કે જેને શ્રીમહાપ્રભુએ શ્લોકના ત્રણ ચરણથી એક-એક ચરણથી એક એક લક્ષણ બતાવ્યા છે. તેમાં ગીતાના સેવા પદથી જ શ્રીમહાપ્રભુના વાક્યમાં ગુરુલક્ષણમાં કૃષ્ણસેવા પરાયણતાનું લક્ષણ કહ્યું છે. કારણ કે જે કૃષ્ણની સેવામાં પરાયણ હોય તેવા ગુરુના જ સેવનથી ભક્તિ ઉપલબ્ધ થઈ શકે છે, કૃષ્ણસેવામાં અપરાયણથી ભક્તિ પછી શક્ય નથી જે એના પ્રકાશના વાક્યથી જણી શકાય છે તેવી જ રીતે જે દંભ વગેરે દુર્ગુણોથી રહિત હોય ત્યાં જ પ્રણિપાત કરવાથી સદ્બોધ થઈ શકે છે. અતિ સંસારીને પ્રણિપાત કરવાથી તો સંસારનો જ બોધ ચિત્તમાં વધુને વધુ થશે. તેમજ જે શ્રીભાગવતત્ત્વને બરાબર જણાતો હોય તેને પ્રશ્ન કરવાથી તેની આગળ જિજ્ઞાસા કરવાથી જ સાચું ભક્તિસ્વરૂપ જણી

શકાય છે ગીતામાં “તદ્ વિદ્મિ” ‘તે જાણ’ એમ કહ્યું છે ત્યાં ભગવત્ પ્રાપ્તિ માટે જ જાણવાનું છે, નહિ કે દેખાવની પંડિતાઇ વધારવા કે શેખી મારવા જાણવાનું છે, તેમ શ્રીમહાપ્રભુના વાક્યમાં પણ જે ગુરુનું ભજન છે તે ભગવદ્ભક્તિની ઉપલબ્ધિ અર્થે જ છે.

અતઃ બ્રહ્મસમ્બન્ધ-આત્મનિવેદન એ આ માર્ગનું સાધન જે સેવા સોપાનરૂપ છે તે સેવાની આધિદૈવિકતાને માટે છે. જે પ્રતિદિન પ્રત્યેક વસ્તુમાત્રનું સમર્પણ કરવાનું છે તે સેવા સમર્પણ ભગવાન વડે અંગીકાર થાય ત્યારે જ તે આધિદૈવિકતામાં પ્રવેશી શકે અને ભગવાન દ્વારા સેવાનો અંગીકાર થાય તે માટે તેના અધિકાર સમ્પાદન સ્વરૂપમાં બ્રહ્મસમ્બન્ધ-આત્મનિવેદન છે. તેથી “નિવેદિભિઃ” એટલે સ્થિતિ સ્વીચ સર્વસ્વનું નિવેદન કરેલા - બ્રહ્મસમ્બન્ધ પ્રાપ્ત એવા લોકોએ “નિવેદિભિઃ (સહ)” સ્વકૃત આત્મનિવેદનને ચરિતાર્થ કરેલા પરમ ભગવદીયો સાથે રહીને તેઓ જે પ્રકારે આત્મનિવેદનને સમર્પણ વડે ચરિતાર્થ કરે છે તેની તેમના વાણી અને ક્રિયાથી સમ્પન્ન કરવા એમ ભક્તિમાર્ગની મર્યાદા આ માર્ગના પરમગુરુ શ્રીવલ્લભે જેનું ઉલ્લંઘન ન થઇ શકે તેમ આજ્ઞાના રૂપમાં ઉપદેશી છે એમ અર્થ સમજવો.

આ રથને શ્રીગોકુલોત્સવજી કેટલાક વિશિષ્ટ ભાવો પ્રકટ કરે છે અને તે ઘણા જ સુંદર છે પોતે આત્મનિવેદન કરી પછી તરત જ બીજી જ ક્ષણથી પૂર્વમાં આત્મનિવેદન કરેલાઓની સાથે રહીને સ્વનો કે સ્વીચનો અન્યયોગ ન કરતાં માત્ર ભગવાનમાં જ તેમનો ઉપયોગ કરતાં સર્વ કંઈ કરવું. એટલે કે બ્રહ્મસમ્બન્ધ લીધા પછીથી તે પછીની બીજી જ ક્ષણની અનાત્મનિવેદીઓ સાથે કોઈ પણ પ્રકારે સમ્બન્ધ કરવો નહિ કે રાખવો નહિ. ત્યાર બાદ પુત્ર-પુત્રીનો સમ્બન્ધ પણ આત્મનિવેદી વૈષ્ણવો જોડે જ કરવો. કોઈને

કંઈ આપવું કે લેવું તે પણ આત્મનિવેદી સાથે જ કરવું. યજ્ઞ-વિવાહ-ઉપવીત-વસ્તુ-ભૂમિપૂજન-ઉત્તરક્રિયા-અન્ય વૈદિક વિધિઓ વગેરેમાં વરણ પણ આત્મનિવેદી બ્રાહ્મણનું જ કરવું અને તેમને જ આપવું, તેમજ જે બ્રાહ્મણ આત્મનિવેદી હોય તેણે પણ આત્મનિવેદી યજમાનનું જ વૈદિક, લૌકિક કાર્યો સમ્પન્ન કરાવવા તથા તેવાઓના જ દાન-દક્ષિણા ગ્રહણ કરવાં. તેથી જ શ્રીઆચાર્યચરણના વંશજે-શ્રીવલ્લભકુલ પરિવારજનો અન્યમાર્ગીઓની કોઈ પણ ભેટ-પૂજા વગેરેનો અંગીકાર કરતા નથી. આ પ્રમાણે આત્મનિવેદન પછીની બીજી જ ક્ષણથી પોતાનામાં આસુરપણું ન પ્રવેશી જાય તે માટે પ્રથમથી જ આરંભથી જ ભગવદીયનો જ સર્વ પ્રકારે સંગ કરવો પણ લૌકિક વૈદિક નિમિત્તથી પણ અભગવદીયો-અવૈષ્ણવો-અનાત્મનિવેદીઓનો સંગ કોઈ પણ પ્રકારે કરવો નહિ.

શ્રીગોકુલોત્સવજીના જણાવ્યા અનુસાર પોતાના લૌકિક-વૈદિક વ્યવહારના નિર્વાહમાં પણ તેટલો પણ અવૈષ્ણવોનો સંગ એ હાનિકારક છે. મન-વાણી અને ક્રિયામાં પરસ્પર એકબીજાથી એકબીજામાં ગુણ-દોષ ઉત્પન્ન થાય છે. મનથી વાણી અને ક્રિયામાં દોષ ઉતરે છે, ક્રિયાથી વાણી અને મનમાં દોષ પ્રવેશે છે અને વાણીથી મન અને ક્રિયા બંને દૂષિત થાય છે. અતઃ ત્રણેને સતત ભગવત્સમ્બન્ધ રહેવાથી ચિત્તને કૃષ્ણપ્રવણ થવામાં સુગમતા થઇ રહે છે. અવૈષ્ણવનો લોક-વેદ સમ્બન્ધે પણ સંગ થવો એ તેટલા પૂરતો ક્રિયામાં ભગવત્સમ્બન્ધે પણ સંગ થવો એ તેટલા પૂરતો ક્રિયામાં ભગવત્સમ્બન્ધનો અભાવ છે અને એકાદશ સ્કન્ધમાં “કાયેન વાચા” આ શ્લોકમાં કાયા-મન-વાણી વગેરે સર્વથી જે કંઈ પણ કરવામાં આવે તે નારાયણ અર્થે જ કરવું અને તે રીતે સર્વ કંઈ ભગવાનને સમર્પવું એમ કહ્યું છે તેથી ત્યાં પણ સમર્પણના

માધ્યમથી કાયા-મન-વાણી-ઇન્દ્રિયો-બુદ્ધિ-સમ્પૂર્ણ અન્તઃકરણ
યા અનુસૂત સ્વભાવ એ સર્વને ભગવત્સમ્બન્ધમાં જ રાખવાનું
જણાવ્યું છે તેથી આત્મનિવેદન કરેલો વ્યવહાર યા વૈદિક કાર્યો
પૂરતો પણ અન્ય સમ્બન્ધ કરે તો તે સમર્પણપ્રક્રિયામાં અશુદ્ધિ
કહેવાય. જેમ સેવા માટે અરુપશ્ચર્યમાં સ્નાન કરેલો વ્યક્તિ પણ જો
તેની આંગળીનો અગ્રભાગ પણ વિના અરુપશ્ચર્યવાળાને સ્પર્શી જાય
તો અશુદ્ધિ માત્ર આંગળીને જ પ્રાપ્ત નથી થતી પરંતુ સમ્પૂર્ણ દેહને
સ્પર્શે છે અને તેથી ક્ષરીયી સ્નાન કરવું પડે છે, તેમ સમર્પણના
સાતત્યમાં આટલો પણ સંગ એ મોટો વિક્લેપ છે તેથી તેવો સંગ
કરવો નહિ.

શ્રીગોકુલોત્સવળના વાક્યોમાં બીજે પણ એક પ્રકાશ
પડે છે કે પ્રાચીનકાળના શ્રીવલ્લભકુલપરિવારમાં પણ આનો વિશેષ
વિચાર કરવામાં આવતો હતો અને તેથી જ ગોકુલરથ સજાતીયો
સાથે શ્રીવલ્લભકુલનો બેટીવ્યવહાર રહેતો હતો. ગોકુલરથ
સજાતીયો એટલે કે સજાતીયો કે જે શ્રીવલ્લભ-વિકલમાં પૂર્ણ શ્રદ્ધા
ઘરાવનારા શ્રીમહાપ્રભુમાં ગુરુબુદ્ધિવાળા આત્મનિવેદી
ભગવત્પરાયણ સજાતીય પરિવારો. તેવી જ રીતે છેલ્લાં કેટલાંક વર્ષો
પર્યન્તમાં પણ એમ જ જેવામાં આવ્યું છે કે રોજબરોજના સંકલ્પો,
પ્રાયશ્ચિત્તો, માર્કણ્ડેયાદિ પૂજાઓ વગેરે કાર્યોમાં પણ ભગવદાશ્રિત
આત્મનિવેદી પુષ્ટિમાર્ગીય બ્રાહ્મણો જ નિયુક્ત કરાતા હતા. આજે
પણ વિવાહાદિ વિશેષ વૈદિક કાર્યોના અર્થે નિયુક્ત શ્રીવલ્લભકુલ
પરિવારના ઉપાધ્યાયો કે પંડ્યાલઓ પણ આત્મનિવેદી પુષ્ટિમાર્ગીય
બ્રાહ્મણો જ હોય છે. તેવી જ રીતે ભગવત્સેવામાં જ્યેષ્ઠાભિષેક,
માર્જન, પંચાંગવાંચન, વર્ષકુળવાંચન, જન્મોત્સવમાં જન્મ-
વર્ણકુંડલી વાંચન, સંકલ્પો વગેરે માટે પણ પુષ્ટિમાર્ગીય આત્મનિવેદી
બ્રાહ્મણો જ ઉપરિચિત રહેતા હતા, એટલું જ નહિ તેવાઓ જ ઉપરિચિત

રહી શકતા, બીજાઓને ત્યાં પ્રવેશ મળતો ન હતો. ઉપરાન્ત
શ્રીગોકુલોત્સવળની ટીકા એ ઘણી જ પ્રાચીન છે અને તેના આધારે
તે સમયમાં શ્રીવલ્લભકુલ પરિવારજનોમાં એ નિયમ પ્રચલિત રહ્યો
હશે કે અનિવેદિત-અવૈષ્ણવનું દ્રવ્ય સ્વીકારવું નહિ. જો એમ નહિ
હોતે તો શ્રીગોકુલોત્સવળ “અત એવ શ્રીમદાચાર્યવંશયાનાં
નાન્યમાર્ગીયપ્રતિગ્રહાજ્ઞીકારઃ” આમ લખતે નહિ. જો કે આધુનિક
સમયમાં ઉપર મુજબની પ્રાચીન પદ્ધતિઓમાં ઘણો બધો ફેરફાર
જેવામાં આવે છે. યદ્યપિ ઉપાધ્યાયલ તથા પંડ્યાલ એટલે કે મુખ્ય
રૂપમાં વૈદિકવિધિ વગેરેમાં પૌરોહિત્ય કાર્યમાં જેનું વરણ થાય છે તે
ઉપાધ્યાયલ અને પંડ્યાલ એટલે તેમના સહાયક અથવા તો તેમની
ગેરહાજરીમાં નાના-મોટા સંકલ્પાદિ પૌરોહિત્ય કરાવનાર, એમ આ
બંને નિવેદિત વૈષ્ણવ બ્રાહ્મણો જ હોય છે તેમ અત્યાર સુધી પ્રચલિત
છે, પરંતુ બીજા વિશેષ બ્રાહ્મણોની વરણીમાં આ નિયમ ચુસ્તપણે
જેવા મળતો નથી. એમાં ક્યારેક આવશ્યક અપેક્ષિત સંખ્યાની પૂર્તિ
માટે તો ક્યારેક સંબન્ધ નિભાવવાની દૃષ્ટિથી પણ અન્યમાર્ગીઓની
વરણી થતી જેવામાં આવે છે. તેવી જ રીતે કન્યા લેવા કે આપવાની
બાબતમાં પણ (ગો. બાળક માટે કન્યા લેવામાં કે બેટીલનો વિવાહ
કરવામાં પણ) ગોકુલરથ સજાતીયોનો આગ્રહ પાછલાં સો વર્ષોથી
છૂટેલો જેવા મળે છે. તેવી જ રીતે જ્યેષ્ઠાભિષેકાદિ ભગવત્સેવા
સંબન્ધી વૈદિક કાર્યોમાં પણ અન્યમાર્ગી બ્રાહ્મણોનો પ્રવેશ તેમને
મંત્રોચ્ચાર વગેરેમાં ભાગ લેતા જેવા મળે છે. તેવી જ રીતે વિશેષ
પ્રકારના યજ્ઞાદિ પ્રયોગોમાં પણ તેમ જેવા મળે છે. શ્રીવલ્લભકુલ
દ્વારા પણ અનિવેદિતોને ત્યાં પદચામણી વગેરે પ્રકાર જેવા મળે છે.
વધુમાં તો આધુનિકમાં પુષ્ટિમાર્ગીય મંદિર યા હવેલી નામથી
પ્રસિદ્ધ અંગત માલિકીના કે બહારે ટ્રસ્ટમાં નોંધાયેલાં સ્થળોમાં પણ
અનિવેદિત તો ઠીક વેદબહારના વૈદિક સનાતન ધર્મના અન્તર્ગત

પણ ન હોય તેવા સમ્પ્રદાયના લોકોના દ્રવ્યને પણ મનોરથ યા રાજભોગ વગેરેમાં સ્વીકારાતા જેવા મળે છે.

આ બધા જે ફેરફારો જેવા મળે છે તેની પાછળ ઘણાં બધાં કારણો રહેલા છે. જેમ કે શ્રીવલ્લભકુલમાં ગોકુલરથ સજાતીયો માટેનો આગ્રહ નબળો પડ્યો તેમાં વર્તમાન કાળપ્રવાહ મહત્વનું કારણ બની રહ્યો છે. પૂર્વમાં બેટીજીઓ પોતાના પિતાના ગૃહે જ રહેતા હતા અને તેમનું ભરણપોષણ પણ ત્યાંથી જ થતું તેમજ બેટીજીઓ પરિવારજનો સાથે ભગવત્સેવાપરાયણ થઈ રહેતા હતા. બેટીજીના પતિ કે પુત્રો પણ શ્રીવલ્લભાચાર્યચરણ અને તેઓશ્રીના સિદ્ધાન્તોમાં અનન્ય નિષ્ઠાવાળા સેવાપરાયણ હતા તેમજ તેઓ પણ વૈષ્ણવ સમાજમાં શ્રીવલ્લભકુલના સંબંધીઓ તરીકે આદરણીય હતા અને તેમનો પણ જીવન વ્યવહાર વૈષ્ણવસમાજ દ્વારા સમ્પાદન થઈ રહેતો હતો. ઉપરાંત ઘણાં વલ્લભકુલ ગૃહોમાં સજાતીય વર્ગ તે-તે ઘરના ઉપાધ્યાય તરીકે પણ માન્ય હતા. પરંતુ કાળપ્રવાહ બદલાતાં બેટીજીઓ પિતાના ઘરમાં જ રહેવા જોઈએ તેવી માન્યતા ઘટતી ગઈ અને સાથે જ બેટીજીનું શ્વશુર ગૃહ સમ્પન્ન હોય, પતિ માટે તે આધુનિક શિક્ષણ પ્રાપ્ત ઓફિસોમાં કે સરકારી દફતરોમાં ઉચ્ચરથાને નોકરી કરી મોટો પગાર મેળવતા હોય અથવા પોતાનો સારો વ્યાપાર વગેરે કરતા કમાઉં હોય તેવા છોકરાઓ ઉપર પસંદગીનો વળાંક આવ્યો અને તેવા છોકરાઓ ઇતર રથાનોમાં રહેતા સજાતીયોમાં ઉપલબ્ધ થતા હોઈ ગોકુલરથનો આગ્રહ છૂટતો ગયો. આવી સ્થિતિમાં સામો પક્ષ પ્રાયઃ કરીને અવૈષ્ણવ જ હોય તે સ્વાભાવિક છે. આજે પણ આવા સમ્બંધોમાં સહભોજનાદિ બાબતોમાં પ્રશ્નો ઊભા થાય જ છે, ક્યારેક મનમુટાવ પણ થઈ જાય છે અને યા તો પછી કોઈ સમાધાનકારી ઉપાય કરવો પડે છે. શ્રીવલ્લભકુલના સજાતીયોમાં (આંધ્રના વૈલ્લનાડુ બ્રાહ્મણ જ્ઞાતિમાં)

ગોકુલરથોને બાદ કરતાં પુષ્ટિમાર્ગીય તો શું પણ બીજા વૈષ્ણવ સમ્પ્રદાયના પણ પરિવારો ઓછા જેવા મળે છે. જે કે એક સમય એવો હતો જ્યારે દક્ષિણમાં ચારે પ્રદેશોની પ્રજામાં શ્રીવલ્લભાચાર્યચરણનો ખૂબજ પ્રભાવ હતો એટલું જ નહિં દક્ષિણના તિરુપતિબાલાલ વગેરે ધર્મરથળોમાં પણ વલ્લભવંશજનો આદરપૂર્વકનો સેવાધિકાર પણ હતો. પરંતુ શ્રીમહાપ્રભુ અને શ્રીગોપીનાથજી તથા શ્રીગુસાંઈજીના સમય પછી કેટલોક વખત એ વાત જળવાઈ રહી પણ પછીના વલ્લભવંશજો અને સમ્પ્રદાયના અગ્રણીઓની તે દિશામાં ઉપેક્ષાને કારણે દક્ષિણમાં પુષ્ટિમાર્ગ નામશેષ પણ ન રહ્યો તેનાં જ પરિણામો પૈકી સજાતીયોમાંથી પણ પુષ્ટિમાર્ગ નામશેષ થઈ રહ્યો. અકબરના સમયમાં અકબરના ભયથી એનો એક શત્રુ એણે તે સમયનું દક્ષિણનું સમૃદ્ધ રાજ્ય વિદ્યાનગર (હમ્પી)માં આશ્રય લીધો હતો કે જેણે આખા રામાયણનો સર્વપ્રથમ ફારસીમાં અનુવાદ કર્યો હતો એણે પોતાની દૈનન્દિનીમાં દક્ષિણમાં શ્રીવલ્લભાચાર્યના પ્રભાવની ઘણા જ ઉત્તમ શબ્દોમાં નોંધ લીધી હતી તે ડાયરી અત્યાર સુધી હૈદરાબાદના પ્રાચીન હસ્તપ્રત સંગ્રહાલયમાં વિદ્યમાન હતી અને એ પ્રતને અમારા પૂ. ભાતૃચરણ પૂ. શ્રીમથુરેશ્વરજીએ આજથી ૨૦ વર્ષ પૂર્વ ત્યાં જોઈ પણ હતી તેમ તેઓશ્રીના મુખે સાંભળ્યું છે, પરંતુ ફરીથી તેની નકલ મેળવવા પ્રયાસ કરતાં દુર્ભાગ્યવશ તે ડાયરીનો નોંધપોથીમાં ઉલ્લેખ છે પણ કોઈક અણસમજીએ તેને ત્યાંથી ઉઠાવી લઈ બંધનમાં ઇંટ ગોઠવી દીધી એમ આપશ્રીના મુખે જ સાંભળ્યું છે.

શ્રીવલ્લભાચાર્યજીથી લઈને તે પછીની કેટલીક પરમ્પરા સુધી દક્ષિણના તેમજ ભારતના સુપ્રસિદ્ધ વૈષ્ણવધર્મ-રથળોમાં આ સમ્પ્રદાયના આચાર્યોનો આદરપૂર્વકનો સેવાધિકાર રહ્યો છે જે પૈકી તિરુપતિબાલાલ, શ્રીરંગજી, વિષ્ણુકાંચીનું વરદરાજ સ્વામીનું મંદિર,

જનાઈન (વર્કલા), લંબેનારાયણ-છોટે નારાયણ, તોતાદ્રિ, જગન્નાથપુરીનું શ્રીજગદીશ મંદિર, ઢારિકાનું કૃષ્ણમંદિર, મથુરાનું કેશવરાયણનું મંદિર, ડાકોરનું રણછોડજીનું મંદિર વગેરેનો સમાવેશ થાય છે. પરંતુ આજે આ પૈકી માત્ર ડાકોરના શ્રીરણછોડજીના મંદિરને બાદ કરતાં બીજે ક્યાંય તે અધિકાર સુરક્ષિત રહ્યો નથી. આ અધિકાર સુરક્ષિત નહિ રહેવા પાછળ સામ્પ્રદાયિકોની ઉપેક્ષા તો કારણ છે જ, પણ તેની સાથે સાથે આ સમ્પ્રદાયમાં ભગવત્સેવાનો પ્રકાર ગૃહસેવાથી પરિવર્તિત થઈને જાહેર મંદિરોના રૂપમાં ફેરવાતો ગયો અને તેવાં મંદિરોની સમાજમાં વ્યાપક પ્રસિદ્ધિએ પણ આમાં મહત્વનો ભાગ ભજવ્યો છે. પ્રથમ તો ગૃહસેવા જ હતી તેથી આચાર્યનું નિજગૃહ અને એમાં નિજસેવા બિરાજમાન હોવાથી ઉપર જણાવેલાં સ્થળોના સ્થાનાધીશો કે ત્યાંના બ્રાહ્મણોમાં પારસ્પરિક સેવાધિકારના વ્યવહારનો પ્રશ્ન આવ્યો ન હતો. કારણ કે આ બધાં જાહેર મંદિરો-ધાર્મિક સ્થળો હતાં જ્યારે પુષ્ટિમાર્ગમાં આચાર્યોની નિજસેવા હતી કે જેમાં દરેકને દર્શન પ્રાપ્ત કરવાનો પ્રકાર જ ન હતો. પરંતુ જ્યારે જાહેરમંદિર તરીકે સર્વ દર્શનાર્થીઓ પુષ્ટિમાર્ગના જાહેરમંદિરોમાં અથવા તો આચાર્યગૃહના જાહેરમંદિરોમાં આવતા થયા ત્યારે આ બધાના મનમાં પારસ્પરિક વ્યવહારનો વિચાર સ્ફુરવા માંડ્યો જેનો છેલ્લામાં છેલ્લો પ્રભાવ ઢારિકાના ગુગલી બ્રાહ્મણો કે જે ત્યાંના પૂજારીઓ છે તેમના મુખથી સાંભળી શકાય છે. ખરેખર એક વખત સમ્પ્રદાયના અગ્રણી વિચારકોએ સાથે બેસીને નિખાલસતાથી એની પરસ્પર ચર્ચા કરવી આવશ્યક છે કે જાહેર મંદિર પ્રથાએ આ સમ્પ્રદાયને કે સામ્પ્રદાયિકોને કેટલો લાભ કરાવ્યો છે અને કેટલી હાનિ કરી છે. જાહેર મંદિર પ્રથાનું જો સહુથી વિકૃત સ્વરૂપ ઉભરી રહ્યું હોય તો એ છે કે સમ્પ્રદાય જે અનુશાસનબદ્ધ હતો તે અનુશાસન તૂટતું

જઈ રહ્યું છે. શિષ્યવર્ગ ગુરુના કેટલાક અધિકારો મેળવવાના પ્રયત્નવાળો થતો જઈ રહ્યો છે અને ગુરુવર્ગે પણ મને કે કમને પણ શિષ્યવર્ગની સ્વચ્છન્દતાને નિભાવવી પડી રહી છે. આ સ્વચ્છન્દતાનો દોર ક્યાં જઈને અટકશે તે સહુ કોઈ વિચારકો વિચારી જ શકે છે. આ પ્રથા ધીમે ધીમે સમ્પ્રદાયના ઢાંચામાંથી શ્રીમહાપ્રભુએ ગોઠવેલી ઈંટો કાઢતી જઈ રહી છે અને તે જગ્યાએ તેથી વિપરીતની ઈંટો ગોઠવતી જઈ રહી છે જે આવતી કાલે પુષ્ટિમાર્ગ નામ જ માત્ર શેષ રહેશે તેનું આખું સ્વરૂપ પૂરેપૂરું બદલાઈ ગયેલું રહેશે. કારણ કે જે શિષ્યવર્ગ પુષ્ટિમાર્ગીય જાહેરમંદિરોનું સંચાલન કરનારા છે અથવા તો જેમનું આવાં સ્થળો પર પ્રભુત્વ છે તે લોકો ઘણું કરીને જોવા મળે છે કે તે લોકો કેટલીક જગ્યાએ તો વૈષ્ણવપરમ્પરામાં જન્મીને પણ અદીક્ષિત હોય છે. બ્રહ્મસમ્બન્ધ કે અષ્ટાક્ષર દીક્ષા પણ તેમણે લીધી હતી નથી. અને દીક્ષા પ્રાપ્ત હોય તો પણ તે લોકો પુષ્ટિમાર્ગથી સર્વથા અજ્ઞાત, બીજા સમ્પ્રદાયના સાધુ સંતોના ધનિષ્ઠ પ્રભાવમાં રહેલા અને તેમને પોતાના સાચા ગુરુ તરીકે સ્વીકારનારા હોય છે. આવા લોકો પછી મંદિરનું સંચાલન મંદિરમાં પગાર લેનારા અને મંદિરથી ધૂમ કમાણી કરનારા મુખિયા વગેરે કર્મચારીઓની સલાહ-સૂચન મુજબ કરતા હોય છે. આવી સ્થિતિમાં પુષ્ટિમાર્ગીય ધારાધોરણોની જાળવણી આવાં સ્થળોમાં નોકરિયાત વર્ગ તથા બીજા સમ્પ્રદાયના લોકોના હસ્તક્ષેપથી લગભગ થઈ શકતી નથી. આવા શુદ્ધ વ્યાપારી બુદ્ધિના અને પુષ્ટિમાર્ગથી અજ્ઞાત એવી લોકોએ જ આવા મંદિર નામે પ્રસિદ્ધ સ્થળોમાં ગમે તેની ભેટ-પૂજા મનોરથ વગેરે લેવાનું અને તે પણ આપનારની લૌકિકી શરતોને આધીન રહીને સ્વીકારવાનું શરૂ કર્યું અને આવા લોકોના સંગે - પ્રભાવે અને વ્યવસ્થામાં તેમના પ્રવેશે આચાર્યગૃહોમાં પણ તે મુજબની પરિસ્થિતિ સર્જતી ગઈ અને તે હવે

ભયાનક સ્વરૂપમાં સામે ઉપસ્થિત થઈ રહી છે.

તેવી જ રીતે આ સમ્પ્રદાયમાં છેલ્લાં ઘણાંએ વર્ષોથી ગ્રન્થોનું પઠન-પાઠન મંદ પડી છેવટે બંદ પડી જવાથી, સેવામાં અને વ્યવહારમાં શુદ્ધતાથી વૈદિક મંત્રોના ઉપયોગનો આગ્રહ ઘટવાથી સંકલ્પાદિમાં શુદ્ધ ઉચ્ચારણનો આગ્રહ ઘટવાથી તેમજ બાહ્ય વ્યાવહારિક સંબંધોનો પ્રભાવ વધવાથી, પુષ્ટિમાર્ગીય વૈષ્ણવો વિગેરેમાં વૈષ્ણવ વિદ્વાનો અને વૈષ્ણવ બ્રાહ્મણો પ્રત્યેના સદ્ભાવમાં ઉણપ આવવાથી તેમજ આ માર્ગ વડે તેઓનું યથોચિત પોષણ ન થતું હોવાથી, વૈષ્ણવો પોતાને અમુક ક્રિયામાં જ કૃતાર્થ માની રહી તેમનામાં સિદ્ધાન્ત જિજ્ઞાસા વિમુખતા વ્યાપક બનવાથી, પૂર્વમાં જેમ દરેક ઘર દીઠ વલ્લભકુલમાં ઓછામાં ઓછા એક વિદ્વાનનું પોષણ થતું હતું તે પ્રાયઃ કરીને ઘટી જવાથી, વલ્લભકુલ પરિવારના બાળકોમાં પણ સરણ પ્રવચન પ્રવૃત્તિ ઉપરાન્ત જે આકરગ્રન્થોનું અધ્યયન વગેરે ક્રમ નહિવત્ બની જવાથી, આવા અનેક કારણોથી જે પહેલાં દરેક ક્ષેત્રમાં - દરેક પ્રાન્તો-શહેરો વગેરેમાં જે જગ્યામાં પુષ્ટિમાર્ગી વિદ્વાન બ્રાહ્મણો નિષ્ઠાપૂર્વક સમ્પ્રદાયની સેવા કરતાં જેવા મળતાં હતા તેનો દસમો ભાગ પણ આજે જેવા મળતો નથી. બલ્કે પુષ્ટિમાર્ગીય વિદ્વાનો પણ પોતાના ભરણ પોષણ અર્થે એમના બાળકોને આધુનિક શિક્ષામાં ખેતરે છે અને પોતે પણ કર્મકાંડ યા ભાગવત સમાહ-પારાયણ-પાઠ-અનુષ્ઠાનો વગેરેથી પોતાનો જીવન વ્યવહાર ચલાવે છે, કારણ કે સમ્પ્રદાયમાં એમનું પોષણ થઈ શકે તેવી કોઈ વ્યવસ્થા કે પ્રવૃત્તિ જ શેષ રહી નથી. તેથી કરીને છેલ્લાં સીતેર વર્ષમાં આ માર્ગમાં મુખિયા, ભિતરિયા, જલધરિયા વગેરે કર્મચારીઓને છોડીને કર્મકાંડી કે આકર વિદ્વાનોની સંખ્યા બલ્કે તેવા સાધારણ બ્રાહ્મણોની પણ સંખ્યા આજે નહિવત્ રહી ગઈ છે.

સમ્પ્રદાયમાં શાસ્ત્રીજીઓ તૈયાર કરવાની છેલ્લામાં છેલ્લી પ્રવૃત્તિ આજથી એંસી વર્ષ પર મુંબઈ મોટામંદિરવાળા નિ.લી.પૂ.પા.ગો.શ્રીગોકુળનાથજી મહારાજે મોટામંદિરમાં બ્રાહ્મણ બાળકોને રાખીને તેમને અધ્યયન કરાવવાની તથા તેની સાથે તેમના ભોજન-વસ્ત્ર વગેરે ખર્ચની પણ ત્યાંથી જ સુંદર વ્યવસ્થા ગોઠવી હતી જેના પરિણામે એ પાઠશાલામાંથી તૈયાર થયેલો વિદ્વાન શાસ્ત્રીજીઓનો સમૂહ સારી એવી સંખ્યામાં તૈયાર થયો હતો અને એ લોકોએ અત્યાર સુધી સમ્પ્રદાયની સેવા કરી છે, હવે તે પૈકીના પ્રાયઃ દિવંગત થઈ ગયા છે. તેમજ સમ્પ્રદાયના આવા શાસ્ત્રીજીઓનું પોષણ આજથી એંસી વર્ષ પર અમારા પિતામહચરણ નિ.લી.પૂ.પા.ગો. શ્રીવ્રજરત્નલાલજી મહારાજશ્રીએ શ્રીબાલકૃષ્ણ શુદ્ધાદ્વૈત મહાસભાની સ્થાપના કરી તેના અન્વયે દેશભરમાં પંચવર્ષીય પુષ્ટિમાર્ગીય પ્રશિક્ષણ કેન્દ્રો ખોલ્યાં હતાં જેમાં દરેક વર્ષની પરીક્ષાઓ લેવાતી અને ઉત્તીર્ણ થનારને ચન્દ્રકો વગેરે સહિત પ્રમાણપત્ર પણ અપાતાં હતાં. તે પરીક્ષા કેન્દ્રોમાં ઉપર્યુક્ત પૈકીમાંથી ઘણા શાસ્ત્રીજીઓને આ કેન્દ્રોમાં સવેતન અધ્યાપનાર્થ નિયુક્ત કરવામાં આવ્યા હતા અને તેમના પરિવારસહિત તેઓ ત્યાં રહી શકે તેવી વ્યવસ્થા પણ કરવામાં આવી હતી. આના કારણે ઘણા વિદ્વાન શાસ્ત્રીજીઓનું સ્થિર આસનરૂપે પોષણ થતું હતું. આ રીતે સમ્પ્રદાયમાંથી બ્રાહ્મણવર્ગ ઓછો થતો ગયો તેના પરિણામે પછી જે પણ જગ્યામાં જેને જે પ્રકારના બ્રાહ્મણો મળે તેનો ઉપયોગ કરવાનો પ્રકાર આજે જેવા મળે છે.

નિવેદિત વૈષ્ણવ બ્રાહ્મણ દ્વારા જ વલ્લભકુલ અને વૈષ્ણવોના લૌકિક-વૈદિક કે અલૌકિક કાર્યો સમ્પન્ન થવાં જેઠાં એ પ્રકાર એક સુદૃઢ સુસંચાલિત પ્રવૃત્તિશીલ સમ્પ્રદાયના સ્વરૂપને દર્શાવે છે. તેથી શ્રીગોકુલોત્સવજીનાં ટીકારથ આ વાક્યો મારી

દષ્ટિમાં સમ્પ્રદાય માટે ઘણાં જ મહત્વનાં અને આવશ્યક સ્વરૂપનાં છે. આના માટે સમ્પ્રદાયે ધનિષ્ઠ પ્રયાસો કરીને ફરીથી વધુને વધુ બ્રાહ્મણો આ સમ્પ્રદાયમાં દીક્ષિત થાય, તેમનામાં આ સમ્પ્રદાય પ્રત્યેની નિષ્ઠા બને અને વધે તથા તેમના પરિવારજનોમાં પણ વૈષ્ણવતાનું સ્વરૂપ વિકાસ પામે તે ખૂબ જ જરૂરી છે.

ન મતં દેવદેવસ્ય સામિભુક્તસમર્પણમ્ ॥ ૫ ॥

આ અડધા શ્લોક બાબતમાં સર્વ ટીકાકારો આ મુજબ જણાવે છે-

(૧) શ્રીગોકુલનાથજી પોતાની ટીકામાં જણાવે છે કે “एवं वस्तुमात्रस्य निवेदनावश्यकत्वमुक्त्वा कदाचिद्भगवदर्थं सम्पादितपदार्थेषु केनचिद्गृहस्थितेन बालकेन स्त्र्यादिना वा अज्ञानात्तन्मध्ये किञ्चित्स्वार्थमन्यार्थं वा विनियुक्तं चेत्, तदा भगवदर्थं सम्पादितं वस्तु सामिभुक्तमर्धभुक्तं जातम्, तदवशिष्टमसमर्पितमिति ज्ञात्वा स्वोपभोगार्थं चेत्समर्पितुमिच्छति तत्समर्पणस्य भक्तिमार्गे निषेधमाहुः न मतमिति । देवदेवस्य देवा ब्रह्मादयः, तेषामपि देवस्याराध्यस्य पुरुषोत्तमस्य तत्समर्पणं न मतम्, सामिभुक्तस्य समर्पणं न मतं, भक्तिमार्गे न संमतं, न कर्तव्यमित्यर्थः । शुद्धपुष्टिमार्गप्रवर्तकाचार्याणां न संमतं, न कर्तव्यमित्यर्थः । अथवा, स्वोपभोगार्थमानीतं वस्त्रादिकं तन्मध्ये स्वोपयुक्तं भगवते समर्प्य स्वोपभोगं कृत्वा तदवशिष्टं चेद्भगवते समर्पितुमिच्छति, तदपि सामिभुक्तमिति तस्यापि समर्पणं देवदेवस्य न मतमिति ।” અર્થાત્ - આ પ્રમાણે વસ્તુમાત્રના નિવેદનની આવશ્યકતા જણાવીને ક્યારેક ભગવાનના અર્થે જે પદાર્થો રાખેલા હોય તેમાંથી કોઈક ઘરમાં રહેલા નાના બાળક વડે કે પછી સ્ત્રી વગેરે

વડે અજ્ઞાનવશ વચમાં જ કંઈક - થોડો ઘણો પણ પોતાના માટે કે કોઈ બીજા માટે ઉપયોગ થઈ જાય તો, ત્યારે ભગવાનના અર્થે રાખેલા પદાર્થો સામિભુક્ત એટલે કે અર્ધભુક્ત થઈ ગયા કહેવાય, તેવી સ્થિતિમાં પોતે ઉપભોગ કરી શકે તે માટે તે બચેલા પદાર્થો અસમર્પિત છે તેમ જાણી તેનું સમર્પણ કરવાની ઇચ્છા કરે છે તો તેવા સમર્પણનો ભક્તિમાર્ગમાં નિષેધ જણાવવા માટે “न मतम्” વગેરે વાક્યોથી જણાવ્યું છે. “देवदेवस्य” દેવોના પણ દે તેમને’ એટલે દેવ એટલે બ્રહ્મા વગેરે, તેમના પણ દેવને એટલે તેમના જે આરાધ્ય છે તેમને, પુરુષોત્તમને તેવું સમર્પણ ન કરવું, સામિભુક્ત પદાર્થોનું સમર્પણ ન કરવું, ભક્તિમાર્ગમાં તે સંમત નથી, તેથી તેમ ન કરવું એમ અર્થ છે. અથવા, પોતાના ઉપભોગ માટે લાવેલાં વસ્ત્ર વગેરે વચમાં પોતાના ઉપયોગ પૂરતું ભગવાનને સમર્પી તેનો પોતે ઉપભોગ કરીને બાકી રહેલું તે (કાલાન્તરમાં) ભગવાનને સમર્પવાની ઇચ્છા કરે છે તો તે સામિભુક્ત થયું કહેવાય તેથી તેવું પણ દેવોના પણ દેવ - ભગવાનને સમર્પવું નહિં.

(૨) શ્રીરઘુનાથજી પોતાની ટીકામાં જણાવે છે - “अन्यमार्गीयं किञ्चिदुद्भाव्य तन्निषेधपूर्वकं स्वसिद्धान्तमाहुः न मतमिति । भुक्तं भोजनम् । समर्पणं भगवति निवेदनम् । द्वन्द्वैकवद्भावादेकवचनम् । सामीत्येतदર્धवाचकमव्ययम् । तेनायमर्थः सम्पन्नः । सम्पादितवस्तूनामर्धं कृत्वा एकांशेन स्वोपभोगेऽनिवेदितेन पुनरन्यांशेन नैवेद्यादिरूपेण समर्पणम् । यदुपभुज्यते तदसमर्पितं यत्समर्पितं तन्नोपभुज्यते इति यत्सामिद्वैविध्येन व्यवहारो बहिर्मुखानां तद्देवदेवस्य विष्णोर्मतं संमतं न भवति । मतं सिद्धान्त इति वा । यस्मात्सर्वांशेनासमर्पणं भगवदमतं ।” અર્થાત્ - અન્યમાર્ગીયને (અન્યમાર્ગમાં કરાતાં

નિવેદનને) ઉદ્ભાવીને તેના નિષેધપૂર્વક પોતાનો સિદ્ધાન્ત કહે છે “ન મતમ્” વગેરે વાક્યોથી. “ભુક્ત” એટલે ભોજન. “સમર્પણ” એટલે ભગવાનને નિવેદન કરવું. ઢઢઢ એકવદ્ભાવ હોવાથી અહીં એકવચન પ્રયોગ છે. “સામિ” એ અર્ધવાચક-અડધાને જણાવનાર અવ્યય છે. આ રીતે આ મુજબ અર્થ સંપન્ન થાય છે. સંપાદિત કરેલ વસ્તુ હોય તેનો અડધો-અડધો ભાગ કરીને તેમનો એક ભાગ જે નિવેદન કરાયો નથી તેના વડે પોતે ઉપભોગ કરવો અને ત્યારબાદ જે બીજે અડધો ભાગ છે તેનું નૈવેદ્ય વગેરે રૂપે સમર્પણ કરવું (એ સામિભુક્ત સમર્પણ કહેવાય). (આવા સામિભુક્તમાં) જે ઉપભોગ કરાય છે તે અસમર્પિત ભાગનો કરાય છે, સમર્પિત કરાઈને તેનો ઉપભોગ નથી, એવા સામિ (એટલે કે અડધાનો પોતાના ઢ્ઢારા ઉપભોગ અને પછી બીજા અડધાનું સમર્પણ) એમ દ્વિવિધપણા વડેનો વ્યવહાર બહિર્મુખોનો છે તે દેવોના દેવ-વિષ્ણુને સંમત થતો નથી. અથવા તો મત એટલે સિદ્ધાન્ત એમ જણવું. જેથી સર્વાંશ વડેનું અસમર્પણ ભગવાનને સંમત નથી.

(૩) શ્રીકલ્યાણરાયણ પોતાની ટીકામાં લખે છે- “દેવા બ્રહ્માદયસ્તેષામપિ દેવસ્યારાધ્યસ્ય પુરુષોત્તમસ્યાન્યેનાર્ધભુક્તસ્યાવશિષ્ટસ્ય સ્વોપભોગાર્થ સમર્પણમ્ । અથ ચ સ્મૃત્યાદૌ લોકે ચ યન્નિન્દિતં ભુક્તં ભોજ્યં તસ્ય સમર્પણં ભગવતો ભક્તાનાં ચ ન સંમતમ્, અતો ન કર્તવ્યમિત્યર્થઃ ।” અર્થાત્:- દેવો એટલે બ્રહ્મા વગેરે તેમના પણ દેવ એટલે આરાધ્યને પુરુષોત્તમને અર્ધભોગ કરાયા પછીનું જે અવશિષ્ટ તેનું પોતાના ઉપભોગ અર્થે સમર્પણ કરવું (એ સામિભુક્ત સમર્પણ કહેવાય). આવું જે અર્ધભુક્ત હોય કે સ્મૃતિ વગેરે શાસ્ત્રોમાં તેમજ લોકમાં પણ જે નિન્દિત છે તેવો અર્ધભુક્ત ભોજ્ય પદાર્થ તેનું સમર્પણ ભગવાન અને ભગવાનના ભક્તો એમ

બંનેને સંમત નથી. તેથી તેવું સમર્પણ ન કરવું.

(૪) શ્રીપ્રજ્ઞેત્સવણ સ્વવિરચિત ટીકામાં લખે છે- “નનુ યદિ દારાદીનાં સેવાધિકારો વિશેષતઃ પૃથક્ બ્રહ્મસમ્બન્ધકરણેનૈવ ભવતિ, તદા સ્વાત્મના સહ સમર્પણસ્ય કિં પ્રયોજનં તત્રાહુઃ ન મતમિતિ । અયં ભાવઃ । જીવસ્યાત્મદેહસમ્બન્ધિદારાદિધનપર્યન્તં યદ્વસ્તુ તત્સર્વં સ્વસ્વરૂપાન્તઃપાત્યેવાસ્તીતિ સર્વેષાં પ્રત્યહમન્યત્ર સ્વાર્થ વોપભોગસ્ય પૂર્વં જાયમાનત્વાત્તસ્મિન્સત્યેવ તન્મધ્યે કેવલમાત્મનઃ સમર્પણં સામિભુક્તસ્ય તદ્ભવતિ, તદેવદેવસ્ય પ્રભોર્મતં ન । દેવ એવ સ્વયં નિર્દુષ્ટો નિર્દુષ્ટવસ્તુન એવ ભોક્તા ભવતિ । તસ્યાપ્યયં દેવઃ સર્વોત્કૃષ્ટઃ । યઃ સર્વોત્કૃષ્ટઃ સ સર્વથા નિર્દુષ્ટપદાર્થસ્યૈવોપભોગં કરોતિ નિર્દુષ્ટત્વં તુ સર્વાંશોનાન્યસમ્બન્ધત્યાગેન કેવલં તદીયકરણેનૈવ ભવતીતિ તેષામન્યત્રોપયોગે વિદ્યમાન એવ તન્મધ્યે કેવલાત્મસમર્પણસ્ય સર્વાંશેન સ્વકીયત્વાભાવાત્ સામિભુક્ત-ત્વેનોપભોગાર્થ ન સમ્મતમિત્યર્થઃ । યત્રૈતત્પ્રકારકસમર્પણસ્યૈવ સામિભુક્તત્વમ્, તત્ર પ્રમાદતઃ સ્ત્રીબાલાદિભુક્તાવશિષ્ટસ્ય નિષેધસ્તુ પ્રમાણસિદ્ધિરિતિ તસ્ય સામિભુક્તત્વેનાસમ્મતત્વે કિં વાચ્યમ્ । કિન્ન, દાસસ્યાપ્યસમર્પિતવસ્તુસમ્બન્ધસ્ય બાધકત્વાત્સ્વધર્મહાનિપ્રસન્ને સ્વાનુપયોગિત્વેન તાદૃશં સમર્પણં પ્રભોર્નમતમિત્યપિ જ્ઞેયમ્ ।” અર્થાત્:- જે સ્ત્રી વગેરેનો વિશેષરૂપે સેવાધિકાર તેમનું અલગથી બ્રહ્મસમ્બન્ધ કરવાથી જ થાય છે. તો પછી પોતાના આત્મનિવેદન સાથે તેમનું સમર્પણ કરવાનું શું પ્રયોજન ? તો ત્યાં કહે છે - “ન મતમ્” વગેરે વાક્યોથી. અહીં આમ ભાવ છે. જીવના આત્મા અને દેહસમ્બન્ધી દારાથી લઈને ધનપર્યન્તમાં (કહેવાયેલ) જે વસ્તુ-પદાર્થ છે તે પોતપોતાના રૂપમાં અન્તઃપાતી જ છે અને તે રૂપો દરરોજ અન્યત્ર કે પોતાના માટે ઉપયોગના પહેલાં ઉત્પન્ન થનારા હોવાથી

તે હોતાં જ વચમાં કેવલ આત્માનું સમર્પણ તે સામિભુક્તનું જ સમર્પણ થયું કહેવાય, તે દેવના દેવ એવા પ્રભુને સંમત નથી. જે દેવ જ નિર્દુષ્ટ હોય છે તે દોષ વિનાની જ વસ્તુનો ઉપભોગ કરનાર હોય છે. તેના પણ આ દેવ હોઈ સર્વથી ઉત્કૃષ્ટ છે. જે સર્વથી ઉત્કૃષ્ટ હોય તે સર્વથી નિર્દુષ્ટ પદાર્થનો જ ઉપભોગ કરે છે. નિર્દોષપણું છે તે સર્વ અંશે અન્ય સંબંધના ત્યાગપૂર્વક કેવલ તદીયપણું કરવાથી જ થાય છે અને તેમનો અન્યત્ર ઉપયોગ થઈ રહ્યો હોય તેના વચમાં જ કેવલ આત્મસમર્પણમાં સર્વઅંશે સ્વકીયપણાનો અભાવ હોવાથી સામિભુક્તરૂપમાં ઉપભોગને અર્થેનું સમર્પણ એ સંમત નથી એમ અર્થ છે. જ્યાં આ પ્રકારના સમર્પણનું જ સામિભુક્તપણું છે. ત્યાં પ્રમાદવશ સ્ત્રી-બાળકો વગેરે વડે ભુક્ત અને પછી અવશિષ્ટ રહેલું હોય તેનો નિષેધ તો પ્રમાણસિદ્ધ જ છે તેથી તેવા સામિભુક્ત રૂપના સમર્પણનું અસંમતપણું હોય તેમાં કંઈ કહેવાની જ જરૂર નથી. વળી, દાસને પણ અસમર્પિત વસ્તુનો સમ્બંધ થવો બાધક હોવાથી સ્વધર્મહાનિનો પ્રસંગ હોતાં તેવા પદાર્થો પોતાના ઉપયોગમાં નહિ લેવા યોગ્ય હોવાથી તેવા પદાર્થોનું સમર્પણ પ્રભુને સંમત નથી એમ જણવું.

(૫) શ્રીગોકુલોત્સવજી પોતાની ટીકામાં જણાવે છે “કિંચ, જીવોદ્ધારાર્થં હિ કૃ પયા શ્રીમદાચાર્યેભ્ય એતન્માર્ગમાદિષ્ટવાન્ ભગવાન્ । તથા ચ જીવસ્ય યત્ર યત્ર સ્વાધ્યાસેન સદગ્રાહ્યત્વબુદ્ધિઃ, તત્ર તત્ર પ્રભુસમર્પણે કૃતે સ્વસમ્બંધસમ્પાદનેન તદધ્યાસનિવૃત્તિં વિધાય તમુદ્ધરતિ । ભુક્તશેષેતુ જીવસ્યૈવ હેયત્વબુદ્ધેઃ કુતસ્તદા દેવદેવસમર્પણાવકાશઃ । નિષેધવાક્યં તુ પ્રમાદતસ્તથાકરણેઽવધાનપ્રતિપાદકં સામિસમર્પણસ્ય ચ તત્તુલ્યતાપ્રતિ-પાદકમિતિ ધ્યેયમ્ । અપરચ્ચ । સાધનદશાયાં હિ

દાસધર્મસ્વરૂપનિરૂપણમેતત્ । વસ્તુતસ્તુ કેવલં પુષ્ટિમાર્ગે ભાવાધીનો ભગવાન્, યથા ભાવે તદપ્યજ્ઞીકરોતિ । યથા વનભોજનલીલાયાં ‘સર્વમિથોદર્શયન્ત’ इति । યથા વા ફલપ્રકરણે ‘સ્વૈરુત્તરીયૈઃ કુચકુઙ્કુમાઙ્ગિતૈરચીક્લૂપન્નાસનમાત્મબન્ધવ’ इत्यत्र ‘તત્રોપવિષ્ટો ભગવાન્’ इत्यत्र શ્રીમદાચાર્યોઃ પ્રપન્ચિતમિતિ સર્વમનવદ્યમ્ । એતેન સામિસમર્પણસ્ય બલવદ્દોષવત્ત્વં નિરૂપિતમ્ । અનન્યત્વભજ્જપ્રસન્નેન ભગવદનજ્ઞીકારેણ તથાભાવપ્રતિબન્ધક-ત્વાત્ ।” અર્થાત્ :- વળી, કૃપાપૂર્વક જીવોના ઉદ્ધાર અર્થે ભગવાને શ્રીમદાચાર્યચરણને આ માર્ગ માટે આદેશ આપ્યો. તેમજ જીવને જ્યાં જ્યાં પણ પોતાના અધ્યાસ વડે સંગ્રાહ્યપણાની બુદ્ધિ થાય છે, ત્યાં ત્યાં પ્રભુસમ્બંધ કરતાં પોતાના (ભગવાનના) સમ્બંધ સમ્પાદન વડે તે અધ્યાસની નિવૃત્તિ કરીને (તેનો) ઉદ્ધાર કરે છે. ભુક્તશેષ (ભોગ થયા પછી શેષ બચેલું)માં તો જીવની જ હેયપણાની બુદ્ધિ હોય છે ત્યાર પછી તે ભુક્તશેષનું દેવદેવને સમર્પણ કરવાનો અવકાશ જ ક્યાંથી હોઈ શકે ? નિષેધવાક્ય છે તે તો પ્રમાદવશ ભુક્તશેષસમર્પણ કરવા બાબતમાં ચોકસાઈ રાખવાનું પ્રતિપાદન કરનાર છે અને સામિસમર્પણ એ તેના બરાબર છે તેનું પ્રતિપાદન કરનાર છે તેમ જણવું. બીજી વાત એ છે કે, આ વાત સાધનદશામાં દાસધર્મનું નિરૂપણ કરે છે. વસ્તુતસ્તુ પુષ્ટિમાર્ગમાં કેવલ ભાવને આધીન ભગવાન છે. તેમને જે પ્રકારે જેવા ભાવથી નિવેદન કરવામાં આવે છે તેનો પણ અંગીકાર કરે છે. જેમ વનભોજનલીલામાં, જેમ તામસ ક્ષલપ્રકરણમાં પોતાના વક્ષઃસ્પર્શનો અંગરાગ જેમાં લાગેલો છે તેવા પોતાના ઉત્તરીય વસ્ત્રો રૂપી આસન ગોપીજનોએ પોતાના આત્મબંધુ એવા ભગવાનને આપ્યું, અહીં ત્યાં બિરાજેલા ભગવાન અહીં શ્રીઆચાર્યચરણે પ્રતિપાદન કર્યું છે તેથી સર્વ કંઈ અનવધ છે. આના વડે સામિસમર્પણ કરવાથી અનન્યતાનો ભંગ

થવાનો અવસર આવે છે તેમજ તેવા સમર્પણનો ભગવાન અંગીકાર કરતા નથી તેથી તે ભાવપ્રતિબંધક હોવાથી સામિસમર્પણ એ ખૂબજ બલશાલી દોષવાળું છે એમ નિરૂપણ કર્યું છે.

(૬) શ્રીહરિચરણ પોતાની કારિકાત્મિકા ટીકામાં લેખે છે “નન્વેતદુચિતં નૈવ યત્સમર્પિતયોજનમ્ ॥ ૧૦૫ ॥ લૌકિકે વૈદિકે નીચપ્રેતપિત્રાદિયોગિનિ । અતોઽસમર્પિતેનૈવ તત્કાર્યમિતિ ચેન્ન હિ ॥ ૧૦૬ ॥ યુજ્યતે શેષભાવાપ્ત્યા નિખિલં તજ્જુગુપ્સિતમ્ । અર્ધભુક્તં દેવદેવોપયોગાય ભવેન્નતુ ॥ ૧૦૭ ॥ ન ચોચિતં સેવકાનાં સ્વામિન્યેવંવિધાર્પણમ્ । એવં સમર્પણાસિદ્ધૌ સમ્બન્ધો વિફલો ભવેત્ ॥ ૧૦૮ ॥ અતો નિષિદ્ધં કૃષ્ણસ્ય સામિભુક્તસમર્પણમ્ । નનુ કૃત્વાખિલં કર્મ લૌકિકં વૈદિકં તથા ॥ ૧૦૯ ॥ કૃષ્ણાર્પણૈકબુદ્ધ્યા વા પશ્ચાત્કૃષ્ણે સમર્પયેત્ । તદા ન પ્રાપ્યતે દોષઃ કશ્ચિત્તાદૃક્સમર્પણે ॥ ૧૧૦ ॥ ઇતિ ચેદેવદેવો હિ યસ્માત્કૃષ્ણો ન કેવલઃ । અતઃ સેવકશેષો હિ સામિભુક્તં હરેઃ સ્મૃતમ્ ॥ ૧૧૧ ॥ કૃષ્ણાર્પણૈકમત્યા વા કૃત્વા કૃષ્ણસમર્પણમ્ । તત્રાપિ સ્યાદન્યશેષો મતિમાત્રેણ ચાર્પણાત્ ॥ ૧૧૨ ॥ સર્વથા નાર્પિતં કૃષ્ણે તન્ન ગૃહ્ણાતિ કેશવઃ । યતઃ સમ્બન્ધવૈયર્થ્યમત આદૌ સમર્પણમ્ ॥ ૧૧૪ ॥ પશ્ચાદ્વિધેયં સર્વં હિ તદા સાર્થકતા ભવેત્ । ઉચ્છિષ્ટદાને સર્વેષાં માહાત્મ્યં ચાપિ સિદ્ધયતિ ॥ ૧૧૫ ॥” અર્થાત્ :- (શંકા) આ તો ઉચિત નથી જ કે લૌકિક-વૈદિક નીચ પ્રેત પિતૃઓ વગેરેના કાર્યમાં સમર્પિત પદાર્થો યોજવામાં આવે, અતઃ આ બધાં કાર્યો અસમર્પિત પદાર્થો જ વડે કરવામાં આવે તો તે કેમ કહેવાય ? (ઉત્તર) આ વાત બરાબર નથી, કારણ કે શેષભાવની વ્યાપ્તિ વડે જે યોજાય તે બધું જ હેય છે. તેથી જે અર્ધભુક્ત છે તે દેવોના પણ દેવના ઉપયોગ માટે ન જ થઈ શકે, તેમજ સેવકોએ આ પ્રકારનું (અર્ધભુક્તનું) પોતાના

સ્વામીને અર્પણ કરવું ઉચિત પણ નથી, આ પ્રમાણે સમર્પણ સિદ્ધ ન થતાં સમ્બન્ધ વિહ્વલ થાય છે. તેથી સામિભુક્ત પદાર્થનું કૃષ્ણને અર્પણ કરવું નિષિદ્ધ છે. (શંકા) કૃષ્ણાર્પણ બુદ્ધિથી લૌકિક-વૈદિક સર્વ કર્મ કરવામાં આવે અથવા તો કર્મ કરીને પછી તે કૃષ્ણને અર્પણ કરવામાં આવે ત્યારે તો તે પ્રકારના સમર્પણમાં દોષ પ્રાપ્ત નહિ થાય, ખે એમ કરવામાં આવે તો ? (ઉત્તર) શ્રીકૃષ્ણ એ દેવોના પણ દેવ છે (સાધારણ કોઈ દેવ નથી) તેથી જ સ્મૃતિ વગેરે શાસ્ત્રમાં હરિને નિવેદન કરવામાં જે સેવકશેષ છે તેને સામિભુક્ત કહ્યું છે. કૃષ્ણાર્પણની બુદ્ધિપૂર્વક કરવામાં આવેલ લૌકિક-વૈદિક કે પછી તે કરીને કૃષ્ણને સમર્પણ કરવામાં આવે તે બંનેમાં અન્ય શેષપણું તો રહે જ છે કારણ કે તેવામાં માત્ર તેવી બુદ્ધિથી જ અર્પણ કરવામાં આવે છે (પ્રત્યક્ષ પદાર્થનું તેમાં સમર્પણ હોતું નથી). તેમજ કૃષ્ણને સર્વથા-સર્વ અંશે અર્પણ કરાચેલ હોતું નથી, તેનું ભગવાન ગ્રહણ કરતા નથી જેથી કરીને સમ્બન્ધનું વૈયર્થ્ય થાય છે. તેથી લૌકિક-વૈદિક કાર્યોના આદિમાં જ સમર્પણ કરવું જોઈએ તેમાં પણ સર્વ વસ્તુઓનું સમર્પણ કરવું જોઈએ અને લૌકિક અને વૈદિક ઉત્તમ - અનુત્તમ દરેક કાર્યમાં તે મુજબ જ કરવું જોઈએ ત્યાર બાદ જ બધું કરવામાં આવે ત્યારે સાર્થકતા થાય છે. ભગવદુચ્છિષ્ટને ભગવત્પ્રસાદનેદેવ પિતૃઓને આપવાથી માહાત્મ્ય પણ સિદ્ધ થાય છે.

(૭) શ્રીવિક્ષતેશ્વરજી પોતાની ટીકામાં લખે છે “પુનઃ શ્રીમદાચાર્યૈઃ પૃષ્ઠમ્-યત્કર્મમાર્ગે એવમુચ્યતે, અર્ધં સમર્પ્યતે, સમર્પિતં તદન્યસ્મૈ દીયતે, અસમર્પિતં ચ ભુજ્યતે, તત્કથમ્ । તદા શ્રીમદ્ગિરિધારિણોક્તમ્-દેવદેવસ્ય પુરુષોત્તમસ્ય મમ સામ્યર્ધભુક્તં સમર્પણં ન મતમ્” અર્થાત્ :- પુનઃ શ્રીઆચાર્ય-ચરણે પ્રશ્ન કર્યો કે કર્મમાર્ગમાં જે એમ કહેવાય છે તેમાં અડધું સમર્પણ કરાય છે, જે

સમર્પણ કરાયું છે તે બીજને આપવામાં આવે છે અને અસમર્પિતનો ભોગ કરવામાં આવે છે, તે એમ કેમ ? ત્યારે ભગવાને જણાવ્યું કે દેવદેવને એટલે કે પુરુષોત્તમને - મને સામિ એટલે અર્ધભુક્તનું સમર્પણ માન્ય નથી.

(૮) શ્રીપુરુષોત્તમજી રૂપકૃત ટીકામાં પ્રકાશ પાડે છે કે - “દેવદેવસ્ય પૂજ્યાનામપિ પૂજ્યસ્ય ભગવતઃ । સામિભુક્તસ્યાર્ધભુક્તસ્ય સમર્પણં ન મતમ્ । સુખદુઃખાન્યતરસાક્ષાત્કારો હિ ભોગઃ, તદ્વિષયં ભુક્તમ્ । તથા ચ યત ઉદ્ધૃત્ય ગ્રહણાદ્યનન્તરં શિષ્ટે ભુક્તશેષત્વવ્યવહારઃ, તત્સામિભુક્તમ્ । વસ્તુનઃ સદસત્ત્વાદિપરીક્ષાર્થં તત ઉદ્ધૃત્ય મુખાદૌ ક્ષેપે આઘ્રાણે હસ્તલાપને વા શિષ્ટસ્ય ન સામિભુક્તત્વમ્ । તચ્છિષ્ટે ભુક્તશેષવ્યવહારાભાવાત્ । તત્રાપિ બીજં સ્વસ્ય તદ્દર્શનાદ્યુત્તરં તદ્બુભુક્ષાભાવો બુભુક્ષોત્તરં તદુપાદયત્વાભાવો વા । યદિ પુનઃ કસ્યચિદ્બુભુક્ષોત્પત્તિઃ, તદા તસ્ય ચેતનસ્યૈવાપરાધિત્વમ્ । માનસિકવ્યભિચારાદિવ । નત્વચેતનસ્ય વસ્તુનઃ સામિભુક્તત્વમ્ । યદા તુ બુભુક્ષોત્તરમિન્દ્રિયવ્યાપારઃ, તદા તુ વસ્તુન્યપિ દોષ इति તાદૃશસ્ય સમર્પણં ક્રિયાદૂષકત્વાત્ ન સંમતમિત્યર્થઃ । એવચ્ચ યચ્છ્રીગોકુલનાથૈર્ભગવદર્થં સમ્પાદિતેષુ પદાર્થેષુ કદાચિત્કેનચિત્તન્મધ્યાત્કિચ્છિત્સ્વાર્થમન્યાર્થં વા ગૃહીત્વા વિનિયુક્તં ચેત્, તદા તસ્ય પદાર્થસ્ય યત્સામિભુક્તત્વમુક્તમ્, તદત્ર કૈમુતિકાદેવ સિદ્ધં જ્ઞેયમ્ । યત્પુનસ્ત એવ સ્વોપભોગાર્થમાનીતં વસ્ત્રાદિકં કિચ્છિત્સ્વોપયુક્તમાત્રં ભગવતે સમર્પ્ય તસ્યોપયોગં કૃત્વા તદવશિષ્ટં ચેત્સમર્પયિતુમિચ્છતિ, તદપિ સામિભુક્તં જાતમિતિ ન સમર્પણીયમિત્યાહુઃ । તત્ર સ્વોપભોગાર્થત્વાભિસંધાનમેવ દૂષકતાબીજમ્ । તાદૃશસ્ય સમર્પિતસ્ય ગ્રહણે ભગવદ્દત્તપ્રસાદત્વબુદ્ધેઃ

કર્તુમશક્યત્વાત્ ગૌણત્વાદ્વેતિ મમ પ્રતિભાતિ । તથા ભગવદ્વસ્તુબુભુક્ષાપરાધે તુ, મમાયમપરાધો નિવર્તતામ્, પુનશ્ચ મા ભૂદિતિ દીનભાવપૂર્વકં ભગવાનેવ પ્રાર્થનીયો, વજ્રચિહ્નયુક્તતચ્ચરણારવિન્દધ્યાનં ચ કાર્યમ્, દૈન્યસ્ય ભગવત્તોષણહેતુત્વાત્ ।” અર્થાત્ :- દેવદેવને એટલે જે પૂજા કરવા યોગ્ય દેવો છે તેમના પણ આ પૂજ્ય છે તેવા ભગવાન. સામિભુક્તનું એટલે અર્ધભુક્તનું સમર્પણ સંમત નથી. સુખદુઃખનો અન્યતર સાક્ષાત્કાર એ ભોગ છે. તેના વિષયનું તે ભુક્ત. તે મુજબ જ્યાંથી ઉદ્ધૃત કરવામાં આવે તે ઉદ્ધૃત કરીને તેને ગ્રહણ વગેરે બાદ જે બચેલું હોય તેનો ભુક્તશેષપણાએ વ્યવહાર થાય છે, તે સામિભુક્ત છે. આ વસ્તુ સારી છે કે સારી નથી એની પરીક્ષાના અર્થે ત્યાંથી લઇને મુખમાં મૂકવામાં, સૂંઘવામાં કે હસ્તલાપન કરવામાં તે કર્યા પછીનું જે શિષ્ટ હોય તેનું સામિભુક્તપણું નથી. કારણ કે તેમાં ભુક્તશેષનો વ્યવહારનો અભાવ હોય છે. તેમાં પણ મુખ્ય કારણ તે પદાર્થના દર્શનના અનન્તર તેનો ભોગ કરવાની ઇચ્છાનો અભાવ અથવા તો ભોગ કરવાની ઇચ્છા થતાં તેને પ્રાપ્ત કરવા માટેનો જે પ્રયત્ન થાય છે તેનો અભાવ હોય છે. યદિ કોઈકને તેવા પદાર્થમાં ભોગ કરવાની ઇચ્છા ઉત્પન્ન થાય છે, ત્યારે તેના ચેતનનું જ અપરાધિપણું હોય છે. જેમ મનથી આચરાયેલા વ્યભિચારની માફક (કોઈ મનથી કોઈક સ્ત્રી માટેનો મનમાં વ્યભિચારી વિચાર કરે તો તેનાથી તે વિચાર કરનાર વ્યક્તિને જ દોષ પ્રાપ્ત થાય છે. જે સ્ત્રી માટે વિચાર કરાય છે તે સ્ત્રીને દોષ પ્રાપ્ત થતો નથી તેની માફક.) તેથી જે અચેતન વસ્તુ છે (જેના ભોગની કોઈએ ઇચ્છા કરી છે) તે વસ્તુ સામિભુક્ત બની જતી નથી. જ્યારે ભોગની ઇચ્છા થયા પછી તે માટેનો ઇન્દ્રિયવ્યાપાર થાય, ત્યારે તો વસ્તુમાં પણ દોષ આવે છે, તેથી તેવા સમર્પણમાં ક્રિયા પણ દૂષિત થતી હોવાથી તે સંમત નથી એમ

અર્થ છે. શ્રીગોકુલનાથ-ચરણે (પોતાની ટીકામાં) ભગવાનના અર્થે સમ્પાદન કરેલા પદાર્થોમાં ક્યારેક કોઈક વચ્ચે જ કંઈક પોતાના અર્થે યા બીજાના અર્થે ગ્રહણ કરીને તેનો ઉપયોગ કરે, ત્યારે પદાર્થ સામિભુક્ત થાય છે એમ કહ્યું છે, તે અહીં (અમારા જણાવ્યા અનુસારમાં) કૈમુતિક ન્યાયથી જ સિદ્ધ થઈ જાય છે તેમ જણવું. પુનઃ તે જ પદાર્થો પોતાના ભોગ અર્થે લાવેલા હોય તે વસ્ત્ર વગેરે, તેમાંનો કંઈક અંશ પોતાના ઉપયોગ માત્ર પૂરતો ભગવાનને સમર્પીને તેનો (પોતાનામાં) ઉપયોગ કરીને ત્યાર બાદ બચેલું (જે સમર્પણ કરાયું નથી તે) સમર્પણ કરવાની ઇચ્છા કરે, ત્યારે પણ તે સામિભુક્ત થયેલું હોઈ તે સમર્પણ કરવા યોગ્ય નથી તેમ તેઓશ્રી જણાવે છે. તેમાં પોતાના ઉપભોગ માટેનું અભિસંધાન જ દોષપણું મુખ્ય કારણ છે, કારણ કે તેવા પ્રકારે કરેલા સમર્પિત પદાર્થનું ગ્રહણ કરવામાં આ ભગવાને આપેલો પ્રસાદ છે તેવી તેમાં બુદ્ધિ થવી અશક્ય હોવાથી, અથવા તો આ પ્રકારના સમર્પણમાં ગૌણપણું હોવાથી (શ્રીગોકુલનાથચરણે) આમ કહ્યું છે તેમ મને લાગે છે. (આવા પ્રસંગે) ભગવાનની વસ્તુમાં પોતાને ભોગ કરવાની ઇચ્છા થવારૂપ જે અપરાધ છે તે મારો આ અપરાધ નિવૃત્ત કરો, ક્ષરીથી આમ ક્યારેય ન થાઓ તેમ દીનભાવપૂર્વક ભગવાનને જ પ્રાર્થના કરવી, વજ્રચિહ્નથી યુક્ત એવા ભગવાનના શ્રીચરણારવિન્દનું ધ્યાન કરવું, કારણ કે દૈન્યથી ભગવાનને તોષ થાય છે.

(૯) શ્રીગિરિધરજી ટીકામાં લખે છે- “દેવાનામપિ દેવસ્ય સર્વનિયામકસ્ય સર્વોપાસ્યસ્ય સામિભુક્તસમર્પણં સ્વેનાન્યૈર્વા યદ્વસ્તુમધ્યાત્ પૂર્વમુપભુક્તં ભવતિ તદુર્વરીતં વસ્તુ પશ્ચાદ્ભગવતિ નિવેદયિતુમિચ્છેત્, તદ્ભગવતો મતં સમ્મતં સિદ્ધાન્તો વા ન ભવતીત્યર્થઃ । એવમન્નાદિસર્વપદાર્થેષુ વ્યવહર્તવ્યમ્ ।” અર્થાત્ :-

દેવોના પણ દેવ સર્વના નિયામક સર્વના ઉપાસ્યને સામિભુક્ત સમર્પણ કરવું એટલે કે જે વસ્તુ છે તે પૈકીમાંથી જ પૂર્વમાં ભોગ કરેલો હોય તેવી અર્ધભુક્ત વસ્તુ પછીથી (પોતાના ભોગ પછીથી) બાકી રહેલી બચેલી વસ્તુ કે જે અસમર્પિત છે) તેને ભગવાનને નિવેદન કરવાની ઇચ્છા બે ઇચ્છા કરે તો તેવું સમર્પણ ભગવાનને સંમત નથી અથવા તો તેવું સમર્પણ કરવાનો સિદ્ધાન્ત નથી. આ મુજબ જ અન્ન વિગેરે સર્વમાં વ્યવહાર કરવાનું સમજવું.

(૧૦) શ્રીલાલુભટજી પોતાની ટીકામાં જણાવે છે- “નનુ સર્વોઽપિ પદાર્થો ભગવતે સમર્પણીય इत्युक्तम्, एवं सति केनचिद्देवान्तरોपयुक्तशिष्टवसनादिकं स्वस्मै दत्तं तर्हि तद्भगवते समर्पणीयं न वेत्याशङ्कायां नेत्याहुः ‘न मतं देवदेवस्य’ त्यादिना । यतो भगवान् देवानामपि देवः पूज्यः स्वामी, अतो भगवद्भुक्तशिष्टं सर्वेभ्योपि देयम्, अन्यभुक्तशिष्टं तु हरये नार्पणीयम् । ‘पितृशेषं तु यो दद्याद्भरये परमात्मने । रेवोधाः पितरस्तस्य भवन्ति क्लेशभागिन’ इत्यादिनिषेधात्” અર્થાત્ :- આ ગ્રંથમાં પહેલાં એમ કહેવામાં આવ્યું કે સર્વ પદાર્થો ભગવાનને સમર્પણ કરવા, એમ હોતાં કોઈક બીજા વડે અન્ય દેવતામાં ઉપયોગ કરાયેલ, તેમાં બચેલું કપડું વગેરે પોતાને આપે તો તે ભગવાનને સમર્પણ કરવું કે નહિ ? એમ શંકાના ઉત્તરમાં નહિં કરવું એમ “ન મતં દેવદેવસ્ય” વગેરે વડે જણાવ્યું છે. કારણ કે ભગવાન દેવોના પણ દેવ, પૂજ્ય, સ્વામી છે. અતઃ ભગવાન વડે ભોગ કરાયા પછીનું શિષ્ટ એ બધાંને આપવું બેઇએ, બીજાઓ વડે ભોગ કરાયા પછીનું શિષ્ટ શ્રીહરિને અર્પણ કરવું નહિં. પિતૃઓનું બચેલું જે શ્રીહરિને - પરમાત્માને અર્પે છે તેના પિતૃઓનું અધઃપતન થાય છે અને તેઓ કલેશને પામનારા થાય છે વગેરે શાસ્ત્રવાક્યમાં નિષેધ કરાયો હોવાથી.

(૧૧) શ્રીઆચાર્યમતાનુવર્તી પણ પોતાની ટીકામાં પૂર્વના ટીકાકારોના જણાવ્યા મુજબ જ જણાવે છે.

વિવેચન - પૂર્વમાં એમ કહેવાઇ ગયું કે તમામ અસમર્પિત વસ્તુ માત્રનો ત્યાગ કરવો-અસમર્પિત વસ્તુનો પોતાના અર્થે ક્યારેય કોઇ ઉપયોગ ન કરવો, કારણ કે તેના વિના સર્વથા દોષનિવૃત્તિ થવી શક્ય નથી. પરંતુ પુષ્ટિમાર્ગમાં સમર્પણનો પ્રકાર શો ? કયા પ્રકારે અને કેવું ભગવાનને સમર્પણ કરવું ? કયા પ્રકારનું સમર્પણ ભગવાનને ન થાય કેવા પદાર્થો ભગવાનને ન સમર્પાય ? આ બધા પ્રશ્નોની ચોખવટ આ પાંચમા શ્લોકમાં કરવામાં આવી છે.

શ્રીમદ્ ભગવદ્ ગીતાના નવમા અધ્યાયમાં સમર્પણ બાબતનાં ભગવદ્ વાક્યો-

यत्करोषि यदश्नासि यज्जुहोषि ददासि यत् ।

यत् तपस्यसि कौन्तेय तत्કुरुष्व मदर्पणम् ॥

(ગીતા. ૯-૨૭)

અહીં તું જે કરે છે, જે ખાય છે, જે ચઢ્યાગાદિક કરે છે, જે દાન આપે છે, જે તપ કરે છે તે બધું જ મને અર્પણ કર. આ ભગવદ્વાક્યથી કર્મમાર્ગીય સમર્પણ એટલે કે પહેલાં પોતાના અર્થે કર્મ કરવું અને તે અન્તે કૃષ્ણાર્પણમસ્તુ કહી અર્પણ કરવું અથવા તો કર્મ કરીને પણ તેના હૃલત્યાગ અર્થે કૃષ્ણાર્પણ કરવું એવું સમર્પણ ગીતાકારને અભીષ્ટ છે તેમ ભ્રાન્તપ્રતીત થાય છે, ગીતાના લગભગ ટીકાકારોએ પણ આજ પ્રતીતિમાં આવા શ્લોકાર્થ પોતપોતાની ટીકામાં પોતપોતાની રીતે કર્યા છે. પરંતુ ગીતાનો નવમો અધ્યાય અને એમાં જે રચળે આ શ્લોક કહેવાયો છે તે રચળ કે તે અધ્યાય કર્મમાર્ગ કે જ્ઞાનમાર્ગને બતાવવા નહિ પણ ભક્તિમાર્ગની વાતો

જણાવનારા પ્રકરણ સ્વરૂપનો છે. તેથી ઉપર્યુક્ત પ્રકારનું કૃષ્ણાર્પણ કહેવાનું ભગવાનનું તાત્પર્ય નથી કે ન તો પોતાની ભક્ત કુન્તીના પુત્ર અર્જુનને કર્મમાર્ગી કે જ્ઞાનમાર્ગી બનવાનો આ ભગવદ્ આદેશ છે. તેથી ભગવાન અર્જુનને સમ્બોધનમાં કુન્તીના પુત્ર તરીકે સંબોધે છે. ગીતામાં આ રચળે ભગવાન વડે ભક્તિમાર્ગીય ભગવદ્દર્માત્મક સમર્પણ કરવાનો અર્જુનને આદેશ છે. કર્મમાર્ગમાં પદાર્થનું અંશાત્મક સમર્પણ થાય છે જ્યારે સર્વઅંશે સમર્પણ એ જ ભગવદ્દર્મ છે. જે તુ ખાય છે તે મને અર્પણ કર એમ કહેતાં પોતાના અર્થે ભંડારમાંથી કાચો સમાન લઇ તેની પોતાના ભોગ અર્થે રસોઇ બનાવી તે ભગવાનને અર્પણ કરી હવે ભંડારમાં રહેલી બાકીની વસ્તુઓ ભુક્તશેષ ભોગ કરતાં શેષ રહેલી વસ્તુ કહેવાય. આવા ભુક્તશેષ પદાર્થનું સમર્પણ ભગવાનને કેવી રીતે થઇ શકે ? તેથી ગીતોક્ત ભગવદ્ વાક્યનું તાત્પર્ય શ્રીભાગવત એકાદશ સ્કન્ધના ભગવદ્ વાક્યથી સ્પષ્ટ કરી શકાય છે. ત્યાં “કાયેન વાચા” એ શ્લોકમાં અન્તે “નારાયણાયેતિ સમર્પયેત્” આ પ્રકાર સમર્પણનો જણાવ્યો છે. આની સુબોધિનીમાં શ્રીઆચાર્યચરણ લખે છે- “વિહિતનિષિદ્ધાનાં લૌકિકાલૌકિકાનાં ચ કૃતાનિ તુભ્યં સમર્પયામીતિ ન કિન્તુ તુભ્યમેવ કૃતાનીતિ સ્વભાવાત્ ભિન્નતયા કૃતમપીત્યેવં સમર્પયેત્” અહીં શ્રીઆચાર્યચરણ એમ જણાવે છે કે પોતાના કર્તાપણાના અભિમાનથી કે પોતાના ભોક્તાપણાના અભિમાનથી જે કર્મો થઇ ખય કે જે ભોગ થઇ ખય તેનું સમર્પણ ભક્તિમાર્ગીય નથી એમ જણાવવા સુબોધિની વાક્યમાં “ઇતિ ન” એમ કહી એનો નિષેધ કર્યો છે, કારણ કે તે બધું ભુક્તશેષ અથવા તો ભુક્તશેષ સમાન છે. તેથી ભાગવત વાક્યમાં અન્તે વપરાયેલો “ઇતિ” શબ્દનો અર્થ યા તાત્પર્ય શ્રીઆચાર્યચરણ જણાવે છે કે

(૧૧) શ્રીશાચાર્યમતાનુવર્તી પણ પોતાની ટીકામાં પૂર્વના ટીકાકારોના જણાવ્યા મુજબ જ જણાવે છે.

વિવેચન - પૂર્વમાં એમ કહેવાઇ ગયું કે તમામ અસમર્પિત વસ્તુ માત્રનો ત્યાગ કરવો-અસમર્પિત વસ્તુનો પોતાના અર્થે ક્યારેય કોઇ ઉપયોગ ન કરવો, કારણ કે તેના વિના સર્વથા દોષનિવૃત્તિ થવી શક્ય નથી. પરંતુ પુષ્ટિમાર્ગમાં સમર્પણનો પ્રકાર શો ? કયા પ્રકારે અને કેવું ભગવાનને સમર્પણ કરવું ? કયા પ્રકારનું સમર્પણ ભગવાનને ન થાય કેવા પદાર્થો ભગવાનને ન સમર્પાય ? આ બધા પ્રશ્નોની ચોખવટ આ પાંચમા શ્લોકમાં કરવામાં આવી છે.

શ્રીમદ્ ભગવદ્ ગીતાના નવમા અધ્યાયમાં સમર્પણ બાબતનાં ભગવદ્ વાક્યો-

यत्करोषि यदश्नासि यज्जुहोषि ददासि यत् ।

यत् तपस्यसि कौन्तेय तत्કुरुष्व मदर्पणम् ॥

(ગીતા. ૯-૨૭)

અહીં તું જે કરે છે, જે ખાય છે, જે યજ્ઞયાગાદિક કરે છે, જે દાન આપે છે, જે તપ કરે છે તે બધું જ મને અર્પણ કર. આ ભગવદ્વાક્યથી કર્મમાર્ગીય સમર્પણ એટલે કે પહેલાં પોતાના અર્થે કર્મ કરવું અને તે અન્તે કૃષ્ણાર્પણમસ્તુ કહી અર્પણ કરવું અથવા તો કર્મ કરીને પણ તેના હિલત્યાગ અર્થે કૃષ્ણાર્પણ કરવું એવું સમર્પણ ગીતાકારને અભીષ્ટ છે તેમ બ્રાહ્મપ્રતીત થાય છે, ગીતાના લગભગ ટીકાકારોએ પણ આજ પ્રતીતિમાં આવા શ્લોકાર્થ પોતપોતાની ટીકામાં પોતપોતાની રીતે કર્યા છે. પરંતુ ગીતાનો નવમો અધ્યાય અને એમાં જે રચણે આ શ્લોક કહેવાયો છે તે રચણ કે તે અધ્યાય કર્મમાર્ગ કે જ્ઞાનમાર્ગને બતાવવા નહિ પણ ભક્તિમાર્ગની વાતો

જણાવનારા પ્રકરણ સ્વરૂપનો છે. તેથી ઉપર્યુક્ત પ્રકારનું કૃષ્ણાર્પણ કહેવાનું ભગવાનનું તાત્પર્ય નથી કે ન તો પોતાની ભક્ત કુન્તીના પુત્ર અર્જુનને કર્મમાર્ગી કે જ્ઞાનમાર્ગી બનવાનો આ ભગવદ્ આદેશ છે. તેથી ભગવાન અર્જુનને સમ્બોધનમાં કુન્તીના પુત્ર તરીકે સંબોધે છે. ગીતામાં આ રચણે ભગવાન વડે ભક્તિમાર્ગીય ભગવદ્દર્માત્મક સમર્પણ કરવાનો અર્જુનને આદેશ છે. કર્મમાર્ગમાં પદાર્થનું અંશાત્મક સમર્પણ થાય છે જ્યારે સર્વઅંશે સમર્પણ એ જ ભગવદ્દર્મ છે. જે તુ ખાય છે તે મને અર્પણ કર એમ કહેતાં પોતાના અર્થે ભંડારમાંથી કાચો સમાન લઇ તેની પોતાના ભોગ અર્થે રસોઇ બનાવી તે ભગવાનને અર્પણ કરી હવે ભંડારમાં રહેલી બાકીની વસ્તુઓ ભુક્તશેષ ભોગ કરતાં શેષ રહેલી વસ્તુ કહેવાય. આવા ભુક્તશેષ પદાર્થનું સમર્પણ ભગવાનને કેવી રીતે થઇ શકે ? તેથી ગીતોક્ત ભગવદ્ વાક્યનું તાત્પર્ય શ્રીભાગવત એકાદશ સ્કન્ધના ભગવદ્ વાક્યથી સ્પષ્ટ કરી શકાય છે. ત્યાં “કાયેન વાચા” એ શ્લોકમાં અન્તે “નારાયણાયેતિ સમર્પયેત્” આ પ્રકાર સમર્પણનો જણાવ્યો છે. આની સુબોધિનીમાં શ્રીઆચાર્યચરણ લખે છે - “વિહિતનિષિદ્ધાનાં લૌકિકાલૌકિકાનાં ચ કૃતાનિ તુભ્યં સમર્પયામીતિ ન કિન્તુ તુભ્યમેવ કૃતાનીતિ સ્વભાવાત્ ભિન્નતયા કૃતમપીત્યેવં સમર્પયેત્” અહીં શ્રીઆચાર્યચરણ એમ જણાવે છે કે પોતાના કર્તાપણાના અભિમાનથી કે પોતાના ભોક્તાપણાના અભિમાનથી જે કર્મો થઇ બચ કે જે ભોગ થઇ બચ તેનું સમર્પણ ભક્તિમાર્ગીય નથી એમ જણાવવા સુબોધિની વાક્યમાં “ઇતિ ન” એમ કહી એનો નિષેધ કર્યો છે, કારણ કે તે બધું ભુક્તશેષ અથવા તો ભુક્તશેષ સમાન છે. તેથી ભાગવત વાક્યમાં અન્તે વપરાયેલો “ઇતિ” શબ્દનો અર્થ યા તાત્પર્ય શ્રીઆચાર્યચરણ જણાવે છે કે

કર્તાપણાના કે ભોક્તાપણાના અભિમાનથી કાયા-વાણી-મન-ઇન્દ્રિયો-બુદ્ધિ-અન્તઃકરણ વગેરેથી થનારાં જે કર્મો છે જગવું, શયન કરવું, મલ-મૂત્ર ત્યાગવા, સ્નાન કરવું, માતા પિતાની સેવા, કન્યા વગેરેનો વિવાહ, બોલવું-મૌન રહેવું, ઇચ્છા કરવી, ચાલવું, કરવું, સંભોગ, સૂંઘવું, સાંભળવું, જોવું, વિચારવું, જણવું, ચિન્તન કરવું, વગેરે રૂપમાં થનારાં સર્વ કાર્યો પોતાના અર્થે કે પોતાના અર્થેનો ભાવ ન રાખતાં માત્ર ભગવાનના અર્થે જ તે સર્વ કંઈ કરવું અને તેવું કરાયેલ કર્મ ભગવાનને સમર્પવું એટલે કે તે-તે કર્મનો ભગવાનમાં જ વિનિયોગ કરવો. એમ ઇતિ શબ્દથી ભાગવતકારનું કહેવાનું તાત્પર્ય છે. સમર્પણના આ પ્રકારમાં જ ભક્તિમાર્ગીય ભગવદ્ધર્મપણું છે, આ સિવાયના અન્ય કોઈ પણ પ્રકારમાં ભક્તિમાર્ગીય ભગવદ્ધર્મપણું નથી.

શુદ્ધ ભક્તિમાર્ગીય ભગવદ્ધર્માત્મક સમર્પણને જ સ્પષ્ટ કરવા ગીતામાં નવમા અધ્યાયમાં “અહં હિ સર્વયજ્ઞાનામ્” થી આરંભીને “મોક્ષયસે કર્મબન્ધનૈઃ” પર્યન્તમાં શ્લોક ૨૪ થી ૨૮ પર્યન્તમાં પાંચ શ્લોકના સમર્પણ પ્રકરણથી જણાવ્યું છે. કેવલ માત્ર ૨૭ મો શ્લોક “યત્કરોષિ”નો જ અલગથી અર્થ ગ્રહણ કરીને આધુનિક વિચારકો લેખકો-વક્તાઓ જે સમર્પણને - સમર્પણના પ્રકારને પ્રસ્તુત કરે છે તેની આ પ્રકરણથી સંગતિ થતી નથી. કારણ કે ૨૬મા શ્લોકમાં જ ભગવાને સમર્પણની શરતો જણાવીને તેવા સમર્પિત પદાર્થોનું જ હું અજ્ઞાન કરું છું તેમ ત્યાં કહ્યું છે, તે શરતો ૨૭મા શ્લોકને પણ લાગુ પડે જ છે. ૨૪ મા શ્લોકમાં નિશ્ચય કરીને સર્વ યજ્ઞોનો ભોક્તા અને નિયન્તા સ્વામી હું જ છું એમ જણાવી વેદ અને વેદમાં જણાવેલા યજ્ઞો લૌકિક નથી પણ અલૌકિક છે અને પરિણામે અલૌકિક ક્ષણને સાધવામાં સહકારી છે, યજ્ઞોની

હલશ્રુતિમાં કહેવાયેલા પુત્ર-સ્વર્ગ વગેરે લૌકિક ક્ષણો તો “બાલાનાં રોચનાર્થાય” જેવા છે, વર્ના અન્તતોગત્વા મોક્ષ યોગ્ય અન્તઃકરણના સમ્પાદક છે. તેથી વેદમંત્રો વડે પવિત્ર-ઉપયુક્ત કરાયેલા લૌકિક જેવા દેખાતા યજ્ઞીય પદાર્થો પણ લૌકિક નથી પણ અલૌકિક જ છે અને યજ્ઞમાં આહુતિરૂપે અર્પણ કરાયેલ પદાર્થોનો ભગવાન વડે ભોગ થાય છે તેમ જણાવ્યું. તેથી યજ્ઞમાં જે દેવોનું યજન થાય છે તે દેવો પોતાના આરાધ્ય કે ઇષ્ટદેવ નથી, પોતાના આરાધ્ય-ઇષ્ટ તો એક માત્ર સાક્ષાત્ ભગવાન જ છે અને આ દેવતાઓ એ પોતાના આરાધ્ય ભગવાનના જ અંશરૂપ-વિભૂતિઓ છે અને ભગવાને જ વિશેષ કાર્ય અર્થે પોતાનાં તે-તે મુજબનાં રૂપો પ્રકટ કર્યા છે તેમ જણીને જ્યારે યજ્ઞ કરે છે, જેમ ભાગવત દશમ ઉત્તરાર્ધમાં રાજસૂયયજ્ઞના પ્રસંગમાં યુધિષ્ઠિરે ભગવાનને પ્રાર્થના કરી છે કે -

ઋતુરાજેન ગોવિન્દ રાજસૂયેન પાવનીઃ ।

યક્ષ્યે વિભૂતિર્ભવતસ્તત્સમ્પાદય નઃ પ્રક્ષો ॥

(ભાગ. ૧૦-૭૨-૩)

અર્થાત્ - હે ગોવિન્દ ! રાજસૂયયજ્ઞ દ્વારા આપની જ વિભૂતિઓને તૃપ્ત કરવાની ઇચ્છા ધરાવું છું તેથી આપ તેનું સમ્પાદન કરો. આ રીતે વિભૂતિઓમાં ભગવદંશ જ્ઞાન થઇને યજન કરવામાં આવે છે ત્યારે તે અંશાત્મક દેવોનાં માધ્યમથી તેમના અંશી ભગવાનનું જ યજન થાય છે અને તે રીતે તેમના માધ્યમથી અંશી ભગવાન વડે જ આહુત પદાર્થોનો ભોગ થાય છે. પરંતુ ભગવાનમાં આરાધ્ય-ઇષ્ટ બુદ્ધિ ન થઇ તે-તે દેવોમાં રાખીને યજન કરવામાં આવે છે ત્યારે પણ સર્વયજ્ઞોના નિયન્તા-સ્વામી-હલદાતા તો એકમાત્ર ભગવાન જ હોવાથી અને તે-તે દેવો યજ્ઞના સ્વામી નિયન્તા, હલદાતા ન હોવાથી જે હલ થાય છે તે હલ તો ભગવાન વડે

જ થાય છે પણ તે નષ્ટ થવાવાળું જ હલ થાય છે, અનશ્વર હલ થતું નથી કારણ કે દેવના રૂપને ભગવાનથી સ્વતંત્રરૂપમાં વિચારીને અને તેમને જ હલદાતાના રૂપમાં આરાધ્યા છે પણ તેમના અંશી રૂપે ભગવાનને નહિ વિચારવાથી તે દેવમાં વિભૂતિપણાએ ભગવાનનો જેટલો અંશ છે તેટલા અંશનું જ પ્રીણન થવાથી અનશ્વર હલ થતું નથી. આ રીતે મર્યાદામાર્ગમાં પણ ભગવાન વડે ભોગ જણાવી મર્યાદામાર્ગમાં સાક્ષાત્ ભોગ નથી પણ ભગવાનનો પરંપરાથી પરોક્ષ ભોગ છે તેમ સિદ્ધાન્ત બતાવ્યો. તેમજ તે પછીના સ્થાવર શ્લોકમાં દેવવ્રતવાળાઓ દેવોને, પિતૃવ્રતવાળાઓ પિતૃઓને, ભૂતોનું યજન કરનારાઓ ભૂતોને અને મારું યજન કરનારા મને પામે છે એમ કહીને મર્યાદામાર્ગમાં પણ રહેલા બે ભેદો ભક્તિરહિત મર્યાદા માર્ગ અને ભક્તિના મિશ્રણવાળો મર્યાદામાર્ગ એ બે વચ્ચે રહેલા માર્ગ ભેદથી હલભેદને જણાવે છે કે વૈદિક યજનમાં ભગવદ્ભાવ શૂન્ય લોકો તેમની જે-જે દેવોના રૂપમાં નિષ્ઠા બનેલી છે તે દેવોને પામવા સુધીની જ તેમની ગતિ થાય છે કે જે ગતિ તેમને કે તેમના સંબંધી લોકને પ્રાપ્ત કરીને પણ “આબ્રહ્મભુવનાલ્લોકાઃ પુનરાવર્તિનોઽર્જુન” એમ ગીતામાં જણાવ્યા અનુસાર તેમનું ફરી પાછું આ લોકમાં પુનરાવર્તન થનારી ગતિ થાય છે, જ્યારે પુરુષોત્તમમાં બુદ્ધિવાળો અને બીજા દેવોમાં તેમના અંશની બુદ્ધિવાળો ભક્તિના મિશ્રણવાળો અધિકારી પુરુષોત્તમ બુદ્ધિવાળો થઈ યજ્ઞો વગેરે વડે જ્યારે પુરુષોત્તમનું યજન કરે છે ત્યારે “મામુપેત્ય તુ કૌન્તેય પુનર્જન્મ ન વિદ્યતે” એ ગીતાવાક્ય મુજબ અપુનર્ભવરૂપ અનશ્વર હલ ભગવત્સાયુજ્ય રૂપ મોક્ષને પામનારા થાય છે. એમ બંને મર્યાદામાર્ગમાં હલને કહી ૨૪-૨૫ શ્લોક વડે મર્યાદામાર્ગીય સમર્પણ અને મર્યાદામાર્ગીય હલને જણાવી ૨૬મા શ્લોકમાં -

પત્રં પુષ્પં ફલં તોયં યો મે ભક્ત્યા પ્રયચ્છતિ ।
તદહં ભક્ત્યુપહૃતમશ્રામિ પ્રયતાત્મનઃ ॥

(ગીતા. ૯-૨૬)

એમ ભક્તિમાર્ગીય સમર્પણનો પ્રકાર અને એનું ફલ એમ બંને આમાં જણાવ્યાં છે. સમર્પણના પ્રકારમાં ચાર શરતો મૂકી છે. (૧) ‘મે પ્રયચ્છતિ’ પુરુષોત્તમ જાણીને ભગવાનને અર્પણ કરાયું હોય. (૨) ‘ભક્ત્યા પ્રયચ્છતિ’ ભક્તિ-પ્રેમ વડે સમર્પ્યું હોય, (૩) ‘ભક્ત્યુપહૃતમ્’ ભક્તિ-ઉપહૃત પદાર્થ હોય અને તે સમર્પાયો હોય (૪) ‘પ્રયતાત્મનઃ’ સમર્પણ કરાયેલ પદાર્થ પોતાના અન્તઃકરણને વશમાં રાખનાર વ્યક્તિના સ્વત્વનો હોય. અને આવા ભક્તિમાર્ગીય સમર્પણનું ફલ એ ‘અશ્રામિ’ સમર્પણ કરાયેલ પદાર્થોનો ભગવાન દ્વારા યથાર્થાન-યથોચિત ભોગરૂપમાં સ્વીકાર છે.

ગીતાનો આને આજ શ્લોક આજ શબ્દોમાં શ્રીભાગવત દશમ સ્કન્ધ ઉત્તરાર્ધમાં સુદામા આખ્યાનમાં સુદામા પ્રતિ ભગવાન વડે કહેવાયો છે. આના ઉપરની સુબોધિની ખૂબ જ સુન્દર દષ્ટવ્ય છે. ત્યાં શ્રીઆચાર્યચરણ લખે છે- ‘પત્રં તુલસ્યાદિ, પુષ્પં લવંગાદિ, ફલમામ્રાદિ, તોયં ગઙ્ગાજલાદિ.....અહમિતિ પુરુષોત્તમઃ મદર્થં સમ્પાદ્ય સ્વાધિકારાનુસારેણ યત્ર ક્વચિન્નિવેદયતુ તત્રૈવાહં ભક્ષયામીત્યર્થઃ । દાનસમયે ભક્ત્યૈવ દાનં, યથેષ્ટં પુત્રાય કશ્ચિત્પ્રયચ્છતિ મમ તુ તતોઽપિ વિશેષ ઇત્યાહ ભક્ત્યુપહૃતમિતિ । તત્સ્થાનાદુદ્ધરણપ્રભૃતિમત્સમીપાનયનપર્યન્તં સ્નેહસ્યાવિચ્છેદોઽપેક્ષ્યતે । સ્મરણસહિતસ્નેહ ઇતિ કેચિત્ । કિંચ । તત્ત્વેદ્દ્રવ્યં પ્રયતાત્મનો ભવતિ પ્રકર્ષેણ નિયતાન્તઃકરણસ્ય કામાદિસર્વદોષ-રહિતસ્ય ચેત્પત્રાદિકં ભવેત્તદા અવશ્યમશ્રામિ । અશનં

યથાક્રિયોપલક્ષકમ્ । વસ્તુતસ્તુ સર્વમેતચ્ચતુષ્ટયમધ્યે નિવિશતિ ।
અન્નવસ્ત્રાદિકમપિ ફલમેવ, દુગ્ધેશ્વરસાદિકં તોયં, તામ્બૂલાદિકં
પત્રાણિ, સુવર્ણાદિકં પુષ્પાણીતિ । અન્તઃપ્રવેશનં ચ ભોજનમ્ । યત્ર
ક્વચિત્ સ્થાપિતમાત્મસાત્કરોતીત્યર્થઃ ।’

(શ્રીવલ્લભાચાર્ય - ભાગ. સુબો. ૧૦-૮૧-૪)

અર્થાત્ : - ‘તુલસી વગેરે પત્ર, લવિંગ વગેરે પુષ્પ, કેરી વગેરે ફળ, ગંગાજલ વગેરે જળ..... હું એટલે પુરુષોત્તમ-મારા અર્થે સંપાદન કરી પોતાના અધિકાર અનુસાર જ્યાં કયાંય-જ્યારે ત્યારે (મને) નિવેદન કરવામાં આવે ત્યારે અને ત્યાં જ હું ભક્ષણ કરું છું. આપતી વખતે ભક્તિ વડે જ અપાયેલું હોવું જોઈએ, જેમ કોઈ પોતાને અભીષ્ટ હોય તે પોતાના પુત્રને આપે છે, મારા માટે તો તેથી પણ કંઈક વિશેષ છે તે કહે છે-ભક્તિ-ઉપહત હોવું જોઈએ. જ્યાંથી વસ્તુ લેવામાં આવે ત્યાંથી લઈને મારી પાસે લાવવા સુધીમાં કયાંય પણ રોહ ખંડિત થવો ન જોઈએ. ભક્તિ-ઉપહતનો અર્થ કેટલાક લોકો સ્મરણસહિત રોહ એમ કરે છે. વળી, તે દ્રવ્ય પ્રયતાત્માનું હોય એટલે કે પ્રકૃષ્ટતાથી જેણે પોતાના મન-બુદ્ધિ વગેરેને પોતાના વશમાં રાખ્યા હોય-એટલે કે કામ-ક્રોધ વગેરે દોષોથી રહિત એવા વ્યક્તિનું જે દ્રવ્ય ભક્તિપૂર્વક મને નિવેદન કરાયું હોય ત્યારે તેનું હું અવશ્ય અશન-ભોજન કરું છું. અહીં અશન-ભોજન જે-તે ક્રિયાનું ઉપલક્ષક છે તેથી જે-તે વસ્તુ અનુસાર તેનું ભગવાન અશન કરે છે-ભોગ કરે છે એમ સમજવું. વાસ્તવિક અર્થમાં તો જે કંઈ પણ નિવેદન કરવામાં આવતા પદાર્થો છે તે આ ચાર (પત્ર-પુષ્પ-ફળ-જળ) તેમાં નિવેશ થઈ જાય છે. અન્ન-વસ્ત્ર વગેરેનો ફળમાં સમાવેશ છે. દુધ-શેરડીનો રસ વગેરેનો જળમાં સમાવેશ છે, નાગરવેલના પાન વગેરેનો પત્રમાં સમાવેશ છે અને

સુવર્ણ-રત્ન વગેરેનો પુષ્પમાં સમાવેશ સમજવો.’

ગીતાના આ સમર્પણ પ્રકરણમાં આ બંને ૨૬-૨૭ શ્લોકથી મર્યાદામાર્ગીય સમર્પણથી શુદ્ધ ભક્તિમાર્ગીય સમર્પણને વિલક્ષણતાથી અલગ પાડીને જણાવ્યું છે. શુદ્ધ ભક્તિમાર્ગીય સમર્પણમાં સમર્પણ કરનારમાં અને સમર્પણ કરવામાં વિશુદ્ધ પ્રેમથી ઈતર બીજે કોઈ હેતુ ન હોવો જોઈએ તેમજ જે પદાર્થ સમર્પણ કરવાના છે તે પણ ભક્તિ-ઉપહત એટલે કે પત્ર-પુષ્પ વગેરે પદાર્થ જ્યાંથી પણ લેવામાં આવે ત્યાંથી લઈને પ્રભુને નિવેદન થતાં સુધીમાં રોહ જળવાયેલો હોવો જોઈએ. એટલે કે જે પદાર્થ લેવામાં આવે તે વખતથી લઈને નિવેદન થતાં સુધીમાં દરેક ક્રિયા પાછળ મનમાં માત્ર રોહ જ હેતુ-કારણ હોવું જોઈએ. પોતાના માટે કે બીજાના માટે નહિ પણ પ્રભુ માટે જ લેવામાં આવે અને લીધા પછીથી પ્રાપ્ત કરેલા પદાર્થને પ્રભુસમક્ષ નિવેદન કરવામાં પણ-નિવેદન કરવાની ક્રિયામાં પણ રોહપૂર્ણતા હોવી જોઈએ, જેમ કે પ્રભુ માટે એક ડઝન કેળાં ખરીદ્યાં અને કેળાંની આખી લૂમ એમને એમ પ્રભુ આગળ નિવેદન કરી દેવી એમ નહિ, પણ ગમે તે જગ્યાએ રખાયેલા અને ગમે તેવા હાથ લાગેલા કેળાંને પ્રથમ શુદ્ધ જલથી ખાસા કરી- ઘોંઘા ત્યાર બાદ પ્રભુને આરોગવામાં અનુકૂળ પડે તે રીતે કેળાં ઉપરના છિલકા ઉતારી, અંદરના રેશા દૂર કરી આરોગવા યોગ્ય નાના ટૂક કરી સ્વચ્છ-પવિત્ર પાત્રમાં ઘરી નિવેદન કરવાં, તેમજ પદાર્થ લેવાથી લઈ નિવેદન કરતાં સુધીમાં મનમાં અતિશય પ્રેમવશ ભગવત્સુખનો વિચાર સતત રહેવો જોઈએ. ઉપરાંત નિવેદન કરનાર પોતે પણ પોતાના મન-બુદ્ધિ-ચિત્ત અને ઈન્દ્રિયોને પોતાના વશમાં રાખેલો હોવો જોઈએ. સમર્પણમાં આંતરિક દોષથી પણ પદાર્થ દુષિત થાય છે. જેમ સ્વાદિષ્ટ પદાર્થને જોઈ તેને ખાવાની ઈચ્છા થઈ આવવી. લાલ રંગના પદાર્થને જોઈ તેમાં રક્ત-માંસ વગેરેની ભાવના થવી, મનમાં ક્રોધ ઉત્પન્ન થઈ સમર્પણ કરતાં ગમે તે પ્રકારનું નિવેદન થઈ રોહ નહિ

જળવાવો. પોતાના શારીરિક વગેરે દુઃખોના અનુભવમાં ભગવત્સુખનો વિચાર લોપ થઈ જવો વગેરે આંતર દોષો રહે અને ભગવદ્ભાવમાં બાધા રૂપ હોવાથી તેવી અવસ્થામાં કરાચેલું સમર્પણ કલેશકર હોવાથી અને કૃષ્ણ અને કલેશ બંને એકબીજાના વિરોધી હોવાથી અનિયત-અન્તઃકરણવાળાઓને સમર્પણમાં આવા દોષો સંભવ હોવાથી સમર્પણ કરાચેલું ભગવદંગીકૃત થયું કે નહિ તેનો નિશ્ચય નહિ થવાથી પોતાને વશ રાખેલા અન્તઃકરણવાળાઓ દ્વારા અતિશય રહેતુપૂર્વક કરાચેલું સમર્પણ પ્રભુ અવશ્ય અંગીકાર કરે છે.

આ પ્રમાણે ભાગવતમાં કહ્યા પ્રમાણે અને ગીતામાં કહ્યા પ્રમાણે બંને વાક્યોને સાથે મેળવીને વિચારતાં પ્રેમીભક્ત વડે સમર્પણ કરાચેલા પદાર્થો પ્રભુ પ્રત્યક્ષ સ્વયં અંગીકાર કરે છે એ વાત નિર્વિવાદ છે. યદ્યપિ ગીતાના ‘અશ્રામિ’ ‘હું અજ્ઞાન કરું છું’-જમું છું આ વાક્ય સાથે ‘અનશ્રન્ અન્યઃ’ ‘બીજું પક્ષી જે પરમાત્મા છે તે ફક્ત ભોગ કરતું નથી.’ આ ઉપનિષદ વાક્યનો વિરોધ પ્રાપ્ત થાય છે, પરંતુ ઉપનિષદ વાક્યમાં જે બ્રહ્મ વડે ભોગનો નિષેધ છે તે જીવભોગની માફક લૌકિક ભોગનો બ્રહ્મમાં નિષેધ કરે છે, તેથી કરીને બ્રહ્મમાં અલૌકિક અથવા જીવથી વિલક્ષણ ભોગનો બ્રહ્મમાં નિષેધ પ્રાપ્ત થતો નથી. જ્યારે ગીતા વાક્યમાં જે ભગવદ્ભોગ છે તે જીવભોગથી વિલક્ષણ અલૌકિક ભોગને દર્શાવે છે તેથી બંને વાક્યો વચ્ચે વિરોધ રહેતો નથી. જીવ કામમય છે. ‘કામમયોઽયં પુરુષઃ’ એ પ્રમાણથી અને ભગવાન આનન્દમય છે ‘રસો વૈ સઃ’ (તૈત્તિરીય ઉપ.) તથા ‘આનન્દમયોઽભ્યાસાત્’ (બ્રહ્મસૂત્ર ૧-૧-૧૧) વગેરે પ્રમાણથી. જીવ કામમય હોવાથી કામવશીભૂત અતૃપ્ત વાસનાવશીભૂત થઈ અપૂર્ણતાએ ભોગેષણાવાળો બની રહી ભોગ કરે છે અને ભગવાન આનન્દમય-આનન્દપ્રચુર હોવાથી આનન્દના સ્વભાવે આનન્દ થકી આનન્દની પૂર્ણતાએ ભોગ કરે છે આજ બંને

ભોગ વચ્ચેની વિલક્ષણતા છે. જીવ તિરોહિત આનન્દ છે. અક્ષર ગણિતાનંદ છે અને ભગવાન પૂર્ણાનન્દ-પરમાનન્દ છે. આ રીતે જીવ અને અક્ષર બંનેના સ્વરૂપથી પણ ભગવાન વિલક્ષણ છે.

ગીતાનું વાક્ય પુરુષોત્તમભોગને દર્શાવનારું છે એ સુબોધિનીરથ શ્રીઆચાર્યચરણના વાક્યથી ‘અહં પુરુષોત્તમઃ અશ્રામિ’ આનાથી જણી શકાય છે અને શિક્ષાશ્લોકોમાં શ્રીઆચાર્યચરણ લખે છે કે ‘ન લૌકિકઃ પ્રભુઃ કૃષ્ણઃ મનુતે નૈવ લૌકિકમ્’ ‘પ્રભુકૃષ્ણ લૌકિક નથી અને તે લૌકિકભાવે કરેલું માનતા નથી’ તેથી પોતાના ભોગની અલૌકિકતા જણાવવા ભગવાને સમર્પણ બાબતમાં ભક્તિપૂર્વક અપાચેલું -ભક્તિ ઉપહત હોય તેવું અને તે પણ પોતાના અન્તઃકરણને વશમાં રાખેલાનું દ્રવ્ય-પદાર્થ હોય એમ ત્રણ વાત કહી છે. ગીતામાં ભગવાનને અનન્યા ભક્તિ જ અભીષ્ટ છે. અનન્ય એટલે ભગવાનથી ઈતર અંશ-વિભૂતિ-દેવો વગેરેની નહિ પણ માત્ર ભગવાનની જ, અથવા ભગવાનની ભક્તિસહિત અન્યોની પણ ભક્તિ કરતાં વહેંચાયેલી ભક્તિ તેવી ભક્તિ નહિ. તેવી જ રીતે ભક્તિ-ઉપહત એટલે વૈદિક કર્મ-જ્ઞાન-ઉપાસના વગેરે માર્ગોના નિયમ મુજબ સંપાદન કરાચેલા પદાર્થો નહિ પણ ભક્તિમાર્ગીય મર્યાદા મુજબ-ભક્તિને હાનિ ન પહોંચે તેવા નિયમ મુજબ સંપાદન કરાચેલા પદાર્થો અને નિયત અન્તઃકરણવાળા એટલે સંસારના સુખ-દુઃખો, પ્રસંગો કે વાતોને ખેઈ-સાંભળીને પણ ભગવદાશ્રયભાવથી ભ્રષ્ટ નહિ થઈ ક્યારેય અન્યાશ્રયને મન-કર્મ-વચનથી નહિ સ્વીકારનારા. ઈન્દ્રિયોના વિષયોની કામનાઓના આવેગને વશ થયેલું નિર્બળ અન્તઃકરણ અઘટતા-અકલ્યાણકર માર્ગનું અનુસરણ કરનારું બની જાય છે જ્યારે આત્માને વશ થઈ રહેલું સબળ અન્તઃકરણ અઘટિત માર્ગ પર ક્યારેય પોતાના પગ મૂકતું નથી. તેમજ ભાગવતના એકાદશ સ્કન્ધમાં-

यद्यदिष्टतमं लोके यच्चातिप्रियमात्मनः ।

तत्तन्निवेदयेन्महां तदानन्त्याय कल्पते ॥

(ભાગ.૧૧-૧૧-૪૧)

ભાગવતના આ વાક્ય મુજબ લોકમાં ઉત્તમ ગણાતાં અને જે પોતાને અતિપ્રિય હોય તેવા પદાર્થો ભગવાનને સમર્પવાના છે. તેમાં લોકોત્તમ હોય કે પોતાને પ્રિય હોય પણ જે શાસ્ત્રસંમત ન હોય તેવા પદાર્થોનું સમર્પણ ભક્તિમાર્ગીય મર્યાદા વિરુદ્ધનું છે. તેમજ લોકોત્તમ, આત્મપ્રિય અને શાસ્ત્રસંમત હોવા છતાં પણ ભક્તિમાર્ગ અથવા તો રનેહ માર્ગને અનુકૂળ ન હોય તેવા પદાર્થો પણ ભગવાનને સમર્પવાના હોતાં નથી. અતઃ પોતાને પ્રિય તેવા પદાર્થો સમર્પ્યા પછી પોતાને ભોજનમાં આનંદ આવશે એમ વિચારીને પણ સમર્પવાના નથી પરંતુ આ પદાર્થ ભગવાનને પ્રિય થશે કે નહિ તે ભગવાન જ્યાં સુધી સ્વમુખે આજ્ઞા ન કરે અથવા તેવી સિદ્ધિપ્રાપ્તિ ન હોય ત્યાં સુધી ઉપર મુજબના વિચારપૂર્વક લોકોત્તમ-ભક્તિમાર્ગ રનેહમાર્ગને અનુકૂળ-શાસ્ત્રસંમત હોઈને ભગવાનને પ્રિય થશે તેના નિશ્ચય માટે જ તે પૂરતો જ આત્મપ્રિયતાનો વિચાર કરવાનો છે. વર્ના મુખ્યમાં તો ભગવત્ પ્રિયતાને જ ચિત્તમાં રાખવાની છે. કામનાઓને વશીભૂત થયેલ અન્તઃકરણવાળો ભગવત્સુખ કે ભગવત્ પ્રિયતાનો વિચાર કરવા સક્ષમ નથી હોતો. ઉપરાંત કામવશ અન્તઃકરણવાળો જે કરશે તે લૌકિકભાવે જ કરશે જ્યારે અહીં તો અલૌકિકભાવનું હોવું એ પ્રથમ અને મુખ્ય છે તેથી ગીતામાં નિયત અન્તઃકરણવાળાનું દ્રવ્ય સમર્પણ-સ્વોપભોગયોગ્ય જણાવ્યું છે.

પૂર્વોક્ત ભાગવત-ગીતાના બંને વાક્યોને સાથે મેળવીને સિદ્ધાન્તરહસ્યના આ પંચમશ્લોકમાં શ્રી આચાર્યચરણ આ સમ્પ્રદાય માટે સામિભુક્ત એટલે કે અર્ધભુક્ત પદાર્થનો સમર્પણમાં

નિષેધ કરે છે. સામિભુક્ત એટલે અર્ધભુક્ત અને અર્ધભુક્ત એટલે ભગવાન વડે તે પદાર્થનો ભોગ થતાં પહેલા કોઈ બીજા વડે આદે તે મનુષ્ય હોય, પિતૃ હોય કે ઈન્દ્ર-ગણેશ વગેરે દેવ હોય તેમના વડે પદાર્થના કેટલાક ભાગનો ભોગ કરાઈ ચુકયો હોય ત્યારે દેવ-પિતૃના પણ દેવ એવા ભગવાનને આવા સામિભુક્ત-અર્ધભુક્ત પદાર્થનું સમર્પણ એ ભક્તિમાર્ગમાં નિષિદ્ધ છે.

સામિભુક્ત પદાર્થની બાબતમાં શ્રી ગોકુલનાથચરણ બે વાત જણાવે છે. એક તો ભગવાનને માટે લાવેલા પદાર્થમાંથી અજણતામાં પણ બે થોડાક અંશનો પણ કોઈના પણ દ્વારા ભોગ-ઉપભોગ કરવામાં આવી જાય ત્યારે તે બાકી રહેલો પદાર્થ અર્ધભુક્ત-સામિભુક્ત કહેવાય તેથી તેવો પદાર્થ અસમર્પિત છે તેમ વિચારી પોતાના ઉપયોગ માટે ભગવાનને સમર્પિત કરી પછી તેના ઉપયોગની ઈચ્છા રાખે તો તે પદાર્થ અર્ધભુક્ત હોવાથી ભગવાનને સમર્પણ કરી શકાય નહિ, અને બીજી વાત જણાવે છે કે પોતાના ઉપયોગ માટે પદાર્થ લાવ્યા અને એમાંથી પોતાના ઉપયોગ જેટલો પદાર્થ ભગવાનને સમર્પી સમર્પિતનો પોતે ભોગ કરી ફરીથી તે પદાર્થની પોતાને જરૂર ઉભી થતાં બાકી રહેલો પદાર્થ ભગવાનને સમર્પી પોતે ઉપયોગ કરવાની ઈચ્છા રાખે ત્યારે બાકી રહેલો પદાર્થ પણ સામિભુક્ત કહેવાય તેથી તે ભગવાનને સમર્પણ કરી શકાય નહિ. જેમ કે ૩૦ મીટર કાપડનો તાકો લાવ્યા તેમાંથી પોતાની બંડી ખમીસ વગેરે બનાવવા તાકામાંથી ૩ મીટર કાપડ કાઢીને તે ભગવત્ પ્રસાદી કરાવી તે બંડી-ખમીસનો પોતે ઉપયોગ કરવા લાગી ગયા અને એક માસ-બે માસ પછી ફરીથી પોતાને માટે બંડી-ખમીસ બનાવવાની જરૂર ઉભી થતાં ફરી પાછું ૩ મીટર કાપડ કાઢી ભગવત્ પ્રસાદી કરાવવાની ઈચ્છા રાખે તો પ્રથમ પોતાના દ્વારા ભોગ થઈ ગયો હોવાથી બાકી રહેલું ૨૭ મીટર કાપડ સામિભુક્ત કહેવાય. તેથી પોતાના હેતુથી જે પદાર્થ લાવવામાં આવે તે સમ્પૂર્ણ-બધું જ

પોતાના કે બીજાના ઉપયોગમાં આવતા પહેલાં જ એકી સાથે ભગવાનને નિવેદન કરવું જોઈએ. કારણ કે ૩૦ મીટર કાપડ ભગવાનના હેતુથી લાવવામાં નથી આવ્યું પણ પોતાના કે બીજાના હેતુથી લાવવામાં આવ્યું છે તેથી તેનો પોતાના દ્વારા ભોગ થતાં બાકીનું અર્ધભુક્ત કહેવાય. શ્રીઠાકરોજના ભોગ અર્થે ભંડારમાં રાખેલા ૧૦ કિલો ચોખામાંથી આજે ૫૦૦ ગ્રામ ચોખાની રસોઈ કરી ભોગ ઘરવામાં આવે અને તેનો પ્રસાદ પોતે ગ્રહણ કરે ત્યાર બાદ પણ બાકી રહેલા સાડા નવ કીલો ચોખા સામિભુક્ત કહેવાશે નહિ અને તેમાંથી બીજા દિવસે પણ ચોખા લઈ તેની રસોઈ કરી સમર્પણ કરવામાં કોઈ બાધ નથી. કારણ કે આ પદાર્થ ભગવાન માટે છે અને તે સમર્પિત થયો નથી એ જ બુદ્ધિ હોય છે અને ભગવદ્ભોગના અનન્તર ભગવાને પ્રસાદરૂપમાં આપ્યું છે. એમ બુદ્ધિ હોય છે. જ્યારે પોતાને વિચારીને લાવેલા પદાર્થમાં આ પદાર્થ મારા માટે છે અને તે અસમર્પિત છે એમ બુદ્ધિ હોય છે. પોતાને માટે-પોતાના હેતુથી લાવેલો પદાર્થ અને તેનો અંશાત્મક પોતાના દ્વારા ભોગ થતાં ‘મારા માટે’ માંથી ‘મે ભોગ કર્યો’ ની બુદ્ધિ થાય છે અને બાકી રહેલો અંશ તેને માટે પણ મારે હવે પછીથી આને ભોગ કરવાનો છે એમ બુદ્ધિ હોય છે તેથી બાકી રહેલો અંશ સામિભુક્ત કહેવાય છે. જ્યારે ભગવાન માટે લાવેલા પદાર્થમાં ભગવત્ પ્રસાદીનો પોતાના દ્વારા ભોગ થઈને પણ બાકી રહેલા અંશમાં ‘મારા માટે છે’ એ ‘હવે પછી આનો મારે ભોગ કરવાનો છે’ તેવી બુદ્ધિ નથી થતી પણ તેમાં ભગવાન માટેની જ બુદ્ધિ થાય છે તેથી તેને સામિભુક્ત કહી શકાય નહિ.

શ્રીવ્રજેત્સવજી શ્રીગોકુળનાથજીએ કહેલી વાતને જ કંઈક વિશેષ પ્રકારે પ્રસ્તુત કરતાં જણાવે છે કે યદ્યપિ સેવાનો અધિકાર જેને તેને બ્રહ્મસમ્બન્ધ થયા પછી જ પ્રાપ્ત થાય છે તેમ છતાં પણ આત્મનિવેદનમાં જે સ્ત્રી-પુત્ર વગેરેનું નિવેદન કરવામાં

આવે છે તેનું પણ આજ કારણ છે કે અહં-મમમાં આવતાં પદાર્થો પૈકી આત્માનું સમર્પણ કરીને જે સ્ત્રી-પુત્ર વગેરેનું નિવેદન કરવામાં ન આવે ત્યારે પૂર્વથી જ પ્રતિદિન તેમનો અન્યત્ર કે પોતાના અર્થે ઉપયોગ થતો જ હોવાથી, તેમ હોતાં જે વચ્ચે જ કેવલ આત્માનું જ સમર્પણ કરવામાં આવે ત્યારે અહં-મમના પદાર્થો પૈકી કેવલ આત્માનું સમર્પણ કરી અન્ય પદાર્થોનું સમર્પણ નહિ કરતાં તેવું સમર્પણ સામિભુક્તવાળું જ બની જશે અને તેવું સામિભુક્ત સમર્પણ પ્રભુ માનતા નથી તેથી દીક્ષા વખતે અહં-મમના પદાર્થોનું એક અંશે નહિ પણ સર્વ અંશોથી સમર્પણ કરવામાં આવે છે. આ રીતે આપશ્રી સામિભુક્ત પદાર્થોમાં અન્ન-વસ્ત્ર વગેરેથી અધિક જડ-ચેતન સર્વમાં જ આ પ્રકાર રવીકારે છે. આ રીતે વિચારતાં બ્રહ્મસંબંધ કર્યા પછીથી રનેહ કે જીવન પણ સામિભુક્ત ન હોવા જોઈએ. એટલે કે રનેહ ભગવાનમાં રાખી બીજાઓમાં પણ સ્વ સંબંધે કે લૌકિક સંબંધે રનેહ રાખવો તથા જીવનનો કે દિવસ-માસ-વર્ષનો અમુક ભાગ ભગવાનમાં ઉપયોગ કરી બાકીનો સમય પોતાના કે લૌકિક સંબંધે લૌકિકમાં વાપરવો કે વિતાવવો એ પણ રનેહ કે જીવન સામિભુક્ત જ કહેવાશે તેથી રનેહ કે જીવન બંનેનો સર્વ અંશે પ્રભુમાં જ વિનિયોગ કરવો એમ સમજી શકાય છે.

શ્રીહરિરાયચરણ સમસ્ત લૌકિક-વૈદિક કર્મ કૃષ્ણાર્પણ બુદ્ધિથી કરવામાં આવે અથવા તો લૌકિક-વૈદિક કર્મ કરીને પછી તે કૃષ્ણને અર્પવામાં આવે તો એમાં પણ સ્વેકશેષત્વ રહેલું હોવાથી સામિભુક્તનો દોષ પ્રાપ્ત થાય છે એમ જણાવે છે. કૃષ્ણાર્પણની બુદ્ધિથી અથવા તો બુદ્ધિથી જ -વિચારથી જ કૃષ્ણને અર્પણ કરીને કર્મ કરવામાં આવે ત્યારે પણ સામિભુક્તનો દોષ પ્રાપ્ત થાય છે. કેવલ મતિ-વિચારથી જ સમર્પણ કરતાં તેમાં અન્યશેષપણાનો દોષ પ્રાપ્ત થાય છે. જેમ કે દેવ યા પિતૃઓને ઉદ્દેશીને-દેવકાર્ય યા પિતૃકાર્ય માટે તેમના નૈવેદ્ય માટે રસોઈ બનાવવામાં આવી એ

રસોઈના પદાર્થો પ્રભુને પ્રત્યક્ષ ભોગ ન ધરતાં માત્ર હે પ્રભુ આપ આરોગ્યે અથવા તો આ કૃષ્ણને અર્પણ એમ વિચારથી અર્પણ કરી ત્યાર બાદ દેવ યા પિતૃને તે-તે કાર્યમાં પ્રત્યક્ષ નિવેદન કરવામાં આવે ત્યારે તે દેવશેષ કે પિતૃશેષ વસ્તુઓને તમારા ઢ્ઢારા અર્પણ કરવા છતાં પણ દેવોના દેવ એવા કૃષ્ણ સ્વીકારતા નથી. તેથી લૌકિક હોય કે વૈદિક હોય તેમજ વૈદિકમાં પણ દેવ અર્થે હોય કે પિતૃ અર્થે હોય પોતે શ્રીપ્રભુનો સ્વેચ્છ હોવાથી જે કંઈ પણ હોય તે બધું જ શ્રીપ્રભુને અર્પણ કરીને પ્રભુની આજ્ઞા લઈ લૌકિક- વૈદિક કર્મો સમ્પન્ન કરવા અને તેમાં ભગવત્પ્રસાદ વડે જ દેવો કે પિતૃઓને તૃપ્ત કરવા.

શ્રીપુરુષોત્તમચરણના જણાવ્યા અનુસાર ભગવાનને નિવેદન કરવાના પદાર્થમાં નિવેદન કરતાં પૂર્વ પદાર્થ સારો છે કે ખરાબ તેની પરીક્ષાર્થ નિવેદન કરવા માટેના પદાર્થમાંથી સાધારણ અંશ લઈ મુખમાં મૂકવામાં આવે તો તેમાં સામિભુક્ત દોષ લાગતો નથી. કારણ કે તે પદાર્થ જોઈને પણ તેને ખાવાની ઈચ્છા નથી થતી અને ઈચ્છા પણ થાય તોએ તેને પ્રાપ્ત કરવાનો પ્રયત્ન થતો નથી. ભગવાનને ભોગ ધરવા માટેના પદાર્થ જોઈ કોઈકને ખાવાની ઈચ્છા થઈ આવે, ત્યારે પણ તે પદાર્થ દુષિત થતો નથી પણ તે દોષ ચેતન જીવને ભગવાનના ભોગમાં પોતાના ભોગની દષ્ટિ રાખવાનો અપરાધ પ્રાપ્ત થાય છે. યદિ ઈચ્છા થઈને તેમાંથી થોડું મેળવી લેવાનો ઉઠાવી લેવાનો પ્રયત્ન કરવામાં આવે ત્યારે તો ઉઠાવેલી વસ્તુમાં પણ દોષ પ્રાપ્ત થાય છે. (ભગવાનના ભોગમાં સમર્પવા માટે બદામ વગેરે ને ચાખીને પરીક્ષા કરવામાં આવે છે કે કડવી છે કે સારી છે, ત્યારે પણ સામ્પ્રદાયિક પદ્ધતિ મુજબ બદામનો જે થોડોક ભાગ તોડીને મુખમાં મૂકવામાં આવે છે તેને માત્ર ચાખી મુખથી થુંકી દેવાની પદ્ધતિ છે, તેને ખાઈ જવાનો પ્રકાર નથી હોતો, આ વિવેક આ રથને અવશ્ય જણાવવો એમ મારું માનવું છે.)



(૬) ષષ્ઠ શ્લોક

તસ્માદાદૌ સર્વકાર્યે સર્વવસ્તુસમર્પણમ્ ।

દત્તાપહારવચનં તથા ચ સકલં હરે : ૬ ॥

ન ગ્રાહ્યમિતિ વાક્યં હિ ભિન્નમાર્ગપરં મતમ્ ॥ ૬ ૧/૨ ॥

સાન્વય પદાર્થ : ‘તસ્માત્’ (તેટલા માટે) ‘આદૌ’ (પહેલાં) ‘સર્વકાર્યે’ (સર્વ કાર્યમાં) ‘સર્વવસ્તુસમર્પણમ્’ (સર્વ વસ્તુનું સમર્પણ), ‘તથા ચ’ (તેમજ) ‘દત્તાપહારવચનમ્’ (આપેલું-સમર્પેલું લેવું એ વાક્ય) ‘સકલં’ (સર્વ કંઈ) ‘હરે :’ (હરિનું) ‘ન’ (ના) ‘ગ્રાહ્યમ્’ (લેવું), ‘ઇતિ’ (એમ), ‘વાક્યમ્’ (એ વચન) ‘હિ’ (નિશ્ચય કરીને-ખરેખર) ‘મતમ્’ (અન્યમાર્ગને અનુસાર) (મનાયલું છે.)

અર્થ :- તેટલા માટે પહેલાં સર્વકાર્યમાં સર્વવસ્તુનું સમર્પણ કરવું (રમૃતિ વગેરે શાસ્ત્રમાં) સમર્પેલું-લેવું (એ દત્તાપહાર દોષ છે) એ વાક્ય અને શ્રી હરિનું સર્વ કંઈ ગ્રહણ નહિ કરવું એ વાક્ય ભિન્નમાર્ગ (પુષ્ટિમાર્ગથી ઈતર મર્યાદામાર્ગ)માં ઉપયોગી છે.

ગ્રંથવિવરણ - ભગવાનને સમર્પણ કર્યા વિનાની વસ્તુથી લૌકિક-વૈદિક કોઈ પણ કાર્ય ન કરવું પણ ભગવાનને સમર્પીને જ પછી કાર્ય કરવું. સર્વકાર્યમાં સર્વ વસ્તુ ભગવાનને સમર્પીને જ કરવું આ બાબતમાં ટીકાકારોના અભિપ્રાયો આ મુજબ છે -

(૧) શ્રીગોકુલનાથજી - ‘યસ્માત્પૂર્વમસમર્પિત-

વસ્તુસમ્બન્ધો ન કર્તવ્યમિત્યુક્તમ્, પશ્ચાદર્ધભુક્તસમર્પણમપિ ન કર્તવ્યમિત્યુક્તમ્, તસ્માદાદૌ સ્વોપભોગાત્પૂર્વમેવ સર્વવસ્તુપદેન માર્યાપુત્રાદીનામપિ સમર્પણં કર્તવ્યમ્ । વિવાહાનન્તરં સ્વોપયોગાત્પૂર્વમેવ સ્વોપયોગાર્થમેવ તન્નિવેદનં કર્તવ્યમ્ । એવમપિ પુત્રોત્પત્ત્યનન્તરમપિ પુત્રાદીનાં સમર્પણં કર્તવ્યમ્’ અર્થાત્- આ ગ્રન્થમાં પહેલાં એમ કહ્યું કે અસમર્પિત વસ્તુનો સંબન્ધ નહિ કરવો. ત્યાર પછી અર્ધભુક્ત વસ્તુનું સમર્પણ પણ નહિ કરવું એમ કહ્યું. તેથી પહેલાં એટલે કે પોતાના વડે ભોગ કરાતાં પહેલાં જ, સર્વવસ્તુ પદ વડે પત્ની-પુત્ર વગેરેનું પણ સમર્પણ કરવું. વિવાહ થયા પછી (સ્ત્રી-પત્નીનો) પોતાના વડે ઉપયોગ થતાં પહેલાં જ પોતાના ઉપોગને અર્થે જ તેનું (પ્રથમ) નિવેદન કરવું. એ જ પ્રમાણે પુત્રનો જન્મ થાય એટલે તે પછી પુત્ર વગેરેનું પણ સમર્પણ કરવું.

(૨) શ્રીરઘુનાથજી - ‘યસ્માત્સર્વાંશેનાસમર્પણં ભગવદમતં તસ્માત્સર્વસ્મિન્નપિ કર્તવ્યત્વેન પ્રાપ્તે કાર્યમાત્રે આદૌ પ્રથમત એવ સર્વવસ્તૂનાં સમર્પણં કુર્યાદિતિ શેષઃ ।’

અર્થાત્- સર્વ અંશો વડે સમર્પણ ન કરવું (માત્ર અમુક અંશ વડે જ સમર્પણ કરવું) તે ભગવાનને સંમત નથી તેથી દરેકમાં જ કર્તવ્યપણાથી પ્રાપ્ત કાર્યમાત્રમાં “આદિમા” એટલે કે કાર્ય આરંભ કરતાં પહેલાં જ સર્વવસ્તુઓનું સમર્પણ કરવું એટલું અહીં શેષ છે એમ સમજવું.

(૩) શ્રીકલ્યાણરાયજી - ‘યસ્માદન્યભુક્તાવશિષ્ટસ્ય ભગવતિ સમર્પણં નિષિદ્ધમ્, તસ્માત્ સર્વેષુ કાર્યેષુ કર્તવ્યેષુ આદૌ સ્વોપભોગાત્પૂર્વમેવ સર્વવસ્તૂનાં સમર્પણં કર્તવ્યમિત્યર્થઃ । અત એવ પુરાણેષુ ‘વિષ્ણોર્નિવેદિતાન્નેન યષ્ટવ્યં દેવતાન્તરમ્ । પિતૃભ્યશ્ચાપિ

તદેયં તદાનન્ત્યાય કલ્પતે । પિતૃશેષં તુ યો દદ્યાત્ હરયે પરમાત્મને । રેતોધાઃ પિતરસ્તસ્ય ભવન્તિ ક્લેશભાગિનિતિ ।’ અર્થાત્- બીજાઓ વડે ભોગ કરાઈને બચેલું ભગવાનને સમર્પણ કરવું નિષિદ્ધ છે. તેથી કર્તવ્યપણાથી પ્રાપ્ત સર્વ કાર્યોમાં પહેલાં-પોતાના વડે ઉપભોગના પહેલાં જ સર્વ વસ્તુઓનું સમર્પણ કરવું એમ અર્થ છે. તેથી જ પુરાણોમાં કહ્યું છે કે ‘વિષ્ણુને નિવેદન કરાચેલા અન્ન વડે જ બીજા દેવતાઓનું યજન કરવું અને (પિતૃકાર્યમાં) પિતૃઓને પણ તે જ અન્ન આપવું. આ પ્રમાણે કરવાથી તે અનન્ત થાય છે. જે લોકો પિતૃશેષ પદાર્થ પરમાત્મા શ્રીહરિને આપે છે તેના પિતૃઓનું અધઃપતન થાય છે અને તેઓ ક્લેશના ભાગી બને છે.’

(૪) શ્રીવજ્રેશ્વરજી - ‘તસ્માદાદાવેવ સર્વવસ્તૂનાં દારાદિધનપર્યન્તાનાં દેહપ્રાણેન્દ્રિયાદીનાં સમર્પણં કર્તવ્યમ્, અત્ર પ્રયોજનં સર્વકાર્યે એહિકપારલૌકિકકાર્યે । એહિકં ભગવત્સેવામાત્રોપયોગિત્વાત્તત્તદિન્દ્રિયવિષયત્વેન સ્ત્રીપુત્રાદિગ્રહણં તન્નિર્વાહાદિકં ચ । પારલૌકિકં તુ સર્વેષાં પૂર્વોક્તાનાં સાક્ષાદ્ભગવ-દર્થોપયોગરૂપકાર્યમ્, તથાન્યવિનિયોગાદિકં ત્યાજયિત્વા તદ્વિનિયોગાર્થમેવ સર્વેષાં વસ્તૂનાં દેહાદિદારાન્તાનાં તત્તત્પદાર્થાનાં સમર્પણં કર્તવ્યમિત્યર્થઃ । એવં સતિ સેવોપયોગિત્વેનાત્મશોધકત્વેન સાક્ષાદલૌકિકરસાત્મકત્વેન પ્રભૂપ્રભુક્તં તદ્દત્તમહાપ્રસાદત્વેનૈવ તત્તત્પદાર્થેન તાવન્માત્રદેહાદિનિર્વાહાદિકમપિ કર્તવ્યમ્, ન તુ લૌકિકાદ્યુત્સાહેન ચ અધિકવ્યયાદિકમિત્યપિ જ્ઞાપિતં ભવતીતિ સર્વમનવદ્યમ્ ।’ અર્થાત્- તેથી પહેલાં જ સ્ત્રીથી ઘન પર્યન્તમાં કહેલવાચેલ (સ્ત્રી-ઘર-પુત્ર-આપ્ત-પિત) તથા દેહ, પ્રાણ, ઈન્દ્રિય વગેરે સર્વ વસ્તુઓનું સમર્પણ કરવું, અહીં (આ પ્રકારના સમર્પણમાં) પ્રયોજન છે. સર્વ કાર્યોમાં એટલે કે એહિક-પારલૌકિક

સર્વ કાર્યોમાં. ઐહિક એટલે ભગવાનની સેવા માત્રમાં ઉપયોગી-પણાથી તે-તે ઈન્દ્રિયોના વિષયપણાએ સ્ત્રી-પુત્ર વગેરેને સ્વીકારવા અને તેમનો નિર્વાહ કરવો વગેરે અને પારલૌકિક એટલે પૂર્વમાં કહેવાયેલ સર્વનું સાક્ષાત્ ભગવત્સેવામાં ઉપયોગ થવારૂપ કાર્ય, તેને અર્થે જે પ્રમાણે ભગવાનમાં જ સર્વનો વિનિયોગ થાય, બીજે નહિ, તે પ્રમાણે અન્યમાં વિનિયોગ થવો વગેરે ત્યાગીને ભગવાનમાં વિનિયોગ અર્થે જ દેહથી આરંભી દારાપર્યન્તમાં (દેહ-ઈન્દ્રિય-પ્રાણ-અન્તઃકરણ-તેના ધર્મો-સ્ત્રી-ધર-પુત્ર-આપ્ત-વિત) કહેવાયેલ સર્વ વસ્તુઓનું સમર્પણ કરવું એમ અર્થ છે. આ પ્રમાણે હોતાં સેવામાં ઉપયોગીપણાએ અન્તઃકરણને શુદ્ધકરવાપણું હોવાથી (અને) સાક્ષાત્ અલૌકિક રસાત્મકપણું હોવાથી પ્રભુ દ્વારા ભોગ કરાયેલ અને તે પ્રભુ દ્વારા મહાપ્રસાદના રૂપમાં અપાયો હોય તેના વડે જ - તે તે પદાર્થો વડે જેટલાથી દેહ વગેરેનો નિર્વાહ વગેરે થતો હોય તેટલું જ માત્ર ગ્રહણ કરીને નિર્વાહ વગેરે કરવો. નહિ કે ક્યારેય પોતાના ભોગના વિચારે લૌકિકમાં વધુ ઉત્સાહ રાખીને કારણ વિનાનો વધારે પડતો ખર્ચ કરવો એમ પણ આનાથી જણાવ્યું છે.

(૫) શ્રીગોકુલોત્સવ - 'તસ્માદિતિ । અયં ભાવઃ । સામિસમર્પણાનઙ્ગીકારાદાત્મનાસહ સર્વસ્વં ભગવતે સમર્પિતમનન્તરં ચ તત્તકાર્યે પ્રાપ્તે તત્તદ્વ્યાદિના તત્તત્સામગ્રીં સમ્પાદ્યાદૌ ભગવત્ એવ સમર્પયેત્ । તદ્વ્યનિર્મિતપદાર્થાનાં તદ્દોગ્યત્વાત્ । તતશ્ચ તત્ર વિનિયોગે જાતે તદ્દત્તમહાપ્રસાદત્વેન તદુપભુક્તવાસોલઙ્કારાદિભિર્ભગવદિચ્છા-પ્રાપ્તત્વાત્તત્તકાર્યં વિધેયમ્ । ન તુ સ્વાતન્ત્ર્યેણાનર્પયિત્વેતિ હૃદયમ્ । તથા સાક્ષાદલૌકિકરસાત્મકત્વેન પ્રભૂપભુક્તત્વેન તદ્દત્તમહાપ્રસાદ-ત્વેનૈવ તત્પદાર્થસ્તાવન્માત્રકા સેવોપયોગિત્વાદેહાદિવૃત્તિરપિ કર્તવ્યા । ન તુ ભોગત્વેન । 'ઉચ્છિષ્ટભોજિનોદાસા' इति दासधर्मत्वात् । अन्यथा मार्गस्थितेरुच्छेदादन्यमार्गપ્રवेशात्તત્ર ચ

ભગવન્નૈવેદ્યગ્રહણે દોષશ્રવણાદોષભાગભવતિ' અર્થાત્ - 'તસ્માત્' વગેરે વાક્યોનો આ ભાવ છે. સામિસમર્પણનો અંગીકાર નહિ હોવાથી આત્માસહિત સર્વસ્વ ભગવાનને સમર્પિત કર્યું તે પછી થી તે-તે કાર્યો પ્રાપ્ત થતાં તે-તે દ્રવ્ય વગેરે વડે તે-તે સામગ્રીનું સંપાદન કરીને તે પ્રથમ ભગવાનને સમર્પણ કરવું (જે દ્રવ્ય આત્મનિવેદન સમયે ભગવાનને અર્પણ કર્યું છે) તે દ્રવ્યથી બનેલા પદાર્થો એમાં ભગવદ્ભોગ્યપણું હોવાથી ભગવાનને અર્પણ કરતાં તેનો ભગવાનમાં વિનિયોગ થતાં ભગવાને જ પોતાની ઈચ્છાએ મહાપ્રસાદરૂપમાં આપેલા ભગવાન વડે ભોગ કરાયેલ વસ્ત્ર, અલંકાર વગેરે વડે તે-તે કાર્યો કરવા. નહિ કે ભગવાનથી સ્વતંત્ર થઈને ભગવાનને અર્પણ કર્યા વિના કરવાં એમ આશય છે. તેમજ પ્રભુ વડે ભોગ કરાયેલ એનું સાક્ષાત્ અલૌકિક રસાત્મકપણું હોવાથી ભગવાન વડે મહાપ્રસાદના રૂપમાં અપાયેલ તે પદાર્થો વડે (જેટલાથી દેહ વગેરેની રક્ષા-પોષણ વગેરે થાય) તેટલી જ માત્રામાં સેવામાં ઉપયોગી હોવાથી દેહાદિ વૃત્તિ પણ કરવી. પરંતુ દેહાદિવૃત્તિ પોતાના ભોગની બુદ્ધિ રાખીને નહિં કરવી - 'તમારું ઉચ્છિષ્ટ ભોજન કરનારા એવા અમે તમારા દાસો' એ વાક્ય મુજબ એમાં જ દાસધર્મપણું હોવાથી. આ પ્રમાણે વર્તન નહિ કરતાં પોતાની આ માર્ગમાં રિથિતિ છે તેનો જ ઉચ્છેદ થઈ જવાથી અને તેથી અન્ય માર્ગ (મર્યાદામાર્ગ) માં પ્રવેશ થવાથી અને ત્યાં મર્યાદામાર્ગમાં ભગવાનને નિવેદન કરાયેલ પદાર્થ ગ્રહણ કરવાથી દોષ લાગે છે તેમ શાસ્ત્રવાક્યો હોવાથી તે વ્યક્તિ દોષવાળો થાય છે.

(૬) શ્રીહરિચરણ - 'સર્વથા નાર્પિતં કૃણો તન્ન ગૃહ્ણાતિ કેશવઃ । યતઃ સમ્બન્ધવૈયર્થ્યમત આદૌ સમર્પણમ્ ॥ ૧૧૩ ॥ તત્રાપિ સર્વવસ્તૂનાં સર્વકાર્યે તથૈવ ચ । લૌકિકે વૈદિકે વાપિ હુત્તમેડુત્તમેપિ ચ ॥ ૧૧૪ ॥ પશ્ચાદ્વિધેયં સર્વં હિ તદા સાર્થકતા

ભવેત્ । ઉચ્છિદ્રદાને સર્વેષાં માહાત્મ્યં ચાપિ સિધ્યતિ ॥ ૧૧૫ ॥’
અર્થાત્ - સર્વથા સર્વ અંશે જે કૃષ્ણને અર્પણ કરાયું ન હોય તો તેને (બ્રહ્મા-શિવ બંનેને વશમાં રાખનાર એવા) કેશવ-કૃષ્ણ સ્વીકારતા નથી (અને જે કૃષ્ણ ન સ્વીકારે તો) તેથી કરીને સંબન્ધની જ વ્યર્થતા સામે આવે છે. તેથી આદિમાં જ -પહેલાં જ સમર્પણ કરવું. સર્વાંશે સમર્પણ કરવામાં પણ સર્વ કાર્યોમાં સર્વ વસ્તુનું સમર્પણ કાર્યના પૂર્વ જ કરવું. તે કાર્યો લૌકિક હોય કે વૈદિક હોય, ઉત્તમ હોય કે અનુત્તમ હોય પ્રથમ તે કૃષ્ણને અર્પિત કરીને પછી જ સર્વ કંઈ કરવું. એમ કરવાથી ત્યારે જ બ્રહ્મસંબંધ વડે જે સંબન્ધ થયો છે તે સાર્થક થાય છે. ભગવદુચ્છિષ્ટ-ભગવત્પ્રસાદ વડે દેવ-પિતૃ વગેરે કાર્યો કરતાં તેમને ભગવત્ પ્રસાદ આપતાં તેમનું પણ માહાત્મ્ય સિદ્ધ થાય છે.

(૭) શ્રી વિદ્યલેશજી આ બાબતમાં પૂર્વમાં ટીકાકારો એ જણાવેલા મંતવ્યને જ જણાવે છે.

(૮) શ્રી પુરુષોત્તમજી - ‘યસ્માદસમર્પિતસંસર્ગઃ સામિભુક્તસમર્પણં ચાયુક્તમ્, તસ્માત્સર્વસ્મિન્વૈદિકે સ્માર્તે લૌકિકે ચ કાર્યે આદૌ તતઃ પ્રાગેવ સર્વેષાં તત્રતત્રાપેક્ષિતાનાં વસ્તૂનાં સમર્પણં મતં સંમતમિત્યર્થઃ । તત્પ્રકારસ્ત્વેવં પ્રતિભાતિ । ગારુડે । ‘જગદ્ધાતુર્મહેશસ્યદિવ્યાજ્ઞાચરણા વયમ્ । ઇહ નિત્યક્રિયાં કુર્મઃ સ્નિગ્ધાસ્તે વૈષ્ણવાશ્ચ તે’ ઇતિ વૈષ્ણવલક્ષણવાક્યાત્, એકાદશસ્કન્ધે ચ ‘સન્ધ્યોપાસ્ત્યાદિકર્માણિ વિધિના નોદિતાનિ મે । પૂજાન્તૈઃ કલ્પયેત્સમ્યક્ સંકલ્પઃ કર્મપાવન’ ઇતિ વાક્યાચ્ચ સ્વસ્ય ભગવદાજ્ઞાકારિત્વં શ્રૌતસ્માર્તકર્મણાં ભગવદાજ્ઞાપ્રાપ્તત્વં ચાનુસન્ધાય, વિષ્ણુધર્મોત્તરે શંકરગીતાસુ ‘અપૃષ્ટ્વા યસ્તુ યાં કાશ્ચિત્ક્રિયાં નારભતે હરિમ્ । અસંભિન્નાર્યમર્યાદસ્તસ્ય તુષ્યતિ કેશવ

‘ઇતિ વાક્યાત્સ્વધર્મત્વાચ્ચ તત્કરણાર્થં ભગવદ્વિજ્ઞસિં કૃત્વા તત્સંભારાન્ સંભૃત્ય કર્મકરણાર્થં પુનરાજ્ઞાં પ્રાર્થ્ય મહાપાકાદેઃ સમર્પયિતુમશક્યત્વાન્મનસા વાચા ચ સમર્પણં કુર્યાત્ । શ્રાદ્ધાદ્યર્થે સ્વલ્પે પાકે તુ પ્રત્યક્ષવસ્તૂનાં સિદ્ધાનામેવ સમર્પણં કુર્યાત્ । એવં લૌકિકેપિ પૂર્વં કૃત્વા પશ્ચાત્તત્તત્કાર્યં કુર્યાદિતિ । ન ચ વિજ્ઞાપને સમર્પણવ્યવહારાભાવાન્નૈવમિતિ શઙ્ક્યમ્ । વિજ્ઞાપનં વિશેષેણ જ્ઞાપનમર્થસ્ય સમ્યગ્બોધનમિતિ યાવત્ । તત્ર તુ પ્રયોગો દૃશ્યતે । સમર્પકમિદં વાક્યમ્, અસમર્પકોયં શબ્દ ઇતિ વિદુષાં વ્યવહારાત્ ।
‘ઇત્યસ્ય ચ સમ્યગ્બોધન એવ પર્યવસાનાત્ ।’ અર્થાત્ - જેથી કરીને અસમર્પિતનો સંસર્ગ અને સામિભુક્તનું સમર્પણ એમ બન્ને અયોગ્ય છે, તેથી કરીને વૈદિક, સ્માર્ત અને લૌકિક સર્વ કાર્યોમાં અદિમા એટલે કે તે-તે કાર્યોના પહેલાં જ તે-તે કાર્યોમાં જરૂરી એવી સર્વ વસ્તુઓનું સમર્પણ કરવું ‘મતમ્’ એટલે સંમત છે એમ અર્થ છે. તેનો પ્રકાર આ મુજબ મને જણાય છે. ગરુડપુરાણમાં “જગતના ધાતા એવા મહેશ પરબ્રહ્મ ભગવાનની દિવ્ય આજ્ઞા મુજબ આચારણ કરનારા અમે છીએ (અને તે અનુસાર) અમે અહીં નિત્યક્રિયાને કરીએ છીએ (આ વિચારે કરનારાઓ) એ લોકો સ્નેહવાળા છે અને એ વૈષ્ણવો છે” એમ વૈષ્ણવ લક્ષણ બતાવનારા વાક્ય હોવાથી તેમજ ભાગવત એકાદશ સ્કન્ધમાં “વેદશાસ્ત્ર અને તંત્રશાસ્ત્રમાં કહેવાયેલ સંધ્યા વગેરે નિત્યકર્મ અને પૂજા વગેરે કર્મો વિધિ સ્વરૂપમાં મારા વડે કહેવાયેલ છે તે જેમાં પૂજા છેલ્લે થતી હોય (પ્રથમ સંધ્યા વગેરે નિત્યકર્મ કરવા અને ત્યારબાદ પૂજા કરવી) તે સારી રીતે- યથાવિધિ કરવા, આ પ્રકારે પૂજા સહિત નિત્યકર્મ સારી રીતે આચરતાં તે કર્મના બંધનોથી મુક્ત કરાવનાર છે.” આ વાક્યથી પોતે ભગવાનનો આજ્ઞાકારી સેવક છે તેમજ વેદમાં અને સ્મૃતિઓમાં કહેવાયેલ કર્મો એ ભગવદાજ્ઞારૂપ

છે એમ બુદ્ધિમાં અનુસંધાન કરીને, વિષ્ણુધર્મોત્તર પુરાણના શંકરગીતામાં કહ્યું છે. - 'શ્રીહરિની આજ્ઞા વિના જે કોઈ પણ ક્રિયાને આરંભતો નથી તે સારી રીતે આર્ય મર્યાદામાં રહેલો છે અને તેનાથી કેશવ-ભગવાન તુષ્ટ થાય છે' આ વાક્ય (ભગવદાજ્ઞા લઈને સર્વ કર્મ કરવા એમાં) સ્વધર્મપણું હોવાથી જે-તે કર્મ કરવા માટે પ્રથમ શ્રીપ્રભુને વિજ્ઞાપિત કરીને ત્યારબાદ તે કર્મ અંગેનું બધું સાધન ભેગું કરવું અને તે ભેગું થઈ જાય ત્યારે ફરીથી ભગવાનને પ્રાર્થના કરીને મહાપાક(હજારોની રસોઈ યા વિશાલ સાધનો) વગેરેનું સમર્પણ કરવું અશક્ય હોવાથી તેનું મન વડે અને વાણીથી ઉચ્ચારીને સમર્પણ કરવું. શ્રાદ્ધ વગેરે અર્થે સિદ્ધ કરવામાં આવેલ પાક (રસોઈ) વગેરે જે અલ્પમાત્રામાં હોય છે તે બધાનું તો પ્રત્યક્ષમાં જ સમર્પણ કરીને તે પછી જ તે -તે કાર્યો કરવા. વિજ્ઞાપના કરવામાં સમર્પણના વ્યવહારનો અભાવ છે - વિજ્ઞાપનને સમર્પણ કેમ કહેવાય ? તેવી શંકા કરવી નહિ. વિજ્ઞાપન એટલે વિશેષ પ્રકારે જ્ઞાપન કરવું એટલે કે સારી રીતે બોધ કરાવવાના અર્થમાં છે. અને તે માટેનો વ્યવહારમાં પ્રયોગ થતો જોવામાં આવે છે કે 'આ સમર્પક વાક્ય છે' આ અસમર્પક શબ્દ છે. 'એમ વિદ્વાનોની ભાષામાં વ્યવહાર થાય છે. આ વાક્યો સારી રીતે બોધ કરાવવાના અર્થમાં જ રહેલા છે.

(૯) શ્રીગિરિધિરજ - 'તસ્માદિતિ । યસ્માત્કારણાત્ પ્રકારાન્તરેણ વ્યવહારે કૃતે, પ્રાકૃતદોષાણામનિવૃત્તિઃ, નૂતનાનાં પ્રત્યુત્પ્રવૃત્તિઃ, સ્વધર્મહાનિશ્ચ, તસ્માદાદાવેવ સર્વકાર્યેષુ તત્તત્કાર્યં કર્તુમિચ્છન્ તદુપયુક્તસર્વવસ્તુનઃ સમર્પણં કુર્યાત્ । एवं च सति नित्यनैमित्तिककार्यमात्रोपयुक्तवस्तुमात्रस्य पूर्वं यथायोग्यप्रकारेण भगवति विनियोगे जाते पश्चात्तद्वत्તપ્રસादत्वेन स्वव्यवहारोपयोगः कर्तव्य इति सिद्धम् ।' અર્થાત્ - જે કારણથી, બીજા પ્રકારે વ્યવહાર કરતાં પહેલાં થયેલા દોષોની પણ નિવૃત્તિ નહિ થાય, ઉપરાંત નવા

દોષોની પ્રવૃત્તિ થશે અને વધુમાં સ્વધર્મની હાનિ થશે, તેથી પહેલાં જ સર્વ કાર્યોમાં તે-તે કાર્ય કરવાની ઈચ્છા કરતાં તે-તે કાર્યમાં ઉપયુક્ત સર્વવસ્તુઓનું સમર્પણ કરવું. એ પ્રમાણે હોતાં નિત્ય (રોજ કરવાનાં) અને નૈમિત્તિક (જે કોઈ નિમિત્તે કરવાનાં) કાર્યમાત્રમાં ઉપયુક્ત વસ્તુમાત્રનો પ્રથમ યથાયોગ્ય પ્રકારે ભગવાનમાં વિનિયોગ થતાં ત્યારબાદ આ ભગવાને મને પ્રસાદરૂપમાં આપ્યું છે તેવી બુદ્ધિ રાખી પોતાના વ્યવહારમાં ઉપયોગ કરવો એમ સિદ્ધ છે.

(૧૦) શ્રીલાલુભટ્ટજી તથા ટીકાકાર શ્રીશાચાર્યમતા-નુવર્તી આ બાબત કંઈ વિશેષ ઉલ્લેખતા નથી.

ઉપર મુજબ ટીકાકારોના અભિપ્રાયો જોતાં પ્રથમ ટીકાકાર ચતુર્થ લાલજી શ્રીગોકુલનાથજી જણાવે છે કે પોતાના ઉપભોગના પૂર્વ જ સર્વ વસ્તુ પદ ચોલ સમર્પણ કહ્યું છે તેથી સ્ત્રી પુત્રાદિનું પણ સમર્પણ કરવું વિવાહ થયા પછી પોતાના વડે ઉપયોગ થાય તે પહેલાં જ અને તે પણ પોતે એનો ઉપયોગ કરી શકે તે અર્થે સ્ત્રીનું-પત્નીનું નિવેદન કરવું. શ્રીગોકુલનાથજીની આજ પંક્તિનો દુષ્ટ બુદ્ધિથી-ઢંધે બુદ્ધિથી વિફૂત અર્થ ગ્રહણ કરીને મહારાજ લાયબલ કેસમાં વિરોધીઓએ પુષ્ટિમાર્ગને વિફૂત સ્વરૂપે પ્રસ્તુત કર્યો હતો. આ પંક્તિનો કેટલાક વિફૂત મન-બુદ્ધિવાળા લોકોએ અપસિદ્ધાન્ત સ્વરૂપનો વિફૂત અર્થ ગ્રહણ કરી દુષ્પરમ્પરા પ્રચલિત કરી હતી. પરંતુ પત્ની અથવા પુત્રનું ઉપયોગ પૂર્વ સમર્પણ યા નિવેદન એટલે એમને ભગવાનની સેવામાં ઉપયોગીપણાએ યોજવા-સેવામાં સહકારીપણાએ યોજવા. સેવામાં તેમને સાથે રાખી, તેમના ઢ્ઢારા ભગવત્સેવાના કાર્ય કરાવી પોતે પણ ભગવત્સેવા કરવી એમ તાત્પર્ય છે.

શ્રીપ્રજેત્સવજીની ટીકામાંથી બે વિશેષ વાતો જણવા

મળે છે. એક તો સર્વ વસ્તુ પદ્ધતી તેઓશ્રી ગદ્યમંત્રરથ દેહ-પ્રાણ-અન્તઃકરણ, એ બધાના ધર્મો, સ્ત્રી-ગૃહ-પુત્ર-આમજનો-વિત્ત આ બધાને સાંકળીને એ સર્વને ભગવાનને સમર્પિત કરી રાખવા એમ જણાવે છે અને સમર્પિત કરી રાખવાના પ્રકારમાં આ બધાનો માત્ર ભગવાનના અર્થે જ ઉપયોગ થાય અને અન્યત્ર કયાંય ન થાય તે રીતે વર્તવું એમ જણાવે છે. તથા બીજી વાત જણાવે છે કે સમર્પણ કર્યા પછીથી આ બધું ભગવાનની સમ્પત્તિ છે તેવો ભાવ મનમાં ધારણ કરી જેટલાથી કાર્ય સરતું હોય તેટલા જ અંશમાં પદાર્થ ગ્રહણ કરી અને દેહ અથવા તો કાર્યો તે પણ દેહ સેવોપયોગી છે એમ સેવાનું સાધન સમજી જેટલાથી તેનું પોષણ થતું હોય તેટલું જ ભગવત્પ્રસાદી ગ્રહણ કરવું અને કાર્યો પણ શ્રી પ્રભુચરણે સ્વાભાવિક સમર્પણના સ્વતંત્ર લેખમાં જણાવ્યું છે તે અનુસાર અને તે ભાવે સેવામાં બાધકતા ન આવે તે હેતુથી જ માત્ર કરવા પણ તેમાં લૌકિક-વૈદિક કાર્યોમાં વધુ પડતો ઉત્સાહ દાખવી વધારે પડતો વ્યય પણ કરવો નહિ, કારણ કે દ્રવ્ય સમ્પત્તિ પણ શ્રીપ્રભુની છે તેનો પોતાની લૌકિક બુદ્ધિએ દુર્વ્યય નહિ કરવો. જે પચાસ રૂપિયા થી કામ સરી જતું હોય તો પોતાનો વધુ પડતો ઉત્સાહ અથવા તો નિષ્કાળજી યા તો ખોટી ઉદારતા દાખવી પચાસની જગ્યાએ પંચાવન રૂપિયાનો પણ ખર્ચ નહિ કરવો, ક્ષત કાર્યપૂર્તિમાં જરૂર પૂરતો જ ખર્ચ કરવો.

શ્રીગોકુલોત્સવજી પોતાની ટીકામાં એ બાબત પર ભાર મૂકે છે કે આત્મનિવેદન સમયે-જે -જે પણ પદાર્થો ભગવાનને નિવેદન કર્યા છે તે-તે પદાર્થો ઉપર આત્મનિવેદન કર્યા પછી નિવેદકે માત્ર ભગવાનની જ સત્તા વિચારવી જોઈએ અને એ મુજબ વિચારતાં જે ભગવાનની વસ્તુ હોય તેનો ભગવદ્ઉપયોગ-ઉપભોગ થયા વિના જીવ જો ઉપભોગ કરે તો તે અપરાધી બને છે, ભગવાન તે પદાર્થનો ઉપભોગ કરી જીવ સેવક હોવાથી તેને પ્રસાદ રૂપે આપે તે ગ્રહણ કરવામાં દોષ થતો નથી. શ્રીગોકુલોત્સવજીની આ વાતથી એમ

પણ સમજી શકાય છે કે જે લોકો અસમર્પિત ત્યાગી શકતા હોય તેવા લોકોને જ બ્રહ્મસંબંધની દીક્ષા આપવી જોઈએ. ઉપરાંત એમ પણ જણી શકાય છે કે આ માર્ગમાં અસર્પિતનો ઉપભોગ એ સર્વથી અધિક મહાન્ દોષરૂપ છે. અતઃ બ્રહ્મસમ્બંધદીક્ષા લિધેલ વ્યક્તિએ અસમર્પિતનો ત્યાગ કરવો સર્વથા અનિવાર્ય-આવશ્યક છે. આ ઉપરાંત આપશ્રી બીજી એક બાબત તરફ પણ ધ્યાન દોરે છે કે આત્મનિવેદન કર્યા પછીથી સર્વ પદાર્થો ઉપર માત્ર ભગવાનની જ સત્તાનો વિચાર રાખતાં ભગવદીય પદાર્થોનો દેહપોષણની આવશ્યકતાથી ઈતર માત્ર ભોગબુદ્ધિથી વધુ પડતો ઉપભોગ પણ દોષરૂપ છે. ઈન્દ્રિયોના વિષયો પ્રત્યેના આકર્ષણથી કે પછી મનના મિથ્યા આકર્ષણથી પ્રેરાઈને પોતાની માન-પ્રતિષ્ઠિ એશ-આરામ-ભોગ વગેરે અર્થે પદાર્થનો કે દ્રવ્યનો ઉપયોગ એ ભગવદ્દ્રવ્ય વાપરવાનો દોષ લાગે છે. તેથી આત્મનિવેદન કર્યા પછીથી પોતાની ભોગવૃત્તિ કે અહંકાર વગેરે એનો પણ વધુને વધુ સંચમ કરતા જવું અને પરિણામે તેમાંથી મુક્ત થવું એ આ માર્ગના વૈષ્ણવમાત્રનું પ્રથમ અને મહત્વપૂર્ણ કર્તવ્ય બની રહે છે.

આ મુજબ વિચારતાં મને તો એમ પણ લાગે છે કે સ્વધર્મથી એટલે કે પોતાના વર્ણ-આશ્રમના ધર્મથી જે કર્તવ્યપણાથી નિત્યનૈમિત્તિકપણાએ પ્રાપ્ત થાય તે સિવાયના બાકીનાં તમામ વૈદિક કાર્યોમાં પણ અનાવશ્યક રુચિ રાખવી કે અનાવશ્યક (અનાવશ્યક એટલે ભગવત્સેવાનો જેમાં હેતુ ન હોય અથવા જેમાં આવશ્યક સ્વધર્માચરણનો હેતુ પણ ન હોય તે મુજબનું) આચરણ કરવું તે પણ આ માર્ગમાં તો દોષરૂપ છે. શ્રી ભાગવતમાં પણ કહ્યું છે કે - ‘**યદા યમનુગૃહ્ણાતિ ભગવાના-ત્મભાવિતઃ । સ જહાતિ મતિં લોકે વેદે ચ પરિનિષ્ઠિતામ્**’ (ભાગ.૪-૨૯-૪૬) ભગવાનનો અનુગ્રહ પ્રાપ્ત જીવો વડે બુદ્ધિમાં રહેલી લોક-વેદ પ્રત્યેની નિષ્ઠા અને લોક-વેદથી પ્રાપ્ત થનારા ફલમાં આસક્તિ

એને સર્વથા ત્યાગવા આવશ્યક છે. ત્યારે જ તે પુષ્ટિકૃત પામવાના અધિકારનું પૂર્ણ સમ્પાદન થઈ તે એ માર્ગ પર અગ્રસર થઈ શકે છે.

શ્રીહરિરાયચરણના કારિકારથ વાક્યોમાં - કેવલ મતિમાત્રથી એટલે કે મનમાં ને મનમાં જ બુદ્ધિથી વિચારીને કે મેં આ ભગવાનને અર્પણ કર્યું તેમજ તેનું પ્રત્યક્ષ ભગવાનને નિવેદન ન કરવામાં આવે તો તે પણ અર્ધભુક્ત-અન્યશેષ જ છે એમ પૂર્વમાં જણાવ્યા પછી આગળ તેઓશ્રી જણાવે છે કે જે પદાર્થનું સર્વથા-સર્વ પ્રકારે સમર્પણ કરવામાં ન આવ્યું હોય અને માત્ર અંશાત્મક જ સમર્પણ કરવામાં આવ્યું હોય તો તેવા સમર્પિત પદાર્થને ભગવાન સ્વીકારતા નથી તેમજ નિવેદિત પદાર્થનો ભગવાન સાથે સમ્બન્ધ થયો ત્યારે જ કહેવાય છે જ્યારે તે પદાર્થ ભગવાન સ્વીકારે, એટલે કે તે પદાર્થનો ભગવાન યથાચોગ્ય ઉપભોગ કરે, ભગવાન જો ગ્રહણ ન કરે તો પદાર્થનો સામે ઘરીને કે વિચારમાત્રથી કરાવાયેલો સંબન્ધ પણ વ્યર્થ જ બચ છે, તેથી શ્રીમહાપ્રભુના વાક્યમાં કાર્યના પૂર્વ જ પદાર્થ ભગવાનને સમર્પવો એમ કહ્યું છે. કાર્યના પૂર્વ-શ્રાદ્ધ હોય તો શ્રાદ્ધની રસોઈમાંથી ભગવાન માટે થાળ અલગ કાઢી પહેલાં શ્રાદ્ધ કરી લેવામાં આવે અને ત્યાર બાદ ભગવાનને થાળ ઘરવામાં આવે તો તે અર્ધભુક્ત કહેવાય અને તેવું અર્ધભુક્ત શ્રીકૃષ્ણ સ્વીકારતા નથી. બીજી વાત શ્રીહરિરાયચરણના વાક્યમાં ‘લૌકિક હોય, વૈદિક હોય, ઉત્તમ હોય, અનુત્તમ હોય’ એમાં ઉત્તમ-અનુત્તમથી એમ જણાય છે કે અનુત્તમ શબ્દથી એવા લૌકિક-વૈદિક કાર્યો જેની ઉત્તમમાં ગણના થાય છે તેવા નહિ છતાં પણ જે નિષિદ્ધ નથી તેવા કાર્યો. અતઃ જે નિષિદ્ધ છે- જેની લોકમાં કે વેદમાં નિન્દા છે તેવા કાર્યો તો સર્વથા આચારવાના નથી તેથી તેવા કાર્યોના સમર્પણનો પ્રશ્ન જ રહેતો નથી અને છતાં પણ ચોરી, વ્યભિચાર, હિંસા વગેરે અથવા તો માંસ-ઈંડા-મદિરા-કાંદા-લસણ વગેરે નિષિદ્ધ પદાર્થો ભલે પૂર્વમાં જ સમર્પવામાં આવે તો પણ તેવા

સમર્પણનો પ્રભુ ક્યારેય સ્વીકાર કરે જ નહિ. તેથી જ ગીતામાં પણ ‘વર્ણ-જાતિ-કુલ વગેરેથી અથવા દુષ્ટ-દુરાચારી-હિન લોકો પણ જો મારું ભજન કરે તો તેને સાધુ માનવો’ એમ કહી તરત જ તેથી આગળના શ્લોકમાં ચોખવટ કરતાં કહ્યું છે કે ‘ક્ષિપ્રં ભવતિ ધર્માત્મા’ (ગીતા ૯-૩૧) હૃદયમાં ભક્તિના ઉદયની સાથે જ તત્કાલ જ તેનામાંથી દુષ્ટવૃત્તિઓનો નાશ થઈ તે ધર્માત્મા એટલે કે ધર્મમાં જ જેનો આત્મા-અન્તઃકરણ છે તેવો તે થઈ બચ છે. શ્રીભાગવતમાં પણ આમ જ જણાવ્યું છે કે ‘સ્વધર્માચરણં શક્ત્યા વિધર્માચ્ચ નિવર્તનમ્’ (ભાગ ૩/૨૮/૨) આજ શ્લોક થોડા ફેરફાર સાથે શ્રી આચાર્યચરણ સર્વનિર્ણયનિબંધમાં ટાંકે છે તેનો પણ આજ આશય છે કે સ્વધર્મનું આચરણ યથાશક્તિ કરવું પરંતુ વિધર્મથી (જેનાથી પોતાના ધર્મને બાધા પહોંચે તેવું તમામ એ વિધર્મ છે) તો સર્વથા નિવૃત્ત જ થવું, વિધર્મરૂપ આચરણ તો ક્યારેય કરવું નહિ. ઉત્તમ કાર્યો એટલે પરોપકાર અર્થે, ભગવત્પ્રીતિ અર્થે, ભગવાનની અપ્રસન્નતા ન થાય તે અર્થે. અન્તઃકરણની શુદ્ધિ અર્થે, ધર્મપ્રવૃત્તિ કે ભગવત્ પ્રવૃત્તિમાં સુકરતા અર્થે વગેરે પ્રકારના કાર્યો એ ઉત્તમ કાર્યો છે. જે કાર્યો માત્ર સ્વાર્થ છે, જેમાં ધર્મકે ભગવાનનો કોઈ હેતુ નથી છતાં જે નિષિદ્ધ નથી, વગેરે પ્રકારના કાર્યો અનુત્તમ છે. લૌકિક-વૈદિકમાં ‘વાપિ’ અને ઉત્તમ અનુત્તમમાં ‘અપિ ચ’ પદનો પ્રયોગ હોવાથી મને એમ લાગે છે કે વાપિ એટલે લૌકિક-વૈદિક અથવા ભગવત્સંબંધી હોઈને પણ ભગવત્સુખ કે ભગવત્તોષના હેતુથી અલગ પોતાના સ્વભાવે થનારા કાર્યો. જેમ કે કથા શ્રવણ-કીર્તન-રમણ વગેરે. આ બધા કાર્યો જ્યારે વૈષ્ણવ ભગવત્સુખને અનુલક્ષીને પણ નથી કરતો અને ભગવાન પ્રસન્ન થાય તે હેતુથી પણ નહિ કરતો હોય પણ માત્ર ભગવાનમાં અતિશય પ્રેમવશ શ્રવણ-કીર્તનાદિ કરતો હોય તેવા સર્વ એ બધું જ ભગવાનને નિવેદન કરીને

જ કરવું. જેમ ભગવત્સેવામાં આરંભે અને અંતે દંડવત કરવામાં આવે છે, જેમ કથાપ્રસંગમાં (પ્રવચન-વ્યાખ્યાનમાં) આરંભે મંગલાચરણ અને અંતે જે કંઈ કહેવાયું હોય તે પ્રભુને બોલીને અર્પણ કરાય છે તેમ શ્રવણ કીર્તનાદિમાં પણ પ્રણામાદિ દ્વારા નિવેદન કરીને જ કરવા એમ ભાવ છે.

શ્રીપુરુષોત્તમચરણ જણાવે છે કે વૈદિક કર્મો પણ મારો ધર્મ એમ પોતાનાપણાથી નહિ પણ ‘સંધ્યા વગેરે કર્મો વિધિના રૂપમાં મેં જ કહ્યા છે’ એ એકાદશ રહસ્ય વાક્યાનુસાર વૈદિક વર્ણ-આશ્રમ સંબંધી ધર્મોએ ભગવદાજ્ઞા છે અને સેવકનો ધર્મ સ્વામીની આજ્ઞાનું યથોચિત પાલન કરવું છે તેથી તે ધર્મોનો નિર્વાહ પણ સેવક બુદ્ધિથી સેવકપણાએ જ કરવો. વધુમાં તેઓશ્રી જણાવે છે કે કેટલાક પ્રસંગોમાં ભગવાનને વિજ્ઞાપના કરવાથી અધિક પ્રત્યક્ષ સમર્પણનો પ્રકાર શક્ય ન બનતો હોય તેવા પ્રસંગોમાં વિજ્ઞાપના કરવાથી પણ સમર્પણનો સંકલ્પ ખંડિત થતો નથી. વિજ્ઞાપના એટલે કાર્ય કરતાં પહેલાં-સાધનો ભેગા કરતાં પહેલા સર્વપ્રથમ શ્રીપ્રભુને વિનંતી કરી પોતાના ઘરે જે ભગવત્સેવા બિરાજતી હોય તો ત્યાં શ્રી પ્રભુની સમક્ષ પ્રત્યક્ષ જઈને દંડવત પ્રણામ કરી, કાર્ય માટે વિનંતી કરી કાર્ય અંગે સાધનો ભેગા કરવા-ખરીદવું વગેરે માટે શ્રી પ્રભુથી આજ્ઞા લઈ ત્યારબાદ ખરીદવું ભેગું કરવું વગેરે કાર્ય આરંભવું. ત્યારબાદ જ્યારે બધી તૈયારી થઈ જતાં કાર્યનો આરંભ કરતાં પહેલાં પણ તે મુજબ જ વિજ્ઞાપના કરવી અને શ્રીપ્રભુને વિનંતી કરવી કે સર્વ કાર્ય આપજ બિરાજ સમ્પન્ન કરવા કૃપા કરો. ત્યારબાદ કાર્યનો ભગવદાજ્ઞા ભાવે આરંભ કરવો.

‘દત્તાપહારવચનમ્’

‘દત્તાપહારવચનમ્’ એટલે કે આપેલું પાછું લેવું દોષરૂપ છે એ મુજબના શાસ્ત્ર વચનો.

આ બાબતમાં સર્વ ટીકાકારોનો અભિપ્રાય આ મુજબ છે.

(૧) શ્રીગોકુલનાથજી :- ‘નનુ ભક્તિમાર્ગે ભગવન્નિ-વેદિતસ્યૈવ વસ્તુનઃ સ્વાર્થ વિનિયોગઃ કર્તવ્યઃ, ન તુ અનિવેદિતસ્યેતિ નિયમ ઉક્તઃ । તસ્યૈકાદશસ્કન્ધે નિષેધોપિ શ્રૂયતે । યથા ‘અપિ દીપાવલોકં મે નોપયુજ્યન્નિવેદિત’ મિત્યાશઙ્કાં માર્ગભેદેન પરિહર્તુમાહુઃ દત્તાપહારવચનમિતિ । દત્તસ્ય નૈવેદ્યાદેરપહારઃ પુનઃ સ્વાર્થગ્રહણમ્ । તથા ચ તદ્વત્સકલં દત્તવસ્ત્રાદિકમપિ સકલં ન ગ્રાહ્યમિત્યાદિવચનં સ્મૃત્યાદિવાક્યં ભિન્નમાર્ગપરં મતમ્ । ભિન્નમાર્ગપરં દ્વિવિધભક્તિમાર્ગાતિરિક્તકર્મમાર્ગપૂજાદિમાર્ગપરમ્ । તત્ર હેતુઃ । તસ્મિન્માર્ગે પૂજામાર્ગે ભક્તિમાર્ગત્વાભાવાન્નિવેદનસ્વરૂપ-સ્યૈવાપ્રસિદ્ધેઃ । ભક્તિમાર્ગ એવ નિવેદનસ્યોક્તત્વાત્ । અત એવ શ્રીભાગવતે ‘શ્રવણં કીર્તન’ ‘મિતિ નવધોક્તભક્તૌ નિવેદનસ્યા-પ્યુક્તત્વાદ્ભક્તિમાર્ગે એવ નિવેદનમ્, નાન્યત્ર । તથા ચ તત્રૈવૈકાદશસ્કન્ધે ‘દારાન્સુતાનૃહાન્પ્રાણાન્યત્પરસ્મૈ નિવેદનમ્, એવં ધર્મેર્મનુષ્યાણામુદ્ભવાત્મનિવેદિનામ્ । મયિ સજ્જાયતે ભક્તિઃ કોન્યોર્થોસ્યાવશિષ્યત’ ઇતિ ભક્તિમાર્ગ એવ ભક્તિજનકત્વેન નિવેદનપ્રકાર ઉક્તઃ । તસ્માદ્ભક્તિમાર્ગે પુરુષોત્તમસ્યૈવ સેવ્યત્વાત્સ્વસ્ય સેવકત્વાદ્ભક્તિમાર્ગે સેવકસ્ય ભગવદુપભુક્તભગવદુચ્છિષ્ટેનૈવ સ્વનિર્વાહસ્યાવશ્યકત્વાત્, અત એવ શ્રીમદુદ્ભવૈરુક્તમ્ । ‘ત્વયોપભુક્તઘ્રગન્ધવાસોલઙ્કારચર્ચિતાઃ । ડચ્છિષ્ટભોજિનો દાસા’ ઇત્યુક્તત્વાદ્દાસાનામુચ્છિષ્ટભોજનમેવ સ્વધર્મઃ । ભુક્તાવશિષ્ટસ્યૈવો-ચ્છિષ્ટત્વાત્તત્સમર્પિતસ્ય ભોજનં ભક્તિમાર્ગે એવ, ન તુ માર્ગાન્તરે । અત એવ ભગવતાપ્યુક્તં ‘પત્રં પુષ્પં ફલં તોયં યો મે ભક્ત્યા પ્રયચ્છતિ । તદહં ભક્ત્યુપહતમશ્રામિ પ્રયતાત્મન’ ઇતિ । ‘ભક્ત્યુપહતમશ્રામી’તિ

વચનાદ્ભક્તિમાર્ગે એવ ભોજનસ્યાવશ્યકત્વમ્, ન તુ તદતિરિક્ત-
પૂજામાર્ગેપિ । અતો ભક્તિમાર્ગાતિરિક્તમાર્ગેષુ નૈવેદ્યાદેર્દાનમેવ
નિવેદનપદવાચ્યમ્, ન તુ ભક્તિમાર્ગવત્સમર્પિતસ્યાઙ્ગીકારઃ । દાનં નામ
સ્વસત્તાપરિત્યાગપૂર્વકં પરસત્તાપાદનમ્ । યથા બ્રાહ્મણાય ગૌર્દીયતે,
તત્ર સ્વસત્તાપરિત્યાગપૂર્વકં બ્રાહ્મણસત્તાપાદનં ક્રિયતે । પુનઃ સા ગૌઃ
સ્વોપભોગાય ન ભવતિ । તથા ચ ભક્તિમાર્ગાતિરિક્તમાર્ગે સકલં
નૈવેદ્યાતિરિક્તં ભગવદ્દત્તવસ્ત્રાદિકં તત્સર્વં હરેઃ સમ્બન્ધિ ન ગ્રાહ્યમિતિ
યદુક્તમ્, તદ્ભિન્નમાર્ગપરમ્ । ભક્તિમાર્ગાતિરિક્તપૂજામાર્ગાદિપરમ્,
મતમિતિ સર્વપ્રમાણસંમતમિત્યર્થઃ । પ્રમાણં તુ ‘ત્વયોપભુક્તે’ ‘તિ
પૂર્વમુક્તમેવ ॥૬ ॥’

અર્થાત્ - (પ્રશ્ન) ભગવાનને નિવેદિત થયેલી
વસ્તુઓનો જ પોતાના અર્થે ઉપયોગ કરવો બેઈએ. અનિવેદિત
વસ્તુ વડે નહિ એમ ભક્તિમાર્ગમાં નિયમ કહ્યો છે. તેમજ ભાગવત
એકાદશ સ્કન્ધમાં ભગવાનને નિવેદન કરાયેલી વસ્તુનો પોતાના
અર્થે ઉપયોગ નહિ કરવો એમ નિષેધ પણ સાંભળવામાં આવે છે.
જેમ કે ‘મને નિવેદન કરાયેલ આરતી યા દીપનો પોતાના
વિષયમાં ઉપયોગ નહિ કરવો’ (ભાગ ૧૧/૧૧/૪૦) આ પ્રકારની
શંકા થાય તો તેનો માર્ગભેદ જણાવી પરિહાર કરતાં જણાવે છે -
દત્ત એટલે દેવને જે નૈવેદ્ય વગેરે અપાયેલ-ધરાયેલ હોય તેનો
અપહાર એટલે ક્ષરીથી પોતાના અર્થે એનું ગ્રહણ કરવું. તે મુજબ
બધું જ એટલે કે દેવને નૈવેદ્ય-વસ્ત્ર વગેરે જે કંઈ પણ ધરવામાં આવ્યું
હોય તે ન લેવું વગેરે જે વચન એટલે સ્મૃતિ વગેરેમાં કહેવાયેલા
વાક્યો એ બીજા માર્ગમાં રહેલાઓ માટેના છે. ભિન્નમાર્ગ માટેના
એટલે કે બે પ્રકારના ભક્તિમાર્ગ (પુષ્ટિભક્તિમાર્ગ-
મર્યાદાભક્તિમાર્ગ)થી અલગ જે કર્મમાર્ગ-પૂજામાર્ગ વગેરે માર્ગમાં
રહેલાઓ માટેના છે. તેનું કારણ એ છે કે પૂજામાર્ગમાં ભક્તિમાર્ગ

પણાનો અભાવ હોવાથી પૂજામાર્ગમાં નિવેદન સ્વરૂપની જ પ્રસિદ્ધિ
નથી. નિવેદનનો પ્રકાર ભક્તિમાર્ગમાં જ કહેવાયેલો હોવાથી. તેથી
જ શ્રી ભાગવતમાં ‘શ્રવણં કીર્તનમ્’ (ભાગ ૭/૫/૨૩) વગેરે નવધા
ભક્તિમાં (આત્માનિવેદન પદથી) નિવેદન પણ કહ્યું હોવાથી
ભક્તિમાર્ગમાં જ નિવેદનનો પ્રકાર રહેલો છે. બીજા માર્ગમાં નહિ. તેમજ
ત્યાં એકાદશ સ્કન્ધમાં ‘સ્ત્રીઓ, પુત્રો, ગૃહો, પ્રાણોનું ભગવાનને
નિવેદન કરવું’ (ભાગ ૧૧/૩/૨૮). ‘એ પ્રમાણેના ધર્મોનું
આચરણ કર્યાથી આત્માનિવેદન કરેલાઓને મહારામાં ભક્તિ
થાય છે. તે પછી કયો બીજો અર્થ અવશિષ્ટ રહે છે (બીજો કોઈ
નહિ)’ (ભાગ ૧૧ /૧૯/૨૪). આ મુજબ ભક્તિમાર્ગમાં પુરુષોત્તમ
જ સ્વેચ્છ હોવાથી અને પોતે ભગવાનનો સ્વેચ્છ હોવાથી ભક્તિમાર્ગમાં
ભગવાન દ્વારા ભોગ કરાયેલ ઉચ્છિષ્ટ વડે જ પોતાનો નિર્વાહ કરવો
આવશ્યક હોવાથી અને ભાગવતમાં ઉદ્ધવજીના જણાવ્યા મુજબ
‘હે પ્રભુ ! આપના વડે ઉપભોગ કરાયેલ-પુષ્પ-કુંકુમ-વસ્ત્ર-
આભૂષણ-ચંદન વગેરે ઉચ્છિષ્ટનો ભોગ કરનારા એવા અને
આપના દાસો’ (ભાગ. ૧૧ /૬/૪૬) એમ કહ્યું હોવાથી ભગવદ્
ઉચ્છિષ્ટનું જ ભોજન કરવું દાસોનો સ્વધર્મ છે. ભોગ કર્યા પછી જે
બાકી બચે તેને જ ઉચ્છિષ્ટ કહેવાય છે તેથી ભગવાનને જે સમર્પિત
કરાય તેનો ભગવાન વડે ભોગ ભક્તિમાર્ગમાં જ છે, બીજા માર્ગમાં
ભગવાન વડે ભોગ નથી. તેથી ભગવાન ગીતામાં કહે છે- ‘જે કોઈ
પણ પોતાના અન્તઃકરણને વશ કરેલો હોય તેના વડે
ભક્તિપૂર્વક લવાયેલા અને અતિશય પ્રેમપૂર્વક મને આપવામાં
આવેલા પત્ર. પુષ્પ, ફલ, જલનું હું અશન-ભોજન-ભોગ કરું
છું.’ (ગીતા. ૯ /૨૬) ગીતાના આ વાક્યમાં ‘ભક્તિ-ઉપહતનું હું
અશન કરું છું.’ એમ કહ્યું હોવાથી ભક્તિમાર્ગમાં જ ભગવાન વડે
ભોજન થવું આવશ્યક છે. ભક્તિમાર્ગ સિવાયના બીજા પૂજામાર્ગમાં
તેમ આવશ્યક નથી, તેથી કરીને ભક્તિમાર્ગથી ઈતર બીજા માર્ગોમાં

જે દેવને નૈવેદ્ય વગેરે આપવામાં આવે છે તે વાર્તાવામાં દાનરૂપ જ છે અને તેને જ તે માર્ગોમાં નિવેદન શબ્દથી જણાવવામાં આવે છે, તેથી કરીને ભક્તિમાર્ગની માફક સમર્પણ કરાયેલ પદાર્થનો પ્રત્યક્ષ અંગીકાર ત્યાં નથી. દાન એટલે પદાર્થ ઉપરની પોતાની સત્તાના પરિત્યાગપૂર્વક બીજાની સત્તાનું સમ્પાદન કરવું. જેમ બ્રાહ્મણને ગાય આપવામાં આવે છે, ત્યાં તે ગાય ઉપરથી પોતાની જે સત્તા છે તેને દૂર કરી તે ગાય ઉપર બ્રાહ્મણની સત્તા સ્થાપવામાં આવે છે, તેવી આપેલી ગાય જેમ ત્યારબાદ પોતાના ઉપોચગ માટે લેવાતી નથી, તેમ ભક્તિમાર્ગથી ઈતર માર્ગમાં દેવને અપાયેલ નૈવેદ્ય વગેરે પણ દાનરૂપમાં જ હોય છે તેથી તે માર્ગો માટે દત્તાપહારવચન છે. દત્તાપહાર વચન છે તે (બીજા માર્ગો માટેના) નૈવેદ્ય વિષયના છે. તેથી બધું જ નૈવેદ્ય - અતિરિક્ત ભગવાનને આપવામાં આવેલ વસ્તુ વગેરે તે બધું જ જે ભગવાન-હરિના સંબંધનું હોય તેનું ગ્રહણ કરવું નહિ એમ જે વચન છે તે બીજા માર્ગ માટેનું ભિન્નમાર્ગ એટલે ભક્તિમાર્ગથી અતિરિક્ત પૂજામાર્ગ વગેરે માટેનું છે. ‘મતમ્’ એટલે સર્વ પ્રમાણોથી સંમત છે એમ અર્થ છે. આ વાક્ય બીજા માર્ગો માટેનું છે એમાં પ્રમાણ તરીકે ‘ત્વયોપભુક્ત’ આ વાક્ય પહેલાં જ કહેવાઈ ગયું છે.

(૨) શ્રીરઘુનાથજી - નિવેદિતસ્વીકારે દત્તાપહારલક્ષણો દોષો ભવતીત્યેતદર્થકં યદ્વચનં, તથા ચ તથૈવાન્યદપિ યત્સકલમનિવેદિતશ્રાદ્ધાદિવિષયકં તત્સર્વમપિ હરેઃ હરિસમ્બન્ધિત્વેન ન ગ્રાહ્યં, ન જ્ઞેયમ્, ઇતિ અસ્મિન્નર્થે વાક્યં વાક્યાનિ સન્તીત્યર્થઃ । જાત્યભિપ્રાયેણૈકવચનમ્ । તાનિ વાક્યાનિ પ્રસિદ્ધાનિ સન્તીતિ હિશબ્દાર્થઃ । તથા ચોક્તં ભગવતા ‘તત્કુરુષ્વ મદર્પણ’ મિતિ । બ્રહ્માણ્ડપુરાણેપિ ‘પત્રં પુષ્પં ફલં તોયં પાનમન્નાદ્યમૌષધમ્ । અનિવેદ્ય ન ભુજ્ઞીત યદાહારાય કલ્પિતમ્ । અનિવેદ્ય પ્રભુજ્ઞાનઃ પ્રાયશ્ચિત્તી

ભવેન્નરઃ । તસ્માત્ સર્વં નિવેદ્યૈવ વિષ્ણોર્ભુજ્ઞીત સર્વદા । મુકુન્દાશનશેષં તુ યો હિ ભુક્તે દિને દિને । સિક્થે સિક્થે ભવેત્પુણ્યં ચાન્દ્રાયણશતાધિકમ્ । ભુક્ત્વાન્યદેવનૈવેદ્યં દ્વિજશ્ચાન્દ્રાયણં ચરેત્ । ભુક્ત્વા કેશવનૈવેદ્યં સર્વપાપૈઃ પ્રમુચ્યતે । અમ્બરીષ નવં વસ્ત્રં ફલમન્નાદ્યમૌષધમ્ । અનિવેદ્ય હરેર્ભુજ્ઞન્ સમ્પન્નમાનિ નારકી’ । શ્રીભાગવતેપિ ‘ત્વયોપભુક્તસ્રગ્ગન્ધે’ ત્યાદિનોક્તમ્ । ‘વિષ્ણોર્નિવેદિતાન્નેન યષ્ટવ્યં દેવતાન્તરમ્ । પિતૃભ્યશ્ચાપિ તદેયં તદાનન્ત્યાય કલ્પત’ ઇત્યાદ્યપિ જ્ઞેયમ્ । તર્હિ નિવેદિતસ્વીકારે નિષેધવાક્યસ્ય કા ગતિરિતિ તત્રાહુઃ ભિન્નમાર્ગેતિ । ભિન્નઃ પૃથક્ કૃતો માર્ગો ભક્તિમાર્ગો યેભ્યસ્તે ભિન્નમાર્ગાસ્તત્પરં તદધિકારકમિદં ભવતીત્યેતન્મતં સંમતમ્ । યે શાસ્ત્રાર્થપરિજ્ઞાનેનાન્યથા કથયન્તિ, તે આસુરા એવ । અતઃ સર્વથોપેક્ષ્યા ઇતિ ભાવઃ । અર્થાત્ - નિવેદન કરાયેલનો નિવેદનકર્તા દ્વારા સ્વીકાર કરવામાં દત્તાપહાર એટલે કે આપીને પાછું લેવાના લક્ષણવાળો દોષ થાય છે એમ અર્થનું વચન છે તે ‘દત્તાપહાર વચન’ તેવી જ રીતે એવા જ બીજા વચનોમાં જે કંઈ પણ બધું જ ‘હરિઃ’ એટલે પોતે હરિના સમ્બંધપણાએ ગ્રહણ કરવું નહિ એટલે કે તે હરિના સમ્બંધ વિનાનું છે તેમ નહિ જણવું. આ અર્થમાં (પણ) ‘વાક્યમ્’ વાક્ય છે એમ અર્થ છે. જાતિ અભિપ્રાયથી (જે કંઈ પણ આપેલું હોય તેમાં આપેલું એ જાતિના અભિપ્રાયથી - કહેવા માંગતા હોઈ) એકવચન પ્રયોગ છે (નહિતર ‘વાક્યાનિ’ એમ બહુવચન પ્રયોગ કરે). તે વાક્યો (શાસ્ત્રોમાં) પ્રસિદ્ધ છે તેમ જણાવવા ‘હિ’પદ પ્રયોગ કર્યો છે. (તે વાક્યો -) ભગવાને કહ્યું છે ‘તું જે કરે છે, જે ખાય છે, જે હવન કરે છે, જે દાન આપે છે, જે તપ કરે છે તે બધું જ મને અર્પણ કર’ (ભગવદ્ગીતા ૯/૨૭). તેવી જ રીતે બ્રહ્માંડપુરાણમાં પણ - ‘પત્ર પુષ્પ, ફલ, જલ પેય, ભોજ્ય,

ઔષધ, આ બધું જ જે આહારરૂપમાં છે તેનો ભગવાનને નિવેદન કર્યા વિના ભોગ કરવો નહિ, ભગવાનને નિવેદન કર્યા વિના જ જે કોઈ તેનો ભોગ કરે છે તો તેવો મનુષ્ય પ્રાયશ્ચિત્તને પાત્ર થાય છે. તેથી સદૈવ બધું જ પ્રથમ વિષ્ણુને નિવેદન કરીને જ તે પછી તેનો ભોગ કરવો, ભગવાન મુકુન્દના ભોગ પછીથી બચેલું-અવશિષ્ટ જે દરરોજ ભોગ કરે છે તેને સો ચાન્દ્રાયણ કર્યાથી પણ અધિક પુણ્ય થાય છે, અન્ય દેવને ધરેલા નૈવેદ્યનો ભોગ કરનાર દ્વિજે (બ્રાહ્મણે, ક્ષત્રિયે, વૈશ્યે) ચાન્દ્રાયણ વ્રત કરવું, ભગવાન-કેશવને ધરેલા નૈવેદ્યનો ભોગ કરનારો સર્વ પાપોથી મુક્ત થાય છે, હે અંબરીષ ! નવું વસ્ત્ર, ફલ, અન્ન કે ઔષધ હોય ભગવાન શ્રી હરિને નિવેદન કર્યા વિના તેનો ભોગ કરનાર સપ્તજન્મ પર્યન્ત નારકી ગતિને પામે છે' (બ્રહ્માંડ પુરાણ), શ્રીભાગવતમાં પણ- 'હે પ્રભુ ! આપના વડે ભોગ કરાયેલ પુષ્પ, કુંકુમ' વગેરે વાક્યોથી કહ્યું છે. તેવી જ રીતે 'વિષ્ણુને નિવેદન કરાયેલા અન્ન વડે જ બીજા દેવતાઓનું યજન કરવું. પિતૃઓને પણ તે જ આપવું, તેમ કરવાથી અનન્ત થાય છે.' વગેરે વાક્યોની પણ અહીં સંગતિ સમજવી. પ્રશ્ન-તો પછી નિવેદિત ગ્રહણ નહિ કરવું તેમ નિષેધ કરનારા વાક્યોની શું ગતિ? તો તેના ઉત્તરમાં કહે છે. - 'તે વાક્યો ભિન્નમાર્ગ પરક છે' ભિન્નમાર્ગ એટલે જે બીજામાર્ગોથી ભક્તિમાર્ગને અલગ કરવામાં આવ્યો છે એવા બીજા માર્ગો તે માર્ગ માટેના એટલે કે તે માર્ગના અધિકાર સંબંધી જણાવનાર એ વાક્યો છે એમ સર્વ શાસ્ત્ર સંમત છે. જે લોકો શાસ્ત્રના અર્થ વિષયમાં સારી રીતે અર્થના પરિજ્ઞાન વિના કહે છે તે લોકો આચુરો જ છે, તેથી તેવા લોકોની સર્વથા ઉપેક્ષા કરવી એવો ભાવ છે.

(૩) શ્રીકલ્યાણરાયણ - નનુ ભગવતે નિવેદિત-સ્યાન્નાદેર્ગ્રહણે દત્તસ્યાપહારો ગ્રહણં સ્યાત્, 'અપિ દીપાવલોકં મ'

इत्यादिवाक्यैर्निषेधाच्च कथं निवेदितस्य ग्रहणमित्यत आहुः - दत्तापहारवचनं तथा च हरेः सम्बन्धिसकलं निवेदितं न ग्राह्यमिति वाक्यं हि भक्तिमार्गभिन्नपूजामार्गमर्यादामार्गपरम् । अर्थात्- (પ્રશ્ન) ભગવાનને નિવેદન થયેલા અન્ન વગેરેને ગ્રહણ કરવું એ આપેલું પાછું લેવું થાય અને 'મને અર્પણ કરેલા દીપક વગેરેનો પોતાના અર્થે ઉપયોગ ન કરવો' વગેરે વાક્યોથી નિવેદન થયેલા પદાર્થને પુનઃગ્રહણ કરવાનો નિષેધ પણ થયેલો છે, તો પછી સિદ્ધાન્તમાં ભગવાનને નિવેદન કરેલું ગ્રહણ કરવાનું કેમ જણાવો છો ? તેના ઉત્તરમાં કહે છે- જે દત્તાપહારવચન છે- હરિના સંબંધનું સર્વ કંઈ જે પણ નિવેદન થયેલું હોય તે ગ્રહણ નહિ કરવું એ વાક્ય ભક્તિમાર્ગથી ભિન્ન જે પૂજામાર્ગ-મર્યાદામાર્ગ છે તે માર્ગ માટેનું છે.

(૪) શ્રીવજ્રેત્સવણ - નનુ નિવેદિતસ્ય સર્વવસ્તૂનાં સમર્પણેન ભગવદીયત્વે જાતે તદ્ગ્રહણનિષેધઃ શાસ્ત્રેષુ શ્રૂયતે, તત્રાહુઃ દત્તેતિ । સ્પષ્ટ એવાર્થઃ । અર્થાત્ - (પ્રશ્ન) નિવેદન કરાયેલ સર્વ વસ્તુઓ ઉપર સમર્પણ વડે ભગવાનનું સ્વામિત્વ થતાં તેના ગ્રહણનો નિષેધ શાસ્ત્રોમાં સંભળવામાં આવે છે ? તેના ઉત્તરમાં કહે છે દત્તાપહાર વગેરે. અહીં સ્પષ્ટ જ અર્થ છે.

(૫) શ્રીગોકુલોત્સવણ - 'इदं वचनं भिन्नमार्गपरं सम्मतम् । दत्तं पुनः स्वोपभोगाय न ग्राह्यं, तथा हरेः सम्बन्धि किमपि न ग्राह्यमिति यद्वाक्यं तद्भक्तिमार्गातिरिक्तमार्गपरमित्यर्थः, भगवति निवेदनाभावान्निवेदितपदार्थानां भगवदुपभोगे जाते महाप्रसादस्यात्मशोधकत्वेनावश्यं ग्राह्यत्वप्रतिपादनाच्च । अर्थात् - આ વચન ભિન્નમાર્ગ પર એટલે કે બીજામાર્ગમાં સંમત છે. આપેલું પાછું પોતાના ઉપભોગ અર્થે ગ્રહણ ન કરવું તેમજ હરિના સંબંધમાં રહેલું કંઈ પણ ગ્રહણ ન કરવું એમ જે વાક્ય છે તે

ભક્તિમાર્ગથી અતિરિક્ત માર્ગ માટેનું છે એમ અર્થ છે. (પૂર્વમાં) તે પદાર્થ ભગવાનને નિવેદિત ન થયો હોઈ પદાર્થ ભગવાનને નિવેદિત થઈ તે પદાર્થનો ભગવાન વડે ભોગ કરાતાં મહાપ્રસાદ એ અન્તઃકરણને શુદ્ધ કરનાર હોઈ તેનું અવશ્ય ગ્રહણ કરવું એમ પ્રતિપાદન થયું હોવાથી (ન ગ્રહણ કરવું એ ભિન્ન માર્ગ માટેનું વાક્ય છે. - ભક્તિમાર્ગમાં તો માત્ર મહાપ્રસાદ જ અવશ્ય ગ્રહણ કરવો એમ સિદ્ધાન્ત છે.)

(૬) શ્રીહરિચાલ - નન્વેવં લૌકિકાર્થં હિ વૈદિકાર્થં તથા પુનઃ । સમર્પિતપદાર્થાનાં ગ્રહણે દોષસમ્ભવઃ ॥ ૧૧૬ ॥ દત્તાપહારરૂપો હિ ધર્મમાર્ગનિરૂપિતઃ । ભગવચ્છાસ્ત્રસિદ્ધોપિ નૈવેદ્યગ્રહણાત્મકઃ ॥ ૧૧૭ ॥ ‘અપિ દીપાવલોકં મ’ ઇત્યાદિપ્રભુણોદિતઃ । ઇતિ ચેન્ન યતો માર્ગો ભિન્નોયં પુષ્ટિનામકઃ ॥ માર્ગભેદાન્ન દોષોત્તર કર્મપૂજાદિરૂપતઃ । યથાશ્રમવિભેદેન નિષેધાનાં વિધેરપિ ॥ ૧૧૮ ॥ ભિન્નતાત્ર તથા માર્ગભેદેનાપિ વિબુદ્યતામ્ । ન વા નિવેદનં દાનં યેન દોષો ગ્રહે ભવેત્ ॥ ૧૨૦ ॥ વાક્યં પૂજાપ્રકરણાત્તદોષવિનિરૂપકમ્ । અર્થાત્ - (પ્રજ્ઞા) આ પ્રમાણે લૌકિક કાર્યોને અર્થે તેમજ વૈદિક કાર્યો અર્થે ભગવાનને નિવેદન થયેલ પદાર્થને ગ્રહણ કરવાથી દોષ સંભવે છે. તેમજ ‘અપિ દીપાવલોકં મે’ વાક્યથી નિવેદન થયેલને પુનઃ ગ્રહણ કરવાના રૂપમાં દત્તાપહાર દોષ થાય છે એમ ધર્મમાર્ગનું નિરૂપણ ભગવાને એકાદશસ્કન્ધમાં કર્યું છે તેથી દત્તાપહાર દોષ થાય છે એમ ભગવત્ શાસ્ત્ર ભાગવતમાં જ જણાવેલું છે ? (ઉત્તર) એમ કહેવું બરાબર નથી. કારણ કે પુષ્ટિ નામનો માર્ગ બીજા માર્ગોથી સર્વથા જુદો જ છે અને કર્મ-પૂજા વગેરે રૂપથી આ માર્ગ જુદો હોવાથી આ માર્ગમાં તે દોષરૂપ નથી. જેમ આશ્રમભેદ થવાથી પૂર્વ આશ્રમ માટેના વિધિ-નિષેધ કહેવાયેલા હોય તે બીજા આશ્રમવાળાને લાગુ પડતા નથી.

તેમ અહીં ભિન્નતા છે એમ જણો. અથવા તો (આ માર્ગમાં કરાતું) નિવેદન એ દાન નથી કે જેથી કરીને પાછું ગ્રહણ કરવામાં દોષ થાય, ભાગવત એકાદશસ્કન્ધનું વાક્ય એ (ભાગવતમાં હોવા છતાં અને ભગવાન વડે કહેવાયું હોવા છતાં પણ) ત્યાં પૂજા પ્રકરણમાં (પૂજના નિયમને ઉદ્દેશીને) કહેવાયું હોવાથી ત્યાં એ દોષનું નિરૂપણ કરનાર છે.

શ્રીવિદ્યલેશજી ભક્તિમાર્ગથી ઈતર પ્રકારો માયાવાદી સિદ્ધાન્ત મુજબના છે તેમ જણાવતાં લખે છે -

(૭) શ્રીવિદ્યલેશજી - ‘ભક્તિમાર્ગાદિન્ના યે માર્ગાસ્તત્પરત્વેન જ્ઞેયમ્ । અન્યે સર્વેપિ પ્રકારાઃ પુરુષોત્તમવિષયે ન ભવન્તિ, કિન્તુ માયાવાદિસિદ્ધાન્તે ભવન્તિ । માયાવાદઃ કસ્મિન્ વિષયે પ્રવર્તતે ? મહીલારસમન્તરેણ સર્વં માયાવાદ ઉચ્યતે ... માયાવાદસ્વરૂપમાહ । વેદોક્ત કર્માણિ મન્યન્તે, નિરાકારસ્વરૂપં ભજન્તે, દ્વેષેણ મોક્ષં મન્યન્તે, સર્વદેવાન્ માં ચ સમં મન્યન્તે, સર્વમેકીકૃત્ય જ્ઞાનન્તિ, પ્રપશ્યમસત્યં મન્યન્તે ઇતિ માયાવાદઃ । ન ગ્રાહ્યમિતિ નિવેદ્ય ન ગ્રાહ્યમિતિ યદ્વચનં તદ્ મદ્ભજનાદિન્નમાર્ગપરં જ્ઞેયમ્ । ઉક્તં ચ ગીતાયાં, ‘અવજાનન્તિ માં મૂઢા માનુષીં તનુમાશ્રિતમ્ । પરં ભાવનજાનન્તો મામેવાક્ષયમવ્યય’ મિતિ ।’ અર્થાત્ - ભક્તિમાર્ગથી જુદા એવા જે માર્ગો છે તે માટેના (તે વાક્યો છે) એમ જણવું. ભક્તિમાર્ગથી ઈતર જે પ્રકારો છે તે બધા જ પુરુષોત્તમ વિષયમાં હોતાં નથી, પરંતુ તે માયાવાદી સિદ્ધાન્તના વિષયવાળા હોય છે... માયાવાદ કયા વિષયમાં પ્રવર્તે છે ? મારી લીલાસ્થિતી ઈતરના સર્વ વિષયમાં માયાવાદ કહેવામાં આવે છે... માયાવાદ સ્વરૂપને જણાવે છે - તે લોકો વેદોક્ત કર્મને માને છે, નિરાકાર સ્વરૂપનું ભજન કરે છે, દ્વેષવડે મોક્ષ માને છે, બધા દેવો અને મને સમાન માને છે, બધું જ એક કરીને જણે છે,

પ્રપંચને અસત્ય માને છે, આ માયાવાદ છે. નહિ ગ્રહણ કરવું એટલે કે નિવેદન કરીને (પાછું) ગ્રહણ ન કરવું એ જે વચન છે તે મારા ભજનનો જે માર્ગ છે તેથી ભિન્નમાર્ગ માટેનું છે એમ જણવું, ગીતામાં પણ કહ્યું છે કે- મૂઢ લોકો માનવ સદશ શરીરનો આશ્રય કરીને રહેલા એવા મને જણતા નથી, હું અક્ષય-અવ્યય (સર્વનાશવાન થી અલગ) પર ભાવને નહિ જણતાં (તે લોકો માનુષી તનુનો આશ્રિત મને જણે છે).

(૮) શ્રીપુરુષોત્તમજી - નનુ ભવત્વેવમુક્તરીત્યા સર્વસમર્પણે દોષાભાવઃ, તથાપિ ‘ભક્તિસ્ત્વય્યુપયુજ્યેત કીદૃશી સદ્ભિરાદૃતે’ ત્યુદ્ભવપ્રશ્ને, ભગવતા યદા ‘મલ્લિઙ્ગમદ્ભક્તજન-દર્શનસ્પર્શનાર્ચન’ મિત્યાદિના ભક્તિમાર્ગ ઉપદિષ્ટઃ, તત્ર, ‘અપિ દીપાવલોકં મે નોપયુજ્યાન્નિવેદિત’ ‘મિત્યાજ્ઞસં તદકરણાદા-જ્ઞાભઙ્ગદોષઃ કથં નિરસનીય ઇત્યતસ્તદનૂદ્ય તદ્વિષયવ્યવસ્થામાહુઃ દત્તાપહારેત્યાદિ । દત્તસ્ય ભગવતે સમર્પિતસ્ય અપહારઃ, પુનર્જીવોપયોગાય ગ્રહણ ઉચ્યતે, નિષિદ્ધતયા કથ્યતે યસ્મિન્, તદ્દત્તાપહારવચનમ્ । ‘અપિ દીપાવલોક’ મિત્યાદિજાતીયકં વાક્યં ભક્તિમાર્ગોપદેશે વર્તત ઇતિ શેષઃ । તથાચ હરેઃ સમ્બન્ધિ સકલં સર્વં સમર્પ્યાપિ ન ગ્રાહ્યમિત્યેવમર્થકં ભિન્નમાર્ગપરં વિવક્ષિતભક્તિ-માર્ગાદન્યમાર્ગવિષયં મતં વિચારિતમ્ ॥

અયમર્થઃ । ઇદં હિ વાક્યમેકાદશાધ્યાયે ભગવતિ નિશ્ચલમનો ધારણશક્તૌ ‘યદ્યનીશો ધારયિતું મનો બ્રહ્મણિ નિશ્ચલ’ મિત્યાદિના તદનુકલ્પકથને યા ભક્તિરુપાસનશેષત્વેનોક્તા તત્પ્રકાર ઉદ્ભવેન પૃષ્ઠે, ‘મલ્લિઙ્ગમદ્ભક્તજને’ ત્યાદ્યષ્ટભિસ્તન્માર્ગ ઉપદિષ્ટસ્તેષુ વર્તતે । તત્ર ચ યથા સ્વલિઙ્ગદર્શનાદયો ધર્માઃ પૃથગુક્તાઃ, તથા

વૈદિકી તાન્ત્રિકી દીક્ષાપિ પૃથગુક્તા, સા નાસ્મિન્માર્ગે, ભક્તિમાર્ગીયોપદેશસ્યાત્ર વિવક્ષિતત્વાત્ । તથા દાસ્યેનાત્મનિવેદન-મપિ તથોક્તં, તદપિ નાત્ર પૃથગ્ધર્મત્વેન, અધિકારરૂપતયા તસ્યાત્ર પૂર્વં વિવક્ષિતત્વાત્ । તથાગ્રે ‘સૂર્યોન્નિર્બ્રાહ્મણા ગાવ’ ‘ઇત્યાદિના પૂજાસ્થાનાન્યેકાદશ નિર્દિષ્ટાનિ । સમાપ્તૌ ચ ‘ઇષ્ટપૂર્તેન મામેવં યો યજેત સમાહિતઃ । લભતે મયિ સદ્ભક્તિં મત્સ્મૃતિઃ સાધુસેવયે’ ‘તિ તથા કૃતૌ ભક્તિલાભઃ, તયા સ્વસ્મૃતિઃ ફલત્વેનોક્તા । વિવક્ષિતો માર્ગસ્તુ ‘અથૈતત્પરમં ગુહ્યં શૃણ્વતો યદુનન્દન । સુગોપ્યમપિ વક્ષ્યામિ ત્વં મે ભૃત્યઃ સુહૃત્સખે’તિ સુગોપ્યકથનં પ્રતિજ્ઞાય, તતો દ્વાદશાધ્યાયે તાં ભક્તિમુક્ત્વા તતોગ્રે ષડધ્યાય્યા અન્યદપિ તત્પ્રશ્નાનુસારેણોક્ત્વા, પશ્ચાદૂનવિંશે ‘આખ્યાહિ વિશ્વેશ્વર વિશ્વમૂર્તે’, ‘ત્વદ્ભક્તિયોગં ચ મહદ્વિમૃગ્ય’મિતિ મહદભિલષિતભક્તિપ્રશ્ને પુનસ્તેન કૃતે, ભગવતા ‘ભક્તિયોગઃ પુરૈવોક્તઃ પ્રીયમાણાય તેઽનઘ । પુનશ્ચ કથયિષ્યામિ મદ્ભક્તેઃ કારણં પર’મિતિ દ્વાદશાધ્યાયોક્તાં ભક્તિં પરામૃશ્ય, તત્પરમકારણત્વેન કથિતાર્થપુનરાવૃત્તિં પ્રતિજ્ઞાય, ‘શ્રદ્ધામૃતકથાયાં મ’ ‘ઇત્યાદિભિશ્ચતુર્ભિરુક્ત્વા, ‘એવંધર્મૈર્મનુષ્યાણામુદ્ભવાત્મ-નિવેદિનામ્ । મયિ સંજાયતે ભક્તિઃ કોઽન્યોઽર્થોઽસ્યાવશિષ્યત’ ઇતિ પશ્ચમે પૂર્વોક્તભક્તિપ્રાપ્ત્યા પુરુષાર્થસમાપ્તિમુક્ત્વા, સમાપ્યતે । અતોધિકારભેદાત્સાધનભેદાત્ફલભેદાચ્ચ ભક્તિમાર્ગયોર્ભેદે સિદ્ધે દત્તાપહારબોધકં વાક્યં યત્રોક્તં તત્તજ્ઞાતીયપરમેવ, નૈતન્માર્ગપરમ્ । અતો નાત્ર સમર્પિતસ્ય પુનઃ સમર્પ્યગ્રહણે આજ્ઞાભઙ્ગદોષો વાક્યવિરોધો ચેતિ બોધ્યમ્ ।’ અર્થાત્-(પ્રશ્ન-) તમે જણાવો છો તે રીત મુજબ ભલે સર્વ- સમર્પણમાં દોષ નથી રહેલો, તેમ છતાં પણ ‘હે પ્રભુ ! સત્પુરુષો વડે આદર કરાચેલી એવી કયા પ્રકારની ભક્તિનો

ઉપયોગ આપમાં થઈ શકે છે' એમ ઉદ્ધવજી દ્વારા પ્રશ્ન કરતાં ભગવાન વડે જ્યારે 'મારી મૂર્તિ અને મારા ભક્તો એનાં દર્શન-સ્પર્શ-અર્ચન કરવું' વગેરે વાક્યોથી ભક્તિમાર્ગ ઉપદેશ્યો, ત્યાં 'નિવેદન કરાયેલ દીપનો (એના પ્રકાશનો) પોતાના અર્થે ઉપયોગ નહિ કરવો' એમ આજ્ઞા કરી હોવાથી (જે નિવેદન કરાયેલું ગ્રહણ કરવામાં આવે તો) તે આજ્ઞાનો ભંગ કર્યાનો દોષ પ્રાપ્ત થાય તેનું નિરસન કેવી રીતે થઈ શકે ? એના ઉત્તરમાં તેથી તે વાક્યનો જ અનુવાદ કરીને તેની વ્યવસ્થા જણાવતાં કહે છે. દત્તાપહાર - વગેરે. દત્તનો એટલે કે ભગવાનને સમર્પણ કરાયેલનો અપહાર એટલે કે તે ફરીથી જીવના પોતાના અર્થે ઉપયોગ થવો છે અને તેવો ઉપયોગ જેમાં નિષેધરૂપમાં કહેવાયો છે એમ દત્તાપહાર વચનનો અર્થ છે. 'અપિ દીપાવલોકં મે' વગેરે પ્રકારનું વાક્ય ભક્તિમાર્ગમાં ઉપદેશમાં છે એમ વાક્યમાં એટલું શેષ સમજવું. તેથી ભગવાન હરિના સંબંધી જે કંઈ પણ હોય તે સમર્પણ કરીને પણ ગ્રહણ કરવું નહિ એમ અર્થ જણાવતું જે વાક્ય છે તે બીજા માર્ગ માટેનું છે એટલે કે આ ગ્રંથ દ્વારા જે (પુષ્ટિ) ભક્તિમાર્ગ કહેવાયો છે તેથી જુદા ઈતર માર્ગનો વિષય 'મતમ્' વિચારાયેલો છે.

અહીં આ અર્થ સમજવો - આ વાક્ય ભાગવત એકાદશ સ્કન્ધના એકાદશ અધ્યાયમાં ભગવાનમાં નિશ્ચલ મનને ધારણ કરવાની અશક્તિમાં 'યદ્યનીશો ધારયિતું મનો બ્રહ્મણિ નિશ્ચલમ્' તેનો અનુકલ્પ કહેવામાં જે ઉપાસના શેષ (જેમાં ઉપાસના શેષ બાકી છે તે) ભક્તિ કહી છે તેનો પ્રકાર ઉદ્ધવજી દ્વારા પૂછાતાં તેના ઉત્તરમાં ભગવાને 'મલ્લિઙ્ગમદ્ભક્તજન' વગેરે આઠ શ્લોકો વડે તે માર્ગનો ઉપદેશ કર્યો છે તેમાં આ વાક્ય 'અપિ દીપાવલોકં મે' કહેવાયું છે. ત્યાં જેમ પોતાની મૂર્તિના દર્શન કરવા વગેરે ધર્મો અલગ કહ્યા છે, તેમ ત્યાં વૈદિકી તાન્ત્રિકી દીક્ષા પણ અલગથી કહી છે, તે દીક્ષા આ

(પુષ્ટિભક્તિ) માર્ગમાં નથી, અહીં ભક્તિમાર્ગીય ઉપદેશ કહેવાની ઈચ્છા હોવાથી. તેવી જ રીતે દારૂપૂર્વકનું આત્મનિવેદન ત્યાં કહેવાયું છે તે પણ અલગ ધર્મરૂપે કહ્યું છે, તેમ અહીં (આ માર્ગમાં) નથી. આત્મનિવેદનને અધિકારરૂપમાં જણાવવાની ઈચ્છા હોવાથી તેમ પહેલાં જ કહેવાઈ ગયું છે. તેવી જ રીતે આગળ પણ 'સૂર્ય-અગ્નિ-ગાય-બ્રાહ્મણ' વગેરે વાક્યથી અગિયાર પૂજસ્થાનોનો નિર્દેશ કરેલો છે અને સમાપ્તિમાં 'આ પ્રમાણે ઈષ્ટ-પૂર્ત કર્મ વડે સમાહિતચિત્ત વ્યક્તિ મારું યજન કરે છે તેને સાધુપુરુષોની સેવા વડે મારી ભક્તિનો લાભ થાય છે અને તેથી મારી સ્મૃતિ થાય છે' (ભાગ ૧૧/૧૧/૪૭) આ પ્રમાણે તેમ કરવાથી ભક્તિલાભ થાય છે અને ભક્તિ વડે પોતાની - ભગવાનની સ્મૃતિ થાય છે તેમ ફલપણાએ જણાવી છે. જ્યારે અહીં (આ ગ્રંથમાં જે માર્ગ જણાવવા માંગે છે તે તો 'હે યદુનન્દન ઉદ્ધવ! હવે તને પરમગુહ્યનું શ્રવણ કરતાં જે અતિ સુગોપ્ય છે તેને હું કહીશ, તું મારો સેવક છે, સુહૃદ છે અને સખા છે' (ભાગ ૧૧ / ૧૧/૪૭) દ્વારા સુગોપ્ય કહેવાનું જણાવીને ત્યારબાદ બારમા અધ્યાયમાં તે (સુગોપ્ય) ભક્તિને કહીને, તેથી આગળ છ અધ્યાયોમાં બીજાં પણ જે ઉદ્ધવજીએ પ્રશ્નો કર્યા તેના અનુસાર ભગવાને તેના ઉત્તરમાં કહીને પછીથી ઓગણિસમાં અધ્યાયમાં 'હે વિશ્વેશ્વર - વિશ્વમૂર્તિ પ્રભુ ! જેને (બ્રહ્માજી જેવા) મ્હોટાઓ પણ શોધતા રહે છે તેવો મહદ્ભિમૃગ્ય તમારો ભક્તિયોગ આપ મને કહો (ભાગ. ૧૧-૧૯-૪૭) એમ મ્હોટાઓ દ્વારા જેની અભિલાષા કરાય છે તેવી ભક્તિ માટેનો ઉદ્ધવજી દ્વારા ફરીથી પ્રશ્ન કરતાં ભગવાને ઉત્તરમાં કહ્યું કે - 'હે નિષ્પાપ ઉદ્ધવ ! હું જેના પર અતિશય પ્રસન્ન છું તેવા તને ભક્તિયોગ તો પહેલાં જ મેં કહી દીધો છે, તેમ છતાં ફરીથી તને હું મારી ભક્તિનું પરમ કારણ (ભક્તિ પ્રગટ થવા માટેનું ઉત્તમોત્તમ કારણ-હેતુ) કહીશ' (ભાગ-૧૧-૧૯-૧૯) એમ બારમા અધ્યાયમાં કહેવાઈ ગયેલી ભક્તિનો જ પરામર્શ કરીને તે ભક્તિના પરમ

કારણપણાએ પૂર્વમાં કહેવાઈ ગયેલા અર્થની જ - કહેલાની પુનરાવૃત્તિ કરવાનું જણાવીને 'મારી અમૃતમયી કથામાં શ્રદ્ધા રાખવી' વગેરે ચાર શ્લોકોથી કહીને પાંચમાં શ્લોકમાં 'હે ઉદ્ધવ ! આ પ્રમાણે આત્મનિવેદન કરેલા મનુષ્ય વડે ઉપર્યુક્ત ધર્મોનું આચરણ કરાતાં તેમને મારામાં ભક્તિ થાય છે. ત્યાર પછી બીજે કયો અર્થ પ્રાપ્ત કરવો બાકી રહી જાય છે ?' (ભાગ, ૧૧ / ૧૮ / ૨૪) એમ પૂર્વમાં કહેવાયેલી ભક્તિની પ્રાપ્તિ થતાં પુરુષાર્થની પણ સમાપ્તિ થઈ જાય છે તેમ કહીને સમાપન કરે છે. તેથી-કરીને (બંને માર્ગોમાં) અધિકારભેદ હોવાથી, સાધનભેદ હોવાથી અને ફલનો પણ ભેદ હોવાથી બંને પ્રકારની ભક્તિના બે માર્ગોમાં ભેદ સિદ્ધ થતાં દ્તાપહારને જણાવનાર વાક્ય જે રચણે કહેવાયું છે તે, તેવી ભક્તિના પ્રકારના લોકો માટેનું જ છે; આ માર્ગના લોકો માટેનું નથી. અતઃ ભગવાનને સમર્પણ કરીને સમર્પિતને ફરીથી ગ્રહણ કરવામાં અહીં આ માર્ગમાં આજ્ઞાભંગનો દોષ પણ પ્રાપ્ત થતો નથી કે બે વાક્યો વચ્ચેનો કોઈ વિરોધ પણ નથી તેમ જણાવું.

(૮-૧૦) શ્રીગિરિધરજી તથા શ્રીલાલુભટજી- આ વિષયમાં પૂર્વના ટીકાકારોએ જણાવ્યા મુજબનો જ ખુલાસો આપે છે.

(૧૧) શ્રીશાચાર્યમતાનુવર્તી - 'યદ્વા, વસ્તુતો હરેઃ સકલં સર્વમિતિ કિમનેન દત્તં, યદપહરણે દોષઃ । કિંચ, નેદમપહરણં, કિન્તુ તત્પ્રસાદદત્તવસ્તુગ્રહણમ્ । વસ્તુતોપિ તદીયસ્યૈવ વસ્તુનો નિતરાં વેદનં જ્ઞાપનં સમર્પણં સેવકધર્મઃ ।' અર્થાત્- અથવા, જે કંઈ પણ છે તે બધું જ શ્રી હરિનું જ છે તેથી શું આના વડે અપાયું ? કે જેથી અપહરણ કરતાં દોષ થાય. વળી. આ અપરહણ પણ નથી, કિન્તુ ભગવાને તે વસ્તુનો અંગીકાર કરી પ્રસાદરૂપમાં આપેલ વસ્તુને ગ્રહણ કરવું છે. વસ્તુતઃ વિચારવામાં આવે ત્યારે પણ નિવેદન એટલે તેમની જ વસ્તુને નિતરાં વેદન કરવું-જ્ઞાપન કરવું

સમર્પણ કરવું એ જ સેવકધર્મ છે.

ઉપર સર્વ ટીકાકારોના અભિપ્રાયને બેતાં શ્રી ગોકુળનાથજી ના જણાવ્યા મુજબ બંને પ્રકારના ભક્તિમાર્ગો પુષ્ટિ-ભક્તિમાર્ગ અને મર્યાદા-ભક્તિમાર્ગ એમ બંને માર્ગોથી ભિન્ન એટલે પૂજામાર્ગ-કર્મમાર્ગ વગેરે માર્ગો એમ 'ભિન્નમાર્ગ'નો અર્થ છે. શ્રી રઘુનાથજી પણ પ્રાયઃ કરીને આજ અર્થ ગ્રહણ કરે છે કે બીજા માર્ગોથી જેને અલગ કરવામાં આવ્યો છે તેવો ભક્તિમાર્ગ તેથી ઇતરના માર્ગો ભિન્નમાર્ગ. શ્રીવ્રજેત્સવજી-શ્રીગોકુલોત્સવજી-શ્રી વિદ્યલેશજી વગેરે ટીકાકારો પણ ઉપર મુજબ જ અભિપ્રાય ધરાવે છે. જ્યારે શ્રીહરિચાંચળ પુષ્ટિનામે પ્રસિદ્ધ માર્ગથી ઇતરના માર્ગો એ ભિન્નમાર્ગ એમ અર્થ કરે છે અને શ્રી પુરુષોત્તમજી બે પ્રકારના ભક્તિમાર્ગ વચ્ચે અધિકાર-સાધન અને ફલ ત્રણેથી ભેદ સિદ્ધ છે તેથી આ વાક્ય બીજા પ્રકારના ભક્તિમાર્ગપરક છે એમ જણાવે છે.

શ્રીગોકુળનાથચરણ, શ્રીરઘુનાથચરણ, શ્રીહરિચાંચ-ચરણ અને શ્રીપુરુષોત્તમચરણની ટીકાઓમાં ગ્રંથના આ રચણ પરના અલગ જેવા દેખાતા વાક્યોને એક વાક્યતા પ્રકારે વિચારવામાં આવે ત્યારે મને એમ લાગે છે કે જેને શ્રી ગોકુળનાથજી મર્યાદાભક્તિમાર્ગ તથા પુષ્ટિભક્તિમાર્ગ નામે જણાવે છે તે અને બીજાથી અલગ કરેલા ભક્તિમાર્ગ નામે શ્રી રઘુનાથજી જણાવે છે તે તથા જેને પુષ્ટિમાર્ગ નામે શ્રી હરિચાંચળ જણાવે છે તે તેમજ બીજા પ્રકારના ભક્તિમાર્ગથી અલગ ભક્તિમાર્ગ નામે શ્રીપુરુષોત્તમજી જણાવે છે તે માર્ગ એ મૂલ અધિકાર પુષ્ટિનો હોઈ તેમાં પુષ્ટિ-મર્યાદા-પ્રવાહના મિશ્ર અધિકારવાળા જીવો માટેનો જે માર્ગ કે જેને પુષ્ટિમાર્ગ નામે સિદ્ધાન્તમાં જણવામાં આવે છે તે માર્ગ. તેવી જ રીતે ભિન્નમાર્ગ એટલે મૂલ અધિકાર મર્યાદામાર્ગ હોઈને એમાં પુષ્ટિના મિશ્રણના અધિકારવાળા જીવો માટેનો માર્ગ કે જેને શ્રી ગોકુળનાથજી પ્રભૃતિ ટીકાકારો પૂજામાર્ગ-કર્મમાર્ગ નામે આલેખે છે. તેથી શ્રી

હરિરાયજીના વાક્યમાં જે પુષ્ટિમાર્ગ એમ પ્રયોગ થયો છે તે પણ મૂલ અધિકાર પુષ્ટિનો હોઈ તેમાં પુષ્ટિ-મર્યાદા-પ્રવાહથી મિશ્ર અધિકારવાળાઓનો માર્ગ એમ અર્થ સમજવો જોઈએ. શ્રી પુરુષોત્તમચરણના વાક્યમાં જે અધિકાર-સાધન-ફલમાં ભેદ કહ્યો છે તેમાં પણ અધિકારભેદમાં એકનો મૂલ અધિકાર પુષ્ટિ છે અને બીજનો મૂલ અધિકાર મર્યાદા છે. તેમજ બંનેના સાધનમાં પણ એકનું સાધન પુષ્ટિમાર્ગીય આચાર્યોપદિષ્ટ પુષ્ટિમાર્ગીય સાધન છે અને બીજનું વેદોક્ત કે તંત્રોક્ત અથવા તો ઈતર યોગાદિ શાસ્ત્રોક્ત સાધન છે. તેવી જ રીતે ફલ વિષયમાં પણ એકને પુરુષોત્તમ સમ્બન્ધી થી ઉતરતું ફલ હોતું નથી એટલે કે એકનું ફલ પુરુષોત્તમ છે જ્યારે બીજનું ફલ વેદોક્ત કે તંત્રોક્ત અક્ષર-સ્વર્ગાદિ પ્રાપ્તિ અથવા તો આ લોક સમ્બન્ધી ભોગપ્રાપ્તિ વગેરે છે. તેમજ શ્રી પુરુષોત્તમચરણના વાક્યમાં જે બે ભક્તિમાર્ગ જણાવ્યા છે તે પણ તૃતીયસ્કન્ધ કપિલાખ્યાનમાં જણાવ્યાની માફક સ્વગુણમાર્ગ અને નિર્ગુણમાર્ગ એમ બે માર્ગભેદે સ્વગુણભક્તિનો માર્ગ અને નિર્ગુણભક્તિનો માર્ગ એમ બે પ્રકારના ભક્તિમાર્ગ થાય છે. યદ્યપિ નિર્ગુણભક્તિવાળો માર્ગ જ ભક્તિયોગ અથવા તો ભક્તિમાર્ગ છે. કારણ કે ત્યાં જ તૃતીયસ્કન્ધમાં ‘સ એવ ભક્તિયોગાખ્યઃ’ (ભાગ.૩/૨૮/૧૪) એમ નિર્ગુણભક્તિને જ ભક્તિયોગ તરીકે સ્વીકાર્યો છે. સ્વગુણતામાં પણ ભક્તિયોગ કે માર્ગ નામ મળ્યું છે તે સ્વગુણ ભાવવાળાઓ દ્વારા ભક્તિ સદૃશ જે ભગવાનનું નામ સ્મરણ, જપ, કીર્તન વગેરે કરવામાં આવે છે તેને લઈને છે. શ્રી ગોકુલનાથજીના વાક્યમાં જે મર્યાદાભક્તિમાર્ગ કહ્યો છે તે મર્યાદાભક્તિને શ્રીપ્રભુચરણે ભક્તિહંસ ગ્રન્થમાં જણાવી છે. ભક્તિહંસમાં જણાવેલા પ્રકારો મુજબ પ્રવાહમાર્ગ કે મર્યાદામાર્ગ અને પ્રવાહીકીભક્તિ કે મર્યાદાભક્તિ એ બંને વચ્ચે આસમાન-જમીનનો ફરક રહેલો છે. તેથી પ્રવાહમાર્ગ કે મર્યાદામાર્ગના અધિકારી જીવોનું

જ સ્વગુણભક્તિમાં પ્રવર્તન થાય છે, જ્યારે પ્રવાહ કે મર્યાદાથી મિશ્ર પુષ્ટિ અધિકારવાળા જીવોનું પ્રવર્તન નિર્ગુણ ભક્તિમાં જ થાય છે તે મુજબ શ્રીગોકુલનાથજી દ્વારા કહેવાયેલ મર્યાદા ભક્તિમાર્ગ વાક્ય સાથે શ્રીરઘુનાથજી, શ્રી હરિરાયજી કે શ્રી પુરુષોત્તમજીના અભિપ્રાયનો કોઈ વિરોધ રહેતો નથી. તેવી જ રીતે ઉપર જણાવ્યા અનુસાર ચારે મુહાનુભાવોના અભિપ્રાયોમાં પણ પરસ્પર કોઈ વિરોધ રહેતો નથી.

આ રથને શ્રીગોકુલનાથચરણ બીજી એક વાત તરફ પણ ધ્યાન આકર્ષિત કરે છે કે યદ્યપિ નૈવેદ્ય નામથી મર્યાદામાર્ગમાં કિંવા-કર્મ-પૂજામાર્ગમાં નિવેદનનો ઉલ્લેખ થાય છે તેમ છતાં પણ ત્યાં નિવેદનનું વાસ્તવિક સ્વરૂપ કે પ્રકાર હોતો નથી પણ ત્યાં એનું સ્વરૂપ કે પ્રકાર દાન જ છે. જ્યારે ભક્તિમાર્ગમાં જ નિવેદનનું સ્વરૂપ અને પ્રકાર રહેલો છે. અહીં નિવેદનના નામે દાન નથી. દાન એટલે પહેલાં જે પદાર્થ પર પોતાની સત્તા માલિકી હોય તે પદાર્થ પરથી વ્યાપારીની માફક પ્રત્યક્ષ બદલો લીધા પિના પોતાની સત્તા-સ્વામિત્વ હટાવી લઈ બીજની સત્તા સ્વામિત્વનું સ્થાપન કરવું તે દાન છે, જ્યારે નિવેદનકર્તા પોતે પણ સ્વામિના અધિકારપણામાં રહીને સ્વામિભોગ્ય પદાર્થને સેવકભાવે સ્વામીને સમર્પે તે નિવેદન છે. આથી આ મુજબનો નિવેદનભાવ માત્ર ભક્તિમાર્ગમાં જ હોવાથી અને અન્યમાર્ગમાં નહિ હોવાથી નિવેદન થયેલા પદાર્થનો ભગવાન વડે પ્રત્યક્ષ ભોગ-અશન યથાર્થાન ઉપભોગ થવો એ ભક્તિમાર્ગમાં જ આવશ્યક છે તેથી તેમજ ભક્તિમાર્ગમાં જ દાસધર્મનું મહત્ત્વ હોઈ અને દાસોએ-સેવકોએ ભગવદ્ ઉચ્છિષ્ટ વડે જ જીવન-દેહ વગેરેનો નિર્વાહ કરવો જરૂરી હોવાથી પણ ભગવાનનો પ્રત્યક્ષ ભોગ આવશ્યક છે. તેવી સ્થિતિ અન્ય માર્ગોમાં નહિ હોવાથી માત્ર ભક્તિમાર્ગમાં જ ભગવાન દ્વારા નિવેદન પદાર્થનો ભોગ છે જ્યારે તેમ અન્યમાર્ગમાં નથી તેથી પણ મર્યાદામાર્ગીય દેવને આપવામાં

આવેલ નૈવેદ્ય વગેરે અને ભક્તિમાર્ગમાં કરાયેલા નિવેદનમાં પણ સર્વથા ભેદ રહેલો છે. ભક્તિમાર્ગમાં ભગવાન વડે પ્રત્યક્ષભોગ છે તેમાં શ્રી ગોકુળનાથજી ગીતાનું વાક્ય (ગીતા ૯/૨૬) ભક્તિ-ઉપહત પદાર્થનું હું અશન-ભોજન કરું છું ટાંકે છે. શ્રીગોકુળનાથજીના ઉપર્યુક્ત અભિપ્રાય સાથે 'દેવતાને ઉદ્દેશીને કરવામાં આવેલો દ્રવ્યત્યાગ એ યજ્ઞ છે' આ જૈમિનિ ઋષિનો અભિપ્રાય પણ સંગત થાય છે. કારણ કે કર્મમાર્ગ અંગેના ઋષિના ઉપર્યુક્ત અભિપ્રાયમાં યજ્ઞાદિ કર્મમાં જે દેવતાને અપાય છે તે દેવતાના ઉદ્દેશથી કરાયેલો દ્રવ્યત્યાગ સ્વરૂપમાં હોવાથી કર્તામાં દેવતાનો ઉદ્દેશ અને કર્તા વડે દ્રવ્યત્યાગ આ બે જ વાત એમાં રહેલી છે. તેથી તેનો પ્રત્યક્ષભોગ આમાં આવશ્યક નથી.



(૭) સપ્તમ શ્લોક

સેવકાનાં યથા લોકે વ્યવહારઃ પ્રસિધ્યતિ ॥ ૭ ॥

તથા કાર્યં સમર્પ્યૈવ સર્વેષાં બ્રહ્મતા તતઃ ॥ ૭ ૧ ॥

અન્વય પદાર્થ :- સેવકાનાં (સેવકોનો) યથા (જેમ) લોકે (લોકમાં) વ્યવહારઃ (વ્યવહાર) પ્રસિધ્યતિ (પ્રસિદ્ધ છે) તથા (તેમ) સમર્પ્યૈવ (સમર્પીને જ) કાર્યં (કરવું) તતઃ (તેથી) સર્વેષાં (સર્વની) બ્રહ્મતા (નિર્દોષતા) (થાય છે.)

અર્થ :- સેવકોનો જેમ લોકમાં વ્યવહાર પ્રસિદ્ધ છે. તેમ સમર્પીને જ કાર્ય કરવું. તેથી જ નિર્દોષતા (થાય છે)

ગ્રંથવિવરણ :- પૂર્વમાં 'અસમર્પિતવસ્તૂનાં તસ્મા-દ્વર્જનમાચરેત્' વગેરે વાક્યોથી ભગવદ્ધર્માનુરોધી એટલે કે જમાં ભગવદ્ધર્મનો અનુરોધ રહેલો છે અથવા તો ભગવદ્ધર્મના અનુરોધે થનાર સમર્પણ પ્રકારને જણાવ્યું છે. ભગવદ્ધર્માનુરોધી સમર્પણ એટલે જેમાં એક માત્ર ભગવાનને જ ધારણ કરી કરવામાં આવતાં કાર્યો. એટલે કે જેમાં ભગવાન સિવાય ઈતર કોઈ પણ અર્થ-હેતુ ન હોય તેવા કાર્યો. જેમ સેવામાં પ્રતિદિન શ્રી પ્રભુને અર્થે જ મંગલભોગથી લઈ શયનમાં બંટા પર્યન્તમાં જે કંઈ પણ ભગવદ્ ભોગાર્થ સમર્પવામાં આવે તેમાં માત્ર શ્રીપ્રભુ આરોગે એ જ ઈચ્છા કે હેતુ હોય છે. અતઃ જેમાં જીવ અર્થે કે જીવની પોતાના સંબંધની કામના થકી કરવાનો-સમર્પવાનો હેતુ ન હોય તે ભગવદ્ધર્માનુરોધી સમર્પણ છે. પરંતુ સમર્પક જીવની સ્થિતિ વ્યવહારમાં છે અને વ્યવહારમાં જેમાં ભગવાનનો હેતુ ન હોય તેવાં કાર્યો કરવા પણ

પ્રાપ્ત થતાં જ હોય છે. તેમજ ‘बीजदार्यप्रकारस्तु गृहे स्थित्वा स्वधर्मतः । अव्यावृत्तो भजेत् कृष्णं पूजया श्रवणादिभिः ॥’ બીજની દઢતાને અર્થે સ્વધર્મપૂર્વક ઘરમાં રહીને અવ્યાવૃત્તિપૂર્વક પૂજા-શ્રવણ વગેરે વડે કૃષ્ણને ભજવા એમ શ્રી આચાર્યચરણ ભક્તિવર્ધિની ગ્રંથમાં આજ્ઞા કરે છે. તેમજ ભાગવત એકાદશ સ્કન્ધ સુબોધિનીમાં પણ શ્રીઆચાર્યચરણ જણાવે છે કે- ‘विजातीय-संवलिताः भगवद्धर्माः मार्गा इत्युच्यन्ते’ વિજાતીય એટલે કે વર્ણાશ્રમાદિ ધર્મથી સંવલિત ભગવદ્ધર્મો માર્ગ નામે કહેવાય છે અતઃ ભક્તિમાર્ગમાં વર્ણાશ્રમાદિ ધર્મોનું આચરણ પણ શ્રીઆચાર્યચરણની આજ્ઞા મુજબ આવશ્યક છે તેથી વ્યવહારમાં વૈદિક-લૌકિક ધર્મો પ્રાપ્ત થાય તો તે કરવા પણ આવશ્યક થઈ પડે છે. માતા-પિતાનું શ્રાદ્ધ, કન્યા કે પુત્રનો વિવાહ વગેરે, ઘરે આવેલા અતિથિ કે સગા-સમ્બન્ધી કે વૈષ્ણવોનો ઉચિત સત્કાર, સંક્રાન્તિ-ગ્રહણ વગેરે પર્વોમાં દાનપુણ્ય, તિર્થસ્થળોમાં દાનપુણ્ય, સગા-સંબન્ધીઓને ત્યાં શુભ-અશુભ પ્રસંગે ચાંલો-કન્યાદાન વગેરેમાં આપવાનો વ્યવહાર, પત્ની-પુત્રાદિને અર્થે તેમને પહેરવા માટેના વસ્ત્રો, વાપરવા માટે વસ્તુઓ, તેમના સ્વાસ્થ્ય અર્થે ઔષધ વગરે. ઉપરાંત પોતાના કે પરિવારજનોના કે આગતુકોના રુચિ તેમજ સ્વાસ્થ્યને અનુકૂલ અન્ન-પેચાદિ, વગેરે સર્વ બાબતોમાં વૈદિક-લૌકિક કાર્યો પ્રાપ્ત થાય છે. તેવી સ્થિતિમાં વ્યવહારમાં રહીને તેવાં કાર્યો અને તે કાર્યોમાં વપરાતું દ્રવ્ય વગેરે સર્વ ભગવત્સમર્પણથી અલગ સ્વતંત્ર રીતે તેનો ઉપયોગ કરવો પડે. તેમજ આત્મનિવેદન વખતે સર્વસ્વ પ્રભુને અર્પણ કર્યા પછીથી તેનો ભગવાનમાં ઉપયોગ-ઉપભોગ થયા વિના સ્વાર્થ ઉપયોગ-ઉપભોગ એ ભક્તિમાર્ગ વિરુદ્ધ છે. સારાંશમાં ભગવાનને સર્વસ્વનું આત્મનિવેદન કર્યા પછી અહંતા-મમતાજન્ય વિષયોથી પ્રાપ્ત થતો જે લૌકિક-વૈદિક વ્યવહાર તેને જે ત્યાગી શક્યો નથી તેવા લોકોએ

ભક્તિમાર્ગ પર કઈ રીતે ચાલવું ? તેવો પ્રશ્ન થાય તો તેના સામાધાનમાં હવે આગળ ‘सेवकानां यथा लोके’ વગેરે વાક્યોથી સમર્પણનો બીજો પ્રકાર વ્યવહારાનુરોધી સમર્પણના પ્રકારને જણાવે છે.

વ્યવહારાનુરોધી સમર્પણ એટલે અહંતા-મમતાજન્ય વિષયોથી પ્રાપ્ત થતાં કાર્યોના અવસરે ભક્તિમાર્ગના અનુકૂળ સમર્પણનો પ્રકાર એ વ્યવહારાનુરોધી સમર્પણનો પ્રકાર છે. જે હવે ‘सेवकानाम्’ એ ગ્રંથસ્થ શ્લોકથી જણાવે છે.

આ શ્લોકસ્થ વિષયના અર્થઘટનમાં સર્વ ટીકાકારોનો આ મુજબ અભિપ્રાય છે :

(૧) श्रीगोकुलनाथ - ‘सेवकानां दासानां भगवदीयानां भगवदुच्छिष्टमेव ग्राह्यं, नान्यदित्ययं व्यवहारः प्रकारो यथाग्रे निःशङ्कं लोके प्रसिद्धो भवति तथातिप्रसिद्धतया निःशङ्कतया सेवकैः समर्थैव कार्यम् । सिद्धौ प्रकर्षो निःशङ्कता । ततस्तादृक्प्रकारकव्यवहारकरणेनैव सर्वेषां भगवदीयानां ब्रह्मता भवति । ब्रह्मता नाम ‘निर्दोषं हि समं ब्रह्मे’ ति वचनात्सर्वेषां निर्दुष्टत्वं भक्तिमार्गे निवेदनान्तरं समत्वं च ज्ञापितं भवति । सर्वेषां सजातीयत्वं भवति, भगवदीयत्वं भवतीत्यर्थः । यद्यपि ब्रह्मणि अनन्ता एवोपनिषन्निरूपिता धर्माः सन्ति, तथाप्यत्र सेवोपयोगिनिर्दुष्टत्वं भगवदीयत्वेन समत्वं च सर्वेषां भक्तिमार्गे भजनोपयोगित्वेन द्वयोरेव निर्देशः कृतः’ અર્થાત્ - જે ભગવાનના સેવકો-દાસો-ભગવદીયો છે તેમણે ભગવાનનું ઉચ્છિષ્ટ જ ગ્રહણ કરવું, અન્ય કંઈ પણ ગ્રહણ નહિ કરવું એમ આ જે વ્યવહાર એટલે કે પ્રકાર છે તે જે પ્રકારે આગળ કોઈ પણ શંકા વિના લોકમાં પ્રસિદ્ધ થાય તેમ અતિ

પ્રસિદ્ધિ વડે નિઃશંકતાપૂર્વક સેવકોએ સમર્પીને જ (સર્વ કાંઈ) કરવું. સિદ્ધિમાં જે પ્રકર્ષ છે તે નિઃશંકતા છે. તેથી કરીને તે પ્રકારે વ્યવહાર કરવાથી જ સર્વની એટલે કે ભગવદીયોની બ્રહ્મતા થાય છે. બ્રહ્મતા એટલે ‘નિર્દોષં હિ સમં બ્રહ્મ’ (ગીતા ૫/૧૯) એમ ગીતામાં વચન હોવાથી ભક્તિમાર્ગમાં નિવેદનના અનન્તર સર્વની નિર્દુષ્ટતા અને સમપણું થાય છે એમ જ્ઞાપન કર્યું છે, દરેકની સજાતીયતા થાય છે, એટલે કે ભગવદીયતા થાય છે એમ અર્થ છે. ચદપિ ઉપનિષદોમાં બ્રહ્મના અનન્ત ધર્મોનું નિરૂપણ થયેલું છે. તેમ છતાં પણ અહીં સેવામાં ઉપયોગી નિર્દોષપણું અને ભગવદીયતા સમ્પાદન વડે સમપણું ભક્તિમાર્ગમાં આ બે જ ભજનમાં ઉપયોગી હોવાથી અહીં બેનો નિર્દેશ કર્યો છે.

(૨) શ્રીરઘુનાથજી - ‘યેન પ્રકારેણ સેવકાનામપિ નિવેદનવ્યવહારઃ પ્રકૃષ્ટઃ સિદ્ધો ભવતિ તદર્થં સ્વયં સમર્પ્યેવ સર્વં કાર્યમ્ । एवं सर्वेषामपि ब्रह्मता निर्दोषत्वमित्यर्थः ॥ ननु शरीरेण सहैव निवर्त्यानां कथमेवं निवृत्तिस्तत्राहुः - ‘तत’ इति’ જે પ્રકાર વડે સેવકોનો પણ નિવેદન વ્યવહાર પ્રકૃષ્ટ થાય તે અર્થે પોતે પણ સમર્પણ કરીને જ સર્વ કંઈ કરવું. એ પ્રમાણે કરતાં સર્વની જ બ્રહ્મતા એટલે કે નિર્દોષપણું થાય છે, એમ અર્થ છે. પ્રશ્ન - જે શરીરની સાથે જ નિવર્ત્ય છે તેની કેમ આ પ્રમાણે નિવૃત્તિ જણાવો છો ? તો તેના ઉત્તરમાં ‘તતઃ’ તેનાથી જ વગેરેથી જણાવે છે.

(૩) શ્રીકલ્યાણરાયજી - ‘સ્વકીયાનાં ભગવદીયાનાં લૌકિકવ્યવહારો યથા પ્રકર્ષેણ સિધ્યતિ પ્રકૃષ્ટો ભવતિ તથા સેવકૈઃ પદાર્થાનાં ભગવદુપયોગં કૃત્વૈવ સર્વં કાર્યમ્ । एवं कृते स्वधर्मेण स्थितौ ततस्तस्माद् व्यवहारादेव ब्रह्मता ‘निर्दोषं हि समं ब्रह्मे ति’ ब्रह्मतुल्यता निर्दोषत्वं वैष्णवत्वेन समत्वमपि भवतीत्यर्थः’ અર્થાત્-

સ્વકીય ભગવદીયોનો લૌકિક વ્યવહાર જે રીતે પ્રકર્ષે સિદ્ધ થાય- પ્રકૃષ્ટ થાય તે રીતે સેવકોએ પદાર્થોનો ભગવાનમાં ઉપયોગ કરીને જ સર્વ કરવું. એ પ્રમાણે કરતાં સ્વધર્મમાં કર્તાની સ્થિતિ થાય છે અને તેથી એટલે તે પ્રકારના વ્યવહાર થકી જ બ્રહ્મતા એટલે ‘બ્રહ્મ નિર્દોષ છે અને સમ છે’ એ ગીતા વાક્ય મુજબ બ્રહ્મના સમાન નિર્દોષપણું તેમજ વૈષ્ણવત્વથી સમપણું પણ થાય છે એમ અર્થ છે.

(૪) શ્રીપ્રજ્ઞેત્સવજી - ‘સેવકાનાં દાસાનાં યથા વ્યવહારઃ લોકે લૌકિકે પ્રસિદ્ધો વર્તતે-તથા હિ, સેવકસ્ય દાસસ્ય સર્વં પ્રભોરેવ, ગૃહાદિકમપિ પ્રભોરેવ, ન તુ સ્વસ્યેત્યર્થિલં તદધીનમિતિ । तस्यायं धर्मः । यत्सर्वेषां तत्रैवोपयोगकरणेनाहर्निशं तदेकपरतया यावद्भोगसामग्र्यादિકमपेक्षितं तत्तत्सामयिकं तत्सर्वं सम्पाद्य तदुपयुक्तं करोति । ततस्तदुपयोगे जाते स्वदेहादीनां दारादीनां च सार्थकत्वे सम्पन्ने तदुपयोगानवसरे कृपया तद्दत्तप्रसादस्य पूर्वोक्तधर्मरूपत्वात्तेनैव देहनिर्वाहादિકं तत्सम्बन्धैहिकं च तन्मात्रોपयोगि करोति, तथा निवेदिनापि सर्वं समर्प्यैव कार्यम् । यस्य यादृक्प्रकारेण हि उपयोगः सम्पन्नो भवति तादृक्प्रकारेणैव स्वप्रभावोपयुक्तं कृत्वा तदुपयोगानवसरे तद्दत्तत्वात्पूर्वोक्तधर्मरूपेण तदुपभुक्तपदार्થેન ताવન્માત્રોપયોગિદેહનિર્વાહાદિકમન્યદપ્યૈહિકં કાર્યં કુર્યાત્, ન તુ ભોગાદિભાવેનેતિ સ્વમાર્ગપ્રકાર ઉક્તઃ । एवं स्थितौ सर्वेषां निर्दुष्टत्वं भवेदित्याहुः सर्वेषामिति । सर्वेषां पूर्वोक्तानां देहप्राणेन्द्रियादीनां ततस्तदनन्तरं तादृक्प्रकारकस्थित्यनन्तरं ब्रह्मता भवति । सर्वेषु तदीयत्वस्फूर्त्या तदर्थमेवोपयोगकरणात्प्राकृता-ध्यासनिवृत्त्या सच्चिदानन्दरूपता तिरोहितानन्दस्य प्रकटतत्त्रितयात्मकता भवतीत्यर्थः । एतदेवोक्तं ‘ततः संसारदुःखस्ये’ त्यत्र ‘वस्तुस्वभावाद्भवत’ इति । किञ्च,

તદ્વત્તમહાપ્રસાદસ્યાપિ તથાત્વેન ગ્રહણાદ્બાહ્યાભ્યન્તઃ શુદ્ધ્યા
માયાંશનિવૃત્ત્યા નિર્દુષ્ટતા ભવેદિત્યર્થઃ । તદુક્ત‘મુચ્છિષ્ટભોજિન’
इति । एतेन ब्रह्मणः पुरुषोत्तमाधिष्ठानत्वाद्देहप्राणेन्द्रियादिषु तद्रूपत्वे
सम्पन्ने पुनः सर्वदा तत्र साक्षात्पुरुषोत्तमावेशस्तिष्ठेदित्युक्तं भवति ।
किञ्च, ब्रह्मणि यथा विरुद्धधर्मेष्वपि दृश्यमानेषु निर्विकारत्वं तथा
तादृशेषु लोकसंग्रहार्थं लौकिकवैदિકधर्मादिष्वपि सत्सु
निर्विकारत्वमेव न तु किमपि सविकारत्वमित्यपि ज्ञापितम् । पुनस्ते
धर्मा दोषरूपत्वेन गणनीया न भवन्ति, कपटरूपत्वात्’ अर्थात्-
એવકોનો દાસોનો જે પ્રમાણે વ્યવહાર લોકોમાં એટલે કે લૌકિકમાં
પ્રસિદ્ધ છે. તેમજ એવક એટલે દાસનું સર્વ કંઈ પ્રભુનું જ એટલે કે
એના સ્વામી-માલિકનું જ છે, ઘર વગેરે પણ પ્રભુનું જ છે, પોતાનું
નથી એમ દાસોનું સર્વ કંઈ પોતાના સ્વામીને આધીન છે, તેવા
દાસોનો આ ધર્મ છે કે સર્વ કંઈ જે પણ હોય તેનો પોતાના સ્વામીના
જ વિષયમાં ઉપયોગ કરવાનો હોવાથી અહર્નિશ એકમાત્ર સ્વામીની
સેવામાં જ પરાયણતા રાખીને જે તે વખતે જે કંઈ પણ ભોગસામગ્રી
વગેરે અપેક્ષિત હોય તે તે વખતે તે ભોગસામગ્રીનું સંપાદન કરીને
સ્વામીમાં તેનો ઉપયોગ કરે છે. તેથી કરીને સ્વામી વડે તેનો ઉપયોગ
થતાં પોતાના દેહ વગેરેની અને સ્ત્રી પુત્ર વગેરેની સાર્થકતા
સમ્પન્ન થતાં સ્વામી વડે ઉપયોગ થઈ ગયા પછી તે વસ્તુઓ
સ્વામીના ઉપયોગની નહિ રહેતાં કૃપાપૂર્વક સ્વામી વડે તે પ્રસાદ-
પ્રસન્નતાના રૂપમાં અપાયેલ હોય તેનો સ્વામીભુક્ત ઉચ્છિષ્ટનો
એવક દ્વારા ભોગ એ જ એવકધર્મ છે એમ પૂર્વમાં કહેવાઈ ગયું
હોવાથી તે સ્વામીભુક્ત પદાર્થ વડે જ દેહ વગેરેનો નિર્વાહ કરવો
અને તે દેહ વગેરે સમ્બન્ધી જે પણ ઐહિક હોય તેના નિર્વાહ વગેરેમાં
તેટલા કાર્ય પૂરતો જ ઉપયોગ કરે છે. તેમ આત્મનિવેદન કરેલાઓ
વડે પણ પોતાના સ્વામી શ્રી પ્રભુને સમર્પણ કરીને જ બધું કરવું.

જે વસ્તુનો જે પ્રકાર વડે ઉપયોગ થતો હોય તે પ્રકારે તે વસ્તુનો
પોતાના શ્રી પ્રભુમાં ઉપયોગ કરીને ત્યાર પછી તે ભગવાન વડે
ઉપભુક્ત વસ્તુ ભગવાનના ઉપયોગમાં ફરીથી લેવાની નહિ રહે ત્યારે
તે ભગવાને જ પ્રસાદરૂપમાં પોતાને આપી હોવાથી પૂર્વમાં કહેવાઈ
ગયેલા એવક ધર્મરૂપે ભગવાન વડે ઉપભોગ થઈ ગયેલ પદાર્થ દ્વારા
જ દેહનો નિર્વાહ કે પછી આવશ્યક ઐહિક કાર્યમાં કાર્ય પૂરતું જ-
તેટલું પોતાના ઉપયોગમાં લઈ દેહનિર્વાહ કે ઐહિક કાર્ય નિર્વાહ
કરવો. નહિ કે પોતાની ભોગેષણાથી તેનો ઉપયોગ કરવો એમ આ
ગ્રંથમાં શ્રીઆચાર્યચરણે સ્વપ્રકટિત માર્ગનો (અથવા શ્રી પ્રભુએ
સ્વાભિલષિત પુષ્ટિભક્તિમાર્ગનો) પ્રકાર કહ્યો છે. આ પ્રમાણે
સ્થિતિ કરીને રહેતાં સર્વની નિર્દુષ્ટતા સિદ્ધ થાય છે તે કહે છે
‘સર્વેષામ્’ વગેરે વાક્યોથી. સર્વની એટલે પૂર્વમાં કહેવાઈ ગયા તે
દેહ-પ્રાણ-ઇન્દ્રિયોની. ‘તતઃ’ એટલે ત્યાર પછીથી એટલે કે તે
પ્રકારે સ્થિતિ કર્યા પછીથી તેની બ્રહ્મતા થાય છે. બ્રહ્મતા થાય છે
એટલે કે સ્વપદાર્થમાં આ ભગવાનના છે તેવું સ્ફુરણ થવાથી અને
સર્વ પદાર્થોને ભગવાનમાં જ ઉપયોગ કરવાથી પ્રાકૃત અધ્યાસની
નિવૃત્તિ થઈને સચ્ચિદાનન્દરૂપતા એટલે પોતે સચ્ચિદરૂપ તો છે જ
પણ તિરોહિતાનંદ છે તે આનંદ પ્રકટ થઈ તે ત્રિતયાત્મક એટલે કે
સચ્ચિદાનંદરૂપ બ્રહ્મતા થાય છે. આ જ વાતને (સિદ્ધાન્તમુક્તા-
વલિમાં) ‘તતઃ સંસારદુઃખસ્ય’ આના વ્યાખ્યાનમાં શ્રી પ્રભુચરણ
દ્વારા ‘વસ્તુસ્વભાવાદ્ભવતઃ’ એમ કહી છે. વળી ભગવાને ભોગ કરી
પ્રસાદરૂપમાં આપેલ પદાર્થની પણ બ્રહ્મરૂપતા હોવાથી તેને ગ્રહણ
કરવાથી અન્દરની અને બહારની શુદ્ધિ થઈને માયાંશ (અવિદ્યાના
અંશ) ની નિવૃત્તિ વડે નિર્દુષ્ટતા થાય છે એમ અર્થ છે. આજ વાત
‘ઉચ્છિષ્ટભોજિનઃ’ વગેરે વાક્યોથી એકાદશ સ્કન્ધમાં ઉદ્ધવજીએ
કહી છે. આ પ્રમાણે બ્રહ્મ એ પુરુષોત્તમનું અધિષ્ઠાન હોવાથી દેહ-
પ્રાણ-ઇન્દ્રિયો વગેરેમાં બ્રહ્મરૂપતા સમ્પન્ન થતાં તેમાં સર્વદા

સાક્ષાત્ પુરુષોત્તમનો આવેશ રહે છે એમ કહેવાનું તાત્પર્ય છે. વળી, જેમ બ્રહ્મમાં વિરુદ્ધધર્મો દેખાતા હોવા છતાં બ્રહ્મ વિકાર વિનાનું નિર્વિકાર છે, તેમ તેવા બ્રહ્મરૂપ બનેલા સેવકોમાં લોક સંગ્રહની રીતે લૌકિક-વૈદિક ધર્મો હોઈને પણ તેઓ વિકાર વિનાના નિર્વિકાર જ હોય છે. તેમનામાં કોઈ પણ પ્રકારનો વિકાર નથી હોતો એમ જ્ઞાપિત કર્યું છે. પછી તે ધર્મો દોષરૂપમાં ગણવામાં આવતા નથી, કારણ કે તે ધર્મો તેમનામાં કપટરૂપે જ હોય છે.

(૫) શ્રીગોકુલોત્સવ ૭ ‘સમર્પ્યૈવ સમર્પણોત્તર-ક્ષણમારભ્ય સેવકાનાં દાસાનાં યથા લોકવ્યવહારઃ પ્રસિદ્ધો વર્તતે તથૈવ વ્યવહારો વિધેયઃ । સ ચ સ્વકીયદેહાદિપર્યન્તપદાર્થેષુ સ્વામ્યધીનત્વભાવનયા તસ્મિન્નેવ યથાસમ્ભવં સર્વં વિનિયુજ્ય ડચ્છિષ્ટમાત્રં ભુજ્જતઃ સેવાપરતયા સ્થિતિઃ । એવં સેવમાનસ્ય લોકેપિ દાસસ્ય દેહાવસાને ઉત્તમત્વં સિધ્યતિ, નારદસ્યેવ । તથા બ્રહ્મસમ્બન્ધકરણમારભ્ય ભગવતિ સર્વં વિનિયુજ્ય સેવમાનસ્ય દેહાદિષુ ભગવદીયત્વભાવનયા સર્વત્ર ભગવદાવેષાદ્ બ્રહ્મતા સિધ્યતિ’

‘સમર્પ્યૈવ’ એટલે કે જે ક્ષણે સમર્પણ કરવામાં આવે તેની બીજી ક્ષણથી જ આરંભીને સેવકોનો એટલે કે દાસોનો જે પ્રકારે લોકમાં વ્યવહાર પ્રસિદ્ધ છે તેમ વ્યવહાર કરવો. દાસોનો વ્યવહાર એટલે કે પોતાના દેહ વગેરે પર્યન્તના પદાર્થોમાં આ બધું જ સ્વામીને આદીન છે તેવી ભાવનાપૂર્વક સ્વામી શ્રી પ્રભુમાં જ જે રીતે સંભવ થાય તે રીતે સર્વનો વિનિયોગ કરીને ભગવદ્ ઉચ્છિષ્ટ માત્રનો ભોગ કરતાં સેવામાં પરાયણ રહીને સ્થિતિ કરવી છે. આ પ્રમાણે દાસની પણ સેવામાં પરાયણ સ્થિતિમાં દેહાવસાન થતાં નારદની માફક લોકમાં ઉત્તમતા સિદ્ધ થાય છે. તેવી રીતે બ્રહ્મસંબન્ધથી આરંભીને સર્વનો ભગવાનમાં વિનિયોગ કરતાં

સેવાપરાયણની દેહ વગેરેમાં આ ભગવાનના છે તેવી ભાવના વડે સર્વત્ર ભગવદાવેશ રહેવાથી બ્રહ્મતા સિદ્ધ થાય છે.

(૬) શ્રીહરિચાલ ૭ - ‘નન્વેવં સર્વવસ્તૂનાં સમર્પ્ય વિનિયોજનમ્ ॥૧૨૧॥ પ્રાપ્યેત કામચારેણ દોષાભાવાન્ન રક્ષણમ્ । તથા ચ પ્રભુવસ્તૂનાં વૃથૈવ વિનિયોગતઃ ॥૧૨૨॥ અન્યત્ર તેન ભવિતા સમ્બન્ધદૃઢતાકૃતિઃ । ન સ્વસમ્બન્ધિવસ્તૂનાં નાશનં કુરુતે વૃથા ॥ ૧૨૩ ॥ લોકેપિ દૃઢસમ્બન્ધયુતઃ સ્વામ્યર્થરક્ષકઃ । અતઃ પ્રોક્તં યથા લોકે સેવકાનાં પ્રકર્ષતઃ ॥૧૨૪॥ લૌકિકો વૈદિકશ્ચૈવ વ્યવહારો હિ સિધ્યતિ । તથા સર્વં સમર્પ્યૈવ પુનઃ કાર્યં નિવેદિભિઃ ॥ પદાર્થેસ્તેન સમ્બન્ધે સિદ્ધે ભાવવતાં દૃઢે । તતઃ સમ્બન્ધતઃ સિધ્યેન્નિર્દોષસમતા પુનઃ ॥૧૨૬॥ સેવાયાં સર્વવસ્તૂનાં સર્વેષામધિકારિણામ્ । અતસ્તદુપયોગેન ફલં સિદ્ધં ન સંશયઃ ॥૧૨૭॥’ અર્થાત્ - પ્રશ્ન (તમે પહેલાં એમ કહી ગયા કે લૌકિક-વૈદિક, ઉત્તમ-અનુતમ સર્વમાં પણ પ્રથમ ભગવાનને સર્વવસ્તુઓનું સમર્પણ કરીને જ પછી તે કાર્યો કરવા. તો આ બાબતમાં બધું ભગવાનને સમર્પણ કરીને કાર્યો કરવામાં સમર્પણમાં દોષ આવે છે કે ભગવાનના હેતુ સિવાય અન્ય (લૌકિક-વૈદિક) હેતુથી સમર્પણ કરતાં તે લૌકિક-વૈદિક-કાર્યો મનુષ્ય કામનાવશ જ કરતો હોય છે અને પોતાની લોક-વેદ સમ્બન્ધની કામનાથી કરાયેલ સમર્પણ એમાં દોષ રહેલો હોવાથી તેવા સમર્પણમાં દોષનો અભાવ નહિ હોવાથી ભગવાન વડે કે તેવા સમર્પિત પદાર્થો વડે રક્ષણ પણ થશે નહિ, તેમજ જે વસ્તુઓ પ્રથમ ભગવાનને અર્પણ થઈ ગઈ છે તે જ વસ્તુઓને લૌકિક-વૈદિક હેતુથી વૃથા ભગવાનમાં પુનઃ વિનિયોગ કરવાથી આવી પુનઃ વિનિયોગ કરવાવાળી કૃતિથી સમ્બન્ધથી દૃઢતા ભગવાનમાં નહિ થઈ અન્યત્ર એટલે કે લૌકિક-વૈદિકમાં જ સમ્બન્ધથી વધુ દૃઢતા થશે (કારણ કે આ પ્રકારથી નિવેદિત વ્યક્તિને કામનાવશ પણ લૌકિક-વૈદિક

પ્રવૃત્તિ કરવાની છૂટ મળી જશે) (અતઃ આ પ્રકારનું પુનઃ સમર્પણ એ દોષ રૂપ છે) ?

ઉત્તર - પોતાના સમ્બન્ધની વસ્તુઓનો કોઈ વૃથા જ નાશ કરતો નથી, તેમજ લોકમાં પણ જે સેવક દઢતાથી સ્વામી સાથે સમ્બન્ધવાળો હોય છે તેના સર્વ અર્થની રક્ષા(પૂર્તિ) વગેરે તેનાં સ્વામી વડે થતી હોય છે. તેથીજ આ ગ્રંથમાં પૂર્વમાં એમ કહેવાઈ ગયું છે કે લોકમાં જેમ સેવકોનો લૌકિક-વૈદિક વ્યવહાર પ્રકર્ષે સિદ્ધ થાય છે તેમ પૂર્વમાં નિવેદન કરાયેલાઓએ બધું પુનઃ ભગવાનને સમર્પીને જ પછી કરવું (આ બધું ભગવાનનું જ છે અને લૌકિક-વૈદિક કાર્યો ભગવાન વડે જ સમ્પન્ન થયા છે. અને એને સમ્પન્ન કરવા માટેના જે સાધનો-પદાર્થો છે તે પણ ભગવાને જ કૃપા કરીને પ્રસાદરૂપમાં મને સેવક બણી આપ્યા છે એવા-) ભાવવાળાઓની ભગવાનમાં જ સમ્બન્ધની દઢતા સિદ્ધિ થતાં પછી તેવા ભગવન્નિવેદિત પદાર્થો વડે (પોતાના લૌકિક-વૈદિક કાર્યોની સમ્પન્નતા થતાં) તેથી કરીને (પોતાનો- કાર્યોનો અને પદાર્થોનો ભગવાન સાથે) ફરીથી સમ્બન્ધ સિદ્ધ થતાં નિર્દોષતા-સમતા સિદ્ધ થાય છે. પુષ્ટિમાર્ગીય સર્વ પ્રકારના અધિકારી લોકો વડે થનારી ભગવત્સેવામાં (પૂર્વ નિવેદિત) સર્વ વસ્તુઓનો ભગવાનમાં ઉપયોગ કરવાની કૃતિથી તેમને ફલની સિદ્ધિ થાય છે તેમાં કોઈ સંશય-શંકાલેશ નથી.

(૭) શ્રીવિઠ્ઠલેશજી - ‘પુનઃ શ્રીમદાચાર્યૈઃ પૃષ્ઠં સકલસિદ્ધાન્તસ્ય ફલમેકીકૃત્ય વક્તવ્યમ્ । તદા શ્રીમદ્ગિરિધારિણોક્તં-લોકે યથા સેવકસ્ય વ્યવહારઃ પ્રસિદ્ધોઽસ્તિ તથા ભજનં વિધેયમ્ । ઉક્તં ચ ગીતાયાં ‘મત્કર્મકૃન્મત્પરમો મદ્ભક્તઃ સદ્ગવર્જિતઃ’ ‘મન્મના ભવ મદ્ભક્તો મદ્યાજી માં નમસ્કુરુ’ ‘કૌન્તેય પ્રતિજાનીહિ ન મે ભક્તઃ પ્રણશ્યતિ’ । एवं प्रथममन्यसेवकवद्भजनं

વિધેયમ્ । પશ્ચાત્ પતિવ્રતાધર્મ આયાતિ । પુનઃ શ્રીમદાચાર્યૈઃ પૃષ્ઠં સેવકસ્ય વ્યવહારઃ કથમસ્તિ । તદા શ્રીમત્પ્રભુણોક્તં ‘તથા કાર્યં સમર્પ્યૈવ સર્વેષાં બ્રહ્મતા તત’ ઇતિ । યથા લોકે સેવકવ્યવહારસ્તથા સમર્પ્ય કાર્યાણિ કર્તવ્યાનિ । एवं क्रियमाणे मदाश्रयेण ब्रह्मस्वरूपो भवति । शुद्धो भवतीत्यर्थः । यथा राज्ञः प्रथमं कश्चिज्जातीयः सेवक आगत्य तिष्ठति, राजसेवकान् मिलित्वा स्वसेवां ज्ञापयति, अहमद्यप्रभृति भवदीयोस्मि, तथा भक्तौ नामग्रहण् । पश्चाद्राजा आज्ञां ददाति, तदनन्तरं पृष्ट्वा- पृष्ट्वा राजकार्याणि करोति, पश्चाद्राजा पृच्छति, प्रसन्नो भवति, तदा तं स्वसदृशं करोति, तथाहमपि भक्तं शुद्धं करोमि । उक्तं च प्रथमस्कन्धे ‘अतो वै कवयो नित्यं भगवत्यखिलात्मनि । कुर्वन्त्यहैतुकीं भक्तिं ययात्मा सुप्रसीदति ॥ श्रुतोनुपठितो ध्यात आदृतो वानुमोदितः । सद्यः पुनाति सद्धर्मस्तन्नामग्रहणादिभिः ॥’ एतेन मद्भजनेन मत्सदृशो भवतीति सूचितम्’ अर्थात् - ફરીથી શ્રીમદ્ આચાર્યચરણે પૂછ્યું-સકલ સિદ્ધાન્તનું ફલ એક કરીને આપ કહો. ત્યારે શ્રીમદ્ ગિરિધારીએ કહ્યું - લોકમાં જેમ સેવકનો વ્યવહાર પ્રસિદ્ધ છે તેમ ભજન કરવું, ગીતામાં કહ્યું છે ‘મારા સમ્બન્ધી કર્મને કરનારો, હું જ જેને માટે પરમ છું તેવો, મારો ભક્ત જે સંગ ત્યાગેલો છે’ (ગીતા ૧૧/૫૫) ‘હે અર્જુન ! તુ મારામાં મનવાળો થા, મારો ભક્ત થા, મારું ભજન કરનારો થા, મને નમસ્કાર કર’ (ગીતા. ૯-૩૪) ‘હે કૌન્તેય ! તું સત્ય જ બણજે કે મારો ભક્ત (ક્યારેય) નાશ પામતો નથી.’ (ગીતા ૯/૩૧) આ પ્રમાણે પ્રથમ અન્ય સેવકની માફક ભજન કરવું. ત્યારબાદ પતિવ્રતા ધર્મ આવે છે. ફરીથી શ્રીમદાચાર્યચરણે પૂછ્યું- સેવકનો વ્યવહાર કયા પ્રકારે છે ? ત્યારે શ્રીમત્પ્રભુએ કહ્યું ‘તેમ સમર્પીને જ કાર્ય કરવું, તેથી સર્વની બ્રહ્મતા થાય છે.’ જેમ લોકમાં સેવકનો વ્યવહાર છે તેમ સમર્પીને જ કાર્યો કરવા. આ પ્રમાણે

કરાતાં મારા આશ્રય વડે બ્રહ્મરૂપ થાય છે. શુદ્ધ થાય છે. જેમ રાજાનો કોઈક ખતિનો સેવક પ્રથમ આવીને ઉભો રહે છે અને બીજા રાજસેવકોને મળીને પોતાની સેવાનું જ્ઞાપન કરે છે કે હું આજથી આપનો છું, તેમ ભક્તિમાં (પ્રથમ) નામગ્રહણ થાય છે ત્યાર પછી રાજા આજ્ઞા આપે છે. તે પછી તે બધું જ પૂછી-પૂછીને રાજકાર્ય કરે છે. તે પછી રાજા પૂછે છે, રાજા પ્રસન્ન થાય છે. ત્યારે રાજા તેને પોતાના સમાન કરે છે. તેવી જ રીતે હું પણ ભક્તને શુદ્ધ કરું છું. પ્રથમ રક્તધર્મમાં કહ્યું છે કે ‘એટલા માટે બુદ્ધિશાલિઓ (અથવા તો ભક્તો) સર્વના આત્મા એવા ભગવાનમાં નિત્ય અહેતુકી ભક્તિ કરે છે જેના વડે ભગવાન પ્રસન્ન થાય છે. ભગવાનનું નામગ્રહણ કરવું વગેરે સહિતનો સદ્ધર્મ સાંભળવામાં આવ્યો હોય-પઠન કરવામાં આવ્યો હોય ધ્યાન કરવામાં આવ્યો હોય-એનો આદર કરવામાં આવ્યો હોય અથવા એનું અનુમોદન કરવામાં આવ્યું હોય એ શીઘ્ર જ પવિત્ર કરે છે.’ (ભાગ. ૧૧/૨/૧૨) આ વાક્ય વડે મારા ભજન વડે (ભજન કરનાર) મારા સદશ થાય છે એમ સૂચિત કર્યું છે.

(૮) શ્રીપુરુષોત્તમ - ‘સેવન્તેયેતે સેવકાઃ સેવાકર્તારિતિ યાવત્ । યથા લોકે તેષાં વ્યવહારઃ પ્રસિદ્ધોસ્તિ તથા સમર્પ્યૈવ કાર્યમ્ । નિષ્કપટસેવકાઃ સ્વગુરું વા સ્વપ્રભું વા કાર્યાત્ પૂર્વં પશ્ચાદ્વા ક્વચિત્કાલદ્વયેપિ વા વિજ્ઞાપયન્તીતિ તથા સમર્પ્ય વ્યવહરણીયં, વિજ્ઞાપનેપિ સમર્પણપદપ્રયોગસ્ય સાધિતત્વાત્ । કિંચ, ગુણસન્નિપાતરૂપો મનોમાત્રેન્દ્રિયાસુવ્યાપારો હિ વ્યવહારઃ । સ યથા સેવકાનાં પ્રસિદ્ધ્યતિ સમ્પદ્યતે તથા સમર્પ્યૈવ કાર્યમ્ । ‘ઉદ્યતસ્ય હિ કામસ્ય પ્રતિવાદો ન શક્યતે । અપિ નિર્મુક્તસઙ્ગસ્ય કામરક્તસ્ય કિં પુન’ રિતિ વાક્યાત્કામઃ પ્રતિવદિતુમશક્યઃ । તથા ચ સ્વસ્ય કિંચિદ્વસ્તુબુધુક્ષોત્પતૌ પ્રભવે વિજ્ઞાપ્ય, તત્કૃત્વા સમર્પ્ય, પશ્ચાદ્ભોક્તવ્યં,

‘યદ્યદિષ્ટતમં લોકે યચ્ચાપિ પ્રિયમાત્મનઃ તત્તન્નિવેદયેન્મહાં તદાનન્ત્યાય કલ્પત’ ‘इत्येकादशस्कन्धे सदादृतभक्तिकथने भगवद्वाक्यात् । एवं स्वाशक्त्या सर्वपाककरणाशक्तौ स्वार्थं जातिकुलमर्यादानिर्वाहाय तावन्मात्रपाकं कृत्वा समर्पणेपि न दोषः लोकव्यवहारस्य तथैव सिद्धेः । एतावान्परं विशेषो यदूनविंशाध्याये भक्तिपरमकारणत्वेनात्मनिवेदिनां ये धर्मा उक्ताः ‘श्रद्धामृतकथायां म’ इत्यादिना सार्धैश्चतुर्भिस्तत्र सर्वकामविवर्जनस्य भगवदर्थे तद्विरोधिनामर्थभोगसुखानां परित्यागस्य च कथनात्तद्विरुद्धमिदं मुख्यसाधनकक्षां नारोहति, तस्मादेवं कुर्वता ‘जुषमाणश्च तान्कामा’ ‘नितिन्यायेन ग्लानिः स्थाप्या, ‘अशक्ये वा सुशक्ये वा सर्वथा शरणं हरि’ रिति च भावनीयम्, अङ्कुशवज्रयुक्तं चरणं च ध्यातव्यं, येनायं मनोदोषः सः शीघ्रं निवर्तत इति प्रसङ्गादुक्तम् । न च समानकर्तृकयोः क्रिययोः पूर्वकाले क्तवानुशासनादत्र समर्प्येति प्रयोगेण कार्यात्पूर्वकालिकत्वं समर्पणस्य लभ्यते इति कथं पश्चाद्वेत्युच्यत इति शङ्क्यम्, अत्र सेवकीयलोकव्यवहारवद्भगवत्सेवकव्यवहारसिद्ध्यर्थं तथाकरणस्य विधेयत्वेन समर्प्येत्यस्य कार्यविशेषणतामात्रे तात्पर्येण अनूदिततया कालबोधने तात्पर्याभावाद्, अन्यथा सर्वादौ समर्पणवाक्येनैव सर्वकार्यपूर्वकाले समर्पणस्य प्राप्तत्वेन तदनुवादवैयर्थ्यप्रसङ्गादिति । अतो न कश्चिद्दोषः । एवं सर्वदोषनिवृत्तिस्वरूपं पुनस्तदनुत्पत्त्युपायं पाश्चात्यसमर्पणक्रियादोषराहित्यप्रकारं विरुद्धवाक्यव्यवस्थाया आज्ञानિर्वाहप्रकारं व्यवहारानुरोधेपि दोषासम्भवप्रकारं चोपदिश्य तत्फलमाहुः ‘सर्वेषां ब्रह्मता तत’ इति । तच्छब्दः पूर्वोक्तं साधनसमૂहं परामृशति । तथा च तत उक्તरीत्या ब्रह्मसम्बन्धमारभ्य

સાધનકરણાત્સર્વેષામાત્મનિવેદિનાં બ્રહ્મતા દોષરાહિત્યં સર્વત્ર સામ્યં
 ચ ભવતિ । ‘નિદોષં હિ સમં બ્રહ્મે’ તિ બ્રહ્મણસ્તાદૃશત્વાત્
 તદાજ્ઞાયામપ્રમાદાત્તથા ભવતીતિ કલિપ્રભૃતિદોષાણાં
 તેષ્વભાવાત્તત્કૃતસેવાયાઃ પ્રભુણાઙ્ગીકારે સુખેન ફલવત્ત્વમિત્યર્થઃ’
 અર્થાત્ - જે સેવન કરે તે સેવકો, એટલે કે સેવા કરનારાઓ, જેમ
 લોકમાં તેમનો વ્યવહાર પ્રસિદ્ધ છે તે મુજબ સમર્પીને જ (બધું)
 કરવું, નિષ્કપટ સેવકો પોતાના ગુરુને અથવા પોતાના માલિકને
 કાર્ય કરતાં પહેલાં અથવા કાર્ય કર્યા પછી ક્યારેક પહેલાં- પછી
 બન્ને વખતે વિજ્ઞાપન કરે છે તે મુજબ સમર્પીને વ્યવહાર કરવો,
 વિજ્ઞાપન કરવામાં પણ સમર્પણ પદનો પ્રયોગ સધાયેલો હોવાથી.
 વળી, ‘ગુણસન્નિપાતરૂપ મન-શબ્દાદિ માત્રા- ઇન્દ્રિય-
 પ્રાણનો વ્યાપાર એ વ્યવહાર છે’ તે વ્યવહાર જે પ્રકારે સેવકોનો
 પ્રકૃષ્ટતાથી સિદ્ધ થાય એટલે કે સમ્પન્ન થાય તે પ્રકારે સમર્પીને
 જ કરવું. ‘સર્વ પ્રકારના સંગથી સારી રીતે મુક્ત થયેલાને પણ
 ઉદ્યત કામનો પ્રતિવાદ શક્ય નથી. તો પછી કામમાં રચ્યાપરચ્યા
 અનુરક્તને માટે તો પ્રતિવાદ શક્ય જ ક્યાંથી હોય ?’ (ભાગ ૩/
 ૨૨/૧૨) આ વાક્યથી કામનો પ્રતિવાદ કરવો અશક્ય છે. તેમજ
 તેથી કરીને પોતાને કોઈ વસ્તુના ભોગની ઈચ્છા ઉત્પન્ન થતાં તે
 વસ્તુ પ્રભુને વિજ્ઞાપન કરીને- તે પ્રકારે સમર્પીને ત્યાર બાદ તેનો
 ભોગ કરવો ‘લોકમાં જે-જે પણ ઈષ્ટતમ ગણાય છે અને જે પોતાને
 પ્રિય હોય તે-તે (બધું જ) મારા અર્થે મને નિવેદન કરવું, તેમ
 કરવાથી તે અનન્તના સમાન થાય છે’ (ભાગ ૧૧/૧૧/૪૧) એમ
 એકાદશ રકન્ધમાં સત્પુરુષો વડે આદર કરાયેલી ભક્તિને
 જણાવતાં ભગવદ્વાક્ય હોવાથી. આ પ્રમાણે (વિવાહ-ચક્ષુ વગેરે
 મોટા પ્રસંગોમાં) પાક વગેરે સર્વ રસોઈ સિદ્ધ કરવામાં પોતે
 અશક્ત હોય ત્યારે જાતિ કુલ મર્યાદાનો નિર્વાહ કરવાના અર્થે
 (બાકીની રસોઈ બીજાઓ દ્વારા બહાર બનાવડાવી) પોતાના પૂરતું

જ (એટલે કે થોડી માત્રામાં) તેટલું જ પોતે સિદ્ધ કરીને તેનું સમર્પણ
 કરવામાં પણ કોઈ દોષ નથી. કારણ કે લોકવ્યવહારની તે પ્રકારે
 જ સિદ્ધિ થઈ શકતી હોવાથી, પરંતુ અહીં આટલું વિશેષ સમજવું
 કે જે એકાદશ રકન્ધના ઓગણિસમા અધ્યાયમાં ભક્તિના
 પરમકારણરૂપે આત્મનિવેદન કરેલાઓના જે ધર્મો કહ્યા છે ‘મારી
 અમૃતકથામાં શ્રદ્ધા હોવી’ વગેરે વાક્યોથી સાડા ચાર શ્લોક વડે
 જણાવ્યા છે તે પૈકી ત્યાં ભગવદર્થે સર્વ કામ ત્યાગ કરવાના
 વિષયમાં જેમાં ભગવાનનો અર્થ ન હોય તેવા ભગવદર્થ વિરોધી એવા
 અર્થ-ભોગ-સુખનો પરિત્યાગ કહેવાયેલો હોવાથી અને તેથી
 વિરુદ્ધનું આ હોવાથી આને મુખ્ય સાધનકક્ષામાં ગણી શકાય નહિ,
 તેથી એમ કરતાં (પોતાના અર્થેની વસ્તુનું ભગવાનને સમર્પણ કરી
 તેનો ભોગ કરતાં) ‘આ કામનાઓ દુઃખજનક છે તેમ સમજી તેની
 નિન્દા કરતાં કામિત વસ્તુઓનો ભોગ કરવો’ (ભાગ ૧૧-૨૦-
 ૨૮) એ ન્યાયે (તેનો ભોગ કરીને પણ) પોતાનામાં ગ્લાનિ રચાપવી.
 ‘અશક્ય કે સુશક્ય સર્વ વિષયોમાં ભગવાન શ્રીહરિ જ માત્ર
 શરણ છે (તેમ ભાવન કરવું)’ (વિવેકઐર્યાશ્રય) એ પ્રમાણે મનમાં
 ભાવન કરવું અને ભગવાનના અંકુશ-વજ્ર ચિહ્નથી ચુકત
 ચરણારવિન્દનું ધ્યાન કરવું (અંકુશચિહ્ન ભક્તોના હાથી જેવા
 મદોન્મત્ત મનને અંકુશમાં લેનારું છે અને ભક્તોના પર્વતોથી મોટા
 પાપોને કાપનારું વજ્રચિહ્ન છે), આમ મનનો જે કામદોષ છે તે શીઘ્ર
 જ નિવૃત્ત થશે. આ વાત પ્રસંગપ્રાપ્ત હોવાથી લખી છે. પ્રજ્ઞા - અહીં
 એમ શંકા કરવી અરચાને છે કે બે સમાન કતૂક ક્રિયામાં પૂર્વકાલમાં
 ‘કત્વા’ નું અનુશાસન હોવાથી અહીં ‘સમર્પ્ય’ એમ પ્રયોગ હોવાથી
 કાર્યના પૂર્વ સમર્પણ કરવું એમ અર્થ પ્રાપ્ત થાય છે, તો પછી તમે
 કેમ એમ અર્થ કરો છો કે કાર્યના પૂર્વમાં અથવા કાર્ય પછી સમર્પણ
 કરવું ? ઉત્તર - જે સેવકોનો લોકવ્યવહાર છે તેની માફક અહીં
 ભગવત્સેવક તરીકેનો વ્યવહાર સિદ્ધ થવાને અર્થે તે પ્રમાણે
 કરવાનું વિધાન હોવાથી. સમર્પીને એમાં કાર્યની વિશેષણતા જ

માત્ર જણાવવામાં એનું તાત્પર્ય હોવાથી તેમજ અહીં અમુક કાલનું બોધન કરાયું ન હોવાથી કાર્યના પૂર્વ જ સમર્પણ કરવું એવા તાત્પર્યનો અહીં અભાવ છે, બે એમ ન હોય તો ‘સર્વ કંઈ કાર્યના આદિમાં જ કાર્ય કરતાં પહેલા સમર્પણ કરવું’ એમ જે પહેલાં કહેવાઈ ગયું છે તે વાક્યથી જ સર્વ કાર્યના પૂર્વકાલમાં સમર્પણ કરવું પ્રાપ્ત થતું હોવાથી હરીથી તેનો અનુવાદ અહીં કરવો એ વ્યર્થ-અપ્રાસંગિક કહેવાશે. તેથી ‘બંને કાલમાં’ એમ અમે કહ્યું છે તેમાં કોઈ દોષ નથી.

આ પ્રમાણે સર્વદોષની નિવૃત્તિના સ્વરૂપને તેમજ હરીથી તે દોષો ઉત્પન્ન ન થાય તે મુજબનો ઉપાય કહીને, આત્મનિવેદન પછીથી થનારી સમર્પણ ક્રિયામાં કોઈ દોષ ન રહે તે પ્રકારને જણાવીને, તેમાં શાસ્ત્રના વિરુદ્ધ વાક્યોની વ્યવસ્થાને આજ્ઞાનિર્વાહ પ્રકારે જણાવીને વ્યવહારના અનુરોધે પણ કોઈ દોષ ન સંભવે તે પ્રકારનો ઉપદેશ કરીને હવે તેના ફલને જણાવે છે - ‘તેથી સર્વની નિર્દોષતા થાય છે’ આ વાક્યથી અહીં પ્રયોગ કરાયેલ ‘તત્’ શબ્દ પૂર્વમાં કહેવાઈ ગયેલ સાધન સમૂહનો પરામર્શ કરે છે. આ મુજબ - ‘તત્’ પૂર્વમાં કહેવાઈ ગયેલ રીત વડે બ્રહ્મસમ્બન્ધ-થી આરંભ કરીને સાધન કરવાથી સર્વ આત્મનિવેદન કરેલાઓની બ્રહ્મતા એટલે કે દોષ રહિતપણું અને સર્વત્ર સમાનતાનો ભાવ સિદ્ધ થાય છે. ‘નિશ્ચય કરીને બ્રહ્મ નિર્દોષ અને સમ છે’ (ગીતા ૫/૧૯) એ મુજબ બ્રહ્મ તે મુજબનું હોવાથી તેમની આજ્ઞામાં કોઈ પણ પ્રકારનો પ્રમાદ નહિ કરવાથી બ્રહ્મની આજ્ઞા નિર્દોષપણું અને સમત્વ થાય છે તેથી કલિ વગેરે દોષોનો તેમાં અભાવ હોવાથી તેવાઓ વડે કરાયેલી સેવાનો શ્રીપ્રભુ વડે અંગીકાર કરાતાં કોઈ પણ પ્રકારના કષ્ટ વિના સુખપૂર્વક ફલપણું થાય છે તેમ અર્થ છે.

(૯) શ્રીગિરિધરજી - ‘લોકે સ્વસ્મિન્ સેવકાનાં

વ્યવહારઃ યથા પ્રકર્ષેણ સિધ્યતિ તથા તેન પ્રકારેણ સર્વ સમર્પ્ય સર્વ કાર્યમાત્રં કાર્યં કર્તવ્યમિત્યર્થઃ । સ વ્યવહારો યથા સેવકૈસ્તુ સ્વપ્રભોગ્રે સેવકભાવેનૈવ સર્વવસ્તુસમર્પણં ક્રિયતે તથૈવ સ્થીયતે ચ, એવં વ્યવહારો લોકે પ્રસિદ્ધો ભવતિ । અયં ભગવદગ્રે સેવકભાવેન સર્વ વસ્તુ સમર્પ્ય તથૈવ ચ તિષ્ઠતીતિ ભગવાનપ્યેનં સેવકત્વેનૈવ મનુતેન્નુગૃહ્ણતિ ચ । એવં પ્રકારકં જ્ઞાનં યથા સર્વલોકાનાં ભવતિ તથા સર્વસમર્પણં કાર્યં તથૈવ સ્થેયં ચ । અત્રાપ્યયમાશયઃ । યથા સેવકો ગૃહદાસસ્તેન સ્વીયં વસ્તુમાત્રં પૂર્વમેવ સ્વપ્રભવે સર્વથા નિવેદ્યતે, પશ્ચાત્ પ્રભુણા સ્વપ્રસાદત્વેન યદ્દીયતે તેનૈવ સ્વોપભોગઃ સર્વોપિ ક્રિયતે इति સર્વદા સર્વત્ર દૃશ્યતે શ્રૂયતે ચ, તથૈવાનેનાપિ ભગવદગ્રે વ્યવહર્તવ્યમિતિ દિક્ । સમર્પણગ્રહણે પ્રમાણવાક્યાનિ તુ ‘ત્વયોપભુક્તે’ ત્યાદીનિ પૂર્વમેવોક્તાનિ । નનુ ભગવાન્ પુરુષોત્તમ-ત્વાદલૌકિક इति તસ્મિન્ સેવાદિકરણમપ્યલૌકિકપ્રકારે-ણૈવોચિતમિતિ સ્મૃતિપુરાણાદ્યુપદિષ્ટં સેવાપ્રકારમનુક્ત્વા લોકરીત્યા સેવાકરણોપદેશે કો હેતુરિતિ चेद्, ન । અત્રોચ્યતે । સ્મૃત્યાદ્યુક્તપ્ર-કારાસ્તુ વિધિબોધિતા इति તદધીનત્વાત્ તદધીનસ્વરૂપપર્યવસાયિન એવ, અસ્મિન્ માર્ગે તુ પુરુષોત્તમ એવ ભજનીય इति । તસ્ય ચ ‘ન રોધયતિ માં યોગો’ ‘નાહં વેદૈ’ રિત્યાદિભિર્વિધ્યનધીનત્વાદત્ર વૈધપ્રકારાણામકિશ્ચિત્કરત્વેન લોકસિદ્ધ એવ સઃ પ્રદર્શિત इत्यવધેયમ્ ॥ તર્હાસ્યાપિ માર્ગસ્ય લૌકિકત્વં ભવતીતિ चेद्, ન । ‘લોકવલ્લીલાકૈવલ્ય’ મિત્યુક્તે લોકવદ્દુશ્યમાનાપિ સા ભગવદીયકૃતસેવા વસ્તુસમર્પણાદિરૂપા ભગવત્કૃતસ્વીકારત-દ્ધક્તાઙ્ગીકારાદિરૂપા ચાલૌકિક્યેવ । યદ્યપિ ‘ન રોધયતિ મા’ ‘મિત્યાદિભિર્ભગવતો વિધ્યનધીનત્વમાત્રં તૂક્તમેવ તથાપિ

તાદૃશસેવાપ્રકારો નોક્ત્ત્વમ્ ઇતિ સ પ્રકારોત્તર પ્રદર્શિતઃ ॥ તર્હાસ્ય પ્રકારસ્યૈવ સ્મૃતાદ્યનુક્તત્વાદમૂલકત્વમિતિ ચેદ્, ન । ‘યદ્વૃત્ત્યા તુષ્યતે હરિ’ રિતિ શૂદ્રવૃત્તેરેવ ભગવત્તોષહેતુત્વમુક્તમ્ । યતઃ સા તુ ન વૈધા, મન્ત્રાદ્યધીના વા, તેષાં તત્ર નાધિકારાત્ । અતઃ એતત્સર્વં વિચાર્યૈવાચાર્યૈર્લોકકૃતસેવાદૃષ્ટાન્ત ઉક્ત ઇતિ સર્વમવદાતમ્ । નનુ એવં કૃતેષુ તસ્ય કિં ફલં ભવતીત્યાકાઙ્ગાયમાહુઃ ‘સર્વેષામિતિ’ । તતસ્તદનન્તરં પૂર્વસ્મિન્ સ્થિતાનાં ગુણાનાં દોષાણાં ચ બ્રહ્મતા, ભગવદીયત્વેન ભગવદ્રૂપતૈવ ભવતિ । ભગવદીયાનાં ભગવદ્રૂપતા તુ ભગવતૈવોક્તા ‘યે ભજન્તિ તુ માં ભક્ત્યા મયિ તે તેષુ ચાપ્યહમ્’ ‘નોદ્ધવોળ્વપિ મન્યૂન’ ઇત્યાદિ । તથાત્વે જાતે ન તેષુ પુનર્દોષત્વં, કદાચિદપિ ન તિષ્ઠતીતિ ભાવઃ । યથા કામાદયો ભગવતિ નિવેદિતાશ્ચેત્તદીયા ભૂત્વા ન પુનર્દોષત્વાય કલ્પન્તે, કિન્તુ પ્રત્યુત્તર સર્વલૌકિકફલસાધકત્વાયૈવેતિ દિક્ ॥ તદુક્તં ‘ન મય્યાવેશિતધિયાં કામઃ કામાય કલ્પતે’ ‘કામં ક્રોધં ભયં સ્નેહમૈક્યં સૌહૃદમેવ વે’ ત્યાદિભિઃ ।’ અર્થાત્ - લોકમાં પોતાના વિષયમાં સેવકોનો વ્યવહાર પ્રકર્ષે સિદ્ધ થાય છે તે મુજબ તે પ્રકાર વડે બધું સમર્પણ કરીને સર્વ કંઈ કાર્યમાત્ર કરવું એમ અર્થ છે. તે વ્યવહાર એટલે જેમ સેવકો વડે પોતાના સ્વામી-માલિક આગળ સેવકભાવે જ સર્વ વસ્તુઓનું સમર્પણ કરાય છે અને તે મુજબ જ તે રહે છે એ પ્રમાણેનો વ્યવહાર લોકમાં પ્રસિદ્ધ થાય છે. અહીં આ (નિવેદક) ભગવાન આગળ સેવકભાવે સર્વ વસ્તુનું સમર્પણ કરીને સેવકભાવે જ ઉપસ્થિત રહે છે તેમજ ભગવાન પણ આવના સેવકરૂપે જ માને છે અને એનું અનુગ્રહણ કરે છે. આ પ્રકારનું જ્ઞાન જે રીતે સર્વ લોકોને થાય તે મુજબ સર્વનું સમર્પણ કરવું અને તે મુજબ જ સ્થિતિ કરવી. અહીં આ પ્રમાણેનો આશય છે - જેમ સેવક એ ગૃહદાસ છે પોતાની

કહેવાતી દરેક વસ્તુ એના વડે પહેલાં જ પોતાના સ્વામીને નિવેદન કરાય છે. ત્યાર બાદ પોતાના પ્રસાદરૂપમાં સ્વામી દ્વારા જે પણ આપવામાં આવે તેના વડે જ પોતાને અર્થે નો ઉપભોગ વગેરે સર્વ કંઈ કરે છે એવી મર્યાદા સર્વત્ર જોવામાં આવે છે અને સાંભળવામાં પણ આવે છે, તે જ પ્રકારે આ નિવેદન કરનાર સેવકે પણ ભગવાન પ્રતિ સર્વ વ્યવહાર કરવો. સમર્પિત પદાર્થના ગ્રહણ બાબતમાં પ્રમાણ વાક્યોમાં ‘આપના દ્વારા ઉપભોગ કરાયેલ’ (ભાગ. ૧૧/૬/૪૬) વગેરે વાક્યો પહેલાં જ કહેવાઈ ગયા છે.

શંકા- ભગવાન પુરુષોત્તમ હોવાથી અલૌકિક છે અતઃ તેમના વિષયમાં સેવા વગેરે પણ અલૌકિક પ્રકારે કરવું જ ઉચિત છે અતઃ સ્મૃતિ-પુરાણ વગેરેમાં ઉપદેશ કરાયેલ સેવા પ્રકારને નહિ કહીને લોકરીતિથી સેવા કરવાનો ઉપદેશ કરવામાં શો હેતુ છે ? ઉત્તર - અહીં આમ સમજવું-સ્મૃતિ વગેરેમાં કહેલા પ્રકારો તો વિધિરૂપમાં જણાવેલા છે તેથી તે પ્રકારો વિધિને આધીન હોવાથી વિધિને આધીન સ્વરૂપમાં જ પર્યવસાન પામનારા છે. આ માર્ગમાં તો પુરુષોત્તમ જ ભજનીય છે અને તે પુરુષોત્તમ ‘મને યોગ રોધી શકતો નથી’ (ભાગ. ૧૧/૧૨/૧), ‘હું વેદ-તપ વગેરે વડે આ પ્રમાણે જોઈ શકાતો નથી’ (ગીતા ૧૧/૫૩) વગેરે વાક્યો પ્રમાણે વિધિને આધીન નહિ હોવાથી વૈધ પ્રકારો અહીં ઉપયોગી નથી એ લોકસિદ્ધ જ છે અને તે જ અહીં પ્રદર્શિત થયું છે તેમ જણવું. શંકા- તો પછી આ માર્ગ પણ લૌકિક જ કહેવાશે ? ઉત્તર - એમ નથી. ‘લોકની માફક હોઈને પણ કેવલ લીલાનો જ ભાવ છે’ એમ ઉક્તિ હોવાથી લોકની માફક દેખાતી હોવા છતાં પણ તે ભગવદીયજનો વડે વસ્તુ સમર્પણ વગેરે રૂપે કરાતી સેવા કે જે ભગવાનને અર્થે કરાયેલી છે અને તેનો ભગવાન વડે સ્વીકાર છે અને તે રીતે તે ભક્તના સાધનો સહિતનો અંગીકાર જેમાં રહેલો છે વગેરે પ્રકારની જે સેવા છે તે અલૌકિકી જ છે. જો કે ‘મને યોગ વગેરે રોધી શકતા

નથી' વગેરે વાક્યો વડે ભગવાન વિધિને આધીન નથી એટલું જ (ત્યાં) કહ્યું છે પણ (ત્યાં જે ભક્તિ વડે ભગવાન ભક્તને વશ થાય છે) તે મુજબનો સેવા-ભક્તિ પ્રકાર ત્યાં કહ્યો નથી. તે પ્રકાર જ અહીં પ્રદર્શિત કરાયો છે. શંકા-તો પછી આ પ્રકાર સ્મૃતિ વગેરે શાસ્ત્રોમાં નહિ કહેવાયેલો હોવાથી આ પ્રકાર શાસ્ત્રમૂલક નહિ બનશે ? ઉત્તર - ના, એમ નથી 'જે વૃત્તિથી હરિ તુષ્ટ થાય છે' (ભાગ. ૩/૬/૩૩) ત્યાં શૂદ્ધ વૃત્તિને જ ભગવાનના તોષણું કારણ બતાવ્યું છે અને તે શૂદ્ધ વડે કરાતી સેવા વૈધ નથી, અથવા તે સેવા મંત્ર વગેરેને આધીન પણ નથી, કારણ કે મંત્ર વગેરેમાં શૂદ્ધોનો અધિકાર નથી. તેથી આ બધું વિચારીને જ શ્રી આચાર્યચરણે અહીં લોકમાં થનારી સેવાનું દષ્ટાન્ત આપ્યું છે અતઃ બધું જ બરાબર જ છે- કંઈ દોષ નથી. આમ કરવાથી આગળ શું ફળ થશે ? તેવી આકાંક્ષા થાય તે અર્થે જણાવે છે 'સર્વેષામ્' વગેરે વાક્યથી. 'તતઃ' એટલે તેના પછી (એટલે કે સેવકભાવે-વ્યવહારે દરેક કાર્ય વખતે ત્યારે ત્યારે બધું જ ભગવાનને સમર્પણ કર્યા પછી કાર્ય કરાતાં) તેના પૂર્વમાં પોતાનામાં રહેલા ગુણો અને દોષોની બ્રહ્મતા એટલે કે ભગવદીયપણાએ તેની ભગવદ્ભૂપતા જ થાય છે. ભગવદીયોની ભગવદ્ભૂપતા થાય છે એ વાત ભગવાને પોતે જ કહી છે કે- 'જે લોકો મને ભક્તિપૂર્વક ભજે છે તે લોકો મારામાં છે અને હું તેમનામાં છું', (ગીતા ૯/૨૯) 'ઉદ્ધવ મારાથી અણુમાત્ર પણ ન્યૂન નથી' (ભાગવત ૩/૪/૩૧) વગેરે. સમર્પણ વડે ભગવદીયપણું થતાં તેમનામાં ફરીથી ક્યારેય દોષ થતો નથી અને ક્યારેય તેમનામાં દોષ રહેતો નથી એમ કહેવાનો ભાવ છે. જેમ કામ વગેરે ભગવાનમાં નિવેદન થયેલાં હોય તે ભગવદીય બની જઈ ફરીથી દોષરૂપમાં કલ્પિત થતાં નથી, કિન્તુ પ્રત્યુત સર્વ લૌકિક ફલ સાધકપણાને માટે જ છે. તે જ વાત કહેવાઈ છે - 'મારામાં આવેશ પામેલી બુદ્ધિમાં રહેલો કામ કામવિષયમાં કલ્પિત થતો નથી' (ભાગ ૧૦/૨૨/૨૬)

'કામ, ક્રોધ, ભય, રોષ, ઐક્ય અથવા સૌહૃદ' (ભાગ ૧૦/૨૯/૧૫) વગેરે વાક્યો વડે.

(૧૦) શ્રીલાલુ ભટ્ટ - 'નનુ સપ્તમસ્કન્ધે 'હિત્વાત્મપાતં ગૃહમન્ધકૂપં વનં ગતો યદ્ધરિમાશ્રયેતે' ત્યત્ર ન્યાગસ્યોક્તવાત્ ત્યાગ એવ કર્તવ્યઃ । તથા સતિ ભિક્ષાવૃત્ત્યા કસ્યચિદ્વૈષ્ણવસ્ય ગૃહાદેહનિર્વાહકમાત્રં ભગવદુપભુક્તશિષ્ટં ગૃહીત્વા નિષ્પ્રત્યૂહં ભગવદ્ભજનં કાર્યં, કિમર્થં દારાગારસમ્પાદનં ચેત્યાશઙ્ક્ય દારાદિસમ્પાદનપ્રયોજનં દેહાદિનિર્વાહપ્રકારં ચાહુઃ 'સેવકાનાં યથે'ત્યારમ્ય, 'તથા કાર્યં સમર્પ્યેવે'ત્યન્તેન । સેવકાનામિતિ । ભગવતઃ શ્રીવિગ્રહં સેવમાનાનામિત્યર્થઃ । તેષાં યથા લોકે સર્વોપિ વ્યવહારઃ ભગવત્સેવારૂપઃ સેવોપયોગિલૌકિકભોજનાદિરૂપો વૈદિકઃ પુત્રોપનયનવિવાહાદિરૂપશ્ચ સ યથા યેન પ્રકારેણ સિધ્યતિ તથા કર્તવ્યમ્ । તથા સતિ સ્ત્રીપુત્રાદિભિઃ સહ કૃષ્ણસેવા સિધ્યતિ । તદભાવે તુ સેવાયા ન નિર્વાહઃ । અતઃ સ્ત્રીપુત્રાદિસમ્પાદનં કૃષ્ણસેવાર્થમિતિ પ્રયોજનં સિદ્ધમ્ । અનિવેદિતાઃ સ્ત્રીપુત્રાદયો બાહિર્મુખ્યં જનયન્ત્યતસ્તન્નિવૃત્ત્યર્થં સ્ત્રીપુત્રાદીનાં નિવેદનમાવશ્યકમ્ । તદેતદુક્તં 'તથા કાર્યં સમર્પ્યેવે'તિ । ભગવતાપિ 'દારાન્ સુતાન્ ગૃહાન્ પ્રાણાન્ યત્પરસ્મૈ નિવેદન' મિત્યનેન નિવેદ્યત્વેન દારાદયો નિર્દિષ્ટાઃ । નિવેદનસ્ય કિં ફલમિત્યાકાઙ્ગાયાં 'ઉદ્ભવાત્મનિવેદિનાં, મયિ સંજાયતે ભક્તિ' 'રિત્યુક્ત્યા ભક્તિશબ્દવાચ્યા સેવૈવ ફલત્વેન નિર્દિષ્ટા । ભક્તિશબ્દસ્ય સેવાર્થઃ, ભજસેવાયામિતિ ધાતુપાઠાદ, 'ભજ્' ઇત્યેષ વૈ ધાતુઃ સેવાયાં પરિકીર્તિત' ઇતિ તન્ત્રાચ્ચ । તથા ચ સિદ્ધમેતત્ । દારાદિસદ્ગ્રહસ્તન્નિવેદનં ચ કૃષ્ણસેવાર્થમ્ । કૃષ્ણસેવા હિ સર્વથૈવ કર્તવ્યા, 'તજ્જન્મ તાનિ કર્માણિ તદાયુસ્તન્મનોવચઃ ।

નૃણાં યેનેહ વિશ્વાત્મા સેવ્યતે હરિરીશ્વર' ઇતિ નારાદવાક્યાત્ 'કરૌ
ચ તત્કર્મકરૌ મનશ્ચ શાવૌ કરૌ નો કુરુતઃ સમર્યામ્' 'કરૌ
હરેર્મન્દિરમાર્જનાદિષ્વિ'ત્યાદિવચઃપુજ્જાચ્ચ, 'યૈર્જન્મ લબ્ધં નૃષુ
ભારતાજિરે મુકુન્દસેવૌપયિકં સ્પૃહા હિ વ' ઇતિ પશ્ચમસ્કન્ધે
દેવવાક્યે સર્વદેવતાસ્પૃહણીયત્વસ્યાભિધાનાચ્ચ । અતઃસેવાર્થ
ગૃહાશ્રમસ્તન્નિર્વાહાર્થ લૌકિકો જ્ઞાતિસમ્બન્ધિવ્યવહારો
બ્રાહ્મણભોજનાદિરૂપો યજ્ઞોપવીતવિવાહાદિકર્મસુ કર્માઙ્ગભૂતદેવતા-
પૂજનાદિવ્યવહારશ્ચ સર્વથા કર્તવ્ય એવ પરમ્પરયા
કૃષ્ણસેવોપયોગિત્વાત્ । પરંતુ સ સર્વોપિ ભગવતે સમર્પ્યૈવ
ભગવદુપભુક્તશિષ્ટેન કાર્યઃ । એતદ્બોધકં સમર્પ્યૈવેત્યત્રૈવપદમ્ ।
એતદભિસન્ધાય 'સેવકાનાં યથા લોકે' ઇત્યત્ર સેવકપદં
દત્તમાચાર્યવર્યૈઃ । અનેન સેવાભિલાષિણાં ગૃહાશ્રમઃ સર્વાશ્રમેભ્યો
બલીયાનિત્યુક્તં ભવતિ । યસ્ય તુ ગૃહે ભગવત્સેવાયા
અભાવસ્તદ્વિષયકાણિ ગૃહત્યાગવચનાનિ । અત એવ 'હિત્વાત્મપાતં
ગૃહમન્ધકૂપ' મિત્યત્રાત્મપાતત્વમન્ધકૂપત્વં ચ વિશેષણદ્વયમુક્તમ્ ।
ન હિ ભગવદીયાનાં ગૃહમન્ધકૂપં ભવતિ, વેદાન્તરત્નરૂપસ્યા-
ખિલપુરુષાર્થદાતુર્ભગવતો વિરાજમાનત્વાત્ । અતઃ સર્વ સુસ્થમ્ ।
ગૃહાશ્રમાભિપ્રાયેનૈવ ભગવન્તં પ્રતિ વિજ્ઞાપયતા ઉદ્ભવેન
'ત્વયોપભુક્તસ્રગન્ધવાસોલઙ્કારચર્ચિતા' ઇત્યત્ર વસનભૂષણાદ્ય-
લઙ્કૃતત્વં શ્રીકૃષ્ણદાસાનામુક્તમ્ । અન્યથા ત્યાગપક્ષે ભૂષણવસ-
નાદ્યલઙ્કારો નોચિત ઇતિ ન વદેત્ । અતો ગૃહાશ્રમં સમ્પાદ્ય ભગવતે
સર્વ નિવેદ્ય કૃષ્ણોપભુક્તશિષ્ટેન દેહાદિનિર્વાહે ન કિંચિદ્ દૂષણમ્,
'અમ્બરીષ નવં વસ્ત્રં ફલમન્નં રસાદિકમ્ । કૃત્વા વિષ્ણૂપભોગ્યં તુ
સદા સેવ્યં હિ વૈષ્ણવૈ' 'રિત્યાદિપુરાણાન્તરવચઃ સમુદાયાદિતિ દિક્ ।

'અમ્બરીષ નવં વસ્ત્ર' મિત્યત્ર નવપદેન અન્યભુક્તસ્ય નિવેદનં
નિષદ્ધમિતિ જ્ઞેયમ્ । એવં પૂર્વોક્તપ્રકારેણ ભગવન્તં ભજમાનસ્ય
ફલમાહુઃ 'સર્વેષાં બ્રહ્મતા તત' ઇતિ । આત્મના સહ સમર્પિતાનાં
દેહાદીનાં દારાગારપુત્રાદીનાં ચ બ્રહ્મતા ભવતિ ।
નિર્દોષત્વપ્રકટસચ્ચિદાનન્દત્વરૂપાક્ષરબ્રહ્મધર્માસ્તેષ્વાવિર્ભૂતા
ભવન્તીત્યર્થઃ ।' અર્થાત્ - શંકા - સપ્તમ રકન્ધમાં 'જેમાં
આત્મપાત થાય છે એવા આંધળા કૂવા સમાન ગૃહને ત્યાગીને
વળમાં ગયેલો જે હરિનો આશ્રય કરે છે' (ભાગ ૭/૫/૫) અહીં
ગૃહત્યાગ કહ્યો હોવાથી ગૃહનો ત્યાગ જ કરવો જોઈએ. તે પ્રમાણે
ગૃહત્યાગ કરતાં ભિક્ષાવૃત્તિ વડે કોઈક વૈષ્ણવના ઘરેથી દેહના
નિર્વાહ પૂરતું જ ભગવાનને ભોગ ઘરાયેલ પ્રસાદ માત્ર ગ્રહણ કરીને
નિષ્પ્રત્યૂહ ભગવદ્ભજન કરવું, શા માટે સ્ત્રી અને ઘરનું સમ્પાદન
કરવું ? તેના ઉત્તરમાં-સ્ત્રી વગેરે સમ્પાદનનું પ્રયોજન અને દેહ
વગેરેનાં નિર્વાહનો પ્રકાર 'સેવકાનામ્' થી આરંભી 'તથાકાર્ય
સમર્પ્યૈવ' અહીં પર્યન્તમાં જણાવે છે.

ભગવાનના શ્રી વિગ્રહનું સેવન કરનારાઓના (પ્રયોજન
અને નિર્વાહ પ્રકાર) એમ અર્થ છે. તે લોકોનો જેમ સર્વ કંઈ વ્યવહાર
ભગવત્સેવારૂપ સેવોપયોગિ લૌકિક ભોજનાદિરૂપ અને વૈદિક
પુત્રના ઉપનયન-વિવાહ વગેરે રૂપ છે તે જે પ્રકારે સિદ્ધ થાય તેમ
કરવું આવશ્યક છે. આમ કહેવાથી સ્ત્રી-પુત્ર વગેરે સહિત કૃષ્ણ
સેવા સિદ્ધ થાય છે, તેના અભાવમાં કૃષ્ણસેવાનો નિર્વાહ થતો
નથી. અતઃ સ્ત્રી-પુત્ર વગેરેનું સંપાદન એનું પ્રયોજન કૃષ્ણસેવાને
અર્થે છે એમ સિદ્ધ થાય છે. નિવેદન નહિ કરાયેલા સ્ત્રી-પુત્ર વગેરે
બહિર્મુખતાને ઉત્પન્ન કરે છે અતઃ તેની નિવૃત્તિને અર્થે સ્ત્રી-પુત્ર
વગેરેનું નિવેદન કરવું આવશ્યક છે તે જ વાત અહીં કહે છે- 'તેમ
બધું સમર્પીને જ કરવું' ભગવાને (ભાગવતમાં) પણ 'સ્ત્રીઓ-

પુત્રો-ઘરો-પ્રાણો પ્રભુને નિવેદન કરવા' (ભાગ ૧૧/૩/૨૮) આ વાક્યથી સ્ત્રી વગેરેનું નિવેદન કરવાનો નિર્દેશ કર્યો છે. નિવેદનનું શું ફલ ? એવી આકાંક્ષા થાય તો- 'હે ઉદ્ધવ આત્મનિવેદીને મારામાં ભક્તિ થાય છે.' (ભાગ. ૧૧/૧૯/૨૪) એ ઉક્તિ વડે ભક્તિશબ્દવાચ્ય સેવાનો જ ફલરૂપે નિર્દેશ કર્યો છે. ભક્તિ શબ્દનો સેવા એમ અર્થ છે. 'ભજ ધાતુનો સેવાના અર્થમાં ઉપયોગ કરવો' એમ ધાતુપાઠ હોવાથી અને 'નિશ્ચય કરીને ભજ આ ધાતુ સેવા (અર્થમાં) સારી રીતે- વારંવાર કહેવાયો છે' એમ તંત્ર વચન હોવાથી. આથી એ વાત સિદ્ધ થાય છે કે સ્ત્રી વગેરેનો સંગ્રહ અને તેનું નિવેદન એ કૃષ્ણની સેવા અર્થે છે. કૃષ્ણસેવા સર્વથા કરવી જ 'તે જ જન્મ છે, તે જ કર્મો છે, તે જ આયુષ્ય છે, તે જ મન-વાણી છે, જેના વડે આ લોકમાં મનુષ્યો વડે વિશ્વાત્મા હરિ ઈશ્વર સેવાય' (ભાગ. ૪/૩૧/૯) એમ નારદવાક્યથી, 'જે બે હાથ ભગવાનની સેવા નથી કરતા એ સોનાના કંકણોથી વિભૂષિત હોઈને પણ મુડદાના હાથ સમાન છે' (ભાગ. ૨/૩/૨૧) 'એમના બળે હાથો મંદિરને સાફ કરવા વગેરેમાં પરોવાયેલા રહેતા' (ભાગ. ૯/૪/૧૮) અને 'જે લોકોએ ભગવાન મુકુન્દની સેવામાં ઉપયોગમાં આવી શકે એવા માનવશરીરમાં જન્મનો લાભ કર્યો છે તેવાઓની તો અમો દેવોને પણ સ્પૃહા થાય છે' (ભાગ. ૫/૧૯/૨૧) એમ પંચમ રક્તધમાં દેવોના વાક્યમાં ભગવાનની સેવા કરનારની સર્વદેવોને પણ સ્પૃહા થાય છે એમ અભિધાન હોવાથી. અતઃ સેવાને અર્થે ગૃહસ્થાશ્રમ અને તેના નિર્વાહ અર્થે લૌકિક જ્ઞાતિ સમ્બન્ધી વ્યવહાર, બ્રાહ્મણોને ભોજન કરાવવું, યજ્ઞોપવીત-વિવાહ વગેરે કર્મમાં કર્મના અંગભૂત દેવતાનું પૂજન વગેરેનો વ્યવહાર સર્વથા કરવો જ જોઈએ. કારણ કે તે પરંપરાથી કૃષ્ણસેવામાં ઉપયોગી હોવાથી. પરંતુ તે બધો જ વ્યવહાર ભગવાનને સમર્પીને જ ભગવાન દ્વારા ભોગ થયા પછીના ઉરિષ્ટ-પ્રસાદ વડે જ કરવો. આ વાતનું બોધન કરાવવા માટે અહીં 'સમર્પ્યેવ' માં 'એવ' પદ

છે. આનું અભિસંધાન કરીને જ 'સેવકાનાં યથા લોકે' અહીં શ્રીઆચાર્યચરણે સેવક પદ મૂકયું છે. આના વડે સેવાની અભિલાષાવાળા છે તે લોકો માટે ગૃહસ્થાશ્રમ એ સર્વ આશ્રમોથી અધિક શ્રેષ્ઠ-બલવાળો છે એમ બતાવવાનો આશય છે. પરંતુ જેના ઘરે ભગવત્સેવા નથી બિરાજતી તે લોકોના અર્થે ગૃહત્યાગ કરવાના વચનો-વાક્યો છે. તેથી જ 'જેમાં આત્માનું પતન છે એવા આંધળા કૂવા જેવા ગૃહને -ગૃહસ્થાશ્રમને ત્યાગીને' (ભાગ. ૭ / ૫/૫) અહીં ગૃહસ્થાશ્રમને માટે આત્મપાત અને અન્ધકૂપ એમ બે વિશેષણ કહ્યા છે. ભગવદીયોને માટે ગૃહ-ગૃહસ્થાશ્રમ કયારેય આંધળાકૂવા સમાન હોતા નથી કારણ કે તે ગૃહમાં વેદાન્તના રત્નરૂપ સર્વ પુરુષાર્થોને આપનારા એવા ભગવાન બિરાજમાન હોય છે. અતઃ અહીં બધું યોગ્ય જ છે. ગૃહસ્થાશ્રમનો અભિપ્રાય ચિત્તમાં રાખીને જ ઉદ્ધવજીએ ભગવાન પ્રતિ કહ્યું છે કે- 'હે પ્રભુ ! આપના દ્વારા ભોગ કરાયેલ પુષ્પ, કુમકુમ, વસ્ત્ર, અલંકાર, ચંદન વગેરેનો ઉપભોગ કરીને અમે દાસો આપની માયાને જીતી લઈએ છીએ' (ભાગ. ૧૧/૬/૪૬) આ વાક્યમાં વસ્ત્ર-આભરણોથી સુશોભિતપણું શ્રી કૃષ્ણના દાસોનું કહ્યું છે. જો એમ ન હોય તો સુશોભિત વસ્ત્રો-આભૂષણો વગેરે ત્યાગ કરેલા માટે ઉચિત નથી હોતા અતઃ એમ નહિ કહેતે, અતઃ ગૃહસ્થાશ્રમનું સમ્પાદન કરીને બધું જ ભગવાનને નિવેદન કરીને કૃષ્ણ દ્વારા ઉપભોગ કરાઈને ઉરિષ્ટ વડે દેહ વગેરેનો નિર્વાહ કરવો એમાં કોઈ દોષ નથી. 'હે અમ્બરીષ ! નવું વસ્ત્ર-ફલ-અન્ન-રસો વગેરે વિષ્ણુના ઉપભોગમાં લાવીને વૈષ્ણવોએ તેનું જ સદા સેવન કરવું' વગેરે અનેક પુરાણ વચનોથી પણ તેમજ બણી શકાય છે 'હે અમ્બરીષ નવું વસ્ત્ર' આ વાક્યમાં જે નવું એમ કહ્યું છે તેથી બીજાના વડે ભોગ થઈ ગયેલ પદાર્થનું ભગવાનને નિવેદન કરવું નિષિદ્ધ છે એમ બણવું. આ પ્રમાણે પૂર્વમાં જણાવ્યા પ્રકારે ભગવાનનું ભજન કરી રહેલાઓનું ફલ કહે છે. 'તેથી બધાની બ્રહ્મતા થાય છે' એટલે કે

નિર્દોષપણું અને પ્રકટ સચ્ચિદાનંદરૂપ જે અક્ષરબ્રહ્મના ધર્મો છે તેનો તેમાં અવિર્ભાવ થાય છે તેમ અર્થ છે.

(૧૧) શ્રીશાચાર્ય મતાનુવર્તી - આ બાબતમાં કંઈ વિશેષ ઉલ્લેખ કરતાં નથી.

શ્રીગોકુલનાથચરણથી આરંભી શ્રીવિકલેશજી પર્યન્ત ના સર્વ ટીકાકારો પ્રાયઃ સમાન અર્થ ગ્રહણ કરે છે. શ્રીપુરુષોત્તમચરણ પોતાની ટીકામાં એક વધુ ખુલાસો આપે છે કે ભાગવતમાં જણાવ્યા મુજબ ‘ઉદત કામનો પ્રતિવાદ સંગ-આસક્તિ ત્યાગેલા- તેનાંથી મુક્ત થયેલાઓ માટે પણ જો શક્ય નથી, તો પછી કામનાઓમાં અનુરક્તની તો વાત જ શું કહેવી’ એ મુજબ આત્મનિવેદન કરેલ અને ત્યારબાદ ભગવત્સેવામાં પ્રવિષ્ટ થયેલો વ્યક્તિ વર્તમાનમાં તે સાધનદશામાં હોઈ કામનામાં અનુરક્ત હોઈ જ શકે છે. તેવી સ્થિતિમાં તેને જો કોઈ વસ્તુના ભોગની ઈચ્છા થાય તો તેવે વખતે તે ભોગપદાર્થની પ્રભુ સમક્ષ વિજ્ઞાપના કરીને તેનો ભોગ કરે તો તે પણ વ્યવહારાનુરોધિ સમર્પણના પ્રકારમાં જ ગણાશે. પરંતુ એટલું જરૂર છે કે આ પ્રકારનું વ્યવહારાનુરોધિ સમર્પણ એ ભગવદર્થ સર્વ કામનાઓ ત્યાગરૂપ ભગવદ્ધર્માનુરોધિ સમર્પણ કે જે મુખ્ય સાધનકક્ષામાં છે તેથી વિપરીત કામનાવશ થયેલું હોઈ તે મુખ્ય સાધનકક્ષાને પ્રાપ્ત થતું નથી.’ શ્રીપુરુષોત્તમચરણે દર્શાવેલી આ વ્યવસ્થા એ મને લાગે છે કે આધુનિકોમાં જે લોકો પુષ્ટિમાર્ગીય આત્મનિવેદન કરીને ભગવત્સેવામાં પ્રવૃત્ત થયા છે પરંતુ હજુ તેમનામાં ભગવત્સેવે પ્રકટ થયો નથી અને તેથી કરીને તેમનામાં લૌકિક કામનાઓની સત્તા છે તેવાઓ ભોગકામનાવશ સેવકધર્મથી રચુત ન થઈ જાય તે માટે આપશ્રી આ ઉપાય જણાવે છે એમ મને લાગે છે. અથવા તો સિદ્ધાન્ત રહસ્યના ત્રીજા શ્લોકની ટીકામાં શ્રી પુરુષોત્તમચરણ જણાવે છે કે - ‘યઃ પુનઃ પૂર્વ પાપાચારઃ

પશ્ચાદ્ભગવન્માર્ગે ઉત્કળિતે સોપ્યુપદેષ્ટવ્યઃ’ તથા ત્યાં જ આગળ ‘યસ્તુ સ્વયમનુત્કળિતઃ સત્સંગાત્કુલપારમ્પર્યાદ્વા ઉપસીદેત્ સોપ્યુપદેશમર્હતિ ...સ પરં પરીક્ષણીયઃ । યદિ પશ્ચાચ્છુદ્ધતે ભગવદ્ધર્મે તદા.... માર્ગરીત્યા બોધનીયઃ’ આ બે પ્રકારના નિવેદકો કે જેઓ લોકાર્થી છે તેમની આરંભ દશા માટેનો આ પ્રકાર ઉપકારરૂપે કહેવાયો હોય એમ મને લાગે છે. કારણ કે અશક્ત હૃદયવાળા નિવેદકો વડે પોતાની દુર્બલ મનની દશામાં પણ સેવકધર્મનો નિર્વાહ અને સેવકધર્મની જાળવણી આ પ્રકારથી જ શક્ય બની શકે છે. આ પ્રકારે વ્યવહારના અનુરોધે સહી પણ આંશિક ભગવદ્ધર્મનું આચરણ પણ અભ્યાસ થકી વિષયવિતૃષ્ણાને સિદ્ધ કરી આપે છે અને ત્યાર બાદ મુખ્ય ભગવદ્ધર્મરૂપ સમર્પણ કે જેમાં ભગવદર્થ સર્વ કામનાઓને ત્યાગવાનું છે તેના અભ્યાસથી નિરોધલક્ષણમાં જણાવ્યા મુજબ વિષયો પ્રતિનો વૈરાગ્ય સુદઢ થાય છે કે જેથી ભગવાનમાં વ્યસન સિદ્ધ થવામાં વચ્ચે કોઈ મોટા બાધક રહેતા નથી.

શ્રીપુરુષોત્તમચરણ આ સ્થળે બીજી એક વાતનો પણ નિર્દેશ કરે છે કે - ‘તત્તઃ’ એટલે ‘તે પછી’ એટલે બ્રહ્મસમ્બન્ધથી આરંભ કરીને આ ગ્રંથમાં કહેવાયેલ રીતે સાધન કરવાથી આત્મનિવેદન કરનાર દોષરહિત થાય છે અને તેવાઓ વડે કરાતી સેવા પ્રભુ દ્વારા અંગીકાર થતાં કોઈ પણ પ્રકારના અવરોધ કે કષ્ટ વિના તેઓ ફલમાં પ્રવેશી શકે છે.’ આ પ્રકારે બ્રહ્મસમ્બન્ધ કર્યા પછીથી આ ગ્રંથમાં બતાવ્યા પ્રકારે સાધન કરવાથી એટલે કે ભગવત્સેવા કરવાથી જ લુપ્ત સર્વથા દોષરહિત થાય છે. બ્રહ્મસમ્બન્ધ કરવાથી દોષોની સત્તા રહીને પણ તે દોષો ભગવત્સેવામાં બાધક બનતા નથી એટલે કે તેમનાં દોષોને દષ્ટિમાં નહિ રાખી ભગવાન તેમના વડે કરાચેલી સેવાનો અંગીકાર કરે છે. અહીં એ પ્રશ્ન થાય છે કે શ્રી પુરુષોત્તમજી આ જ ગ્રંથના દ્વિતીય

શ્લોકના વ્યાખ્યાનમાં 'જીવ વગેરેના દોષ વશ તેવાઓ દ્વારા કરાયેલી સેવાનો અંગીકાર પ્રભુએ કર્યો કે નહિ તે બાબતની ચિન્તા કરવી નહિ' એમ કહી એ જણાવ્યું કે બ્રહ્મસંબન્ધ કર્યા પછીથી જીવમાં દોષોની સત્તા રહીને પણ તેના વડે કરાયેલી સેવાનો ભગવાન વડે અંગીકાર કરવામાં આવે છે. ત્યારે આ સ્થિતિમાં પણ સેવાનો અંગીકાર છે તેમજ આ રચણે 'તેઓમાં કલિ વગેરેના દોષોનો અભાવ હોવાથી તેવાઓ દ્વારા કરાયેલી સેવાનો પ્રભુ વડે અંગીકાર થતાં' અહીં સેવાનો અંગીકાર દોષરહિત સ્થિતિમાં જણાવ્યો છે તો આનો શો અર્થ ? બે વાક્યો વચ્ચે વિરોધ આવે છે તેનું શું ? એવો પ્રશ્ન થાય. તો મને એમ લાગે કે ષષ્ઠસ્કન્ધ નિબંધમાં અવમ અને અનવમ શબ્દથી અવમે જીવહિતકારિણી કાલાદિ નિવર્તિકા સાધારણી પુષ્ટિ અને અનવમે પરાર્થા વિશુદ્ધ ભક્તિદાન સ્વરૂપા અસાધારણી પુષ્ટિ કહેવાઈ છે એ જ ન્યાયે અહીં પણ પ્રથમ સદોષ સ્થિતિમાં સેવાનો અંગીકાર એ જીવના દોષોની નિવૃત્તિના હેતુથી સાધારણીપુષ્ટિન્યાય સ્વરૂપનો અંગીકાર છે અને નિદોષતાએ કરાયેલી સેવાના અંગીકારમાં જીવની પોતાની લીલામાં યોજના કરવાના સ્વરૂપનો હલ સ્વરૂપનો અસાધારણીપુષ્ટિન્યાય સ્વરૂપનો અંગીકાર છે. અતઃ આ માર્ગમાં સાધન-હલ બંને માં મુખ્ય કારકતા ભગવદનુગ્રહની જ છે એમ સમજી શકાય છે. શ્રીહરિચા-ચરણ પણ સિદ્ધાન્ત રહસ્ય ઉપરની કારિકાત્મિકા ટીકામાં આરંભે 'સંબન્ધવરણાત્મિકા પ્રાથમિકી પુષ્ટિ અને હલ કૃષ્ણ વડે જ થાય છે' એમ કહીને હલદાનાત્મિકા મુખ્ય પુષ્ટિ એમ બે પ્રકાર જણાવે છે તેમજ ત્યાં જ તેઓશ્રી સંબન્ધની પણ દ્વિવિધતા દોષમાત્ર નિવૃત્તિ અર્થેનો બ્રહ્મસંબન્ધ અને હલસામયિક ગુણાધાયક સંબન્ધ-કૃષ્ણ સંબન્ધ એમ જણાવે છે.



(૮) અષ્ટમ શ્લોક

ગજ્ઞાત્વં સર્વદોષાણાં ગુણદોષાદિવર્ણના ॥ ૮ ॥

ગજ્ઞાત્વે ન નિરૂપ્યા સ્યાત્તદ્વદત્રાપિ ચૈવ હિ ॥ ૮-૧ ॥

સાંખ્ય પદાર્થ - ગજ્ઞાત્વં (ગંગારૂપ થવું તે), સર્વદોષાણાં (સર્વદોષોનું), ગુણદોષાદિવર્ણના (ગુણદોષાદિનું વર્ણન), ગજ્ઞાત્વે (ગંગારૂપે), ન (નહિ) નિરૂપ્યા (નિરૂપણ કરવાને શક્ય), સ્યાત્ (થાય) તદ્વત્ (તેની માફક) એવ (જ) અત્ર (અહીં) અપિ ચ (પણ) હિ (નિશ્ચય કરીને).

અક્ષરાર્થ : ગંગામાં જળ મળી ગયા પછી- ગંગારૂપ થયા પછી તે જળનું ગુણદોષાદિરૂપે નિરૂપણ કરી શકાતું નથી, નિશ્ચય કરીને તેની માફક જ અહીં પણ સમજવું.

ગ્રંથ વિવરણ : આ શ્લોકના આભાસમાં સર્વ ટીકાકારો આ મુજબ જણાવે છે.

(૧) શ્રીગોકુળનાથજી - નનુ ભક્તિમાર્ગપ્રવેશેપિ સત્ત્વાદિગુણભેદેન પ્રકૃતિવૈષમ્યાદ્ભગવદીયત્વેપિ કથં સર્વેષાં સમત્વમિત્યાશङ्ક્ય ગજ્ઞાદૃષ્ટાન્તેન પરિહરન્તિ ગજ્ઞાત્વમિતિ' અર્થાત્-શંકા-ભક્તિમાર્ગમાં પ્રવેશ થઈને પણ સત્ત્વ વગેરે ગુણોના ભેદ વડે કરીને પ્રકૃતિની વિષમતા રહેલી હોવાથી ભગવદીયપણું થઈને પણ બધાનું સમપણું કઈ રીતે કહી શકાય ? એમ શંકા કરીને ગંગાના દષ્ટાન્તથી તેનો પરિહાર કરે છે 'ગજ્ઞાત્વમ્' વગેરે વાક્યોથી.

(૨) શ્રીકલ્યાણરાયજી - નનુ બ્રહ્મસંબન્ધકરણેપિ

દોષાણામનુભૂયમાનત્વાત્ કથં નિર્દોષત્વં સમત્વં ચેત્યાશઙ્કાં
ગઙ્ગાદૃષ્ટાન્તેન પરિહરન્તિ' અર્થાત્ - બ્રહ્મસમ્બન્ધ કર્યા છતાં પણ
(તે પછી) દોષો રહેલા છે તેમ અનુભવ થાય જ છે તો પછી કેમ
કરીને નિર્દોષતા અને સમતા છે તેમ કહી શકાય ? તેમ શંકા કરીને
ગંગાના દષ્ટાન્તથી તેનો પરિહાર કરે છે.

(૩) શ્રીવજ્રેત્સવ - ઇમમેવાર્થં દૃષ્ટાન્તેન પ્રકટી-
કુર્વન્ત ઉપસંહરન્તિ ગઙ્ગાત્વમિતિ' અર્થાત્ - આજ અર્થને દષ્ટાન્ત
થી પ્રકટ કરતાં ઉપસંહારકરે છે.

(૪) શ્રીગોકુલોત્સવ - 'તત્ત્વગઙ્ગાત્વમિતિ' ત્યાર
પછી ગંગાપણું થાય છે.

(૫) શ્રીહરિચાય - નનુ દોષનિવૃત્તિઃ કા મલસ્યેવ
હિ નાશનમ્ ॥ ૧૨૮ ॥ અથવા પરિપાકેન દોષતાગમનં યથા ।
મૃન્મયેપિ ઘટે પાકાદામતૈવ નિવર્તતે ॥ ૧૨૯ ॥ ન મૃન્મયત્વમેવં હિ
તન્નિવૃત્તિરિહોચ્યતે । ઇતિ સંશયતઃ પ્રાહ પ્રભુ 'ગઙ્ગાત્વ'મેવ હિ ॥
૧૩૦ ॥' અર્થાત્ - શંકા- અહીં દોષનિવૃત્તિ કહી છે એટલે શું ?
જેમ મલનો નાશ થાય છે તેમ દોષોનો નાશ થાય છે ? કે પછી પદાર્થ
પરિપક્વ થતાં તેમાંથી દોષ ચાલ્યા જાય છે તેમ દોષનો નાશ થાય
છે ? માટીના ઘડાને પકાવવામાં આવતાં આમતા એટલે કે
અપરિકવતા- કાચાપણું જ દૂર થાય છે. પરંતુ તેથી કંઈ ઘડામાં જે
માટી છે તે માટી તો રહે જ છે- તે દૂર થતી નથી. આ બધામાંથી
કોની માફક અહીં દોષનિવૃત્તિ કહેવામાં આવી છે એમ સંશય થાય
તો તેના નિરસનને અર્થે પ્રભુ અહીં 'ગઙ્ગાત્વમ્' વગેરે વાક્યોથી
કહે છે.

(૬) શ્રીવિક્કલેશ - તત્ર દૃષ્ટાન્તઃ, ગઙ્ગાત્વં સર્વદોષા-

નામિતિ' ત્યાં દષ્ટાન્ત છે ગંગાપણું સર્વ દોષોનું એમ.

(૭) શ્રીપુરુષોત્તમ - 'એવં સર્વદોષનિવૃત્ત્યુપાય-
મુપદિશ્ય, દોષાણાં સ્વરૂપતો વિદ્યમાનત્વે તેષાં સેવાયામ-
પ્રતિબન્ધકત્વં ન સમ્યગવગન્તું શક્યં, તથા સત્યવિશ્વાસે સંશયે વા
જઘન્યાધિકારિણાં પુનઃ સર્વનાશાપત્તિરિતિ તન્નિવારણાર્થ
સિંહાવલોકનેન પૂર્વં પરામૃશન્તો દૃષ્ટાન્તમુખેન તદ્દોષનિવૃત્ત્યવગ-
મોપાયમાહુઃ ગઙ્ગાત્વમિત્યાદિ' અર્થાત્ - આ પ્રમાણે સર્વ દોષોની
નિવૃત્તિનો ઉપાય કહીને, સ્વરૂપથી દોષો વિદ્યમાન હોતાં તે દોષો
સેવામાં પ્રતિબન્ધ કરનારા બનતા નથી એ બુદ્ધિમાં સારી રીતે
સમજી શકાય તેમ નથી, અને તેમ હોતાં અવિશ્વાસ થાય અથવા
સંશય ઉત્પન્ન થાય તો તેથી જઘન્યાધિકારી લોકો છે તેમને ઢૂરીથી
સર્વનાશની આપત્તિ આવી ઊભી રહે. તેનાં નિવારણ અર્થે
સિંહાવલોકન વડે પૂર્વમાં કહેવાઈ ગયેલી વાતનો જ પરામર્શ કરતાં
દૃષ્ટાન્ત દ્વારા તે દોષ નિવૃત્ત થઈ ગયા છે તે જણી શકાય તેમ ઉપાયને
કહે છે 'ગઙ્ગાત્વમ્' વગેરે વાક્યોથી.

(૮) શ્રીગિરિધર - નનુ તથાપિ દોષાણાં બ્રહ્મરૂપતા
પ્રત્યક્ષતયા કુત્રાપિ દૃષ્ટા નેતિ પ્રત્યક્ષવાદિનાં બહિર્મુખાનાં શઙ્કાં
પરિહરન્તો ગઙ્ગાદૃષ્ટાન્તેન તમેવાર્થં પ્રત્યક્ષં દર્શયન્ત આહુઃ ગઙ્ગાત્વમિતિ'
અર્થાત્ - બધી વાત કહેવાઈને પણ દોષોની બ્રહ્મરૂપતા પ્રત્યક્ષ
સ્વરૂપમાં કયાંય પણ દેખાઈ નથી એમ જે પ્રત્યક્ષવાદી બહિર્મુખ લોકો
છે તેમની શંકાનો પરિહાર કરતાં ગંગાના દષ્ટાન્ત વડે પૂર્વમાં કહેવાઈ
ગયેલા અર્થને જ પ્રત્યક્ષ બતાવતાં કહે છે 'ગઙ્ગાત્વમિતિ' વગેરે
વાક્યોથી.

(૯) શ્રીલાલુભટ - પૂર્વમતથાભૂતસ્ય ભક્ત્યા

બ્રહ્મત્વપ્રાપ્તૌ દુષ્ટાન્તમાહુઃ ગજ્ઞાત્વં સર્વદોષાણામિત્યાદિના' અર્થાત્-
પૂર્વમાં જે તેવો ન હતો તેને ભક્તિ વડે બ્રહ્મત્વની પ્રાપ્તિમાં દષ્ટાન્ત
કહે છે. 'ગજ્ઞાત્વં સર્વદોષાણામ્' વગેરે વાક્યો વડે.

(૧૦) શ્રીશાચાર્ય મતાનુવર્તી - નનુ કથં તથા
પ્રતીયેતેત્યત્રાહ દુષ્ટાન્તેન ગજ્ઞાત્વમિતિ' અર્થાત્ - એ મુજબ કેમ કરીને
પ્રતીત થાય ? ત્યાં દષ્ટાન્તથી જણાવે છે.

ગ્રંથના અંતિમ શ્લોકના વિવરણમાં સર્વ ટીકાકારોનો
અભિપ્રાય આ મુજબ છે.

(૧) શ્રીગોકુળનાથજી - 'યથા સર્વજલદોષાણાં તાવદેવ
ગુણદોષાદિવર્ણના ભવતિ યાવદ્રજ્ઞાપ્રવેશો ન ભવતિ ।
ગજ્ઞાપ્રવેશાનન્તરં સર્વેષાં જલનાં ગજ્ઞાત્વેનૈવ સર્વધર્મોપયોગિત્વં
ભવતિ, તદ્વત્ યાવત્પર્યન્તં ભક્તિમાર્ગીયાચાર્યૈઃ કૃતં નિવેદનં ન ભવતિ
તાવદેવ ભગવદ્ભજને તદીયગુણદોષાદિવિચારણં સમ્ભવતિ ।
ભગવદીયત્વે સમ્પન્ને પૂર્વાશક્લિતસત્ત્વાદિગુણભેદકૃતદોષાણાં
ભજનબાધનં ન સમ્ભવતિ । અત એવ શ્રુતાવપિ 'યમેવૈષ વૃણુતે તેન
લભ્ય' ઇતિ વરણસ્યૈવ ભગવત્પ્રાપ્તિહેતુત્વમુક્તં, ન તુ
સત્ત્વાદિગુણપ્રકૃતિદોષાણાં બાધકત્વમ્ । તથા સર્વેષાં જલનાં
ગજ્ઞાત્વે સતિ ગુણદોષાદિવર્ણના ન નિરૂપ્યા સ્યાત્, તદ્વદત્રાપિ
ભક્તિમાર્ગેપિ ભગવદીયત્વસમ્પત્ત્યનન્તરં સર્વદોષનિવૃત્તિઃ । તદ્વદિત્યત્ર
ચકારસ્યાનુક્તસમુચ્ચયો જ્ઞેયઃ । યથા ભગવન્નિવેદનેન
સેવાપ્રતિબંધકદોષનિવૃત્તિસ્તથા સ્વોપયોગિપદાર્થદોષનિવૃત્તિર્ભવતિ
ભગવન્નિવેદનેનેતિ જ્ઞાપનાય ચકારઃ । સ્વોપયોગિપદાર્થદોષનિવૃત્તૌ
ઉપાયાન્તરાભાવાયૈવકારઃ । ભગવન્નિવેદનેનૈવ સર્વદોષનિવૃત્તિઃ, ન

તુ પ્રકારાન્તેરેણેત્યસ્યાર્થસ્ય યુક્તત્વજ્ઞાપનાય હિશબ્દઃ । અત્રાય-
માશયઃ । ભગવચ્ચરણાવિન્દૈકદેશાદ્દુષ્ટભિન્નબ્રહ્માણ્ડકટાહવિવરો-
દ્રતજલસ્ય ચરણાદ્દુષ્ટસમ્બન્ધમાહાત્મ્યેન યત્ર લોકે
ગજ્ઞાસમ્બદ્ધજલાદર્ગજ્ઞાયાઃ સર્વદોષનિવર્તકત્વં, તત્ર ભક્તિમાર્ગે
સાક્ષાત્પુરુષોત્તમસ્યૈવ સમ્બન્ધાત્સર્વેષાં ચેતનાચેતનાનાં સર્વદોષનિવૃત્તૌ
કિં વાચ્યમિતિ જ્ઞાપનાય હિશબ્દઃ' અર્થાત્ - જેમ સર્વ જલના દોષો
ત્યાં લગી જ ગુણ-દોષરૂપે કહેવાય છે જ્યાં સુધી તેનો ગંગામાં પ્રવેશ
થયો ન હોય. ગંગામાં પ્રવેશ થઈ ગયા પછી તો સર્વ જલનું ગંગાજલના
રૂપમાં જ સર્વધર્મ અર્થે ઉપયોગીપણું જ થાય છે તેની માફક જ્યાં
લગી ભક્તિમાર્ગીય આચાર્ય દ્વારા નિવેદન કરાયું નથી ત્યાં લગી જ
ભગવાનના ભજનમાં તે જીવના ગુણ-દોષ વગેરેનો વિચાર સંભવે
છે. ભગવદીયપણું સંપાદન થતાં તો પૂર્વમાં આશંકા કરાયેલ સત્ત્વ
વગેરે ગુણ ભેદ થકી થનારા દોષો વડે ભજનને બાધ થવો સંભવ
નથી. તેથી શ્રુતિમાં પણ 'જેનું જ આ વરણ કરે છે તે જ પ્રાપ્ત કરે
છે.' (કઠોપનિષદ ૧/૧/૨૩) એમ વરણ જ ભગવત્ પ્રાપ્તિમાં હેતુ
છે એમ કહ્યું છે, નહિ કે સત્ત્વ વગેરે પ્રકૃતિના ગુણોની બાધકતા
જણાવી છે. તેમજ સર્વ જલોનું ગંગાપણું થતાં ગુણ-દોષો રૂપે નિરૂપણ
થતું નથી, તેની માફક ભક્તિમાર્ગમાં પણ ભગવદીયપણાનું સમ્પાદન
થયા પછી સર્વદોષ નિવૃત્ત થાય છે. 'તદ્વદત્રાપિ ચૈવ હિ' અર્થાત્ જે
'ચ' કાર છે તે શબ્દમાં નહિ જણાવેલો સમુચ્ચય છે તેમ જણાવું.
જેમ ભગવાનને નિવેદન વડે સેવામાં પ્રતિબંધ કરનાર દોષોની
નિવૃત્તિ થાય છે તેવી રીતે ભગવાનને નિવેદન કરવાથી સ્વ-ઉપયોગી
જે પદાર્થો છે તેના દોષોની પણ નિવૃત્તિ થાય છે એમ જણાવવા માટે
'ચ' કાર પ્રયોગ છે. સ્વ ઉપયોગી પદાર્થોની દોષનિવૃત્તિ અર્થે આ
સિવાય બીજો કોઈ ઉપાય નથી એ જણાવવા 'એવ' કાર છે. ભગવાનને
નિવેદન કરવાથી જ સર્વદોષ નિવૃત્ત થાય છે, બીજા કોઈ પણ પ્રકારથી

દોષો નિવૃત્ત થતા નથી આ જ અર્થ યુક્ત છે એમ જણાવવા ‘હિ’ શબ્દ છે. અહીં આ મુજબ આશય છે- ભગવાનના ચરણારવિન્દ એકદેશ-અંગુઠો એનાથી ભેદાયેલું બ્રહ્માંડ કટાહનું ગાબડું એમાંથી નિકળેલ જલ તે ચરણના અંગુષ્ઠ સમ્બન્ધના માહાત્મ્ય વડે જ્યાં લોકમાં ગંગાથી સંબંધ જલ વગેરેનું- ગંગાનું સર્વદોષ નિવર્તકપણું છે, ત્યાં ભક્તિમાર્ગમાં સાક્ષાત્ પુરુષોત્તમનો જ સમ્બન્ધ હોવાથી સર્વ કોઈ ચેતન-અચેતનોના સર્વદોષો નિવૃત્ત થાય છે તેમાં કંઈ કહેવાપણું જ શું છે એમ જણાવવા ‘હિ’ શબ્દ છે.

(૨) રઘુનાથજી - ‘તતઃ બ્રહ્મતાનન્તરં સ્થિતાનામપિ દોષાણાં ગઙ્ગાત્વં ગઙ્ગાતુલ્યત્વમિત્યર્થઃ । યથા ગઙ્ગાતિરિક્તાપવિત્ર-જલાનાં ગઙ્ગાપ્રવાહાન્તઃપાતિત્વે સમ્પન્ને ગઙ્ગાત્વમેવ, તેષાં ન તતઃ પૃથગ્ભાવઃ, ગઙ્ગાત્વે સમ્પન્ને પૂર્વકાલીનગુણદોષાદિકથા યથા જલાનામનિરૂપ્યા ભવતિ તદ્વદેવાત્રાપિ ભગવત્સમ્બન્ધે જાતે પશ્ચવિધદોષાણાં સ્થિતાનામપ્યદોષત્વમેવેત્યર્થઃ । એવશબ્દોઽવ-ધારણે । હિશબ્દઃ પ્રસિદ્ધૌ ।’ અર્થાત્ - ‘તતઃ’ એટલે બ્રહ્મતા થયા પછી રહી ગયેલા પણ જે દોષો છે તેનું ગંગાપણું એટલે કે ગંગાતુલ્યપણું થાય છે એમ અર્થ છે. જેમ ગંગા સિવાયના બીજા જે અપવિત્ર જલ છે તે ગંગાના પ્રવાહમાં અંદર સારી રીતે ભળી જતાં તેનું પણ ગંગાપણું જ હોય છે, તે જલ પછી ગંગાથી જુદા ભાવે નથી હોતું, તે જળનું ગંગાપણું સમ્પન્ન થતાં પછી ગંગાપણું સમ્પન્ન થતાં પહેલાં ગુણ-દોષ કહેવાતાં હતાં તે સમ્પન્ન થયા પછી અલગ રીતે નિરૂપણ કરતાં નથી તેની જ માફક અહીં પણ ભગવત્સંબન્ધ થતાં પછી પાંચ પ્રકારના (સિદ્ધાન્ત રહસ્ય ત્રીજા શ્લોકમાં જણાવેલા) દોષો રહેલા હોય તો પણ તેનું અદોષપણું જ છે. એમ અર્થ છે. ‘એવ’ શબ્દ અવધારણા માટે છે. ‘હિ’ શબ્દ પ્રસિદ્ધિને બતાવે છે.

(૩) શ્રીકલ્યાણરાયજી - ‘યથા ગઙ્ગાસમ્બન્ધેન ગઙ્ગારૂપત્વે સમ્પન્ને તેષાં જલાનાં તદ્દોષાણાં ચ ગઙ્ગાત્વેનૈવ વ્યવહારઃ, તથા બ્રહ્મસમ્બન્ધે સમ્પન્ને તેષાં ધર્માણાં ભગવદીયત્વેન નિર્દોષત્વેનૈવ વ્યવહારો ભવતીત્યર્થઃ । હિ યુક્તોયમર્થઃ । યો યત્ર સમ્બદ્ધઃ, સ તદ્રૂપો ભવતિ ।’ અર્થાત્ - જેમ ગંગાના સંબન્ધ વડે ગંગારૂપપણું સમ્પન્ન થતાં તે જળો અને તેના દોષોનો ગંગાપણા વડે જ વ્યવહાર થાય છે, તેમ બ્રહ્મસમ્બન્ધ સમ્પન્ન થતાં તેના ધર્મોનો ભગવદીયપણા વડે જ નિર્દોષપણા વડે જ વ્યવહાર થાય છે. ‘હિ’ આ અર્થ યુક્ત છે એમ અર્થ છે. જે જ્યાં સમ્બદ્ધ હોય, તે તેના રૂપવાળો જ થાય છે.

(૪) શ્રીપ્રજેત્સવજી - ‘યથા ક્ષુદ્રનદીનાં જલેષુ બહવો દોષાઃ સન્તિ, તેષાં, ગઙ્ગાસમ્બન્ધે સતિ તત્તત્તદીનામ્નામપિ લુપ્તત્વાદ્ગઙ્ગાત્વમેવ ભવતિ, ગઙ્ગાત્વે સમ્પન્ને તત્તદ્ગુણદોષાદિવર્ણનાપિ નિરૂપયિતું યોગ્યા ન ભવતિ, તજ્જલાનાં ગઙ્ગાસમ્બન્ધાત્તે સ્વયમેવ નષ્ટા इत्यભાવાદેવાનિરૂપ્યત્વમુક્તં, તદ્વત્તથાત્રાપિ બ્રહ્મસમ્બન્ધા-નન્તરમેવં પ્રકારકસ્થિતૌ બ્રહ્મતાયાં સમ્પન્નાયાં તે દોષાઃ પ્રાકૃતાંશોદ્ભૂતાઃ સ્વયમેવ લુપ્તા ભવન્તીતિ તેષામપ્યનિરૂપ્યત્વમુક્તમ્ । તાદૃશાનાં લોકસદ્ગ્રહાર્થં દૃશ્યમાનાનામપિ કેષાશ્ચિત્પ્રાકૃતરીતિ-ધર્માણાં કપટરૂપત્વાદ્ગદ્ધપટન્યાયેનાનિરૂપ્યત્વમેવેતિ સર્વમનવદ્યમ્ । એવંજીવસ્ય તિરોહિતાનન્દસ્ય સાધનસહિતં પુનર્બ્રહ્મસમ્પત્તિપૂર્વકં સાક્ષાત્પુરુષોત્તમપ્રાપ્તિરૂપફલયોગ્યતા નિરૂપિતા ।’ અર્થાત્ - જેમ નાની નદીઓના જળમાં ઘણાં દોષો હોય છે, તેનો ગંગા સાથે સંબન્ધ થતાં તે-તે નદીઓના (અલગથી જે નામો હોય છે તે) નામો પણ મટી જાય છે અને તેનું ગંગાપણું જ થાય છે, ગંગાપણું સમ્પન્ન થતાં પછી તે-તે તેના (અલગથી) ગુણ દોષ વગેરે પણ નિરૂપણ કરવા યોગ્ય હોતું નથી, તે -તે જળનો ગંગા સાથે સંબન્ધ થવાથી તે દોષો

એની મેળે જ નષ્ટ થાય છે. એમ દોષોનો અભાવ હોવાથી જ નિરૂપણ કરવા યોગ્ય હોતું નથી એમ કહ્યું છે, તેની માફક અહીં પણ બ્રહ્મસંબંધના અનંતર બ્રહ્મ સાથે સંબંધવાળા પ્રકારમાં સ્થિતિ કરતાં બ્રહ્મતા સંપન્ન થતાં પ્રાકૃત અંશથી ઉત્પન્ન થયેલા તે દોષો એની મેળે જ લુપ્ત થાય છે તેથી તે દોષો બ્રહ્મસંબંધ પછી નિરૂપણ કરવા યોગ્ય હોતા નથી. તેવા કેટલાક લોકોમાં પ્રાકૃત રીતિ મુજબના ધર્મો લોકસંગ્રહના અર્થે દેખાતાં હોવાં છતાં પણ તે પ્રાકૃત રીતિના ધર્મો તેમનામાં કપટરૂપે રહેલાં હોવાથી જેમ વસ્ત્ર બળી ખચ પણ રાખની સ્થિતિમાં પણ તેનો આકાર દેખાય છે તે ન્યાયે (તે દેખાતા હોવા છતાં પણ) એ દોષો નિરૂપણ કરવા યોગ્ય હોતા નથી તેથી અહીં જે કહેવાયું છે તે બધું જ યોગ્ય જ છે. આ પ્રમાણે તિરોહિત આનંદ એવા જીવની સાધનસહિત પુનઃ બ્રહ્મસંપન્નતાપૂર્વક સાક્ષાત્ પુરુષોત્તમ પ્રાપ્તિરૂપ જે ફલ છે તેની યોગ્યતા આથી નિરૂપણ કરી છે.

(૫) શ્રીગોકુલોત્સવ - ‘યથા ગઙ્ગાયાં નિવિષ્ટાનાં જલનાં ગઙ્ગાત્વમેવ, ન તુ તદ્વતકરતોયાદિવિલમ્બનાદિ-પૂર્વદોષનિરૂપણમપિ, તદ્વદસ્યાપિ । યદ્યપિ કામાદયો દોષરૂપાસ્ત-થાપિ ભગવદીયસ્ય ભગવત્યેવ કામઃ, તત્પ્રતિપક્ષેષુ ક્રોધઃ । एवं यथायथं भगवत्सम्बन्धे ब्रह्मतैव सेत्स्यतीति व्यर्थैव दोषनिवृत्तिप्रतिक्षेति हृदयम् ।’ અર્થાત્ - જેમ ગંગામાં નિવિષ્ટ થયેલ જળનું ગંગાપણું જ છે, નિવિષ્ટ થતાં પૂર્વમાં તે જળમાં રહેલા ઓલા-જળ-આધાર વગેરે દોષોનું નિરૂપણ થતું નથી, તેની માફક જ અહીં સમજવાનું છે. યદ્યપિ કામ વગેરે દોષરૂપ જ છે તેમ છતાં પણ જે ભગવદીય છે તેનો ભગવાનમાં જ કામ હોય છે અને ભગવાનના પ્રતિપક્ષી (આસુરભાવવાળા)ઓમાં ક્રોધ હોય છે. આ પ્રમાણે યથાયોગ્ય પ્રકારે ભગવત્ સંબંધ થતાં બ્રહ્મતા જ સિદ્ધ થશે તેથી દોષનિવૃત્તિની પ્રતીક્ષા કરવી વ્યર્થ જ છે એમ અત્ર કહેવાનું તાત્પર્ય છે.

(૬) શ્રીહરિચાંદ - ‘દોષાણાં’ તત્પ્રવિષ્ટાનાં જલનામિવ સર્વથા । તત્પ્રવેશે પુનસ્તેષાં ગુણદોષાદિવર્ણના ॥ ૧૩૧ ॥ ‘ગઙ્ગાત્વેનૈ’વ કર્તવ્યા ન પાનીયપ્રયોગતઃ । શૂદ્રત્વાદિકથાત્રાપિ વૈષ્ણવત્વેન બુદ્ધ્યતામ્ ॥ ૧૩૨ ॥’ અર્થાત્ - ‘દોષાણામ્’ એટલે ગંગા જલમાં પ્રવિષ્ટ થયેલા જળની માફક જ્યારે તે જળ સર્વથા ગંગામાં પ્રવિષ્ટ થઈને ભળી ખચ ત્યાર પછી તે ગુણ-દોષો વગેરે ગંગાપણાથી જ કહેવા બેઠે એ અમુક જળના રૂપમાં જલ પ્રયોગથી નહિ કરવા બેઠે એ. તેવી જ રીતે શૂદ્રપણું વગેરે વાતો પણ વૈષ્ણવપણાથી તમે ખણો.

(૭) શ્રીવિદ્યલેશ - ‘યથા શુદ્ધમશુદ્ધં વા જલં ગઙ્ગાન્તઃપતિતં સત્ ગઙ્ગાતુલ્યં ભવતિ, પરન્તુ ગઙ્ગામધ્યે ભિન્નં તિષ્ઠતિ । શૌચાદિકં કુર્વન્તિ જનાઃ, તદા ગઙ્ગા અશુદ્ધં જલં દદાતિ, મલનિવારણાર્થં નિર્મલં જલં દદાતિ, પાપક્ષયાર્થં ગઙ્ગોદકં દદાતિ, एवं मत्सेवका मां भजन्तो मत्सदृशा भवन्ति । પરન્તુ સેવાયાં દાસત્વેન સ્થેયમ્ । યથા ગઙ્ગાયામપવિત્રજલં કિંચિદ્ભિન્નં ભવતિ તદા ગઙ્ગોદકં ન સ્યાત્, તથા અન્યદેવાશ્રિતો ભવતિ સ શુદ્ધો ન સ્યાત્ । ઉક્તં ચ ષષ્ઠસ્કન્ધે ‘યાવદન્યાશ્રયસ્તાવદ્ભગવાનપિ તં જનમ્ । આલોકયેન્ન કૃપયા હ્યનન્યજનવત્સલઃ’ । ગીતાયાં ચ ‘સર્વધર્માન્ પરિત્યજ્યે’તિ । નનુ સર્વધર્મેણ સહૈવ નિવર્ત્યાનાં દોષાણાં કથમેવં નિવૃત્તિઃ, તત્રાહુ ‘સ્તત’ ઇતિ । તતો બ્રહ્મણિ પરં સ્થિતાનામપિ દોષાણાં ગઙ્ગાત્વં ગઙ્ગાતુલ્યત્વમિત્યર્થઃ । યથા ગઙ્ગાતિરિક્તાપવિત્રજલનાં ગઙ્ગાપ્રવા-હાન્તઃપાતિત્વે સંપન્ને ગઙ્ગાત્વમેવ, તેષાં ન ભવઃ, પૃથગ્ભાવઃ । ગઙ્ગાત્વે સંપન્ને પૂર્વકાલીનગુણદોષાદિવર્ણના યથા જલનાં ન નિરૂપ્યા ભવતિ તદ્વદેવાત્રાપિ ભગવત્સંબંધે જાતે તે પશ્ચવિધદોષાણાં સ્થિતાનામપ્યદોષત્વમિત્યર્થઃ । એવશબ્દોઽવધારણે । હિશબ્દોપ્યુક્તં

યુક્તમેવેતિ' અર્થાત્ - જેમ શુદ્ધ કે અશુદ્ધ જળ ગંગામાં મળી જતાં તે ગંગા સમાન થાય છે. પરંતુ તે ગંગાના વચમાં જુદું જ રહે છે. લોકો જલમાં શૌચ વગેરે કરે છે ત્યારે ગંગા અશુદ્ધ જળ આપે છે. મળ નિવારણ અર્થે નિર્મળ જલ આપે છે. પાપક્ષય કરવા અર્થે ગંગાજળ આપે છે. એ પ્રમાણે મારા સેવકો મારું ભજન કરતાં મારા જેવા થાય છે. પરંતુ (તેવી સ્થિતિમાં પણ) સેવામાં પોતે દાસપણાએ જ રહેવું. જેમ ગંગામાં ભળેલું અપવિત્ર જળ કંઈક જુદું રહે છે ત્યારે તે ગંગાનું જળ હોતું નથી. તેમ જો કોઈ અન્ય દેવનો આશ્રય કરેલો હોય તે શુદ્ધ હોતો નથી. ષષ્ઠ સ્કન્ધમાં કહ્યું છે - 'જ્યાં સુધી અન્યાશ્રય હોય છે ત્યાં સુધી અનન્યજનવત્સલ એવા ભગવાન તે વ્યક્તિને કૃપાપૂર્વક જોતાં નથી.' ગીતામાં પણ 'સર્વ ધર્મોનો પરિત્યાગ કરીને' (ગીતા ૧૮/૬૬) એમ કહ્યું છે. શંકા - સર્વ ધર્મોના ત્યાગની સાથે જ જે દોષો નિવૃત્ત કરવાના છે તેની નિવૃત્તિ આ પ્રકારે કેમ ? તો કહે છે - 'તતઃ' વગેરેથી. ત્યાર પછી થી બ્રહ્મમાં જે રહેલા છે તેવાઓના-તેવા દોષોનું પણ ગંગા સમાનપણું છે એમ અર્થ છે. જેમ ગંગા સિવાયનું બીજું જે અપવિત્ર જળ છે તે ગંગાના પ્રવાહની અંદર સારી રીતે ભળી જતાં તેનું ગંગાપણું જ હોય છે. તે પછી તે સ્વતંત્ર હોતું નથી કે તેનો જુદો ભાવ હોતો નથી. ગંગાપણું સમ્પન્ન થતાં પૂર્વકાળમાં રહેલા ગુણ દોષો જેમ જળના નિરૂપણ કરાતાં નથી તેની જ માફક અહીં પણ ભગવત્ સંબન્ધ થતાં તે પાંચ પ્રકારના દોષો રહીને પણ તેનું અદોષપણું જ છે એમ અર્થ છે. 'એવ' શબ્દ અવધારણામાં કહ્યો છે. 'હિ' શબ્દ પણ જે કહેવાઈ ગયું છે તે યુક્ત જ છે તે અર્થમાં છે.

(૮) શ્રીપુરુષોત્તમ - 'અત્રાગ્રે દાર્શનિકવાક્યે તદ્વદિતિ પદાત્પૂર્વસ્મિન્ વાક્યે યદ્વદિતિ યથેતિ વાધ્યાહારઃ। તથા ચ, ગજામિલિતાનાં સર્વદોષાણાં રથ્યોદકાદીનાં યથા ગજાત્વં, ગજાયા

ભૂયસ્ત્વાત્, યથા ચ ગજાત્વે તદિતરગુણદોષયોર્મૃદ્વિશેષસ્ય ચ વર્ણના ન નિરૂપ્યા, સર્વેપિ હિ ગજાજલં પીતં, ગજાયાં સ્નાતં, તેન મમાયં જ્વરાદિર્નિવૃત્ત ઇત્યેવ વદન્તિ, જ્વરાદ્યભાવં ચાનુભવન્તિ, ન તુ રથ્યોદકાદિપાનસ્નાનગુણદોષાન્ । હિ નિશ્ચયેન । અત્રાપિ બ્રહ્મસમ્બન્ધકરણેપિ ઉક્તરીત્યા ભગવદીયત્વસ્ય, ચકારાદ્ભગવદનુ-સન્ધાનાદેશ્ચ બાહુલ્યાત્ તદ્વદેવ ગજાસમ્પૃક્તસર્વદોષવદેવ પૂર્વોક્ત-પશ્ચવિધદોષવર્ણના ન નિરૂપ્યા સ્યાત્ । તથા ચૈવં તેષાં સ્વરૂપતો વિદ્યમાનત્વે જ્ઞાયમાનત્વે અજ્ઞાયમાનત્વે વા ગજાયાં તેષામિવૈતેષામપિ દોષાણાં સ્વરૂપનાશ એવેતિ જઘન્યાધિકારિભિરપ્યેવમવગત્ય સ્વાત્મા સંરક્ષણીયઃ। શ્રુતૌ સૂત્રેષુ ચ તત્ક્રતુન્યાયસ્ય સિદ્ધત્વાત્ સર્વદા સર્વત્ર ભગવદીયત્વાનુસન્ધાનેન ભગવદીયત્વસ્યૈવ સિદ્ધેરિત્યર્થઃ । ઇદમત્ર પ્રાચામનુસારેણ વ્યાખ્યાતમ્ ।

મમ ત્વન્યદપિ કિશ્ચિદત્ર પ્રતિભાતિ । યદિ હ્યેતાવન્માત્રમેવાત્રાભિપ્રેતં સ્યાત્ તદા 'ન મન્તવ્યાઃકથશ્ચને' ત્યેતદુક્ત્વા 'ગજાત્વ' મિત્યાદિવદેયુઃ । તત્રાનુક્ત્વા 'સર્વેષાં બ્રહ્મતા તત' ઇતિ ફલકથનોત્તરં યદુક્તં તેન ફલબોધકતાપ્યભિપ્રેતેતિ । તથા ચાત્ર પૂર્વે બ્રહ્મસમ્બન્ધેન દોષનિવૃત્તિમુક્ત્વા, અગ્રે ભાવિદોષાસંસર્ગાર્થં યત્સમર્પણં ભગવદ્ધર્માનુરોધિલૌકિકવ્યવહારાનુરોધિભેદેન દ્વિવિધમુક્તં, તત્રાદ્યકરણે બ્રહ્મતારૂપં ફલં, દ્વિતીયકરણે તુ ગજાસમ્પૃક્ત દોષાણામિવૈતદ્દોષાણાં નિવૃત્તિમાત્રમ્ । તેન માર્ગાન્તરે વા દોષનિવૃત્તિઃ સાધનાન્તરમપેક્ષતે, સાત્ર સેવાધિકાર-સમ્પાદકસંસ્કારસ્યાનુષંગિકં ફલમિત્યતોઽસ્ય સિદ્ધાન્તરસ્યત્વમિતિ ચ ।' અર્થાત્ - અહીં આગળ દાર્શનિક વાક્યમાં 'તદ્વત્' એમ પદ છે તેથી તેના પૂર્વ વાક્યમાં 'યદ્વત્' અથવા 'યથા' એટલું

અધ્યાહાર છે તેમ સમજવું. સડકો વગેરે માર્ગથી વહેતું દોષવાળું જળ ગંગામાં મળી જાય પછી તેનું પણ ગંગાપણું જ હોય છે, ગંગાની અધિકતા હોવાથી. જેમ દરેક પ્રકારનું જળ ગંગામાં મળી જતાં પછી ગંગાથી અલગ એના ગુણ દોષના કે પછી કંઈ માટીના સંબન્ધવાળું જળ છે વગેરે કહેવાતું-વિચારાતું નથી. દરેક લોકો એમ જ બોલતા હોય છે કે ગંગાજળ પીધું, ગંગામાં સ્નાન કર્યું, એના થકી જ મારા જવર વગેરે રોગો નિવૃત્ત થયા અને તેઓ પોતે પણ રોગો ગયા વગેરેનો અનુભવ પણ કરે છે. ત્યારે ત્યાં કોઈ એમ બોલતું કે અનુભવતું નથી કે સડક પરથી વહેતું વગેરે પાણી પીધું-તેમાં સ્નાન કર્યું વગેરે દોષોને કહે છે કે અનુભવે છે. ‘હિ’ આ વાત નિશ્ચયપૂર્વક કહી છે એ અર્થમાં છે. અહીં પણ બ્રહ્મસમ્બન્ધ કરીને પણ આ ગ્રંથમાં કહેવાયેલ રીતિ મુજબ ભગવદીયપણાનું અને ‘ચ’ કારથી ભગવાનનું અનુસંધાન વગેરેનું બાહુલ્ય હોવાથી તેની માફક જ એટલે કે ગંગામાં સારી રીતે મળી ગયેલા દોષોની માફક જ પૂર્વમાં કહેવાઈ ગયેલ પાંચ પ્રકારના દોષોની ઉક્તિ કહી શકાય નહિ. આ પ્રમાણે જલના દોષ સ્વરૂપતઃ વિદ્યમાન રહેતાં આ જાણવામાં આવતાં કે નહિ જાણવામાં આવતાં હોય પરંતુ ગંગામાં તે ગંગારૂપ થઈ જાય છે તેમ આ (જીવ-દેહના) દોષોનો પણ સ્વરૂપ નાશ જ છે આમ જઘન્ય અધિકારવાળાઓ એ પણ સારી રીતે જાણીને પોતાની ખતનું આ અંતઃકરણનું સંરક્ષણ કરવું, શ્રુતિમાં અને બ્રહ્મસૂત્રમાં તત્કલ્પિત્યાય સિદ્ધ હોવાથી સર્વદા સર્વત્ર ભગવદીયપણાના જ અનુસંધાન વડે ભગવદીયપણાની જ સિદ્ધિ હોવાથી. અહીં આ મુજબનું વ્યાખ્યાન મેં પ્રાચીનોના અનુસાર કર્યું છે.

મને તો અહીં બીજું કંઈ પણ લાગે છે. જો અહીં આટલા પૂરતું જ કહેવાનો અભિપ્રાય હોતો તો ‘નમન્તવ્યાઃકથચ્ચન’ એ વાત કહીને પછી ‘ગજ્ઞાત્વમ્’ વગેરે વાક્યો જ કહેતે. ત્યાં આ વાત નહિ

કહીને ‘તેથી સર્વની બ્રહ્મતા થાય છે.’ એમ ફલ કથન કર્યા પછીથી જે ગંગાની વાત કહેવાઈ છે તેથી કરીને ફલનો બોધ કરાવવાનો પણ અભિપ્રાય રહેલો છે. અહીં પૂર્વમાં બ્રહ્મસમ્બન્ધ વડે દોષનિવૃત્તિને કહીને, આગળ ભાવિ દોષોનો સંસર્ગ ન થાય તે અર્થે જે સમર્પણ ભગવદ્ધર્માનુરોધી અને લૌકિક વ્યવહારાનુરોધી એમ ભેદ વડે બે પ્રકારનું જણાવ્યું છે તેમાં ભગવદ્ધર્માનુરોધી સમર્પણ કરવાથી બ્રહ્મતારૂપ ફલ થાય છે અને લૌકિક વ્યવહારાનુરોધી સમર્પણ કરવાથી ગંગામાં સારી રીતે મળી ગયેલા દોષોની માફક આ (પંચવિધ) દોષોની નિવૃત્તિ માત્ર થાય છે. આ રીતે સેવાફલગ્રંથમાં જણાવેલ મધ્યમ અને જઘન્ય ફલમાં ઉપયોગી સેવામાં ઉપકારકતા ક્રમથી સિદ્ધ થાય છે. આ પ્રમાણે બીજા માર્ગોમાંની દોષનિવૃત્તિ અહીં સેવાનો અધિકાર સમ્પાદન કરનાર જે સંસ્કાર છે તેનું આનુષંગિક ફલ છે તેથી આ ગ્રંથનું નામ સિદ્ધાન્તરહસ્ય છે.

(૯) શ્રીગિરિધરજી - ‘યથા પ્રણાલાદિકુત્સિત-સ્થાનેશ્ચો ગજ્ઞાયાં સમાગતાનાં જલનાં તદ્વતદોષાણાં ચ ગજ્ઞાત્વમેવ સમ્પદ્યતે, તદનન્તરં યા તત્ર ગુણદોષાદિવર્ણના, કથનરૂપા, સા સંયોગાનન્તરં તત્ર ગજ્ઞાત્વે જાતે નિરૂપ્યા કથનીયા ન સ્યાત્, અથવા, સા વર્ણના યથા તદનન્તરં ગજ્ઞાત્વેનૈવ નિરૂપ્યા, કથનીયા સ્યાત્, ન કાપિ દોષત્વેન, તદ્વદેવાત્રાપિ ભગવતિ સર્વસ્વનિવેદનાનન્તરં સ્થિતાનામપિ દોષાણાં ભગવદીયત્વમેવેતિ જ્ઞાત્વા તથૈવ કથનીયં કરણીયં ચ, નાન્યથા કથમપીતિ નિર્ગર્વઃ ।’ અર્થાત્ - જેમ નાળી વગેરે ગંદા સ્થળેથી ગંગામાં આવી મળેલું જલ તેમાં રહેલા દોષોનું પણ (ગંગામાં ભળ્યા પછી) ગંગાપણું જ સમ્પન્ન થાય છે, ત્યાર પછી જે પહેલા તે જળના ગુણ દોષ વગરે કહેવાતા હતા તે ગંગાના સંયોગ પછીથી તે કહી શકાતા નથી, અથવા તે ગુણદોષો જેમ ત્યાર પછી ગંગાપણાથી જ કહેવાય છે. પછી તે દોષપણાથી કહેવાતા નથી,

તેની માફક જ અહીં પણ ભગવાનમાં સર્વરૂપનું નિવેદન કર્યા પછી રહેલા દોષોનું પણ ભગવદીયપણું જ છે એમ જાણીને તે મુજબ જ કહેવું અને કરવું. બીજું કંઈ પણ તે બાબતમાં કહેવું-કરવું નહિ એમ અર્થ છે.

(૧૦) શ્રી લાલુભટ્ટ ‘સર્વદોષાયેષુ તાનિ સર્વદોષાણિ રથ્યાદિજલાનિ । તેષાં ગઙ્ગાપ્રવાહપ્રવેશે યથા ગઙ્ગાત્વં તથા નિવેદનેન બ્રહ્મત્વં ભવતીત્યર્થઃ । ગઙ્ગાપ્રવેશે રથ્યાદિસલિલાનાં સર્વે દોષા નિવર્તન્તે, તતો નિર્દુષ્ટવારીણાં ગઙ્ગાત્વં, ન તુ દોષાણાં ગઙ્ગાત્વં તેષાં ગઙ્ગાસમ્બન્ધનાશ્યત્વાત્ । અતો ‘ગઙ્ગાત્વં સર્વદોષાણા’ મિત્યત્ર સર્વદોષપદે બહુવ્રીહિર્જેયઃ । તથા ચ સર્વદોષાણાં દોષયુક્તાનાં જલાનાં દોષનિવૃત્ત્યા ગઙ્ગાત્વમિત્યર્થો ભવતિ । એવમિહાપિ નિવેદનેન ગતદોષાણાં બ્રહ્મત્વમાકલનીયમ્ । ગુણદોષાદિવર્ણના ગઙ્ગાત્વે ન નિરૂપ્યા સ્યાદિતિ । ગઙ્ગાત્વે ઇતિ સમ્પ્રમાણમી । ગઙ્ગાત્વે સતિ નિર્દોષાદિવર્ણના ન નિરૂપ્યા સ્યાત્ । અસ્મિન્ પ્રવાહે બ્રાહ્મણજલં પતિતં, તચ્છુદ્ધમસ્તિ, રથ્યાજલં નિષિદ્ધમસ્તીત્યાદિરૂપા ગુણદોષવર્ણના ગુણદોષકથા ન નિરૂપ્યા, કિન્તુ સર્વમેવ જલં ગઙ્ગામિલિતં ગઙ્ગૈવેતિ નિર્ધારઃ । તદ્વદત્રાપીતિ । અત્રાપિ નિવેદનેપીત્યર્થઃ । નિવેદને હિ સર્વસ્ય બ્રહ્મત્વં તુલ્યં, ન વર્ણાશ્રમાદિગુણદોષવિચારઃ । અપિ તુ સર્વસ્ય ભગવદ્ગીકૃતત્વમિતિ ભાવઃ’ અર્થાત્ - સર્વ દોષો જેમાં છે તે સર્વ દોષો એટલે કે સડક પરથી વહેતું વગેરે જળ તેનો ગંગામાં પ્રવેશ થયા પછી તેનું ગંગાપણું જ હોય છે તેમ નિવેદન વડે બ્રહ્મપણું થાય છે એમ અર્થ છે. ગંગામાં પ્રવેશ થતાં સડક પરથી વહેતાં વગેરે પ્રકારના જળ સંબન્ધે રહેલા સર્વ દોષો નિવૃત્ત થાય છે તેથી કરીને દોષ વિનાના જળનું ગંગાપણું હોય છે. નહિ કે દોષોનું ગંગાપણું હોય છે. કારણ કે તે દોષો ગંગાના સંબન્ધથી નાશ થવા યોગ્ય હોય છે. અતઃ ‘ગઙ્ગાત્વં સર્વદોષાણામ્’

અહીં સર્વદોષપદમાં બહુવ્રીહિ સમાસ છે તેમ જાણવું. આ રીતે સર્વ દોષોની એટલે કે દોષયુક્ત જળની દોષનિવૃત્તિ વડે ગંગાપણું છે એમ અર્થ થાય છે. એ મુજબ અહીં પણ નિવેદન વડે જેમાંથી દોષ ચાલ્યા ગયા છે તેવા (જીવ-દેહાદિ)ઓનું બ્રહ્મપણું જાણવું. ‘ગુણદોષાદિ વર્ણના ગઙ્ગાત્વે ન નિરૂપ્યા સ્યાત્’ તે-તે જળની ગુણદોષરૂપ ઉક્તિ ગંગાપણું થતાં પછી કહેવાતી નથી. અહીં ‘ગઙ્ગાત્વે’ એમાં સમ્પ્રમાણ છે. અતઃ ગંગાપણું થતાં આ જળ નિર્દોષ છે કે દોષવાળું છે એમ કહેવાતું નથી. આ પ્રવાહમાં બ્રાહ્મણજળ પડયું છે તે શુદ્ધ છે, સડક પર વહેતું જળ પડયું છે તે નિષિદ્ધ છે વગેરે પ્રકારે ગુણદોષની ઉક્તિ-ગુણદોષની કથા કહેવાતી નથી, કિન્તુ ગંગામાં મળેલું સર્વજળ ગંગા જ છે એમ નિર્ધાર છે. ‘તદ્વદત્રાપિ’ ‘તેની માફક અહીં પણ’ એમાં અહીં પણ એટલે નિવેદનમાં પણ એમ અર્થ છે. નિશ્ચયે નિવેદનમાં સર્વનું બ્રહ્મપણું સમાન જ છે. તેમાં વર્ણ-આશ્રમ વગેરે સંબન્ધી ગુણદોષનો વિચાર હોતો નથી. પણ સર્વનું ભગવદંગીકૃતપણું જ છે એમ ભાવ છે.

(૧૧) શ્રીશાચાર્યમતાનુવર્તી- ‘સર્વેષાં દોષવતાં જલાનામિવ ગઙ્ગાસમ્બન્ધે ગઙ્ગાત્વમ્, ગુણદોષાદિવર્ણના, જલાનાં ગઙ્ગાત્વેન યથા નિરૂપ્યા, તદ્વદેવાત્રાપિ નિશ્ચયમ્’ અર્થાત્ - દોષવાળા સર્વ પ્રકારના જળનો ગંગા સંબન્ધ થતાં ગંગાપણું છે, તે જળની ગુણદોષરૂપ ઉક્તિ પછીથી ગંગાપણાથી જ કહેવાય છે, તેની માફક જ અહીં પણ નિશ્ચય કરીને છે.

આ શ્લોકના વ્યાખ્યાનમાં ભક્તિમાર્ગીય આચાર્ય ઢાલા શ્રીપ્રભુને નિવેદન કર્યા પછીથી - તે સમયથી જીવ-દેહગત દોષો જે ભજનમાં બાધક કહેવાયા છે એટલે કે પુષ્ટિમાર્ગથી ઈતરના જ્ઞાન-કર્મ-વિહિતાભક્તિ-ઉપાસના વગેરે માર્ગોમાં તે-તે માર્ગોના સાધનરૂપ ભજનમાં જે દોષો બાધકપણાથી કહેવાયા છે તે દોષો અહીં

પુષ્ટિમાર્ગીય ભગવદ્ ભજનમાં બાધક બની શકતા નથી. કારણ કે ‘યમેવૈષ્ણુતે તેન લભ્યઃ’ (કઠોપનિષદ્ ૧ /૧/૨૩) એ શ્રુતિવાક્ય પ્રમાણે પુષ્ટિમાર્ગમાં ભગવદનુગ્રહવિશિષ્ટ વૃત્તવ્ય અધિકારનિશ્ચયનું મુખ્ય લક્ષણ છે. મર્યાદા વગેરેનું મિશ્રણ એ ઉપલક્ષણ છે. તેથી પુષ્ટિમાર્ગીય દરેક જીવો મુખ્યલક્ષણથી તો યુક્ત હોય જ છે. તેમાં કેટલાક માત્ર મુખ્ય લક્ષણવાળા જ હોઈને તેઓ ઉપલક્ષણથી યુક્ત થતા નથી તેથી તેઓ શુદ્ધ સંજ્ઞાવાળા હોય છે અને બાકીના બીજાઓ મુખ્ય લક્ષણ ઉપરાંત ઉપલક્ષણથી પણ બેડાય છે ત્યારે તેમને મિશ્ર સંજ્ઞા પ્રાપ્ત થાય છે. આનો ખુલાસો શ્રીપ્રભુચરણે ભક્તિહંસ ગ્રંથમાં ‘વરણે ચાસ્તિ પ્રકારદ્વયમ્’ વગેરે વાક્યોથી આપ્યો છે. શુદ્ધ જીવોમાં પ્રેમોત્પત્તિમાં સાધનનિરપેક્ષતા છે અને મિશ્રજીવોમાં પ્રેમોત્પત્તિ સાધનસાપેક્ષ છે. મિશ્ર જીવો માટેના જે સાધનો સાધનભક્તિના રૂપમાં ગીતા-ભાગવત વગેરેમાં તેમજ શ્રી આચાર્યચરણ દ્વારા ‘તનુપિત્તજ સેવા’ વગેરે કહેવાયા છે તે સાધનો પણ સ્વતઃ બલવાળા નથી પણ તે સાધનોમાં ભગવદનુ-ગ્રહરૂપ બલનો પ્રવેશ થવાથી જ તે પ્રેમોત્પત્તિ સાધવામાં સક્ષમ બને છે. અન્યથા બે મુખ્ય લક્ષણ વિનાના બીજા જે દૈવી જીવો છે તેમના દ્વારા કદાચિત્ પુષ્ટિમાર્ગીય સાધનોનું આવર્તન કરવામાં આવે તો પણ અનુગ્રહબલ વિના તે સાધનોની બલહીનતા હોવાથી તે સાધનો પુરુષોત્તમ પ્રાપ્તિમાં સફળ સાધનરૂપ બની શકતા નથી. અતઃ આ માર્ગમાં અનુગ્રહવિરહિતપણાથી જ એ જીવોને ‘અનધિકારી’ સંજ્ઞા પ્રાપ્ત થાય છે. આવા જીવોને માટે જ નિબંધમાં શ્રી આચાર્યચરણ જણાવે છે કે ‘તસ્ય સર્વમશક્યં સ્યાન્માર્ગેઽસ્મિન્ સુતરામપિ’ સુતરામ એટલે પ્રવાહી જીવો કરતાં ઉત્તમ એવા દૈવીજીવો કે જે દૈવીજીવ હોઈને પણ વૃત્ત નથી. શંકા-ભલે આ જીવો ભક્તિમાં નહિ સહી પણ મોક્ષ પ્રાપ્તિના તો અધિકારી છે જ તેથી આ જીવો મોક્ષને પ્રાપ્ત કરનારા થાઓ તેવી ભગવદિચ્છા હોવાથી ઇચ્છામાં આ પ્રકારનો તો અનુગ્રહ

છે જ તો પછી શા માટે તેમને વૃત્ત માનતા નથી અથવા તો એમનો પુષ્ટિમાર્ગ-અનુગ્રહમાર્ગમાં અધિકાર માનતા નથી? એમ શંકા થાય તો, ઉત્તર - એના સમાધાનમાં -ષષ્ઠ સ્કન્ધ નિબંધના આરંભે શ્રી આચાર્યચરણ આવા માત્ર મોક્ષપ્રાપ્તિના અધિકારી જીવોને ‘અવમ પુષ્ટિવાળા’ જણાવે છે અને જે વૃત્ત જીવો છે તેમને ‘અનવમ પુષ્ટિવાળા’ જણાવે છે. અવમ-અનવમ આ બે પદો અનુગ્રહના ઉચ્ચ-નીચ સ્વરૂપને અથવા તો સાધરણ-અસાધારણ સ્વરૂપને ઘોતે છે. અનુગ્રહના સ્વરૂપના અનુરૂપ જ તેનું ફલ પણ અવમ-અનવમ સ્વરૂપનું થાય છે જેને ત્યાં જ નિબંધમાં સ્વાર્થ અને પરાર્થ નામે જણાવ્યા છે. યદ્યપિ આ સમગ્ર ચરાચર વિશ્વમાં એક માત્ર ફલરૂપ ભગવાન જ છે. કારણ કે ફલ એ અંતિમ પરિણતિ છે અને ગીતામાં ‘મત્તઃ પરતરં નાન્યત્ કિંચિદસ્તિ ધનઞ્જય’ (ગીતા. ૭/૭) જ્યાં ભગવાનથી પરતર કંઈ પણ નથી ત્યાં પરતમની તો વાત જ ક્યાં રહે છે. તેમજ ભગવત્સમ્બન્ધી ભગવદ્ભૂપ કોઈ પણ વસ્તુને અવમ કહેવું યા માનવું તે પણ શુદ્ધ વિચાર નથી. અતઃ જે અવમ છે તે ફલરૂપ હોઈ શકતું નથી અને જે ફલરૂપ છે તેને અવમ કહી શકાય તેમ નથી. આવી સ્થિતિમાં અવમ-અનવમ અથવા ઉચ્ચ-નીચ વગેરે શબ્દો સૃષ્ટિ સ્થિતિમાં જ પ્રાપ્ત થાય છે, તે વિનાની સ્થિતિમાં નહિ. ત્યારે રમણ કરવાની ઇચ્છાવાળા ભગવાને રમણાર્થે બીજાની ઇચ્છા કરી અને બીજે કોઈ નહિ હોઈ ભગવાન પોતે જ સ્વયમ જ ઉચ્ચ-નીચ ભાવે પરિણમ્યા તેમાં આનન્દના સંકોચે જે ભગવદ્ભૂપ સિદ્ધ થયું તે વેદોમાં અક્ષર નામે પ્રસિદ્ધ થયું જે ભગવત્લીલામાં પરમાનન્દના આધારરૂપે રહ્યું અને અસીમિત આનન્દ-પરમાનન્દરૂપ એ આધારરૂપમાં આદેયરૂપે બિરાજ્યું. અતઃ જે પરમાનન્દરૂપ છે એ ભગવાનનું મૂલરૂપ અને સૃષ્ટિલીલાને અર્થે ભગવાનનું જે રૂપ છે તે દ્વિતીય અક્ષરરૂપ છે-આધારરૂપ છે. તેમજ કૃતસાધનજીવને અર્થે જ ફલ પદ પ્રયોગ થાય છે. અતઃ જીવરૂપતા,

તે જીવના કલ્યાણ માટેના સાધનો અને સાધનોના અન્તે જીવને યનારું ફલ એ બધું જ શ્રીપ્રભુની સૃષ્ટિલીલાના અન્તર્ગત જ હોવાથી અવમ ફલ કે અનવમ ફલ એ જીવને લઈને જ કહેવાય છે તેથી કરીને ભગવાનમાં અવમત્વ કે અનવમત્વ પ્રાપ્ત થતું નથી. તેથી કરીને જીવને અવમ ફલની પ્રાપ્તિનો અર્થ થાય છે કે ભગવાન આનન્દ છે અને આનન્દની પ્રાપ્તિ જ ફલ છે તેથી અવમ ફલ પ્રાપ્ત કરનારો પણ આનન્દને તો પામે જ છે પણ તે ભગવાનનું જે આધારરૂપ-અક્ષરરૂપ છે કે જે ગણિતાનન્દ છે તે ગણિતાનન્દ-અપૂર્ણાનન્દને પામે છે. જ્યારે અનવમ ફલની પ્રાપ્તિ કરનારાઓને આનન્દની જ પ્રાપ્તિ થાય છે પણ તે પૂર્ણ આનન્દની અગણિત આનન્દની પ્રાપ્તિ થાય છે. આ અધિકારનિશ્ચય જે પૂર્ણાનન્દ-સર્વનિયન્તા હોય તે જ કરી શકે, જે અપૂર્ણ યા ગણિત આનન્દ છે તે પૂર્ણાનન્દનો અધિકાર નિશ્ચય કરી શકે નહિ. જેમ પ્રધાનમંત્રીના અધિકારનો વિષય હોય તેવી બાબતમાં અન્ય મંત્રીઓ ઓર્ડર આપવો કે રદ કરવો કરી શકે નહિ, તેમજ કદાચિત્ પ્રધાનમંત્રી જ તે મંત્રાલયને સંભાળતા હોય ત્યારે તે મંત્રાલયમાં રહી-તે મંત્રીકાર્યના કર્તાના રૂપમાં તે સમયે તે મંત્રાલયના લેટરહેડ પર અને તે મંત્રાલયના સિક્કા ઉપર સહી કરી પ્રધાનમંત્રીના અધિકારના કાર્યમાં હસ્તક્ષેપ કરી શકે નહિ, એને માટે પ્રધાનમંત્રીએ પણ પ્રધાનમંત્રીના મંત્રાલયમાં બેસી તે મંત્રાલયના લેટરહેડ પર તે મંત્રાલયના સિક્કા ઉપર સહી કરી તે કાર્ય કરી શકે. તેવી જ રીતે પૂર્ણાનન્દ સંબન્ધી અધિકારનો પણ નિશ્ચય યદ્યપિ અક્ષર પણ ભગવાનનું જ રૂપ હોવા છતાં પણ તે રૂપમાં ભગવાન અધિકાર નિશ્ચય કરતા નથી પણ તે અધિકારનું નિશ્ચાયકત્વ મૂલરૂપ-આનન્દમયરૂપ-પૂર્ણાનન્દરૂપમાં જ છે. લીલાકર્તા પૂર્ણાનન્દ ભગવાન છે અને લીલાર્થ અક્ષરરૂપનો વિસ્તાર છે તેમજ અધિકાર નિશ્ચય લીલાર્થ લીલામાં જ હોવાથી અક્ષર પ્રાપ્તિનો પણ અધિકારનિશ્ચય તો સર્વનિયન્તા પૂર્ણાનન્દ જ કરે છે; ગણિતાનન્દ-અક્ષર વડે થતો

નથી. અતઃ ષષ્ટરુકન્ધમાં જે અવમ-અનવમ એ બે પદો અનુગ્રહને લઈને કહેવાયા છે તે અનુગ્રહના સાધારણ-અસાધારણ એમ પ્રકારોને લઈને કહેવાયા છે અને આનન્દની ઉણપથી અક્ષરપ્રાપ્તિ કરનારાઓ પ્રતિ સાધારણ અનુગ્રહ અને પૂર્ણાનન્દ પ્રાપ્તિ કરનારાઓ પ્રતિ અસાધારણ અનુગ્રહ છે એમાં આનન્દની ઉણપ અને અસીમિતતા જ સાધારણ-અસાધારણ પદપ્રયોજક છે. સાધારણતા-અસાધારણતાને જ ત્યાં અવમ-અનવમ પદથી જણાવ્યા છે તેથી પૂર્ણાનન્દ પોતાની સેવા અર્થે જે જીવોનું વરણ કર્યું છે તે વૃત છે; બીજાઓ માટે આ પ્રયોગ નથી. શ્રુતિમાં પણ ‘નાયમાત્મા પ્રવચનેન લભ્યો’ (કઠોપનિષદ્ ૧/૧/૨૩) વગેરે વાક્યોથી જે ભગવત્સ્વરૂપની શ્રુત્યુક્ત સાધનો વડે અલભ્યતા કહેવાઈ છે તે ભગવત્સ્વરૂપ-આત્મા પૂર્ણાનન્દ મૂલરૂપને માટે જ કહેવાઈ છે. પ્રવચન-મેઘા-બહુશ્રુતત્વ એટલે કે બહુસાધનત્વ વગેરેથી તો દૈવીજીવ અક્ષરને પામી જ શકે છે. ગીતામાં પણ ‘પ્રયાણકાલે મનસાચલેન ભુવોર્મધ્યે પ્રાણમાવેશ્ય સમ્યક્’ ‘ઓમિત્યેકાક્ષરં બ્રહ્મ વ્યાહરન્ મામનુસ્મરન્’ (ગીતા ૮/૧૦) વગેરે સાધનોથી જે પ્રાપ્તિ કહેવાઈ છે તે જ ગીતામાં ‘નાહં વેદૈર્ન તપસા’ (ગીતા ૧૧/૫૩) વગેરે સાધનોથી પોતાની અલભ્યતા કહી છે અને ત્યાં જ આગળ ‘ભક્ત્યા ત્વનન્યયા શક્યઃ’ (ગીતા ૧૧/૫૪) વગેરેથી ભક્તિ વડે પોતાની સુલભતા પણ જણાવી છે. અતઃ ગીતોક્ત જે સાધનલભ્ય બ્રહ્મરૂપ છે તે અક્ષર છે અને શ્રુત્યુક્ત તથા ગીતા - એકાદશાધ્યોયોક્ત ભક્તિસુલભ બ્રહ્મરૂપ છે તે પરમાનન્દ છે. અતઃ શ્રુતિમાં ‘આ આત્મા’ એમ જે નિર્દેશ છે તે પરબ્રહ્મ-પૂર્ણાનન્દને માટેનો છે અને જીવનું વરણ કરનાર એજ પૂર્ણાનન્દ-આત્મા છે અતઃ સર્વ સાધન અલભ્ય આત્મા વડે વરણ થતાં જે આત્માનો લાભ થાય છે તે સાધન પ્રાપ્ય બ્રહ્મનો નહિ પણ સર્વ સાધન અપ્રાપ્ય બ્રહ્મ કે જે પૂર્ણ છે એનો લાભ થાય છે. અતઃ એનો

લાલ થવો એ જ અહીં ફલ છે તેથી જેનું વરણ થયું છે એ વૃત્ત જીવનું ફલ પરમાનન્દ પૂર્ણવિગ્રહ આનન્દમયની પ્રાપ્તિ છે. તેથી સાધારણ અનુગ્રહ પ્રાપ્ત જીવનો વૃત્તમાં સમાવેશ થઈ શકતો નથી. અતઃ દોષોની બાધકતા અને ગુણોની સાધકતા એ પરમાનન્દ બ્રહ્મમાં કહી શકાય તેમ નથી. અહીં તો માત્ર વરણ જ એક માત્ર ભગવત્-પ્રાપ્તિમાં હેતુ છે.

અતઃ ભગવત્ પ્રાપ્તિમાં મુખ્ય હેતુ ભગવાન વડે વરણ છે તેથી વ્યુચ્ચરણ વખતે-ભગવદ્વિયુક્તિ કાલમાં જે વૃત્ત છે તે જીવનું પદાર્થત્વેન જીવત્વ કે દેહવૈશિષ્ટ્ય ભગવદ્ ભજનમાં દોષરૂપ બાધક નથી કારણ કે જીવ પદાર્થત્વેન ભગવદંશ છે અને દેહ પાંચભૌતિકાદિ હોવાથી પદાર્થત્વેન તે પણ ભગવદ્ભૂપ જ છે. તેથી જ આ ગ્રન્થના આરંભે ભગવદ્ ભજનાર્થ જીવત્વ કે દેહત્વની નિવૃત્તિ નથી જણાવી પણ તદ્ગત દોષોની જ નિવૃત્તિ કહી છે. તે દોષો નિવૃત્ત થતાં જીવ-દેહ બન્ને ભગવદ્ ભજન માટે ઉપયુક્ત થાય છે. તેવી જ રીતે વૃત્ત જીવોમાં વિયુક્તિ પણ દોષરૂપ નથી કારણ કે તે પણ ભગવદ્ ભજનાર્થ છે. તે જીવોની વિયુક્તિ ભગવદ્ ભજનાર્થ છે માટે જ તો વિયુક્તિકાળમાં તે જીવોનું ભગવાન વડે વરણ છે. તેથી વૃત્તજીવો માટેની પુષ્ટિને શ્રીઆચાર્યચરણ ષષ્ઠરુકન્ધ નિબન્ધમાં ‘પરાર્થ’ થી જણાવે છે. અતઃ ગદ્યમાં આરંભે વિયુક્તિના અનન્તર વર્તમાનમાં જીવ વડે ભગવદ્ ભજનમાં રહેલા બે અવરોધોને જણાવ્યા છે કે તાપકલેશ અને આનન્દ એના તિરોભાવ સ્વરૂપનું જીવત્વ (૧-વિયુક્તિએ જીવમાં તાપકલેશ ન હોવો અને ૨- આનન્દાંશ થી અલગ પડવું) તેમજ ગદ્યના અન્તમાં દેહવિશિષ્ટ દશામાં ‘દારા’ પદથી આરંભી ‘આત્મા’ પદ પર્યન્તથી કહેવાયેલા સર્વમાં ભગવત્સમ્બન્ધથી ભિન્નતાએ તેમાં પોતાનું અહં-મમપણું હોવું. યદ્યપિ જીવ-દેહ કે તેના સમ્બન્ધી જે કંઈ પણ છે તે બધું જ ભગવદીય છે - ભગવત્લીલાસમ્પત્તિ છે. તેમ છતાં પણ ભગવદ્દર્શો (ઐશ્વર્ય-

વીર્ય-યશ-શ્રી-જ્ઞાન-વૈરાગ્ય) ના તિરોધાનથી જ સંસારાસક્તિ રૂપ બન્ધ અને અન્યથા જ્ઞાન (પંચપર્વા અવિદ્યાત્મક - પોતાનામાં દીનપણું હોવું, પોતાને પરાધીન માનવું, પોતાને ઘણા દુઃખી માનવું, પોતાને હીન માનવું, પોતાને જન્મ-મરણરૂપ આપત્તિવાળા માનવું, તેમજ પોતાને ભગવદંશ નહિ જણી પોતાને દેહ-પ્રાણ વગેરે સમજવું અને વિષયો પ્રતિ આસક્ત થવું) આને વશ થઈ ભગવદીય-ભગવત્લીલાસમ્પત્તિ પદાર્થોમાં ભગવાનથી ભિન્નતાએ પોતાના થકી અહં-મમ બુદ્ધિવાળો થાય છે. બુદ્ધિમાં આ અવિદ્યાની વ્યાપ્તિથી સંસારાસક્તિપૂર્વકનો અહં-મમ ભાવ જ દેહદશામાં સેવાપ્રતિબન્ધક દોષ છે (દેહદશા એટલે સૂક્ષ્મદેહમાં સ્થિતિવાળી દશા).

પુષ્ટિમાર્ગીય ભજનમાં નિવેદિત પદાર્થોનો ભગવાન વડે સાક્ષાત્ અંગીકાર થવો જરૂરી છે અને પુષ્ટિપુરુષોત્તમ પ્રભુ પોતાનાથી ઈતરનું અન્યનું અથવા અંશમાત્ર પણ અન્ય સમ્બન્ધવાળું સ્વીકારતા નથી. તેમજ અહં-મમ ભાવ પૂર્વક જ્યારે કંઈ પણ શ્રીપ્રભુને નિવેદન કરવામાં આવે છે ત્યારે તેવા નિવેદનમાં અન્યપણાનો ભાવ રહેલો જ હોય છે તેથી તેવા પદાર્થોને પુષ્ટિપુરુષોત્તમ સ્વીકારતા નથી. હવે જો આ અહં-મમ ભાવને યોગ-સાંખ્ય વગેરે માર્ગોમાં કહેવાયેલ સાધનો વડે તેની નિવૃત્તિ કરવામાં આવે તો તે પુષ્ટિ ભક્તિમાર્ગને અસદ્ય છે. જેમ એકાદશ રુકન્ધમાં યોગ વિષયમાં ભગવાન જણાવે છે કે યદિ યોગસાધના કરી રહેલા યોગી વડે કદાચિત્ કોઈ વિગર્હિત કર્મ થઈ પણ જાય તો પણ તેની શુદ્ધિ યોગથી અતિરિક્તિ સાધનો વડે ન કરવી પણ ‘યોગેનૈવ દહેદંહઃ’ (ભાગ ૧૧ /૨૦/૨૫) એમ ત્યાં યોગ સિવાયના બીજા સાધનોનો નિષેધ કરાયો છે. તેવી જ રીતે પુષ્ટિભક્તિમાર્ગમાં પણ પુષ્ટિભક્તિમાર્ગીય સાધનોથી અતિરિક્ત અન્યમાર્ગીય સાધનોની ભેળસેળ એ પુષ્ટિભક્તિના સ્વરૂપનો જ નાશ કરનાર હોય છે અતઃ તે બધા આ માર્ગમાં નિષિદ્ધ છે. પુષ્ટિભક્તિ એટલે પુરુષોત્તમના

વિશેષ અનુગ્રહે પ્રાપ્ત થનારી ભક્તિ તેમજ જેને પુરુષોત્તમ જ આપી શકે તેવી ભક્તિ. તેથી આવી જે ભક્તિ હોય તેના સાધનો પણ ભગવાનના અનુગ્રહે પ્રાપ્ત થનારા સાધનો જ હોઈ શકે છે. જે સાધનોમાં ભગવદનુગ્રહબળ ન હોય તેવા સાધનો આ ભક્તિ માટે અનુપયુક્ત હોય છે. અતઃ દોષરૂપ-પ્રતિબન્ધક અહં-મમભાવની નિવૃત્તિ પણ ભગવદનુગ્રહબળ વિના સ્વતંત્ર રીતે કરવાનો પ્રયાસ કરવામાં આવે ત્યારે તે નિવૃત્ત તો થઈ શકે છે પરંતુ સેવામાં આવશ્યક જે અહં-મમ પણું છે તે પણ નહિ રહેવાથી સેવા જ સંભવ નથી રહેતી. અતઃ પુષ્ટિ ભક્તિમાં કોઈક એવું સાધન અપેક્ષિત છે કે જેમાં દોષરૂપ અહં-મમ નિવૃત્ત થઈને પણ ઉપયોગી અપેક્ષિત અહં-મમ કાયમ રહે ‘દાસોહમ્’ માં રહેલું અપેક્ષિત ‘અહમ્’ અને ભગવાનમાં અપેક્ષિત ‘મમત્વ’ (આ શ્રી પ્રભુ મારા છે) આ નહિ હોય ત્યારે તો પછી પુષ્ટિભક્તિમાં પ્રવૃત્તિ થવી જ શક્ય નથી. ત્યારે આ પ્રકારની અહં-મમ નિવૃત્તિ સાધન દશામાં હોવી શક્ય નથી અને તેના વિના સાક્ષાત્ અંગીકાર શક્ય નથી. આવી સ્થિતિમાં સાધન દશામાં અને તેમાં પણ પ્રારંભિક દશામાં અહં-મમની પૂર્ણ વ્યાપ્તિ અને પ્રેમનો અનુદય હોય છે તેવી સ્થિતિમાં જીવની પુષ્ટિભક્તિમાં પ્રવૃત્તિ કેવી રીતે ? ત્યારે આ (નિજ) જીવો મારા પોતાના છે અને તેમનો ઉદ્ધાર મારે જ કરવો જોઈએ તેવો અતિશય પોતિકો ભાવ પોતાનામાં ધારણ કરી ગોવર્ધનલીલાના પ્રસંગમાં ‘તસ્માન્મચ્છરણં ગોષ્ઠમ્’ (ભાગ. ૧૦/૨૫/૨૮) વગેરે વાક્યોથી જણાવેલા એ નિજજીવો કે જેમને માટે ચાર પદથી પ્રયોગ કરેલા છે ‘મચ્છરણમ્’ હું જ એક માત્ર જેમનું શરણ છું તેવા, ‘મન્નાથમ્’ હું જ એકમાત્ર જેમનો નાથ છું તેવા, ‘મત્પરિગ્રહમ્’ જેમનું સર્વતઃ મારા વડે ગ્રહણ કરાયું છે તેવા અને ‘ગોષ્ઠમ્’ ગોકુળના સમ્બન્ધવાળા-ગોકુળ એટલે ‘તા વાં વાસ્તુન્યુશ્મસિ ગમધ્યૈ’ એ ઋગ્વેદના મંત્રના

વ્યાખ્યાનમાં જણાવ્યા મુજબ પૂર્વમાં ગોલોકમાં રહેલા અને અપરાધ થવાના કારણે આ ભગવદિચ્છાના કારણે આ ભૂતલને પ્રાપ્ત થયેલા એવા નિજજીવોના સર્વતઃ ઉદ્ધારનું વ્રત ધારણ કરેલા એવા શ્રીપ્રભુએ અતિશય પોતિકાભાવ-આકારના અનુગ્રહવશ શ્રી આચાર્યચરણ સમક્ષ સ્વયં પોતે જ સ્વેચ્છાથી પ્રકટ થઈ ગોલોકસ્થ સર્વ ભક્તોની ભક્તિમાં સ્થાયીરૂપે વ્યાપ્ત ભગવત્સ્વરૂપાત્મક ભાવ ‘હું કૃષ્ણનો છું’ ને જ પોતાની વાણી દ્વારા મંત્રરૂપે પ્રકટ કરી દેવી-નિજજીવોના ઉદ્ધારાર્થે તે સવિવરણ ભાવાત્મક મંત્રનું દાન કર્યું જેથી જે જીવને શ્રીમહાપ્રભુ દ્વારા આ ભાવરૂપ મંત્રનું દાન થઈ તેમનામાં તે ભાવનો સંસ્કાર થઈ તે જીવો ભગવત્સેવામાં પ્રવૃત્ત થાય ત્યારે તાપકલેશ-આનન્દનો તિરોભાવ હોઈને પણ અને તેમનામાં અહં-મમ ભાવની સ્થિતિ રહીને પણ માત્ર તેમનામાં રહેલા સંસ્કારરૂપ ભાવને પુરસ્કૃત કરીને તેમના વડે કરાયેલી સેવાનો શ્રી પ્રભુ વડે અંગીકાર થાય છે અને તે રીતે ગ્રન્થોક્ત ભગવત્ સમ્બન્ધવડે ઉપર્યુક્ત તેમના સર્વ દોષો નિવૃત્ત થઈ તેઓ પૂર્વવત્ (ગોલોક સ્થિતિની માફક) ભાવવાળા થઈ તેમની સેવા-ભક્તિ પુષ્ટિહલાભિમુખ બને છે. અતઃ ‘બ્રહ્મસમ્બન્ધ કરવાથી’ એટલે ‘બ્રહ્મ’ એટલે ગોલોકસ્થ સર્વભક્તોમાં જે ભાવરૂપે વ્યાપી રહેલા ભગવાન તે બ્રહ્મ, અને ‘સમ્બન્ધ’ એટલે તિરોભૂતતાપકલેશાનન્દ એવા જીવમાં તેની સંસ્કારરૂપ સ્થિતિ, ‘કરવાથી’ એટલે અતિશય અનુગ્રહ પૂર્વક શ્રીપ્રભુએ જેમને નિજજીવોના ઉદ્ધાર અર્થે દાન કર્યું છે તેવા શ્રીઆચાર્યચરણ દ્વારા તેના ઉચ્ચારણપૂર્વક વાણી દ્વારા સંસ્કારરૂપે સ્વીય સર્વસ્વનું શ્રીપ્રભુને નિવેદન કરવું. એમ કરવાથી પૂર્વોક્ત દોષોનું જે સેવામાં પ્રતિબન્ધ કરનારું સામર્થ્ય છે તે સામર્થ્યનો નાશ થાય છે અને જીવ નિર્વિદનતયા ભગવત્સેવામાં પ્રવૃત્ત થઈ શકે છે. જેમ રામાવતારમાં શબરીના પ્રસંગમાં યદ્યપિ શબરીનો ભીલભતિનો દેહ અને તેના વડે નિવેદિત પદાર્થનું ઉચ્છિષ્ટપણું એમ સર્વ કંઈ દોષરૂપતાથી ભક્તિપ્રતિબન્ધક હતું છતાં

પણ ભગવાન વડે તેના અંગીકારથી જ તેની પ્રતિબંધકતાની નિવૃત્તિ છે તેવી જ રીતે અહીં પણ દોષનું પ્રતિબંધ કરવાનું અસામર્થ્ય એ સાક્ષાત્ ભગવાન વડે અંગીકારથી જ છે. જેમ શબરીના પ્રસંગમાં શબરી વડે ગુરુ સેવાથી પ્રસન્ન થયેલા ઋષિ દ્વારા શ્રીરામની કૃપા શબરી પર જેઈ શબરી પર શ્રી રામની કૃપાલીલાનું દર્શન કરનારા ઋષિએ ‘રામ આવશે’ મંત્ર વડે શબરીમાં ભાવનો સંસ્કાર કર્યો તે ભાવના દીર્ઘકાલ સેવનથી તે ભાવની શબરીના અન્તઃકરણમાં પૂર્ણ વ્યાપ્તિ થતાં શ્રીરામ વડે દોષોની અવગણના કરીને શબરી વડે નિવેદિત પદાર્થનો સાક્ષાત્ અંગીકાર થયો છે. તેવી જ રીતે અહીં પણ ગુરુવર્ય શ્રી આચાર્યચરણ દ્વારા ભૂતલ પર પ્રવાહમાં વહી રહેલા નિજલવો પર શ્રી પ્રભુની કૃપાલીલાનો પ્રત્યક્ષ અનુભવ કરીને તે લવોમાં ભગવદ્વક્ત મંત્ર વડે ભાવનો સંસ્કાર થઈને તે લવો જ્યારે પુષ્ટિપ્રભુની સેવામાં પ્રવૃત્ત થાય છે ત્યારે તાપકલેશાનન્દ તિરોભાવ- અહં મમની વ્યાપ્તિ વગેરે એ દોષો કે જે ભક્તિમાં પ્રતિબંધ કરનારા છે તે દોષોની પણ મહાપુષ્ટિ વડે અવગણના કરી ભગવાન તે લવ દ્વારા નિવેદન કરાયેલ સર્વનો ભોગ-શ્રંગારાદિ પદાર્થોનો યથારથાન સાક્ષાત્ અંગીકાર કરે છે, ત્યાં પછી સહજાદિ પંચ દોષોની તો પ્રતિબંધકતાની વિસ્માત જ ક્યાં રહે છે ! કારણ કે સહજ વગેરે પાંચ દોષોનું પ્રતિબંધક સામર્થ્ય માત્ર મર્યાદામાર્ગમાં જ છે, પરંતુ પોતાને અત્યન્ત અભીષ્ટ અને જ્ઞાન-કર્મ-ભક્તિ-ત્રણથી જુદો અને વિલક્ષણ એવો જે અનુગ્રહમાર્ગ-પુષ્ટિમાર્ગ કે જેમાં માર્ગપણું યા મુખ્ય સાધન ભગવાનનો અનુગ્રહ જ છે એવા માર્ગમાં તો આ પાંચ દોષોનું પ્રતિબંધ કરવાનું સામર્થ્ય જ નથી. અતઃ આ માર્ગમાં પુષ્ટિભક્તિ માટે જે આવશ્યક ગુણ છે અને જેનું ન હોવું દોષરૂપ છે તે અતિશય ઉત્કટ તાપકલેશ છે. આ તાપકલેશ પૂર્વસંચિત અથવા તો આવી પડનારા દોષોનો નાશ કરનાર છે. આ રીતે વિચારતાં આ ગ્રંથના ત્રીજા શ્લોકમાં જે પાંચ દોષો જણાવ્યા છે ત્યાં ‘ન મન્તવ્યાઃ’ તે દોષોને માનવા નહિ’ આ વાક્યમાં

અહીં આ માર્ગમાં સેવાપ્રતિબંધકરૂપે એટલું શેષ સમજવું જેઈએ. કારણ કે પુષ્ટિભક્તિમાર્ગ હોય કે પછી મર્યાદાભક્તિમાર્ગ હોય, બન્ને માર્ગોમાં આ પાંચ દોષોની તો બાધકતા જ નથી એમ ગીતા વગેરે ભક્તિશાસ્ત્રોથી સિદ્ધ છે. ગીતામાં ‘માં હિ પાર્થ વ્યપાશ્રિત્ય યેપિ સ્યુઃ પાપયોનયઃ । સ્ત્રિયો વૈશ્યાસ્તથા શૂદ્રાસ્તેપિ યાન્તિ પરાં ગતિમ્’ (ગીતા. ૯ / ૩૨) તેમજ ‘અપિચેત્સુદુરાચારો ભજતે મામનન્યભાક્ । સાધુરેવ સ મન્તવ્યઃ સમ્યગ્વ્યવસિતો હિ સઃ ॥ ક્ષિપ્રં ભવતિ ધર્માત્મા શશ્વચ્છાન્તિં નિગચ્છતિ । કૌન્તેય પ્રતિજાની હિ ન મે ભક્તઃ પ્રણશ્યતિ’ (ગીતા. ૯ / ૩૦) આ બધા પ્રમાણોથી એમ સિદ્ધ છે કે ભક્તિમાર્ગમાં પાંચ પ્રકારથી કહેવાયેલા દોષો પ્રતિબંધક નથી.

શંકા- જ્યારે તે પ્રતિબંધક જ નથી તો પછી પુષ્ટિલવત્વેન તેનો સેવાધિકાર તો સિદ્ધ જ છે તો પછી બ્રહ્મસમ્બંધનું સાક્ષાત્ ગોકુલેશ ભજનાધિકાર સમ્પાદન કરવાપણું એ કેવી રીતે ? બ્રહ્મસમ્બંધકરણથી જે પુષ્ટિલવો નથી તેમનો સેવાધિકાર સમ્પાદન કરનાર છે એમ કહેવામાં આવે તો તે વાત શ્રી આચાર્યચરણને સમ્મત નથી કારણ કે નિબંધમાં જણાવ્યા મુજબ ‘સર્વથા ચેદ્ધરિકૃપા ન ભવિષ્યતિ યસ્ય હિ, તસ્ય સર્વમશક્યં સ્યાન્માર્ગેઽસ્મિન્ સુતરામપિ’ આ માર્ગમાં પુષ્ટિલવોને માટે જ બધું શક્ય થાય છે પણ જે પુષ્ટિલવો નથી તેમને માટે તો આ માર્ગમાં બધું જ અશક્ય જ છે, અતઃ આ વાક્યને જેતાં ઈતર લવોને બ્રહ્મસમ્બંધ દીક્ષા આપીને પણ તેમનો આ માર્ગમાં ભજનાધિકાર સિદ્ધ થતો નથી ?

ઉત્તર - ભક્તિમાર્ગમાં જે બાધક દોષો છે તે (૧) પ્રેમનો અભાવ, (૨) શ્રદ્ધાનો અભાવ, (૩) ભગવત્પરિચર્યામાં આદરનો અભાવ, (૪) મન-વચન-કર્મથી ભગવત્ પ્રપત્તિ ન હોવી, (૫) ભગવદ્

ભજન પ્રતિકૂલ વસ્તુ કે વ્યક્તિમાં આસક્તિ હોવી. (ક) ભગવાનમાં સ્વામીભાવ અને પોતાનામાં દાસભાવનો અભાવ, (૭) દુઃસંગ (૮) અન્યાશ્રય, વગેરે બીજા એવા કેટલાક દોષો છે જે ભક્તિમાર્ગમાં બાધક કહેવાયા છે. આ ભક્તિમાર્ગના બે પ્રકારો છે (૧) પુષ્ટિભક્તિ-માર્ગ (૨) મર્યાદાભક્તિમાર્ગ આ બંને પ્રકારના ભક્તિમાર્ગોમાં સાધનદશામાં મુખ્ય બાધકદોષ છે તે અનાત્મનિવેદીપણું છે.

આ બંને પ્રકારના ભક્તિમાર્ગોથી અલગ મર્યાદામાર્ગ છે જેને શ્રી ગોકુલનાથચરણ પ્રભૃતિ ટીકાકારો આ ગ્રંથની ટીકામાં પૂજામાર્ગ નામે આલેખે છે. એ માર્ગમાં ઉક્ત પાંચ પ્રકારના દોષો એ મર્યાદામાર્ગની સાધનામાં દોષરૂપ બાધક છે. એકાદશ રકન્ધમાં જીવના શ્રેયાર્થે જે પણ ભગવદ્ધર્મો કહેવાયા છે તે જ્ઞાન-કર્મ અને વિહિતાભક્તિ કે જેને ધારણ કરવાથી ભગવાન ધારણ થાય છે અને ભગવાન ધારણ થયાથી જ જીવ શ્રેયને પામે છે. -એટલે કે ભગવાન ધારણ થવા એ જ જીવનું શ્રેય છે. આ શ્રેયના અધિકારી દૈવી જીવો છે કે જેને ઉપનિષદ્માં ‘રમણીયચરણાઃ’ નામે આલેખવામાં આવ્યા છે અને એને જ ગીતા-૧૬માં અધ્યાયમાં ‘દૈવી જીવ’ એટલે કે દૈવી સમ્પદામાં રહેલા જીવો નામે કહેવાયા છે. ‘દૈવીસમ્પદ્વિમોક્ષાય’ (ગીતા ૧૬-૫) એ વાક્ય અનુસાર દૈવીજીવો મોક્ષ માટે અધિકૃત કરાયેલા છે તેથી તેમનું મોક્ષપ્રાપ્તિ માટેનું સાધન એ આ ત્રણ પ્રકારના ભગવદ્ધર્મો છે કે જેનું ચથોકત ચથોચિત ચથાવિધિ આચરણ કરીને જીવ સાધનાને અંતે મોક્ષફલને પામે છે. આ ત્રણ ધર્મો પૈકી જે ભક્તિ પ્રકારક ભગવદ્ધર્મ છે તેના આચરણનો વિધિ ભાગવત એકાદશ રકન્ધના ૨૭ માં અધ્યાયમાં ક્રિયાયોગ નામે જણાવ્યો છે. આ ક્રિયાયોગમાં આરંભે અધિકારી લક્ષણને જણાવતાં કહ્યું છે કે ‘યદા સ્વનિગમેનોક્તં દ્વિજત્વં પ્રાપ્ય પૂરુષઃ । યથા યજેત માં ભક્ત્યા શ્રદ્ધયા તન્નિબોધ મે’ (ભાગ. ૧૧-૨૭-૮) તેવી જ રીતે

એકાદશ રકન્ધ સુબોધિનીમાં જણાવ્યા અનુસાર ‘વિજાતીયસંવલિતા ભગવદ્ધર્મા માર્ગા ઇત્યુચ્યન્તે’ એ મુજબ વિચારતાં એકાદશ રકન્ધના સત્તરમા અધ્યાયના આરંભે ઉદ્ધવજી દ્વારા પ્રશ્ન કરાતાં ‘યસ્ત્વયાભિહિતઃ પૂર્વ ધર્મસ્ત્વદ્ધક્તિલક્ષણઃ । વર્ણાશ્રમાચારવતાં સર્વેષાં દ્વિપદામપિ ॥ યથાનુષ્ઠીયમાનેન ત્વયિ ભક્તિર્નૃણાં ભવેત્ । સ્વધર્મેનારન્દિાક્ષ તન્મે વ્યાખ્યાતુમર્હસિ’ (ભાગ. ૧૧/૧૭/૧૨) ‘હે અરવિન્દાક્ષ ! વર્ણ અને આશ્રમના આચારવાળા સર્વ મનુષ્યો માટેનો ભક્તિલક્ષણ ધર્મ આપે પહેલાં ઉપદેશ કર્યો તે પોતપોતાના વર્ણ અને આશ્રમના અનુસાર યથોચિત-ચથાવિધિ ધર્મનું અનુષ્ઠાન કરાતાં તેમને આપનામાં ભક્તિ થાય છે તે યથાનુષ્ઠીયમાન ધર્મના આચરણનો મને ઉપદેશ કરો’ એમ ઉદ્ધવજી દ્વારા પ્રાર્થના કરાઈને અંતમાં પ્રશ્ન કરે છે કે ‘તત્ત્વં નઃ સર્વધર્મજ્ઞ ધર્મસ્ત્વદ્ધક્તિલક્ષણઃ । યથા યસ્ય વિધીયેત તથા વર્ણય મે પ્રભો’ (ભાગ. ૧૧ ૧૭/૭) ‘હે સર્વ ધર્મને જાણનારા પ્રભુ ! આપ એ ધર્મનો એ પ્રકારે અમને ઉપદેશ કરો કે જેમાં જેને માટેનું જે વિધાન હોય તે અનુસાર ધર્મનું આચરણ કરાતાં અંતે આપનામાં ભક્તિ થાય તેવા લક્ષણનો જે ધર્મ (અને તેના આચરણ) નો ઉપદેશ હોય તે મુજબ આપ વર્ણન કરો’ આ પ્રમાણે ઉદ્ધવજી દ્વારા ભક્ત્યુત્પાદક વર્ણાશ્રમાચાર ધર્મ બાબત પ્રશ્ન કરાતાં તેના ઉત્તરમાં ચાર વર્ણ અને ચાર આશ્રમનો વિરાટ પુરુષના વિગ્રહથી ઉદ્ભવ બતાવીને ચાર વર્ણની અલગ-અલગ પ્રકૃતિને બતાવતાં અધ્યાયના સોળમાં શ્લોકમાં ભક્તિને બ્રાહ્મણ પ્રકૃતિમાં જણાવીને ઓગણિસમા શ્લોકમાં - ‘શુશ્રૂષણં દ્વિજગવાં દેવાનાં ચાપ્યમાયયા । તત્ર લબ્ધેન સન્તોષઃ શૂદ્રપ્રકૃતયસ્તિવામાઃ’ (ભાગ ૧૧/૧૭/૧૯) ‘ગાય, વ્દિજ એટલે બ્રાહ્મણ-ક્ષત્રિય-વૈશ્યની અને દેવની નિષ્કપટભાવે શુશ્રૂષા

કરવી અને તેનાથી જે પ્રાપ્ત થાય તેમાં સંતોષ રાખવો આ શૂદ્ધ પ્રકૃતિ છે.’ એમ ગાય, દેવ અને પોતાનાથી ઉચ્ચ વર્ણની શુશ્રૂષા કરવી એ શૂદ્ધોની વૃત્તિ છે અને વૃત્તિથી જે કંઈ પણ પ્રાપ્ત થાય તેમાં સંતોષ રાખી સકુટુમ્બ પોતાના જીવનનો નિર્વાહ કરવો એ શૂદ્ધ કાર્ય છે એમ કહી શૂદ્ધત્વ એ આચારી નથી પણ દૈવી છે તેથી તેમનાથી આચારીઓને જુદા પાડવા ‘કપૂયાં યોનિં આપદેરન્’ એ શ્રુતિને અનુસરીને ચાંડાલ-પુષ્કસ-માતંગ વગેરે જાતિના લોકો કે જેને ધર્મશાસ્ત્રમાં અન્તેવસાયિ કહેવામાં આવ્યા છે તેમને માટે વીસમા શ્લોકમાં ‘અશૌચમનૃતં સ્તેયં નાસ્તિક્યં શુષ્કવિગ્રહઃ । કામઃ ક્રોધશ્ચ તર્ષશ્ચ સ્વભાવોડન્તેવસાયિનામ્’ (ભાગ. ૧૧/૧૭/૨૦) ‘અપવિત્રતા, અસત્યભાષણ, ચોરી કરવું, પરલોક સમ્બન્ધથી ફલ તથા ઈશ્વરમાં વિશ્વાસ ન હોવો, કારણ વિના વાત-વાતમાં ઝગડો કરવો, કામ, ક્રોધ, તૃષ્ણા (ભોગ પ્રાપ્તિ માટેની સતત- તીવ્ર આકાંક્ષા રહેવી) આ અન્તેવસાયિ લોકોનો સ્વભાવ છે’ એમ કહી ચોરી વગેરેથી નિર્વાહ કરવો અને એમાં જે મળે તેમાં સંદૈવ અતૃપ્તિને રાખવી એમ જણાવી આગળ એકવીસમાં શ્લોકમાં ‘અહિંસાસત્યમસ્તેયમ-કામક્રોધલોભતા । ભૂતપ્રિયહિતેહા ચ ધર્મોડયં સાર્વવર્ણિકઃ’ (ભાગ. ૧૧-૧૭-૨૧) ‘અહિંસા, સત્ય, અસ્તેય, અકામપણું, અક્રોધપણું, અલોભપણું, સર્વ પ્રાણિઓનું પ્રિય અને હિત થાય તેમ ચેષ્ટા કરવી, આ ચારે વર્ણને આચરવા યોગ્ય ધર્મ છે.’ એમ જણાવી જે વર્ણ-આશ્રમ સમ્બન્ધી ધર્મના ચથોચિત અનુષ્ઠાનથી ભક્તિ ઉત્પન્ન થાય છે તે ધર્મ બાબતમાં શૂદ્ધને માટે પૂર્વોક્ત સેવા અને સંતોષ એ બે ધર્મને બતાવી તેમના માટે બીજું કંઈ પણ વિધાન કરાયું નથી તેમજ સાર્વવર્ણિક ધર્મના કથન દ્વારા સેવા સંતોષ ધર્મને બજાવતાં અહિંસા-સત્ય વગેરે ધર્મના આચરણનું તેમના માટે પણ વિધાન કરાયું. ત્યારબાદ આશ્રમધર્મના આચરણમાં માત્ર દ્વિજ (બ્રાહ્મણ-ક્ષત્રિય-વૈશ્ય)નો

અધિકાર રવીકારી તે ત્રણે માટે જ સર્વ આશ્રમ વ્યવસ્થા કહેવામાં આવી છે. પૂર્વમાં જોઈ ગયા તેમ ક્રિયાયોગના આરંભે અધિકારી લક્ષણ જણાવતાં ભગવાન કહે છે - ‘યદા સ્વનિગમેનોક્તં દ્વિજત્વં પ્રાપ્ય પૂરુષઃ । યથા યજેત માં ભક્ત્યા શ્રદ્ધયા તન્નિબોધ મે’ (ભાગ. ૧૧/૨૭/૮) અહીં દ્વિજપણું પ્રાપ્ત કરીને એટલે કે ઉપનયન સંસ્કારના અનન્તર આ યજન કરવાનો અધિકાર પ્રાપ્ત થાય છે. જ્યારે ભક્તિમાં ઉપવીત-અનુપવીત. દ્વિજ-અદ્વિજ સર્વનો અધિકાર છે. અતઃ આ પ્રકારના પૂજનમાં અથવા તો પૂજમાર્ગમાં પાંચ પ્રકારે કહેવાયેલા દોષોનો વિચાર છે. યદ્યપિ સમગ્ર ચરાચર જગતના એક માત્ર સ્વામી શ્રીપ્રભુ જ છે તેમ છતાં પણ જીવ ભગવાનના સ્વામીપણાને વિસ્મરીને તે મારા-તારા ભાવથી વ્યવહાર કરતો હોય છે અતઃ જ્યારે તે આત્મનિવેદન કરે છે ત્યારે મારા પોતાના સહિત આ બધું જ ભગવાનનું જ છે એમ ભગવદીયપણું નિવેદનકર્તાના મનમાં અનુસંહિત થતાં આત્મનિવેદનથી એનો ભક્તિમાર્ગમાં પ્રવેશ થાય છે અને ભક્તિમાર્ગમાં પ્રવેશ થતાં પછી પૂજમાર્ગ કે મર્યાદામાર્ગમાં માનવામાં આવેલા ગુણ-દોષો એને સાધક- બાધકરૂપમાં રહેતા નથી કારણ કે ભક્તિમાર્ગ એ મર્યાદામાર્ગથી ભિન્ન અને વિલક્ષણ છે. તેમાં પણ મર્યાદામિશ્ર ભક્તિમાર્ગમાં કરાતું આત્મનિવેદન કે જે એકાદશ રક્ત્ત્વના નવયોગેશ્વરોના વાક્યોમાં તેમજ ત્યાં જ એકાદશ રક્ત્ત્વમાં કૃષ્ણોદ્ભવ સંવાદમાં ભગવદ્વાક્યમાં તેમજ નવમ રક્ત્ત્વ અમ્બરીષ આખ્યાનમાં દુર્વાસા પ્રતિના ભગવદ્વાક્યમાં જણાવવામાં આવ્યું છે તેથી પણ જુદા પ્રકારનું પુષ્ટિભક્તિ અર્થેનું આત્મનિવેદન જે મર્યાદામાર્ગ વગેરે માર્ગોના પ્રવાહમાં વહી રહેલા અને એ પ્રવાહમાં ભળી ગયેલા નિજ જીવોને તે-તે માર્ગોમાંથી ઉદ્ધૃત કરીને પુનઃ પુષ્ટિમાર્ગમાં પુષ્ટિભક્તિને અર્થે સ્થાપવા અતિશય અનુગ્રહ કરીને અહં-મમ ભાવની નિવૃત્તિપૂર્વક તિરોભૂત તાપક્લેશાનન્દના

સંસ્કાર સ્વરૂપનું આત્મનિવેદન મંત્રરૂપે સાક્ષાત્ શ્રી ગોકુલેશ્વરે શ્રી મહાપ્રભુ સમક્ષ પ્રકટ થઈ મંત્ર પ્રદાન કરતાં જે પ્રકારે જણાવ્યું છે તે પ્રકારના- તિરોભૂત તાપકલેશાનન્દના સંસ્કારરૂપ બ્રહ્મસમ્બન્ધાત્મક આત્મનિવેદન કરતાં તો પછી મર્યાદામાર્ગીય ગુણ-દોષોની સાધક-બાધકતાનો તો સ્વાલ જ રહેતો નથી. એમ આ બ્રહ્મસમ્બન્ધાત્મક આત્મનિવેદનથી નિવેદનકર્તા જીવ મર્યાદામાર્ગથી જુદો પડી એનો પુષ્ટિભક્તિમાર્ગમાં પુનઃ પ્રવેશ થયો છે એ જણાવવા મર્યાદામાર્ગમાં માનવામાં આવેલા પાંચ દોષો એને અહીં માનવા નહિ એમ જણાવ્યું છે. આત્મનિવેદન વિના-ભક્તિમાર્ગમાં પ્રવેશ વિના જ્યાં સુધી જીવની મર્યાદામાર્ગમાં સ્થિતિ છે ત્યાં સુધી તો તેને પૂજકરણાદિમાં આ પાંચ દોષોની બાધકતા જ છે. જેમ આજના યુગમાં મુંબઈ-અમદાવાદ યા મુંબઈ-પૂના વચ્ચેના રાષ્ટ્રીયમાર્ગમાં જ્યાં-જ્યાં પણ ગતિરોધક બનાવેલા હોય ત્યારે તે રાષ્ટ્રીયમાર્ગ પર વાહન લઈ જનારને તે ગતિરોધક અવરોધ કરનાર બને છે. પણ જ્યારે તે જુના રાષ્ટ્રીયમાર્ગને છોડી નવા એકસપ્રેસ હાઈવે પર વાહન લઈ જાય છે ત્યારે જુના રાષ્ટ્રીયમાર્ગ પર બનેલા અવરોધકનો વિચાર રાખી એકસપ્રેસ હાઈવે પર પહેલેથી જ પોતાના વાહનની ગતિ ધીમી રાખી વાહન હંકારવાની જરૂર નથી રહેતી, તેથી તે અવરોધક અહીં આ માર્ગ પર અવરોધક માનવા નહિ, તેમ અહીં મર્યાદામાર્ગમાં રહેલા પ્રતિબન્ધકોને પુષ્ટિભક્તિમાર્ગમાં પ્રતિબન્ધક માનવા નહિ એમ તાત્પર્ય છે.

ઉપરાન્ત આથી એમ પણ જણી લેવાનું છે કે જેમ એકસપ્રેસ વેના આરંભે ટોલટેક્સ ભરવાથી તે માર્ગ પર વાહન હંકારવાનો અધિકાર પ્રાપ્ત થાય છે તેથી કરીને ટોલટેક્સ ભરીને પણ જો વાહન ચાલક પોતાનું વાહન ચલાવવાની દિશા બદલે નહિ અને જુના હાઈવે પર જ હંકારતો રહે ત્યારે ટોલટેક્સ ભરીને પણ જુના હાઈવેના ગતિરોધકો તેને માટે અવરોધક જ છે. તેમ

બ્રહ્મસમ્બન્ધ-આત્મનિવેદન કરીને પણ સાક્ષાત્ પુરુષોત્તમ ભજનાધિકાર પ્રાપ્ત કરીને પણ અને મૂલતઃ પોતે પુષ્ટિ જીવ હોવા છતાં પણ જો તે પુષ્ટિમાર્ગ અનુસાર પુષ્ટિભક્તિ-સેવામાં પોતાનો અભિનિવેશ ન કરાવે ત્યારે તો-તેવી સ્થિતિમાં તો જે પૂર્વોક્ત પાંચ દોષો છે તેની બાધકતા કાયમ જ રહે છે. તેથી આત્મનિવેદન કરીને તેનો સેવામાં અભિનિવેશ થવો સર્વથા આવશ્યક છે. હું ભગવાનનો સેવક છું અને સ્વામીની સેવા કરવી એજ એકમાત્ર સેવકનો ધર્મ છે એ વિભાવના ચિત્તમાં રાખી જીવ જ્યારે સાધનદશામાં પોતાના દેહેન્દ્રિયાદિ સર્વનો ભગવત્સેવામાં અભિનિવેશ કરાવે છે અને તે રીતે જ્યારે વિવિધ સેવાઓનું આવર્તન કરતો રહે છે ત્યારે આ સેવા ભગવત્ પ્રપત્તિભાવમૂલક હોવાથી અને ભગવત્ પ્રપત્તિ સ્વરૂપની હોવાથી ભગવત્ પ્રપન્નતા જ સેવા કર્તા જીવને દોષોથી દૂર રાખે છે અને ભક્તિમાં અપેક્ષિત ભાવ-ભાવવૃદ્ધિ અને ભાવનું રક્ષણ એ બધું જ એને ભગવત્ પ્રપન્ન ભાવથી જ સિદ્ધ થાય છે. અતઃ સાધનદશાપન્નતામાં રસસિદ્ધિના અભાવમાં પ્રપન્ન ભાવ જ રસસિદ્ધિની યોગ્યતા સમ્પાદન કરવામાં સાધક હોય છે, રસસિદ્ધિ થતાં તો પછી તે પ્રપન્નભાવ જ રસસ્વરૂપે પરિણત થાય છે અને ત્યારે તે રસ જ તેને માટે સર્વસાધક હોય છે. રસસિદ્ધિ એટલે અમન્દરસત્વ, તેથી સાધનદશા એટલે જીવનું મન્દરસત્વ હોવું ‘**ન રસઃ ભાવહિનોઽસ્તિ ન ભાવો રસવર્જિતઃ**’ એમ ભરત નાટ્યશાસ્ત્રના વાક્ય મુજબ રસ એટલે ભાવ અતઃ ભાવની અપ્રવૃદ્ધ દશા એ સાધનદશા યા મન્દરસત્વ છે અને ભાવની પ્રવૃદ્ધ દશા એ રસસિદ્ધિ યા અમન્દરસત્વ છે. ભગવન્મિલન માટેનો અનિર્વચનીય અતિશય ઉત્કટ તાપ હોવો એ જ અમન્દરસત્વ છે અને એ ઉત્કટતાની ઓછપ એ મન્દરસત્વ છે. અતઃ ભક્તિવર્ધિનીમાં જે પ્રવૃદ્ધ ભક્તિને ‘**લભતે સુદૃઢાં ભક્તિં સર્વતોઽપ્યધિકાં પરામ્**’ વાક્યથી કહેવાઈ છે અને તેનું

સ્વરૂપ સર્વનિર્ણય નિબન્ધમાં ‘ભક્તિઃ સ્વતન્ત્રા શુદ્ધા ચ દુર્લભા’ સ્વતન્ત્ર-શુદ્ધ અને દુર્લભ એમ ત્રણ વિશેષણથી કહી છે અને જેને એકાદશ રૂકન્ધના ચૌદમાં અધ્યાયમાં ‘ઊર્જિતા’ (પ્રવર્ધમાના અથવા પ્રવૃદ્ધા) નામે આલેખાય છે. અતઃ આ ઊર્જિતાભક્તિ અમન્દરસસ્વરૂપા ભક્તિ-સર્વતોષ્યધિકા પરાભક્તિ અથવા તો દુર્લભા ભક્તિ પુરુષોત્તમ-ભગવદ્ભૂપ હલને સાધવા સક્ષમ કહેવાય છે. અતઃ પુષ્ટિભક્તિમાર્ગ એમ કહેતાં જે તિરોભૂત તાપકલેશ છે તેનો બ્રહ્મસમ્બન્ધાત્મક આત્મનિવેદન દ્વારા સંસ્કારરૂપ બીજ સ્થાપનથી આરંભીને તે બીજનું ‘દુઃસહપ્રેષ્ટવિરહતીવ્રતાપ’ થી પંચાધ્યાયીના પ્રથમ અધ્યાયમાં કહેવાયેલ અથવા ચતુર્થાધ્યાયમાં ‘કૃષ્ણદર્શનલાલસાઃ’ થી કહેવાયેલ અત્યુત્કટ તાપના આવિર્ભાવ પર્યન્તનું માર્ગત્વ છે. તેમજ આ પ્રકારની ભક્તિમાં આરંભથી અન્તિમ પરિણતિ પર્યન્તમાં અને તદનન્તર તેના ફલદાનમાં સર્વત્ર માત્ર ભગવાનનો વિશેષ પ્રકારનો સર્વાધિક સર્વોત્કૃષ્ટ અનુગ્રહ જ કારણભૂત હોય છે. અતઃ આ ભક્તિ પુષ્ટિભક્તિ નામે આલેખાય છે.

આ પ્રકારે આત્મનિવેદનથી પૂજમાર્ગ-મર્યાદામાર્ગથી જીવ અળગો થઈને ભક્તિમાર્ગમાં પ્રવેશ મેળવે છે. શંકા-ચદિ આત્મનિવેદનથી જ જીવનો ભક્તિમાર્ગમાં પ્રવેશ સિદ્ધ છે, તો પછી કોઈ પણ વ્યક્તિ આત્મનિવેદન ભાવને ધારણ કરી પુષ્ટિભક્તિમાં પ્રવેશી શકે છે અને જે તેમ હોય તો પછી બ્રહ્મસમ્બન્ધાત્મક પુષ્ટિમાર્ગીય આત્મનિવેદન ને અલગથી કહેવાની શું આવશ્યકતા છે ? ઉત્તર - એવો સંશય થાય તો તેના સમાધાનમાં પ્રથમ એ બાણી લેવું જરૂરી છે કે યદ્યપિ ભક્તિમાર્ગ એ પુરુષોત્તમ ફલક છે અતઃ પુરુષોત્તમથી ઉતરતું ફલ ભક્તિમાર્ગમાં થતું નથી. તેમ છતાં પણ પુષ્ટિજીવોનો પુષ્ટિરથ પ્રભુ સાથે સમ્બન્ધ હોવાથી તેમનો અભિનિવેશ ગોલોકરથ યા વ્રજરથ પુષ્ટિલીલામાં જ થાય છે જ્યારે મર્યાદાપુષ્ટિ (એટલે કે મુખ્યરૂપે મર્યાદામાં અધિકૃત થઈને તેમાં

પુષ્ટિનું મિશ્રણ) જીવો છે એમનું મર્યાદામાં બિરાજતું જે પુરુષોત્તમનું રૂપ છે એ મર્યાદારથ પ્રભુસાથે સમ્બન્ધ હોવાથી તેમનો અભિનિવેશ વૈકુંઠરથ યા દ્વારિકારથ યા સાકેતરથ મર્યાદાલીલા-માં થાય છે. આ લીલાભેદને દેવી ભાગવતમાં ઐશ્વર્ય પદથી જણાવ્યું છે કે -

‘ગોલોકસ્ય ચ ઐશ્વર્ય ગોકુલે તત્પ્રતિષ્ઠિતમ્ ।

વૈકુઠસ્ય ચ ઐશ્વર્ય દ્વારિકાયાં પ્રતિષ્ઠિતમ્ ॥

આ રીતે ગોલોક સમ્બન્ધી ઐશ્વર્ય અને વૈકુંઠ સમ્બન્ધી ઐશ્વર્ય એમ બે પ્રકારે જુદા બતાવી તેની અવતારકાલમાં પ્રતિષ્ઠામાં પણ બે ભેદ ગોકુલ અને દ્વારિકા પદથી બતાવ્યા છે. એક જ શ્રીપ્રભુ પુષ્ટિલીલાના પણ કર્તા છે અને મર્યાદાલીલાના પણ કર્તા છે. તેથી મર્યાદાપુરુષોત્તમ અને પુષ્ટિપુરુષોત્તમ એ બે નામે બણવાથી બે અલગ પુરુષોત્તમની કલ્પના કરવી જોઈએ નહિ. નહિતર વેદ-ગીતા-ભાગવત સૂત્ર વગેરે શાસ્ત્રોમાં મહાવિપ્લવ કર્યાનો દોષ પ્રાપ્ત થશે. તેથી એક જ પુરુષોત્તમ બન્ને પ્રકારની લીલાના કર્તા છે. પરંતુ શ્રી પ્રભુ જ્યારે પુષ્ટિલીલામાં બિરાજે છે ત્યારે પુષ્ટિલીલામાં બિરાજતા પોતાના સ્વરૂપમાં પુષ્ટિધર્મોને પ્રકટ રાખે છે અને મર્યાદાધર્મોને અન્તર્હિત રાખે છે અને જ્યારે મર્યાદાલીલામાં બિરાજે છે ત્યારે મર્યાદા ધર્મોને પ્રકટ રાખી પુષ્ટિધર્મોને અન્તર્હિત રાખે છે, તેમ છતાં પણ બન્ને સ્વરૂપોમાં પુરુષોત્તમનું સ્વાતંત્ર્યતો સમાન જ હોવાથી ક્યારેક મર્યાદામાં બિરાજીને પણ સ્વતંત્રેરચાએ પુષ્ટિકાર્ય પણ કરે છે. જેમ રામાવતારમાં શબરીના ઉચ્છિષ્ટ બોર આરોગવા વગેરે.

‘સાયુજ્યે તુ રસાધિક્વમ્’ એમ ભાગવતાર્થ નિબન્ધ ચતુર્થ રૂકન્ધ કારિકામાં કહ્યું હોવાથી પુરુષોત્તમના બન્ને સ્વરૂપોમાં પરમાનન્દથી ઓછું કંઈ પણ નથી, છતાં પણ જેમ ભગવાન પરમાનન્દ છે તેમ ભગવાનની લીલાઓ પણ પરમાનન્દમયી છે અને પ્રભુની પરમાનન્દમયી અનન્તલીલાઓ વ્રજમાં કે ગોલોકમાં પ્રકટ છે તેથી

અનન્ત પરમાનન્દનો અનુભવ ત્યાં સ્થિત ભક્તોને હોય છે જ્યારે વૈકુંઠમાં અનન્ત પરમાનન્દમયી લીલાઓનું પ્રાકટ્ય નથી તેથી ત્યાં સ્થિત ભક્તોને લીલાસુખાનુભવ નથી હોતો, ત્યાં માત્ર પરમાનન્દ પ્રભુ લક્ષ્મી સાથે બિરાજે છે અને પરમાનન્દ પ્રભુની સેવા વડે પરમાનન્દાનુભવ વાળા તે ભક્તો હોય છે. અતઃ વ્રજ-વૈકુંઠમાં ભેદનો વિચાર કરવામાં આવે તો યદ્યપિ બન્ને અક્ષરાત્મક છે પરંતુ વૈકુંઠ એ સત્વાધારતાથી ગણિતાનન્દ અક્ષર છે અને વ્રજ એ પુરુષોત્તમથી અભિન્ન આધિદૈવિક અક્ષર રૂપ છે. અતઃ મર્યાદા ભક્તો પરમાનન્દાનુભવવાળા થઈને પણ તેમની સ્થિતિ ગણિતાનન્દ અક્ષરમાં જ છે. જ્ઞાનીઓનો આ અક્ષરમાં વિલય છે જ્યારે ભક્તોની આ અક્ષરમાં સ્થિતિ થઈને પણ પરમાનન્દ સાહિત્ય છે. તેથી જ ગોપીગીતના સુબોધિનીમાં શ્રી આચાર્યચરણ લખે છે કે -

‘વૈકુઠાદપિ વ્રજસ્ય અધિકો જયઃ’... ન હિ એવંવિધાં લીલાં ભગવાન્ કદાપિ વૈકુઠે કરોતિ’ વૈકુંઠથી વ્રજનો અધિક જય છે. અધિકતા શું છે ? અધિકતા એ છે કે જે પ્રકારે ભગવાન વ્રજમાં લીલા કરે છે તે પ્રકારે વૈકુંઠમાં લીલા કરતા નથી. એ લીલાના બે પ્રકારો કેવી રીતે છે ? લીલા એટલે આનન્દમયની આનન્દ સ્વભાવે થનારી ક્રીડા. એ ક્રીડા-લીલા વૈકુંઠમાં ભગવાન માત્ર લક્ષ્મી સાથે જ કરે છે. વૈકુંઠ સ્થિત ભક્તો સાથે કરતા નથી. જ્યારે વ્રજમાં શ્રીસ્વામિની સાથે પણ વિહાર કરે છે, ભક્તો સાથે પણ વિહારે છે, એટલું જ નહિ પણ ભક્તવશ્યતાએ ભક્તો સાથે વિહારે છે. આ ભક્તવશ્યપણું વગેરે જે ધર્મો છે તે પુષ્ટિધર્મો છે કે જેનું પ્રાકટ્ય પુષ્ટિમાં પ્રભુ બિરાજે છે ત્યારે જ કરે છે.

અતઃ જે નિજજીવો છે કે જેઓ પ્રવાહમાં ભળી ગયા છે શિયાળિયાઓના ટોળામાં સિંહબાળકની માફક, તેમનો પુનઃ પોતાની પુષ્ટિલીલામાં અભિનિવેશ પ્રભુ ઈચ્છી રહ્યા છે અતઃ પુષ્ટિ ભક્તિમાર્ગમાં પ્રવેશને માટે અધિકાર રૂપે જે આત્મનિવેદન છે તે

મર્યાદાભક્તિથી ભિન્ન પ્રકારનું જ હોઈ શકે છે. પુષ્ટિમાર્ગમાં જીવનું નિત્યકૈંકર્ય પૂર્વસિદ્ધ એટલે કે જેને શ્રીપ્રભુચરણ સિદ્ધાન્તમુક્તાવલીની ટીકામાં **‘સહજદાસત્વ’** થી જણાવે છે અને તે ઉપરની ટીકામાં શ્રી પુરુષોત્તમજી સહજ દાસનો અર્થ **‘ગર્ભદાસત્વ’** થી જણાવે છે. એટલે કે અંશના પ્રાકટ્ય પૂર્વ પણ એની ભગવાનમાં સ્થિતિ હતી ત્યારે પણ તે દાસ જ હતો. દાસ જ છે અને દાસ જ રહેશે. માત્ર તેનું વિસ્મરણ હોવું અને સ્મરણ થવું તેમાં સ્મરણ થવાથી તે હવે દાસ બન્યો છે તેમ નથી કે જેથી હવે હું દાસ છું તો સેવા મારો સ્વધર્મ છે, પણ હું દાસ છું તેવા સ્મરણથી જ તેણે દાસધર્મમાં પ્રવૃત્ત થવાનું છે. અતઃ પુષ્ટિમાર્ગમાં આત્મનિવેદન-આત્માનું નિવેદન એમાં નિવેદન પદ છે તે ઉદ્ઘોષણના અર્થમાં છે. એટલે કે હું એટલે અંશ-જીવ સપરિકર (એટલે દેહથી અન્તઃકરણ અને તેના ધર્મો પર્યન્ત તથા દારાથી પરલોક પર્યન્તમાં કહેવાયેલ સર્વ કંઈ) બધું જ ભગવાનનું છે- તમારું છે- તમે જ એના એક માત્ર સ્વામી હતા, છો અને રહેશો. એમ ગુરુની સાક્ષીમાં ઉદ્ઘોષિત કરવું- સ્પષ્ટ વાણીના ઉચ્ચારણ વડે સ્વીકાર જાહેર કરવો એ આત્મનિવેદન છે. આમાં જીવનું પૂર્વસિદ્ધ કૈંકર્ય છે. જ્યારે મર્યાદાભક્તિમાર્ગીય સમપ્રદાયોમાં આત્મનિવેદનના અનન્તર તેનું સેવકત્વ સિદ્ધ થાય છે. ત્યાં પૂર્વસિદ્ધ કૈંકર્ય નથી. તેથી જ શ્રી રામાનુજાચાર્યજી સ્વકૃત ગ્રંથમાં લખે છે - **‘દાસોઽસ્મિ તવાસ્મિ ઇતિ વક્તારં માં તારય’** ‘હું દાસ છું તમારો છું, એમ હું બોલનારને મને તારો’ અતઃ રામાનુજ સિદ્ધાન્તમાં યદ્યપિ નિત્યકૈંકર્ય સ્વીકાર્યું છે પરંતુ ત્યાં નિત્યત્વ એ દાસત્વ ગ્રહણ કર્યા અનન્તર સદાના અર્થમાં છે. અતઃ મર્યાદાભક્તિમાર્ગમાં આત્મનિવેદન દ્વારા ભક્તિકરણમાં અપેક્ષિત દાસત્વનું ગ્રહણ છે જ્યારે પુષ્ટિમાર્ગમાં આત્મનિવેદન દ્વારા પૂર્વસિદ્ધ દાસત્વનો ઉદ્ઘોષ છે. મર્યાદામાં દાસત્વ દ્વારા પ્રાપ્તિ માટેની ઉત્કટતાના

સંસ્કારરૂપ આત્મનિવેદન છે જ્યારે પુષ્ટિ માં વિયુક્તિથી થનાર તિરોભૂત તાપકલેશના સંસ્કારરૂપ આત્મનિવેદન છે. તેથી જ બ્રહ્મસૂત્રના ચતુર્થ અધ્યાયના ‘અનાવૃત્તિઃ શબ્દાત્, અનાવૃત્તિઃ શબ્દાત્’ (બ્ર.સૂ. ૪ /૪/૨૨) ના ભાષ્યમાં પ્રથમ અનાવૃત્તિના વ્યાખ્યાનમાં પુષ્ટિમાર્ગીય જીવોની અનાવૃત્તિ ‘શબ્દથી’ એટલે કે વેણુનાદ દ્વારા જણાવી છે. જેમ ત્યાં અનાવૃત્તિ વેણુનાદ રૂપ શબ્દથી રસાત્મક છે તેમ અહીં આ માર્ગમાં જીવની પ્રવૃત્તિ પણ વેણુનાદ રૂપ ભગવન્મુખનિઃસૃત શબ્દથી જ છે. તેથી મર્યાદા ભક્તિમાર્ગીય આત્મનિવેદન કરતાં પુષ્ટિમાર્ગીય આત્મનિવેદન અલગ જ પ્રકારનું અને સ્વરૂપનું છે.

આ પ્રમાણે બ્રહ્મસમ્બન્ધ કરવાથી જે સર્વદોષની નિવૃત્તિ કહી છે તે માત્ર પુષ્ટિજીવો- વૃત્તજીવો માટે જ કહી છે. કેમ કે આ મંત્રનું પ્રાકટ્ય માત્ર તેમના માટે જ છે તેથી વૃત્તજીવો વડે શ્રીઆચાર્યચરણ દ્વારા બ્રહ્મસમ્બન્ધ કરાતાં તે જીવોને બ્રહ્મસમ્બન્ધ થાય છે. જે પુષ્ટિજીવો નથી (પુષ્ટિજીવ એટલે શુદ્ધ યા પુષ્ટિમાં મિશ્ર) તેમનો યદિ કોઈ વલ્લભવંશજે દ્વારા ભગવત્સન્નિધાનમાં યથાવિધિ મંત્ર ઉચ્ચારણ કરાવવામાં આવે તો પણ તેને બ્રહ્મસમ્બન્ધ થશે નહિ અને તેના દોષોની નિવૃત્તિ પણ નહિ થાય. તેથી જ શ્રી આચાર્યચરણે પણ જે પુષ્ટિજીવો હતા તેમને જ બ્રહ્મસમ્બન્ધ કરાવ્યું છે એમ વાર્તા-ચરિત્ર સાહિત્યથી જણી શકાય છે. ઉપરાન્ત આ મંત્રના પ્રાદુર્ભાવનો ઉદય શ્રી મહાપ્રભુ દ્વારા નથી પરંતુ સ્વયં શ્રીપ્રભુએ જ કૃપા કરી પ્રગટ થઈ શ્રીમહાપ્રભુને મંત્રનું દાન કરી પુષ્ટિદેવીજીવોને પુનઃ લીલાન્તઃપાતિ કરવાની આજ્ઞા કરી છે. અતઃ શ્રીમહાપ્રભુનું પણ બ્રહ્મસમ્બન્ધદાતૃત્વ સ્વતંત્રપણે નથી પરંતુ ભગવદાજ્ઞા-ભગવદિચ્છા પ્રમાણે છે. આ બાબતને વધુ સમજવા માટે પ્રથમ શ્લોકના વ્યાખ્યાનમાં શ્રીગોકુલ-નાથચરણની આ પંક્તિ પર્યાપ્ત છે. - ‘उक्तौ प्रशब्दोक्त्या अत्रोक्ते:

केवलं कृपयैवाविर्भूय न त्वाचार्यप्रार्थनयेति ज्ञापनाय प्रशब्दोपादानम्’

આ પ્રમાણે વિચારતાં આધુનિક સમયમાં શ્રી વલ્લભવંશજ યદિ શ્રી આચાર્યચરણનું સ્મરણ-ધ્યાન કરી -તેમની ભાવના કરી યદિ કોઈ પુષ્ટિજીવથી ઈતરને યથાવિધિ બ્રહ્મસમ્બન્ધ કરાવે તો પણ તે મુજબ મંત્રોચ્ચારણ કરીને પણ શ્રી મહાપ્રભુ દ્વારા બ્રહ્મસમ્બન્ધ થવો સિદ્ધ થતું નથી. કારણ કે જેમના અર્થે ભગવાને મંત્રદાન શ્રી મહાપ્રભુને કર્યું છે તેવા ભગવદિચ્છા-ભગવદાજ્ઞા ક્ષેત્રમાં આવતા જીવોથી ઈતર જીવ હોય ત્યારે શ્રીમહાપ્રભુની દાતૃતા વંશજમા પ્રકટ જ થતી નથી. આથી એમ પણ જણી શકાય છે કે શ્રીવલ્લભવંશજ ની બ્રહ્મસમ્બન્ધ દાતૃતા વૈધાનિક છે, સ્વતંત્ર નથી. જેમ ભારતના રાષ્ટ્રપતિનું પતિત્વ વૈધાનિક છે અતઃ સંવિધાન અનુસાર જ તેઓ કંઈ પણ કરી શકે છે. સંવિધાનથી વિપરીત તેમના દ્વારા કરેલું શાસકીય-રાજકીય બલવાળું બનતું નથી. તેમ અહીં પણ સમજવાનું છે.

અહીં એ વિચારણીય બની જાય છે કે શ્રી પુરુષોત્તમજી તૃતીય શ્લોકના વ્યાખ્યાનમાં ‘यस्तु स्वयमनुत्कण्ठः सत्सङ्गात् कुलपारम्पर्याद्वा’ થી આરંભીને ‘इत्याचार्यचरणोक्ताद् ज्ञापका-न्मार्गरीत्या बोधनीयः’ પર્યન્તમાં જણાવ્યું છે તેમાં ‘વ્યક્તિ પોતે સેવા-ભક્તિ કે ભગવત્સ્વરૂપમાં કે પછી આ માર્ગમાં કોઈ પણ પ્રકારની ઉત્કંઠા વિનાનો હોય પરંતુ વૈષ્ણવના સંગથી તે બ્રહ્મસમ્બન્ધ દીક્ષા લેવા તૈયાર થાય અથવા તો પોતાના કુળની વૈષ્ણવ પરમ્પરા હોવાથી તેના કારણે તે દીક્ષા લેવા તૈયાર થાય ત્યારે તે પણ ઉપદેશ લેવાને પાત્ર કહી શકાય છે’ એમ જણાવીને તેઓશ્રી આગળ લખે છે કે - ‘परन्तु आवी स्थितिमां ते जिव उपर भगवाननी कृपा છે કે નહિ તે સંદિગ્ધ હોવાથી તેને કરાવવામાં

આવેલ બ્રહ્મસમ્બન્ધ ફલોન્મુખ થશે કે કેમ (ફલોન્મુખ એટલે પૂર્ણ તાપકલેશનો આવિર્ભાવ થવો) તેનો નિશ્ચય થવો શક્ય નથી, તેમ છતાં પણ તેવાને બ્રહ્મસમ્બન્ધ કરાવતાં બ્રહ્મસમ્બન્ધનો ઉપદેશ કરનાર-દીક્ષા આપનાર દોષને પાત્ર બનતો નથી. કારણ કે ભગવદીયો-વૈષ્ણવો-તાદશીઓના સંગ વડે પુષ્ટિસેવામાં તેનો અભિનિવેશ થઈ તેના દ્વારા થનારી સેવા ફલોન્મુખ બને તેવી સંભાવના પણ તેમાં રહેલી હોવાથી' શ્રીપુરુષોત્તમચરણના આ મુજબ જણાવ્યાથી એક એમ બ્રાન્તિ થવી શક્ય છે કે યદિ કોઈ પરમ્પરાથી ચા વૈષ્ણવસંગથી બ્રહ્મસમ્બન્ધની ઈચ્છાવાળો થાય અને તેને દીક્ષા આપવામાં આવે તો તેમાં આપનારને કોઈ દોષ પ્રાપ્ત થતો નથી તેથી તેવા કોઈક આવે તો તેને દીક્ષા આપી દેવી. પરંતુ આથી આગળ તેઓશ્રીએ જણાવ્યું છે તેમાં- 'પરંતુ આવાઓ જ્યારે દીક્ષા લેવા આવે ત્યારે દીક્ષા આપવાની ઉતાવળ કર્યા વિના થોડાક વિલમ્બથી દીક્ષાનું વિચારાશે એમ જણાવી તેને પોતાની પાસે રાખી અથવા તો કોઈ બીજા પ્રકારે પણ તેની પરીક્ષા કરવી. તેમજ પરીક્ષામાં પણ તેની ભગવત્સેવા કરનાર વૈષ્ણવોમાં કેવી આસક્તિ થાય છે, દંભ-પાખંડ કરનારાઓથી અને તેવી પ્રવૃત્તિથી તે દૂર રહે છે કે નહિ, પુષ્ટિમાર્ગીય સેવા-કથા કીર્તન વગેરે સાધનોથી ઈતર અન્યમાર્ગીય સાધનોમાં શ્રદ્ધા રાખે છે કે તે માત્ર પુષ્ટિમાર્ગીય સાધનોમાં જ શ્રદ્ધાવાળો થઈને રહે છે, તેમજ ભગવદ્ગુણોમાં તેનો કેવો અનુરાગ દેખાય છે, ઉપરાન્ત જે પ્રકારની ગુરુ સેવાથી ઉત્કટ ભજનમાં આદર ઉત્પન્ન કરે તેવી સેવા કરનારો છે કે કેમ, તે ગુરુ પાસે રહી ઉત્કટ ભજનને અનુકૂલ-ઉપયોગી હોય તેવા પ્રશ્નો કરે છે કે કેમ, તેની આ માર્ગમાં રુચિ દેખાય છે કે નહિ, તેને આ માર્ગના સેવાપયોગી વેષ, આ માર્ગમાં ઉપયોગમાં આવતી ભાષા વગેરેમાં તેને ગમો-અણગમો કેવો છે તે બધું જોઈ વિચારી તેના આધારે આ જીવ પર ભગવત્કૃપા છે કે નહિ તેનો અંદાજ કાઢી જો કૃપા છે તેવો અંદાજ નિકળતો હોય તો ત્યારે તેને

દીક્ષા આપવી. એટલે કે તેને પોતાની પાસે રાખવાથી લૌકિક સંગ ઘટતાં અને ભક્તિના વાતાવરણમાં રહેતાં યદિ તે ધીમે-ધીમે ભગવદ્ધર્મમાં એટલે કે ભગવત્સેવા, કથા, કીર્તન, સમર્પણ વગેરે કે જે એકાદશ-રુકન્ધમાં 'શ્રદ્ધામૃતકથાયાંમે' (ભાગ.૧૧ / ૧૯/૨૦) થી આરંભી 'एवं धर्मैर्मुष्याणां उद्धवात्मनिवेदीनाम्' (ભાગ.૧૧/ ૧૯/૨૪) પર્યન્તમાં કહેવાયેલ ભગવદ્ધર્મોમાં અથવા એકાદશ રુકન્ધમાં જ ઉપદેશના અન્તમાં 'हन्त ते कथयिष्यामि मम धर्मान् सुमङ्गलान्' (ભાગ.૧૧/૨૯/૮) થી આરંભી 'तावदेवमुपासीत वाङ्मनःकायवृत्तिभिः' (ભાગ.૧૧/૧૨/૧૭) પર્યન્તમાં કહેવાયેલ ભગવદ્ધર્મોમાં અધિકને અધિક શ્રદ્ધાવાળો થાય-થતો જાય ત્યારે તેવી શ્રદ્ધાને જોઈને-તેવી શ્રદ્ધા ભગવત્કૃપાવાળા જીવને જ થવી શક્ય છે તેમ વિચારી-ભગવત્કૃપાનો વિચાર કરી તેને દીક્ષા આપવી, થોડો સમય રાખતાં પણ જો તેવી શ્રદ્ધા તેમાં ન દેખાય પણ જો તે બુદ્ધિમુખ છે. તેમ પણ ન જણાતું હોય ત્યારે શ્રદ્ધાદર્શન થતાં સુધી તેને દીક્ષા ન આપવી અને વધુ સમય પોતાની પાસે રાખી ભગવત્સમ્બન્ધી કાર્યોમાં તેની પરીક્ષા કરવી અને જો તેના આચરણ અને વાણી દ્વારા બહિર્મુખતા જ પ્રકટ થતી હોય ત્યારે તેની ઉપેક્ષા કરી તેને આ માર્ગની દીક્ષા ન આપી તેને સન્માર્ગ પર ચાલવાની સલાહ આપી રવાના કરવો, આમ કહેવાનો શ્રી પુરુષોત્તમજીનો આશય છે.

તેમ છતાં પણ શ્રીપુરુષોત્તમજીના આ રચનના વચનોમાં ઉત્કંઠા વિનાનો હોય અને વૈષ્ણવોના સંગથી કે કુલ પરમ્પરાથી દીક્ષા લેવા તૈયાર થાય ત્યારે તે ભગવત્કૃપાવાળો છે કે નથી તેનો નિશ્ચય કરવો શક્ય ન હોવાથી તેવાને દીક્ષા આપતાં આપનારને દોષ પ્રાપ્ત થતો નથી એમ આપશ્રીના જણાવવા પાછળના પ્રયોજનને વિચારવામાં આવે ત્યારે એમ સ્પષ્ટ જ આપશ્રીના વચનોથી સમજી

શકાય છે કે ચઘપિ આ પ્રકારની પરીક્ષાથી સો ટકા આ ભગવત્કૃપાવાળો જ છે એમ તો નિશ્ચય નથી જ થઈ શકતો કારણ કે સંગના પ્રભાવથી કે પરમ્પરાના વિચારે માત્ર તેટલાથી જ તેની સાધારણરૂપમાં ભગવદ્ધર્મમાં શ્રદ્ધા-રુચિ દેખાય પણ તે શ્રદ્ધા-રુચિ વગેરે માત્ર પ્રાસંગિક છે કે રચાયી છે તે તો કહેવું મુશ્કેલ જ છે. ઘણી વખતે જેને પુષ્ટિપ્રવાહમર્યાદામાં ‘અર્ષણી’ શબ્દથી જણાવ્યા છે તેવા જીવો પુષ્ટિસૃષ્ટિમાં ભળી જઈ સામયિક પ્રકારે કે રૂપમાં પુષ્ટિમાર્ગમાં શ્રદ્ધા-રુચિવાળા દેખાઈ ને પણ તે માત્ર સામયિક જ હોય છે. વારંતવમાં તો તેમનામાં બુદ્ધિમુખતા જ વસેલી હોય છે અને તે ધીમે ધીમે જ પોતાનું પોત પ્રકાશે છે. તેમજ ક્યારેક એમ પણ બને છે કે જીવ પુષ્ટિ હોઈને પણ ઈતર માર્ગમાં ભળી જઈ તે માર્ગમાં શ્રદ્ધા-રુચિ વગેરેવાળો થઈ જાય છે પરંતુ જ્યારે તેઓને આ માર્ગનો સંગ વગેરે મળે છે ત્યારે તે માર્ગમાંથી શ્રદ્ધા-રુચિ મટીને તેઓ પુનઃ આ માર્ગમાં શ્રદ્ધા-રુચિવાળા બની જાય છે. આવા જીવોને પુષ્ટિમાર્ગીય ગુરુનું કે પુષ્ટિમાર્ગીય ભગવદીય વૈષ્ણવનું સાન્નિધ્ય-સામીપ્ય ભગવદિચ્છા ચા ભગવત્કૃપાબળે જ પ્રાપ્ત થતું હોય છે. અતઃ આવા પ્રકારના જીવો દીક્ષા લેવા તૈયાર થાય ત્યારે આ ભગવત્ કૃપાવાળો જ છે તેમ પાકા નિશ્ચયથી જણવું કે કહેવું મુશ્કેલ જ છે પરંતુ હા, આથી આ ભગવત્કૃપાવાળો છે તેવો એક અંદાજ બાંધી શકાય છે. આવી સ્થિતિમાં આવા આવનારા જીવોમાં કોઈ ભગવત્કૃપાવાળો હોય પણ ખરો અને ન પણ હોય. તેમાં જે તે ભગવત્કૃપાવાળો હોય અને જે તેને બ્રહ્મસમ્બન્ધ કરાવવામાં ન આવે તો જેમનામાં બ્રહ્મસમ્બન્ધની દાતૃતા છે તેને ભગવદાજ્ઞા ઉલ્લંઘન કર્યાનો દોષ પ્રાપ્ત થાય છે તેથી તેવાને બ્રહ્મસમ્બન્ધ કરાવવું, પણ તે વખતે આપનારના મનમાં શિષ્યવૃદ્ધિ-શિષ્યસંગ્રહનો લોભ કે શિષ્યો દ્વારા પોતાના લાભ-પૂજનો વિચાર વગેરે દોષરૂપ વૃત્તિથી સર્વથા દીક્ષા ન આપી માત્ર શિષ્યનો ઉદ્ધાર અને પોતાના દ્વારા ગુરુ-ભગવાનની આજ્ઞા પાલનના વિચારે જ કરાવવું જોઈએ.

શિષ્યને ભગવન્નામદીક્ષા આપવા બાબત શ્રીપ્રભુચરણનું વાક્ય ‘વિચાર્યેવ સદા દેયં કૃષ્ણનામ વિશેષતઃ । અવિચારિતદાનેન સ્વયં દાતા વિનશ્યતિ’ આ વાક્યને ટાંકીને જલભેદની સ્વકૃત ટીકામાં આગળ શ્રીપુરુષોત્તમજી લખે છે કે- ‘તત્રાપિ સ્વસ્ય શિષ્યસ્ય ચોદ્ધારં વિચાર્યેવ દેયમ્ । લોભાત્ અવિચારિતદાને તુ નામવિક્રયાપત્યા દાતા સ્વયમપરાધભાગ્ ભગવતીત્યર્થો જ્ઞેયઃ’ અર્થાત્- (શ્રીપ્રભુચરણનું વાક્ય-) ‘શ્રી કૃષ્ણનું નામ વિશેષ કરીને વિચારપૂર્વક જ સદા આપવું. વિચાર્યા વિના કૃષ્ણનામનું દાન કરવાથી સ્વયં નામ આપનારનો નાશ થાય છે.’ (શ્રીપુરુષોત્તમજીનું વાક્ય-) ‘તત્રાપિ’ એટલે કે કૃષ્ણ નામની દીક્ષા આપવામાં પણ પોતાના અને શિષ્યના ઉદ્ધારને વિચારીને જ આપવું. લોભવશ વિચાર્યા વિના કૃષ્ણનામ-દીક્ષા આપવામાં ભગવન્નામવિક્રય કરવાનો મહાન દોષ આવી પડતો હોવાથી તે પ્રકારે લોભવશ દીક્ષા આપતાં આપનાર સ્વયં અપરાધનો ભાગી થાય છે તેમ અર્થ જણવો. શ્રીપુરુષોત્તમજીના જલભેદ વ્યાખ્યાનરુચ આ વાક્ય સાથે સંગત રહી અર્થ કરતાં દીક્ષા લેવા આવનાર ઉત્કંઠા વિનાના લોકોનું પ્રથમ પરીક્ષણ એટલા માટે જ કરવાનું છે કે દીક્ષાથી એને ભક્તિલાભ થશે કે નહિ અથવા દીક્ષા લઈ ભગવત્સેવામાં પ્રવૃત્ત નહિં થતાં લાભની જગ્યાએ ક્યાંક તે અપરાધી તો નહિ થઈ જશે અને ભલે પુષ્ટિ પ્રકારનું ન સહી પણ બીજા જે પ્રકારે એનું કલ્યાણ થવાનું હોય તેનાથી પણ ક્યાંક તે વંચિત તો નહિ થઈ જશે એમ આવનારના ઉદ્ધારનો વિચાર કરવો જરૂરી છે. તેમજ પોતાનો પણ ઉદ્ધાર વિચારવો એટલે કે આવા લોકોને કૃષ્ણ નામ દીક્ષા આપવામાં પોતાની લાભ-પૂજા ચા શિષ્યસંગ્રહ નો લોભ તો કારણભૂત નથીને ! કારણ કે તેવા લોભથી કૃષ્ણનામ દીક્ષા આપતાં ભગવાનનું નામ વેચવાનો દોષ આવી પડે છે અને તેવા -ભગવાનના નામનો વ્યાપાર કરવાના દોષવાળાનો નાશ જ થાય છે તેથી આપનારે પોતે આને

દીક્ષા આપતાં કયાંક મારો ઉદ્ધાર તો ખોવાઈ નહિ જાય તેનો પણ વિચાર જરૂરી રહે છે. આ પ્રકારે પરીક્ષા કરીને યોગ્યપાત્રનો અંદાજ લાગતાં તેને દીક્ષા આપવામાં આવે અથવા ન આવે તેમાં નહિ આપતાં ભગવદાજ્ઞાભંગનો પણ દોષ રહેતો નથી અને આપતાં તેવા લોભ વગેરેથી ભગવન્નામવિક્રય કર્યાનો પણ દોષ પ્રાપ્ત થતો નથી. તેથી પ્રથમ આવા લોકોને પરીક્ષા કર્યા પછી જ દીક્ષા આપવામાં આવે ત્યારે જ આપનારને દોષ પ્રાપ્ત થતો નથી ; પરંતુ ઉતાવળે અથવા લોભવશ દીક્ષા આપવામાં આવે ત્યારે તો આપનાર પૂરેપૂરો દોષવાળો - અપરાધી થાય જ છે એમ શ્રી પુરુષોત્તમજી નો કહેવાનો આશય છે. આ રીતે શ્રી પુરુષોત્તમજીના વાક્યોના પ્રમાણે પણ શ્રી વલ્લભવંશજેનું બ્રહ્મસમ્બન્ધ દાતૃત્વ વૈધાનિક જ સિદ્ધ થાય છે. કારણ કે આને ઉપદેશ આપવો અને આને ઉપદેશ ન આપવો એમ વિધાનનો જ વિષય કહેવાયો છે અને તે મુજબના વિધાનને અનુસરીને જીવોને બ્રહ્મસમ્બન્ધ કરાવવું એમ આ દાતૃત્વ પણ વૈધાનિક જ છે.

આ આઠમાં શ્લોકના વ્યાખ્યાનમાં શ્રીકલ્યાણરાયજીની ટીકામાં જણાવ્યું છે કે ‘જેમ ગંગાના સમ્બન્ધ વડે ગંગારૂપપણું સમ્પન્ન થતાં પછી તે જલનો અને તેના સમ્બન્ધી દોષોનો ગંગાપણાથી જ બધો વ્યવહાર થાય છે. તેમ જીવને બ્રહ્મસમ્બન્ધ સમ્પન્ન થતાં પછી તે જીવોનો અને સમ્બન્ધી બાબતોનો ભગવદીયપણાએ જ - નિર્દોષપણાએ જ વ્યવહાર થાય છે એમ અર્થ છે. આ અર્થયુક્ત છે. જે જેની સાથે સારી રીતે બંધાયેલો હોય તે તેના રૂપ થાય છે.’ તેવી જ રીતે આ શ્લોકના વ્યાખ્યાનમાં શ્રીગોકુલોત્સવજી પોતાની ટીકામાં જણાવે છે કે - ‘યદપિ કામ વગેરે દોષરૂપ જ છે, તેમ છતાં પણ ભગવદીયોનો ભગવાનમાં જ કામ હોય છે અને જે ભગવાનના વિરોધી-પ્રતીપક્ષી લોકો છે તેમના ઉપર ક્રોધ હોય છે, એમ ભગવત્ સમ્બન્ધ થતાં પછી બધાની જ બ્રહ્મતા સિદ્ધ થાય છે’ તેવી જ રીતે શ્રીગિરિધરજી આ શ્લોકના

વ્યાખ્યાનમાં લખે છે કે - ‘ગંગાની માફક જ અહીં પણ ભગવાનમાં સર્વસ્વ નિવેદન કર્યા પછીથી જીવમાં રહેલા દોષોનું પણ ભગવદીયપણું જ સિદ્ધ થાય જ છે એમ જાણીને તે મુજબ જ કહેવું અને કરવું. આ રીતે ઉપર્યુક્ત મહાનુભાવોના વચનોને સાથે રાખી આઠમા શ્લોકનો અર્થ વિચારતાં એક એવો ભ્રમ બુદ્ધિમાં થાય છે કે જીવ કામ-ક્રોધ-લોભ વગેરે ગમે તેવા દોષોથી ભરપૂર હોય, પરંતુ તેણે બ્રહ્મસમ્બન્ધ દીક્ષા લીધા પછીથી તે દોષો તેમાં રહેલા હોય તો પણ તે નિર્દોષ છે એટલે કે તેવા દોષો તેમાં જેવામાં આવે તો પણ તેને નિર્દોષ જ માનવો કેમ કે નિવેદનથી જેમ નિવેદનકર્તા પોતે અને તેના સમ્બન્ધી સ્ત્રી-પુત્ર-ગૃહ-વિત વગેરે તથા તેના દેહ વગેરે બધું જ ભગવદીય બની જાય છે તેમ તેનાં દોષો પણ ભગવદીય બની જાય છે.

આ બાબતનો ખુલાસો શ્રીલાલુભટજી આ શ્લોક પરની ટીકામાં તેઓ આપે છે. તેઓ લખે છે કે - ‘સર્વ દોષો જેમાં રહેલા છે તે સર્વ દોષો, એટલે કે જેમ ગટર-સડક વગેરેથી વહેતું જળ. તે જળનો ગંગામાં પ્રવેશ થતાં જ તે જળ પણ ગંગાજળ થઈ જાય છે. તેમ નિવેદનના અનન્તર બ્રહ્મપણું (નિર્દોષપણું) થાય છે. ગંગામાં પ્રવેશ થતાં ગટર-સડક વગેરેનું વહેતું દોષવાળું જળ છે તે જળમાંથી સર્વ દોષો જેમ દૂર થઈ દોષ વિનાનું જળ છે તેનું ગંગાપણું છે; નહિ કે દોષો ગંગારૂપ થઈ જાય છે. કારણ કે તે દોષો ગંગાના સમ્બન્ધથી નાશ પામવાવાળા હોવાથી. અતઃ ‘ગંગાત્વં સર્વદોષાણામ્’ અહીં ‘સર્વદોષ’ પદમાં બહુવ્રીહિ સમાસ જણાવો આ પ્રમાણે ‘સર્વદોષાણામ્’ એટલે કે દોષવાળું જે જળ છે તે જળમાંથી દોષનિવૃત્તિ થઈને તે જળ ગંગાજળ થાય છે એમ અર્થ છે. એ જ પ્રમાણે અહીં પણ નિવેદન વડે સર્વદોષો દૂર થતાં તેનું બ્રહ્મત્વ થાય છે તેમ જણાવું. અતઃ ‘ગંગાપણું થતાં પછી તે જળના

ગુણ-દોષની કથા નિરૂપણ નહિ થાય' આમાં 'ગજ્ઞાત્વે' એમાં સતિસપ્તમી પ્રયોગ સમજવો.

શ્રીલાલુ ભટ્ટજીના આ ખુલાસથી એમ જણી શકાય છે કે નિવેદનના અનંતર પ્રાકૃત-લૌકિક ભાવે રહેલા દોષોનું પણ ભગવદીયપણું થઈ જાય છે તેમ નથી, પરંતુ ભગવદ્ ગીતામાં કહ્યા પ્રકારે

અપિચેત્સુદુરાચારો ભજતે મામનન્યભાક્ ।

સાધુરેવ સ મન્તવ્યઃ સમ્યગ્વ્યવસિતો હિ સઃ ॥

(ગીતા.૯/૩૦)

અર્થાત્ - 'ગમે તે પ્રકારે દુરાચરણ કરેલો વ્યક્તિ પણ જો મારું અનન્ય ભાવે ભજન કરે તો તેને સાધુ જ માનવો' આ શ્લોકમાં પણ ભ્રાન્તિ એ મુજબની જ થાય છે પરંતુ આના પછીથી તરત જ બીજા જ શ્લોકમાં ભગવાન કહે છે-

‘ક્ષિપ્રં ભવતિ ધર્માત્મા શશ્વચ્છાન્તિં નિગચ્છતિ’

(ગીતા. ૯-૩૧)

અર્થાત્- મારું અનન્યભાવે ભજન કરતાંની સાથે જ તત્કાળ તે ધર્માત્મા એટલે કે ધર્મમાં જ જેનો આત્મા-અન્તઃકરણ છે એવો થઈ જાય છે. એટલે કે ભગવાનનું અનન્યભાવે ભજન કર્યા પછીથી તેના વડે અધર્મનું આચરણ થવું જ શક્ય નથી કારણ કે અધર્મમાં પ્રેરનાર જે અન્તઃકરણ છે તે જ જ્યારે ધર્મપૂર્ણ બની જાય છે પછી અધર્મમાં પ્રેરે જ કોણ ? તેમ અહીં પણ 'હું ભગવાનનો છું' તેવો નિવેદનભાવ પ્રગટ થતાં પછી અને નિવેદિતભાવે ભગવત્સેવામાં પ્રવિષ્ટ થતાં પછી કામ ક્રોધાદિ જે આવેગવાળા પ્રાકૃત દોષો છે તે તો નિવેદન ભાવથી જ નાશ પામી જાય છે. અતઃ ભગવાનને રૂપ-રૂપીય સર્વરૂપનું નિવેદન કર્યા પછી ચિત્તમાં

નિવેદનભાવની વ્યાપ્તિ આવશ્યક છે. જેમ નવરત્નમાં પણ 'નિવેદનં તુ સ્મર્તવ્યમ્' એ દ્વિતીય શ્લોકના વ્યાખ્યાનમાં આભાસમાં પ્રથમ શ્રીપ્રભુચરણ લખે છે - 'एवं चेत् स्वाच्छन्द्यव्यवहारापत्त्या बाहिर्मुख्यं स्यादत आहुः' એમ જણાવીને વ્યાખ્યાનના આરંભે જણાવે છે - 'सर्वदा सर्वांशे तदीयत्वानुसन्धानेन तथा न भविष्यतीति भावः। अशक्त्या सेवाद्यसम्भवेऽपीदं कार्यमेवेति ज्ञापनाय तु शब्दः' અર્થાત્- 'સર્વદા અને સર્વ પ્રકારે હું ભગવાનનો છું અને મારું કહેવાતું બધું જ ભગવાનનું છે એમ તદીયપણાનું અનુસન્ધાન ચિત્તમાં રાખવાથી બહિર્મુખતાનો ભાવ મનમાં આવશે નહિ માટે નિવેદનનું સ્મરણ કરવાનું કહે છે. દેહ વગેરે અશક્ત થઈ જવાથી ભગવત્સેવા વગેરે પોતાનાથી અસંભવ બની જાય ત્યારે પણ નિવેદનનું -તદીયપણાનું તો અનુસન્ધાન કરતા જ રહેવું એમ જણાવવા તુ શબ્દ પ્રયોજ્યો છે.' આ રીતે નિવેદન પછી પણ બહિર્મુખતા વગેરે દોષો મનમાં ન આવે તે અર્થે તદીયપણાના અનુસન્ધાનરૂપ જ ઉપાય શ્રી આચાર્યચરણ સૂચવે છે. અહીં પણ નિવેદનના અનંતર પોતાનામાં રહેલા કે ત્યાર બાદ પણ ચિત્તમાં આવી પડેલા બહિર્મુખતાનો ભાવ વગેરે દોષોની બ્રહ્માત્મકતા થાય છે તેમ નથી પણ તદીયપણું અને તેનું સતત ચિત્તમાં અનુસન્ધાન રહેવું તે દોષોથી બચવાનો કે દોષો દૂર થવાનો ઉપાય છે. અતઃ નિવેદન પછીથી તદીયપણાનું સતત અનુસન્ધાન થતાં તેના અનુસન્ધાન વડે દોષો નિરાકૃત થતાં નિર્દુષ્ટ દેહ-ઇન્દ્રિયાદિની બ્રહ્માત્મકતા એટલે કે બ્રહ્મ સમાન નિર્દુષ્ટતા અને સમતા સિદ્ધ થાય છે એમ શ્રીલાલુ ભટ્ટજી જણાવે છે. આ બાબતમાં શ્રીપુરુષોત્તમજીની પણ સમ્મતિ છે તે - 'ततः' એટલે કહેવાયેલી રીતે બ્રહ્મસમ્બન્ધથી આરંભીને, (જણાવેલ) સાધન કરવાથી આત્મનિવેદન કરેલાઓની 'ब्रह्मता' એટલે કે દોષરહિતપણું

અને સમતા થાય છે (શ્રીપુરુષોત્તમ-સિદ્ધાન્ત રહસ્ય વિવરણ શ્લોક ૭). હવે બાકી રહી વાત પૂર્વમાં જેઈ ગયા તે ત્રણ પ્રાચીન ટીકાકારોની ઉક્તિ. તો તેમનો પણ એમ કહેવાનો તો આશય નથી જ કે નિવેદન કર્યા પછીથી પણ જે નિવેદનકર્તામાં પ્રાકૃત-લૌકિક-લોકસમ્બન્ધી કામ-ક્રોધાદિ દોષો હોય તો તેને પણ બ્રહ્મ સમ નિર્દોષ માનવા. શ્રીકલ્યાણરાયણની ઉક્તિમાં પણ 'નિવેદનકર્તા જીવોનું અને તેમના સમ્બન્ધી બાબતોનું - ધર્મોનું ભગવદીયપણું હોવાથી' એમ જણાવ્યું છે ત્યાં પણ તેવા જીવોનો સર્વ વ્યવહાર ભગવદીયપણા એ થતાં તેની નિર્દુષ્ટતા કહી છે અને જ્યાં ભગવદીયત્વ છે - ભગવદીયપણાનું અનુસન્ધાન છે ત્યાં લોકસમ્બન્ધી કામ-ક્રોધાદિ સમ્ભવ જ નથી. આનો ખુલાસો શ્રીગોકુલોત્સવજીની ટીકાના વાક્યોથી મળી જાય છે કે 'યદપિ કામ-ક્રોધાદિ દોષરૂપ જ છે. છતાં પણ ભગવદીયો (લૌકિક કામ નહિ પણ) ભગવત્કામ જ હોય છે.' અતઃ આ વાક્યથી પણ એમ જ જણવા મળે છે જે લૌકિક છે તે તો દોષરૂપ જ છે પરંતુ જે કૃષ્ણ સમ્બન્ધી છે તે અલૌકિક જ છે અને તે દોષરૂપ નથી. ખરેખર શ્રીમહાપ્રભુના મતમાં સૃષ્ટિમાં રહેલ કોઈ પણ બાબતને બે પ્રકારથી વિચારવામાં આવે છે. એમાં જે કોઈ પણ વસ્તુ ભગવત્ સમ્બન્ધ વિનાની છે તો તે લોકમાં ઉત્તમોત્તમ હોઈને પણ દોષરૂપ જ છે અને જે કોઈ વસ્તુ પ્રાકૃત સમ્બન્ધરહિત ભગવત્ સમ્બન્ધવાળી છે તો તે લોક-વેદમાં નિંદ્ય હોઈને પણ નિર્દુષ્ટ છે. અતઃ કોઈ પણ વસ્તુ કે વાત પ્રત્યે પૂર્વગ્રહ રાખ્યા વિના જે વસ્તુ કે વાતમાં જેટલો અંશ દોષરૂપ છે તેટલો જ ત્યાગવાનો છે. આમાં દોષ છે એમ વિચારી સમ્પૂર્ણપણે તેને ત્યાગવાની આવશ્યકતા નથી. તેમજ કારણ વિનાનો નિર્ઘર્તક ત્યાગ એ પણ કોઈ સદ્ધર્માચરણ નથી, તેથી તેવો ત્યાગ કરવાની અપેક્ષા તે વસ્તુનું ભગવાનને અર્પણ કરવું યા તેને ભગવદુપયોગમાં લાવવું એ ભક્તિમાર્ગ છે. અતઃ કામ-ક્રોધાદિમાં પણ જેટલો અંશ પ્રાકૃત યા લોકસમ્બન્ધનો - લૌકિક છે તેટલો જ ત્યાગ્ય છે પરંતુ 'ન મય્યાવેશિતધિયાં કામઃ કામાય

કલ્પતે' (ભાગ ૧૦/૨૨/૨૬) ત્યાં જણાવ્યા મુજબ ભગવાનમાં જ નિવેશ પામેલી બુદ્ધિમાં રહેલો કામ પણ લોક સમ્બન્ધનો હોતો નથી પણ ભગવત્સમ્બન્ધનો જ હોય છે તેથી તે કામને લોકવત્ કામ જણવો ન જોઈએ. અતઃ શ્રીગોકુલોત્સવજીના વચનો પણ દોષરૂપ લૌકિક કામને તો નથી જ જણાવતા. બલકે તેને દોષરૂપ-ત્યાગ્ય જ ગણે છે તેમજ ત્રીજા ટીકાકારના વચનમાં 'નિવેદનના અનન્તર પૂર્વમાં રહેલા દોષોનું અને ગુણોનું પણ ભગવદીયપણું જ છે' એમ કહ્યું છે ત્યાં પણ આના પછીના વાક્યમાં તેઓશ્રી લખે છે - 'બ્રહ્મતા એટલે ભગવદીયપણાએ તેની પણ ભગવદ્રૂપતા જ થાય છે' એમ લખી તેઓશ્રી આગળ જણાવે છે કે 'ભગવદીયોની ભગવદ્રૂપતા તો ભગવાને જ કહી છે - 'યે ભજન્તિ તુ માં ભક્ત્યા મયિ તે તેષુ ચાપ્યહમ્' (ગીતા. ૯/૨૯) તેમ થતાં બ્રહ્મતા થતાં પછી તેમનામાં પુનઃ દોષપણું ક્યારેય પણ રહેતું નથી એમ કહેવાનો ભાવ છે' આપશ્રીના આ વચનોથી એમ જણી જ શકાય છે કે પ્રાકૃત કામ-ક્રોધાદિની પ્રાકૃત સમ્બન્ધ રહીને પણ બ્રહ્મતા થાય છે તેમ કહેવાનો આપશ્રીનો આશય નથી. આરીતે ત્રણે ટીકાકારો સાથે શ્રીલાલુભટ્ટજીના વચનોથી કોઈ વિરોધ આવે છે તેમ નથી તેમજ તેમણે આ લખીને પૂર્વના ટીકાકારોના મતનું ખંડન કર્યું છે તેમ પણ નથી પરંતુ તે વચનોથી જે ભ્રાન્તિ કેટલાકોને થઈ શકે છે તેનું નિરાકરણ જ કર્યું છે. આ પ્રમાણે વિચારતાં આધુનિકમાં યદિ કોઈ મહાનુભાવ યા પરમ ભગવદીયના નામે પોતાની પ્રસિદ્ધિ કરાવેલા લોકો પરમ ભગવદીયતાનો કે મહાનુભાવતાનો વેશ-વચન વગેરે વડે દમ્ભ કરીને પણ જે તેઓ પ્રાકૃતભાવે લૌકિકાસક્તિપૂર્વક કામ ક્રોધાદિને વશીભૂત થઈ પોતાના કામ-ક્રોધાદિને અલૌકિક-અપ્રાકૃતમાં ખપાવવાનો અને તે દ્વારા પોતાના આન્તર દોષો બીજાઓ ઉપર થોપીને તેને પણ અધોગતિના માર્ગે લઈ જવાનો પ્રયત્ન કરતા હોય તો તે વખતે વૈષ્ણવોએ આવા તથાકથિત

મહાનુભાવો અને પરમ ભગવદીયોથી સાવધાન-સાવધાન-સાવધાન પોકારી દરેકને આવાઓથી સાવધાન કરી દેવા.

હવે છેલ્લી વાત રહી આ ગ્રંથના આઠમા શ્લોક ઉપરની શ્રીપુરુષોત્તમજીની ટીકાના અન્તભાગમાં જણાવેલ બાબતની. શ્રીપુરુષોત્તમજી ગ્રંથ પરની ટીકાનું એકવાર સમાપન કરીને પછી નવેસરથી ‘મને તો અહીં કંઈક બીજું પણ જણાય છે’ એમ લખીને સાતમા શ્લોકમાં સમર્પણનું ફળ બ્રહ્મતા બતાવીને ત્યાર બાદ ફરીથી અહીં આઠમા શ્લોકમાં નિર્દોષતારૂપ ફળ જણાવ્યું છે તેથી અહીં નવમાં શ્લોકમાં પણ જે ફળ કહ્યું છે તે બ્રહ્મતાથી અલગ છે તેમ જણાવતાં તેઓશ્રી લખે છે - ‘તथा चात्र पूर्व ब्रह्मसम्बन्धेन दोषनिवृत्तिमुक्त्वा, अग्रे भाविदोषासंसर्गार्थं यत्समर्पणं भगवद्धर्मानुरोधिलौकिकव्यवहारानुरોधिभेदेन द्विविधमुक्तं, तत्राद्यकरणे ब्रह्मतारूपं फलं, द्वितीयकरणे तु गङ्गासम्पृक्तदोषाणामिवैतद्दोषाणां निवृत्तिमात्रम् । तेन सेवाफलग्रन्थोक्तमध्यम-जघन्यफलोपयोगिसेवोपकारकत्वं सिध्यतीति’ અર્થાત્ - આ ગ્રંથમાં પહેલાં (બીજા શ્લોકમાં) બ્રહ્મસમ્બન્ધ વડે દોષનિવૃત્તિ કહીને આગળ ભાવિ થનારા દોષોનો સંસર્ગ ન થાય તે માટે (‘અસમર્પિતવસ્તૂનામ્’ થી આરંભી ‘નિવેદિભિઃ સમર્પ્યૈવ સર્વં કુર્યાત્’ પર્યન્તમાં) જે ભગવદ્ધર્માનુરોધિ સમર્પણ જણાવ્યું છે અને (સાતમા શ્લોકમાં ‘સેવકાનાં યથા’ વગેરે વાક્યોથી) જે લૌકિક વ્યવહારાનુરોધિ સમર્પણ ભેદ વડે બે પ્રકારનું જણાવ્યું, તેમાં ભગવદ્ધર્માનુરોધિ સમર્પણ કરવાનું બ્રહ્મતારૂપ ફળ છે અને લૌકિક વ્યવહારાનુરોધિ સમર્પણ કરવાનું ફળ ગંગાના દષ્ટાન્તની માફક દોષોની નિવૃત્તિમાત્ર ફળ છે તેથી કરીને ભગવદ્ધર્માનુરોધિ સમર્પણ એ સેવાફલ ગ્રંથમાં કહેવાયેલ મધ્યમ (કૃષ્ણ સાયુજ્યરૂપ) ફળમાં ઉપયોગી-સેવામાં ઉપકારક થાય છે અને લૌકિક વ્યવહારાનુરોધિ

સમર્પણ એ સેવાફલ ગ્રંથમાં કહેવાયેલ જઘન્ય (વૈકુંઠ વગેરેમાં સેવોપયોગી દેહની પ્રાપ્તિરૂપ) ફળમાં ઉપયોગી-સેવોપકારક થાય છે. તેથી કરીને પુષ્ટિમાર્ગ સિવાયના બીજા માર્ગોમાં દોષનિવૃત્તિ અર્થે જે બીજા સાધનોની અપેક્ષા રહે છે તે અહીં આ માર્ગમાં સેવાનો અધિકાર સમ્પાદન કરનાર બ્રહ્મસમ્બન્ધરૂપ સંસ્કારનું આનુષંગિક ફળ છે.

આ પ્રકારે પોતાની વિશિષ્ટ શૈલી વડે શ્રી પુરુષોત્તમજી આ ગ્રંથમાં કહેવાયેલ વિષયોમાંથી બે પ્રકારના મધ્યમ તથા જઘન્ય પ્રકારના અધિકારીઓ માટે તેમના-તેમના ફળમાં ઉપકારી એવા સમર્પણના બે ભેદ જણાવે છે અને તેનાથી તેમને મધ્યમાધિકારીને કૃષ્ણસાયુજ્યરૂપ ફળ થવામાં અને જઘન્યાધિકારીઓને વૈકુંઠ વગેરેમાં સેવોપયોગી દેહની પ્રાપ્તિરૂપ ફળ થવામાં સુગમતા થાય છે તેમ જણાવે છે. આનાથી ઉત્તમાધિકારીઓ વડે થનારું સમર્પણ એનો પ્રકાર આ ગ્રંથમાં કહેવાયો નથી એમ પણ પ્રતિદ્વનિત થાય છે. અતઃ ઉત્તમાધિકારી વડે થનાર સમર્પણનો પ્રકાર વિચારવામાં આવે તો શુદ્ધ પુષ્ટિજીવો માટે પુષ્ટિપ્રવાહમર્યાદા ગ્રંથમાં કહ્યું છે કે ‘શુદ્ધા: પ્રેમ્ણા’ પ્રેમ વડે જ ઉપલક્ષિત થનારા અતઃ પ્રેમ જ એમનું અભિજ્ઞાપક લક્ષણ હોવાથી કોઈ પણ પ્રકારના સાધન વિના જ સ્વતઃ ભગવાનમાં નિરુપધિરનેહવશ-રનેહ સ્વભાવે થનારું સમર્પણ કે જે શ્રીચશોદાજી-શ્રીવ્રજભક્તોનું પ્રસિદ્ધ છે તે પ્રકારનું સમર્પણ જ ઉત્તમાધિકારી વડે થનાર સમર્પણનો પ્રકાર છે. તેથી અહીં નિવેદનના અનન્તર ભગવદીયત્વનું અનુસન્ધાન સાધન છે જ્યારે ઉત્તમાધિકારીને ભગવદીયત્વનું ભાન એ એમનો સ્વભાવ છે. અતઃ અહીં કહેવાયેલ સમર્પણ એ તે સિવાયના બાકીના બે માટે છે એમ જણી શકાય છે.

બીજી વાત શ્રીપુરુષોત્તમજીએ અહીં જણાવી છે કે બીજા માર્ગમાં દોષ નિવૃત્તિ અન્ય સાધનની અપેક્ષા રાખે છે એટલે કે બીજા

માર્ગોમાં સાધનો વડે જે દોષનિવૃત્તિ થાય છે તે આ બ્રહ્મસમ્બન્ધાત્મક નિવેદનમાં મુખ્યરૂપે નહિ પણ આનુષંગિક રૂપે જ દોષનિવૃત્તિ થઈ જાય છે. આમ કહેવાથી બ્રહ્મસમ્બન્ધનું જે મુખ્ય ફલ છે તે પુરુષોત્તમ સેવાનો અધિકાર સમ્પાદન કરવું છે. કેવલ માત્ર દોષનિવૃત્તિ થવાથી પુરુષોત્તમ સેવાનો અધિકાર સમ્પાદન થતો નથી પરંતુ પોતાની સેવાનો અધિકાર જ્યારે ભગવાન આપે-ભગવાન જ્યારે જે જીવને સેવા માટે અધિકૃત કરે ત્યારે જ અધિકાર સમ્પન્ન થાય છે. અતઃ આ મારો સેવક છે એમ વિચારી સ્વેચ્છાએ ભગવાન આજ્ઞા કરે કે તૂ મારી સેવા કર ત્યારે જ જીવ સેવા માટે અધિકૃત થાય છે. અતઃ બ્રહ્મસમ્બન્ધ એ બ્રહ્મસમ્બન્ધ કરનારને માટે સેવાની ભગવદાજ્ઞારૂપ છે તેથી જ ભગવાને શ્રી મહાપ્રભુને આજ્ઞા કરી કે આ મંત્ર દ્વારા જે પુષ્ટિદેવીજીવને આપ નિવેદન કરાવશો તેના વડે કરાયેલી સેવાનો હું અંગીકાર કરીશ. તેથી અહીં આરંભમાં તો દોષોની જે પ્રતિબન્ધકતા છે તે જ દૂર થાય છે. સ્વરૂપતઃ તો દોષો રહે જ છે, પરંતુ તે રહીને પણ સેવામાં પ્રતિબન્ધ કરવાના સામર્થ્ય વિનાના થઈ જાય છે, તેમાં પણ મુખ્ય કારણ તો ભગવદીયપણાના કે ભગવત્સેવકપણાના સંસ્કાર જ છે. સેવાફલ માં કહેવાયેલ ત્રણ પ્રકારના ફલમાં દોષોની સ્વરૂપતઃ નિવૃત્તિ આવશ્યક છે, કારણ કે વિરતિના સ્વભાવવાળા પ્રાકૃત દેહાદિમાં પરમાનન્દ સમ્બન્ધી કે પરમાનન્દાત્મક ફલનો અનુભવ થવો શક્ય નથી. તેથી રાસપંચાદ્યાયીમાં અન્તર્ગૃહગતા ગોપીજનોને પોતાના સંયોગ-વિયોગ દ્વારા તેમને પાપ-પુણ્યના સર્વફલથી મુક્ત કરી, તેમને ગુણમયદેહથી મુક્ત કરી, પોતાનું સાયુજ્ય આપી, પોતાનામાં સ્થાપી, પુનઃ તેમને બ્રાહ્મદેહ આપી અલૌકિક રસાનુભવ કરાવ્યો છે. જ્યારે આ સિવાયના રાસસ્થ ભક્તોના વર્તમાન દેહાદિમાં જ બ્રાહ્મદેહનો અન્તર્ભાવ કરાવી તેમને અલૌકિક રસાનુભવ કરાવ્યો છે. નહિતર માનુષાનન્દમાં જ વિરતિના સ્વભાવવાળા દેહાદિથી માનુષાનન્દ જ નહિં અપિતુ અક્ષરાનન્દ કરતાં પણ અનેકગણો

અત્યધિક આનન્દ એવા પરમાનન્દનો સળંગ ૬ મહિના એટલે કે ૧૮૦ દિવસ પર્યન્ત અનુભવ કેવી રીતે કરી શકે ? ખરેખર જેવામાં આવે તો અહીં મુખ્ય બે જ દોષ છે. એક દોષ દેહાદિનું પ્રાકૃતપણું છે અને બીજો દોષ પ્રેમનો અભાવ છે. જે પાંચ પ્રકારના દોષો આ ગ્રન્થના બીજા અથવા ત્રીજા શ્લોકમાં કહ્યા છે તેની પણ દોષરૂપતા પ્રાકૃતપણાથી-પ્રાકૃતસમ્બન્ધથી જ છે. અતઃ પ્રાકૃતપણાની નિવૃત્તિ અને પ્રેમના અભાવની નિવૃત્તિ થતાં જીવનો ભક્તિમાર્ગીય-પુષ્ટિમાર્ગીય ફલમાં પ્રવેશ થાય છે. અતઃ પુષ્ટિમાર્ગીયા-શ્રીઆચાર્યચરણ પ્રદર્શિતા તનુવિત્તજ સેવામાં એ સામર્થ્ય છે કે સેવા કરનારના દેહ-પ્રાણ વગેરે સ્વરૂપતઃ યથાવત્ રહીને પણ તેમાંથી જેમ લયયોગમાં એક-બીજામાં પોત-પોતાના મૂલ કારણોમાં પ્રાકૃત તત્વોનો લય કરતાં તે જીવ પ્રાકૃતપણાથી મુક્ત થાય છે તેમ અહીં કૃષ્ણસેવા એ સેવા કરનારના સેવામાં અભિનિવિષ્ટ એવા દેહ-પ્રાણ વગેરેની જે પ્રાકૃતતા છે તેને દૂર કરે છે અને ત્યારે તેનામાં પૂર્ણ પ્રેમોદ્ગમ થઈ તે ફલમાં પ્રવેશે છે. ઉત્તમાધિકારીમાં તે પ્રેમ સ્વતઃ સિદ્ધ હોવાથી તેમનામાં પ્રેમોદ્ગમનો પ્રશ્ન જ નથી રહેતો. પૂર્ણપ્રેમોદ્ગમ એટલે ભગવદ્દિરહતાપની પૂર્ણ વ્યાપ્તિ. અતઃ ફલમાં પ્રવેશવામાં જીવમાં રહેલી જે કંઈ પણ અવરોધકતા છે તેની પણ આત્યન્તિક નિવૃત્તિ ભગવદ્દિરહતાપરૂપ પ્રેમથી થાય છે. આ વિષયની ચર્ચા શ્રીઆચાર્યચરણે રાસપંચાદ્યાયી પ્રથમ અધ્યાયના ‘તીવ્રતાપધુતાઃ શુભાઃ’ (ભાગ ૧૦/૨૮/૧૦)ની સુબોધિનીમાં કરી છે.

હવે પ્રશ્ન એ થાય છે કે નવરત્નમાં નિવેદનકર્તા ત્રણ પ્રકારના લોકો કહ્યા છે, ભક્તિવર્ધિનીમાં તે ત્રણે માટે દઢબીજભાવે ત્યાગ-શ્રવણ-કીર્તન, અવ્યાવૃત્તપક્ષે રહી પૂજા-શ્રવણાદિ અને વ્યાવૃત્ત પક્ષે રહી શ્રવણાદિ એમ ત્રણ પ્રકારે સાધનનિર્દેશ કરાયો છે. તેમજ સેવા ફલ ગ્રન્થમાં તે ત્રણે પ્રકારના અધિકારીઓના ત્રણ

પ્રકારે ફલનો નિર્દેશ થયો છે. જ્યારે પુષ્ટિ પ્રવાહમર્યાદામાં ત્રણ મિશ્ર ભેદથી અને ચોથા શુદ્ધ એમ ચાર પ્રકારના જીવો કહ્યા છે તેમજ ચારેની આ ભૂતલ પર સ્થિતિ પણ ત્યાં જ પુષ્ટિપ્રવાહ મર્યાદામાં ‘સ્વરૂપેणावतारेण’ વગેરે વાક્યોથી બતાવી છે. તો પછી ભૂતલ પર આવેલા પુષ્ટિજીવોના ચાર પ્રકાર છે. અને ફલ નિર્દેશ ત્રણથી જ કર્યો છે તો ચોથાનું સાધન-ફલ શું ?

આ પ્રશ્નના ઉત્તરને વિચારીએ તો પુષ્ટિપ્રવાહમર્યાદા ગ્રંથમાં જ્યાં ‘શુદ્ધાઃ પ્રેમ્ણાતિદુર્લભાઃ’ એમ કહ્યું છે ત્યાં બે પ્રકારે અર્થ ગ્રહણ કરવામાં આવે તો ‘યે શુદ્ધાઃ તેષાં પ્રેમૈવ અભિજ્ઞાપકં લક્ષણમ્’ અર્થાત્- કોઈ પણ પ્રકારના મિશ્ર અનુગ્રહ વિનાના જે શુદ્ધ એટલે શુદ્ધ અનુગ્રહવાળા છે તેમનું અભિજ્ઞાપક લક્ષણ પ્રેમ જ છે એક અર્થ આ રીતે લઈ શકાય છે અને બીજી રીતે લેવામાં આવે ત્યારે ‘યે પ્રેમ્ણૈવ શુદ્ધાઃ પ્રેમાતિરિક્તસાધનરહિતાઃ- નિઃસાધનાઃ નિરવધિસાધનરહિતાઃ’ અર્થાત્- જે લોકો પ્રેમ વડે જ શુદ્ધ છે- પ્રેમ સિવાયના અન્ય સર્વસાધન વિનાના નિઃસાધનો એટલે કે સર્વથા સર્વ પ્રકારના સાધન વિનાના વિશુદ્ધરૂપે ભગવંદાશ્રયવાળા એમ અર્થ પણ કરી શકાય છે. આ પ્રકારે અર્થ કરતાં જે મિશ્રભેદમાં આવતા જીવો છે તેમણે પ્રેમોત્પત્તિ અર્થે પ્રેમથી અતિરિક્ત ભક્તિમાર્ગીય સાધનની અપેક્ષા રહે છે જ્યારે આ શુદ્ધ જીવોમાં દરેક સ્થિતિમાં પ્રેમ રહેલો હોવાથી પ્રેમોદ્ગમ માટે કોઈ સાધન અપેક્ષિત રહેતું નથી. આવા શુદ્ધ જીવોની ભગવદિચ્છાથી કોઈક વિશેષ ભગવત્કાર્યની સિદ્ધિ અર્થે ભૂતલ પર ક્યારેક સ્થિતિ થાય છે ત્યારે પણ ‘ન કર્મબન્ધનં જન્મ વૈષ્ણવાનાં ચ વિદ્યતે । વિષ્ણોરનુચરત્વં હિ મોક્ષમાહુર્મનીષિણઃ’ (પદ્મપુરાણ) આ વચનથી આ જીવોનું કર્મબન્ધન વશ ભૂતલ પર આગમન નથી હોતું કિન્તુ તેમાં કેવલ વિશેષ કાર્ય અર્થેની ભગવદિચ્છા જ હેતુરૂપ હોય છે. તેમજ આ

પ્રકારના જીવો અન્ય જીવોના સમાન તિરોભૂત આનંદ નથી હોતા કિન્તુ ભૂતલ સ્થિતિમાં પણ તેઓ પ્રકટ સચ્ચિદાનંદ હોય છે. તેમજ એમના દેહ-ઈન્દ્રિય-પ્રાણ વગેરે પણ અન્ય જીવો સમાન પ્રાકૃત તત્ત્વોના નથી હોતા પણ અક્ષરાત્મક અથવા તો આનંદમય જ હોય છે. અતઃ તેમની ભૂતલ સ્થિતિમાં પણ તેઓ ભગવત્પરાયણ થઈને જ રહેલા હોય છે. આ જ વાત શ્રી આચાર્યચરણે પુષ્ટિપ્રવાહમર્યાદા ગ્રંથમાં ‘સ્વરૂપેणावतारेण लिङ्गेन च गुणेन च, तारतम्यं न स्वरूपे देहे वा तत्क्रियासु च, तथापि यावता कार्यं तावत्तस्य करोति हि’ અર્થાત્- ભગવાન અને ભક્તોનું સ્વરૂપ, ભૂતલ પર અવતરવું, ચિહ્નો, ગુણો વગેરે સમાન જ હોય છે. તેમજ ભગવાનના સ્વરૂપ, દેહ, ક્રિયા અને ભક્તોના સ્વરૂપ, દેહ, ક્રિયા વચ્ચે કોઈ પણ પ્રકારનો તર-તમ ભાવ હોતો નથી અતઃ આ પ્રકારના જીવો માટે ભૂતલ પર આવીને પણ તેમને કોઈ સાધનની અપેક્ષા-આવશ્યકતા રહેતી નથી તેમજ તેઓ પ્રાપ્ત ફલ જ છે તેથી ફલ પ્રાપ્તિનો કે ફલમાં પ્રવેશવાનો પણ કોઈ પ્રશ્ન રહેતો નથી. અતઃ એમના માટે સિદ્ધાન્તમાં સાધન કે ફલનો નિર્દેશ નથી. જેમ દશમ સ્કન્ધમાં શ્રીરાધિકાનો ઉલ્લેખ નથી. કારણ કે દશમ સ્કન્ધ એ નિરોધલીલા છે અતઃ જે જીવોનો ભગવાન વડે નિરોધ સિદ્ધ થવાનો છે તે જ જીવોનો ઉલ્લેખ દશમ સ્કન્ધમાં થયો છે. જ્યારે શ્રીરાધિકા એ સાક્ષાત્ શ્રીકૃષ્ણસ્વરૂપા જ છે. તેથી જ તો કહ્યું છે કે-

वर्धते सा ब्रजे राधा यथा चन्द्रकला शुभे ।

श्रीकृष्णतेजसोऽर्धेन सा च मूर्तिमती सती ।

इयं स्त्रीः स पुमान् किंवा सा वा कान्ता पुमानयम् ॥

અતઃ શ્રીરાધિકાનો નિરોધ બતાવવાનો હોય જ નહિ, આ પણ એક કારણ અનુલ્લેખમાં છે. તેથી જ તો જે ગોલોકસ્થ નિત્યસિદ્ધ ભક્તો છે તેમનો પણ ભાગવતમાં સ્પષ્ટ ઉલ્લેખ નથી.

તેમજ નિરોધકર્તા અથવા તો ભક્તોનો જેમાં નિરોધ થાય છે તે સ્ત્રીભાવાત્મક ભગવત્સ્વરૂપમાં નહિ કિન્તુ પુંભાવાત્મક ભગવત્સ્વરૂપમાં થાય છે અતઃ નિરોધકર્તા અથવા નિરોધ થવાનું સ્વરૂપ શ્રીરાધિકા ન હોવાથી પણ અનુલેખ છે. ઉપરાન્ત ‘પુરુષઃ પ્રમદાયુક્તઃ શ્રૃંગાર ઇતિ કથ્યતે’ (ભરત-નાટ્યશાસ્ત્ર) એમ રસશાસ્ત્રના આધારે પણ શ્રી કૃષ્ણનું પુંભાવાત્મક સ્વરૂપ સ્ત્રીભાવાત્મક સ્વરૂપ વિનાનું છે એમ પણ નથી. નહિતર પછી ‘ભજે વ્રજવની શ્રૃંગારકલ્પદ્રુમમ્’ (શ્રી પ્રભુ ચરણ-ભાવૈરંકુરિતમ્) શ્રી પ્રભુચરણના કદ્દા મુજબની ભગવત્સ્વરૂપની શ્રૃંગારકલ્પદ્રુમતા સિદ્ધ નહિં થશે. અતઃ કૃષ્ણ સાથે સ્વામિનીનો નિત્યસહભાવ છે તેથી પણ સ્વતંત્ર ઉલ્લેખની અપેક્ષા નથી રહેતી. એવી જ રીતે અહીં શુદ્ધ પુષ્ટિજીવોને સાધન-ફલની અપેક્ષા નહિ હોવાથી તેની પણ સિદ્ધાન્તમાં ચર્ચા કરવામાં નથી આવી. આ પ્રકારે પ્રશ્નનું નિરાકરણ થઈ જાય છે.

આ પ્રકારે શ્રીઆચાર્યવાણી-ભગવદ્વાણી-સિદ્ધાન્ત રહસ્ય ગ્રંથનું વિવેચન શ્રીઆચાર્યચરણ, શ્રીપ્રભુચરણ, શ્રીગોવર્ધનધરણ તથા સર્વ પ્રાચીન ગુરુસ્થાનીય શ્રીવલ્લભવંશજો ની અતિશય કૃપાથી અને તે સર્વ ભગવત્સ્વરૂપોની પ્રેરણાથી બે ભાગમાં પૂર્વપીઠિકા તથા ગ્રંથવિરણના રૂપમાં પૂર્ણ થયું છે તે માટે સર્વ ભગવત્સ્વરૂપોના શ્રીપાદારવિન્દમાં સદૈન્ય સહસ્રો દંડવત પ્રણામ નિવેદન કરું છું.

હવે પછીથી જે છેલ્લા સાત વર્ષથી અપૂર્ણ લેખન છે ‘સંન્યાસનિર્ણય-પૂર્વપીઠિકા’ નું તેને શ્રીઆચાર્યચરણના અનુગ્રહભલે શીઘ્રતાથી પૂર્ણ કરવાનું વિચાર્યું છે. શ્રીમહાપ્રભુ મનોરથ પૂર્ણ કરશે.



-: પ્રકાશક :-

શ્રી વલ્લભવિઠ્ઠલચન્ય પ્રકાશન મંડળ ટ્રસ્ટ

“રાધાકૃષ્ણકુંજ”

બી-૪૧/૧, શ્રીનગર સોસાયટી, આકોટા રોડ, એચ-રોડ,

દિનેશ મીલ પાછળ, વડોદરા-૩૯૦ ૦૨૦.